

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ  
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يُصلُّونَ (الحديث)

# مَقَامُ أَحْيَاءِ

المسنون به

مَدَارِكُ الْأَذَكِيَاءِ فِي حَيَاةِ الْأَنْبِيَاءِ  
مکین گنبد خضرء کی حیات برزخی کا بیان  
(جلد اول)

بِسْمِ اللَّهِ الرَّحْمَنِ الرَّحِيمِ

تأليف:

محقق العصر، جسٹس

حضرت علامہ ڈاکٹر خالد محمود

ڈائریکٹر اسلامک اکیڈمی ماہرہ

فَقُلْ لِلْيَمِينِ الرَّهْمَاءُ يَا كَاتِبِي سَنَا الشَّمْسُ فَاسْتَفْشِي ظِلَّهَا لِيَا  
گرہ آرد آنکھوں سے کہہ کر وہ آفتاب کی روشنی کو نہیں دیکھ سکتیں تو رات کی تاریکی میں اپنے چہرہ پر پردہ لیں

# مقام حیات

حبیب المستنیر

جلد اول

مَدَارِكُ الْأَذْكِيَاءِ فِي حَيَاةِ الْأَنْبِيَاءِ عَلَيْهِمُ  
مَكِينُ كُنْزِ خَيْرِ الْأَنْبِيَاءِ فِي حَيَاتِهِمْ بِرُحْنِ كَابِلَانِ

نائب

هتو العصر، جیش

حضرت علامہ ڈاکٹر خالد محمود پھیلو  
ڈائریکٹر اسلامک اکیڈمی ماہر

محبوب علی کشتن اسلامک ٹرسٹ پھیلو

جامعہ ولایت اسلام آباد قسود کلاں شالہ

بِسْمِ اللّٰهِ الرَّحْمٰنِ الرَّحِیْمِ  
تفصیلی فہرست

|    |                                                                                     |
|----|-------------------------------------------------------------------------------------|
| ۱۲ | حرفے چند..... حضرت مولانا علامہ ڈاکٹر خالد محمود صاحب رحمہ اللہ                     |
| ۱۳ | حضرت مولانا قاری محمد طیب صاحب رحمہ اللہ کا مؤلف ”مقام حیات“ کے نام ۱۹۶۲ء کا ایک خط |
| ۱۳ | سماحة الشیخ عبدالعزیز بن عبداللہ بن باز کافتوی                                      |
| ۱۳ | تعارف و اعتراف                                                                      |
| ۱۵ | اتفاقی عقائد اختلافی بننے لگیں تو لادینیت کا محاذ قوت پکڑتا ہے                      |
| ۱۵ | دین محمدی ﷺ کا اہم ترین موضوع                                                       |
| ۱۹ | اسلام کا عقیدہ معاد                                                                 |
| ۲۰ | روزہ منورہ کی حیات جسدی کا انکار اور اس سے متعلقہ مفاسد                             |
| ۲۲ | عبد کے کہتے ہیں؟                                                                    |
| ۲۲ | کرامیہ کی بنائے استدلال                                                             |
| ۲۳ | قاضی شمس الدین بھی ہدایہ کی اس بات کو تسلیم کرتے ہیں                                |
| ۲۳ | کرامیہ کا مکرو فریب                                                                 |
| ۲۴ | اس حقیقت کو کبھی نہ بھولے                                                           |
| ۲۴ | فرقہ کرامیہ کے خصوصی عقائد                                                          |
| ۲۹ | اسلام میں حیات النبی ﷺ کا عقیدہ پہلے سے ہے یا انکار حیات کا؟                        |
| ۲۹ | انکار حیات النبی ﷺ سے بہت پہلے کی عقیدہ حیات کی تاریخی شہادتیں                      |
| ۲۹ | یہ وضاحت کس لفظ سے سامنے آئی؟                                                       |
| ۳۳ | اعادۂ روح بہ روح ہو یا بہ تعلق روح، برزخ میں دونوں کا اشتراک                        |
| ۳۳ | سب سے پہلے حضور ﷺ پر سلام کس نے پڑھا؟                                               |
| ۳۶ | انکار حیات کا تاریخی پس منظر                                                        |
| ۳۹ | مقدمہ..... مقام حیات (جلد اول)                                                      |
| ۴۰ | مجتہد اور مناظر میں فرق                                                             |
| ۴۰ | مجتہد اور مقلد میں علمی فرق                                                         |
| ۴۱ | مسئلہ حیات النبی کیا قرآن پاک میں ہے؟                                               |
| ۴۱ | آیت حیات شہداء میں تخصیص کا احتمال                                                  |
| ۴۲ | آیت أموات غنیزاً أخیاء کا موضوع بیان                                                |
| ۴۳ | آیت أموات غنیزاً أخیاء میں کیا کسی اور معنی کا دخل بھی ہے؟                          |
| ۴۶ | قرآن پاک اور آنحضرت ﷺ کی وفات شریفہ                                                 |
| ۴۶ | اثبات عقائد کے لئے دلائل ظنیہ سے استشہاد ایسا کیوں؟                                 |
| ۴۸ | قرآن عزیز کا موت انسانی کے بارے میں نظریہ                                           |
| ۴۸ | اسمائے موت                                                                          |
| ۴۹ | قرآن کریم کی روشنی میں موت کی حقیقت                                                 |
| ۴۹ | دوستوں کا عزرائل                                                                    |
| ۵۱ | نظریہ قرآن میں موت کیا ہے                                                           |
| ۵۲ | موت کا وجود حدیث کی روشنی میں                                                       |
| ۵۳ |                                                                                     |

|     |     |                                                                               |                                              |
|-----|-----|-------------------------------------------------------------------------------|----------------------------------------------|
| ۵۶  | ۵۵  | حقیقت موت                                                                     | آنحضرت ﷺ کی موت طیبہ                         |
| ۵۸  | ۵۶  | اثرات حیات جو اجماعاً مسلم رہے                                                | موت کا شرعی مفہوم                            |
| ۶۴  |     | تمہید                                                                         |                                              |
| ۶۴  |     | حیات انسانی کے چار دور                                                        |                                              |
| ۶۵  | ۶۴  | ۱.....عالم ارواح                                                              | ۲.....عالم دنیا                              |
| ۶۹  | ۶۶  | عالم دنیا میں برزخ کی جھلکیاں                                                 | ۳.....عالم برزخ                              |
| ۷۲  | ۷۰  | عالم برزخ کے لئے دنیوی تجربے کی قریب ترین تعبیر                               | ۴.....عالم آخرت                              |
| ۷۴  | ۷۳  | ان تینوں جہانوں میں روح کے تعلق کی نوعیت                                      | برزخ کا عالم دنیا سے قریبی تعلق              |
| ۷۵  | ۷۵  | اہل برزخ کی دنیا سے اور اہل دنیا کی برزخ سے دلچسپی                            | اہل برزخ اور اہل دنیا کی باہمی واقفیت        |
| ۷۶  | ۷۵  | باہمی واقفیت کے پانچ طریقے                                                    | پانچوں طریقوں کے فنی اور اصطلاحی عنوانات     |
| ۷۶  | ۷۶  | استدلال کا شخصیتی درجہ                                                        | استدلال کا طبقاتی درجہ                       |
| ۷۷  | ۷۷  | استدلال کا کلیاتی درجہ                                                        | کلیاتی استدلال کی مثالی توضیح                |
|     | ۷۸  | ہر سا استدلال شری سے برزخی مقامات کا اندازہ                                   |                                              |
| ۷۹  |     | اسلام کا عقیدہ برزخ                                                           |                                              |
| ۸۱  | ۸۰  | ۱.....قرآن کریم میں تین زندگیوں کا ثبوت                                       | یہ صرف ایام ثلاثہ ہیں یا مراد مومن ثلاثہ ہیں |
| ۸۳  | ۸۲  | قبر میں سلام سے مراد عذاب قبر سے سلامتی ہے یا سلام حقیقہ بھی مراد ہو سکتا ہے؟ | ۲.....قیامت سے پہلے آل فرعون کا عذاب         |
| ۸۴  | ۸۴  | ۳.....دنیوی پکڑ کے متصل عذاب اخروی                                            | ۴.....انسانی زندگی کے تین دور                |
| ۸۸  | ۸۵  | ۵.....سوالات اخروی میں ثابت قدمی کی بشارت                                     | ۶.....مرنے کے ساتھ ہی عذاب الہون کا سامنا    |
| ۸۹  | ۸۹  | ۷.....مرنے کی خبر میں اور عذاب الحریق کا سامنا                                | ۸.....قیامت سے پہلے ایک برزخی زندگی          |
| ۹۱  | ۹۱  | عذاب برزخ اور عذاب آخرت                                                       | عذاب قبر محمد شین کی نظر میں                 |
| ۹۸  | ۹۳  | عذاب قبر پر احادیث کی روشنی میں محدثین کی شہادت                               | قبر کی واردات                                |
| ۹۸  | ۹۸  | اسلام کا چودہ سو سال کا مسلسل اعتقاد                                          | دوسری صدی کی شہادت                           |
| ۹۹  | ۹۹  | تیسری صدی کی شہادت                                                            | چوتھی صدی کی شہادت                           |
| ۱۰۱ | ۱۰۰ | پانچویں صدی کی شہادت                                                          | پچھٹی صدی کی شہادت                           |
| ۱۰۱ | ۱۰۱ | ساتویں صدی کی شہادت                                                           | علامہ قرطبی کی دوسری عبارت                   |
| ۱۰۴ | ۱۰۲ | آٹھویں صدی کی شہادت                                                           | نویں صدی کی شہادت                            |
| ۱۰۹ | ۱۰۶ | دسویں صدی کی شہادت                                                            | گیارہویں صدی کی شہادت                        |



|     |                                                            |     |                                                      |
|-----|------------------------------------------------------------|-----|------------------------------------------------------|
| ۱۲۰ | بارہویں صدی کی شہادت                                       | ۱۱۰ | چودھویں صدی کی شہادت                                 |
| ۱۲۲ | مسلم محدثین..... بحث اعادہ روح                             |     |                                                      |
| ۱۲۳ | حقیقت تک پہنچنے کے دو علمی زینے                            | ۱۲۲ | حدیث اعادہ روح                                       |
| ۱۲۶ | حدیث کے راویوں پر کلام                                     | ۱۲۵ | حدیث کی تصحیح کرنے والے لہجہ سے قول کرنے والے محدثین |
| ۱۳۱ | وفات کے بعد دنیوی زندگی کسی کی نہیں                        |     |                                                      |
| ۱۳۷ | قبر کی زندگی کو کیا کسی پہلو سے دنیوی زندگی کہا جاسکتا ہے؟ | ۱۳۶ | برسر مطلب آدمیم                                      |
| ۱۳۸ | حیات برزخی کا دنیوی پہلو                                   | ۱۳۷ | برزخ کی کلی نفی اور حیات دنیوی کا احوال              |
| ۱۳۹ | دنیوی زندگی اور برزخی زندگی میں فرق                        | ۱۳۹ | برزخی زندگی کی یہ آہٹ کہاں تک رہتی ہے                |
| ۱۴۰ | انبیاء کرام علیہم السلام کا سلسلہ عمل رکا نہیں             | ۱۴۰ | انبیاء علیہم السلام کا برزخی پردے میں یہاں آنا       |
| ۱۴۴ | حضور ﷺ کی پہلے انبیاء علیہم السلام سے ملاقات               | ۱۴۲ | ملاقات انبیاء علیہم السلام پر قرآن کی شہادت          |
| ۱۵۱ | حضرت عیسیٰ علیہ السلام کی پہلے انبیاء سے ملاقات            | ۱۴۸ | قرآن پاک سے جنت میں یاد الٰہی کا ثبوت                |
| ۱۵۳ | انبیاء علیہم السلام کے اعمال باقی ہیں اور املاک بھی باقی   | ۱۵۲ | استدلال معتزلہ                                       |
| ۱۵۶ | جواب اہل سنت                                               | ۱۵۳ | معتزلہ کی ظاہری قبر سے گریز پائی                     |
| ۱۵۷ | قبر کی حقیقت                                               |     |                                                      |
| ۱۶۰ | لغوی معنی اور شرعی معنی میں ایک اصولی فرق ہے               | ۱۵۸ | قبر احادیث کی روشنی میں                              |
| ۱۶۳ | قبر کا اطلاق صحابہ کرام کے بیانات میں                      |     |                                                      |
| ۱۶۶ | معنی قبر پر حضرت امام ابو حنیفہ کی شہادت                   | ۱۶۵ | معنی قبر پر فریقین کا اتفاق                          |
| ۱۶۸ | قبر اگر صرف گڑھا ہے تو اس پر دعا کیوں؟                     | ۱۶۷ | سوال و جواب اسی قبر میں                              |
| ۱۷۰ | مقرا موت بھی زمین ہے                                       | ۱۶۹ | عالم برزخ کے لئے کسی اور زمین کی تلاش نہ کرو         |
| ۱۷۲ | مسئل قبر پر سعودی پیشوا امام عبدالعزیز اول کی شہادت        | ۱۷۱ | شیخ محمد بن عبدالوہاب کے بیٹے امام عبداللہ کی شہادت  |
| ۱۷۲ | سرخیل علماء مجدد شیخ محمد بن عبداللطیف کی شہادت            | ۱۷۲ | ..... شہادت در بارہ عذاب قبر                         |
| ۱۷۲ | ..... شہادت در بارہ مقام قبر اور حیات قبر                  | ۱۷۲ | برزخ کے حالات یہاں مشاہدہ میں نہیں آتے               |
| ۱۷۵ | عالم بالا اور کرۂ ارضی کے عجائبات اور ارتباطات             | ۱۷۳ | ان چار جہانوں کے سوا کیا کوئی اور جہان بھی ہے        |
| ۱۷۷ | عالم مثال                                                  | ۱۷۵ | حضرت شاہ ولی اللہ کا مسلک                            |
| ۱۷۹ | اسلام میں ابدان مثالیہ کا تصور                             | ۱۷۸ | صوفیہ نے جو دیکھا ضروری نہیں کہ اسے صحیح سمجھا ہو    |
| ۱۸۰ | مسئلہ عذاب قبر کی اساسی حیثیت                              | ۱۸۰ | الکار عذاب قبر کی ضرورت کیوں پڑی؟                    |
| ۱۸۲ | عذاب القبر                                                 | ۱۸۱ | تنقیح الہجو                                          |

|     |                                                                        |     |                                                                                       |
|-----|------------------------------------------------------------------------|-----|---------------------------------------------------------------------------------------|
| ۱۸۳ | طریاں موت اور اعادۂ حیات کے احتمالات                                   |     |                                                                                       |
| ۱۸۵ | اصل بحث حیات النبی ﷺ                                                   | ۱۸۳ | صورت واقعہ کچھ بھی ہو، روضہ منورہ کی حیات جسمانی پھر بھی قدر مشترک ہے                 |
| ۱۸۷ | حیات برزخہ                                                             | ۱۸۵ | حیات جسمانی                                                                           |
| ۱۸۸ | مفارقت بدن کے بعد روح کا شعور                                          | ۱۸۷ | روح کی حقیقت                                                                          |
| ۱۸۸ | حیات شہداء                                                             |     |                                                                                       |
| ۱۹۳ | یہاں زندہ کن کو کہا گیا                                                | ۱۹۲ | حیات شہداء قرآن کریم کی روشنی میں                                                     |
| ۱۹۹ | ارواح کا پرندوں کی شکل پانا کیا یہ ان کی زندگی ہے                      | ۱۹۵ | جسد اطہر کی شان عالم برزخ میں                                                         |
| ۲۰۰ | کفار سیاہ پرندوں کے روپ میں                                            | ۱۹۹ | شہداء سبز پرندوں کے روپ میں                                                           |
| ۲۰۲ | آیت حیات شہداء کے تقاضے                                                | ۲۰۰ | غذا روح کی ضرورت ہے یا بدن کی                                                         |
| ۲۰۵ | پردہ اٹھنے کی مثالیں                                                   | ۲۰۳ | مل احیاء                                                                              |
| ۲۰۶ | برزخ کا ایک اپنا حال ہے                                                | ۲۰۵ | معتزلہ کی ایک غلط تاویل اور اس کا جواب                                                |
| ۲۰۷ | شہداء کے لئے موت وارد ہونے کا اقرار اور حالاً انہیں مردہ کہنے پر انکار | ۲۰۷ | انبیاء کرام علیہم السلام کے لئے ان کی موت کا اقرار اور حالاً انہیں مردہ کہنے سے انکار |
| ۲۱۳ | حیات انبیاء علیہم السلام کی ایک جھلک                                   | ۲۰۹ | حیات شہداء کے شواہد                                                                   |
|     |                                                                        | ۲۱۳ | جب صور پھونکا جائے اور حشر کی گھڑی آئے                                                |
| ۲۱۹ | قرآن کریم اور عقیدہ حیات النبی ﷺ                                       |     |                                                                                       |
| ۲۲۱ | مسئلہ حیات النبی ﷺ کا تعارف                                            | ۲۲۰ | آنحضرت کا مرجع شہادت                                                                  |
| ۲۲۲ | الباب الاول وفيه خمسة فصول                                             | ۲۲۲ | حیات بعد الوفا لیسدا لکائنات                                                          |
| ۲۲۵ | رجال اسناد روایت ابی الدرداء                                           | ۲۲۳ | تائید حرید                                                                            |
| ۲۲۶ | الفصل الاول... وفيه ستة من المباحث                                     |     |                                                                                       |
| ۲۲۶ | عبدالرحمن بن یزید                                                      | ۲۲۶ | المبحث الاول: احوال رواة حدیث اوس بن اوس                                              |
| ۲۲۷ | المبحث الثاني                                                          | ۲۲۷ | ابولاشعث الصنعانی شراحیل بن آدہ                                                       |
| ۲۳۱ | المبحث الثالث                                                          | ۲۲۸ | بعض عبارات                                                                            |
| ۲۳۸ | عبادہ بن نسی                                                           | ۲۳۷ | المبحث الرابع: حدیث ابی الدرداء و احوال رواة                                          |
| ۲۳۵ | دروہ کا بچانے والے کا رکناں الہی                                       | ۲۳۹ | المبحث الخامس: تدلیق الکلام فی عرض الصلوة والسلام                                     |

|     |                                                       |     |                                                  |
|-----|-------------------------------------------------------|-----|--------------------------------------------------|
| ۲۳۷ | المبحث السادس: التحقيق المفيد في اللب عن الشيخ الشهيد | ۲۳۶ | سایمن فی الارض کا دائرہ کار                      |
|     |                                                       | ۲۳۹ | مولانا شہید کا حفظ حدیث المہر کا عقیدہ           |
| ۲۳۹ | الفصل الثانی... وفيه ستة من المباحث                   |     |                                                  |
| ۲۵۱ | المبحث الثاني: اس حدیث کی سند کی تحقیق                | ۲۵۰ | المبحث الاول: فی معنی الحديث                     |
| ۲۵۳ | الجواب وهو الصدق والصواب                              | ۲۵۲ | صحیح محدثین                                      |
| ۲۵۷ | المبحث الرابع: فی تصحيح المتقدمين                     | ۲۵۳ | المبحث الثالث: كشف الحجاب عن وجه الاضطراب        |
| ۲۵۸ | ساحۃ الشیخ عبدالعزیز بن عبداللہ بن باز                | ۲۵۸ | حضرت مولانا عبدالجبار غزنوی                      |
| ۲۵۹ | المبحث السادس: فی سیاحة الملئكة                       | ۲۵۸ | المبحث الخامس: فی معنی رد الروح                  |
| ۲۶۰ | الفصل الثالث... وفيه ستة من المباحث                   |     |                                                  |
| ۲۶۲ | المبحث الثاني                                         | ۲۶۱ | المبحث الاول                                     |
| ۲۶۳ | المبحث الرابع                                         | ۲۶۳ | المبحث الثالث                                    |
| ۲۶۷ | المبحث السادس                                         | ۲۶۶ | المبحث الخامس                                    |
|     |                                                       | ۲۶۸ | اس موقف کے قائلین پر ایک الزام                   |
| ۲۷۱ | الفصل الرابع... وفيه ستة من المباحث                   |     |                                                  |
| ۲۷۴ | ایک اور جہت سے معنی پر غور                            | ۲۷۲ | المبحث الاول: فی معنی الحديث                     |
| ۲۷۸ | المبحث الثاني: فی احوال الرواة لا بی علی              | ۲۷۷ | البيان المسدد من حضرة المجدد                     |
| ۲۸۰ | كشف الستارة عن وجه النكارة                            | ۲۷۹ | حجاج بن الاسود                                   |
| ۲۸۱ | المبحث الثالث                                         | ۲۸۱ | علامہ ہی کے وہم کا ازالہ                         |
| ۲۸۳ | حدیث پر تواتر کا دعویٰ                                | ۲۸۲ | المبحث الرابع                                    |
| ۲۸۳ | حوالہات از بعض مہارت                                  |     |                                                  |
| ۲۸۳ | ۲..... حافظ شہاب الدین فضل اللہ توریشی (۱۶۶۲ھ)        | ۲۸۳ | ۱..... حافظ بیکلی (۱۳۵۸ھ)                        |
| ۲۸۳ | ۳..... علامہ تاج الدین السبکی (۷۷۷ھ)                  | ۲۸۳ | ۳..... فتح الاسلام حافظ ابن تیمیہ (۷۲۸ھ)         |
| ۲۸۵ | ۶..... خاتمة الحفاظ حافظ ابن حجر عسقلانی (۸۵۲ھ)       | ۲۸۵ | ۵..... علامہ نور الدین ایبکی (۸۰۷ھ)              |
| ۲۸۶ | ۸..... حافظ شمس الدین السوادنی (۹۰۲ھ)                 | ۲۸۶ | ۷..... حافظ بدر الدین العینی (۸۵۵ھ)              |
| ۲۸۶ | ۱۰..... علامہ سہودی (۹۱۱ھ)                            | ۲۸۶ | ۹..... حافظ جلال الدین السیوطی (۹۱۱ھ)            |
| ۲۸۷ | ۱۲..... علامہ عبدالرؤف السناوی میمنہ (۱۰۰۳ھ)          | ۲۸۶ | ۱۱..... علامہ عبدالوہاب الشرنوبی (۹۷۳ھ)          |
| ۲۸۸ | ۱۳..... مجدد ملتہ دہم ملا علی قاری میمنہ (۱۰۰۳ھ)      | ۲۸۷ | ۱۳..... مجدد ملتہ دہم ملا علی قاری میمنہ (۱۰۰۳ھ) |

|     |                                                                 |     |                                                              |
|-----|-----------------------------------------------------------------|-----|--------------------------------------------------------------|
| ۲۸۸ | ۱۵..... علامہ علی بن شیخ احمد عزیزی شارح جامع صغیر              | ۲۸۸ | ۱۶..... حضرت شیخ عبدالحق محدث دہلوی (۱۰۵۲ھ)                  |
| ۲۸۹ | ۱۷..... علامہ احمد بن محمد الخفاجی (۱۰۶۹ھ) شارح فضاء            | ۲۸۸ | ۱۸..... علامہ محمد بن عبد الوہاب الزرقانی شارح مواہب اللدنیہ |
| ۲۸۹ | ۱۹..... علامہ یوسف الشافعی الارزبیلی (.....ھ)                   | ۲۸۹ | ۲۰..... مجدد ملت دوازدهم حضرت شاہ ولی اللہ محدث دہلوی        |
| ۲۸۹ | ۲۱..... محدث کبیر قاضی ثناء اللہ پانی پتی                       | ۲۹۰ | ۲۲..... حضرت شاہ عبدالحق محدث دہلوی                          |
| ۲۹۰ | ۲۳..... علامہ ابن عابدین الشافعی                                | ۲۹۰ | ۲۳..... قاضی شکیل صاحب تفسیر فتح القدیر شارح منشی الاخبر     |
| ۲۹۱ | ۲۵..... علامہ محمود آلوسی (۱۲۷۰ھ)                               | ۲۹۱ | ۲۶..... نواب قطب الدین خان شارح مشکوٰۃ صاحب مظاہر حق         |
| ۲۹۱ | ۲۷..... نواب صدیق حسن خاں صاحب (۱۳۰۷ھ)                          | ۲۹۱ | ۲۸..... میاں نذیر حسین صاحب دہلوی (۱۳۲۰ھ)                    |
| ۲۹۲ | ۲۹..... مولانا شمس الحق عظیم آبادی محسن العبود شرح سنن ابی داؤد | ۲۹۲ | ۳۰..... مولانا خلیل احمد محدث سہارنپوری (۱۳۳۷ھ)              |
| ۲۹۲ | ۳۱..... امام العصر علامہ نور شاہ کشمیری (۱۳۵۳ھ)                 | ۲۹۲ | ۳۲..... حکیم الامتہ حضرت مولانا محمد اشرف علی تھانوی         |
| ۲۹۲ | ۳۳..... شیخ الاسلام حضرت علامہ شبیر احمد عثمانی                 | ۲۹۲ | المبحث الخامس: الکلام علی عالم المثال                        |
| ۲۹۳ | ارشاد حضرت مجدد الف ثانی                                        | ۲۹۳ | المبحث السادس: فی معنی القبر                                 |
| ۲۹۵ | ایک غلطی کا ازالہ                                               | ۲۹۵ | حضرت ابوالیوب انصاریؒ کی قبر سے نور کا مینا رانٹا            |
| ۲۹۸ | الفصل الخامس... وفيه ستة من المباحث                             |     |                                                              |
| ۲۹۸ | المبحث الاول: فی معنی الحديث                                    | ۲۹۸ | المبحث الثاني: فی بیان الشاهد من الحديث                      |
| ۳۰۳ | حضرت عبد اللہ بن مسعودؓ کی سند کا حال                           | ۳۰۳ | دوسری سند کے راوی                                            |
| ۳۰۳ | یہ حدیث اور کن کن کتابوں میں ہے                                 | ۳۰۳ | کن کن محدثین نے اسے صحیح کہا ہے                              |
| ۳۰۴ | المبحث الثالث: الجوهر النقي فی تحقیق اسانید ابی الشیخ والبیہقی  | ۳۰۴ | مخالطے کا ایک اور انداز                                      |
| ۳۰۵ | المبحث الرابع: تحقیق رواة سند ابی الشیخ                         | ۳۰۵ | جن علمائے اعلام نے اس حدیث کو صحیح تسلیم کیا ہے              |
| ۳۰۷ | حوالجات از بعض عبارات                                           |     |                                                              |
| ۳۰۷ | ۱..... حافظ ابن تیمیہؒ کی شہادت                                 | ۳۰۷ | ۲..... حافظ ابن القیم کی شہادت                               |
| ۳۰۸ | ۳..... حافظ ابن حجر عسقلانی کی شہادت                            | ۳۰۸ | ۴..... حافظ شمس الدین سخاوی کی شہادت                         |
| ۳۰۹ | ۵..... علامہ ابن حجر مکی کی شہادت                               | ۳۰۹ | ۶..... حافظ ابن کثیرؒ (۷۷۴ھ)                                 |
| ۳۱۰ | ۷..... علامہ شہاب الدین الخفاجی (۸۹۹ھ)                          | ۳۱۰ | ۸..... حضرت علامہ عبدالرؤف المناوی (۱۰۰۳ھ)                   |
| ۳۱۱ | ۹..... ملا علی القاریؒ (۱۰۱۳ھ)                                  | ۳۱۱ | ۱۰..... علامہ سید احمد طحاوی (۱۲۳۳ھ)                         |
| ۳۱۱ | ۱۱..... قاضی ثناء اللہ پانی پتی صاحب تفسیر النظری               | ۳۱۱ | ۱۲..... شیخ عبد اللہ بن محمد بن عبد الوہاب محدث              |
| ۳۱۲ | ۱۳..... حضرت مولانا عبدالحی لکنوی (۱۳۰۴ھ)                       | ۳۱۲ | ۱۳..... نواب صدیق حسن خاں (۱۳۰۷ھ)                            |
| ۳۱۲ | ۱۵..... حضرت مولانا خلیل احمد محدث سہارنپوری                    | ۳۱۲ | ۱۶..... حکیم الامتہ مجدد ملت مولانا محمد اشرف علی تھانوی     |

|     |                                                         |     |                                                                          |
|-----|---------------------------------------------------------|-----|--------------------------------------------------------------------------|
| ۳۱۳ | ۱۸..... مولانا عبدالغفور غزنوی امرتسری مترجم مشکوٰۃ     | ۳۱۳ | ۱۷..... فتح الاسلام علامہ شبیر احمد عثمانی (۱۳۶۹ھ)                       |
| ۳۱۳ | المبحث الخامس: علامہ ابن عبدالحادی کا اسے قبول کرنا     | ۳۱۳ | ۱۹..... مولانا محمد عطاء اللہ حنیف صاحب العلیمات السلفیہ                 |
| ۳۱۵ | دعویٰ غرابت اور اس کی وضاحت                             | ۳۱۵ | جید اور صحیح میں فرق                                                     |
| ۳۱۹ | حضور ﷺ کی خدمت میں سلام عرض کرنے کے کلمات               | ۳۱۷ | المبحث السادس: ارشاد العوام لعرض الصلوٰۃ والسلام                         |
| ۳۲۳ | تحقیق حدیث حضرت بلال بن الحارثؓ                         | ۳۲۰ | گنبدی خضرؑ کے سب مکینوں پر سلام ہو؟                                      |
|     |                                                         | ۳۲۳ | روضہ النور پر سلام بہ عید ایہ خطاب                                       |
| ۳۲۳ | الباب الثانی وفيه خمسة فصول                             |     |                                                                          |
| ۳۲۳ | الفصل الاول: مسلک خلفائے راشدین رضی اللہ عنہم           |     |                                                                          |
| ۳۲۶ | حقیقت الامر                                             | ۳۲۳ | شان ورود خطبہ حضرت ابوبکر صدیق                                           |
| ۳۲۷ | اختصاصات لوفات سید الکائنات                             |     |                                                                          |
| ۳۲۸ | ۲..... تنوع موت پر پہلی شہادت                           | ۳۲۷ | ۱..... تنوع موت پر پہلی شہادت                                            |
| ۳۳۱ | منہوم موہمین کی تعیین                                   | ۳۳۰ | اعتقاد الصدیق لہیات الرفیق ﷺ                                             |
| ۳۳۶ | مزید تائید                                              | ۳۳۳ | اعتقاد الفاروق الاعظمؓ لہیات النبی الحاتم ﷺ                              |
| ۳۳۷ | اعتقاد علی المرتضیٰؓ لہیات النبی المصطفیٰ ﷺ             | ۳۳۶ | اعتقاد عثمان ذوالنورینؓ لہیات النبی الثقلین ﷺ                            |
| ۳۳۰ | تممة الفصل                                              |     |                                                                          |
| ۳۳۱ | قبر کے انکشاف کی ایک اور مثال                           | ۳۳۰ | بیان عقیدہ از عاتقہ صدیقہؓ                                               |
| ۳۳۳ | حضرت ابوالیوب انصاریؓ                                   | ۳۳۲ | سیدنا حضرت عبداللہ بن عمرؓ کا تعامل                                      |
| ۳۳۵ | مذہب اربعہ قرآن کے خلاف نہیں چلے                        | ۳۳۵ | خلاصہ البیان                                                             |
| ۳۳۵ | الفصل الثانی: مذاہب اربعہ در حیات نبویہ                 |     |                                                                          |
| ۳۳۹ | الفصل الثالث: اکابر فرقہ اہل حدیث                       |     |                                                                          |
|     |                                                         | ۳۵۰ | علمائے مجدد کا عقیدہ                                                     |
| ۳۵۱ | الفصل الرابع: عقائد متکلمین در حیات النیین علیہم السلام |     |                                                                          |
|     |                                                         | ۳۵۲ | (تممة الفصل) عقائد علمائے دیوبند اور المہمد                              |
| ۳۵۲ | الفصل الخامس: شواہد الحیات من بیان الوقایع              |     |                                                                          |
| ۳۵۳ | ۲..... قبر سے آواز آنے کی ایک اور مثال                  | ۳۵۲ | ۱..... واقعہ حرہ                                                         |
|     |                                                         | ۳۵۳ | ۳..... واقعہ سلطان نور الدین شہید محمد بن زنگی                           |
| ۳۵۳ | تممة الفصل                                              |     |                                                                          |
|     |                                                         | ۳۵۳ | ۴..... عجیب طبری ریاض الطفرہ میں اس جیسا ایک اور عجیب واقعہ نقل کرتے ہیں |

|     |                                                                                           |
|-----|-------------------------------------------------------------------------------------------|
| ۳۵۵ | الفصل السادس: شهادات اجماع                                                                |
| ۳۵۶ | تتمة الفصل                                                                                |
|     | جمع اہل سنت کا یہ متفقہ اور مجمع علیہ عقیدہ ہے تو پھر حیات جسمانی کا انکار کن کا مذہب ہے؟ |
| ۳۵۶ | الفصل السابع: وفيه اربعة من المباحث                                                       |
| ۳۵۷ | المبحث الاول: حیات فی القبر                                                               |
| ۳۵۸ | المبحث الثاني: رد الاشتباہات فی تحقیق الروايات                                            |
| ۳۵۹ | المبحث الثالث: اعادۃ روح کے متعلق متکلمین کا موقف                                         |
| ۳۶۰ | یہ صورت جواب کیوں اختیار کی گئی؟                                                          |
| ۳۶۱ | روح و بدن کے تعلق کے کھلے آثار                                                            |
| ۳۶۲ | مدتوں بعد ان کا قبروں سے سلامت نکلنا                                                      |

بِسْمِ اللَّهِ الرَّحْمَنِ الرَّحِيمِ

(حرفے چند)

حضرت مولانا علامہ ڈاکٹر خالد محمود صاحب میمنہ

پیدائش: ۱۹۲۵ء ..... وفات: ۱۴/ مئی ۲۰۲۰ء

حضرت مولانا علامہ ڈاکٹر خالد محمود میمنہ اپنے دور کے عبقری انسان تھے۔ تحریر و تقریر، حافظہ اور حاضر جوابی میں اپنی مثال آپ تھے۔ آپ نے ۱۹۶۲ء میں یہ کتاب لکھی جس کا نام ”مدارک الاذکیاء فی حیاة الانبیاء علیہم السلام، مکین گنبد خضراء کی حیات برزخی کا بیان“ المعروف ”مقام حیات“ تجویز کیا جو انکار حیات النبی ﷺ کے پاکستان میں قضیہ کھڑا ہونے کے بعد ابتدائی کتب میں شمار ہوتی ہے۔ پہلا ایڈیشن مختصر کتابچہ تھا۔ پھر ہر ایڈیشن میں اضافہ ہوتا رہا۔ حضرت علامہ مرحوم کے آخری دور حیات میں یہ کتاب دو جلدوں میں شائع ہوئی جو نو سو ساٹھ صفحات کی حامل ہو گئی۔ اس آخری ایڈیشن کی مکمل دونوں جلدوں کو اس مجموعہ کی جلد ہذا نمبر چار میں یکجا شامل اشاعت کیا جا رہا ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

مخدوم العلماء، جامع شریعت و طریقت

حضرت مولانا قاری محمد طیب صاحب مدظلہ العالی

کا مؤلف ”مقام حیات“ کے نام ۱۹۶۲ء کا ایک خط

حضرت محترم زید محمد کم السامی:

سلام مسنون نیاز مقرون، گرامی نامہ باعث شرف ہوا۔ میں شعبان رمضان اور اوائل شوال میں مسلسل سفر میں رہا۔ یہی وجہ تاخیر جواب کی ہے۔ اب بھی سفر میں ہی ہوں اور ریل ہی میں جواب لکھ رہا ہوں، کل دیوبند پہنچوں گا۔ ان شاء اللہ! ”مقام حیات“ جیسے مؤثر رسالہ سے مستفید ہوا اور حرفاً حرفاً اوّل سے آخر تک پورا رسالہ دیکھا، اس موضوع پر اس سے بہتر کتاب اب تک میری نظر سے نہیں گزری۔ مسئلہ کا تجزیہ نہایت ہی فاضلانہ اور محققانہ انداز سے کیا گیا ہے۔ طرزِ بین انتہائی بلوغ، موثر اور دلنشین ہے۔ مسئلہ کے ہر پہلو کا حکم نہایت ہی بالغ نظری کے ساتھ اس کی صحیح کیفیت و حقیقت کے ساتھ بیان کیا گیا ہے۔ اس کی ایک ایک سطر سے آنکھوں میں نور اور دل میں سرور بڑھتا ہوا محسوس ہوتا تھا۔ حق تعالیٰ آپ کی اس مبارک سعی کو قبول فرمائے اور جس طرح آپ نے اپنے اسلاف کے مسلک کی نصرت و اعانت کر کے اسے نمایاں فرمایا ہے، حق تعالیٰ آپ کی نصرت دارین میں فرما کر آپ کو سر بلند اور رفیع المرتبت بنائے۔ آمین! اور اس خدمت کو قبول فرمائے۔

مستدعی دعا ہوں اور احباب کے لئے ہر وقت دعا گو ہوں۔ والسلام

محمد طیب مدیر دارالعلوم دیوبند

منقول از ہفت روزہ دعوت لاہور ۱۳ ستمبر ۱۹۶۲ء، ۱۳۸۱ھ

\*\*\*

ساحۃ الشیخ عبدالعزیز بن عبداللہ بن باز کا فتویٰ

”نماز کے بعد نبی ﷺ اور آپ کے صاحبین ابوبکر و عمرؓ کی قبروں کی زیارت کرے اور نبی ﷺ کی قبر کے سامنے ادب کے ساتھ کھڑا ہو جائے اور دبی آواز کے ساتھ آپ پر اس طرح سلام کہے:

السَّلَامُ عَلَیْكَ يَا رَسُولَ اللَّهِ وَرَحْمَةُ اللَّهِ وَبَرَكَاتُهُ!

جیسا کہ سنن ابی داؤد میں حضرت ابو ہریرہؓ سے روایت ہے کہ حضور ﷺ نے فرمایا:

جو شخص مجھ پر سلام بھیجتا ہے تو اللہ تعالیٰ میری روح مجھ پر لوٹا دیتا ہے یہاں تک کہ میں اس کے سلام کا

(الحج والعمرة والزیارة ص ۱۵۱)

جواب دیتا ہوں۔

اس سے پتہ چلا کہ یہ کہنا درست نہیں کہ وفات کے بعد روح قیامت تک بدن میں لوٹنے سے روک دی

جاتی ہے۔ فَنَفْسُكَ الَّتِي قُضِيَ عَلَيْهَا النُّفُوتُ کا مطلب یہ ہے کہ موت والے کی روح اس دنیا میں اس کے بدن

میں لوٹنے سے روک دی جاتی ہے اور نیند والے کی اسے لوٹادی جاتی ہے۔ یہ نہیں کہ مرنے والے کی روح عالم برزخ میں بھی بدن میں لوٹنے سے روکی ہوئی ہے شیخ عبداللہ بن باز حضور ﷺ کی وفات کے بارے میں فرماتے ہیں:

اہل علم کے نزدیک یہ ایک متفق علیہ مسئلہ ہے لیکن آپ کی یہ موت آپ کی حیات برزخی کے لئے مانع نہیں جیسے شہداء کی موت ان کی حیات برزخی کے لئے مانع نہیں۔ (ایضاً ص ۱۶۱)

یعنی اس میں کسی کا اختلاف نہیں کہ حضور ﷺ پر وفات آئی اور اُنک مہت و انہم مہتوں کا وعدہ پورا ہوا۔ لیکن اس آیت کو آپ کی عالم برزخ کی حیات کے لئے مانع سمجھنا اور اس سے عقیدہ حیات النبی کو رد کرنا کسی صاحب علم کا کام نہیں۔ ایسا ہوتا تو قرآن کریم میں حیات شہداء پر نص وارد نہ ہوتی۔



تیسرا ایڈیشن

بِسْمِ اللّٰهِ الرَّحْمٰنِ الرَّحِیْمِ

## تعارف و اعذار

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِينَ اصْطَفَىٰ... اَمَّا بَعْدُ!

۱۹۶۲ء میں ہمیں یہ کتاب بہت جلدی میں شائع کرنی پڑی اور اس میں بہت سے مضمون لکھنے رہ گئے تھے خاص طور پر قبر کے حقیقی معنی اور اس میں محدثین اور متکلمین کی آراء گرامی اس پیش آمدہ جلدی کے باعث لکھی نہ جاسکیں۔ اب اس ایڈیشن میں اس کمی کو پورا کیا جا رہا ہے۔ اللہ تعالیٰ اتمام کی توفیق بخشنے۔

اس نازک دور میں جب کہ عوامی سطح پر مذہب کی گرفت ڈھیلی ہوتی جا رہی ہے، تن آسانیاں اور لذت سامانیاں مذہب سے عام بیزاری پیدا کرنے میں معروف عمل ہیں..... ضرورت تھی کہ احترام دین اور فکر آخرت رکھنے والا طبقہ..... جسے عام طور پر دینی طبقہ کہا جاتا ہے..... اپنی مجموعی کوششیں اور تمام تر جدوجہد..... دین و ملت کے اصولی مسائل کے تحفظ پر لگا دے، لیکن افسوس کہ جو لوگ احترام دین کے احساس میں مشترک تھے، تفصیلی فکر و عمل میں خود مختلف راہیں چلنے لگے اور۔

جن پر نکتہ قادیانی پڑے ہو دینے لگے

اتفاقی عقائد اختلافی بننے لگیں تو لادینیت کا محاذ قوت پکڑتا ہے

مالی قدروں اور جنسی لذتوں کا آمیزہ..... اسلام کو اپنے رستے میں ایک رکاوٹ سمجھ کر لادینی کے لئے ایک متحدہ محاذ بنائے ہوئے ہے..... زمین کہاں تک ہموار ہو چکی ہے، یہ اس کی تفصیل کا موقعہ نہیں..... مذہبی راہنماؤں سے مذہب تک پہنچنے میں کتنا وقت لگے گا..... تنگ نظر فرقہ پرستوں کو خوش نہیں ہے۔

ہنور دہلی دور است

سوادِ اعظم کے مختلف مسالک عمل بے شک ایک ہی جادۂ شریعت کے نظام وسعت اور ایک ہی چشمہ عمل کے مختلف کنارے ہیں۔ عقائد کی مختلف تعبیرات بھی بلا ریب نزاع لفظی کی حدود سے تجاوز نہ تھیں۔ لیکن افسوس کہ



محدود ذہنوں کی تنگ نظری نے انہیں بھی جنگ کے میدان بنا کر سوادِ اعظم کی مرکزی وحدت کو پارہ پارہ کر دیا۔ معتزلہ اور کرامیہ خود اہل سنت کی صفوں میں آگئے ہیں۔

اختلاف سے خلاف پیدا ہوا اور معاملہ یہاں تک پہنچا کہ اصول تو درکنار فروعات اور تعبیرات پر بھی تعصب اور تخریب کی تند ہوائیں چلنے لگیں۔ ایسے حالات میں ہر درد مند اور حساس مسلمان کا دل تڑپ اٹھتا ہے اور تڑپنا بھی چاہئے۔

یا الہی یہ ماجرا کیا ہے  
جہاں تک اس حقیقت کا تعلق ہے کہ بعض ابواب میں خود شریعت ہی مختلف طریق عمل پیش کر کے اسلام کے نظام وسعت کا پتہ دیتی ہے، بے شک ایسے اختلافات رحمت ہیں۔ لیکن بیمار عقلیں اور کمزور ذہن جب ان اختلافات سے ناجائز فائدہ اٹھا کر اجماعیات اور مسائل متفق علیہ میں بھی کیڑے نکالنے لگیں تو کون سا حقیقت آشنا دل ہے، جو زخمی نہ ہو اور کون سی صداقت پسند آنکھ ہے جو اٹک بار نہ ہو۔

### اندرونی اتحاد کی ضرورت

اندرونی اتحاد کی ضرورت جتنی بیرونی حملے کے وقت ہوتی ہے، شاید ہی اس سے پہلے کبھی محسوس کی گئی ہو۔ ضروری ہوتا ہے کہ داخلی انتشار کے سدباب کے لئے جملہ عوامل بروئے کار لائے جائیں۔ فطرت کا نظام انقلاب اور قوی زندگی کا جذبہ اس حقیقت کا نہ صرف پتہ دیتے ہیں بلکہ یقین دلاتے ہیں کہ وحدت ملی کا مرکز و محور صرف اور صرف اعتماد علی السلف ہے۔ سلف سے مراد نسل و وطن کے پیش رو نہیں بلکہ علم و معرفت کے وہ ستون ہیں جن سے تاریخ کے مختلف ادوار میں علم نبوت پوری امت کو وراثت میں ملتا رہا ہے۔ فکر و نظر کی وسعتیں اسی حد تک لائق تحسین ہیں کہ اعتماد علی السلف کا دامن ہاتھ سے نہ چھوٹے اور احساس ملی کا یہ چشمہ حیات گدلا نہ ہونے پائے۔

راہِ آباء رو کہ این جمیعت است معنی تقلید ضبط ملت است

### دین محمد ﷺ کا اہم ترین موضوع

#### اسلام کا عقیدہ معاد

قرآن کریم کا سب سے بڑا موضوع اللہ رب العزت کی ہستی کا اقرار اور اس کی وحدانیت کا اعتقاد ہے قرآن پاک میں یہ مضمون جگہ جگہ پھیلا ہوا ہے۔ اللہ رب العزت کے وجودِ علم حیات قدرت اور یہ کہ وہ ہر جگہ سے سنا ہے اور ہر کسی کو دیکھتا ہے اس کا جگہ جگہ اقرار ہے۔ اللہ تعالیٰ کے سب پیغمبر اور فرشتے اس کی تخلیق سے وجود میں آئے اور سب امکان و حدوث کے دائرہ میں ہیں۔ ایک وہی ہے جو واجب الوجود ہے اور کوئی اس کا شریک نہیں واجب الوجود کی کوئی صفت کبھی کسی بندے میں نہیں آتی اور کوئی انسان صفات واجبہ میں سے کسی صفت سے متصف نہیں ہو پاتا، اس کے لوحہ قلب پر ملاء اعلیٰ کی کوئی جھلک اترے تو یہ امر دیگر ہے۔

اس عقیدہ توحید کے بعد قرآن پاک کا دوسرا بڑا موضوع اسلام کا عقیدہ معاد ہے، اسے ”حشر اجساد“ Resurrection بھی کہتے ہیں قرآن کریم میں جس طرح توحید باری کے دلائل و شواہد جگہ جگہ دیئے گئے ہیں۔

دوسرے نمبر پر اسلام کا عقیدہ معاد ہے۔ مسئلہ الہ اور ملقین آخرت سے رسالت کی ضرورت محسوس ہوئی۔ اسلام کے یہی تین اصول ہیں: ۱..... توحید، ۲..... آخرت اور ۳..... رسالت۔

اسے اس ترتیب سے بیان کرتے ہیں: التوحید والرسالة والآخرۃ۔ ایمان مجمل میں اللہ تعالیٰ، فرشتوں، آسمانی کتابوں اور پیغمبروں کے بعد پانچواں رکن ایمان یہی ہے۔ الروضۃ الندیہ میں ہے:

هذا هو الركن الخامس من اركان الايمان باليوم الآخر وجمهور بنى آدم يومنون بالبعث بعد الموت وقد دل منه على ذلك العقل والفطرة كما صرح به جميع الكتب السماوية ونادى به الانبياء والمرسلون والناس في البرزخ يفتنون وينعمون او يعذبون على ذلك۔

(الروضۃ الندیہ شرح العقیدہ الواسطیہ ص ۳۱۱، طبع ۱۳۸۸ء)

ترجمہ: ارکان ایمان میں سے پانچواں رکن یہی ہے اور وہ آخرت پر ایمان لانا ہے بنی آدم کی اکثریت اس بات کو تسلیم کرتے ہیں کہ مرنے کے بعد پھر اٹھنا ہے عقل اور فطرت اس کی طرف رہنمائی کرتے ہیں۔ تمام آسمانی کتابوں میں اس کی صراحت ہے اور تمام انبیاء و مرسلین اس دن کی آواز دیتے آرہے ہیں اور لوگ برزخ (اس درمیانی زندگی) میں آزمائش میں ڈالے جاتے ہیں اور انہیں اس پر نعم و عذاب میں سے کسی کا سامنا کرنا ہوتا ہے۔ جو لوگ منکرین مذہب Atheist تھے۔ انہیں سب سے زیادہ مشکل یہ سمجھنے میں تھی کہ موت کا جو نقشہ اس وقت ہمارے سامنے ہے اس کے بعد پھر سے جی اٹھنا کیسے ہوگا، قبریں کیسے کھلیں گی اور پھر جی اٹھنے کی صورت کیا ہو گی وہ جہاں کیسا ہوگا جہاں ہم لوٹیں گے؟

اس کا ایک جواب بہت آسان تھا وہ یہ کہ انسان بدن اور روح دو چیزوں سے مرکب ہے آخرت کا تعلق روح سے ہے بدن سے نہیں اور وہ ایک روحانی جہاں Spiritual World ہے مرنے پر بدن کی ریزگاری اس جہان سے متعلق ہے روح باقی ہے اور آخرت کے سارے معاملات روح سے متعلق ہوتے ہیں اور اسی پر دنیا کے اعمال کی جزا و سزا مرتب ہوگی قبر میں تم بدن کے مٹی ہونے سے کیوں پریشان ہوئے جا رہے ہو اس کو بے فکر فٹا ہے روح ہرگز فانی نہیں سو آخرت برحق ہے۔

قرآن کریم نے یہ آسان اور عام فہم جواب نہیں دیا۔ اگر آخرت کا معاملہ صرف روح سے ہوتا تو اس سے بہتر جواب کوئی نہ تھا قرآن کریم نے اس کا دوسرا جواب دیا ہے۔

سوال یہ تھا: قَالَ مَنْ يُبْخِي الْعِظَامَ وَهِيَ زَمِينٌ (پ ۲۳، طبعین: ۷۸)

ترجمہ: کہنے لگا کون زندہ کرے گا ان ہڈیوں کو جب یہ کھوکھری ہو گئیں؟

جواب میں فرمایا: قُلْ بَخِشْهَا الَّذِيْ اَنْشَاَهَا اَوَّلَ مَرَّةٍ وَهُوَ بِكُلِّ خَلْقٍ عَلِيمٌ (پ ۲۳، طبعین: ۷۹)

ترجمہ: آپ کہہ دیں ان کو وہی زندہ کرے گا جس نے بنایا ان کو پہلی بار اور وہ سب طرح بنانا جانتا ہے۔

قرآن پاک میں یہ مضمون متعدد مقامات پر پھیلا ہوا ہے یہاں انسانی سوچ حیرت میں گمراہ جاتی ہے..... کیا ضرورت پڑی تھی کہ انہی مردہ ابدان کو پھر سے اٹھایا جائے اور ان کے ایک ایک ذرے میں زندگی لائی جائے کیا یہ بہتر نہ تھا کہ آخرت کے سارے معاملات صرف روح سے متعلق رکھے جاتے اور آخرت کے الم و نعیم کا مور و یہی انسانی روح ہوتی۔ مگر اللہ رب العزت نے ایسا نہیں کیا اس نے یہی چاہا کہ جن بدنوں سے انسان نے گناہ کئے

ہیں یا مشتتیں اٹھائی ہیں وہی ابدان آخرت میں نعیم و الم کی جزایا سزا پائیں۔ یہ نہیں کہ آخرت کی جزاء سزا صرف روح پر اترے۔ انسان اپنے دنیا کے برے عملوں کی ایک گونہ سزا پاتا ہے۔ آخرت کے بڑے حساب سے پہلے اسے قبر میں سوال و جواب کے ایک مرحلے سے گزرنا ہے پھر تا حشر وہ اپنے انجام کو دیکھتا رہے گا یہ درمیانہ جہاں چونکہ عام نظروں سے مخفی ہے اس لئے اسے سمجھنے میں لوگور نے بہت سی ٹھوکریں کھائی ہیں یہ ایسی زندگی ہے جس کے بارے میں عقل و نقل کے بڑے بڑے معرکے ہوئے: اہل السنۃ والجماعۃ اور معتزلہ و کرامیہ کا زیادہ محاذ اسی زندگی کے گرد لگا ہوا ہے۔

یہی اختلافات بڑھتے بڑھتے معتزلہ اس مقام پر لے آئے کہ وہ شہداء کی حیات جسمانی کو بھی لَا تَشْعُرُونَ کے تحت تسلیم کرنے کے لئے تیار نہ ہوئے اور اسے شعور میں لانے کے لئے وہ ظاہر قرآن سے ٹکرا گئے اور پھر آگے چل کر انبیاء کی حیات برزخی بھی ان کے لئے ایک معمر بن گئی۔ اہل السنۃ والجماعۃ ظاہر حدیث کے ساتھ رہے اور جو بات عام سمجھ میں نہ آتی تھی اسے وہ لَا تَشْعُرُونَ کے ٹھنڈے سائے میں آرام سے قبول کرتے گئے۔

جاننا چاہئے کہ اہل السنۃ والجماعۃ سواد اعظم کا سلف و خلف سے یہ عقیدہ چلا آرہا ہے کہ آنحضرت ﷺ کو اس دنیا سے انتقال فرمانے کے بعد عالم برزخ میں جو حیات حاصل ہے وہ اسی جسد اطہر کے ساتھ ہے، جو دنیا میں آپ کا تھا اور جسے روضہ مطہرہ میں دفن کیا گیا۔

قبر منور کی اس حیات جسمانی کا مدار اس دنیا کے رزق مادی پر نہیں، بلکہ برزخ کے رزق روحانی پر ہے حضور کی ایسی حیات برزخی کا، جو باعتبار تعلق بالبدن حیات جسمانی اور باعتبار تعلق بالرزق حیات روحانی ہو، آج تک سلف و خلف میں سے کسی نے اس کا انکار نہیں کیا۔ تاریخ کے مختلف ادوار میں جس نے بھی اس مسئلہ پر خامہ فرسائی کی، اسے اس متواتر نظریے کے تسلیم کئے بغیر چارہ نہ رہا..... احناف و شوافع، موالک و حنابلہ، محدثین و متکلمین اور فقہاء وائمہ ہدیٰ میں سے کسی ایک نامور شخصیت کا بھی..... باوجود تلاش و تجسس کے پتہ نہیں چل سکا، جس کا یہ عقیدہ ہو کہ آں حضرت ﷺ کا جسد اطہر روضہ منورہ میں شخص بے جان اور بے حس و بے شعور پڑا ہے اور روح مبارک کا اس سے کوئی تعلق نہیں..... مَنِ ادَّعىٰ فَعَلَيْهِ الْبَيَانُ۔

اس میں تو کچھ خفیف سا اختلاف نظر سے گزرا کہ آنحضرت ﷺ کے مدفون ہونے کے بعد آپ کی روح اقدس اعلیٰ علین سے لا کر پھر آپ کے جسد اطہر میں لوٹا دی گئی تھی، یا آپ کی وفات شریفہ کے وقت روح مبارک قبض ہو کر آپ قلب منور ہی میں ٹھہر گئی تھی، بعد دفن پھر سارے جسد اطہر میں پھیلا دی گئی، یعنی روضہ منورہ کی یہ حیات جسمانی روح لوٹانے سے قائم ہوئی، یا روح پھیلانے سے اس کا استقرار ہو..... ہمیں یہاں اس بحث میں جانے کی ضرورت نہیں کہ کیفیت وصول حیات کیا تھی۔ امر واقع خواہ کوئی ہی صورت ہو، یہ قدر مشترک ہے کہ آنحضرت ﷺ آج اپنے روضہ شریفہ میں حیات جسمانی سے فائز حیات ہیں۔

یہ اختلاف بھی نظر سے گزرا کہ آں حضرت ﷺ کے مدفون ہونے کے بعد آپ کی روح اقدس نے اعلیٰ علین، رفیق اعلیٰ یا حظیرہ قدسیہ میں استقرار پکڑا اور وہاں سے اس نے روضہ منورہ میں موجود جسد اطہر پر اپنی شعاعیں ڈالیں اور اس تاثیر سے پھر آپ کے جسد اطہر میں حیات لوٹ آئی، یا امر واقع یہ تھا کہ روح اقدس اس حظیرہ قدسیہ یا اعلیٰ علین سے تعلق قائم کر کے پھر قبر شریف میں رکھے ہوئے جسد اطہر میں لوٹا دی گئی روضہ منورہ کی یہ

حیات جسمانی روح مبارک لوٹانے سے قائم ہوئی۔ یا تاثیر روح سے اس کا تقوم ہوا۔ ہمیں اس وقت اس بحث میں جانے کی ضرورت نہیں کہ اس وصول حیات کی کیفیت کیا تھی۔ صورت واقعہ خواہ کچھ ہو، یہ حقیقت ہر صورت میں قدر مشترک ہے کہ آنحضرت ﷺ اپنے روضہ شریفہ میں حیات جسمانی سے زندہ اور تشریف فرما ہیں اور وہ جسد اطہر وہی ہے جو اس دنیا میں تھا اور وہ آج بھی اسی طرح تروتازہ ہے جیسا کہ قبر مبارک میں رکھا گیا تھا۔

اگر اختلاف کی حدود بھی رہتیں کہ آں حضرت ﷺ کی روضہ شریفہ کی حیات کا تقوم آپ کے جسد اطہر میں روح مبارک دوبارہ لوٹانے سے ہوا یا روح مبارک پھیلانے سے۔ آپ کی یہ حیات جسمانی دخول روح سے قائم ہوئی یا یہ حیات تاثیر روح سے عمل میں آئی تو اس میں دخل دینے کی ہمیں چنداں ضرورت نہ تھی اس لئے کہ یہ وہ مباحث ہیں جو خود سواد اعظم کے مختلف طبقوں میں پھیلے ہوئے ہیں۔ نیز جو اختلافات عقائد و احکام پر اثر انداز نہ ہوتے ہوں ان پر وقت صرف کرنا فکر و نظر کی کوئی خاص خدمت نہیں ان مباحث میں سے خواہ کوئی موقف اختیار کر لیا جائے۔ اہل سنت کا یہ اجماعی نظریہ ہرگز متاثر نہیں ہوتا کہ آں حضرت ﷺ کو عالم برزخ میں جو حیات حاصل ہے وہ اسی دنیا والے جسد اطہر کے ساتھ قائم ہے اور یہ جسمانی حیات اور اس کا مدار اس دنیا کے رزق مادی پر نہیں بلکہ عالم برزخ کے رزق روحانی پر ہے۔ دنیوی حیات کے صرف انہی لوازم کو وہاں ثابت مانا جائے گا جن کے لئے مستقل دلیل شریعت ظاہرہ میں موجود ہو، اس لئے کہ اختلاف دارین متحقق ہو چکا اور اب آپ اس دنیا میں نہیں عالم برزخ میں تشریف فرما ہیں۔

جہاں ہر صحت مند ذہن اس طریق عمل کی شدید مذمت کرے گا کہ فردعی اختلافات اور جزوی تعبیرات کو فکر و تنقید اور بحث و تمحیص کی آماجگاہ بنالیا جائے خصوصاً اس دور الحاد میں جب کہ خود مذہب سے ہی تنفر بڑھتا چلا جا رہا ہے اور مالی قدروں کا ٹھکانہ مذہب کو عہد رفتہ کی ایک رسمی یاد سے زیادہ کوئی مقام دینے کے لئے تیار نہیں۔ وہاں اس ضرورت کے تسلیم کرنے سے بھی چارہ نہیں کہ سواد اعظم کے اجماعیات کا تحفظ بھی ہر وقت امتحان کی پکار اور ہر ترد و الحاد کے سامنے علمائے حق کی لکار رہا ہے۔

حیات النبی ﷺ کا مسئلہ دائرہ اہل سنت میں کوئی اختلافی مسئلہ نہ تھا سب اہل السنۃ والجماعۃ حیات النبی ﷺ کا عقیدہ رکھتے تھے۔ اس حیات کو باعتبار عالم برزخی کہنے والے بھی تھے اور باعتبار جسد برزخ میں حیات دنیوی کہنے والے بھی تھے۔ آپ کے عالم برزخ میں اپنے آپ کو پوری طرح زندہ محسوس کرنے کے اعتبار سے اسے حیات حسی کہنے والے بھی تھے، باعتبار رزق اسے حیات قائم بالرزق کہنے والے بھی تھے۔ اور اس پہلو سے اسے حیات روحانی بھی کہتے تھے، تاہم اس پر سب کا اتفاق تھا کہ وہ حیات اس دنیا والوں سے پردے میں ہے۔ یہاں کی آنکھیں اس حیات کو پا نہیں سکتیں۔ اس جہان میں روح کے اثرات غالب ہیں۔ سوائے کسی نے روحانی بھی کہہ دیا۔ لیکن یہ حقیقت ہے کہ یہ سب ایک ہی حقیقت کی مختلف تعبیرات ہیں۔ حیات النبی ﷺ کا سب میں اقرار ہے اور معنی یہ سب عنوان متقارب ہیں۔

اگر اختلاف انہی عنوانوں میں رہتا اور ہر حلقہ اپنے اپنے عنوان میں بہتری بتلاتا تو ظاہر ہے بات زیادہ نہ بڑھتی۔ مگر افسوس کہ تحقیق مسئلہ کی بجائے تعغیب عوام سے کام لیا گیا جس سے دو فریق بن گئے اور عنوان فریقین کے جدا جدا ہو گئے، یہ اہل علم کا انداز نہیں پھر کیا ہوا شرافت سر پیٹ کر رہ گئی۔

یہ تقریریں ہونے لگیں کہ آنحضرت ﷺ اس عالم میں زندہ نہیں ہیں ورنہ صحابہؓ آپ کو دفن نہ کرتے اور آپ کے خلیفہ کا انتخاب بھی عمل میں نہ آتا۔

ذرا سوچیں اپنے حلقے میں کوئی اس کا قائل تھا کہ آپ اس دنیا میں زندہ ہیں؟ دنیوی جسد کی زندگی میں کیا عالم برزخ کی صراحت نہ تھی؟ اگر بات یہی ہے تو آپ ہی بتائیں کہ تقریروں کا یہ عنوان بات کو کھٹانے کے لئے تھایا بات کو بڑھانے کے لئے؟ تشغیب عوام اسی کو کہتے ہیں۔

جب فریقین کا محکوم علیہ ہی جدا جدا ہے تو اختلاف کس بات میں رہا؟ اور جب اختلاف ہی سامنے نہ آئے تو اتحاد کس میں ہوا اور کون کرائے؟ ان حالات میں قوم کو اختلاف کا نہیں انتشار کا سامنا کرنا پڑا اور اب تک انتشار ہے اختلاف سامنے نہیں کہ اسے سلجھایا جاسکے۔

وقت کا موضوع حیات ہے ممات نہیں

حیات کی آپ جو بھی تشریح کریں اس میں اختلاف زیادہ نہیں بڑھے گا۔ لیکن ممات کو اس وقت کا موضوع نہ بنائیں۔ قاضی شمس الدین صاحب آف گوجرانوالہ اپنے عقیدے کو ان الفاظ میں بیان کرتے ہیں، یہ بعد الوفات حیاۃ النبی کا کھلا اقرار ہے۔ فجزاء اللہ احسن الجزاء!

بَلْ أَحْيَاءٌ وَلَكِنْ لَا تَشْعُرُونَ سے بطور دلالت النص سمجھ میں آتا ہے کہ انبیاء علیہم السلام جن کا درجہ شہداء سے بھی بہت بڑا ہے وہ بعد الوفات زندہ ہیں۔

عزیزان من حیات الانبیاء میں نزاع نہیں وہ تو بالاتفاق ثابت ہے۔ (مسائل العلماء، ص ۵۶)

اس میں وفات کو پرانی بات اور حیات کو حال کی بات کہا گیا ہے جس سے صاف سمجھ میں آتا ہے کہ اس وقت کا موضوع حیات ہے ممات نہیں۔ وفات النبی ﷺ آج سے چودہ سو سال پہلے کا واقعہ ہے اس میں سیدنا حضرت عمرؓ اور دوسروں میں اختلاف ہوا تو وہ وہیں ختم ہو گیا سو ممات النبی ﷺ کا اختلاف محض ایک پرانا واقعہ ہے۔ آج کا موضوع حیات النبی ﷺ ہے ممات النبی ﷺ نہیں۔ برزخ میں حیات کی تشریحیں جس طرح بھی سلف میں ہوئیں، انہیں اپنے اپنے حلقوں میں بیان کرتے رہے لیکن خدا را ممات النبی کو موضوع نہ بناؤ۔ یہ ایک پرانا واقعہ ہے اس وقت آپ کے میت ہونے کا کوئی قائل نہیں ہے۔ قاضی شمس الدین صاحب اپنے دوستوں کو بار بار سمجھاتے ہیں کہ تم نے ممات النبی ﷺ کو موضوع بنا کر خواہ مخواہ اپنے آپ کو مماتی بنالیا ہے۔ اس وقت ہم بھی حیات کے قائل ہیں، میں لکھ کر دے چکا ہوں کہ انبیاء بعد الوفات زندہ ہیں۔

اگر یہ لوگ محترم قاضی شمس الدین صاحب کی بات مان لیتے اور ممات النبی ﷺ کو موضوع اختلاف نہ بناتے تو آج اختلاف بہت کم ہوتا۔ جو بات آج سے چودہ سو سال پہلے واقع ہوئی اور اس کا ہم انکار نہیں کرتے، اسے تقریروں کا موضوع بنانا اور اس وقت اللہ تعالیٰ نے شہداء اور انبیاء کو جس حیات بعد الوفات سے نوازا رکھا ہے اسے عنوان عقیدہ نہ بنانا کیا یہ اختلاف کو کم کرنے کی طرف قدم ہے یا محض ایک انتشار بڑھانے کی کارروائی ہے۔

آج اگر ایک مقرر اُنک مَہِثَ وَآلَہُم مَّہِثُونَ سے تقریر شروع کرتا ہے اور کہتا ہے کہ حضور ﷺ اس وقت

میت ہیں زندہ نہیں تو کیا وہ قاضی شمس الدین کے عقیدہ حضور ﷺ کے بعد الوفات زندہ ہونے کی کھلی تردید نہیں کر رہا؟ کوئی شخص ان انتشار پسندوں سے پوچھے یہ واقعہ وفات جسے تم بیان کر رہے ہو کب کا ہے؟ تو وہ بھی یہ کہنے پر مجبور ہوں گے کہ آج سے چودہ سو سال پہلے کا۔ پھر پوچھیں اس تاریخی حقیقت کا اب کوئی منکر ہے، وہ بھی کہیں گے نہیں!..... پھر پوچھیں آج شہداء کرام اور انبیاء عظام اگلے جہان میں زندہ ہیں یا اموات؟ تو یہ کبھی دیانت سے اس کا جواب نہ دیں گے یہ وہ بواعث ہیں جن سے انتشار بڑھ رہا ہے۔

سو یہ صحیح ہے کہ اختلاف اپنی ابتدائی سطح میں کوئی بنیادی اختلاف نہ تھا لیکن اختلاف کرنے والے اگر اسے اس سطح پر لے آئے ہیں کہ آج بھی تمام شہداء اور انبیاء کو اموات کہا جائے کہ وہ بعد الوفات زندہ نہیں اور وہ اجساد زندہ نہیں جن پر موت وارد ہوئی یا وہ قتل ہوئے۔ تو کیا یہ قرآن سے کھلا تصادم نہیں؟ سو اہل سنت کے اجماعی عقیدہ کے پیش نظر یہ ایسی بات نہیں کہ اس کی تردید میں احادیث شریفہ کے مدلولات صریحہ میں تاویلات رکیکہ، تضعیف روایات میں ائمہ فن کی تجہیل، قواعد محدثین سے استہزاء، شارحین حدیث و فقہاء اور سلف صالحین سے اعتماد اٹھنے کے صدے کو آسانی سے برداشت کر لیا جائے یا اعتماد اٹھانے کی اس نہایت خطرناک مہم کو، محض اس لئے کہ ابتدائی سطح امورِ نمہ میں سے نہیں یا یہ مسائل روزمرہ کی زندگی سے متعلق نہیں یونہی چلنے دیا جائے؟

حیات النبی ﷺ کے ضمن میں جب ”اعتماد علی السلف“ کا اصولی مسئلہ پامال ہونے لگا تو اس تخم حنظل کے برگ و بار بہت دور دور تک پھلتے نظر آئے۔ راہ گم کردہ قافلہ ہر مقام پر نیا موقف اور ہر طبقے کے سامنے نیا عنوان اختیار کرتا رہا اور یہی اہل باطل کا کھلا نشان ہے کہ کسی بات پر جتے نہیں۔

### روضہ منورہ کی حیات جسدی کا انکار اور اس سے متعلقہ مفاسد

جو لوگ یہ اعتقاد رکھتے ہیں کہ آنحضرت ﷺ کا جسد اطہر روضہ منورہ میں محض بے حس و شعور پڑا ہے اور فقط جمادی حیثیت میں ہے۔ روح اقدس کا اس سے کوئی تعلق نہیں، ان کا یہ خیال دراصل اس نظریے کا نتیجہ ہے کہ وفات کے بعد ثواب و عقاب کا سارا معاملہ صرف روح سے ہوتا ہے، بدن یا اجزائے بدن کو اس سے کوئی تعلق نہیں۔ یہ نظریہ اہل سنت کے اس اعتقادی پہلو سے قطعی طور پر متصادم ہے کہ ثواب و عقاب کا معاملہ صرف روح ہی سے نہیں، بلکہ قبر میں پڑا ہوا بدن یا اجزائے بدن بھی لذت و دالم کا ادراک کرتے ہیں۔ بنی آدم کی ارواح وفات کے بعد خواہ وہ علین اور سجین ہی میں استقرار پذیر کیوں نہ ہوں، ان کا تعلق اجساد مدفونہ سے ضرور قائم کیا جاتا ہے اور قبر میں لذت و دالم کا ادراک ضرور ہوتا ہے۔

اس دنیا سے عالم برزخ میں انتقال کرنے کے بعد روح و بدن میں کلی مفارقت رہتی ہے؟ یا روح و بدن میں کوئی ایسا علاقہ پھر قائم ہو جاتا ہے کہ ہر فوت ہونے والا اپنے اپنے اعمال اور اپنے اپنے مقام کے مطابق اپنے جسد میں الم یا لذت کا ادراک کر سکے؟

اول الذکر نظریہ معتزلہ و ردافض کا ہے وہ عذاب قبر کے قائل نہیں ان کے نزدیک جسد مدفون محض جمادی حیثیت رکھتا ہے ثانی الذکر نظریہ اہل حق اہل السنۃ والجماعۃ کا ہے۔ فرقہ کرامیہ اور صالحیہ اس کے قائل ہیں کہ اجساد مدفونہ ہیں تو محض جمادی حیثیت میں، لیکن عذاب قبر پھر بھی حق ہے۔



یہ تیسرا موقف صرف ایک وہم اور سفسطہ ہے جس کی کوئی حقیقت نہیں۔ حق وہی ہے جو اہل سنت کا نظریہ ہے اور قرآن و سنت کے چشمے اسی عقیدے کی آبیاری کرتے ہیں۔

واعلم أن أهل الحق اتفقوا على أن الله يخلق في الميت نوع حيوة في القبر قدر ما يتألم ويتلذذ

(شرح فقہ اکبر ص ۱۲۱)

ترجمہ: جان لیجئے! سب اہل حق اس نظریے پر متفق ہیں کہ اللہ تعالیٰ میت میں ایک ایسی قسم کی حیات پیدا فرمادیتے ہیں کہ وہ لذت و الم کا ادراک کرتی رہے۔

ایوبی علی الخیالی میں ہے: ”ان المذاهب فی هذا المقام ثلاثة الاول الميت حی فی قبره فیعذب وهذا مذهب اهل السنة والحق والثانی انه جماد لا یعذب ولا یدرک العذاب وهذا مذهب جمهور المعتزله والروافض والثالث انه جماد یعذب“ (دعوى الحقارى الفتاوى الدیة ج ۱، ص ۴۳۴)

ترجمہ: اس مقام پر تین مذاہب ہیں۔ (۱) میت اپنی قبر میں پھر زندہ ہوتی ہے پس عذاب قبر برحق ہے۔ یہ مذہب اہل سنت کا ہے جو اہل حق ہیں۔ (۲) میت قبر میں جماد محض ہے۔ (ایوبی علی الخیالی ص ۱۱۸) پس عذاب قبر کوئی نہیں، یہ مذہب جمہور معتزلہ اور روافض کا ہے۔ (۳) میت قبر میں ہے تو جماد محض، لیکن عذاب قبر پھر بھی ہوتا ہے (یہ مذہب کرامیہ کا ہے)

ان نظریات کی روشنی میں اہل السنۃ کا عقیدہ ہے کہ جب ہر جسد مدفون کو اپنے مقام کے مطابق کسی نہ کسی طرح کی حیات جسدی حاصل ہوتی ہے، تو آنحضرت ﷺ کو اپنے روضہ مطہرہ میں بہت قوی قسم کی اور نہایت ارفع و اعلیٰ حیات جسمانی کیوں حاصل نہیں۔ انبیائے کرام کے اجساد دنیوی کا تحفظ بھی اسی لئے ہے کہ ان پر نہایت قوی قسم کی حیات جسمانی مرتب ہو۔ آنحضرت ﷺ کا مقام جس طرح انتہائی طور پر اعلیٰ ہے، اسی طرح روضہ اطہر میں آپ کی حیات بھی اپنی رفعت و شان میں نقطہ انتہا پر ہے۔ روح اقدس کا جسد اطہر کے ساتھ ایسا قوی تعلق ہے کہ آپ تلذذ نمازیں بھی پڑھتے ہیں اور روضہ منورہ پر عرض کئے گئے صلوٰۃ و سلام کو بھی سنتے ہیں۔

جسد اطہر اور روح النور میں کلی مفارقت کا عقیدہ رکھنے والوں کو یہ سوچنا چاہئے کہ جب ہر میت کو، خواہ اس کا جسم محفوظ ہو، خواہ ریزہ ریزہ ہو چکا ہو، یک جا ہو یا اس کے اجزائے بدن منتشر ہو چکے ہوں، روح کے ساتھ کسی نہ کسی طرح کا تعلق ضرور حاصل ہوتا ہے اور جسد مدفون یا اجزائے جسد اپنے مقامات کے مطابق لذت و الم کا ادراک ضرور کرتے ہیں تو وہ ذوات قدسیہ جن کے اجساد مقدسہ کا تحفظ خود پروردگار فرما چکا، ان میں ان کے مقامات کے مطابق ارواح مطہرہ کی تاثیرات کیوں نہ ہوں گی۔ انبیاء اس اصل کلی سے مستثنیٰ کیوں ہوں؟ آخر وہ کون سی دلیل ہے جس کی بنا پر انبیائے کرام کو اس اصل کلی سے نکال کر یہ عقیدہ قائم کیا جا رہا ہے کہ ان کے اجساد مدفونہ صرف اکراماً محفوظ ہیں؟ ارواح مطہرہ سے انہیں کلی مفارقت ہے، یہ کیسے ہو سکتا ہے؟

۱۔ وجوز بعضهم تعذيب غير الحي ولا شك انه سفسطة (خیالی ص ۱۱۸) لان الجماد لا حس له فكيف يتصور

تعذيبه (حاشیہ مولانا عبد الغیم سیالکوٹی)

اگر کہا جائے کہ ہم اس اصل کلی ہی کے قائل نہیں کہ وفات کے بعد روح کا بدن یا اجزائے بدن کے ساتھ کسی نہ کسی درجے کا تعلق ضرور قائم رہتا ہے تو پھر یہ مسئلہ اور کھل کر سامنے آجائے گا۔ کہ یہ مذہب اہل سنت کا ہے یا معتزلہ وروافض کا۔ اور عذاب قبر کے متعلق واضح صورت اختیاری ہوگی کہ اس کا اقرار ہے یا انکار؟ اس کے بعد صورت مسئلہ اس قابل ہوگی کہ اس پر دلائل پیش کئے جاسکیں۔

خلاصۃ المرام میں کہ اگر آنحضرت ﷺ کے جسد اطہر کو روضہ منورہ میں محض بے حس و بے شعور اور جمادِ مطلق تسلیم کیا جائے تو یا تو اس پر اس اصل کلی کے درجے کی قوی دلیل قائم کرنا ہوگی کہ انبیاء علیہم السلام اس سے مستثنیٰ ہیں اور مستقل دلیل پیش کرنا ہوگی کہ انبیاء کرام اپنے اپنے روضات میں محض بے جان پڑے ہیں۔ یا معتزلہ کے اس اصول کو تسلیم کر لیا جائے گا کہ وفات کے بعد روح و بدن میں کوئی تعلق نہیں ہوتا، کلی مفارقت رہتی ہے، ظاہر ہے کہ قرآن و حدیث کے پیش نظریہ اہل حق کا نظریہ نہیں۔

عقائد اہل سنت کی سب کتابوں میں عذاب قبر کے برحق ہونے کی تصریح ہے اور اس عقیدے کو ضروریات اہل سنت میں شمار کیا گیا ہے جو اس کا قائل نہیں وہ معتزلہ وروافض کے موافق ہے اور اہل سنت کا مخالف ہے اور اگر بتاویل قائل ہے تو فرقہ کرامیہ میں سے ہونے میں تو شبہ ہی نہیں۔

### روضہ منورہ کی حیات جسدی کے انکار کا دوسرا نتیجہ

ہم ہر نماز میں التحیات میں حضور ﷺ کے بارے اقرار کرتے ہیں: أشهد أن محمدا عبده ورسوله ترجمہ: میں گواہی دیتا ہوں کہ محمد اللہ کے بندے اور رسول ہیں۔

### عبد کسے کہتے ہیں؟

روح اور بدن کے مجموعہ کو: سُبْحَنَ الَّذِيْ اَسْرَى بِعَبْدِهِ میں اللہ تعالیٰ نے سیر معراج کے کرائی؟ اپنے ”عبد“ کو۔ ”اسراء“ کا سفر کس نے کیا؟ روح اور بدن کے مجموعے نے علماء اب تک لفظ عبد سے حضور ﷺ کے معراج جسمانی پر استدلال کرتے آئے ہیں۔

سوال یہ ہے کہ حضور ﷺ اس وقت اللہ کے بندے اور رسول ہیں یا نہیں؟ صرف روح کو عبد کہیں تو حقیقت نہ ہوگی، صرف روح کو رسول کہیں تو یہ بھی حقیقت نہیں ایک مجازی تعبیر ہے اگر روح و بدن سے زندہ ہیں تو بے شک عبدہ و رسولہ ہیں۔ حضور ﷺ کی حیات اپنے حق میں حسی ہے اور وہ عالم برزخ میں بھی محسوس کرتے ہیں کہ آپ روح و بدن کے ساتھ زندہ ہیں، نمازیں بھی پڑھتے ہیں اور اللہ تعالیٰ نے عالم برزخ کی وسعتیں آپ کے لئے پھیلا رکھی ہیں اور حیات اسی بدن اطہر میں ہے۔ جو دنیا میں تھا اور اب وہ بدن روضہ مبارک میں ہے۔ بایں ہمہ اس کی نقل و حرکت عالم برزخ میں جاری ہے گو وہ ہمیں دکھائی نہ دے، اس دُنیا والوں سے وہ حیات پردے میں ہو، لیکن آپ کے لئے وہ حقیقی حسی ہو، جسمانی ہو تو نہ آپ کا بندہ ہونا ایک مجاز ہوگا نہ رسول ہونا۔ آپ اب بھی عبدہ و رسولہ کا مصداق ہیں۔



اور اگر ہم کہیں کہ اس وقت آپ کی روح مبارک بدن سے کلی طور پر جدا ہے یا کسی مثالی جسد میں جلوہ ہوا ہے تو آپ کا خدا کا بندہ ہونا اور رسول ہونا حقیقت نہ رہے گا، دونوں تعبیریں مجازی ہوں گی، حقیقت میں آپ نہ بندے رہے نہ رسول رسول حقیقی ہونا تو تبھی ہے کہ آپ کے کچھ اعمال رسالت ابھی باقی ہوں (مثلاً امت کے حق میں استغفار) اور امت کی آپ کے پاس حاضری بھی ہوتی رہے گو درمیان میں برزخ کا پردہ ہو مگر سلام امت آپ پر ضرور پیش ہوتا رہے۔

کرامیہ کا عقیدہ ہے کہ آپ ﷺ اپنی وفات کے بعد صرف حکمی طور پر نبی اور رسول ہیں۔ آپ ﷺ حقیقت میں اس وقت رسول نہیں رہے۔ آپ کا روح و بدن علیحدہ علیحدہ ہے کسی کو کسی سے علاقہ نہیں۔ اس عقیدے کے لئے ضروری تھا کہ وہ روضہ اطہر میں دفن جسد اطہر کو بے جان کہیں۔ اس فاسد عقیدے کو پھیلانے کے لئے انہوں نے روضہ منورہ کی حیات جسمانی کو تختہ مشق بنایا، اور احادیث صحیحہ صریحہ کی یکسر تکذیب کر دی۔

### کرامیہ کی بنائے استدلال

نبوت کے لئے شعور لازم ہے۔ علم و احساس کے بغیر اس کا تقوّم نہیں۔ نبی سے نیند کی حالت میں بھی اس کی نفی نہیں ہوتی۔ اُسے علم ہوتا ہے کہ اس کا وضو باقی ہے یا نہیں۔ اسے کبھی احکام نہیں ہوتا۔ جب نبی سے اس شعور کا انتفاء ہوگا نبوت بھی منقہ ہو جائے گی۔ اب اسے رسول کہنا ایک مجازی تعبیر ہوگی۔ کرامیہ کہتے ہیں کہ حضور ﷺ وفات پانے کے بعد پردہ قبر میں گئے تو وہاں جسد اطہر جماد محض ہے، صرف اکراماً محفوظ ہے روح کا اس بدن سے کوئی تعلق نہیں۔ (استغفر اللہ)

حافظ ابن حزم رحمہ اللہ (۵۴۵ھ) جو عامہ اموات کے باب میں صرف روح کے عذاب کے قائل ہیں انبیاء کے جسد اطہر کو وہ بھی جماد محض نہیں مانتے۔ ایسے کہنے کو وہ ایک غبیث عقیدہ کہتے ہیں۔ اس کی وجہ صرف یہ ہے کہ آپ کی روح مقدسہ کو بدن اطہر سے کلیۃً جدا کرنے سے آپ کا اس وقت رسول ہونا خطرے میں پڑ جاتا ہے۔ ابن حزم رحمہ اللہ لکھتا ہے، سرخی ملاحظہ ہو:

الرد علی من زعم ان الانبياء عليهم السلام ليسوا الانبياء اليوم ولا الرسل اليوم رسلاً

ترجمہ: رد ان کا جو سمجھتے ہیں کہ انبیاء علیہم السلام آج انبیاء و رسل نہیں رہے۔

حدیث فرقة مبتدعة تزعم ان محمد بن عبد الله بن عبد المطلب ﷺ ليس هو الآن رسول الله ﷺ ولكن كان رسول الله وسلم وهذا قول ذهب اليه الاشعرية وأخبرني سليمان بن خلف الباجي وهو من متقدميهم اليوم ان محمد بن الحسن بن فورك الاصبهاني على هذه المسئلة قتله بالسم محمود بن سبكتكين صاحب ما دون وراء النهر من خراسان وهذه مقالة خبيثة مخالفة لله تعالى ولرسوله ﷺ ولما اجمع عليه جميع اهل السلام مذ كان الاسلام الى يوم القيمة... فروح النبي عندهم قد فئت وبطلت ولا روح له الآن عند الله تعالى واما جسده ففي قبره موات فبطلت نبوته بذلك ورسالته قال ابو محمد ونعوذ بالله من هذا القول فانه كفر صراح لا ترداد فيه۔ (کتاب الفصل فی السبل والتحليل ج ۱، ص ۸۸)

یعنی ایک نئے فرقے کی بات جو یہ دعویٰ کرتا ہے کہ رسالت مآب ﷺ اب رسول اللہ نہیں رہے، وہ رسول اللہ تھے۔ اور مجھے سلیمان بن خلف الباجی (۷۳۷ھ) نے جو ان لوگوں کے متقدمین میں سے ہے خبر دی کہ محمد بن حسن بن نورک کا یہی عقیدہ تھا جس کو محمود بن سبکتگین نے زہر دے کر قتل کیا تھا۔ اس فرقہ کا یہ خبیث عقیدہ اس کے اس فاسد نظریہ پر مبنی ہے کہ حضور ﷺ کا جسد مبارک روضہ اطہر میں مردہ (محض بے جان) ہے۔ لہذا اس وجہ سے آپ کی نبوت و رسالت قائم نہیں رہی۔

سو جان لیجئے کہ روضہ منورہ میں حیاتِ جسدی کی نفی اسے لازم ہے کہ اب آپ نئی نہیں رہے۔ اب آپ کی نبوت اس عالم میں صرف حکمی طور پر باقی ہے، بدن صرف اکراماً محفوظ ہے۔ اس کا مطلب اس کے سواء کچھ نہیں ہے کہ اسے مٹی نہ کھائے۔ ہم پوچھ سکتے ہیں کہ اگر وہ زندہ نہیں تو اس میں نرمی خوشبو اور پہلے دن کی سی تازگی کہاں سے آرہی ہے، اگر یہ روح کے تعلق سے نہیں تو اس کی اور کیا وجہ ہو سکتی ہے؟ روح کے تعلق کا یہ خفیف سا اظہار ہے ورنہ باقی سارے مراحل برزخ کے پردے میں ہیں۔

ہدایہ میں ہے کہ آپ ﷺ کا بدن مبارک آج بھی اسی حالت میں ہے جیسے کہ یہ پہلے دن قبر مبارک میں رکھا گیا تھا۔ (ہدایہ ج ۱ ص ۱۶ باب البنا)

قاضی شمس الدین صاحب بھی ہدایہ کی اس بات کو تسلیم کرتے ہیں

آپ ﷺ اپنی قبر میں آج بھی ایسے ہیں جیسے پہلے دن رکھے گئے تھے اور پہلے دن جب رکھے گئے تو کیا کیفیت تھی؟ روح مبارک حسب کلام آخری اللہم الرفیق الاعلیٰ رفیق اعلیٰ میں پہنچ چکی تھی اور جسم مبارک صحیح و سالم گلاب کے پھول کی طرح تروتازہ تھا۔ آج بھی یہی کیفیت ہے اور قیامت تک یہی رہے گی۔ (مسائل العلماء ص ۶۸) یہاں جب کوئی انسان فوت ہوتا ہے تو اس کا بدن فوراً نہیں اکڑ جاتا۔ کچھ عرصے تک نرم رہتا ہے پھر سخت ہونا شروع ہو جاتا ہے یہ کیوں؟ یہ اس لئے کہ روح کے اثرات اس کے نکلنے کے باوجود کچھ عرصہ تک باقی رہتے ہیں پھر آہستہ آہستہ جاتے رہتے ہیں پھر ابدان اکڑ جاتے ہیں۔

آنحضرت ﷺ کی وفات ہوئی تو بدن مبارک تادفن تروتازہ رہا۔ معلوم ہوا روح نے اپنے اثرات سلب نہیں کئے تھے اور قبر مبارک میں یہ اثرات اب تک اسی طرح ہیں۔ سو ہم کیسے مان لیں کہ یہ موت عام اموات کی طرح ایک موت تھی۔ یہ تو ایک پردے میں جانا تھا اور آپ چلے گئے، روح کے برزخ میں جانے کے بعد اگر اس کا تعلق پھر بدن سے قائم ہو جائے، بدن کی پہلی دنیوی نرمی ابھی باقی ہو کہ روح برزخ میں پھر اس بدن پر پر تو ڈال دے تو اس کا اثر ظاہر میں یہی ہو گا اور ہے کہ بدن آج بھی اسی طرح تروتازہ ہے جیسا کہ پہلے دن تھا۔

اگر کوئی شخص کسی درجے میں بھی اس جسد اطہر کے فائز الحیات ہونے کا اقرار کر لے، روح مبارک کو اعلیٰ علین میں مانے یا رفیق اعلیٰ میں، لیکن اس کے اتصال سے آپ کی حیات جسمانی کا قائل ہو تو وہ کرامیہ کے عقیدے سے نکل جاتا ہے۔ وہ کہہ سکتا ہے کہ میں حضور ﷺ کو حقیقی رسول مانتا ہوں۔

قاضی شمس الدین لکھتے ہیں: ”اسلام میں انبیاء علیہم السلام کے متعلق یہ عقیدہ رکھنا واجب ہے کہ وہ (اس)

زندگی میں بھی نبی حقیقی ہیں اور بعد الوفات (زندگی میں) بھی نبی حقیقی ہیں ابد الآباد کے لئے اور ان پر کوئی ایک لمحہ بھی ایسا نہیں آتا کہ وہ اس میں نبی حقیقی نہ ہوں بلکہ حکمی یا مجازی ہوں۔“ (مسائل العلماء ص ۱۰)

### اہل سنت کا عقیدہ

علم کلام کے مشہور امام علامہ حسن بن عبدالحسن المشہور بابی عذبہ فرماتے ہیں: قال ابو حنیفۃ انہ رسول الان حقیقۃ وقالت الکرامیۃ لا۔ (ایضاً ص ۱۳)

ترجمہ: امام ابو حنیفہ میمنہ فرماتے ہیں کہ حضور اکرم ﷺ اب بھی حقیقی طور پر رسول ہیں اور فرقہ کرامیہ والے کہتے ہیں کہ آپ کا رسول ہونا اب حقیقی معنوں میں نہیں ہے۔

جب آپ ﷺ روح و بدن میں تقسیم ہو کر رہ گئے تو بتائیے رسول کہاں رہے؟ یہ کرامیہ کی بنائے استدلال تھی۔ اہل حق نے اس غلط فکر کو بالکل قبول نہ کیا۔ امام ابو الحسن الاشعری (۳۲۴ھ) نے معتزلہ اور کرامیہ کے سارے استدلال کو توڑ کر رکھ دیا..... ہماری عقائد کی کتابوں میں اسے اس طرح بیان کیا گیا ہے: ”ہو ﷺ بعد موتہ باق علی رسالہ و نبوتہ حقیقۃ کما یبقی وصف الایمان للمؤمن بعد موتہ و ذلک الوصف باق بالروح والجسد معاً لأن الجسد لا تاكله الارض... انہ ﷺ حی فی قبرہ رسولاً الی الأبد حقیقۃ لا مجازاً“

(الروضة البہیہ فیما بین الاشاعرة والماتریدیہ ص ۱۵ طبع حیدرآباد)

ترجمہ: حضور اکرم ﷺ اپنی وفات شریفہ کے بعد اب بھی اپنی رسالت اور نبوت پر حقیقی طور پر قائم ہیں جیسا کہ مومن اپنی وفات کے بعد صفت ایمان سے متصف رہتا ہے اور حضور ﷺ کا اپنی رسالت پر حقیقی اعتبار سے قائم رہنا روح اطہر اور جسد انور کے مجموعہ کے ساتھ ہے..... آپ ﷺ اب بھی اپنی قبر شریف میں زندہ ہیں اور ہمیشہ تک کے لئے رسول ہیں۔ حقیقی معنی کے لحاظ سے نہ کہ محض حکمی طور پر۔

کرامیہ نے وفات النبی پر انتفائے نبوت کی بنا رکھنے کے لئے روضہ منورہ کی حیات جسمانی کو تختہ مشق بنایا اور صریح طور پر عقیدہ حیات النبی کا انکار کر دیا اور نہ صرف خود ہی یہ اعتقاد باطل اختیار کیا۔ بلکہ انتفائے نبوت کے اس عقیدہ باطلہ کو امام اہل سنت امام ابو الحسن (۳۲۴ھ) کی طرف بھی منسوب کر دیا۔ جیسا کہ کتاب الفصل سے ظاہر ہے۔

امام ابو الحسن الاشعری کی زندگی تک کرامیہ کی یہ بات کہ حضور ﷺ اب حقیقی رسول نہیں ہیں، نہ آپ کی عبدیت باقی ہے، روح و بدن میں منقسم ہیں، کہیں نہ جم سکی۔ ان کے ساتھ امام ابو النصور الماتریدی میمنہ (۳۳۳ھ) نے عقائد اہل سنت کے گرد حفاظت کا پہرہ دیا۔ محدثین کی طرف سے امام طحاوی میمنہ (۳۲۱ھ) اہلسنت عقائد کی سرحد پر آکھڑے ہوئے تھے اور انہوں نے عقیدہ طحاویہ لکھ کر اہل حق کی طرف سے پورا تحفظ کر لیا تھا۔

چوتھی صدی ہجری کے آخر میں کرامیہ جو عبد اللہ بن کرام کے پیرو تھے اس مسئلے میں کھلے طور پر آگئے کہ حضور ﷺ اب نبی اور رسول نہیں رہے۔ آپ روح اور بدن میں منقسم ہیں۔ حافظ ابن حزم میمنہ (۴۵۸ھ) لکھتے ہیں: ”حدث فرقة مبتدعة تزعم ان محمد بن عبد الله ليس هو الآن رسول الله ولكنه كان“

(کتاب السبل والنحل ج ۲، ص ۸۸)

ترجمہ: ایک نیا فرقہ پیدا ہوا ہے جو یہ دعویٰ کرتا ہے کہ آنحضرت ﷺ اب رسول اللہ نہیں رہے۔

اس سے پتہ چلتا ہے کہ یہ لوگ اسی دور کی پیداوار ہیں۔ ابن حزم رحمہ اللہ کہتا ہے محمد بن حسن بن فورک ایرانی بھی یہی عقیدہ رکھتا تھا اور سلطان محمود بن بکتگیں (۴۲۱ھ) نے اسے الحاد پر موت کی سزا دی تھی۔ پانچویں صدی ہجری کے علماء اس الحاد کے خلاف اٹھے۔ اس وقت محدثین میں امام احمد بن الحسین البیہقی رحمہ اللہ (۴۵۸ھ) کا چرچا تھا وہ بحر العلوم تھے۔ امام ابوالقاسم الکریم القشیری رحمہ اللہ (۴۶۵ھ) بھی آپ کے ساتھ تھے۔ ان حضرات نے حیاۃ الانبیاء پر رسالے لکھے اور اہل سنت عقیدے کو بیان کیا۔ علامہ ابن حزم ظاہری رحمہ اللہ (۴۵۷ھ) کو عذاب قبر کے مسئلہ میں اہل السنۃ والجماعۃ کے ساتھ نہ تھے لیکن اس عقیدے کو کہ حضور صلی اللہ علیہ وسلم اپنے روضۃ اطہر میں (معاذ اللہ) بے جان پڑے ہیں وہ بھی ایک فاسد نظریہ سمجھتے تھے۔ آپ لکھتے ہیں: ”اس فرقہ کا یہ خبیث عقیدہ اس کے اس فاسد نظریہ پر مبنی ہے کہ حضور صلی اللہ علیہ وسلم کا جسد مبارک روضۃ اطہر میں (معاذ اللہ) مردہ رکھا ہے۔“

کرامیہ اس نظریہ کے حامل تھے کہ اپنے مذہبی خیالات کی ترویج کے لئے جھوٹ بولنا جائز ہے اس راہ سے انہوں نے یہاں تک لکھ دیا کہ امام ابوالحسن الاشعری بھی اسی عقیدے کے تھے، یہ اسی طرح ہے جس طرح آج کوئی شخص ان عقائد کو جو علمائے دیوبند کے نہ تھے بلکہ وہ ان سے تماشی کر چکے تھے ان کے نام لگا کر کہے کہ اکابر علمائے دیوبند کے عقیدے بھی یہی تھے۔

حافظ ابن عساکر الدمشقی رحمہ اللہ (۵۷۱ھ) نے اس فریب کا پردہ چاک کرنے کے لئے ایک مستقل کتاب لکھی جس کا نام ’کبیین کذب المفتری فیما نسب الی الامام ابی الحسن الاشعری‘ ہے اور کرامیہ پر اہل حق کی حجت تمام کر دی۔ علامہ ابوالقاسم عبدالکریم القشیری نے ”شکایۃ اہل السنۃ بما نالہم من اہل المحنہ“ لکھی۔ امام بیہقی نے ایک مستقل رسالہ ”حیاۃ الانبیاء“ لکھا اور اہل حق اس وقت سے لے کر اب تک ان کرامیہ کی پرزور تردید کرتے آئے ہیں۔

### کرامیہ کا مکر و فریب

کرامیہ کا کس قدر فریب ہے کہ اپنے غلط عقائد کی نسبت اکابر اہل سنت کی طرف کر رہے ہیں۔ حیات النبی صلی اللہ علیہ وسلم کا انکار اگر ان کا اپنا عقیدہ تھا تو صاف طور پر کہتے کہ یہ ہم کرامیہ کا اعتقاد ہے، اسے خواہ مخواہ اہل سنت کا عقیدہ بتلانا علم و دیانت کے قطعاً خلاف ہے، حیات النبی صلی اللہ علیہ وسلم کا انکار کرنے والے اس مسلکی التباس کے مرتکب کیوں ہیں؟ یہ اس لئے کہ ان کے نزدیک ترویج دین کے لئے اور اپنے خیالات پھیلانے کے لئے جھوٹ بولنا جائز ہے۔ حافظ ابن حجر عسقلانی رحمہ اللہ (۸۵۲ھ) لکھتے ہیں: ”ان بعض الکرامیۃ وبعض المتصوفۃ نقل عنہم اباحۃ الوضع فی الترغیب والترہیب و هو خطأ من فاعله نشأ عن جہل“ (شرح نخبة الفکر ص ۵۸) ترجمہ: بے شک بعض کرامیہ سے اور بعض غلط مدعیان تصوف سے یہ منقول ہے کہ وہ ترغیب و ترہیب اور وعظ و نصیحت کی خاطر جھوٹ گھڑنا جائز قرار دیتے ہیں اور یہ بہت بڑی غلطی ہے جس کا منشاء صرف جہالت ہے۔

۱۔ کرامیہ: ہم فرقة من المشبهة لنسب الی عبد اللہ بن کرام ویدعون زیادة الورع والتقوی والمعرفة التامة

وراجع له شرح الشرح لعلی القاری علیہ رحمۃ ربہ الباری

المراد باعتقاد حل الکذب هو اعتقاد حله لمصلحة دينه وترويج مذهبه (شرح نخبۃ الفکر ص ۷۲)  
ترجمہ: جھوٹ حلال ہونے سے ان کی مراد یہی ہے کہ اپنے (مزعوم) دین کی خاطر اور اپنے دھڑے کو  
چلانے کے لئے جھوٹ بولنا اعتقادی طور پر حلال ہے۔

ان لوگوں کے مکر و فریب کا کیا حال ہوگا جو جھوٹ گناہ کے طور پر نہیں نیکی سمجھتے ہوئے بولتے ہیں۔ کیا یہ  
شیعہ کا عقیدہ تقیہ تو نہیں جو ہمیشہ مختلف اداؤں اور قباؤں میں ادا ہوتا آرہا ہے۔

### فرقہ کرامیہ کے خصوصی عقائد

۱..... بنی آدم کی ارواح وفات کے بعد کلی مفارقت میں رہتی ہیں۔ اجساد محض جمادی حیثیت میں ہوتے ہیں۔  
عذاب قبر صرف روح پر ہے بدن پر نہیں۔

۲..... آنحضرت ﷺ کا جسد اطہر روضہ میں بالکل بے جان اور بے حس و بے شعور ہے اور روح مبارک کا اس  
سے کسی قسم کا کوئی تعلق نہیں۔

۳..... اپنے مسلک کی حمایت میں اور اپنے مذہب کی ترویج کے لئے غلط بیانی کرنا جائز ہے، جھوٹ اس طرح  
بولو اور اتنا زیادہ بولو کہ یہ سچ نظر آنے لگے۔

۴..... آنحضرت ﷺ کی رسالت صرف حکماً باقی ہے۔ آپ خود اب نبی اور رسول نہیں ہیں۔ (معاذ اللہ)  
۵..... کلمہ اسلام کے جز و محمد رسول اللہ کا یہ مطلب نہیں کہ آپ اللہ کے رسول ہیں بلکہ یہ ہے کہ آپ اللہ کے  
رسول تھے۔

ابن حزم ظاہری (۴۵۷ھ) نے اسے صریح طور پر کفر قرار دیا ہے اب اس کا انکار ہو ہی نہیں سکتا۔  
”قال ابو محمد ونعوذ بالله من هذا القول فانه كفر صراح لا ترد ادليه“ (کتاب الفصل ج ۲، ص ۸۸)

### اس حقیقت کو کبھی نہ بھولنے

یہ بات غلط چل نکل ہے کہ پنجاب میں مسئلہ حیات النبی ﷺ خیر المدارس ملتان کے ایک سالانہ اجلاس میں  
حضرت مولانا سید عنایت اللہ شاہ بخاری اور حضرت مولانا محمد علی جالندھری رحمہ اللہ کی دو متقابل تقریروں سے شروع  
ہوا، ایسا نہیں۔ یہ اختلاف پانچویں صدی میں سامنے آچکا تھا اور ہم لوگ (اہل السنۃ والجماعۃ) اسے بھول چکے تھے  
کہ یکدم اس کا لاد ملتان میں آگلا۔ ہمیں اب تک معلوم نہیں ہوسکا کہ وہ شخص کون تھا جس نے خیر المدارس ملتان کے  
اس سالانہ اجلاس میں اچانک کھڑے ہو کر شاہ صاحب کو ایک دوسرے موضوع پر لگا دیا تھا؟

مناسب معلوم ہوا کہ اب ہم اپنی کتاب مقام حیات کے اس نئے ایڈیشن میں جو کمپوز ہو کر سامنے آرہا ہے  
یہ حقیقت قارئین کے سامنے لے آئیں کہ اہل باطل نے اہل سنت کے عقیدہ صحیحہ پر پہلا وار کب کیا؟

۱..... سلطان طغرل بیگ سلجوقی کے عہد حکومت میں نیشاپور کے قریب ایک فتنہ پرداز شخص بیکندی نامی اپنی خفیہ  
محنت سے سلجوقی دربار میں برسر اقتدار آگیا۔ وہ کھلے طور پر معتزلہ عقائد رکھتا تھا اور خفیہ طور پر شیعہ عقائد پھیلا رہا  
تھا۔ (۴۴۵ھ) کے قریب اس نے حضرت ابو بکر صدیق اور حضرت عمر فاروقؓ کی اس عزت کو ختم کرنے کے لئے

جوانہیں مکین گنبد خضراء کے ساتھ روضہ انور علی صاحبہا الصلوٰۃ والسلام میں حاصل ہے، حضور اکرم ﷺ کے اپنے جسد اطہر کے بارہ میں یہ عقیدہ شروع کیا کہ آپ کا جسد روضہ انور میں محض بے حس اور بے شعور پڑا ہے اور اس نے اس سے اپنے اس نئے عقیدہ کو شروع کیا اور اپنے معتزلہ ہونے کی بناء پر اہل سنت کو کمزور کرنے کے لئے ان پرواروں کے وار کئے، اس وقت مسلمانوں کی اتنی بڑی تعداد نہ تھی کہ ان پر سوادِ اعظم کا کوئی سیاسی رعب ہو اور اس راہ سے اس نے حضور ﷺ کے بارے میں وہ عقیدہ لانے کی بھرپور محنت کی جس کا ذکر حافظ ابن حزم نے: ”کتاب الفصل بین الملل والنحل“ میں اس جلی عنوان سے تردید کی ہے: ”الرد علی من زعم أن الأنبياء علیہم السلام ليسوا أنبياء اليوم ولا الرسل اليوم رسلاً“ (ج ۱، ص ۷۵)

یہ صرف ایک مکین گنبد خضراء ﷺ کی نبوت و رسالت کا انکار نہیں، کل انبیاء کرام علیہم السلام کی نبوت کا کھلے طور پر انکار ہو گیا۔ عالمی سطح پر اسلام کو مٹانے کی اس سے بڑی سازش اور کیا ہو سکتی ہے؟ اسلام دین کامل ہے اور اس نے قیامت تک رہنا ہے۔ آنحضرت ﷺ نے اذان، اقامت اور نماز سے اپنی مسجدیں آباد اور قائم کیں۔ ان میں آپ کے اس عہد کے رسول ہونے کا ہی دود فہا اظہار اور اعلان ہوتا ہے:

أَشْهَدُ أَنْ مُحَمَّدًا رَسُولُ اللَّهِ أَشْهَدُ أَنْ مُحَمَّدًا رَسُولُ اللَّهِ  
پہلے انبیاء کے بارے میں تو یہ بات چل سکتی تھی کہ وہ اب شاید رسول نہ رہے ہوں لیکن حضور ﷺ کے بارے میں تو اذان میں آپ کے عہد کا رسول ہونے کی ایک ایسی خبر ہے کہ کوئی انتہائی بد بخت بھی یہ کہنے کی جرأت نہ کر سکتا تھا۔

یہ بات صحیح ہے کہ قادیانی حضور ﷺ کے بارے میں یہ عقیدہ رکھتے ہیں کہ آنحضرت ﷺ اپنے اُس پہلے دور کے لئے رسول تھے۔ اس دور کے لئے وہ مرزا غلام احمد قادیانی کو پیغمبر مانتے ہیں لیکن ہم مسلمان حضور ﷺ کے بارے میں یہ عقیدہ رکھتے ہیں کہ آپ جس طرح اپنے پہلے دور کے امین کے لئے رسول تھے آپ آخرین کے لئے بھی اسی طرح ایک رسول ہیں، آپ کے بعد کوئی نیا رسول نہیں۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ، وَآخَرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ۔ (پ ۲۸، الجمعة: ۲، ۳)  
ترجمہ: وہی ہے جس نے اٹھایا ان پڑھوں میں ایک رسول انہی میں کا، پڑھ کر سنا تا ہے ان کو اس کی آیتیں اور ان کو سنوارتا ہے اور سکھاتا ہے ان کو کتاب اور حکمت اور اس سے پہلے وہ پڑے ہوئے تھے کھلی گمراہی میں۔ اور اٹھایا اس رسول کو ایک دوسرے لوگوں کے واسطے بھی انہی میں سے جو ابھی نہیں ملی اور ان میں، وہی ہے زبردست حکمت والا۔

اس آیت میں کھلا اعلان ہے کہ اُس دور کے لوگوں کے لئے بھی آپ ﷺ ہی رسول ہیں اور اس عہد کے رسول بھی آپ ہی ہیں۔ آپ کے اس وقت کے رسول ہونے کا کسی طرح انکار نہیں ہو سکتا اور کرامیہ نے جو عقیدہ اختیار کر رکھا ہے کہ حضور ﷺ اپنی قبر مبارک میں بالکل بے حس اور بے شعور پڑے ہیں اس میں حضور ﷺ کی رسالت کا کھلا انکار ہے اور اس عقیدے میں کھلا کفر ہے اور اس میں کسی شک کو بھی راہ نہیں دی جاسکتی۔

## اسلام میں حیات النبی ﷺ کا عقیدہ پہلے سے ہے یا انکار حیات کا؟

ہم نے اس حقیقت پر ابن حزم کی تاریخی شہادت پیش کر دی ہے کہ انکار حیات کے شعلے پانچویں صدی میں اٹھے اور یہیں سے کرامیہ چلے۔ اب اگر حیات النبی ﷺ کا عقیدہ اس سے پہلے اہل سنت کا امتیازی عقیدہ چلا آ رہا ہے تو اس سے مماثلتوں کے بارے میں یہ ادنیٰ تصور بھی راہ نہیں پاسکتا کہ انہیں اہل سنت کی صف میں بیٹھایا جاسکے اور جس طرح پہلے کسی دور میں بیکندی نے عقیدہ حیات النبی ﷺ کا انکار کیا تھا آج کے منکرین حیات بھی اسی طرح معتزلہ اور کرامیہ کی زلہ ربائی کر رہے ہیں۔ ہم پھر بھی دعا گو ہیں کہ اللہ تعالیٰ انہیں توبہ کی توفیق دے اور یہ لوگ مکین گنبد خضریٰ ﷺ کو روضہ انور میں بے حس و بے شعور اور روح سے بے تعلق نہ سمجھیں۔

## انکار حیات النبی ﷺ سے بہت پہلے کی عقیدہ حیات کی تاریخی شہادتیں

۱..... نزول قرآن کے دوران حیات بعد الموت اور اس کے ہمارے شعور سے بالا ہونے کی قرآنی شہادت:

پ ۲، البقرہ ۱۵۴

۲..... دا کی راہ میں قتل ہونے والے مردہ نہیں، انہیں رزق دیا جاتا ہے۔ ظاہر ہے کہ رزق جسد کو ہی ملتا ہے:

پ ۴، آل عمران ۱۶۹

۳..... اس طرح شہیدوں کو رزق ملتا ہے اسی طرح بعض مرنے والے بھی وہ رزق پاتے ہیں۔ قرآنی شہادت:

پ ۱۷، الحج ۵۸

یہ آیات بتا رہی ہیں کہ پانچویں صدی کے عقیدہ انکار حیات سے بہت پہلے عقیدہ حیات النبی ﷺ موجود تھا اور حضور ﷺ اور صحابہ کرامؓ میں اس کے عام تذکرے تھے۔ سچ پہلے سے موجود ہوتا ہے، جھوٹ بعد میں بنتا ہے۔ حقیقت پہلے ہوتی ہے مجاز بعد میں بنتا ہے۔ اصلی شیر پہلے سے ہیں اور کاغذی شیر بعد میں بنتے ہیں۔ سچ نبی پہلے آئے اور جھوٹے بعد میں۔ (کذب کی راہ سے ہوں یا دجل کی راہ سے)

حضور ﷺ کی دنیوی زندگی میں آپ کے اور صحابہ کرامؓ کے مابین آپ ﷺ پر امتیوں کے صلوة و سلام پڑھے جانے کے عام تذکرے:

۱..... جسد اطہر کے ریزہ ریزہ نہ ہونے کی شہادت بروایت حضرت اوس بن اوسؓ۔

۲..... جسد اطہر کے بے حس و بے شعور نہ ہونے پر حضرت عثمانؓ کی شہادت۔

۳..... حضور ﷺ نے حضرت موسیٰ علیہ السلام کو ان کی قبر کی زندگی میں کھڑے ہو کر نماز پڑھتے دیکھا۔

۴..... ام المؤمنین حفصہ عائشہ صدیقہؓ کی حضور ﷺ کی قبر کے پاس شور نہ کرنے کی ہدایت کہ آپ کو اذیت نہ ہو۔

۵..... جسد اطہر کے بے حس و بے شعور نہ ہونے پر حضرت بلالؓ کی شہادت۔

عقیدہ انکار حیات سے صدیوں پہلے حضور ﷺ کے سماع عند القبر کا عقیدہ موجود ملتا ہے اس کی تائید میں یہ چند ایمان افروز واقعات بھی ذہن میں رکھیں۔ واقعات روایات کی نسبت یاد میں زیادہ پختہ رہتے ہیں۔



۱..... علامہ سمہودی رحمہ اللہ نے اپنی کتاب تاریخ مدینہ میں ایام حرہ میں حضرت سعید بن المسیبؓ کا حضور ﷺ کی قبر مبارک سے اذان سننے کی متواتر روایات نقل کی ہیں۔

۲..... حضرت عثمان غنیؓ کا اپنے ایام محاصرہ میں ہی کہنا کہ میں مدینہ میں حضور ﷺ کی مجاورت چھوڑ کر کسی اور آبادی میں نہیں جاسکتا۔ آپ نے فرمایا: ”لن أفارق دار هجرتي ومجاورة رسول الله ﷺ فيها“ ترجمہ: میں اپنے ہجرت سے بسائے ہوئے گھر کو چھوڑ کر نہیں جاسکتا اور نہ میں اس میں آپ ﷺ کی مجاورت سے ٹکنا چاہتا ہوں۔

۳..... حضرت عبداللہ بن عمرؓ کی عادت تھی کہ جب کبھی کسی سفر پر نکلتے تو حضور ﷺ کے روضہ پر سلام کر کے نکلتے اور واپسی میں بھی اپنے گھر جانے سے پہلے حضور ﷺ کے روضہ پر حاضری دیتے۔ یہ تب ہی ہو سکتا ہے کہ آپ سمجھتے ہوں کہ حضور ﷺ میرا سلام سنتے بھی ہیں اور جواب بھی دیتے ہیں۔

۴..... حضرت ابویوب انصاریؓ نے بھی ایک دفعہ مروان کو کہا: ”جنت رسول الله ﷺ ولم آت الحجر“ (آخر جہ الحاکم وقال صحیح الاسناد ج ۴، ص ۵۱۵)

۵..... حضرت بلالؓ جب مدینہ سے دار یا (ارض شام میں) چلے گئے تو آپ ﷺ نے (خواب میں) حضرت بلال کے اس عمل کو ناپسند فرمایا اور کہا: ”ما هذه الجفوة يا بلال؟“ اے بلال! یہ جفا کسی؟ تیرے لئے یہی تھا کہ تو مجھے ملتا رہے۔ اس پر حضرت بلالؓ بہت غمگین ہوئے اسی وقت سواری لی اور مدینہ چل پڑے اور حضور ﷺ کی قبر مبارک پر حاضر ہوئے۔ حافظ بن عساکر دمشقی (۵۷۱ھ) لکھتے ہیں: ”فجعل يبكي ويمرغ وجهه عليه فأقبل الحسن والحسين فجعل يضمهما ويقبلهما فقال له يا بلال نشتهي نسمع اذانك الذي كنت تؤذن لرسول الله ﷺ في المسجد ففعل فعلا سطح المسجد فوق موقفه الذي كان يقف فيه فلما أن قال ”الله أكبر الله أكبر“ ارتجت المدينة فلما أن قال ”أشهد أن لا إله إلا الله“ ازدادت رجتها فلما أن قال ”أشهد أن محمدا رسول الله“ خرج العواتق من خدورهن وقالوا أبعث رسول الله ﷺ فمارني يوم أكثر باكيا ولا باكيا بالمدينة بعد رسول الله ﷺ من تلك اليوم“ (تاریخ ابن عساکر)

ترجمہ: آپ رونے لگے اور اپنا چہرہ قبر پر ملنے لگے اتنے میں حضرت حسن اور حضرت حسینؓ بھی وہاں آگئے، آپ نے ان دونوں کو گلے سے لگایا اور چومنے لگے اور ان دونوں نے کہا ہم چاہتے ہیں کہ ہم آپ سے وہ اذان سنیں جو آپ مسجد میں حضور ﷺ کے لئے دیتے تھے۔ آپؓ مسجد کی چھت پر چڑھے اور وہاں کھڑے ہوئے جہاں آپ اذان کے لئے کھڑے ہوتے تھے، جب آپ نے اللہ اکبر کہا پورے مدینہ کی زمین مل گئی، پھر جب کہا اشهد ان لا اله الا الله تو زمین اور تیز ملی پھر جب آپ نے حضور ﷺ کی رسالت کی گواہی دی کہ آپ ہی اس وقت کے رسول ہیں تو عورتیں بھی اپنے خیموں سے نکل آئیں اور سنا گیا کہ کیا حضور ﷺ تشریف فرمائے ہوئے ہیں؟ مردوں اور عورتوں کو مدینہ میں اس سے زیادہ رونے والا کبھی نہ دیکھا گیا۔

یہ صحیح نہیں کہ مسئلہ حیات النبی ۱۹۶۰ء میں خیر المدارس ملتان سے چلا اس سے بہت پہلے حجۃ الاسلام حضرت مولانا محمد قاسم نانوتوی رحمہ اللہ (۱۲۹۷ء) آب حیات لکھ چکے تھے۔ پھر مولانا عبدالرحمن بلہاوری (مقیم بمبئی) نے حضور اکرم ﷺ کے روضہ اقدس کی زیارت کے عنوان سے اس پر ایک نہایت محققانہ کتاب ”التحقیق التام فی



استحباب زیارۃ سید الانام علیہ الفضل الصلوٰۃ والسلام“ کے نام سے لکھی جو مطبع ترکی واقع بمبئی میں ۱۳۲۵ء کو چھپی۔ یہ تیرہویں صدی کی دونوں کتابیں عقیدہ حیات کی پرانی کتابیں ہیں یہ پہلے سے موجود تھیں کہ ملتان سے انکار حیات کی آواز اٹھی اور اس عنوان سے ایک نیا مماتی فرقہ سامنے آ گیا۔ پرانے دور میں اس کا نام کرامیہ تھا جو معتزلہ کی ایک شاخ تھے۔

نامناسب نہ ہوگا کہ ہم مولانا بلہاروی رحمہ اللہ کی اس کتاب کے بھی چند جواہر ریزے اپنے قارئین کے سامنے لے آئیں اور انہیں کچھ مزید طمانینت کا موقع بہم پہنچائیں تاکہ ہمارے اہل سنت بھائی اس نئے بدعتی فرقہ سے اپنے آپ کو اور اپنی نسلوں کو بچا سکیں۔ مولانا بلہاروی لکھتے ہیں: ”وروی ابو داؤد الطیالسی بسند صحیح أن رسول اللہ ﷺ قال لمات ابراہیم أن له مرضعاً فی الجنة“

ترجمہ: امام ابو داؤد طیالسی رحمہ اللہ (۲۰۴ء) نے سند صحیح سے روایت کیا ہے کہ جب حضور ﷺ کے بیٹے ابراہیم نے وفات پائی تو آپ نے فرمایا اسے جنت میں ایک دودھ پلانے والی گود میں لئے ہوئے ہے (ظاہر ہے کہ دودھ پینا جسد کی صفت ہے روح کی نہیں یہ عالم برزخ میں روح و جسد کا جمع ہوتا ہے)

اور پھر اس کی شرح میں لکھتے ہیں: ”فقد تبین لك..... من الأحادیث السابقہ حیۃ النبی و سائر الأنبیاء علیہم السلام وقد قال اللہ سبحانہ و تعالیٰ فی الشهداء وَ لَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ (آل عمران ۱۶۹) والانبیاء اولیٰ بذلك فہم أجل وأعظم و قل نبی الا وقد جمع مع النبوة وصف الشہادۃ فیدخلون فی عموم لفظ الآیۃ فثبت کونہ ﷺ حی فی قبرہ بنص القرآن اما من عموم اللفظ و اما من مفهوم الموافقة“

ترجمہ: پچھلی بیان کردہ احادیث سے حضور ﷺ کی حیات اور دیگر سب انبیاء کرام علیہم السلام کی حیات کھل کر تمہارے سامنے آ چکی ہے اور بیشک اللہ تعالیٰ نے شہداء کے بارے میں فرمادیا ہے کہ تم شہیدوں کو مردہ نہ سمجھو وہ زندہ ہیں اور اپنے رب کے ہاں انہیں رزق ملتا ہے اور انبیاء کرام علیہم السلام اس شان حیات کے ان سے زیادہ لائق ہیں اور ان سے (شہیدوں سے) اپنی شان جلال اور عظمت میں بہت آگے ہیں شاید ہی کوئی ایسا نبی ہوا ہو جس میں نبوت کے ساتھ وصف شہادت جمع نہ ہو، سو اس عموم میں سب انبیاء آ جاتے ہیں۔ اس سے حضور اکرم ﷺ کا اپنی قبر میں زندہ ہونا نص قرآن سے ثابت ہے اسے آیت حیات شہداء کے عموم سے سمجھیں یا مفہوم موافقت سے آپ ﷺ کا اپنی قبر مبارک میں حیات برزخی سے زندہ ہونا پوری طرح واضح ہے۔

یہ وضاحت کس لفظ سے سامنے آئی؟

رزق پانے سے اب رزق پانا اور کھانا پینا یہ بدن کے اوصاف میں سے ہیں، روح کھانا نہیں کھاتی نہ دودھ پیتی ہے جب حضور ﷺ نے اپنے بیٹے ابراہیم کے جنت میں دودھ پینے کی خبر دی تو اس سے اسکے عالم برزخ میں بدن کے زندہ ہونے کا کھلا ثبوت ملا اور معتزلہ جو اس بات کے قائل ہیں کہ عالم برزخ میں روح و جسد کا کلی انقطاع ہے وہ یقینی درجے میں غلطی پر ہیں۔ اللہ تعالیٰ انہیں سمجھنے کی توفیق دے۔

اس سے یہ بھی واضح ہوا کہ یہ برزخی رزق صرف قتل ہونے والوں کو نہیں ملتا ابراہیم کی طرح وفات پانے والوں کو بھی ملتا ہے۔ جس کے جنت میں دودھ پینے کی خبر خود حضور ﷺ نے دی ہے۔

قرآن کریم میں یہ رزق پانے کی خبر ”شہادت پانے والے“ اور ”وفات پانے والے“ دونوں کیلئے ”وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا لَيَرْزُقَنَّهُمُ اللَّهُ رِزْقًا حَسَنًا، وَإِنَّ اللَّهَ لَهُوَ خَيْرُ الرَّزُقِينَ“

(پ ۱۷، الحج ۵۸)

ترجمہ: اور جو لوگ گھر چھوڑ آئے اللہ کی راہ میں پھر مارے گئے یا مر گئے البتہ ان کو دے گا اللہ روزی خاصی اور اللہ ہے سب سے بہتر روزی دینے والا۔

ویسے تو سب مؤمنوں کے لئے جنت کا وعدہ ہے لیکن شہداء کرام اور انبیاء عظام علیہم السلام کی عالم برزخ میں جس رزق حسن کی بشارت ہے اس سے عقیدہ حیات کی اور وضاحت ہو گئی۔ حضرت شیخ الاسلام رحمہ اللہ لکھتے ہیں: ”مومنین کا انجام پہلے بتلایا تھا، یہاں (سورۃ الحج میں) ان میں سے ایک ممتاز جماعت کا خصوصی طور پر ذکر فرمایا۔ یعنی جو لوگ خدا کے راستہ میں گھر بار چھوڑ کر نکل کھڑے ہوئے خواہ وہ لڑائی میں شہید ہوں یا طبعی موت سے مریں دونوں صورتوں میں اللہ کے ہاں ان کی خاص مہمانی ہوگی۔ کھانا، پینا، رہنا سہنا سب ان کی مرضی کے موافق ہوگا۔“

(تفسیر عثمانی ص ۵۱ طبع سعودی عرب)

یہی جنت کی زندگی ہے جسے حیات شہداء کہا جاتا ہے اس میں اَوْ مَاتُوا کہہ کر طبعی موت سے وفات پانے والے انبیاء کرام بھی آگئے۔ اہل سنت حیات شہداء اور حیات انبیاء دونوں کے برزخی حیات سے زندہ ہونے کے قائل ہیں۔ اس آیت میں قُتِلُوا اَوْ مَاتُوا میں کسی فرق کو راہ نہیں دی جاسکتی۔ ہمیں بعض ممانی سورۃ الحج کے ان الفاظ قُتِلُوا اَوْ مَاتُوا پر اس طرح پریشان دکھائی دیئے کہ ان کی بیچارگی انتہائی قابل رحم تھی۔ انہیں کہا گیا کہ جب آپ شہداء کو جن کا خون سامنے بہا اور وہ دفن بھی کئے گئے زندہ مانتے ہیں تو ان کے ساتھ انبیاء کرام علیہم السلام کو زندہ ماننے میں کیا مشکل ہے؟ انہوں نے کہا آیت حیات شہداء کے آخر میں یہ جو وَلٰكِنْ لَا تَشْعُرُونَ کے الفاظ ہیں ہمیں ان سے کچھ سکون مل جاتا ہے کہ ان کی حیات ہمارے شعور سے بالا ہے۔ ہم نے کہا پھر حیات انبیاء کو تسلیم کرنے میں بھی آپ یہی سمجھ لیں کہ ان کی حیات ہمارے شعور سے بالا ہے لیکن وہ ہیں زندہ ہی گو وہ طبعی موت سے دنیا کی زندگی سے گئے اور آیت سورہ الحج میں قُتِلُوا اَوْ مَاتُوا سے آپ انبیاء کی حیات پر اس طرح ایمان رکھیں کہ شہداء کی حیات عبارت النص سے اور انبیاء کی حیات دلالت النص سے ثابت ہے اس سے انکار حیات کے مدعی اپنے اس بدعی عقیدہ سے یکسر توبہ کر لیں اور اپنے اندر یہ احساس قائم کریں کہ ان کی حیات ہمارے شعور سے بالا ہے اس راہ سے شہیدوں کی حیات پر ایمان لانا اور انبیاء کرام علیہم السلام کی حیات برزخی پر جو حد اطہر سے قائم ہے ایمان لانا دونوں میں ہرگز کوئی بوجھ محسوس نہ ہوگا۔

سنن ابوداؤد جو صحاح ستہ میں تیسرے درجے کی کتاب ہے اس میں موت کے بعد پھر روح کا اپنے بدن میں لوٹایا جانا ”تُعَادِ زَوْجَهُ“ کے الفاظ سے مذکور ہے لیکن یہ الفاظ عامہ اموات کے بارے میں ہیں۔ حضور اکرم ﷺ کے بارے میں ابوداؤد طیالسی کے یہ الفاظ سند صحیح سے ملتے ہیں ”رَدَّ اللَّهُ عَلَى زَوْجِي“ امام بیہقی (۳۵۷ھ) کے ہاں بھی یہی الفاظ ہیں۔

عارف باللہ علامہ سبکی رحمۃ اللہ علیہ امام بیہقی رحمۃ اللہ علیہ کی روایت کے بارے میں لکھتے ہیں اسے بیہقی کے علامہ بلہوری رحمۃ اللہ علیہ ان سے اس طرح نقل کرتے ہیں: ”قال الشيخ ورواية البيهقي اللطيف وأنسب فان بين التعديتين فرقا لطيفا فان رد يعدي — ”علی“ فی الاہانۃ و — ”إلی“ فی الاکرام“

اس کے بعد علامہ بلہوری رحمۃ اللہ علیہ نے لغت کی کتابیں الصحاح اور علامہ راغب کی المفردات سے لفظ رد کا ”علی“ سے متعدی ہونا اور ”إلی“ سے متعدی ہونا دونوں کی مثالیں قرآن کریم سے نقل کی ہیں: قال فی الصحاح رد علیہ الشئ اذا لم یقبلہ وکذا اذا خطأہ وتقول: ۵۰ لی منزلہ ورد الیہ جوابا ای رجع

وقال الراغب من الاول قوله تعالى: يَزِيْرُكُمْ عَلٰی اَعْقَابِكُمْ (ال عمران ۱۳۹) وَنُرَدُّ عَلٰی اَعْقَابِنَا (انعام ۷۱) ومن الثاني: فَرَدَّدْنَاهُ اِلٰی اَمِّهِ (القصر ۱۲) وَلَمَّا رُدِّدْتُ اِلٰی رَبِّيْ لَا جِدَنَّ خَيْرًا مِنْهَا مُنْقَلَبًا (الكهف ۳۶) ”

بیہقی کے علامہ بلہوری نے اس عقیدہ پر منکرین حیات کے وہ دوا شکالات نقل کئے ہیں قارئین کرام پہلے وہ شکالات سن لیں پھر ان کے ایمان افروز جوابات سے اور لذت انداز ہوں۔

الثالث: لا یقال لو کان النبی صلی اللہ علیہ وسلم حیاً فی قبرہ دائماً لزم کونہ محصوراً فی القبر أو مسجوناً فیہ لأننا نقول قد ورد ان المؤمن یفسح لہ فی قبرہ کمد البصر فكیف بالنبی صلی اللہ علیہ وسلم

الرابع: ان قیل فاذا کانوا اَحیاء فقد اَحیاهم اللہ تعالیٰ بعد موتہم فیلزم من ذلک انہم..... مواتۃ عند النفخ فی الصور فیدون الموت اکثر من غیرہم أجاب الامام الحافظ العلاتی فی ترجمۃ عیسی علیہ السلام بأنہ اذا نفخ فی الصور فصعق من فی السموات ومن فی الأرض فلا شک ان صعق غیر الانبیاء بالموت واما صعق الانبیاء بالثاہر ان غشیہ وزوال استشعار لا موت غیرہم لتلا یلزم انہم یموتون مرتین وهذا ما اختارہ الامام البیہقی والقرطبی وغیرہما ان صعقتہم یومئذ لیس موت بل غشی أو نحوہ ویبدل بصحة قوله صلی اللہ علیہ وسلم ان الناس یصعقون یوم القیمۃ فأكون أول من یفیک جاذاً أنا بموسیٰ آخذ بقائمة العرش فلا أدری أفاق قبلی أم جوزی بصعقة الطور جلم یکن حیاً من قبلی فان هذا یقتضی انہ اذا نفخ النجخۃ الثالثۃ وہی نفخۃ البعث یفیک من کان مغشیاً علیہ ویحیی من کان میتاً والنبی صلی اللہ علیہ وسلم وكذلك غیرہ من الانبیاء لا یحصل لہم الا الغشی۔

والحاصل أن نبینا صلی اللہ علیہ وسلم تحقق اول من یفیک وأول من یموت من قبرہ قبل الناس کلہم کالانبیاء وغیرہم الا موسیٰ علیہ السلام فانہ یحصل لہ تردد هل یبعث قبلہ أو یبقی علی الحالۃ الی کان علیہا قبل نفخۃ الصعقۃ

## اعادہ روح بہرہ روح ہو یا بہ تعلق روح، برزخ میں دونوں کا اشتراک

حدیث کی کتابوں میں مؤمن کی وفات کے بعد روح کے پھر سے داخل بدن ہونے اور قبر میں مگر اور نکیر و فرشتوں کے آنے اور میت سے سوالات کرنے کے عام تذکرے ملتے ہیں۔ روح داخل بدن نہ بھی ہو تو اس کے اشراق سے روح اور بدن کا ایسا تعلق قائم ہو جاتا ہے جیسے مقناطیس لوہے کے ذرات پر اپنا اثر ڈالتا ہے۔ سنن ابی داؤد میں ہے: لَمَّا تُعَادِلُہِ الزُّوْجُ (ج ۲، ص ۲۹۸) نیک مؤمن کو قبر میں کہا جاتا ہے: لَمَّا صَالِحاً قَدْ عَلِمْنَا ان کنت موقنا بہ (صحیح بخاری ج ۱، ص ۱۹) آرام کی نیند سو جاتو بیشک اللہ پر ایمان رکھتا تھا ظاہر ہے کہ نیند جسد میں اترتی ہے روح پر نہیں، آنکھیں سوتی ہیں روح نہ سوتی ہے نہ بھاگتی ہے۔ حضور اکرم صلی اللہ علیہ وسلم کا اپنا ارشاد ہے ”رد اللہ علی روحی“ اس سے

بھی یہی معلوم ہوتا ہے کہ حضور ﷺ بھی اپنی قبر مبارک میں روح اور جسد دونوں سے ہیں۔ جسد اطہر بے حس و بے شعور نہیں ہے۔ کرامیہ جو معتزلہ کی ایک شاخ ہے وہ حضور ﷺ کو قبر میں بے جان سمجھتے ہیں اور وہ اہل سنت کی ایک مخالف جماعت ہے۔ ”ما أنا عليه وأصحابي“ کی صف میں انہیں بٹھایا نہیں جاسکتا، وہ عذاب قبر کے بھی منکر ہیں اور اہل سنت روح و جسد دونوں پر عذاب قبر کا عقیدہ رکھتے ہیں۔

روح کے بدن میں واپس لوٹنے سے متبادر ہوتا ہے کہ جسد اطہر کبھی روح سے بے تعلق بھی ہوتا ہے، ایسا نہیں ہے۔ جب حضور ﷺ اپنی قبر مبارک پر حاضری دینے والے سب زائرین کا سلام سنتے ہیں اور دن رات میں کوئی ایسا وقت نہیں آتا کہ کچھ نہ کچھ لوگ وہاں سلام نہ پڑھ رہے ہوں تو یہ کیسے ہو سکتا ہے کہ جسد اطہر کسی ایک لمحہ کے لئے بھی بغیر روح کے ہو؟ پھر آپ پر یہ رد روح کب ہوا؟ جب آپ کی وفات ہوئی اور اللہ کا وعدہ انک میت آپ پر پورا ہوا تو اس کے بعد آپ پر جب پہلا سلام پڑھا گیا تو یہ رد روح عمل میں آیا۔

سب سے پہلے حضور ﷺ پر سلام کس نے پڑھا؟

حضور ﷺ کی وفات کے بعد حضور ﷺ کی پیشانی پر بوسہ کس نے دیا؟ حضرت ابو بکرؓ نے، اور آپ کی وفات کا اعلان بھی آپ نے ہی کیا۔ ظاہر ہے کہ آپ پر سلام بھی آپ نے ہی عرض کیا ہوگا۔

علامہ علاء الدین القنوی الشافعی اپنے رسالہ آداب البعث میں لکھتے ہیں: ”ظاہر رد روحہ ﷺ عند سلام اول من سلم عليه بعد وفاته“

آپؐ کے حواس اس انتہائی درجے کے مدے کے وقت بھی پوری طرح قائم تھے۔ حضرت عمرؓ جیسے مدبر اور مفکر بھی اپنے حواس کھوئے ہوئے تھے۔ حضرت سیدہ فاطمہ اور ام المؤمنین حضرت عائشہؓ بھی اپنی جگہ نڈھال تھیں اس وقت کس کی ہمت تھی کہ آپ کو سلام کہہ سکے۔ آپ کے سلام کہنے سے یہ رد روح ہوا اور اس وقت سے لے کر اب تک آپ ﷺ اپنی قبر مبارک میں حیات غصریٰ برزخی سے زندہ ہیں۔ یہاں حدیث رد اللہ علی روحی میں روح مبارک کا جسد اطہر کی طرف بار بار لوٹنا مراد نہیں بلکہ یہ استیقاظ (جاگنے) کے معنی میں ہے۔ حضرت علامہ بلہوری رحمہ اللہ حضرت امام سبکی کے حوالہ سے لکھتے ہیں: ”قال الشيخ ان لفظ الرد قد لا يدل على انفكاك المفارقة بل كنى به عن مطلق الصيرورة كما قيل في قوله تعالى حكاية عن شعيب ؑ قَدْ افْتَرَيْنَا عَلَى اللَّهِ كَذِبًا اِنْ غَدْنَا فِيْ مِلَّتِكُمْ (الاعراف ۸۹) ان لفظ العود اريد به مطلق الصيرورة لا العود بعد الانتقال لان شعيبا ؑ لم يكن في ملتهم قط وحسن استعمال هذا اللفظ في هذا الحديث مراعاة للمناسبة اللفظية بينه وبين قوله حتى اُرد عليهم في لفظ الرد في صدر الحديث لمناسبة ذكره في آخر الحديث“

ترجمہ: علامہ سبکی کہتے ہیں لفظ رد کبھی انفکاک مفارقت (پوری علیحدگی) کے معنی میں نہیں مطلقاً ضرورت کے معنی میں بھی آتا ہے جیسے قرآن کریم میں حضرت شعیب کا یہ قول مذکور ہے: قَدْ افْتَرَيْنَا عَلَى اللَّهِ كَذِبًا اِنْ غَدْنَا فِيْ مِلَّتِكُمْ یہاں عود سے مراد مطلق ضرورت ہے، عود بعد الانتقال نہیں کیونکہ آپ ان کی ملت میں سے نہ تھے اور اس حدیث (رد اللہ علی روحی) میں اس کا آنا اس کے آخری حصے (حتی اُرد عليه السلام) سے بہت خوبصورتی میں وارد ہے اور یہ اس کے اول اور آخری ایک لفظی مناسبت ہے۔

حضرت علامہ سبکی رحمہ اللہ فرماتے ہیں کہ آپ عالم برزخ میں عالم ملکوت سے اس قدر مشغول اور اپنے رب کریم کے مشاہدہ میں اس قدر مستغرق ہو گئے تھے کہ آپ کی وہ حالت ہو گئی جو دنیا میں رہتے ہوئے بھی وحی کے اترتے وقت ہو جایا کرتی تھی (جیسے انتہائی سردی میں بھی پسینہ پسینہ ہو جانا اور وزن کی گرانی بھی اتنی کہ کسی سے برداشت نہ ہو سکے) اور صرف وحی کے اترتے وقت نہیں اور بھی کئی ایسے اوقات آ جاتے کہ آپ کی اس دنیا کی طرف توجہ نہ رہے۔

شیخ عارف حضرت علامہ سبکی رحمہ اللہ نے اسے ”وفی اوقات آخر“ سے بیان کیا ہے۔

راقم الحروف کو ایک اور ایسا موقع بھی یاد آ رہا ہے کہ حضرت عائشہ صدیقہؓ آپ کے پاس آئیں تو آپ نے پوچھا کون ہے؟ ام المؤمنین نے کہا عائشہ، آپ نے کہا عائشہ کون؟ حضرت عائشہ سمجھ گئیں کہ آپ ﷺ نے مجھے پہچانا نہیں اور واپس ہو گئیں آپ کا یہ اس دنیا میں عالم ملکوت میں استغراق تھا۔ حضرت علامہ سبکی رحمہ اللہ حدیث کے ان الفاظ ”رد اللہ علی روحی“ میں بھی اسی طرح کی حالت آنا مراد لے رہے ہیں۔ حضرت علامہ سبکی رحمہ اللہ اسے اس طرح بیان کرتے ہیں: ”ان تكون روحه الشريفة مشغولة بشهود الحضرة الالهية والملائكة الاعلى عن هذا العالم فاذا سلم عليه اقبل روحه الشريفة على هذا العالم فيدرک سلام من سلم عليه او يرد عليه“

ترجمہ: یہ اس صورت میں ہے کہ آپ کی روح مبارک اللہ کے حضور اور ملاء اعلیٰ میں اس قدر مشغول ہو کہ اس دنیا کی طرف کوئی دھیان نہ رہے، جب آپ پر سلام کہا جائے تو آپ کی روح پھر اس طرف متوجہ ہو خواہ اس درجہ میں کہ سلام کہنے والے کا سلام سن لے یا اس درجہ میں کہ اسے جواب میں وعلیک السلام بھی کہے۔

یہ اسی طرح ہے جیسا کہ حضور ﷺ نے فرمایا حضرت عیسیٰ بن مریم علیہ السلام اپنے نزول کے بعد میری قبر پر اتریں اور مجھ پر سلام کہیں تو میں انہیں جواب بھی دوں گا (جسے وہ بھی سن لیں) او کما قال النبی ﷺ عاده ایسا کبھی نہیں ہوتا کہ کوئی حضور ﷺ کے روضہ پر آ کر آپ پر سلام کہے تو وہاں آپ کے دو ساتھیوں پر سلام کہے بغیر وہ واپس ہو جائے۔

حضرت علامہ سبکی رحمہ اللہ نے حضور ﷺ پر ایسی حالت کے آنے پر حدیث کے حوالے سے ایک اور بات بھی کہی ہے: ”قلت وفي حديث أبي اسيد حين جاء بابنه الى رسول الله ﷺ ليحنكه فوضعه على فخذه رسول الله ﷺ واشتغل رسول الله ﷺ بالحديث مع الناس فرفع ابو اسيد ابنه ثم استيقظ رسول الله ﷺ فلم يجد الصبي فسأل عنه فقالوا رفع فسماه الراوي استيقاظا“

ترجمہ: حدیث ابی اسید میں ہے جب وہ اپنے بیٹے کو حضور ﷺ کے پاس تحنیک کے لئے لائے اور انہوں نے اسے حضور ﷺ کی ران مبارک پر رکھا حضور ﷺ لوگوں کے ساتھ کوئی بات کر رہے تھے اسی دوران ابو اسید نے اپنے بیٹے کو گود مبارک سے اٹھالیا تو جب حضور ﷺ اس بات سے فارغ ہوئے اور بچے کو گود میں نہ پایا تو آپ نے اس کے بارے میں پوچھا، پاس کے لوگوں نے آپ کو بتایا کہ اسے اٹھالیا گیا ہے۔

اس پر علامہ سبکی رحمہ اللہ فرماتے ہیں کہ بچہ اٹھاتے وقت حضور ﷺ کو جب بچہ کے اٹھائے جانے کا پتہ نہ چلا اور آپ نے اس کے بارے میں پوچھا تو راوی نے آپ کی اس حالت کو جاگنے سے تعبیر کیا ہے۔ حالانکہ حضور ﷺ اس وقت سوئے نہ تھے باتیں کر رہے تھے۔ اس سے معلوم ہوا کہ راویوں کی اس طرح کی تعبیر سے کبھی بات کسی اور معنی پر بھی آ جاتی ہے اس میں آپ سمجھنا چاہتے ہیں کہ اس طرح کے روحانی حالات میں آپ ﷺ کی عالم غصری کی

برزخی زندگی کا انکار نہ کیا جائے اور معتزلہ کے فرقہ کرامیہ کے انکار حیات کے موقف سے بچنے اور ہٹنے کی پوری کوشش کی جائے۔ راقم الحروف اس قسم کے توہمات سے اہل سنت کے دائرہ حقہ سے نکلنے والے مما تیوں کو یہ مشورہ دینے میں خوشی محسوس کرتا ہے، اسے احقر کی طرف سے کوئی جذبہ عناد نہ سمجھیں۔ واللہ علی ما أقول شہید!

### انکار حیات کا تاریخی پس منظر

سلطان طغرل بیگ سلجوقی کے عہد حکومت میں نیشاپور کے قریب ایک بہت فتنہ پرداز شخص گزرا ہے، اس کا نام بیکندی تھا۔ وہ لطائف الخیل سے سلجوقی دربار میں منصب وزارت پر آگیا تھا اس کے عقائد اعتزال ورفض کا امتزاج تھے۔ ۴۲۵ھ کے قریب اس نے وفات النبی اور جسد جمادی کی تمہید سے انتقائے نبوت کا عقیدہ اختیار کیا۔ اس کا اعتقاد تھا کہ حضور ﷺ کا جسد اطہر روضہ منورہ میں محض بے حس و بے شعور ہے۔ اس نے اسے اعتزال نبوت کے لئے کہ حضور ﷺ وفات شریفہ کے بعد اب حقیقۃً رسول نہیں رہے، ایک سیڑھی بنایا اور صرف یہی نہیں بلکہ اس نظریے کو امام ابو الحسن اشعری رحمہ اللہ کی طرف بھی منسوب کر دیا۔ اقتدار کے سہارے اور جھوٹ بول کر اس نے ان خیالات کو بہت دور تک پہنچانے کی کوشش کی۔

اس کے عقیدہ میں روضہ منورہ کی حیات جسمانی کا انکار اس لئے بھی تھا کہ اس سے حضرت ابو بکر صدیقؓ اور حضرت عمر فاروقؓ کے جوارِ رسول ﷺ میں ہونے اور روضہ اطہر میں ہم پہلو سونے کی شانِ امتیاز کمزور ہوتی تھی۔ ممکن ہے اس سے اس کے رفض کو کچھ تسکین پہنچتی ہو۔

پھر وفات کے بعد روح و بدن کی کلی مفارقت سے عذابِ قبر کا انکار بہت ہی آسان ہو جاتا تھا سو اس سے اس کے اعتزال کو قوت ملتی تھی۔

یہ عقیدہ کہ اب حضور ﷺ رسول نہیں رہے، دراصل جزو کلمہ ”محمد رسول اللہ“ ہی میں تشکیک کی راہ پیدا کرنا تھا۔ حالانکہ یہ کلمہ بالا جماع صحیح ہے اور اس میں آپ کے لئے صحیح اقرارِ رسالت ہے۔ انکار حیاتِ قبر یہ اور اعتزال نبوت حقیقیہ کے دونوں باطل عقیدے دوش بدوش چلنے لگے۔ کتاب و سنت کی بہت سی تصریحات بنائے فاسد علی الفاسد کی لپیٹ میں نذر تاویلات ہوتی رہیں اور اہل حق بھی اپنی طرف سے اس کے ابطال کی طرف پورے متوجہ رہے۔ اکابر اہل سنت نے ان نظریات پر نکیر کی اور امام اہل سنت امام ابو الحسن اشعری رحمہ اللہ پر جو افتراءات باندھے گئے تھے کہ ان کے عقائد بھی یہی تھے، ان تمام الزامات کی دجیاں بکھیر کر رکھ دیں۔

اس وقت امام حدیث احمد بن الحسین البیہقی رحمہ اللہ (متوفی ۴۵۸ھ) زندہ تھے۔ آپ نے اور امام ابوالقاسم عبدالکریم القشیری رحمہ اللہ نے نہایت قوت اور ثابت قدمی سے کرامیہ کا مقابلہ کیا۔ یہ سارے مفاسد جس بنیاد پر قائم کئے جا رہے تھے، وہ بھی تھی کہ حضور ﷺ اب اپنی قبر میں محض بے جان ہیں۔ معاذ اللہ ان بزرگوں نے یہ جڑ ہی اکھاڑ کر رکھ دی اور بتایا کہ حقیقت حال اور قرآن و سنت کا استدلال کیا ہے۔ امام بیہقی نے رسالہ ”حیات الانبیاء“ لکھا اور علامہ قشیری نے شکایۃ اہل السنۃ بمانا لہم من اہل المحدثۃ میں ان افتراءات کے خلاف صدائے احتجاج بلند کی۔

ان واقعات کی تفصیل کے لئے حافظ ابن عساکر رحمہ اللہ کی کتاب ”تبیین کذب المفتری“ اور طبقات الشافعیہ زیر ترجمہ امام ابو الحسن الاشعری رحمہ اللہ ملاحظہ کیجئے۔ علامہ نقی الدین بکئی لکھتے ہیں: ”فان قيل فمن اين وقعت



هذه المسئلة ان لم يكن لها اصل قيل ان بعض الكرامية ملأ الله تعالى قبره نارا وظنى ان الله قد فعل الزم بعض اصحابنا۔“ (طبقات الشافعية ج ۲ ص ۲۸۲)

ترجمہ: اگر کہا جائے کہ جب اس مسئلے کی کوئی اصل نہیں تو پھر یہ کہاں سے آگیا؟ تو جواب میں کہا جائے گا کہ بعض کرامیہ نے اللہ تعالیٰ ان کی قبر کو آگ سے بھرے اور میرا گمان یہی ہے کہ اللہ تعالیٰ نے بھر دیا ہوگا، سب سے پہلے یہ مسئلہ گھڑا تھا۔

امام حدیث کے اس جلال اور ناراضگی کو دیکھتے اور اس پر غور کیجئے۔ اس کے برعکس اپنا عقیدہ آپ ان الفاظ میں لکھتے ہیں: ”لان عندنا رسول الله ﷺ حى يحس ويعلم وتعرض عليه اعمال الأمة يبلغ الصلوة والسلام على ما بيننا“ (طبقات الشافعية ج ۲ ص ۲۸۲)

ترجمہ: کیونکہ ہمارے نزدیک حضور ﷺ زندہ ہیں اور آپ کی یہ حیات حسی ہے اور آپ علم رکھتے ہیں اور امت کے اعمال آپ پر پیش کئے جاتے ہیں اور آپ کو صلوٰۃ و سلام جیسا کہ ہم نے بیان کیا پہنچایا جاتا ہے۔

پھر آپ نے اپنا عقیدہ ان الفاظ میں لکھا ہے: ”ان من عقائدنا ان الانبياء عليهم السلام احياء في قبورهم فابن الموت الى ان قال وصنف البيهقي جزء سمعناه في حياة الانبياء في قبورهم واشتد نكير الاشاعرة على من نسب هذا القول الى الشيخ“ (ايضاح ج ۲ ص ۶۶۶)

ترجمہ: ہمارے عقائد میں سے ہے کہ انبیاء کرام اپنی اپنی قبروں میں زندہ ہیں سو وہاں موت کہاں اور امام بیہقی (۵۸ھ) نے ایک مستقل جزو اس پر تصنیف کیا ہے جو انبیاء کرام کے قبروں میں زندہ ہونے کے بارے میں ہے اور جن لوگوں نے حضرت الشیخ ابوالحسن الاشعری کی طرف انبیاء کے قبروں میں مردہ ہونے کا قول منسوب کیا ہے اشاعرہ نے بڑی سختی سے اس پر نکیر کیا ہے۔

حضرت علامہ قشیریؒ فرماتے ہیں: ”فأما ما حكى عنه (أى الاشعري) وعن اصحابه انهم يقولون ان محمد ﷺ ليس نبى في قبره ولا رسول بعد موته فبهتان عظيم وكذب محض لم ينطق احد منهم ولا سمع في مجلس مناظرة ذلك عنهم ولا وجد في كتاب لهم وكيف يصح ذلك وعندهم محمد ﷺ حى في قبره“ (فكايه اهل السنة رسائل قشيرية ص ۱۰، طبقات ج ۲ ص ۲۷۹)

ترجمہ: ہاں! جو امام ابوالحسن اشعری اور دوسرے اشاعرہ کی طرف منسوب کیا گیا کہ ان کے نزدیک حضور ﷺ اپنی وفات شریفہ کے بعد اب اپنی قبر شریف میں نبی اور رسول نہیں رہے، یہ محض جھوٹ اور بہتان عظیم ہے۔ اشاعرہ میں سے یہ کسی نے نہیں کہا نہ ان سے کسی مجلس مناظرہ میں ایسی بات سنی گئی اور نہ ان کی کسی کتاب میں یہ مضمون ملا ہے اور ان کا یہ عقیدہ کیسے ہو سکتا ہے جب کہ ان کے ہاں حضور اکرام ﷺ اپنے روضۃ الطہر میں زندہ ہیں۔

علامہ ابن عابدین شامیؒ فرماتے ہیں: ”واما ما نسب الى الامام الاشعري امام اهل السنة والجماعة من انكار ثبوتها بعد الموت فهو افتراء وبهتان والمصرح به في كتبه وكتب اصحابه خلاف ما نسب اليه بعض اعدائه لان الانبياء عليهم الصلوة والسلام احياء في قبورهم وقد اقام النكير على افتراء ذلك ابو القاسم القشيري“ (شامی ج ۳ ص ۳۶۶ باب المغنم)

ترجمہ: امام اہل سنت امام ابوالحسن الاشعریؒ کی طرف جو منسوب کیا گیا ہے کہ وہ حضور ﷺ کے لئے



وفات شریفہ کے بعد اس وصف کے ثابت ہونے کا انکار کرتے ہیں، یہ محض افتراء اور بہتان ہے، ان کی اور ان کے ہم مشرب احباب کی کتابوں میں اس کے خلاف تصریح موجود ہے۔ یہ ان کے دشمنوں نے ان کی طرف منسوب کر دیا ہے تحقیق یہی ہے کہ انبیاء علیہم السلام اپنی قبروں میں زندہ ہیں اور امام ابوالحسن الاشعریؒ پر اس افتراء باندھنے کے خلاف علامہ ابوالقاسم قشیریؒ نے زبردست احتجاج کیا ہے: ”ان نسبة الخلاف في هذه المسئلة الى الشيخ ابي الحسن الاشعري زور وبهتان وانما وقع بسبب ان بعض الكرميه... ان الاشعري وأصحابه قائلون بان النبي ﷺ في القبر حي يحس ويعلم۔“ (الروضة البهيّة فيما بين الاشاعرة والماتريدية ص ۱۵)

ترجمہ: امام ابوالحسن الاشعریؒ کی طرف اس عقیدے کی مخالفت کی نسبت محض افتراء و بہتان ہے اور اس کا سبب کرامیہ تھے۔ امام اشعریؒ اور ان کے سب اصحاب تو اسی بات کے قائل ہیں کہ حضور النور ﷺ اپنی قبر شریف میں زندہ ہیں اور علم و احساس بھی رکھتے ہیں۔

ان ائمہ و اکابر کے انداز بیان کو دیکھئے اور غور فرمائیے کہ یہ مسئلہ اگر کوئی معمولی مسئلہ ہوتا، تو یہ اکابر و اعیان اتنی سی بات پر اس قدر جلال میں نہ آجاتے۔ حیات النبی ﷺ کا انکار دراصل بہت سے فتن و مفاسد کو اپنی لپیٹ میں لئے ہوئے ہے اور ان ائمہ فن کی ان پر پوری نگاہ تھی۔ اندریں صورت یہ مسئلہ ایک اصولی مسئلہ بن کر سامنے آتا ہے۔ قصیدہ بدء الامالی میں ہے:

وَأَنَّ الْأَنْبِيَاءَ لَفِي أَمَانٍ عَنِ الْعَصِيَانِ قَصْدًا وَانْعِزَالٍ  
ترجمہ: اور بیشک انبیاء اس سے محفوظ ہیں کہ وہ قصدِ اخدا کی کوئی نافرمانی کریں اور اس سے بھی کہ وہ کسی طرح نبی نہ رہیں (ان کی نبوت جاتی رہے۔)

امام ملا علی قاریؒ اس کی شرح میں لکھتے ہیں: ”المعنى ان الانبياء لفى امان عن العزل عن مرتبة النبوة والرسالة وحكى شارح الطوالع فيه اجماع الامة“ (ص ۲۵ مطبع جہان)

ترجمہ: اس کا معنی یہ ہے کہ نبیوں کو مرتبہ نبوت و رسالت سے ہٹائے جانے سے مامون (امن میں) کیا گیا۔ شرح طوالع میں اس پر پوری امت کا اجماع نقل کیا گیا ہے۔

الغرض: یہ امور ہیں جنہوں نے ایک ایسے مسئلے کو جو اپنی ابتدائی سطح میں گودرجہ ضروریات میں سے نہ تھا، بقائے نبوت پیغمبر خاتم، شانِ شہین بجاو رسول الثقلین، اعتماد علی السلف، تحفظ مسلک الملئنتہ، ازالہ ادہام کرامیت، حقیقت عذاب القبر، احترام اجماع امت اور آداب زیارت جیسے اہم مسائل کی پامالی کی وجہ سے وہ اہمیت دے دی ہے کہ حقیقت حال کو جاننا اور صورت مسئلہ کو پہنچانا ضروری ہو گیا ہے۔

ان حالات اور ضروریات سے متاثر ہو کر کہ مبادارہ گم کردہ قافلہ مسلک الملئنتہ ہی کو ملتہس کر دے اور جوہر وحدت سے ہاتھ دھو کر محض تفرد ہی نہیں، اپنے عوام کے لئے انتشار و تشتت اور ذہنی آوارگی کا موجب ہوں، یہ سطور پیش خدمت ہیں۔ ممکن ہے یہ ناچیز کوشش الملئنتہ کے لئے شفاء قلب کا سامان، راہ گم کردہ دوستوں کے لئے منزل کا نشان اور الملئنتہ کے لئے وضوح و برہان ثابت ہو۔

۱۔ اکابر کی طرف انکار حیات کی نسبت کرنا کوئی نیا افتراء و بہتان نہیں، یہ سب کرامیہ چلی آرہی ہے۔ ولیست ہاؤل قارورة کسرت لی الاسلام۔

## مقدمہ

## مقام حیات (جلد اول)

بِسْمِ اللّٰهِ الرَّحْمٰنِ الرَّحِیْمِ

قرآن و سنت اسلامی فکر و نظر کا سرچشمہ حیات ہیں۔ قرآن پاک کی بلاغت اس کی انتہا پر واقع ہے کہ طوق بشر اس کی نظیر لانے سے عاجز ہے۔ بلاغت کا تقاضا اور ادب کی شان یہ ہے کہ ہر بیان اپنے مفہوم میں کچھ سیاق و سباق، کچھ اندازِ مخاطب اور کچھ قرائن کی وضاحت چاہے اور ظاہر ہے کہ ان امور میں علمی افکار اور نظری مقدمات عوامی سطح پر نہیں آسکتے۔ یہی وجہ ہے کہ اصولی مسائل کے ماسواء، اکابر ہمیشہ سنت سے استدلال کرتے رہے ہیں۔ اسی میں انہیں عمل کی سلامتی نظر آئی اور انہی نظریات کی تفصیل ہوئی جن میں قرآن کا درجہ اجمال یا درجہ احتمال میں تھا۔ بعض لوگوں نے تو یہاں تک روایت کیا ہے کہ ترجمان القرآن سیدنا حضرت ابن عباسؓ جب دوسری مرتبہ خوارج سے مناظرہ کرنے کے لئے گئے تو حضرت علیؓ نے انہیں یوں نصیحت فرمائی: ”ان خاصموک بالقران فخاصمهم بالسنة۔ کنز العمال“ (حقیقۃ الفہم ۶۲، مولانا انوار اللہ قاروتی)

سیانی قوم یجادلوکم فخذوہم بالسنة فان اصحاب السنن اعلم بکتاب اللہ

(کنز العمال ج ۱۰۹ ص ۲۷۱ ج ۲ ص ۱۹۵)

یعنی قرآن سے خطاب نہ کرنا (کہ یہاں ارشاد باری کو دوسرے معنی پہنانے کی کوشش کی جائے گی) بلکہ استدلال کی بنیاد سنت پر رکھنا کہ یہاں انہیں مخلص نہ مل سکے گا۔

آپ نے بارہا محسوس کیا ہوگا کہ دینی فتنوں کا طریق واردات پہلے یہی ہوتا ہے کہ سنت پیغمبر ﷺ اور تشریحات سلف سے بالکل بے نیاز کر کے بالاستقلال قرآن کی دعوت دی جائے۔ اب یہاں اپنا میدان ہے، جو چاہو معنی کر لو، قرآن پاک کو اس کی پوری عظمت علمی سے سمجھنے والے اربابِ خبرت اگر باتوں میں نہیں آئیں گے تو کوئی حرج نہیں، اکثریت تو عوام کی ہے انہیں قرآن کے دلکش اور حسین عنوان کے ساتھ مغالطے میں ڈالنا کوئی مشکل بات نہیں۔ انکار حدیث کی اگر جرأت نہ ہو تو عوامی سطح پر اسے قرآن سے ٹکرا دیا جائے اور پھر اس عنوان سے اس کا انکار کر دیا جائے کہ جو روایت قرآن کے خلاف ہو اسے ہرگز نہ مانا جائے، پھر کون ہے جو آڑے آسکے۔ عوام میں اتنی استعداد کہاں کہ وہ بشرطِ صحت روایت اس ٹکراؤ کو تطبیق و توفیق کے دائرہ میں اتار سکیں۔ عظمت قرآن کا یہ دلکش نعرہ مدتوں سے، پرانے فتنوں کو کم کرنے کے پروگرام کے ساتھ، نت نئے فتنوں کو جنم دیتا رہا ہے۔ ملت کا کاروان حیات ایسی کئی سراؤں کے پاس سے گزرا ہے جن کی نشاندہی اس وقت ہمارا موضوع نہیں ہے۔

ہاں اسی رہ گزر سے شام و سحر اجنبی قافلے بھی گزرے ہیں اس سے پہلے سمجھا جائے کہ قرآن ہماری اساس نہیں۔ اسلام کے جملہ اصول قرآن کریم میں منصوص ہیں۔ ہم نے جو یہ مشورہ نقل کیا ہے اصولی مسائل کو مستثنیٰ کر کے ذکر کیا ہے۔ جہاں قرآن پاک اپنے موضوع پر ناطق ہو وہاں تو

مسلمان کسی اور طرف جا ہی نہیں سکتا اور جہاں قرآن پاک کی بات میں کئی پہلوؤں کی گنجائش ہو تو پھر سنت ہی ہے جو فیصلہ کرے گی۔ حضرت شاہ ولی اللہ محدث دہلویؒ بھی حضرت علیؑ کے پورے ہمنوا ہیں اور یہی جملہ اسلاف کا مسلک تھا۔ ”کان عندہم انہ اذا وجد فی المسئلۃ قرآن ناطق فلا یجوز التحول منہ الی غیرہ واذا کان القرآن متحملاً لوجوہ فالسنة قاضیۃ علیہ“ (حجۃ اللہ البالغہ ج ۱، ص ۱۱۹)

ترجمہ: اسلاف کا یہی طریقہ رہا ہے کہ جب کسی مسئلے میں قرآن ناطق موجود ہو تو اب کسی اور طرف رخ کرنا جائز نہیں اور جب قرآن کریم میں کئی وجوہ کی گنجائش ہو تو اب سنت ہی ہے جو ان پر فیصلہ کرے گی۔

### مجتہد اور مناظر میں فرق

مجتہد کا فیصلہ غیر مجتہد کے لئے سند ہوتا ہے اور مجتہد اپنے فیصلے میں بیرونی اثرات سے محفوظ ہوتا ہے۔ قاضی ہو تو جو اس کی بات نہ مانے اسے اس پر حاکمانہ قوت حاصل ہوتی ہے لیکن برابر کے مناظر جب حق و باطل کے تصفیے کے لئے کھڑے ہو جائیں تو وہاں بات خطابی چلتی ہے اور حق کا ترجمان براہ راست آسان بات پر آتا ہے جس میں دوسرا شخص عوام کو نہ مغالطہ دے سکے نہ بھاگ سکے۔ یہ ایک ضرورت اور وقتی مصلحت تھی جو حضرت علی المرتضیٰؑ نے اختیار فرمائی اور حضرت عبداللہ بن عباسؓ کو مشورہ دیا کہ استدلال سنت سے کرنا۔

مسئلے کو اس کے ماخذ سے لینا مجتہد اور اولی الامر کا کام ہے، لیکن بے راہرو مقابل کا منہ بند کرنے کے لئے وقت کی مناسبت دیکھنی پڑتی ہے، وہ آپ کے ماتحت نہیں کہ آپ کی بات ضرور مان لے۔ ایسے موقعہ پر ہر وہ بات کرو جو آسانی سے مل جائے۔

حضرت علیؑ کے مقابل خوارج تھے۔ تصنع سے قرآن پڑھنا اور لوگوں کو قرآن سے مغالطے میں ڈالنا ان کا فن تھا۔ حضرت علیؑ پوری طرح سمجھتے تھے کہ قرآن ان کے دلوں میں نہ اترے گا اس لئے آپ نے وہ نصیحت فرمائی جو ہم نے نقل کی ہے کہ استدلال سنت سے کرنا۔

خوارج جن سے یہ مناظرہ درپیش تھا۔ ان کے بارے میں آنحضرت ﷺ پیش گوئی کر گئے تھے اور وہ حضرت علیؑ کو معلوم تھی۔ سو آپ کا مذکورہ نصیحت کرنا کوئی بے جا عمل نہ تھا۔ خوارج کے متعلق حضور ﷺ نے فرمایا:

”یخرج فی ہذہ الامۃ قوم تحقرون صلوتکم مع صلوتہم یقرؤن القرآن لایجاوز حناجرہم یمرقون من الدین کمروق السہم من الرمیہ“ (رداء البخاری عن ابی سعیدؓ ج ۲، ص ۱۰۲۴)

ترجمہ: اس امت سے کچھ ایسے لوگ بھی اٹھیں گے کہ تم اپنی نمازوں کو ان کی نمازوں کے آگے بچ سمجھو گے، وہ قرآن قرآن پکارتے ہوں گے، لیکن وہ ان کے گلوں ہی تک ہوگا، یہ لوگ حقیقی دین سے اس طرح کل جائیں گے جیسے تیر فکار میں سے ہو کر کل جاتا ہے۔

پاکستان میں مسئلہ زیر نزاع جن دو فریقوں میں زیر بحث ہے ان میں نہ کوئی قاضی شرع ہے نہ کوئی مجتہد اور نہ کوئی حاکم وقت کہ اپنے فیصلے کو دوسرے پر مسلط کر سکے۔ سو اگر مسئلہ زیر نزاع حدیث میں عبارت النص سے موجود ہو جیسے: ”الانبیاء احياء فی قبورہم یصلون“ تو حدیث سے بات سمجھنا بہت آسان رہتا ہے۔ اس بناء پر ہم نے حضرت علی المرتضیٰؑ کا مذکورہ مشورہ ذکر کیا ہے۔

## مجتہد اور مقلد میں علمی فرق

مجتہد اپنے اونچے علم کی روشنی میں ان امور میں بھی قرآن سے استدلال کر سکتا ہے جن پر قرآن کا فیصلہ بطور نص موجود نہ ہو۔ مسئلہ پیش افتاد کی قرآن میں نظیر تلاش کرنا، اس مسئلے کا حکم پالینا یہ مجتہد کا کام ہے۔ غیر مجتہد کے لئے سلامتی کی یہ راہ ہے کہ وہ ایسے مسائل میں مجتہدین کے فیصلے سے جو انہوں نے کتاب و سنت سے دریافت کئے ہیں راہ پائے۔ حضرت ابوبکر، حضرت عمر، حضرت عبداللہ مسعود، حضرت عبداللہ بن عباس، حضرت عبداللہ بن عمرؓ، امام محمد بن سیرینؒ، حضرت عمر بن العزیزؒ یہ سب حضرات مجتہدین تھے۔ مقلدین کو ان کے طریق استدلال کی دعوت دینے کی انہی لوگوں کو ضرورت ہوگی جو ائمہ دین سلف صالحین اور اپنے اکابر کی تحقیقات کو ساتھ لے کر نہ چلنا چاہتے ہوں۔

مذہب اہل سنت والجماعت کوئی نیا مذہب نہیں جسے آج ادلہ اربعہ کی روشنی میں ترتیب دیا جائے یہ ایک طے شدہ مدون مسلک ہے جس نے معتزلہ، کرامیہ، جبریہ، قدریہ، شیعہ، و مرجہ اور خوارج کے مقابل اپنے جملہ اصول و فروع کتابوں میں لکھ دیئے ہیں۔ آج نئے سرے سے ان مسائل کو کتاب و سنت میں تلاش کرنا ان دوستوں کو اس کی ضرورت تبھی محسوس ہو رہی ہے کہ یہ صراحت اسلاف کے ذخیرہ علم میں انہیں کہیں نہیں ملتی اور وہ اس سے کلی طور پر بچنا اور مذہب اہل سنت سے بالکل ہٹنا چاہتے ہیں۔

جس طرح منکرین حدیث ہمیں طعنہ دیتے ہیں کہ یہ لوگ عجی سازش (جوان کے نزدیک ذخیرہ حدیث کی تدوین کا نام ہے) کا شکار ہیں اسی طرح ہمارے یہ کرم فرما ہمارے مقابل قرآن پاک کی وہ آیات بڑے شدد مد سے پیش کر رہے ہیں جن کا حاصل یہ ہے کہ قرآن کی بات مانو اور یہ کہ یہ کتاب صحیح کہتی ہے گویا حیات النبی کے قائلین سب قرآن کے نہ ماننے والے ہیں اور وہ نہیں سمجھتے کہ یہ کتاب ڈرنے والوں کے لئے ہدایت ہے۔ علمی مآخذ کی حیثیت سے اس تک مجتہد ہی پہنچ سکتے ہیں، نہ کہ ہر ایک واعظ۔ پھر انہوں نے ڈھونڈ کر وہی آیات پیش کی ہیں جن میں انکار حیات کا کوئی ادنیٰ اشارہ بھی نہیں۔ معلوم نہیں ہوتا کہ یہ کوئی مولوی صاحبان ہیں یا یہ حضرات مسٹر پرویز کے نمائندوں کی حیثیت سے اس میدان میں اترے ہوئے ہیں۔ والی اللہ المشتکی!

## مسئلہ حیات النبی کیا قرآن پاک میں ہے؟

ہمارے کرم فرما خود کہتے ہیں: ”قرآن کریم میں اس مسئلہ کی کہیں صراحت نہیں، ہاں شہدا کے حق میں ارشاد ہے ہل احياء ولكن لا تشعرون اس سے بطور دلالت النص کے سمجھ میں آتا ہے کہ انبیاء علیہم السلام کا درجہ شہدا سے بھی بہت بڑا ہے وہ بعد الوفا ت زندہ اور اسی طرح علماء کرام نے زادہم اللہ شرفاً یہ مسئلہ قرآن کریم سے نکالا۔“

(مسائل العلماء ص ۱۹)

اب اگر اس مسئلے کی قرآن میں صراحت نہیں اور حدیث میں اس کی صراحت موجود ہو تو اس عنوان پر براہ راست حدیث سے استدلال کرنا آپ خود ہی سوچیں اس میں ہم نے کون سی غلطی کی ہے؟ فرق ہے تو یہ کہ ہم نے حیات انبیاء پر حدیث سے استدلال کیا ہے اور آپ نے علماء سے اور آپ نے انہیں اس احسان پر دعا بھی دی ہے کہ زادہم اللہ شرفاً۔

پھر یہ بات جو انہوں نے کہی، ہم خود اسے ان لفظوں میں کہہ بھی چکے ہیں۔ مگر نہیں معلوم انہیں اسے دہرانے سے کیا ملا؟

ہاں شہداء کے لئے حیات بعد الوفات کا ثبوت یقیناً قرآن میں موجود ہے جسے انبیاء کی حیات بعد الوفات کے لئے دلالت النص کے طور پر بیان کیا جاسکتا ہے۔ (مقام حیات طبع اول ص ۲۸)

ان سے اصولی موافقت کرتے ہوئے اگر ہم حدیث سے بھی استدلال کر لیں تو یہ ہم پر انگلی اٹھاتے ہیں اور خود یہ اقوال علماء سے فیصلہ لیں تو ہم پھر بھی انہیں کچھ نہیں کہتے، اپنا اپنا طرف ہے، اور اپنا اپنا مسلک۔ ہمیں تو یہ بات زیادہ بہتر معلوم ہوتی ہے کہ مسئلہ اگر قرآن کریم میں صراحت سے نہ ملے تو اسے حدیث میں تلاش کر لیا جائے حضور ﷺ نے اسی ترتیب کو منظوری بخشی تھی، معلوم نہیں ان حضرات کو حدیث سے تنفر کیوں ہے؟ وہ اس طرف کیوں نہیں آتے؟

### آیت حیات شہداء میں تخصیص کا احتمال

قرآن کریم میں حیات شہداء عبارتہ النص میں مذکور ہے۔ اگر کوئی صاحب اسے شہداء کی جزوی فضیلت کہے اور حیات انبیاء کا قائل نہ ہو تو کیا ہم اس پر حکم کفر جاری کر سکیں گے؟ ہم یہی کہیں گے کہ اس احتمال کو اس آیت میں نہ آنے دو۔

حدیث میں انبیاء کے لئے صریح طور پر احیاء (وہ زندہ ہیں) کا لفظ موجود ہے اس احتمال کو زائل کرنے کے لئے اگر ہم نے حدیث سے تمسک کیا تو خود ہی فیصلہ کیجئے کہ کون سی غلطی کی ہے؟ ہم نے یہ بات کہی تھی کہ جن مسائل میں قرآن کا یہ درجہ اجمال یا درجہ احتمال میں ہو ان میں سنت سے استدلال کر لینا چاہئے۔ اب اس پر ہمارے کرم فرماؤں کا تبصرہ ملاحظہ ہو: ”أَمْوَاتٌ غَيْرُ أَحْيَاءٍ“ کو درجہ اجمال و احتمال میں داخل کر دیا، جس کا واضح معنی یہ ہے کہ (انبیاء) اموات ہیں زندہ نہیں اور نہیں جانتے کہ کب اٹھائے جائیں گے یہ ایسے ہی ہے جیسے مرزائیوں نے وَلَٰكِنْ رَّسُولَ اللَّهِ وَخَاتَمَ النَّبِيِّينَ کو درجہ اجمال اور احتمال میں رکھا ہوا ہے۔“ (مسائل العلماء ص ۱۱)

جو لوگ یہ نہ سمجھ سکیں کہ یہ درجہ اجمال و احتمال والی بات آیت أَمْوَاتٌ غَيْرُ أَحْيَاءٍ کے ہمارے میں نہیں۔ آیت حیات الشہداء کے پیش نظر یہی جارہی ہے اور وہ بھی محض اس لئے کہ ادنیٰ احتمال کی گنجائش بھی نہ رہے۔ ہمیں بہت حیرانی ہے کہ ان حضرات نے اموات غیر احیاء کو کس دیدہ دلیری سے آیت وَلَٰكِنْ رَّسُولَ اللَّهِ وَخَاتَمَ النَّبِيِّينَ کی طرح قطعی الدلالت بنا دیا ہے۔ گویا اس میں واقعی کسی اور معنی کی کوئی گنجائش نہیں ہے۔ انا للہ وانا الیہ راجعون!

کیا آیت ”أَمْوَاتٌ غَيْرُ أَحْيَاءٍ“ عقیدہ ممات النبی پر قطعی الدلالت ہے؟

مخالفین اپنے اس دعوے پر کہ حضور ﷺ اب زندہ نہیں ہیں۔ آیت أَمْوَاتٌ غَيْرُ أَحْيَاءٍ کو اسی طرح قطعی الدلالت سمجھے بیٹھے ہیں جس طرح آیت وَلَٰكِنْ رَّسُولَ اللَّهِ وَخَاتَمَ النَّبِيِّينَ حضور ﷺ کے آخری نبی ہونے پر قطعی الدلالت ہے ظاہر ہے کہ خاتم النبیین کا کوئی متبادل معنی نہیں ہے حضور ﷺ آخری نبی ہیں اور مرتبہ وزماں ہر اعتبار سے آخری نبی ہیں۔ کیا آیت أَمْوَاتٌ غَيْرُ أَحْيَاءٍ بھی اسی طرح انبیاء علیہم السلام (بشمولیت حضرت عیسیٰ بن مریم) کے بالفعل اموات ہونے پر قطعی الدلالت ہے یا اس کے کوئی اور معنی بھی ملتے ہیں؟ اموات میں انبیاء کے سوا کوئی اور احتمال بھی ہو کیا یہ ممکن نہیں؟ اگر نہیں تو پھر آپ کے نزدیک جملہ انبیاء کو بالفعل اموات نہ ماننے والے اور حضور ﷺ

کو زمانہ اور مرتبہ میں آخری نبی نہ جاننے والے دونوں کا حکم ایک ہونا چاہئے اور دونوں اپنے ان نصوص قطعیہ کے رد کرنے کے جرم میں دائرہ اسلام سے خارج تصور ہونے چاہئیں مگر سب حضرات جانتے ہیں کہ مماتی لوگ حیات النبی کے قائلین کو کافر نہیں کہتے اور قادیانیوں کو کافر کہتے ہیں آخر یہ فرق کیوں؟

کیا اس کی یہ وجہ تو نہیں کہ اَمَوَاتٌ غَیْرُ اَحْیَاءِ کی تفسیر میں اصنام (بت) مراد ہونے کا احتمال بھی لکھا ہے اور اس کا موضوع مجمل ہے کہ وہ جن جن کی عبادت کرتے ہیں وہ سب اموات ہیں ستارے ہوں یا بت، درخت ہوں یا آگ، زندہ انسان ہوں (جو انجام کار محل موت ہیں) یا شہداء (جو لوگ زندہ ہیں مگر ماضی میں مورد موت بنے) سب ان میں آگئے۔

ظاہر ہے کہ یہ آیت اس پہلو سے انبیاء کرام کے بالفعل اموات ہونے پر ہرگز دلالت نہیں کرتی چہ جائیکہ اسے اس معنی پر قطعی الدلالة کہا جاسکے، وہ ماضی میں موت کا ذائقہ چکھ چکے۔ مگر اب وہ زندہ ہیں حالاً اموات نہیں ہیں اور اس عقیدے سے کوئی کافر نہیں ہو جاتا۔

انبیاء کرام کو بھی ساتھ شامل کر لیں اور مطلقہ عامہ میں فعلیت نسبت کا تحقق ماضی میں مانیں، حالاً انہیں زندہ سمجھیں، شہداء کو ماضی میں قتلوا سمجھیں۔ انہیں احیاء کہیں تو اس میں کوئی شرعی دلیل ایسا کہنے سے مانع نہ ہوگی۔ کیا مطلقہ عامہ میں فعلیت نسبت کا تحقق کسی ایک دور میں کافی نہیں ہوتا یا انہیں ہمیشہ ہی مرا ہوا ہونا چاہئے آخر آپ بھی تو کہتے ہیں: ”شہداء اور انبیاء بعد الوفات زندہ ہیں۔“ (مسائل العلماء ص ۲۹)

اس ساری بحث کا حاصل یہ ہے کہ آپ کے نزدیک آیت اموات غیر احیاء کسی پہلو سے عقیدہ ممات النبی پر دال نہیں چہ جائیکہ اسے قطعی الدلالة اور وہ بھی مثل آیت خاتم النبیین کہا جاسکے۔ تعصب اور ضد کی بھی آخر کوئی حد ہوتی ہے۔ قاضی صاحب نے کس طرح عقیدہ حیات النبی ﷺ اور انکار ختم نبوة کو برابر کر دیا ہے۔

ہم نے حیات شہداء سے حیات انبیاء ثابت کرنے میں اس احتمال بعید کی رعایت کی کہ کوئی اسے فضیلت جزوی جو غیر نبی کو نبی پر ہو سکتی ہے قرار نہ دے اور کہے کہ حیات شہداء سے حیات انبیاء کا عقیدہ لازم نہیں آتا۔ ہم نے اس کارڈ کئے بغیر براہ راست حدیث صحیح سے استدلال کیا کہ انبیاء بعد الوفات زندہ ہیں۔ لفظ اجمال یا احتمال میں ہمارا اشارہ اسی طرف تھا، آیت اموات غیر احیاء کی طرف نہ تھا۔

مگر ہمارے کرم فرماؤں کے علم و فہم کی داد دیجئے۔ وہ اسے از خود اَمَوَاتٌ غَیْرُ اَحْیَاءِ کے بارے میں لے بیٹھے۔ اور پھر کیا ہوا؟ اپنے آپ کو لے بیٹھے۔ ان کی صدائے ماتم سنئے: ”اَمَوَاتٌ غَیْرُ اَحْیَاءِ وَمَا یَشْفُرُونَ دَآبَانَ یَبْعَثُوْنَ کو درجہ اجمال و درجہ احتمال میں داخل کر دیا۔ ایسا ہی ہے جیسے مرزائیوں نے وَلَیْکِنْ رَّسُوْلُ اللّٰهِ وَخَاتَمُ النَّبِیْنَ کو درجہ اجمال اور احتمال میں رکھا ہوا ہے۔“ (مسائل العلماء ص ۱۰)

ایک اور کرم فرما حضرت مولانا محمد قاسم نانوتوی کے بارے میں لکھتے ہیں: ”موت کے کوئی اور معنی لے رہے ہیں اس معنی کو لے کر موت کا انکار نہیں ہو سکتا۔ تو خاتم النبیین کی بھی قادیانی تفسیر اختیار کر کے ختم نبوت کا انکار نہیں ہو سکتا۔“ (العیاذ باللہ)

ایسی تحریریں دیکھنے سے شبہ ہوتا ہے کہ کہیں یہ لوگ قادیانیوں سے ملے ہوئے تو نہیں جو سارا دیوبندان کے کھاتے میں ڈال کر خود مسلمان بنے، ساحل پر کھڑے عورتا شاہیں۔



عوام کو یہ تاثر دینا کہ قادیانیوں اور مسلمانوں کا اختلاف اسی درجے کا ہے جس درجے کا اختلاف ہم میں حیات و ممات کا ہے۔ یا یہ بات پھیلا نا کہ قادیانیوں کی تفسیر آیت خاتم النبیین بھی لائق قبول ہو سکتی ہے۔ یا یہ کہ فلاں فلاں عالم نے فلاں آیت کے معنی اس طرح بدلے ہیں جس طرح قادیانیوں نے قرآن کی تحریف کی ہے۔ آپ سوچیں کہ ان باتوں سے آپ کن لوگوں کی مدد کر رہے ہیں؟ کیا یہ انہی باتوں کا اثر نہیں کہ ان دوستوں کے اپنے ایک رفیق مولوی صاحب قادیانی ہو گئے ہیں۔

ہم اس اختلاف کو سمیٹنا چاہتے ہیں اور یہ لوگ ہیں جو اسے بڑھا رہے ہیں اور یہاں تک بڑھا رہے ہیں کہ اسے قادیانیوں کی دہلیز تک لے آئے ہیں۔ والی اللہ المشتکی!

### آیت اَمْوَآتْ غَیْرُ اَحْیَاءِ کا موضوع بیان

کیا آیت خاتم النبیین اسی درجے میں واضح المعنی ہے جس درجے میں آیت اَمْوَآتْ غَیْرُ اَحْیَاءِ؟ نہیں! آیت اَمْوَآتْ غَیْرُ اَحْیَاءِ میں مفسرین نے کئی احتمال ذکر کئے ہیں کہ یہ مراد ہے یا وہ لیکن آیت خاتم النبیین کا کوئی اور متبادل معنی نہیں کہ اس معنی کو چھوڑ کر کوئی اور معنی اختیار کیا جائے۔ اول الذکر میں تاویل کرنے والا کافر نہ ہوگا اور ثانی الذکر میں تاویل کرنے والا دائرہ اسلام سے باہر ہوگا۔ لان التاویل فی ضروریات الدین لا یقبل۔

جس طرح آیت بَلْ اَحْیَاءٌ وَلٰكِنْ لَا تَشْعُرُوْنَ حیات شہداء کے بارے میں نازل ہوئی، آیت اَمْوَآتْ غَیْرُ اَحْیَاءِ ممات انبیاء کے موضوع میں نازل نہیں ہوئی، یہ توحید کے موضوع پر ہے۔ کسی کے لائق عبادت نہ ہونے میں اس کا محل موت ہونا کافی ہے، جو ماضی میں یا حال میں یا مستقبل میں مورد موت ہو، وہ عبادت کے لائق نہیں، عبادت کے لائق صرف وہی ہے جو کبھی نہ مرے۔ آیت کا حاصل یہ ہے کہ اللہ رب العزت کے سوا تم جن کی پوجا کرتے ہو، وہ سب محل موت ہیں، حالاً ہوں یا ماضی میں یا آئندہ کسی وقت (جس طرح حضرت عیسیٰ علیہ السلام بعد نزول وفات پائیں گے) ان میں سے کوئی عبادت کے لائق نہیں۔

اس آیت میں ان میں سے کسی کے بالفعل مردہ ہونے کا بیان نہیں ہو رہا۔ فعلیت نسبت کا تحقق کسی زمانے میں ہو جائے کافی ہے۔ کسی کا بالفعل زندہ ہونا اسلام کے عقیدہ توحید کے ہرگز منافی نہیں۔ حضرت عیسیٰ علیہ السلام کا آسمانوں پر زندہ ہونا اور باقی انبیاء کا بعد الوفات زندہ ہونا رب العزت حی لا یموت کی صفت حیات سے ہرگز متصادم نہیں ہے۔ آیت کے آگے بھی دیکھیے: ”وَالَّذِیْنَ یَدْعُوْنَ مِنْ دُوْنِ اللّٰهِ لَا یَخْلُقُوْنَ شَیْئًا وَهُمْ یَخْلُقُوْنَ، اَمْوَآتْ غَیْرُ اَحْیَاءِ وَمَا یَشْعُرُوْنَ لَاَیَّانَ یُبْعَثُوْنَ، اَلْهٰکُمْ اَلْوَاحِدُ“ (پ ۱۱۳ النحل ع ۲ آیت ۲۲)

ترجمہ: اور جن کو پکارتے ہیں اللہ کے سوا کچھ پیدا نہیں کرتے اور وہ تو خود پیدا کئے ہوئے ہیں جن میں جان نہیں اور وہ نہیں جانتے کہ وہ کب اٹھائے جائیں گے معبود تمہارا معبود ہے اکیلا۔

یہ الفاظ اَلْهٰکُمْ اَلْوَاحِدُ بتلا رہے ہیں کہ آیت توحید کے موضوع میں وارد ہے، اس موضوع میں نہیں کہ انبیاء حالاً اموات ہیں یا ان کے روح کا ان کے جسم سے کوئی تعلق نہیں یہ مضمون آیت کا ہرگز موضوع بیان نہیں ہے۔ جب موضوع توحید الہ ہے تو اَمْوَآتْ غَیْرُ اَحْیَاءِ کا معنی اسی مورد پر رکھنا چاہئے جس درجے میں اس کا توحید سے تصادم ہوتا ہو۔ حالاً کسی کا زندہ ہونا توحید کے ہرگز منافی نہیں ہے۔ روح المعانی میں ہے۔ یہاں ان کے لئے صرف اثبات



خلوقیت کافی ہے ان سے نفی حیات کا کوئی تقاضا نہیں۔

ان اثبات المخلوقیۃ لہم غیر مستدع لنفی الحیاۃ عنہم لما ان بعض المخلوقین احياء

(تفسیر روح المعانی ج ۱۴ ص ۱۲۰)

ترجمہ: ان کا مخلوق ہونا ثابت کرنا اس بات کی دعوت نہیں دیتا کہ ان سے حیات کی بھی نفی کی جائے۔

کتنے لوگ مخلوق ہیں اور وہ زندہ ہیں۔

آیت اَمْوَآتْ غَيْرُ اَحْيَاءِ میں کیا کسی اور معنی کا دخل بھی ہے؟

ہاں سیدنا حضرت عبداللہ بن عباسؓ نے یہاں اموات کے معنی اصنام کئے ہیں۔ مفسر حقائق لکھتے ہیں:

”جمہور مفسرین کے نزدیک ان سے مراد ان کے بت ہیں کہ جن کو وہ قادر زندہ اور دانا جان کر پرستش کرتے تھے۔

جلالین میں ہے وہم الاصنام، تفسیر کبیر میں اس جملہ کی شرح یوں ہے: فاعلم انه تعالى وصف هذه الاصنام بصفات

کثیرۃ پھر ان کے بتوں کی قدرت کو یوں باطل کرتا ہے: لَا يَخْلُقُونَ شَيْئًا وَهُمْ يُخْلَقُونَ“ (تفسیر حقائق ج ۵ ص ۱۷)

صفوة التفاسیر میں ہے: ”والذين يعبدونهم من دون الله كالاولثان والاصنام لا يقدر ان يخلق

شئ اصلاً والحال انهم مخلوقون صنعهم البشر بايد عليهم فكيف يكونون الهة تعبد من دون الله (اموات غَيْرُ

اَحْيَاءِ) اى وتلك الاصنام اموات لا ارواح لها لا تسمع ولا تبصر لانها جمادات لا حياة فيها فكيف

تعبدونها وانتم افضل منها لما فيكم من الحياة۔“ (صفوة التفاسیر ج ۲ ص ۱۲۲)

ترجمہ: اور جن کو پکارتے ہیں اللہ کے سوا جیسے جسے ہوئے اور بت وہ بالکل کسی چیز کے پیدا کرنے کی

طاقت نہیں رکھتے اور حقیقت یہ ہے کہ خود انہیں انسانوں نے بنایا ہے سو وہ کیسے اللہ کے سوا عبادت کے معبود ہو سکتے

ہیں اور یہ بت مردے ہیں ان کی ارواح ہیں ہی نہیں وہ سنتے دیکھتے نہیں کیونکہ وہ جمادات میں سے ہیں ان میں

زندگی نہیں تم کس طرح ان کی عبادت کرتے ہو۔ حالانکہ تم ان سے افضل ہو تم میں حیات تو ہے۔

اب کہئے! کیا یہ آیت واقعی انبیاء کی نفی حیات کے لئے نازل ہوئی جیسے آیت خاتم النبیین بیان ختم نبوت

کے لئے اتری۔

علامہ محمود آلوسیؒ (۱۲۷۰ھ) نے اموات کو عموم مجاز میں لیا ہے اور اس میں حضرت عیسیٰ علیہ السلام کو بھی لیا ہے

جن پر موت آئندہ آئے گی۔ معلوم ہوا اس سے مراد کسی کا حالاً مردہ ہونا نہیں، بل موت ہونا مراد ہے، اس میں وہ بھی

آگئے جن پر پہلے بھی موت آئی، مگر وہ بعد میں زندہ ہو گئے اور وہ بھی جن پر موت آئندہ آئے گی۔ جیسے فرشتے اور وہ

بھی جن میں حیات سرے سے آئی ہی نہیں جیسے بت۔

(اموات) عموم المجاز ليشمل ما كان له حياة ثم مات كعزير او سيموت كعيسى والملئكة

عليهم الصلوة والسلام وما ليس من شأنه الحياة اصلاً كالاصنام (روح المعانی ج ۲ ص ۱۲۰)

ترجمہ: اموات عموم مجاز ہے یہ ان کو بھی شامل ہے جن میں پہلے حیات تھی پھر وہ فوت ہوئے جیسے

عزیر علیہ السلام اور ان کو بھی شامل ہے جو آئندہ فوت ہوں گے جیسے عیسیٰ علیہ السلام ان کا بالفعل زندہ ہونا اس کے منافی نہیں

ہے) اور فرشتے اور ان کو بھی شامل ہے جن میں حیات سرے سے آئی ہی نہیں جیسے بت۔

اللہ رب العزت کے لئے حیات تامہ ہے اور وہی ایک عبادت کے لائق ہے۔ باقی جو ہیں۔ ان میں کوئی حیات تامہ نہیں رکھتا۔ جو بھی ہے اسے اول یا آخر یا حالاً موت نے گھیر رکھا ہے سو اس آیت میں اثبات تو حید باری ہے۔ کسی کا حالاً مردہ ہونا آیت کا موضوع نہیں ہے۔

معنی کون ہم اموات انہم لا بدلہم من الموت و کونہم غیر احياء غیر تامۃ حیاتہم والحياء التامۃ  
ہی الحیۃ الذاتیۃ الی لا یرد علیہا الموت۔  
(روح المعانی ج ۴ ص ۱۲۰)

ترجمہ: ان کے اموات ہونے کا مطلب یہ ہے کہ انہیں موت سے مغر نہیں اور ان کے غیر احياء کا معنی یہ ہے کہ ان کی حیات تامہ اس حیات ذاتیہ کو کہتے ہیں جس پر کبھی موت آئے ہی نہ (نہ پہلے آئی ہو نہ کبھی آئندہ آئے)۔  
یہ معبودین کیسے مستحق عبادت ہو سکتے اور وہ مردے ہیں خواہ دواماً جیسے بت یا فی الحال جیسے وہ لوگ جو مر چکے ہیں (گو اب وہ زندہ ہوں) یا فی المال جو مریں گے مثلاً جن اور عیسیٰ علیہم السلام وغیرہم زندہ رہنے والے نہیں۔

(معارف القرآن ج ۵ ص ۳۱۶)

مزید تفصیل درکار ہو تو تفسیر ابن کثیر ج ۱ ص ۱۲۲، ج ۲ ص ۵۶۵، تفسیر قرطبی ج ۱ ص ۹۴، تفسیر خازن ج ۳ ص ۱۱۱ میں بھی دیکھ لیں۔ یہ آیت انبیاء علیہم السلام کے اس وقت اموات اور بے جان ہونے پر ہرگز دلالت نہیں کرتی۔ ان پر ماضی میں موت آئی۔ اسی معنی میں وہ اموات میں آئے لیکن حالاً ان کو یا شہدا کو ہم اموات کہیں، اس کی قرآن ہمیں اجازت نہیں دیتا۔

افسوس کہ ہمارے مفسرین اس آیت اَمَوَاتٍ غَیْرُ اَحْیَاءٍ کو جس میں بت بھی مراد لئے گئے ہیں انبیاء کے حالاً بے جان ہونے پر اس درجہ کی قطعی دلیل سمجھتے ہیں۔ جیسے آیت وَلَکِنْ رَّسُوْلَ اللّٰهِ وَخَاتَمَ النَّبِیْنَ حضور ﷺ کی ختم نبوت کی قطعی دلیل ہے۔ ان حضرات کے علم و فہم اور دیانت و امانت پر جتنے آنسو بہائے جائیں کم ہیں۔ یہ حضرات پہلے تو علم سے اتنے دور نہ تھے اب انہیں کیا ہو گیا؟ اکابر کی شان میں گستاخی کا یہ فطری انجام ہے کہ قرآن کریم کی یہ آیت انہیں بالکل سمجھ نہیں آرہی۔

چوں خدا خواہد کہ پردہ کس درد  
ملش اندر طعنہ پا کاں برد  
ان دوستوں نے علمی حیثیت سے اپنے آپ کو اتنا گرا لیا ہے کہ شاید ہم انہیں اور مخاطب نہ کر سکیں۔ سو آئندہ ان شاء اللہ العزیز ہم اپنی بات مثبت پیرایہ میں کہیں گے۔ اگر سچائی کی امانت بغیر کسی تعصب اور احساس تحزب کے طلبہ علوم دینیہ اور عام اہل اسلام تک پہنچ جائے تو ہم سمجھتے ہیں کہ ہم نے اپنی ذمہ داری ادا کر دی۔ واللہ المستعان وعلیہ التکلیل!

## قرآن پاک اور آنحضرت ﷺ کی وفات شریفہ

قرآن پاک آنحضرت ﷺ کی اس دنیا کی زندگی ہی میں مکمل ہو چکا تھا۔ آپ عالم برزخ میں انتقال فرمانے سے پہلے متعدد اجزاء اور منتشر اوراق میں کتاب الہی کی یہ امانت امت کو سپرد کر چکے تھے۔ ظاہر ہے کہ اس کتاب میں آپ ﷺ کے وقوع وفات کی خبر نہیں ہو سکتی۔ قرآن پاک میں آپ ﷺ کی وفات کا امکان (افان مات اول قتل کہ اگر آپ فوت ہو جائیں یا شہید ہو جائیں) موجود تھا اور آپ کی وفات کی پیشگوئی بھی آیت (انک میت

وانہم میتون) میں موجود تھی۔ لیکن اس بات کا بیان کہ آپ پر موت کا ورود ہو چکا ہے، اس کے لئے ابھی وقت کا انتظار تھا۔ سو اس کا قرآن میں نہ تذکرہ ہے، نہ ہو سکتا ہے۔ جو شخص کہے کہ قرآن میں ہے کہ آپ پر وفات آچکی وہ اپنے اس دعویٰ میں کاذب ہے۔

حضرت مسیح علیہ السلام کی وفات کے متعلق نصاریٰ کا جو تصور ہے، یہ پورا واقعہ صلیب بائبل میں موجود ہے۔ اس کا بائبل میں موجود ہونا ہی اس بات کی کافی دلیل ہے کہ یہ بائبل وہ انجیل مقدس نہیں جو حضرت عیسیٰ علیہ السلام کو دی گئی تھی اور جس کی تبلیغ آپ اپنی قوم کو کرتے رہے۔ ورنہ اس میں آپ کی اپنی موت کی خبر ہرگز نہ ہوتی۔

آنحضرت ﷺ پر وفات شریفہ کا یقیناً ورود ہوا اور آپ نے یقیناً اس دنیا میں سے انتقال فرمایا لیکن قرآن پاک اس وقوع موت کی ہرگز خبر نہیں دیتا۔ آپ ﷺ پر وفات آچکی۔ اس کا سب سے پہلا ثبوت حضرت صدیق اکبرؓ کا وہ خطبہ بلیغہ ہے، جو کتب حدیث میں اسانید صحیحہ سے منقول چلا آ رہا ہے۔

وقوع موت ثابت کرنے کے لئے تاریخی حوالے کی بجائے خواہ مخواہ قرآنی آیات پڑھتے چلے جانا، امکان کو وقوع قرار دینا اور پیش گوئیوں کا تحقق وقت پیش گوئی سے واقع اور ثابت مانتے چلے آنا، معلوم نہیں کون سا علمی مقام اور کون سا طریق برہان ہے، بالخصوص جب کہ یہ کوئی اختلافی بحث اور محل نزاع نہ ہو بلکہ وقوع وفات پر برہان مستفیض سب کا اجماع اور اتفاق ہو۔

واضح رہے کہ قرآن پاک آنحضرت ﷺ پر ورود موت ہو چکنے کی خبر نہیں دیتا۔ وہ اس کے واقع ہو چکنے سے بالکل خاموش ہے۔ آنے والی موت کے بعد پھر حیات حاصل ہوگی یا قیامت تک جسد اطہر اور روح انور میں کلی مفارقت رہے گی، اس پر بھی قرآن پاک کی کوئی عبارت النص موجود نہیں۔ اب خواہ مخواہ اقتضاء النص سے بھی کمزور سہارے لے کر آیات پر آیات پڑھتے چلے جانا، جزئیات کو کلیات بناتے چلے آنا اور جزئی اشارت کو کھینچ کر مطالب کا جال بننا، یہ ایک ایسی حرکت ہے کہ کوئی صاحب علم اس بے راہ روی کی تائید نہ کر سکے گا اور اب اس مرض مزمن پر جتنے آنسو بہائے جائیں کم ہیں۔ ایک قوم کی قوم اس کا شکار ہو چکی ہے۔

ہاں، شہدائے حیات بعد الوفات کا صریح ثبوت یقیناً قرآن میں موجود ہے، جسے انبیاء کی حیات بعد الوفات کے لئے دلالت النص کے طور پر پیش کیا جاسکتا ہے۔ مگر ہم اس بحث میں نہیں پڑتے۔ ہمارے کرم فرما خود اسے تسلیم کرتے ہیں۔ ہاں یہ بات حق ہے کہ جس طرح وقوع وفات کی خبر کتب حدیث سے ملتی ہے۔ اسی طرح حیات بعد الوفات کے لئے بھی احادیث صحیحہ یقیناً موجود ہیں۔

اثبات عقائد کے لئے دلائل ظنیہ سے استشہاد ایسا کیوں؟

ممکن ہے کوئی صاحب یہاں یہ اعتراض کر دیں کہ اخبار احاد اور سلسلہ روایات سے یہ مسئلہ کیوں ثابت کیا جائے۔ عقائد ثابت کرنے کے لئے تو دلائل قطعیہ کی ضرورت ہوتی ہے۔

جواباً عرض ہے کہ یقین کا فائدہ اور قطعیت صرف قرآن پاک اور خبر متواتر الاسناد ہی میں منحصر نہیں، بلکہ اخبار احاد بھی جو اپنی اپنی جگہ خواہ متفرق ہی سہی، کسی قدر مشترک میں متحد ہو جائیں، تو ایسے یقین کا فائدہ دے سکتی ہیں کہ اس پر عقیدے کی بنیاد رکھی جاسکے۔ پھر جب داخلی اور خارجی قرائن اور مختلف طبقات کے اہل حق کا اجماع اس

کے حقیقت مسلمہ ہونے کی شہادت دے دیں، تو یہ بنیاد یقین اور بھی مستحکم ہو جاتی ہے۔ حضرت علامہ شاطبیؒ ارشاد فرماتے ہیں: ”وانما الأدلة المعتبرة ههنا المستقرة من جملة ادلة ظنية تظاهرت على معنى واحد حتى افادت فيه القطع فان للاجتماع من القوة ما ليس للافتراق ولا أجله افاد التواتر القطع وهذا نوع منه فاذا حصل من استقراء أدلة المسئلة مجموع يفيد العلم فهو الدليل المطلوب وهو شبه بالتواتر المعنوي“

(الموافقات ج ۱ ص ۳۲)

ترجمہ: عام طور پر جو دلائل یہاں معتبر ہیں وہ اس قسم کے ہیں جو علیحدہ علیحدہ اگرچہ ظنی ہوں۔ مگر کسی ایک قدر مشترک پر سب متفق ہو جانے کی وجہ سے خاص اس مسئلہ میں یقین کا فائدہ دینے لگتے ہیں۔ دلائل کے اس اشتراک کے بعد مسئلے میں جو قوت پیدا ہو جاتی ہے ظاہر ہے کہ وہ ان کی انفرادی حیثیت میں نہیں ہو سکتی۔ خبر متواتر بھی اسی اجتماعی قوت کی وجہ سے یقین کا فائدہ دیتی ہے۔ پس جب کسی ایک مسئلے کے لئے متفرق دلائل جمع ہو جائیں، تو ان کے مجموع سے (اس قدر مشترک کے لئے) ایک یقین حاصل ہو جاتا ہے۔ اور وہ بھی ایک قسم کا تواتر معنوی ہی ہے۔

عذاب قبر کا برحق ہونا عقائد اہل سنت میں اسی اصل کے ماتحت ہے۔ قرآن پاک کی جس آیہ شریفہ میں اس کا بیان ملتا ہے، وہ قطعی الثبوت ہونے کے باوجود قطعی الدلالت نہیں اور جو احادیث اس مضمون پر قطعی الدلالت ہیں، وہ اپنے ثبوت میں ظنی ہیں۔ بایں ہمہ عذاب قبر کو برحق ماننا عقائد میں داخل ہے۔ ملا علی قاریؒ نے عذاب کے داخل عقائد ہونے میں یہی استدلال پیش کیا ہے: ”فلا يخفى ان المعتبر في العقائد هو الادلة اليقينية واحاديث الاحاد لو ثبتت انما تكون ظنية اللهم الا اذا تعدد طرقه بحيث صار متواترا معنويا فحينئذ قد يكون قطعيا“

(شرح فقہ اکبر ص ۱۲۲)

ترجمہ: یہ بات غلطی نہ رہے کہ عقائد کے باب میں دلائل یقینی ہی معتبر ہیں۔ اخبار آحاد اگر ثابت بھی ہوں، تو بھی ظنی ہیں۔ ہاں اگر ایک ہی مضمون متعدد طریقوں سے اس طرح مروی ہو کہ تواتر معنوی پیدا ہو جائے، تو اس وقت یہ (قدر مشترک) بھی قطعی اور یقینی ہو جائے گی۔

ہاں اس طرح ثابت ہونے والا مسئلہ اگر نظری ہو تو بقول حضرت شاہ صاحبؒ منکر پر قول کفر لازم نہیں آتا اور زیادہ سے زیادہ یہی حکم کا فائدہ ہے جو ہم اپنے مخالفین کو دے سکتے ہیں۔ (والتفصيل في العرف العدی ص ۳۴ ص ۳۵۵)

والله أعلم بالصواب وعلمه أتم وأحكم في كل باب!

## قرآن عزیز کا موت انسانی کے بارے میں نظریہ

ذہن جاہلیت سے مفہوم موت پر اختلاف

عربوں کا تصور ”موت“ کے متعلق یہی چلا آ رہا تھا کہ:

۱..... یہ فقط روح کے بدن سے جدا ہونے کا نام ہے، اور یہ ایک امر عدی ہے۔

۲..... ان کے عقائد میں نہ بقائے جسد تھی نہ بقائے روح دونوں کی فتا ہے۔

۳..... ورود موت کے بعد پھر روح اور اس جسد دنیوی کا اجتماع ان کے نزدیک محال اور ایک امر مستبعد ہے۔

قرآن عزیز نے مفہوم ”موت“ پر ذہن جاہلیت بدل ڈالا۔ ان لوگوں نے اپنے فکر و نظر کے مطابق

”موت“ کے لئے کئی لفظ اختیار کر رکھے تھے۔ ابن سید الناس اندلسی نے ”المخصص“ میں بائیس (۲۲) الفاظ کی فہرست پیش کی ہے اور ہر لفظ پر اشعار جاہلیت سے استدلال کیا ہے۔

### اسمائے موت

”الهمیغ والنیط والدھر والمنون والشعوب والفود والحمام والسام والمقدار و ققیم و جبار وحلاق والقاضیة والطلاطل والعول والدام والكفت، الجداع والحذرة والحتف والخالج... وغیرھا“ (المخصص ج ۲ ص ۲۱۵)

انہی میں لفظ ”تونی“ بھی آیا ہے، لیکن اس پر محقق اندلسی نے اشعار عرب سے استناد نہیں کیا۔ بلکہ استدلال میں قرآن عزیز کو پیش کیا ہے۔ اس سے پتہ چلتا ہے کہ مفہوم موت پر نزول قرآن کے وقت ہی سے ذہن جاہلیت سے اختلاف چلا آ رہا ہے۔ حضرت مولانا سید انور شاہ صاحب فرماتے ہیں: ”جاہلیت کے اعتقاد میں موت پر ”تونی“ کا اطلاق درست نہ تھا کیونکہ ان کے اعتقاد میں نہ بقائے جسد تھی، نہ بقائے روح۔ تونی وصول کرنے کو کہتے ہیں، ان کے عقیدے میں موت تونی نہیں ہو سکتی۔ قرآن مجید نے موت پر تونی کا اطلاق کیا اور بتلایا کہ موت سے وصول یابی ہوتی ہے نہ فنا محض۔ اس حقیقت کو ایک کلمہ سے عیاں کر دیا اور کہیں اس لفظ کا اطلاق اپنے اصلی معنی سے جسد مع الروح کے وصول کرنے پر کیا۔“ (مقدمہ مشکلات القرآن ص ۷)

عربوں کے تصور موت کو جب اسلام کے قرن اول ہی سے نظر انداز کر دیا گیا ہے۔ تو اب موت سے متعلقہ مباحث پر معنی موت کے لئے کلام عرب کا مطالبہ ہم نہیں سمجھتے کہ کون سی شان تحقیق ہے۔ حالانکہ وہاں بھی صرف ”إبانة الروح عن الجسد“ کا نام موت نہیں ہے بلکہ قوت حیوانیہ کے زوال یعنی آثار حیات کے سلب ہونے کو بھی موت سے تعبیر کیا گیا ہے۔

علامہ راغب اصفہانی (۵۰۲ھ) لکھتے ہیں: ”كل نفس ذائقة الموت فعبارة عن زوال القوة الحيوانية وإبانة الروح عن الجسد وقوله انك ميت وانهم ميتون فقد قيل معناه ستموت تنبئها انه لا بد لاحد من الموت“ (المفردات ج ۱ ص ۴۷۷)

ترجمہ: ہر جان نے موت کا ذائقہ چکھنا ہے پس موت سے مراد: (۱) حیات کی قوت زائل ہونا، (۲) روح کا جسد سے جدا ہونا ہے۔

یہاں موت صرف روح کی جدائی کو نہیں کہا گیا، اس کے ساتھ قوت حیوانی کا زائل ہونا بھی بیان کیا ہے۔ قرآن کریم نے موت اسی کو کہا ہے۔

اس سے یہ بھی پتہ چلا کہ انک میت وانہم میتون کا صرف ایک ہی معنی نہیں۔ حضرت مولانا محمد قاسم نانوتوی نے اس سے تنوع موت پر استدلال کیا ہے تو اس میں کوئی تعجب کی بات نہیں۔

### قرآن کریم کی روشنی میں موت کی حقیقت

”اللّٰهُ يَتَوَلَّى الْآنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَطَعْنَا عَنْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ“ (پ ۲۲ الزمر ع ۵ آیت ۴۲)

ترجمہ: اللہ کھینچ لیتا ہے جانیں جب وقت ہو ان کے مرنے کا اور جو نہ مریں ان کو کھینچ لیتا ہے ان کی نیند میں پھر روک لیتا ہے ان کو جن پر مرنا ٹھہرا دیا اور چھوڑ دیتا ہے دوسری رگوں کو ایک وقت مقرر تک۔ اس بات میں سچے ہیں ان لوگوں کے لئے جو دھیان کریں۔

یہ آیت بتلاتی ہے کہ روح قبض ہونے کے باوجود ضروری نہیں کہ موت ہو، سونے والے کی روح قبض ہونے کے باوجود اس کے آثار حیات قائم ہیں، نبضیں تک اچھل رہی ہیں اور روح کے چار گھنٹے باہر رہنے کے باوجود اس کا بدن ٹھنڈا نہیں پڑا، نہ اکڑا ہے، نہ کسی نے اسے دفن کے لئے پکڑا ہے۔

یہ تو قائم کا حال ہے۔ خود میت کو دیکھئے، جونہی روح نکلی بدن فوراً ٹھنڈا نہیں پڑ جاتا روح کے آثار کچھ دیر کے لئے اور رہتے ہیں اور انہی سے یہ بدن کچھ گرم رہتا ہے پھر آہستہ آہستہ ٹھنڈا پڑ جاتا ہے اور اکڑ جاتا ہے، بدن کی تازگی باقی نہیں رہتی، اب موت کا پورا تحقق ہو چکا اور حسب بیان راغب اصفہانی ابانۃ الروح عن الجسد بھی ہوا اور قوت حیوانی بھی جاتی رہی۔

اب اگر کوئی ایسا کیس ہو کہ روح تو قبض ہو جائے لیکن بدن کی تازگی ختم نہ ہو، گھنٹے گزر جائیں مگر بدن نہ اکڑے، پھر دفن کے بعد بھی وہ تازگی رہے اور اسی صدیاں گزر جائیں تو یہاں کیا کہا جائے گا؟

یہی ناکہ یہ موت کچھ عجیب سی ہے کہ قبض روح بھی ہو چکا، روح بدن سے جدا ہو کر ایک جگہ سمٹ چکی اور کچھ آثار حیات اب تک باقی ہیں۔ علامہ برہان الدین مرغینانی (۵۹۳ھ) لکھتے ہیں کہ حضور ﷺ کا بدن مبارک پانچ صدیاں گزرنے کے بعد آج بھی اسی حالت میں ہے جیسا کہ اسے قبر میں رکھا گیا تھا: ”وہو الیوم کما وضع“

(ہدایہ باب الجنائز ج ۱ ص ۱۶)

قاضی ثمس الدین صاحب (گوجرانوالہ) اس کی تشریح میں لکھتے ہیں: ”جسم مبارک صحیح و سالم گلاب کے پھول کی طرح تروتازہ تھا۔ آج بھی وہی کیفیت، اور قیامت تک وہی کیفیت رہے گی۔“ (مسائل العلماء ص ۹۸)

سوال: قاضی صاحب جب تسلیم کرتے ہیں کہ آپ کے جسد اطہر میں کچھ آثار حیات اب تک باقی ہیں وہ ایک لمحہ کے لئے بھی بدن اطہر سے نہیں ہٹے تو معلوم نہیں لوگ انہیں منکرین حیات میں کیوں ذکر کرتے ہیں؟

جواب: یہ تو صحیح ہے کہ ان کا عقیدہ پیر طریقت والا نہیں لیکن یہ عبارت جو ہم نے پیش کی ہے وہ انہوں نے اپنے عقیدے کے طور نہیں کہی۔ انہوں نے صاحب ہدایہ کی بات اپنے لفظوں میں ادا کی ہے۔ اس کے آخر میں فرماتے ہیں۔ ”یہ ہے ہدایہ کی عبارت کا مطلب“ یہ نہیں فرمایا کہ ہدایہ کی یہ بات صحیح ہے۔

معلوم ہوا صاحب ہدایہ صرف اس کے قائل نہیں کہ بدن محفوظ ہو، مٹی میں ریزہ ریزہ نہ ہو، بلکہ وہ بدن کی تازگی کے بھی قائل ہیں اور یہ بدوں اس کے نہیں کہ کچھ آثار حیات آپ ﷺ میں آخر تک باقی رہے اور ہیں۔ سواگر اسے ایک نرالی موت سمجھا جائے یا یوں کہا جائے کہ انبیائے کرام علیہم السلام کی موت کی نوع ہی جدا ہے۔ تو یہ کوئی تعجب کی بات نہیں۔ یا یوں کہا جائے کہ آپ کی موت بھی واقع ہوئی اور کسی درجے میں حیات بھی باقی رہی اور آپ کی موت سائر حیات ہوئی۔ یہ نہیں کہ اس سے آثار حیات کلیۃً منٹھی ہوئے۔

یہ کہنا کہ ہمیں موت کے یہ معنی کلام عرب میں نہیں ملتے، اسے کوئی شخص جسے یہ علم ہو کہ مفہوم موت پر اسلام کا ذہن جاہلیت سے شروع ہی سے مختلف ہو گیا تھا، اہمیت نہ دے گا۔ قرآن کریم نے بتایا ہے کہ موت صرف مفارقت روح کا نام نہیں، یہ تو نیند میں بھی ہوتا ہے۔ جب تک پورے آثار حیات منٹھی نہ ہوں وہ موت نہیں اور راغب نے یہی بات کہی ہے۔ حضور ﷺ سے بعض آثار حیات چونکہ آخر تک منٹھی نہ ہوئے بلکہ اب تک باقی ہیں۔ تو اگر اسے ایک جدی نوع حیات کہہ دیا جائے تو معلوم نہیں کون سا آسمان گرتا ہے۔ علامہ محمد بن احمد بن عبدالبہادی (۷۳۴ھ) لکھتے ہیں: ”والحیاء جنس تحتہ انواع و کذلک الموت فاثبات بعض انواع الموت لا ینافی الحیوة“ (الصارم المنکی ص ۱۸۵)

ترجمہ: حیات کی کئی قسمیں ہیں اسی طرح موت کی بھی کئی قسمیں ہیں سو کسی موت کا واقع ہونا ہو سکتا ہے کہ حیات کے منافی نہ ہو۔

### دوستوں کا عذر لنگ

بعض کرم فرمایہ کہہ کر بات ٹالتے ہیں کہ نیند کی حالت میں روح نہیں نکلتی۔ قرآن پاک نے جو یہ دعویٰ کیا ہے یہ تشابہات میں سے ہے۔ ہم کہتے ہیں اگر یہ آیت تشابہات میں سے ہوتی تو حضور ﷺ اپنی دعا میں اس آیت کی پیروی نہ کرتے۔ امام بخاری کتاب الدعوات میں حضور ﷺ کی نیند کے وقت کی یہ دعا نقل کرتے ہیں: ”باسمک ربی وضعت جنبی وبک أرفعہ ان امسکت نفسی فارحمہا وان ارسلتها فاحفظہا بما تحفظ بہ الصالحین“ (صحیح بخاری ج ۲، ۹۳۵)

ترجمہ: تیرے ہی نام پر اے میرے رب! میں نے اپنا پہلو رکھا ہے اور تیرے سہارے ہی میں اسے اٹھاؤں گا اگر تو میری جان کو روکے رکھے تو اس پر رحم فرما اور اگر اُسے واپس بھیج دے تو اس کی حفاظت فرما جیسے تو اپنے بندوں کی حفاظت کیا کرتا ہے۔

اس حدیث سے پتہ چلا کہ واقعی نیند کے وقت روح نکلی ہوتی ہے جس کے بعد یہ پھر آ جاتی ہے اور موت والے کے لئے یہ واپس نہیں آتی (برزخ میں روح کا بدن میں واپس آنا یا میدان حشر میں روح کا بدن میں واپس آنا، یہ اس آیت کے خلاف نہیں ہے) یہاں جو اس کے روکے رکھنے کی خبر دی گئی ہے یہ صرف اسی دنیا کی بات ہے کہ اس دنیا میں اب روح بدن کی طرف واپس نہ کی جائے گی۔ اساک کا تعلق اسی جہان سے ہے جس سے ارسال کا تعلق ہے۔ ظاہر ہے کہ نیند والے کی روح اسی جہان میں بدن کی طرف لوٹتی ہے نہ کہ کسی اور جہان میں۔

حاصل کلام یہ ہے کہ موت کی حقیقت صرف ابانۃ الروح عن الجسد نہیں۔ آثار حیات جب تک پورے منٹھی نہ ہوں۔ قرآن کریم اسے موت نہیں کہتا۔ الا یہ کہ کوئی جدالو عیت موت ہو اور یہ موت کی کوئی اور نوع ہو۔

پہلے دور میں کیا مفہوم موت پر اختلاف نہیں ہوا؟ کیا معتزلہ نے موت کے عدی ہونے کا دعویٰ نہیں کیا؟ کشاف اٹھا کر دیکھیں۔ اور کیا اہل سنت نے اس کی کھلی تردید نہیں کی، الاتصاف اٹھا کر دیکھیں۔

سوال: نیند والے کی طرف روح کا لوٹنا جسے قرآن کریم نے لفظ ارسال سے بیان فرمایا ہے کہ نیند والے



کی روح روکی نہیں جاتی، چھوڑ دی جاتی ہے۔ کیا کہیں اسے احیاء (زندہ کرنے) سے بھی تعبیر کیا گیا ہے اگر نہیں تو معلوم ہوتا ہے نیند سے حقیقت موت واقع نہ ہوئی تھی؟

جواب: سنن نسائی کی روایت میں اس ارسال کے لئے احیاء کا لفظ بھی وارد ہے۔ حدیث شریف کے الفاظ یہ ہیں: ”اللهم انت خلقت نفسی وانت تتوفاها لک مماتھا ومحياھا ان احیيتها فاحفظھا وان امتھا فاغفرلھا۔“ (عن عبد اللہ بن عمر مرفوعاً)

ترجمہ: اے اللہ! تو نے مجھے پیدا کیا اور تو ہی میری جان کی توفی کرے گا میری موت اور زندگی سب تیرے لئے ہیں اگر تو میری جان کو زندگی بخشے تو اس کی حفاظت فرما اور اگر تو اسے موت دے تو اس کی مغفرت فرما۔ حافظ ابن حجر عسقلانی نے اسے فتح الباری میں نقل کیا ہے اور ابن حبان سے اس کی تصحیح نقل کی ہے۔

(فتح الباری ج ۲۳ ص ۱۳۹)

حضرت ابو ہریرہؓ کی ایک روایت میں اس جاگنے پر رد روح کے الفاظ بھی ملتے ہیں: ”الحمد لله الذی عافانی فی جسدی ورد علی روحی“ (جامع ترمذی ج ۲ ص ۷۶)

ترجمہ: حمد کے لائق وہ ذات ہے جس نے میرے جسد کو عافیت بخشی اور اس میں میری روح پھر سے لوٹا دی۔ امام ترمذیؒ نے اس کی سند کو حسن کہا ہے۔ امام نوویؒ کہتے ہیں، اس حدیث کی سند صحیح ہے، حافظ ابن حجر عسقلانیؒ بھی کہتے ہیں کہ اس کی سند حسن ہے۔ (کافی فیض القدیر ج ۱ ص ۲۸۰)

ان تفصیلات سے پتہ چلتا ہے کہ اسلام نے اپنے طور پر موت کا ایک مفہوم متعین کیا ہے اور اسلام اس اطلاق میں ذہن جاہلیت کا تابع نہیں ہے اور نہ حقائق کے لئے وہ اشعار جاہلیت کا محتاج ہے۔

## نظریہ قرآن میں موت کیا ہے

موت ایک ایسی صفت ہے، جو صفت ”حیات“ کے تغیر پر بدن کو عارض ہوتی ہے یہ فقط روح کے بدن سے جدا ہونے کا نام نہیں، بلکہ ایک وجودی شے ہے جس کی اپنی تخلیق ہے۔

خَلَقَ الْمَوْتَ وَالْحَيَاتِ (پ: ۲۹، الملک)

ترجمہ: اللہ تعالیٰ نے موت کو بھی پیدا کیا اور حیات کو بھی۔

پس جب موت کی اپنی ایک خلقت ہے، تو اسے محض روح و بدن کی مفارقت سے تعبیر کرنا اور محض ایک امر عدی قرار دینا کس طرح درست ہو سکتا ہے؟

امام ناصر الدین احمد بن محمد بن المیر الاسکندری المالکیؒ (۶۸۳ھ) فرماتے ہیں: ”ان الموت عدم و هو خطأ صراح ومعتقد اهل السنة انه امر وجودی بضاد الحياة وكيف يكون العدم بهذه المثابة ولو كان العدم مخلوقاً حادثاً وعدم الحوادث مقررّاً ازال للزم قطع الحوادث۔“ (الاتحاف ج ۳، ص: ۲۰۳ ممر)

ترجمہ: موت کو محض ایک عدی شے قرار دینا ایک کھلی ہوئی خطا ہے۔ اہل سنت کے عقیدے میں یہ ایک امر وجودی ہے جو حیات کے مقابل ہے، عدی شے اس درجے میں نہیں ہو سکتی۔ اگر عدمیات کی بھی خلقت ہوتی ہو

اور وہ حادث ہوں اور عدم حوادث کا تقرر بھی ازلی ہو تو اس سے قطع حوادث لازم آتا ہے۔

علامہ آلوسیؒ فرماتے ہیں: ”والموت علی ما ذهب الیه الكثير من اهل السنة صفة وجودية تضاد الحياة واستدل علی وجوديته بتعلق الخلق به وهو لا يتعلق بالعدمی لازلیة لاعدام“ (روح المعانی ج ۲۹ ص ۴) ترجمہ: جمہور اہل سنت کے نزدیک موت ایک صفت وجودی ہے، جو حیات کے مقابل ہے اور اس کے وجودی ہونے کا استدلال اس فعل خلق سے متعلق ہونے سے ہوتا ہے۔ کیونکہ فعل خلق عدی چیزوں سے متعلق نہیں ہوتا، عدمیات تو ازلی ہیں۔

امام رازیؒ لکھتے ہیں: ”واختلفوا فی الموت فقال قوم انه عبارة عن هذه الصفة وقال اصحابنا انه صفة وجودية مضادة للحياة واحتجوا علی قولهم بانه تعالی قال الذی خلق الموت والحياة والعدم لا یكون مخلوقا هذا هو التحقيق والموت عند اصحابنا وجودية مضادة للحياة“ (روح المعانی ج ۲۹ ص ۴ مصر) ترجمہ: مفہوم موت پر بہت پہلے سے اختلاف چلا آ رہا ہے، بعض اسے عدم حیات سے تعبیر کرتے ہیں اور ہمارے اصحاب (اہل سنت) اس بات کے قائل ہیں کہ وہ (موت) ایک صفت وجودی ہے جو حیات کے مقابل ہے۔ اکابر اہل سنت کا استدلال اس ارشاد قرآنی سے ہے ”خلق الموت والحياة“ کیونکہ عدمیات کے پیدا ہونے کا سوال ہی پیدا نہیں ہوتا۔ تحقیق یہی ہے کہ موت کوئی عدی صفت نہیں بلکہ ایک صفت وجودی ہے۔ اگر موت عدم کا نام ہو تو خلق کا فعل کس چیز پر واقع ہوگا۔ فتفکرو تدبر!

## موت کا وجود حدیث کی روشنی میں

حضرت ابو ہریرہؓ کہتے ہیں آنحضرت ﷺ نے فرمایا: ”یجمع الله الناس یوم القيمة فی صعيد واحد ثم یطلع علیهم رب العلمین..... فیقوم المسلمون ویوضع الصراط فیمرون علیہ مثل جیاد الخیل و الرکاب وقولهم علیہ سلم سلم ویقی اهل النار فیطرح منهم فیها فرج..... فاذا ادخل الله تعالی اهل الجنة الجنة واهل النار النار اتی بالموت ملیا فیوقف علی السور الذی بین اهل الجنة واهل النار ثم یقال یا اهل الجنة فیطلعون خائفین ثم یقال یا اهل النار فیطلعون مستبشرین یرجون الشفاعة فیقال لا اهل الجنة ولا اهل النار هل تعرفون هذا فیقولون هولا و هولا قد عرفناه هو الموت الذی وکل بنا فیضجع فیذ حج ذبحا علی السور۔“ (جامع ترمذی ج ۲ ص ۷۹ دہلی ص ۲۱۰ لکھنؤ)

ترجمہ: اللہ تعالیٰ تمام لوگوں کو حشر میں ایک جگہ اکٹھا کریں گے۔ اللہ تعالیٰ ان سے کچھ سوال، جواب کریں گے اور نیک لوگ ہل کو عبور کر کے جنت میں پہنچ جائیں گے اور اہل جہنم جہنم میں جا کریں گے۔ پھر موت کو وہاں لایا جائے گا اور اسے دیوار پر کھڑا کیا جائے گا جو اہل جنت اور اہل دوزخ کے مابین ہوگی۔ پھر فرمائیں گے دیکھتے ہو یہ کیا ہے؟ دونوں کہیں گے، ہاں ہم جانتے ہیں یہ موت ہے جو ہم پر طاری ہوئی تھی۔ اس وقت اسے لٹایا جائے گا اور اسے ذبح کیا جائے گا..... اس کے بعد موت کسی کو نہ آئے گی۔

عن السیدنا محمد ﷺ قال قال رسول الله ﷺ یؤتی بالموت یوم القيمة کانه املح فیوقف بین الجنة والنار

ثم ینادی منادیا اهل الجنة فيقولون لبيك ربنا قال فيقال هل تعرفون هذا فيقولون نعم ربنا هذا الموت فيذبح كما تذبح الشاة فيامن هؤلاء وينقطع رجاء هؤلاء رواه ابو يعلى والطبرانى فى الاوسط بنحوه والبخارور رجالهم رجال الصحيح غير نافع بن خالد وهو ثقہ۔ (مجمع الزوائد ج ۱۰ ص: ۳۹۵)

ترجمہ: قیامت کے دن کبش الملح کی صورت میں موت کو لایا جائے گا اور جنت اور جہنم کے درمیان کھڑا کیا جائے گا اور اعلان کیا جائے گا کہ جنت والو دیکھو اسے جانتے ہو، وہ کہیں گے یا اللہ ہم جانتے ہیں یہ موت ہے۔ اس وقت موت ذبح کی جائے گی جیسے بکری ذبح کی جاتی ہے۔

اس حدیث کے تمام راوی نافع بن خالد کے سوا سب صحیح بخاری کے رجال ہیں اور نافع بن خالد بھی ثقہ ہے۔ ان روایات سے پتہ چلتا ہے کہ موت یہی نہیں کہ ملک الموت آئے اور روح نکال کر لے جائے یا نازعات و ناسطات آئیں اور روح نکال لیں۔ صرف یہی ہو تو یہ ایک عددی حقیقت ہے مگر حضور ﷺ نے خبر دی کہ یہ ایک وجودی شے ہے جو ہر مرنے والے پر وارد ہوتی تھی اور اسے سب اہل جنت جنت میں اور سب اہل جہنم جہنم میں پہچانتے ہوں گے..... اگر یہ کوئی وجودی چیز نہیں تو مرنے والوں کو یہ کیا چیز نظر آئی تھی جسے انہوں نے پہچان لیا اور اللہ تعالیٰ نے پھر اسے ذبح کر ڈالا۔ معتزلہ اور کرامیہ مفہوم موت جاہلیت کے اند میرے میں متعین نہ کرتے اور قرآن و حدیث کی روشنی میں چلتے، تو کبھی نہ کہتے کہ موت صرف ابانۃ الروح عن الجسد کا نام ہے اور کچھ نہیں اور یہ کہ کوئی اور اس کی انواع نہیں ہیں۔

ایک سوال: جب موت ذبح کر دی جائے گی اور نیک و بد، جنت و جہنم میں جا چکے ہوں گے تو یہ جو بعض روایات میں ہے کہ جو گنہگار مسلمان جہنم میں ہوں گے۔ ایک موت ان پر وہاں وارد کی جائے گی تاکہ انہیں نار جہنم کا احساس نہ ہو تو یہ موت کیا اس موت کے علاوہ ہے جو ان پر وارد ہوگی، حدیث کے ان الفاظ پر غور کریں: ”اذا دخل الله الموحدین النار اماتہم فیہا اماتۃ فاذا اراد ان یخرجہم منها امسہم الم العذاب تلک الساعۃ“

(جامع مغیر ص: ۲۵)

ترجمہ: جب اللہ تعالیٰ ان مسلمانوں کو جہنم میں داخل کریں گے تو اللہ تعالیٰ انہیں وہاں موت دے دیں گے جب ارادہ فرمائیں گے کہ انہیں آگ سے نکالا جائے تو اس وقت انہیں یہ عذاب چھوئے گا (اور پھر انہیں جہنم سے نکال دیا جائے گا)

”(اماتہم فیہا) بمعنی انہ یغیب اجسامہم او یقبض ارواحہم لطفامنہ بہم و اظہار الاثر التوحید“

ترجمہ: اللہ تعالیٰ انہیں وہاں موت دے گا اس کا معنی یہ ہے کہ ان کے جسم وہاں سے غائب ہو جائیں گے اور اللہ تعالیٰ اپنے لطف و کرم سے ان کی رو میں قبض فرمائیں گے یہ اس لئے کہ ان پر توحید کا اثر ظاہر ہو (وہ یہ کہ ان پر آگ اثر نہ کرے)

یہاں اماتہم کا معنی یہ نہیں کہ ان کی روح ان کے بدن سے نکالی جائے گی۔ یہاں مراد یہ ہے کہ حق اللہ تعالیٰ ان کے احساس و شعور کو معطل کر دے گا، تاکہ ان کو جہنم کا عذاب محسوس نہ ہو۔

موت تو ذبح ہو چکی، اب ہیں تو وہ حقیقت میں زندہ مگر اللہ تعالیٰ ان کی زندگی کے ظاہر آثار اور شعور و احساس کو روک دیں گے۔ یہ بھی ایک قسم کی موت ہے، جسے لسان نبوت نے لفظ موت سے تعبیر کیا ہے۔

### حقیقت موت

موت ایک وجودی چیز ہے جو کسی جسم پر وارد ہوتی ہے، موت کی حقیقت انفکاکِ روح یا ازالہ حیات بتلانا ہمارے دوستوں کو ایک بڑا مغالطہ ہے۔ ازالہ حیات نہ بھی ہو تو موت وارد ہو سکتی ہے اور ابانۃ الروح پر بھی (جیسے کہ یہ قائم پر وارد ہوتی ہے) تو ضروری نہیں کہ موت ہو جائے روح کا ارسال یا بدن کی طرف عود کرنا پھر ہو سکتا ہے کیا ضرورت پڑی ہے کہ ہمارے دوست موت کا معنی ابانۃ الروح عن الجسد یا ازالہ حیات ٹھہرا کر معتزلہ کے ذہن سے موت کو ایک عدی چیز سمجھیں۔ اور قرآن کی نص بھول جائیں کہ موت کی ایک اپنی خلقت ہے، یہ محض ازالہ حیات کا نام نہیں ہے۔

”خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا“ (پ ۲۹: الملک: آیت ۲)

ترجمہ: اس نے پیدا کیا موت کو اور حیات کو تا جانچے تم کو تم میں سے کون اچھے کام کرتا ہے۔

موت کا عدی معنی (ازالہ حیات) کرنے میں ایک دقت یہ پیش آئے گی کہ موت کے لئے سبق حیات ضروری ہوگا۔ پھر اموات صرف انہیں کو کہا جائے گا، جن میں پہلے حیات رہ چکی۔ اس صورت میں جوں کو اموات نہیں کہا جاسکے گا۔ کیونکہ ان میں پہلے حیات کبھی نہیں رہی۔ پھر لَا يَسْمَعُ کا معنی بھی یہی ہوگا کہ جو پہلے سنتے تھے اب نہیں سنتے لَا يَبْصُرُ کا معنی یہ ہوگا کہ جو پہلے دیکھتے تھے اب نہیں دیکھتے پہلے کام آتے تھے اب کچھ نہیں کر سکتے پھر یہ کہنا کیسے درست ہوگا: ”لَمْ تَغْبِذْ مَا لَا يَسْمَعُ وَلَا يَبْصُرُ وَلَا يَغْنِي عَنْكَ شَيْءٌ“

بت پرستی کی ابتداء بے شک قبر پرستی سے ہوئی (رد المحتار شامی ج ۱، ص: ۳۵۲) لیکن اس حقیقت سے انکار نہیں کیا جاسکتا کہ منم پرستی، حجر پرستی، ستارہ پرستی اور سورج اور چاند کی پوجا بھی دنیا میں ہے اور رہی ہے قرآن کریم ان سب معبودان باطلہ کو اموات کہتا ہے۔ اگر مسبوقیت بالحیاء (کہ پہلے ان میں حیات رہی ہو) موت کا لازم اقتضاء ہے اور موت کا معنی ہے ازالہ حیات..... تو خود ہی فرمائیں۔ سورج اور چاند میں، ستاروں اور ہتھروں میں پہلے کب زندگی تھی جو ان کو اب اموات کہا جا رہا ہے کہ ان کی زندگی جاتی رہی۔ عجیب علم و دانش ہے کہ موت ازالہ حیات کا نام ہے اور جو ازالہ حیات کے بغیر موت کا اقرار کرے وہ مولانا نانوتویؒ بھی ہو تو ہمارا امام نہیں۔

بریں عقل و دانش باید گریست

كَيْفَ تَكْفُرُونَ بِاللّٰهِ وَ كُنْتُمْ اَمْوَئًا فَآخِيَا كُمْ (پ ۱۱ البقرة آیت ۲۸) میں موت کا لفظ حیات کے بالتقابل ہے۔ یہاں موت کے لئے مسبوقیت بالحیاء نہیں ہے اور موت کا معنی یہاں ازالہ حیات کا نہیں، یہاں موت سے مراد عدم ہے۔ حضرت عبداللہ بن عباسؓ، حضرت عبداللہ بن مسعودؓ اور حضرت مجاہدؒ (۱۱۰ھ) سے یہی منقول ہے۔ معلوم ہوا موت کا معنی ازالہ حیات نہیں، صرف عدم حیات ہے۔ اس تعریف پر معتزلہ کی تائید ہوتی ہے۔ صحیح یہی ہے کہ موت ایک وجودی چیز ہے۔ ازالہ حیات اس کے لئے ضروری نہیں اسی طرح اعادہ روح سے بھی ازالہ اسم موت ضروری نہیں۔

”ان هذه الاعادة ليست مستلزما لاثبات حياة مزيلة لاسم الموت بل هي نوع حياة برزخية“  
(الصارم المنكى ص: ۱۸۵)

## آنحضرت ﷺ کی موت طیبہ

آنحضرت ﷺ کی حیات طیبہ کا عنوان تو آپ نے بارہا سنا ہوگا۔ آج موت طیبہ کا عنوان بھی دیکھ لیجئے۔ طیب کا لفظ جس طرح آپ کی حیات کے لئے ہے، اسی طرح یہ اطلاق آپ ﷺ کی موت کے لئے بھی ہے، حضرت ابو بکر صدیقؓ نے آپ ﷺ کی وفات پر ”ان محمد اقامات“ کا اعلان کرنے سے پہلے موت طیبہ کی آواز لگا دی تھی۔ حضرت عبداللہ بن عمرؓ روایت کرتے ہیں کہ آپؐ نے حضور ﷺ کے جسد اطہر کو پیشانی پر بوسہ دیا اور کہا: ”طبت حیا ومیتا“

ترجمہ: آپ ﷺ کی حیات بھی طیب اور موت بھی طیب۔

جس طرح آپ ﷺ کے بدن اطہر سے زندگی میں خوشبو نکلتی تھی، موت پر بھی وہ جسد اطہر اسی طرح خوشبو دے رہا ہے۔ عروض موت نے آپ کو صرف زیر پردہ کیا ہے۔ آثار حیات آپ ﷺ سے منٹنی نہ ہوں گے۔ بدن اسی طرح نرم اور تازہ رہے گا۔ اس میں غور کیا جائے تو ماننا پڑتا ہے کہ یہ موت کی کوئی اور قسم ہی ہے اور موت میں اختلاف نوع کا تصور کوئی کفر نہیں ہے کہ اس کی مخالفت کو اشاعت تو حید کا نام دیا جائے۔

یہ موت طیبہ کیسی تھی یا کیسی نہیں؟ اس بحث میں ہم نہ پڑیں۔ اور اِنَّكَ مَيِّتٌ وَّ اِنَّهُمْ مَّيِّتُونَ کی روشنی میں اتنا عقیدہ رکھیں کہ آپ پر موت وارد ہوئی اور اللہ تعالیٰ کا آپ پر موت کا وعدہ پورا ہوا۔ لیکن یہ موت کچھ اس قسم کی تھی کہ نہ صرف کچھ آثار حیات باقی رہے۔ بلکہ بعض اثرات ظاہری بھی قائم اور باقی رہے تو ہم نہیں سمجھتے کہ اس سے اسلام کا کوئی ستون ہے جو گرنا ہے اور کوئی شریعت ہے جو بگڑتی ہے۔ موت کا صحیح اقرار تو حضرت مولانا محمد قاسم نانوتویؒ بھی کرتے ہیں اور اگر وہ اسے سائر حیات کہتے ہیں اور اس کے کچھ اثرات حیات ہم سب تسلیم کرتے ہیں تو پھر ان جزئیات میں الجھنا اور انہیں جنگ کے میدان بنانا کیا مکمل نادانی نہیں۔

## اثرات حیات جو اجماعاً مسلم رہے

موت کا ایک سرچ اور صریح اثر یہ ہے کہ میت کسی چیز کی مالک نہیں رہتی۔ اس کے جملہ اموال اس کی ملک سے نکل جاتے ہیں۔ حضور ﷺ کے اموال آپ ﷺ کی ملک پر باقی رہے اور آپ ﷺ کی ملک سے نہ نکلے۔ محدثین نے اپنی کتابوں میں اس مضمون کے باب باندھے ہیں:

”باب ما كان ماله بعد موته فانما على نفقته وملكه“ (سنن کبریٰ امام بیہقی ج ۷، ص: ۶۳)

دوسرے لوگوں کے لئے یہ باب باندھا ہے:

ترجمہ: جب آدمی مر جائے تو اس کے مال پر اس کا ملک نہیں رہتا۔ (مجمع الزوائد ج ۴ ص: ۲۲۶)

امام بخاریؒ کتاب الفرائض میں حضرت ابو ہریرہؓ سے حضور ﷺ کی یہ حدیث لائے ہیں۔

”لا تفتسم ورثتی دیناراً ما ترک بعد نفقة نسائی و مؤنة عاملی فهو صدقة“

ترجمہ: میرے وارث مال آپس میں تقسیم نہ کریں گے اپنی بیویوں کے نفقہ اور اپنے عامل کی مزدوری کے بعد میں جو کچھ چھوڑوں وہ صدقہ ہے۔ (صحیح بخاری ج ۲ ص ۹۹۶)

(۱) امہات المؤمنین رضی اللہ عنہن کا خرچہ تو سالہا سال تک چلنے والی بات ہے۔ آپ کے اموال بعد وفات بھی آپ کی ملکیت میں رہیں اور آپ کی طرف سے آپ کی ازواج اپنا خرچہ حاصل کریں۔ اور آپ کے عامل اس سے اپنی اجرت لیں تو یہ آپ کے اموال کا آپ کی ملک میں باقی رہنا بتاتا ہے کہ اثرات حیات میں سے یہ اثر باقی ہے کہ آپ کے اموال آپ کی ملک میں رہے۔

(۲) فوت شدہ کی بیوی تا انقضائے عدت متوفی کے مال میں حقدار ہے اس کے بعد نہیں پھر اس کا خرچہ اس کے والدین دیں یا اس کے بیٹے، اب یہ مرحوم خاوند کے ذمہ نہیں۔ حضور ﷺ کی ازواج کے لئے یہ عدت نہیں۔ وہ تازندگی حضور ﷺ کے اموال میں حقدار ہیں۔ یہ بھی تمہی ہو سکتا ہے کہ حضور ﷺ کے اموال آپ کی ملک پر باقی رہیں۔ (۳) موت کا وقت اور موت کے بعد کا وقت میت کے حق میں وصیت کے باب میں برابر ہے اسے اپنے مال میں کوئی حق باقی نہیں رہتا حضرت مصعب بن سعدؓ اپنے والد سے نقل کرتے ہیں:

میں بیمار تھا، میں نے حضور ﷺ کے پاس کسی کو بھیجا کہ کیا میں اپنے کل مال کی وصیت کر سکتا ہوں جہاں چاہوں۔ آپ ﷺ نے اس پر نہ کہی میں نے کہا نصف کی وصیت کروں آپ ﷺ نے اس پر بھی انکار فرمایا..... پھر میں نے ٹکٹ (تہائی) کے لئے کہا، آپ اس پر خاموش رہے۔

لیجئے! فوت ہونے والا خود اپنے مال کے نصف حصے کا مالک نہیں رہا۔ اسے اس کے وارث لیں گے، یہ مال گویا اب اس کی ملک میں نہیں رہا۔

”مرضت فارسلت الی النبی ﷺ فقلت دعنی اقسام مالی حیث شئت فابی قلت فالنصف فابی“

(صحیح مسلم ج ۲ ص ۴۰)

ادھر حضور ﷺ کو دیکھئے، ازواج مطہرات رضی اللہ عنہن کے خرچہ اور خادم کی اجرت کے بعد جو بچے اسے کلی صدقہ فرمادینے کے حکم سے معلوم ہوتا ہے کہ آپ کے اموال اس حالت کے باوجود آپ کی ملک سے نہیں نکلے۔

عام انسان ایسے وقت میں اپنے مال سے بے تعلق ہو جاتا ہے یہ کیوں؟ بوجہ موت کے۔ موت تمام علاقے دنیوی کو ختم کر دیتی ہے۔ حضور ﷺ کے املاک باوجود وفات ان کی ملک میں ہیں اور آپ ﷺ اس سے اپنے اخراجات جاری رکھنے کا حکم دیتے ہیں۔ تو اگر مختلف مسائل پر اتنی بات کہہ دی جائے کہ آپ کی موت طیبہ عام انسانوں سے کچھ مختلف تھی اور اس میں موت کا انکار بھی نہ ہو تو محض اتنی بات سے اپنے اسلاف کا استہزاء اور اپنے عوام کی تعظیم ہم نہیں سمجھتے اسلام کی کون سی خدمت ہے اور کس پہلو سے اسے ایک نیکی سمجھا جا رہا ہے۔

موت کے بارے میں اہل دانش بہت کچھ کہ چکے اور کہتے رہیں گے موت کی حقیقت پر اہل تحقیق نے بہت گرد پیمائی کی ہے۔ بات کو الجھانے سے بچانا ہو تو یوں سمجھئے موت ایک ایسی صفت ہے جو صفت حیات کے تغیر پر

بدن کو لاحق ہوتی ہے۔ اگر صفت حیات اپنے موصوف کے حق میں صفت عرضی ہے تو اس کے زوال پر موت کا ورود ہوتا ہے اور اگر صفت حیات اپنے موصوف کے حق میں ذاتی ہو تو پھر دو صورتوں سے خالی نہیں، قابل تغیر ہے۔ (جس کا پتہ ہمیں اس سے چل سکتا ہے کہ اس کی کیفیت میں پہلے بھی کبھی ظہور و خفا کا انقلاب آیا ہو) یا ناقابل تغیر اگر قابل تغیر ہے تو پھر صفت حیات کے معرض خفا میں آنے یا مستور ہونے پر یہ صفت موت بدن کو لاحق ہوگی۔ اور اگر ناقابل تغیر ہے تو پھر اس پر ورود موت محال ہے۔ پھر وہ موت دائمہ ازلیہ ہے۔ واللہ اعلم بالصواب!

اتنی تدقیق میں جانے کی ضرورت نہیں۔ جمہور اہل سنت مفہوم موت کی اس گہرائی میں نہیں گئے۔ ایسی حیات ذاتی جس کی کیفیات ظہور و خفا میں قابل تغیر ہوں اور اس کی ذاتیت بھی اضافی ہو، ازلی نہ ہو اس کا مرکز و مصداق پوری کائنات میں ایک ہی ذات ہے جو باعث تکوین عالم اور خلاصہ کائنات ہے اس لئے لسانیات کی دنیا میں مفہوم موت کا یہ پہلو اتنا شائع و ذائع نہ ہو سکا اگر موت کو اسی عام معنی میں لیا جائے کہ موت روح کے بدن سے جدا ہونے کو کہتے ہیں تو عوامی سطح پر اسے قبول کرنے میں بھی کوئی ممانعت نہیں۔

اس تفصیل سے ہمارا مدعا یہ ہے کہ ان باریک حقائق میں الجھنا اور خواہ مخواہ کسی ایک پہلو کو معرکہ بحث بنانا، کوئی ایسی بات نہیں، جس پر نجات کا یا کم از کم مسئلہ حیات النبی ﷺ کے ثبوت یا عدم ثبوت کا مدار ہو۔ موت کو اگر اسی عام معنی میں لے لیا جائے، جو جمہور کی رائے ہے تو بھی مسئلہ زیر بحث میں مقصود کلام قطعاً متاثر نہ ہوگا۔ ہاں یہ پیش نظر رہے کہ روح کے بدن میں مقید رہنے کا نام ہی حیات نہیں۔ روح بدن سے نکل جائے، لیکن اس کا کوئی خاص تعلق یا اثر بدن کے ساتھ قائم رہے تو بایں صورت بھی بدن کو صفت حیات حاصل رہے گی۔ محقق ابن ہمام کے بیان سے بھی معلوم ہوتا ہے کہ وہاں روح اور حیات میں ملازمہ نہیں، تاثر و تعلق بھی وجود حیات کے لئے کافی ہے۔ متن فقہ اکبر میں جو یہ جزئیہ داخل عقائد ہے کہ: "إعادة الروح الى العبد حق" (شرح فقہ اکبر ص ۱۲۰)

ترجمہ: بندے کی طرف (قبر میں) روح کا لوٹنا یا جانا برحق ہے۔

ممکن ہے اس میں حرف "الی" اسی حقیقت کی طرف اشارہ کر رہا ہو کہ روح کو بدن میں لوٹنا ضروری نہیں، بدن کی طرف لوٹنا ہی اس حیات فی القبر کے لئے کافی ہے جس پر سوال گیرین اور ازاں بعد ادراک الم ولذت کے احکام مرتب ہو سکیں۔ واللہ اعلم بالصواب وعلمہ اتم وأحكم فی کل باب!

## موت کا شرعی مفہوم

یاد رکھئے موت فنائن محض کا نام نہیں۔ وہ اختلاف دارین کے تحقق کا نام ہے کہ انسان اس عالم دنیا سے دوسرے عالم میں چلا جائے، علامہ صیغی (۸۵۵ھ) لکھتے ہیں: "الموت ليس بعدم انما هم انتقال من دار الى دار" (صیغی علی البخاری ج ۶، ص ۷۸)

ترجمہ: موت ایک عادی چیز نہیں، بلکہ وہ تو ایک عالم سے دوسرے عالم میں منتقل ہو جانے کا نام ہے۔

"ليس بعدم محض ولا فناء صرف" (بشری الکلیب ص: ۱۶)

ترجمہ: موت ہرگز عدم محض اور فنائن خالص کا نام نہیں۔



حجۃ الاسلام حضرت امام غزالیؒ کے الفاظ میں ”ایک لباس اتار کر دوسرا لباس پہننے“ کا نام موت ہے۔ موت کیا ہے یہ راز کھل ہی گیا؟ زندگی اک رخ بدلتی ہے اس کنارے سے اس کنارے تک جیسے ایک موج جاٹھکتی ہے۔

جاننا چاہئے کہ کفار عرب کی طرح موت کے متعلق قرآن عزیز کا نظریہ فنائے کامل کا نہیں انبیاء و صلحاء تو در کنار کل بنی آدم ذائقہ موت چکھنے کے بعد پھر انہی اجسامِ عنصریہ کے ساتھ زندہ کئے جائیں گے۔ اگر آخرت میں یہ جسمانی زندگی محلِ استبعاد نہیں تو اگر اللہ تعالیٰ بعض نفوسِ قدسیہ کو عالمِ برزخ ہی میں یہ جسمانی زندگی عطا فرمادیں تو اس میں کون سا استبعاد ہے؟ اگر آپ کی عقل اس کا ادراک نہیں کر سکتی تو عالمِ آخرت کی عنصری حیات کا ادراک بھی تو کوئی کم کٹھن منزل نہیں، وہ کیسے ہوگا؟ تفکر و ایاء اولی الابصار!

قرآن عزیز کہتا ہے: ”وَقَالُوا إِذَا كُنَّا عِظَامًا وَرَفَاءًا أَنَا لَمَبْعُوثُونَ خَلْقًا جَدِيدًا قُلْ كُونُوا حِجَارَةً أَوْ حَدِيدًا أَوْ خَلْقًا مِمَّا يَكْبُرُ فِي صُدُورِكُمْ فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ“ (بنی اسرائیل ۴۹) ترجمہ: اور کہتے ہیں کہ جب ہم ہڈیاں اور چورا چورا ہو جائیں گے، کیا پھر نئے سرے سے بن کر اٹھیں گے؟ آپ کہہ دیجئے کہ تم پتھر ہو جاؤ یا لوہا یا کوئی اور خلقت، جس کو تم اپنے دلوں میں مشکل سمجھ لو۔ پھر پوچھیں گے، کون ہمیں دوبارہ زندہ کرے گا؟ فرما دیجئے، جس نے تمہیں پہلی بار پیدا کیا۔

پھر فرمایا: ”كَمَا بَدَأْنَا أَوَّلَ خَلْقٍ نُعِيدُهُمْ وَغَدَا عَلَيْنَا أَنَا كُنَّا فَعَلِينَ“ (پ ۱۷، انبیاء ۱۰۴) ترجمہ: جیسے ہم نے پہلے بنایا تھا، اسی طرح پھر اس کو لوٹائیں گے، ہمارا ضرور وعدہ ہے، ہمیں پورا کرنا ہے۔ جن ذرات کو مٹی کھا چکی، وہ کہاں سے آئیں گے؟ فرمایا: ”قَدْ عَلِمْنَا مَا تَنْقُضُ الْأَرْضُ مِنْهُمْ وَعِنْدَنَا كِتَابٌ حَفِيظٌ“ (پ ۲۶، ق ۴)

ترجمہ: ہمیں معلوم ہے جو زمین کھا رہی ہے ان میں سے، اور ہمارے پاس پورا ریکارڈ محفوظ ہے۔ پھر ارشاد ہے: ”مَنْ يُسْخِ الْعِظَامَ وَهِيَ رَمِيمٌ قُلْ يُخَبِّئُهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ“ (پ ۲۳، یسین: ۷۸)

ترجمہ: کون ان ہڈیوں کو ریزہ ریزہ ہونے کے بعد پھر زندہ کر دے گا؟ آپ فرما دیجئے، وہی انہیں دوبارہ زندہ کر دے گا، جس نے انہیں پہلی بار بنایا تھا اور وہ سب بنانا جانتا ہے۔

کفار و مشرکین کو حیرت تھی کہ ہڈیوں کے ریزہ ریزہ ہونے کے بعد پھر حیات انسانی کیسے ان ذروں میں عود کر آئے گی؟ رب العزت نے فرمایا، یہ ریزے اور چورا تو بہر حال انسانی لاش ہے، جس میں بیشتر زندگی رہ چکی ہے اور خود مٹی کے ذرات میں بھی آثارِ حیات کا پیدا ہونا چنداں مستبعد نہیں۔ میں اس سے بڑھ کر تمہیں اجازت دیتا ہوں کہ ہڈیوں کا چورا نہیں اگر ممکن ہے تو پتھر میں تبدیل ہو جاؤ یا لوہا بن جاؤ، جو آثارِ حیات قبول کرنے کی بظاہر صلاحیت نہیں رکھتے، بلکہ ان سے بھی زیادہ سخت چیز، جس کا زندہ ہونا تمہیں لوہے اور پتھروں سے بھی زیادہ مشکل نظر آئے، بن کر دیکھ لو حتیٰ کہ موت مجسم بھی بن جاؤ تو اس قادرِ مطلق کے لئے تمہیں پھر اسی جسدِ عنصری سے زندہ کر دینا کوئی مشکل نہیں۔

ایک سوال: یہاں یہ سوال ہوتا ہے کہ قرآن پاک میں جہاں جہاں بھی حشر آخرت کا ذکر ملتا ہے، وہاں ہڈیوں کے چورے اور ذرات منتشرہ کو پھر سے جمع کرنے اور زندہ کرنے کا ذکر ملتا ہے۔ جہاں اجمال ہے، وہاں بھی یہ مفہوم منطوی ہے، گویا کہ حشر آخرت کے لئے زمین یہی ہے کہ ریزہ ریزہ ہڈیاں اور ذرات منتشرہ پھر سے اٹھائے جائیں۔ پس جب اس دن انبیاء بھی اٹھائے جائیں گے، تو ان کی یہ بعثت ذرات منتشرہ اور عظام ریم سے کیوں نہ ہوگی؟ حدیث شریف کے اس مضمون سے کہ ”زمین پر حرام ہے کہ انبیاء کے جسموں کو مٹی بنائے“ ان کا اجساد سالمہ سے اٹھایا جانا کیا قرآن پاک کے ان مضامین کے خلاف نہیں، جہاں ”حشر آخرت“ ہڈیوں کے چورے اور ذرات منتشرہ پر مبنی ہے؟

اگر انبیاء اس عموم سے مستثنیٰ ہیں تو کیا اس تخصیص کے لئے اتنے درجے کی قوی دلیل موجود ہے جتنے درجے کی قوی اصل یہ ہے کہ حشر آخرت، ذرات منتشرہ اور عظام ریم سے ہوگا۔

جواباً: عرض ہے کہ انبیاء کے اجساد مٹی نہیں ہوتے۔ اس کی شہادت قرآن مجید میں بھی موجود ہے۔ حضرت عزیر علیہ السلام ایک بستی پر سے گزرے جو چھتوں پر گری پڑی تھی۔ آپ کے دل میں آیا، اللہ تعالیٰ اس بستی کو پھر سے کیسے اٹھائے گا۔ اللہ تعالیٰ نے ان پر اور ان کی سواری پر موت طاری کر دی اور سو سال اسی حال میں گزر گئے۔ ان کا گدھا مٹی میں ہڈی ہڈی ہو چکا تھا۔ اللہ تعالیٰ نے آپ کو پھر سے اٹھایا اور فرمایا: ”وَإِنظُرْ إِلَىٰ جَمَادِكَ وَلِنَجْعَلَكَ آيَةً لِلنَّاسِ وَإِنظُرْ إِلَىٰ الْعِظَامِ كَيْفَ نُنشِزُهَا ثُمَّ نَكْسُوهُمَا“ (پ: البقرہ ۲۵۹)

ترجمہ: اور تو دیکھ اپنے گدھے کو اور تاہم تجھے لوگوں کے لئے ایک نشان بنائیں اور تو (گدھے کی) ان ہڈیوں کی طرف دیکھ کس طرح ہم انہیں ابھار کر جوڑتے ہیں اور انہیں گوشت پہناتے ہیں۔ پھر جب اس پر یہ حال ظاہر ہو گیا تو اس نے کہا مجھے معلوم ہے اللہ تعالیٰ ہر چیز پر قادر ہے۔

دیکھئے گدھے کا جسم تو ریزہ ریزہ ہو گیا، مگر حضرت عزیر علیہ السلام پر سو سال کی موت نیند جیسی تھی، ان کا بدن پوری طرح محفوظ رہا، اللہ نے حرام کر دیا کہ انبیاء کے جسموں کو کھائے۔

حضرت عزیر علیہ السلام کے فوت شدہ پڑے رہنے کے لئے قرآن کریم نے لِبَنتِ (آپ رہے) کے الفاظ اختیار کئے ہیں اور اصحاب کہف کے سوئے پڑے رہنے کو بھی قرآن کریم نے وَلَبِثُوا فِي كَهْفِهِمْ ثَلَاثَ مِائَةٍ سِنِينَ (پ: الکہف ۲۵) سے تعبیر کیا ہے جس طرح سوئے ہوئے اصحاب کہف کو پتہ نہیں چلا کہ وہ کتنا عرصہ سوئے رہے۔ حضرت عزیر علیہ السلام کو بھی پتہ نہ چلا کہ وہ کتنا عرصہ اس حال میں پڑے رہے سو صورتحال سے بے خبری نہ یہاں عدم حیات کی دلیل ہے اور نہ وہاں۔

تاہم یہ بات واضح ہے کہ حضرت عزیر علیہ السلام کا جسد محفوظ رہا اور گدھے کی لاش ریزہ ریزہ ہو گئی۔ حضرت عزیر علیہ السلام کی موت گویا ایک نیند تھی جو ان پر سو سال تک وارد رہی اس دوران وہ اپنی چھپی زندگی کو نہ پاسکے۔ جس طرح اصحاب کہف کو اپنی زندگی کا کچھ پتہ نہ رہا۔ حالانکہ وہ طبعاً زندہ تھے۔

کھانا پینا یہاں زندگی کا نشان ہے حضرت عزیر علیہ السلام کا کھانا نہ سڑا، نہ باسی ہوا، کھانے میں زندگی رہی تو ہو سکتا ہے اللہ تعالیٰ نے کھانے والے کو بھی کوئی مٹلی حیات دے رکھی ہو۔ جس کا انہیں خود بھی پتہ نہ رہا ہو، انبیاء کا ہیہ جنت کی مٹی سے ہوتا ہے اور یہاں کی مٹی جنت کی مٹی پر غالب نہیں آ سکتی۔

حضرت عزیر علیہ السلام کے اس واقعہ میں اس بات پر قوی شہادت موجود ہے کہ انبیاء کے اجساد مٹی کے ساتھ مٹی نہیں ہوتے۔ وہ مٹی سے ملتے تو ہیں مگر مٹی نہیں ہوتے۔

حضرت سلیمان علیہ السلام وفات کے بعد مدتوں لاشی کے سہارے کھڑے رہے، جب لاشی کو کیڑا لگ گیا اور وہ ٹوٹ گئی تو حضرت سلیمان علیہ السلام کا جسد زمین پر آگرا اسے کیڑا کیوں نہ لگا؟ اس لئے کہ یہ اللہ کے نبی تھے اور اللہ تعالیٰ نے اس زمین پر حرام کر رکھا ہے کہ نبیوں کے اجساد کو کھائے۔

حضرت سلیمان علیہ السلام کے گرنے سے ان کی ہڈی تک نہ ٹھکنائی، نہ ٹوٹی، خشک اور سوکھی ہڈی گرنے سے ٹوٹ جاتی ہے۔ حضرت سلیمان علیہ السلام کا جسد مبارک نرم اور تروتازہ رہا، اس دنیا کے موسمی اثرات اس پر نہ اترنے پائے۔ اس سے پتہ چلتا ہے کہ ان کی روح مبارک کے آثار باقیہ اب تک جسد کو محیط تھے فقہاء لکھتے ہیں کہ حضور ﷺ کا جسد اطہر قبر مبارک میں آج بھی اس طرح تروتازہ اور نرم ہے جیسے کہ اس کو رکھا گیا تھا۔

”فَلَمَّا خَوَّ تَبَيَّنَتِ الْجِنَّ أَنْ لَوْ كَانَُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ“ (پ ۲۲، السبا ۱۳)  
ترجمہ: پھر جب وہ زمین پر آگرا، تو جنوں کو پتہ چل گیا کہ اگر وہ غیب جانتے تو کیوں اتنی کڑی محنت میں لگے رہتے۔

اس میں ارشاد ہے کہ نبی کے اعمال اس کی وفات کے بعد بھی جاری رہتے ہیں جن کے اعمال جاری رہیں، ان کی موت ایک پردہ ہے۔ اللہ کے قرب میں مزید بڑھنے کا سامان انہیں اب بھی حاصل ہے شیخ الاسلام علامہ شبیر احمد عثمانی لکھتے ہیں: ”سلیمان علیہ السلام پر زندگی میں جو انعامات ہوئے تھے یہ اس کی تکمیل ہوئی کہ موت کے بعد بھی ایک ضروری حد تک انہیں باقی رکھا گیا۔“ (تفسیر عثمانی ص: ۵۵۷)

حشر کے دن انبیاء علیہم السلام کا اٹھایا جانا اسی طرح کا ہوگا جس طرح حضرت عزیر علیہ السلام اٹھائے گئے کہ بدن بھی محفوظ اور اس میں زندگی کے آثار لطیفہ بھی جنہیں یہاں کے رہنے والے محسوس نہ کر پائیں موجود..... جب ان سے برزخ کا پردہ اٹھے گا تو وہ کھلی زندگی میں سامنے آجائیں گے یہی ان کا حشر ہے اور وہ اٹھ کھڑے ہوں گے۔

حقیقت یہ ہے کہ انبیاء کرام کو آخرت میں دوبارہ لباس حیات پہنانے کی ضرورت ہی نہیں، عامۃ الناس کو جو زندگی اور کامل حیات عصری اس دن ملے گی، وہ انبیاء کرام کو پہلے ہی سے عالم برزخ میں حاصل ہے، صرف یہ ہے کہ وہ اوروں سے پردے میں ہے۔ اور وہ اپنی قبور میں ہی اس حیات بعد الوفات پر فائز کر دیئے جاتے ہیں۔ اس دن تو انہیں صرف اپنی اپنی قبور سے لکنا ہی ہوگا۔ اور ان کا عالم برزخ اچانک عالم آخرت میں بدل جائے گا۔ اور اب یہ ایک کھلی اور محسوس زندگی ہوگی۔ قدرت ایزدی سے ان کی قبور شریفہ شق ہوں گی۔ بخلاف عامۃ الناس کے کہ وہ خود لٹکنے کی حالت میں نہیں ہوں گے بلکہ انہیں قدرت ایزدی سے روح و جسد میں جمع کیا جائے گا، اور اسی دن واذا النفوس زوجت کی شان ظاہر ہوگی۔ اس کے برعکس انبیاء کرام علیہم السلام کے قیامت کے دن زندہ کئے جانے کا ثبوت کسی روایت سے نہیں ملتا۔ حضور ﷺ نے ارشاد فرمایا: ”اَنَا اَوَّلُ النَّاسِ خُرُوجًا اِذَا بَعَثُوا“ (مشکوٰۃ ص: ۵۱۳)

ترجمہ: جب لوگ حشر کے دن اٹھائے جائیں گے تو سب سے پہلے قبر سے لٹکنے والا میں ہوں گا۔  
دوسروں کے لئے لفظ بعثت (اٹھایا جانا) ہے اور اپنے لئے لفظ خروج (لٹکنا) ہے ان دونوں کو ایک لفظ

کے تحت نہیں رکھا گیا۔ سو جس طرح انبیاء کی موت اوروں کی موت سے مختلف ہے ان کی حیات برزخی دوسروں کی حیات برزخی سے مختلف ہے، ان کا حشر بھی دوسروں سے مختلف ہے اوروں کا اپنی قبروں سے اٹھنا ہے اور ان کا لکنا ہے۔ واللہ اعلم و علمہ واتم واحکم!

انبیاء کی یہ خصوصیت ہے کہ وفات کے بعد ان کے اجسام غصریہ میں ریزہ ریزہ ہونے کے بغیر پھر سے حیات عود کر آئے۔ تو یہ مضمون بھی صحیح ہے کہ اس حیات بعد الوفات کا تحقق قیامت کے دن نیا نہیں۔ بلکہ قبور شریفہ ہی میں عمل میں آچکا ہو۔ فرق ہے تو یہ کہ برزخ میں یہ حیات پردے میں ہے اور آخرت میں یہ حیات ایک کھلی حیات ہو گی۔ پہلے مضمون پر سب کا اتفاق ہے کہ انبیاء کرام کے لئے اعادہ حیات اجسام غصریہ کے ریزہ ریزہ ہونے کے بغیر ہے۔ پس یہ قرآنی مضمون کہ حشر آخرت زمین کے ”ذرات منشرہ“ اور ”عظام رمیم“ سے ہو، انبیاء اس ذیل میں نہیں آتے..... سو قرآنی عنوان بعثت ”عام مخصوص منہ البعض“ کے درجہ میں ہو تو ظاہر ہے کہ اس کی تخصیص خبر واحد سے محل کلام نہیں، بناء علیہ اس حدیث کی وجہ سے کہ ”الانبياء احياء فی قبورهم یصلون“ کہا جاسکتا ہے کہ جس طرح عامۃ الناس کو کامل حیات غصری حشر کے دن ملے گی۔ انبیاء کرام علیہم السلام اس سے بہت پہلے اپنی اپنی قبور شریفہ میں فائز الحیات ہو چکے ہوئے ہیں۔

پس اس باب میں احادیث سے استدلال خصوصاً، جب کہ وہ تواتر معنی سے اپنے مضمون کو ثابت کر رہی ہوں، عین مقتضائے موضوع ہے یونہی آیات سے الجھتے چلے جانا اور قلب موضوع کرنا کوئی امر مستحسن نہیں ہے۔ ارشادات پیغمبر خاتم النبیین ﷺ شریعت اسلام میں قانونی حیثیت رکھتے ہیں۔ صحابہؓ کے عہد سعادت مہد سے سلسلہ روایت چلا، تابعین کے عہد کے بعد علم حدیث فن حدیث سے وابستہ ہوا، اور راویوں کے حالات، ان کی جرح و تعدیل اور اتصال و ارسال ایک مستقل موضوع بن گئے۔ پہلے دور میں روایات کا مدار زیادہ اعتماد پر رہا اور آگے چل کر اسناد نے زیادہ اہمیت پائی۔

اس تحقیق و تنقیح کی جوں جوں ضرورت بڑھتی گئی، محدثین کے قواعد و ضوابط مدون ہوتے چلے گئے۔ راویوں کے حالات سے بھی اور محدثین کی تصحیح سے بھی روایات کے صحیح و سقیم ہونے کا پتہ چلتا رہا۔ تحقیق روایت کی یہ دودھی راہیں ہیں۔

یہ بات کافی نہیں کہ کسی سلسلہ روایت میں جب کوئی ایسا راوی ملے، جس پر کسی نے جرح کی ہو، تو یکسر اس روایت کو چھوڑ دیں۔ بلکہ دیکھا جائے گا کہ تعدیل کرنے والے کون کون اور کتنے ہیں اور جرح کرنے والے کون کون اور کتنے ہیں۔ جرح مفسر ہے یا غیر مفسر اور محدثین کے نزدیک مقبول ہے یا مردود۔ غرضیکہ یہ ایک مستقل فن ہے، جس تک رسائی بغیر فنی مہارت کے ہرگز نہیں ہو سکتی۔ عوام کو تو یہاں بھی اکابر فن کی تقلید سے چارہ نہیں۔ علمی تنقیحات اور فنی مباحث میں عام لوگوں کو کوئی جرح یا ذکر ادینا اور پھر ائمہ فن سے استغنا برتنے کی آبیاری کرنا۔ عام کہتے رہنا کہ اہل سنت کے پاس اپنے مسلک کی حمایت میں صرف منکر اور ضعیف قسم کی ہی روایات ہیں اگر تعغیب العوام نہیں تو اور کیا ہے؟ اگر یہ روایات کلیۃً اور قطعاً لائق رد ہوں تو محدثین انہیں روایت کیوں کرتے؟

آپ سمجھ چکے ہوں گے کہ یہاں عوام کو مغالطہ دینے اور تعصب و تحرب کا شکار کرنے کے لئے کافی گنجائش ہے۔ جہاں انکار مطلوب ہوا، کسی راوی پر ادنیٰ اشارہ جرح بھی معاف نہ ہونے دیا اور جہاں خود ضرورت درپیش ہوئی، وہاں صحیح محدثین کا سہارا لے لیا۔ فالی اللہ المشتکی!

جہاں صحیح مسلم اور ابوداؤد تک کی احادیث ”موضوع روایات“ کے تحت درج کی جا رہی ہوں اور اس مکتب فکر کے حدیث پڑھنے پڑھانے والے علماء تک کا یہی حال ہو تو اس سے چارہ نہیں کہ اس انداز فکر پر خون کے آنسو بہائے جائیں:

طبع علی کدر و انت تریدھا صفوا من الاقدار والا کدار  
ایسے پُرخطر دور میں، جب کہ احترام سلف اور فکر آخرت کا دائرہ سمٹتا چلا جا رہا ہے، جہاں یہ امر ضروری ہے کہ ملک و ملت کی مہمات میں تعبیری اور فردعی اختلافات میں نہ الجھا جائے وہاں اس ضرورت سے بھی انکار نہیں ہو سکتا کہ دینی طبقوں میں جہاں بھی ”اعتماد علی السلف“ کے خلاف کوئی چنگاری سلگتی نظر آئے، اسے اول دحلہ ہی میں بجھا دینے کی پوری جدوجہد کی جائے۔ بیرونی حملے کے وقت بھی تو اس بات کا خیال رکھا جاتا ہے کہ اندرونی آتشزدگی کہیں خرمن حیات کو جلانہ دے۔

ہاں، اگر طریق اختلاف ایسا ہو، جس میں اکابر کے خلاف جذبات تغرنہ پیدا ہوں۔ تو پھر یہ اختلاف رائے برداشت کر کے اصولی مسائل میں سب ایک چشمہ اتحاد سے سیراب ہو سکتے ہیں۔ بلکہ بسا اوقات ایسا بھی ہو جاتا ہے کہ یہ اختلافات تفردات محققین کا مقام پالیں۔

اس سے انکار نہیں کہ نظریاتی مسائل میں اختلاف رائے ہو سکتا ہے، لیکن اگر بعض اکابر سے اختلاف ہو تو بعض دوسرے اکابر کی تائید کے ساتھ ہو..... اور اس امر کی وضاحت کے ساتھ کہ موقف قطعی نہیں، اجتہادی ہے، آخر جانب مخالف بھی احتمال صواب سے خالی نہیں۔ الغرض ہر شے اپنے محل پر رہے تو اختلاف کے باوجود نزاع کی صورتیں پیدا نہیں ہوتیں۔

قرآن سے استدلال کرتے اختلاف پیدا ہو تو فیملہ سنت پر آشہرتا ہے۔ دو مختلف حدیثیں مروی ہوں تو صحابہ کرام کا عمل فیملہ کن قرار پاتا ہے۔ حضرت علیؓ کی نصیحت آپ پہلے پڑھا آئے ہیں۔ حضرت عمرؓ کی نصیحت بھی اس باب میں یہی ہے: ”عن عمر رضی اللہ عنہ قال سیاتی ناس یجادلونکم بشبہات القرآن فخذوہم بالسنن فان اصحاب السنن اعلم بکتاب اللہ رواہ الدارمی“ (کنز العمال ج ۱، ص ۱۰۸)

ترجمہ: ایسے لوگ بھی آئیں گے جو تم سے مشابہات قرآن سے استدلال کرتے جھگڑیں گے تم ان کا سامنا سنت سے کرنا اصحاب السنن سے زیادہ قرآن کو جاننے والا کون ہو سکتا ہے۔

اس کتاب مستطاب میں اس آفتاب رشد و ہدایت کے زندہ جاوید ہونے کا بیان ہے۔ جس کے نور و عرفان نے لاتعداد ذروں کو غیرت خورشید بنادیا تھا اور جس کی تابانی آج بھی بھگتی مخلوق کو چشمہ ہدایت سے سیراب کر رہی ہے۔ ان ارباب الاصلاح ما استطفئوا ما توفیقہم الا باللہ علیہ تو کثرت والیہ انیب

خالد محمود عفا اللہ عنہ

## تمہید

بِسْمِ اللَّهِ الرَّحْمَنِ الرَّحِيمِ

الحمد لله الكبير القادر على جميع الممكنات المريد لجميع الكائنات والصلوة والسلام على جميع الهداة بالزبر والبيئات الذين هم احياء في قبورهم بعد الممات خصوصاً على خاتم الرسل والفضل المخلوقات سيدنا ومولانا محمد بن النبي الذي هو حي في روضة من رياض الجنات وعلى اله واصحابه واتباعه الذين يقتبسون من نور حياته في الحيات وبعد الوفات۔ اما بعد:

عالم برزخ کے حالات پر ایک ایسا پردہ پڑا ہے، جواز خود اٹھایا نہیں جاسکتا۔ قرآن کریم نے عالم دنیا اور عالم آخرت کی تفصیلات تو بہت پیش کی ہیں، لیکن درمیانی منزل..... عالم برزخ..... پر اجمال و اشارات ہی کی مصلحت کارفرما ہے۔ برزخ ایک ایسا پردہ خفا ہے کہ وہاں کے حالات عامۃ الناس کی آنکھوں سے اوجھل ہیں۔ عالم آخرت کا جتنا حصہ اس پردہ خفا میں ہے، اسے ہی عالم برزخ کہا جاتا ہے۔ اس کی انتہا قیامت پر ہے۔

”وَمِنْ وَرَائِهِمْ بَرْزَخٌ إِلَى يَوْمِ يُبْعَثُونَ“ (پ ۱۸، مومنون ۱۰۰)

ترجمہ: اور ان کے پیچھے قیامت کے دن تک ایک پردہ ہے۔

انسان اس عالم میں پہنچ کر دنیا والوں سے پردہ میں ہو جاتا ہے اور آخرت بھی ابھی پوری طرح سامنے نہیں آئی ہوتی۔ صرف اس کا تھوڑا سا نمونہ سامنے رہتا ہے۔ باقی پردہ ہی پردہ ہے، جو نہ ہٹتا ہے، نہ پھٹتا ہے۔

ہاں انبیاء کرام علیہم السلام اور اولیاء عظام نے اس کائنات کے اسرار و رموز کا بارہا مشاہدہ کیا ہے اور رب العزت نے کئی دفعہ اس عالم کو ان پر منکشف بھی فرمایا، ظاہر ہے کہ گاہے گاہے کی یہ جھلکیاں اور انکشافات کے یہ پرتو اس وادی کے نا آشنا حوال میں عالم برزخ کے روابط و ضوابط کی جملہ کڑیاں نہیں ملا سکتے۔ پس ہمارے لئے یہی کافی ہے کہ آنحضرت ﷺ نے جو کچھ فرمادیا، اس پر یقین رکھیں اور برزخ کا جو پہلو معرض خفا میں رہا، اس میں قیاسات کے گھوڑے نہ دوڑائیں اور مافوق العقل کو خلاف عقل خیال کرتے ہوئے منقولات صحیحہ کے انکار کے درپے نہ ہوں۔

## حیات انسانی کے چار دور

## ۱..... عالم ارواح

یہ وہ جہان ہے جہاں روہیں رہتی ہیں اور پھر باری باری اس جہان میں کسی بدن سے متعلق ہو کر آتی ہیں۔ سب روہوں کی ایک ہی دفعہ تخلیق ہو چکی ہے۔ جب کسی کی باری آ جاتی ہے، تو وہ روح کسی جسم میں آ کر یہاں جلوہ بھرا ہوتی ہے۔

انسان کی یہ وہ پہلی زندگی ہے جس میں جملہ بنی نوع انسان سے عہد الست لیا گیا تھا قرآن پاک میں اس کی شہادت موجود ہے: ”وَأَشْهَدُهُمْ عَلَى أَنْفُسِهِمُ النَّسْتُ لَأُولَٰئِكَ لَبِئْسَ مَا كَانُوا يَفْعَلُونَ“ (پ ۹، الاحزاب ۱۷۲)



ترجمہ: اور اللہ نے ان سے ان کی جانوں پر اقرار کرایا ”کیا میں نہیں ہوں تمہارا رب؟“ سب نے کہا کیوں نہیں ہم اقرار کرتے ہیں، کہیں کہنے لگو قیامت کے دن ہم کو تو اس کی خبر نہ تھی۔

شیخ الاسلام علامہ شبیر احمد عثمانی لکھتے ہیں: ”ضروری تھا کہ یہ قہم ہدایت جسے کل اسلامی تعلیمات کا مبداء و منتہی اور تمام ہدایات ربانیہ کا وجود مجمل کہنا چاہئے۔ عام فیاضی کے ساتھ نوع انسانی کے تمام افراد میں بکھیر دیا جائے۔ تاکہ ہر آدمی عقل و فہم اور وحی والہام کی آبیاری سے اس قہم کو شجر توحید و ایمان کے درجہ تک پہنچا سکے۔ اگر قدرت کی طرف سے قلوب بنی آدم میں ابتداء یہ قہم ریزی نہ ہوتی اور اس کی سب سے زیادہ اساسی وجوہی عقدہ کا حل ناخن عقل و فکر کے سپرد کر دیا جاتا، تو یقیناً یہ مسئلہ بھی منطقی استدلال کی بھول بھلیاں میں پھنس کر ایک نظری مسئلہ بن کر رہ جاتا۔ جس پر سب تو کیا، اکثر آدمی بھی متفق نہ ہو سکتے..... حضرت شاہ صاحبؒ فرماتے ہیں کہ اللہ تعالیٰ نے حضرت آدم کی پشت سے ان کی اولاد اور ان سے ان کی اولاد نکالی۔ سب سے اقرار کر دیا، اپنی خدائی کا، پھر پشت میں داخل کیا۔“ (تفسیر عثمانی ص: ۲۲۳)

پھر یہی نہیں، اللہ تعالیٰ نے اس عالم ارواح میں تمام اولاد آدم کو خبر دی کہ ان کے پاس اس قہم کی آبیاری کے لئے میرے پیغمبر آتے رہیں گے: ”يَبْنِيْ اٰدَمَ اَمَّا يٰۤاٰتِيْنَكُمْ رُّسُلٌ مِّنْكُمْ يَفْقُضُوْنَ عَلَيْكُمْ اٰتِيْنِيْ“ (الاعراف ۳۵) ترجمہ: اے اولاد آدم! اگر آئیں تمہارے پاس رسول تم اولاد آدم میں سے ہی، سنائیں تم کو آیات میری تو جو کوئی ڈرے اور نیکی اختیار کرے تو نہ خوف ہو گا ان پر نہ غمگین ہوں گے۔

شیخ الاسلام لکھتے ہیں: ”ابن جریر (۳۱۰ھ) نے ابویار سلمیٰ سے نقل کیا ہے کہ یہ خطاب ”يَبْنِيْ اٰدَمَ اَمَّا يٰۤاٰتِيْنَكُمْ“ کل اولاد آدم کو عالم ارواح میں ہوا تھا۔ (ایضاً ص: ۲۰۰)

احادیث میں بھی اس عالم ارواح کا ذکر ملتا ہے اس دور کی انتہا والدہ کے پیٹ میں ہوتی ہے جب روح جسد جنین میں داخل ہوتی ہے یہ چند ماہ کی مدت نہ عالم ارواح میں ہے نہ دنیا میں یہ عالم ارواح اور دنیا کا برزخ ہے جو پیدائش پر ختم ہو جاتا ہے۔ اور نومولود کی دنیا شروع ہو جاتی ہے۔

عالم ارواح کو اسی لئے عالم ارواح کہتے ہیں کہ اس کے سوا انسانی زندگی کے جتنے دور ہیں ان سب میں روح اور بدن کا ایک تعلق ہے خواہ جلی طور پر جسے کہ سب دیکھ پائیں یا خفی طور پر جسے عام دیکھانہ جاسکے (جیسے قبر میں روح و بدن کا تعلق) تاہم عالم ارواح کے سوا دنیا ہو یا آخرت (اور آخرت میں بھی برزخ ہو یا قیامت کے بعد کا جہاں) ہر جگہ روح و بدن کا علاقہ ضرور ہے۔

الحاصل عالم ارواح ایک پورا جہان ہے جس کے اپنے احکام ہیں۔ اور صرف اسی جہان میں انسان کی روحانی زندگی ہے۔ دنیا برزخ اور آخرت تینوں میں بدن کا علاقہ اپنے اپنے حالات کے مطابق ضرور رہتا ہے۔

## ۲..... عالم دنیا

عام محسوسات میں یہ زندگی انسان کے قریب تر ہے۔ اس کا معنی قریبی زندگی کا دور ہے۔ قرآن اسے ”الحیوة الدنیا“ سے تعبیر کرتا ہے۔ اس میں روح و بدن کا تعلق نہایت مضبوط ہوتا ہے مگر جسد کے احکام روح پر غالب



ہوتے ہیں۔ یہاں حیات کا تقوم اس دنیا کے رزق مادی پر ہوتا ہے۔ تغذیہ و تنمیه اس زندگی کے لوازم ہیں۔ اس دور کی انتہا موت پر ہوتی ہے۔ لیکن بعض اوقات مرنے سے پہلے ہی اگلی زندگی کے آثار نظر آنے شروع ہو جاتے ہیں۔ یہی عالم ”دار الکلیف“ ہے اور یہی ”دار العمل“ جس کے ذخیرہ عمل پر بعد کی جزایا سزا مرتب ہوتی ہے۔

### عالم دنیا میں برزخ کی جھلکیاں

کبھی اس دنیا کے تیز نظر عارفین برزخ کی کھڑکی میں بھی جھانک لیتے ہیں اور اس دنیا میں رہتے ہوئے وہ بعض برزخی اعمال کو دیکھ یا سن پاتے ہیں۔ بایں ہمہ ان کی یہ دنیوی زندگی دنیوی ہی رہتی ہے کیونکہ انہوں نے ابھی عالم برزخ میں قدم نہیں رکھا۔ حضرت انس بن مالکؓ روایت کرتے ہیں کہ حضور اکرم ﷺ نے فرمایا:

”انه صورت لى الجنة والنار حتى رايتها وراء الحائط“ (صحیح بخاری ج ۲ ص ۹۳۱)

ترجمہ: جنت اور دوزخ ایک تصویر کی صورت میں میرے سامنے لائی گئیں میں نے ان دونوں کو اس دیوار کے پاس سے دیکھا۔

ایک دوسری جگہ یہ روایت یوں ہے: ”لقد رأيت الان منذ صليت بكم الصلوة الجنة والنار ممثلتين فى قبلة هذا الجدار“ (ایضاح ص ۱۰۳)

ترجمہ: ابھی جب میں نے تمہیں نماز پڑھائی میں نے اس دیوار کے قبلہ کی طرف جنت اور دوزخ مثالی شکل میں دیکھی ہیں۔

یہاں حضور ﷺ نے عالم بیداری میں جنت اور دوزخ کو ایک مثالی صورت میں دیکھا یہ کہاں دیکھا؟ اسی دنیا میں کیا کوئی اور بھی دیکھ پایا؟ نہیں یہ دنیا میں کسی اور جہان کی جھلکیاں ہیں جو آپ ﷺ دیکھ رہے تھے۔ یہ برزخ کی جھلک تھی۔ حضرت جابر بن عبد اللہؓ کہتے ہیں، ایک دفعہ آنحضرت ﷺ نے کوف (سورج گرہن) کی نماز پڑھائی اور فرمایا: ”انه عرض على كل شئ تولجونه فعرضت على الجنة حتى تناولت منها قطفا اخذته... عرضت على النار فرأيت فيها امرأة من بنى اسرائيل تعذب فى هرة لها ربطتها فلم تطعمها ولم ترعها تاكل من خشاش الارض ورايت ابا لعمامة عمرو بن ملك يجرقصبه فى النار“ (صحیح مسلم ج ۱ ص ۲۹۷)

ترجمہ: ابھی مجھے ہر چیز جہاں تمہیں جانا ہے دکھائی گئی ہے مجھے جنت بھی دکھائی گئی یہاں تک کہ میں نے اس سے انگور کے کچھ خوشے لئے اور مجھے جہنم بھی دکھائی گئی میں نے اس میں بنی اسرائیل کی ایک عورت کو دیکھا جسے ایک بلی کے سلسلہ میں عذاب ہو رہا تھا۔ اس نے ایک بلی کو باندھ رکھا تھا اور اسے کھانے کو کچھ نہ دیتی تھی اور نہ اسے چھوڑتی تھی کہ وہ خود زمین کے جانور کھالے اور میں نے ابو ثمامہ عمرو بن ملک کو دیکھا وہ جہنم میں اپنی آتیں کھسیٹ رہا تھا۔

اور یہ بھی فرمایا: ”ما من شئ لم اكن اريته الا رايته فى مقامى هذا حتى الجنة والنار“

(رواہ البخاری من السماء ج ۱ ص ۱۸)

۱۔ (قال العارف الجامى ان الغالب فى هذا العالم احكام الاجساد و احكام الروح مستورة لظهور الجسد و خفاء الروح و ينعكس الحال فى البرزخ و تظهر احكام الروح اما المحشر ليستوى فيه الحكماء و الله اعلم)

ترجمہ: کوئی ایسی چیز جو مجھے پہلے نہ دکھائی گئی تھی میں نے ابھی یہاں دیکھی ہے یہاں تک کہ میں نے جنت اور دوزخ کو بھی دیکھا ہے۔

حضرت انس بن مالکؓ آنحضرت ﷺ سے روایت کرتے ہیں آپ ﷺ نے فرمایا: ”عرضت علی اجور امتی... وعرضت علی ذنوب امتی فلم اذنبنا اعظم من سورة من القرآن او اية اخذها رجل ثم نسيها“ (جامع ترمذی ج ۲ ص ۱۱۵)

ترجمہ: ابھی مجھے اپنی امت کے اجراء اعمال دکھائے گئے..... مجھے میری امت کے گناہ بھی دکھائے گئے اور سب سے بڑا گناہ میں نے یہ دیکھا کہ کوئی شخص قرآن کی کوئی سورت یا آیت سیکھ لے اور پھر اسے بھلا دے۔

حضرت عبداللہ بن عباسؓ کہتے ہیں۔ حضور ﷺ نے فرمایا: ”عرضت علی الامم ورأيت سوادا كثيرا سدا لافق فقیل هذا موسى فی قومه“ (صحیح بخاری ج ۱ ص ۳۸۴)

ترجمہ: مجھے امتیں دکھائی گئیں اور میں نے ایک بڑی جماعت جو افق ڈھانپ رہی تھی دیکھی مجھے بتایا گیا کہ موسیٰ علیہ السلام اپنی قوم کے ساتھ کھڑے ہیں۔

ایک دفعہ آپ ﷺ شہدائے احد کی قبروں پر تشریف لے گئے۔ وہاں سے آکر آپ نے خطبہ دیا: ”انی واللہ لا نظری حوضی الان وانی اعطیت مفاتیح خزائن الارض انی واللہ ما اخاف ان تشرکوا بعدی ولکنی اخاف“ (ایضاً ج ۲ ص ۹۷۵)

ترجمہ: میں اپنے حوض کوثر کو یہیں سے دیکھ رہا ہوں اور مجھ کو زمین کے خزانہ کی کنجیاں دے دی گئیں۔ اے لوگو! مجھے یہ خوف نہیں کہ تم میرے بعد شرک میں جا پڑو گے مجھے ڈر اس بات کا ہے کہ دنیا کی دولت میں پڑ کر آپس میں حسد نہ کرنے لگو۔

حضرت اسامہ بن زیدؓ کہتے ہیں ایک دن آپ شہر سے باہر جا نکلے اور ایک ٹیلے پر چڑھ کر کہا: ”الی لاری الفتن تقع خلال بیوتکم کوقع المطر.....“ (صحیح بخاری ج ۲ ص ۱۰۴۶)

ترجمہ: اے لوگو! جو کچھ میں دیکھ رہا ہوں، کیا تمہیں نظر آ رہا ہے؟ انہوں نے کہا نہیں فرمایا: تمہارے گھروں میں فتنوں کو اس طرح اترتے دیکھ رہا ہوں جس طرح بارش اتر رہی ہو۔

حضرت ابوالیوب انصاریؓ کہتے ہیں ایک دفعہ آپ دوپہر کے وقت گھر سے نکلے تو قبروں کے پاس سے گزرے۔ آپ نے فرمایا: ”فقال یھود تعذب فی قبورھا“ (صحیح بخاری ج ۱ ص ۱۸۴ کتاب الجنائز)

ترجمہ: یہود پر ان کی قبروں میں عذاب ہو رہا ہے۔

طبرانی کی روایت میں ہے آپ ﷺ نے فرمایا: ان کی آوازیں میرے کانوں میں آرہی ہیں۔

(ارشاد الساری ج ۲ ص ۴۶۶)

امام احمد، امام بیہقی اور حاکم حضرت زید بن ارقمؓ سے روایت کرتے ہیں۔ ہم ایک دفعہ حضرت ابو بکرؓ کے ساتھ تھے، کسی نے آپ کو شہد اور پانی پیش کیا تو آپ رو پڑے۔ لوگوں نے رونے کا سبب پوچھا تو آپ نے فرمایا:

ترجمہ: ایک دن میں حضور ﷺ کی خدمت میں تھا کہ آپ نے ہاتھ سے کوئی (غیر مرئی) چیز ہٹائی اور مجھے وہ چیز نظر نہ آ رہی تھی میں نے کہا۔ حضور ﷺ کس چیز کو سامنے سے ہٹا رہے ہیں؟ آپ نے فرمایا یہ دنیا ہے جو میرے سامنے مثل ہو کر آئی ہے میں نے اسے کہا ہے میرے پاس سے ہٹ جائے۔

یہ سب برزخی نظارے ہیں جو آپ ﷺ نے عین بیداری میں دیکھے۔ آپ ﷺ کے بعد بہت سے اولیاء بھی ایسے گزرے ہیں جنہوں نے اس عالم دنیا میں عالم برزخ کے نظارے دیکھے..... اس سے پتہ چلا کہ برزخ کوئی اتنی دور کی منزل نہیں کہ اسے دنیا میں دیکھا ہی نہ جاسکے تیز نظر عارفین نے کئی دفعہ یہیں اس عالم کی جھلک دیکھی ہے۔

گاہ مری نگاہ تیز چیر گئی دل وجود گاہ الجھ کے رہ گئی اپنے تصورات میں پھر دنیا میں پیغمبروں کے خواب بھی خیالات کی پیداوار یا کوئی صدائے بازگشت نہیں ہوتے یہ وحی الہی کے پردے ہیں جن پر حقائق و معارف اترتے ہیں۔ حضرت عبداللہ بن عباسؓ کہتے ہیں: ”رؤیا الانبیاء وحی“

(رواہ الترمذی)

.....۱ حضرت عبداللہ بن عمرؓ کہتے ہیں۔ حضور ﷺ نے فرمایا میں نے نیند میں دیکھا کہ دودھ کا پیالہ ہے اور میں پی رہا ہوں یہاں تک کہ میں نے اپنے ناخنوں میں اس کی سیرابی کے اثرات دیکھے: ”ثم اعطيت فضلى عمر رضی اللہ عنہما“ قالوا فما اولته يا رسول الله قال العلم“ (صحیح بخاری ج ۲ ص ۱۰۳۷)

ترجمہ: میں نے اپنا بچا دودھ عمرؓ کو دیا۔ صحابہؓ نے پوچھا حضور ﷺ اس دودھ کی حقیقت کیا ہے؟ فرمایا: ”علم“

.....۲ حضرت ابوسعید خدریؓ کہتے ہیں حضور ﷺ نے فرمایا میں سویا ہوا تھا کہ میں نے لوگ دیکھے ان پر مختلف پیمائشوں کی قمیصیں تھیں: ”ومر على عمر بن الخطاب رضی اللہ عنہما عليه قميص بجره قالوا ما اولت يا رسول الله قال الدين“ (صحیح بخاری ج ۲ ص ۱۰۳۶ جامع ترمذی ج ۲ ص ۵۲)

ترجمہ: اور میرے سامنے سے عمرؓ گزرا اور اس پر اتنی لمبی قمیص تھی کہ وہ زمین پر گھسٹی جاتی تھی، صحابہؓ نے پوچھا اس قمیص کی حقیقت کیا ہے؟ آپ ﷺ نے فرمایا: ”دین“۔

.....۳ حضرت ابو ہریرہؓ کہتے ہیں۔ حضور ﷺ نے فرمایا: میں نے نیند میں دیکھا کہ میں ایک کنویں پر ہوں اور ایک ڈول دھرا ہے میں اس ڈول سے کچھ پانی نکالتا رہا۔ پھر اسے ابو بکرؓ نے پکڑ لیا اور ایک یا دو ڈول نکالے، پھر ڈول بھاری ہونے لگا: ”فاخذها عمر بن الخطاب رضی اللہ عنہما فلم ار عبقر يا من الناس ينزع نزع ابن الخطاب رضی اللہ عنہما حتى ضرب الناس بعطن“ (صحیح بخاری ج ۲ ص ۱۰۴۰)

ترجمہ: پھر اسے عمر بن الخطابؓ نے لے لیا اور اب تک کوئی جوان اس طرح پانی نکالتے نہیں دیکھا جس طرح خطاب کا بیٹا پانی کھینچ رہا تھا۔ یہاں تک کہ لوگ اپنے اپنے ڈول لئے اپنی باری کے انتظار میں جا بیٹھے۔

یہ خلافت کے جلوے تھے جو اللہ تعالیٰ حضور ﷺ کو دکھا رہے تھے کہ حضرت عمرؓ جب منصب خلافت پر آئیں گے تو کس طرح ایک دنیا ان سے سیراب ہوگی، چونکہ حضور ﷺ نے حضرت عمرؓ کو خدا سے مانگ کر لیا تھا۔ اس لئے اللہ تعالیٰ خود حضور ﷺ کو مقامات عمرؓ دکھا رہے ہیں۔

حضرت عبداللہ بن عمرؓ کہتے ہیں کہ حضور ﷺ نے فرمایا: ”رأيت كان امرأة سوداء ثائرة الرأس خرجت من المدينة حتى قامت بمهيبة وهي الحجة فتأولتها ان وباء المدينة نقل اليها“

(صحیح بخاری ج ۲ ص ۱۰۴۲: جامع ترمذی ج ۲ ص ۵۲)

ترجمہ: میں نے دیکھا کہ ایک سیاہ رنگ عورت ہے جس کے سر کے بال بکھرے ہیں مدینہ سے ٹکلی ہے اور مہمہ ظہیر گئی ہے اور وہ جگہ جگہ ہے میں نے اس کا مطلب یہ سمجھا کہ مدینہ کی وبا وہاں چلی گئی ہے۔

حضرت ابو ہریرہؓ کہتے ہیں کہ حضور اکرم ﷺ نے فرمایا میں نیند میں تھا کہ مجھے پوری زمین کے خزانے دیئے گئے اور مجھے میرے ہاتھوں میں سونے کے دو کنکن دیئے گئے، وہ مجھے گراں لگے اور انہوں نے مجھے فکر میں ڈالا۔ اسی وقت مجھے وحی آئی: ”انفخھا فنفختھا فاولتھا الکذابین اللذین انا بینھما صاحب صنعاء وصاحب الیمامة“ (صحیح بخاری ج ۲، ص ۱۰۳۲: جامع ترمذی ج ۲، ص ۵۲)

ترجمہ: آپ انہیں پھونک دیں سو میں نے انہیں پھونک دیا (وہ اڑ گئے) میں نے ان سے دو کذاب (اسود غنی اور مسیلہ کذاب) مراد سمجھے میں اس سرزمین میں ہوں جو ان دو کے درمیان ہے۔ ایک طرف یمن اور ایک طرف یمامہ۔

دونوں طرف سے دو کذاب اٹھیں گے اور اس طرح اڑ جائیں گے جیسے مٹی اڑ جاتی ہے۔ آپ کو کہا گیا انہیں پھونک لگا دیں۔ آپ نے دونوں پھونک ڈالے۔ عملاً انہیں حضرت ابوبکر صدیقؓ نے اپنے دور خلافت میں پھونکایا یہ حضرت صدیق اکبرؓ کی سعادت تھی کہ ارادہ رسالت بلکہ ارادہ الہیہ ان کے دستِ حق پرست پر پورا ہوا اور اس سے ان کی خلافت کی صداقت اور آشکار ہوئی۔

آنحضرت ﷺ کا خواب خود بھی وحی تھا۔ اس خواب میں وحی کا آنا ایک اور مرتبہ وحی کا پتہ دیتا ہے اور یہ دونوں مراتب آپ ﷺ کو نیند میں دکھائے جا رہے ہیں۔ کیا یہ حقائق یہ سمجھنے کے لئے کافی نہیں کہ حضور ﷺ اس دنیا میں رہتے ہوئے عالم بیداری ہو یا عالم خواب بارہا برزخی اور اخروی جلوں سے آشنا ہوئے اور آپ کے لئے عالم دنیا اور عالم برزخ کے کچھ ایسے فاصلے نہ تھے جن کی سرحدیں ایک دوسرے سے قطعی جدا ہوں۔ جب یہاں رہتے ہوئے آپ برزخی کوائف سے نا آشنا نہ رہے تو عالم برزخ میں جا کر آپ کے بعض دنیوی اعمال باقی رہیں جن کا کم از کم درجہ یہ ہے کہ امت کا آپ سے سلام کا سلسلہ باقی رہے تو کون سے تعجب کی بات ہے؟

### ۳.....عالم برزخ

قرآن کریم میں ہے: ”وَمِنْ وَرَائِهِمْ بَرْزَخٌ آخَرٌ يَوْمَ يُنْعَثُونَ“ (پ ۱۸، مومنون: ۱۰۰)

ترجمہ: اور ان کے ورے ایک پردہ ہے اس دن تک جب وہ اٹھائے جائیں گے۔ موت کے بعد سے لے کر قیامت تک کا یہ دور ہے۔ اس میں روح اور بدن یا روح اور اجزائے بدن کے مابین نہایت لطیف اور قوی تعلق قائم ہوتا ہے اس میں دنیا والوں سے بھی پردہ ہو جاتا ہے اور آخرت بھی پوری طرح

۱۔ یہ تعلق یا تو اس طرح قائم ہوتا ہے کہ روح، بدن یا اجزائے بدن پر اپنی تاثیر ڈالتی ہے اور جیسا روح کا مقام ہو اس کے مناسب بدن یا اجزائے بدن میں آثار حیات قائم ہو جاتے ہیں اور یا خود روح ہی علین یا بحین سے لا کر داخل بدن یا اجزائے بدن کر دی جاتی ہے اور وہ تعلق قائم کر کے پھر اپنے اپنے مستقر میں لوٹ جاتی ہے۔ اگر روح کمزور ہو اور ذرات بدن بھی منتشر ہوں تو پھر یہ حیات نہایت کمزور قسم کی ہوتی ہے۔ درقبر احیاء واماتۃ حقیقی نیست بسبب انعکاس اشعہ روح بر بدن تعلق پیدا می شود کہ تغذیہ و عمیہ ہمراہ آن نمی باشد (تحدۃ شاعر یہ ص ۲۳۸ دکنگور)

ان ارواح کو ایک ملاقات اپنی قبر سے بھی ہوتا ہے کہ زیارت کے لئے آنے والوں اور اقرباء اور دوستوں سے مطلع ہوتے ہیں کیونکہ روح کو قرب اور بعد مکانی سے اس دریافت کو مانع نہیں ہوتا۔ (تفسیر مزیزی پ ۳۰ ص ۸۸) (بقیہ حاشیہ اگلے صفحہ پر)

سامنے نہیں آتی۔ یہاں کی زندگی کے لئے روح اور حیات میں ملازمہ نہیں۔ روح اگر بدن میں نہ بھی داخل ہو، صرف تاثیر ہی کر رہی ہو، تو بھی حیات کا تقوم ہو جاتا ہے قبر کی منزل اسی دور میں شمار ہوتی ہے یہ عالم ایک جہت سے موطن دنیوی سے بھی متعلق ہے اور گنجائش ترقی رکھتا ہے۔ (دیکھئے مکتوبات حضرت مہر دالف ثانی دفتر ۲ ص ۱۶ ص ۲۹ لکھنؤ)

مختلف درجوں کے لوگوں کا برزخ مختلف ہوتا ہے: (۱) عام اموات عالم برزخ میں روح و بدن کے تعلق سے راحت قبر یا عذاب قبر کے مرحلے سے گزرتی ہیں۔ (۲) شہدا عالم برزخ میں جسمانی حیات سے زندہ ہیں۔ ان کی ارواح پرندوں کی صورت میں تجسد ہوں یا کسی اور صورت میں وہ اپنے ابدان پر برابر متوجہ رہتی ہیں اور ان کے ابدان میں آثار حیات برابر مشاہدہ کئے جاتے رہتے ہیں۔ (۳) انبیاء عالم برزخ میں اپنے اجساد کے ساتھ زندہ ہیں۔ گو وہ زندگی یہاں محسوس اور مشاہدہ نہ ہو سکے۔ اپنے ہاں وہ ایک حسی زندگی محسوس کرتے ہیں اور اس احساس سے وہ نمازیں بھی پڑھتے ہیں اور ان کے زندوں والے اعمال میں انقطاع نہیں ہوتا ان کی حیات روح کے اعادہ سے ہو یا اس کے اشراق و اشراق سے اس میں اہل النہ والجماعہ کے ہاں کوئی اختلاف نہیں کہ انبیاء علیہم الصلوٰۃ والتسلیمات اپنی قبور میں زندہ ہیں اور نمازیں پڑھتے ہیں۔

### عالم برزخ کے لئے دنیوی تجربے کی قریب ترین تعبیر

عالم برزخ پر ایک دبیز پردہ پڑا ہے۔ وہاں کے کوائف اور بھدائے ایسے لطیف اور باریک ہیں کہ ہمارے پاس کوئی ایسا لفظ نہیں جو عالم برزخ کا پورا نقشہ کھینچ کر آپ کے سامنے کر دے اور برزخی حالات کو پورا واضح کر کے ہمارے سامنے لے آئے۔ اس زندگی کے قریب تر جو لفظ پایا گیا ہے۔ وہ لسان شریعت میں لفظ نیند ہے۔ آنحضرت ﷺ قبر کے سوال و جواب کی بات کرتے ہوئے مومن کے بارے میں فرماتے ہیں: ”لیقال لم صالحا قد علمنا ان كنت لموقنا به“ (صحیح بخاری ج ۱ ص ۱۹)

(بقیہ حاشیہ گزشتہ صفحہ) روح کا طلاق بدن سے ازراہ نظر و حمایت کے بحال رہتا ہے اور زیارت کرنے والوں اور دوستوں سے قائمہ لینے والوں کی طرف روح کی توجہ آسانی سے ہوتی ہے کہ بدن کے مکان معین ہونے سے گویا روح کا مقام ہی معین ہے۔

(تفسیر عزیزی پ ۳۰ ص ۸۹ تحت آیت ثم امانہ قابرہ)

۱۔ الحیاة فی اللغة نفسی، مغائر للروح لا عنہ بل لمرءة تعلقہ وزعم بعض الناس انه نفس الحیوة ولیس کذا لک فی النصوص ذکر الحیوة ولیست روحا واطلاقات الروح فی عقیدة السفارینی ج ۲ ص ۲۹ تحفة الاسلام ص ۳۶ ان ملازمة الحیوة للروح امر عادی لا عقلی لهذا مما یجوزہ العقل (ظلاء القام ص ۱۵۹)

عالم برزخ کا عمل صرف قبر کا ظاہر نہیں، بلکہ اس قبر کی مافوق الادراک حیثیت ہے بعض قبور اپنی برزخی حیثیت میں میلوں تک وسیع ہو سکتی ہیں۔ اگرچہ عام نظروں میں وہ ایک گڑھا ہی دکھائی دیں اور بعض اپنی ظاہری کشادگی سے بھی تنگ ہو سکتی ہیں۔ اگرچہ ظاہر میں کتنی ہی وسیع کیوں نہ ہوں پس حقیقت قبر صرف اس ظاہری گڑھے کا نام نہیں، یہ ایک عالم برزخ کی منزل ہے۔ یہ قبر صرف اس منزل کا ایک پہلو ہے اور اس کی ظاہری ملامت ہے اس کی برزخی وسعت و وسعت کورب العزت ہی جانتے ہیں یا وہ مقدس مقامات جن پر عالم برزخ کا انکشاف ہو رہا ہو، اس سے یہ غلط فہمی نہ ہونی چاہیے کہ اس ظاہر قبر کو حقیقت قبر سے کوئی ملاقات نہیں یا برزخ اس قبر سے کوئی بالکل مغائر چیز ہے۔ واللہ اعلم بالصواب

ترجمہ: اسے کہا جائے گا آرام سے سو رہیں علم ہے کہ تو ان پر ایمان رکھتا تھا۔

یہ برزخی زندگی کی ایک حالت ہے جسے نیند سے تعبیر کیا گیا ہے۔ نیند میں انسان وہیں کا وہیں رہتا ہے۔ لیکن عالم خواب میں وہ کہاں کہاں سے ہوا ہے یہ کسی سے مخفی نہیں، اور پھر اس سیر کے آثار اس کے اس مادی جسم پر بھی وارد ہوتے ہیں۔ وہ پریشان بھی ہوتا ہے اور خوش بھی ہوتا ہے عالم برزخ میں میت وہیں کی وہیں دکھائی دیتی ہے۔ مگر خدا کے پیدا کردہ اس عجیب نظام (عالم برزخ) میں اس پر وہ تمام واردات ہو رہی ہیں جن کا شریعت نے پتہ دیا ہے اور وہ شرعی حقیقت ہیں۔ کوئی حیرانہ مجاز نہیں محدثین لکھتے ہیں: ”تضییق القبور و اختلاف الاضلاع حقیقی لا اند مجاز“ (مرقات ج ۱۰ ص ۸۷)

ترجمہ: قبر کا سٹنا (ٹنک ہونا) اور پسلیوں کا آپس میں ٹکرانا یہ حقیقت ہے کوئی مجاز نہیں۔

برزخی زندگی کی مثال نیند سے دی جاسکتی ہے اصحاب کھف مدتوں نیند میں رہے اور حضرت عزیر علیہ السلام برزخ میں سے اٹھے، دونوں کی کیفیت یہی تھی۔ بھٹا ہوا اور بعض یوم برزخی زندگی میں نیند کی سی ایک کیفیت ہے اور اعمال برزخ کا عالم خواب کی طرح ایک وسیع سلسلہ ہے۔ اس حال سے گزرنے والے اسے نیند ہی سمجھتے ہیں۔

”قَالُوا يَوَيْلَنَا مَنْ بَعَثَنَا مِنْ مَرْقَدِنَا هَذَا مَا وَعَدَ النَّارُ خَمْنٌ وَصَدَقَ الْمُسْلِمُونَ“ (پ ۲۳، طہین ۵۲)

ترجمہ: کہیں گے خرابی ہماری کس نے اٹھا دیا ہمیں ہمارے سونے کی جگہ سے یہ وہ ہے جو وعدہ کیا تھا رحمن نے اور سچ کہا تھا پیغمبروں نے۔

اللہ تعالیٰ نے بھی ان کی تردید نہیں کی کہ یہ نیند نہیں تھی، ایک دور برزخ تھا۔

اللہ تعالیٰ نے ایک دوسرے مقام پر بھی نیند اور موت کو جمع کیا ہے۔ ارشاد ہوتا ہے: ”اللَّهُ يَتَوَفَّى الْأَنفُسَ

جِئْنَ مَوْتِهَا وَالَّتِي لَمْ تَمُتْ فِي مَنَازِلِهَا“ (پ ۲۴ الزمر آیت ۴۲)

ترجمہ: اللہ تعالیٰ جانوں کو قبض کرتا ہے موت کے وقت اور جن کی موت واقع نہیں ہوئی ان کی نیند کے وقت۔

اللہ تعالیٰ نے توفی (جان کو پورا کر لینا) کے تحت موت اور نیند دونوں کو جمع کیا ہے توفی میں روح نکلتی ہے

جو موت والے کے لئے یہاں نہیں لوٹتی اور نیند والے کے لوٹ آتی ہے اساک وارسال کا ظہور اسی عالم (دنیا) میں

ہوتا ہے۔ نیند اور موت دونوں توفی میں جمع ہیں سو نیند سے زیادہ کوئی حقیقت برزخ کے قریب نہیں ہو سکتی۔ حضرت

جابر بن عبد اللہ انصاریؓ روایت کرتے ہیں کہ حضور ﷺ نے فرمایا: ”النوم اخو الموت“

(رواہ البیہقی کما فی الجامع الصغیر ص ۳۲۳: السراج المبرج ج ۴ ص ۳۶۰)

ترجمہ: نیند موت کی بہن ہے۔

سوال یہ ہے کہ جب عالم برزخ نیند کی سی ایک کیفیت ہے تو جنت اور جہنم کے اپنے اپنے ٹھکانوں کا دیکھنا

کیسے ہوگا۔ ایک طرف قرآن یہ کہتا ہے کہ حشر پر اٹھتے یہ کہیں گے۔ من بھٹا من مرقدنا ہم کو نیند سے کس نے اٹھایا اور

دوسری طرف ہے: ”الَّذِينَ يَغْرَضُونَ عَلَيْهَا غُدُوًّا وَعَشِيًّا“ (پ ۲۴ المؤمن آیت ۲۴)

ترجمہ: آگ ہے جس پر وہ صبح و شام پیش کئے جاتے ہیں۔

جواب یہ ہے کہ دنیوی اعمال کے مختلف پھرائے عالم برزخ میں بھی مختلف پھرائے اختیار کر لیتے ہیں کہیں

عذاب کے منظر دکھائے جا رہے ہیں اور کہیں قیامت کا ہولناک منظر برزخ کو ایک نیند کر کے سمجھا جا رہا ہے یا ہو سکتا

ہے، یہ لمحہ اولیٰ اور ثانیہ کے درمیان بے ہوشی کا وقفہ ہو۔



حقیقت یہ ہے کہ ہم اس نادیدہ شہر کی تفصیل بیان کرنے سے عاجز ہیں۔ یہاں صرف یہ بتلانا ہے کہ محسوسات کے اس دائرہ میں جس سے ہم گزر رہے ہیں صرف نیند ہے جو برزخ کے قریب ہے جس طرح پیغمبروں کی نیند دوسروں کی نیند سے مختلف ہے، آنکھیں سوتی ہیں دل جاگتا ہے، ان کا برزخ بھی دوسروں سے مختلف ہے۔ یہ وہاں پورے احساس سے زندہ ہیں اور ان کے اعمال بھی جاری ہیں جو کیفیت سمجھ میں آجائے بہتر جو نہ سمجھ میں آئے اسے لا تشعرون کے پہلو میں جگہ دے دیجئے۔ وفيہ السداد وفيہ السلامة!

حضور ﷺ سے پوچھا گیا: ”أينام أهل الجنة“ کیا اہل جنت سوئیں گے بھی؟ آپ نے فرمایا: ”لا ينامون“ کہ وہ سوئیں گے نہیں۔

انسان خواب و خیال میں کہاں کہاں کھو جاتا ہے، مگر پیغمبر کے خواب پر بھی خدا کا پہرہ ہوتا ہے۔ حضرت عبداللہ بن عباسؓ فرماتے ہیں: ”رؤيا الانبياء وحى“ (جامع ترمذی ج ۲ ص ۵۶۴ لکھنؤ) ترجمہ: انبیاء کا خواب بھی وحی ہے۔

یعنی وحی کی طرح محفوظ ہے مجال ہے کہ اس میں کوئی دخل شیطانی ہو اور عملاً یہ حکم ہے۔ بچے کو بھی ذبح کرتے دیکھیں تو وہ اسے قربان کرنے لے لکھیں گے لیکن ہر کسی کا خواب اس درجے کا نہیں انسان کو احتلام دخل شیطانی سے ہوتا ہے اور نبی کو کبھی احتلام نہیں ہوتا۔

جب نیند موت کی بہن ہے اور پیغمبروں کی نیند دوسروں کی نیند سے نوعاً مختلف ہے تو اگر ان کی موت بھی دوسروں کی موت سے نوعاً مختلف ہو تو اس میں تعجب کی کوئی بات نہیں ہے۔

یہاں اصل موضوع موت انبیاء نہیں، اس کی بحث حیاۃ الانبیاء کے ضمن میں آئے گی یہاں ہم صرف یہ بتلانا چاہتے ہیں کہ عالم برزخ کے کوائف اور حالات بہت عجیب ہیں ہمارے پاس کوئی ایسے الفاظ نہیں جو برزخ کو پوری طرح شیشے میں اتار سکیں۔ جو شہر دیکھا نہیں ایک اجنبی مسافر اس کا کیا پتہ دے سکتا ہے؟

### ۴..... عالم آخرت

یہ وہی آخری مقام ہے، جسے قرآن کریم ”دارالقرار“ کہتا ہے۔ یہ ہمیشہ ٹھہرنے کا گھر ہے جنت اور جہنم اسی دنیا کے دو مختلف مقامات ہیں۔ یہی زندگی ”أبقي“ ہے (پ ۳۰، سورہ اعلیٰ) آگے فنا نہیں۔

”وَإِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ“ (پ ۲۱، النکبوت ۶۳)

یہ چاروں اددار بالترتیب چلتے ہیں اور صفات مختلف رکھتے ہیں جو مختلف جہات سے جمع ہوتی رہی ہیں۔ ان میں سے کوئی دو عالم آپس میں متوازی نہیں۔

”فللهذه الانفس اربع دور كل دار اعظم من التي قبلها“ (کتاب الروح ص ۱۴۴)

ترجمہ: سوان جانوں کے لئے یہ چار جہان ہیں ان میں سے ہر جہان پہلے سے بڑا ہے۔ عالم ارواح سے یہ دنیا وسیع ہے اور اس کے عجائب کی انتہا نہیں۔ سائنس کے سارے کرشمے اسی جہان میں کھلے ہیں۔ اس دنیا سے عالم برزخ کی وسعت زیادہ ہے۔ اس کے اسرار کی انتہا نہیں۔ ہر سوال اللہ رب العزت کی

۱۔ مہتاب کے مہولے مدی نبوت مرزا غلام احمد قادیانی کو احتلام ہوتا تھا۔ (سیرت الہدی)



قدرت کے جلوے ہیں اور آخرت کی مدت لامتناہی ہے ہر طرف خالدین فیما کی صدا گونج رہی ہے۔ یہاں آکر گاڑی رک جاتی ہے اور موت ذبح کر دی جاتی ہے۔ آگے کسی اور جہان میں تہاولہ نہ ہوگا۔ یہ چاروں جہان اپنے اپنے وقت میں رہنے کی جگہیں ہیں۔ ہاں ہمیشہ رہنے کی جگہ صرف آخرت ہے: ”وَإِنَّ الدَّارَ الْآخِرَةَ لَهِيَ الْحَيَوَانُ لَوْ كَانُوا يَعْلَمُونَ“ (پ ۲۱، العنکبوت ۶۴)

یہ چاروں جہان آپس میں ایک لطیف ربط رکھتے ہیں۔ آخرت حیات برزخ کی ہی شان تمام ہے۔ عالم برزخ میں بھی روح و بدن کا ایک لطیف اور برزخی تعلق تھا جو عالم آخرت میں آکر کھل گیا اور بدن میں حیات اس طرح نمود کر آئی جس طرح عالم دنیا میں تھی سو جن آیات اور روایات میں اس دن روح و بدن کا ملنا یا ارواح کا لوٹنا ہے۔ اس سے مراد کاٹل درجے میں روح و بدن کا ملنا ہے۔ ان میں یہ مراد ہرگز نہیں کہ پہلے روح و بدن میں کسی درجے کا کوئی علاقہ نہ تھا۔ اگر ہر جہان ایک نئی دنیا ہو تو پھر اگلے جہاں میں پہلے جہان والے پکڑے کیوں جائیں۔ عالم برزخ میں ہر ایک پکڑ اپنی اپنی ہے اور عالم آخرت میں تمام افراد انسان مختلف انواع میں منقسم ہو کر اجتماعی پکڑ یا اجتماعی آرام و راحت پائیں گے۔

یہ کہنا صحیح نہیں کہ عالم برزخ کا اس دنیا سے کوئی تعلق نہیں۔ اس دنیا والا جسد ہی تو سپرد برزخ کیا جاتا ہے جس پر پھر وہاں کے حالات گزرتے ہیں۔ حضرت شاہ ولی اللہ محدث دہلوی لکھتے ہیں: ”واعلم انہ لیس عالم القبر الا من بقایا هذا العالم وانما تترشح هنالك العلوم من وراء حجاب وانما تظهر احکام النفوس المختصة بفرد دون فرد بخلاف الحوادث الحشرية فانما تظهر علیها وهي فانية من احکامها الخاصة بفرد فرد باقية باحکام الصورة الانسانية“ (حجۃ اللہ البالغہ ج ۱، ص ۳۶)

ترجمہ: اور سمجھ لیجئے کہ عالم قبر اس عالم دنیا کا ہی ایک حصہ ہے جو باقی رہا اور اس میں پردہ غیب کے پیچھے سے علوم اترتے ہیں اور وہی احکام ظاہر ہوتے ہیں جو افراد سے مخصوص ہوں (ہر کسی کے اپنے اپنے) بخلاف حشر کے حالات کے یہ وہاں ظاہر ہوں گے اور برزخ کے انفرادی حالات ختم ہو جائیں گے اور اب اجتماعی انسانی احکام چلیں گے۔ اس سے عالم برزخ اور آخرت میں فرق کھل کر سامنے آ گیا برزخ میں روح و بدن کا علاقہ مخفی ہے۔ ایک پردے کے پیچھے ہے اور آخرت میں ظاہر و باہر۔ برزخ میں احکام فرداً فرداً اترتے ہیں۔ آخرت میں اجتماعی زندگی میں جو مختلف انواع میں منقسم ہوگی۔ یہ بات اصولی ہے کہ عالم برزخ ایک پہلو سے اس دنیا کا ہی ایک حصہ ہے اور یہ بات بھی صحیح ہے کہ عالم آخرت کی زندگی کوئی نئی زندگی نہ ہوگی، حیات برزخی کا ہی ایک پھیلاؤ ہوگی جس میں روح و بدن کھلے طور پر اور کامل طور پر یک جا ہوں گے۔ یہ سمجھ لینا کہ عالم برزخ میں روح کا بدن سے کوئی علاقہ نہیں رہتا۔ یہاں تک کہ تعلق توجہ بھی نہیں، سخت نادانی ہے۔ حضرت شاہ صاحبؒ آگے جا کر لکھتے ہیں: ”فاعلم ان حشر الاجساد واعادة الارواح اليها ليست حياة مستأنفة انما تتم النشأة المتقدمة بمنزلة التخملة لكثرة الاكل كيف ولو لا ذلك لكانوا غير الاولين ولما اخذوا بها فاعلوا“ (ایضاً ج ۱، ص ۳۷)

ترجمہ: جان لو کہ حشر اجساد اور جسموں میں روحوں کا (کاملہ) لوٹنا یہ کوئی نئی زندگی نہیں ہے یہ پہلی گزری زندگی کا ہی ایک تہہ ہے جیسے سچ سے آگے فصل بنتی ہے اور ایسا کیوں نہ ہو۔ ایسا نہ ہوتا تو بعد کے اجسام پہلوں سے کلیتہً مختلف ہوتے اور ان پر اپنے اعمال کا کسی طرح مواخذہ نہ ہو سکتا۔

ان چار جہانوں میں صرف پہلا جہان عالم الارواح ہے۔ ان تینوں جہانوں میں انسان نفس انسانی رکھتا ہے۔ انسان جسم اور روح دونوں سے مرکب ہے اور اس مجموعہ کو ہی نفس انسانی کہتے ہیں۔ حکیم الاسلام حضرت مولانا قاری محمد طیب صاحب دامت برکاتہم دارالعلوم دیوبند لکھتے ہیں:

انسان دو چیزوں سے مرکب ہے جسم اور روح اس کا مجموعہ ہی نفس انسانی کہلاتا ہے۔ اس نفس انسانی کو طبعاً تین جہانوں سے گزرنا ہوتا ہے۔ ایک دنیا دار العمل ہے ایک آخرت جو دارالقرار ہے اور ایک برزخ جو دارالانتظار ہے۔ ان تینوں جہانوں کے احکام مختلف ہیں اور ان کی نوعیت الگ الگ ہے: (۱) دنیا میں جسم اور جسمانی زندگی اصل ہے۔ روح اس کے تابع ہو کر اس کے اثرات قبول کرتی ہیں۔ (۲) برزخ میں روح اور روحانی زندگی اصل ہے جسم اس کے تابع ہو کر اس کی نعمت و مصیبت کے اثرات قبول کرتا ہے خواہ وہ اپنی ہیئت پر ہو، یا بکھر جائے۔ (۳) اور آخرت میں روح و جسم کا مکمل احتجاج ہے جس میں ہر ایک اپنے اپنے تاثر میں مستقل ہے اور ہر ایک کا اپنا اپنا ادراک اور اپنا اپنا انتفاع ہے۔

### ان تینوں جہانوں میں روح کے تعلق کی نوعیت

برزخ چونکہ دنیا اور آخرت کے بیچ میں ہے۔ اس لئے اس کا ان دونوں جہانوں سے تعلق ہے۔ آدمی جیسے برزخ میں رہتے ہوئے آخرت کی نعم و نجیم کا مشاہدہ کرتا ہے۔ روحانی طور پر ان سے متلاذ یا متالم ہوتا ہے اور مدبرات آخرت کی زیارت سے بھی مشرف ہوتا ہے۔ ایسے ہی برزخ میں رہتے ہوئے دنیا کی معلومات سے بھی حسب حیثیت و مرتبہ مستفید ہوتا ہے۔ دنیا والوں کے اعمال خیر یعنی دعاء ایصال ثواب، افاضہ باطنی اس تک پہنچے ہیں۔ حتیٰ کہ وہ اس کی زیارت سے بھی منتفع ہوتا ہے۔ پھر خود بھی اپنے اسی قسم کے تصرف دعاء اور ہمت باطن سے افاضہ نور و کیفیات حتیٰ کہ اپنی ملاقات و زیارت کا بھی انہیں موقع دیتا ہے جس کے لئے نصوص شرعیہ موجود ہیں۔

### برزخ کا عالم دنیا سے قریبی تعلق

لیکن غور کیا جائے تو برزخ کا تعلق بہ نسبت آخرت کے دنیا سے زیادہ ہے، کیونکہ انسانی نفس کا ایک مستقل جزو (روح) جیسے عالم برزخ میں ہے ویسے ہی اس کا دوسرا مستقل جزو (بدن) دنیا کے عالم میں موجود ہے۔ خواہ کھیت بدن ہو یا کھیت ذرات لیکن آخرت میں قبل از قیامت انسانی نفس کا کوئی جزو بھی مستقلاً قائم اور مستقر نہیں چھوٹتا بلکہ خود نفس قائم ہو یہ الگ بات ہے کہ دنیا و فوٹا اسے عالم آخرت کے اہم مقامات اور عجائبات کی سیر کرادی جائے یا مشاہدہ ہو جائے اور وہ روحانی طور پر ان کی نعمتوں اور کفایتوں سے متلاذ اور متالم بھی ہو لیکن قیامت سے پہلے آخرت چونکہ انسان کا مستقر نہیں اور اس کا کوئی جزو تک بھی وہاں جنت یا نار میں ٹھہرا ہوا نہیں کہ اس کے حیلہ سے انسان کو وہاں اقامت گزریں اور قیام پذیر کہہ دیا جائے۔ اس لئے اس کے تعلق کی نوعیت بھی صرف ایک مشاہداتی یا جزوی طور پر انتظامی رابطہ کی ہے بخلاف دنیا کے کہ اس میں اس کا ۱/۲ حصہ بدن نعیم ہے خواہ اپنی ہیئت پر یا بصورت ذرات، خواہ وہ کہیں منتشر ہوں۔

## اہل برزخ کی دنیا سے اور اہل دنیا کی برزخ سے دلچسپی

اس لئے کہا جاسکتا ہے کہ برزخ کو جتنا تعلق دنیا سے ہے اتنا آخرت سے نہیں اس کا قدرتی تقاضا ہے کہ برزخی اہل دنیا سے اور اہل دنیا برزخی افراد سے ملنے، زیارت کرنے اور ان کے احوال و مقامات جاننے کے خواہشمند ہوں۔ یہی وجہ ہے کہ قبر میں سوال و جواب کے بعد کامیاب میت کی خواہش یہی ہوتی ہے کہ مجھے اجازت دے دو کہ میں اپنے اعزہ و اقارب کو تسلی دے آؤں کہ میں بہت اچھی حالت میں ہوں۔ بالفاظ دیگر میں اپنے احوال و مقامات ان تک پہنچا دوں۔ جیسے ہمس قرآنی شہداء حق تعالیٰ سے درخواست کرتے ہیں کہ ہمارے ان اعلیٰ مقامات کی خبر ہمارے دنیوی بھائیوں تک پہنچا دی جائے تاکہ وہ بھی جہاد فی سبیل اللہ کی طرف راغب ہو جائیں۔ اسی طرح برزخ والے دنیا والوں کے احوال معلوم کرنے خواہشمند رہتے ہیں جیسے ہمس حدیث نبوی مرنے کے بعد روح کے عالم برزخ میں پہنچنے ہی میت کے اعزہ و اقارب اس کے ارد گرد جمع ہو جاتے ہیں اور اپنے اپنے عزیزوں کے حالات بے تابی سے دریافت کرتے ہیں۔ حتیٰ کہ ملائکہ کو یہ کہہ کر انہیں روکنا پڑتا ہے کہ اسے دم تو لینے دو، یہ موت کی شدتوں سے چور چور ہو کر آ رہا ہے۔

بہر حال جانبین سے ایک دوسرے کے احوال و مقامات پر مطلع ہونے کی خواہش اسی بناء پر ہے کہ برزخ کا دنیا سے اور دنیا کا برزخ سے بہت قریب کا رشتہ ہے ہر ایک کا ایک نصف حصہ دنیا میں ہے اور ایک نصف حصہ برزخ میں۔

## اہل برزخ اور اہل دنیا کی باہمی واقفیت

حق تعالیٰ کی بالغ حکمت نے جب ان دونوں جہانوں میں اس تقسیم اجزاء کی وجہ سے یہ خواہش فطرتوں میں ڈال دی ہے تو اسی کی فیاض قدرت کا یہ بھی تقاضا تھا کہ وہ اس خواہش کی تسکین کا سامان بھی پیدا فرمائے اور ایسے وسائل و ذرائع پیدا فرمادے کہ برزخ والے دنیوی مقامات و احوال سے اور دنیا والے برزخی مقامات و احوال سے خود بلا واسطہ بھی باخبر ہوتے رہیں اور ان مقامات کی معرفت حاصل کرتے ہیں۔

## باہمی واقفیت کے پانچ طریقے

باہمی واقفیت کے وسائل و طرق کیا ہیں؟ کتاب و سنت کی روشنی میں جہاں تک اپنے نارسا ذہن کی رسائی ہوئی پانچ طریقے سامنے آئے جن سے براہ راست برزخی مقامات و احوال کا فی الجملہ علم ہو سکتا ہے۔

- ۱..... ایک صنی مشاہدہ۔
- ۲..... دوسرے مخبر صادق کی خبر۔
- ۳..... تیسرے صاحب واقعہ کی اطلاع دہی۔
- ۴..... چوتھے انکشاف قلبی۔
- ۵..... پانچویں قیاس و استنباط۔

## پانچوں طریقوں کے فنی اور اصطلاحی عنوانات

انہی پانچ مقامات کو اگر قدرے ترتیب بدل کر اور اصطلاحی لفظوں میں لاتے ہوئے جتوں کے انداز سے بطور فنی ترتیب کے ادا کیا جائے تو ذیل کے عنوانات سے ادا کر سکیں گے۔

پہلا استدلال شرعی، دوسرا کشف باطنی، تیسرا رویائے صادقہ، چوتھا عبرت و اعتبار اور پانچواں عیان و مشاہدہ۔  
پہلا مقام علماء کا ہے، دوسرا عرفاء کا ہے، تیسرا صلحاء کا ہے، چوتھا عقلاء کا ہے اور پانچواں ہر کس و ناکس کا ہے۔  
پھر ان مقامات کی نوعیت یہ ہے کہ پہلا مقام اختیاری اور یقینی ہے، دوسرا اکتسابی ظنی ہے، تیسرا غیر اختیاری مگر ظنی ہے، چوتھا اختیاری ظنی ہے اور پانچواں کلیۃً غیر اختیاری مگر یقینی ہے جو محض موہبت من اللہ ہے۔  
ان پانچوں طریقوں سے لوگوں نے برزخی مقامات تک علمی اور عرفانی رسائی حاصل کی ہے۔  
ان مختلف طرق میں اولین مرتبہ استدلال شرعی کا ہے کہ اللہ تعالیٰ و رسول ﷺ برزخ کے بارے میں خود خبر دیں اور امت اس سے استدلال کر کے اس پر ایمان لائے۔

## استدلال کا شخصیتی درجہ

پھر استدلال شرعی کے درجہ میں ایک درجہ شخصیتی ہے کہ کسی شخص معین کا نام لے کر اللہ و رسول ﷺ اسے جنت یا مقام یا برزخ میں عالی مقام ظاہر فرمائیں تو ظاہر ہے کہ یہ معرفت یقینی اور واجب الاعتقاد ہوگی۔ جیسے ایک بار حضور اقدس ﷺ کے دائیں طرف صدیق اکبرؓ اور بائیں طرف فاروق اعظمؓ تھے اور ایک دوسرے کے گلے میں ہاتھ ڈالے ہوئے لکھے اور حضور ﷺ نے فرمایا حکذا بہت ہم اسی طرح گلے میں باہیں ڈالے ہوئے قبروں سے اٹھیں گے جس سے مقامات برزخ پر روشنی پڑتی ہے۔

یا جیسے حضرت بلالؓ عین نزع کے وقت بے حد خوش و خرم نظر آ رہے تھے۔ چہرہ انتہائی بشاش اور انگلیوں سے پرمحسوس ہو رہا تھا۔ اسی حالت میں شوق و خوشی سے لبریز آواز میں فرمایا: ”غدا نلقى محمداً و أصحابہ“ (کل کو انشاء اللہ ہم محمد ﷺ اور آپ کے اصحابؓ سے ملیں گے) آپ درحقیقت اپنا برزخی مقام ظاہر کر رہے تھے کہ وہ معیت نبوی میں ہوگا۔ اور ظاہر ہے کہ یہ فرمانا قیاس و تخمین سے ممکن نہ تھا بلکہ قوت یقین اور جوش ایمان سے تھا جو بلاشبہ امر تعبدی ہے عقلی اور قیاسی نہیں۔ اس لئے یہ حدیث مرفوع کے حکم میں ہوگا اور یہی کہا جائے گا کہ اس برزخی مقام کی حضور ﷺ ہی نے انہیں اطلاع دی ہوگی۔ جس پر انہیں اس درجہ کامل و ثوق اور یقین تھا اور یقین بھی محض عقلی نہیں بلکہ یقین حالی تھا اس لئے اس اطلاع کو استدلال شرعی کے دائرہ میں ہم شخصیتی مقام کہیں گے۔ اس سے ہمیں ایک برزخی مقام کی معرفت حاصل ہوتی ہے۔

## استدلال کا طبقاتی درجہ

شرعی استدلال کا دوسرا درجہ طبقاتی ہے کہ اللہ و رسول ﷺ کسی خاص طبقہ کے برزخی مقام کو ظاہر فرمائیں جس میں افراد و اشخاص کا تذکرہ نہ ہو۔ بلکہ ایک طبقہ اور صنف کا ذکر ہو جیسے قرآن کریم میں شہداء کا مقام بیان کیا گیا

کہ وہ زندہ ہیں اور اپنے پروردگار کے پاس سے رزق ذکر پاتے ہیں اور بھص حدیث انہیں سبز پرندوں کے خول دیئے جائیں گے جن میں وہ اڑاڑ کر جنتوں میں سیر کریں گے اور انہیں اس کے پھلوں، باغوں اور نہروں سے منتفع ہونے کی آزادی ہوگی لیکن جنت اس وقت ان کا قرار نہ ہوگی۔ بلکہ ان کا قراری مقام وہ سونے اور جواہرات کی قدیلیں ہوگی جو عرش میں آویزاں ہوگی اور یہ ارواح طیبہ اپنے ان برزخی اجسام کے ساتھ ان میں بسیر کریں گی۔

مزید اکرام و تخیل کے لئے ان سے بار بار پوچھا جاتا رہے گا کہ کچھ اور چاہتے ہو؟ وغیرہ! اس سے ایک خاص طبقہ کا برزخی مقام مشخص ہوا، اس لئے جو بھی شہادت کے مرتبہ کو پہنچے گا، اس کے لئے اسی مقام کی شہادت دی جائے گی۔

### استدلال کا کلیاتی درجہ

استدلال شرعی کا تیسرا مقام کلیاتی ہے جس میں برزخی مقام معلوم کرنے کا محض اصولی معیار ذکر کر دیا گیا ہو یعنی اشخاص یا طبقات کا کوئی ذکر نہیں بلکہ صرف ایک کسوٹی دے دی گئی ہو کہ ہر شخص کو اس پر پرکھ کر دیکھ لیا جائے تو اپنا اور غیر کا برزخی مقام معلوم ہو سکے گا۔ حدیث نبوی میں اصول ارشاد فرما دیا گیا کہ: ”تَحْشُرُونَ كَمَا تَمُوتُونَ وَتَمُوتُونَ كَمَا تَحْيَوْنَ“

ترجمہ: تمہارا حشر اسی حالت پر ہوگا جس پر موت آئی تھی اور موت اسی حالت پر آئے گی جس پر زندگی گزاری ہے۔“

اس کلیہ میں ہر شخص کے محشر کے مقام کو پہچاننے کی کسوٹی تو حالت موت کو بنایا گیا ہے اور برزخی مقام پہچاننے کے لئے (جو موت سے شروع ہو کر یوم محشر پر ختم ہوتا ہے) دنیا کی عملی زندگی کو معیار تعارف فرمایا گیا ہے پس اخروی مقام کے لئے ذریعہ تعارف برزخ ہے اور برزخی مقام کے تعارف کے لئے ذریعہ تعارف دنیوی زندگی کی رفتار ہے جو اصولاً ہر انسان کے سامنے اپنی یا اپنے متعارف انسانوں کی کسی نہ کسی حد تک مستحضر رہتی ہے۔ اس سے برزخی مقام کے پہچاننے کا ایک اصولی اور کلیاتی طریقہ معلوم ہوا جس سے انسانوں کے اعمال اور زندگی دیکھ کر فی الجملہ ان کے برزخی مقام کو پہچانا جاسکتا ہے۔

### کلیاتی استدلال کی مثالی توضیح

یہ ایسا ہی ہے جیسا کہ صحابہؓ نے عرض کیا کہ یا رسول اللہ! ہم کیسے معلوم کریں کہ اللہ کے یہاں ہمارا کیا مقام اور کیا مرتبہ ہے؟ فرمایا اپنے عمل کو دیکھ لو یعنی عمل کی نوعیت سے قرب اور قرب الہی کی نوعیت معلوم کرو۔ پھر اس تعارفی طریقہ کو اور ذرا وسیع فرماتے ہوئے ارشاد فرمایا کہ اگر تمہارے پڑوسی تمہارے حق میں نیک گواہی دیں تو سمجھ لو کہ تم عند اللہ بھی اچھے ہو، پھر اس معیاری دائرہ کو ذرا اور وسیع کرتے ہوئے ارشاد ہوا کہ تم زمین پر خدا کے سرکاری گواہ ہو جس کے حق میں جیسی گواہی دے دو گے وہ اللہ کے نزدیک بھی ویسا ہی مانا جائے گا خواہ وہ دنیا میں ہو یا برزخ اور آخرت میں چنانچہ دنیا میں ایک جنازہ گزرنے پر حضور ﷺ نے فرمایا کہ جنت واجب ہو گئی اور ملت و جوب یہ

۱۔ وہاں سے ان ارواح کا ان کے یہاں کے اجساد سے جو برزخی تعلق ہے یہ وہاں کا قرار اس تعلق میں مانع نہیں۔

فرمائی کہ لوگ اس کے بارہ میں کلمہ خیر کہہ رہے ہیں کہ یہ اچھا آدمی تھا۔ لہذا جنتی ہو گیا۔ اور ایک دوسرا جتنا زہ گزرنے پر فرمایا کہ جہنم واجب ہو گئی کیونکہ لوگ اس کے بارے میں کہتے جا رہے تھے کہ بہت برا آدمی تھا۔

خس کم جہاں پاک

اسی طرح آخرت میں بھی بحق اقوام اس امت کی شہادت معتبر ہوگی اور اس امت پر رسول شاہد ہوں گے جیسے قوم نوح کا فیصلہ اسی امت کی شہادت پر کیا جائے گا۔

ہر سہ استدلال شرعی سے برزخی مقامات کا اندازہ

بیان مذکور سے معلوم ہوا کہ استدلال شرعی کا ایک مقام شخصیات ہے ایک طبقاتی ہے اور ایک کلیاتی جس سے ہر انسان کے برزخی مقام کافی الجملہ اندازہ ہو سکتا ہے۔

پھر ان تینوں مقاموں میں اجمال و تفصیل کا فرق بھی ہے مثلاً شخص طور پر کسی کے لئے یا اس کے مقام کی تفصیلات ارشاد فرمائی گئی ہوں یا اسے درجہ اجمال میں ذکر کیا گیا ہو، اسی طرح طبقاتی اور کلیاتی اطلاعات میں بھی اجمال و تفصیل کا فرق ہے کہ کس کے لئے ایک ایک عمل کو شخص کے ساتھ یا نوعی طور پر الگ الگ گنا کر اس کا برزخی ثمرہ تفصیل سے ظاہر کیا گیا ہو۔ اس صورت میں تو وہ اس عمل کنندہ کا تفصیلی برزخی مقام ہوگا۔

(عالم برزخ ص ۱۳ تالیف حکیم الاسلام قاری محمد طیب صاحب طبع لاہور)

عالم برزخ کی تفصیل اس لئے گزارش کی گئی ہے کہ آپ اس کی کچھ دستوں کا اندازہ کر سکیں تاہم اس اقرار سے چارہ نہیں کہ عالم برزخ کے حالات اور کیفیات کا اس طرح جان لینا جیسا کہ ہم یہاں دنیا میں ایک دوسرے کو دیکھتے ہیں کوئی آسان کام نہیں۔

اس کے مختلف الانواع انکشافات کے باوجود اس پر الہی حکمت کے ہزاروں پردے پڑے ہیں۔ اس کے بعد عالم آخرت ہے۔ جس میں ایک دوسرے کو جانتا پہچانتا اور ملنا ملنا اسی طرح واضح ہوگا جس طرح ہم یہاں ایک دوسرے کو جانتے اور پہچانتے ہیں۔ بلکہ وہاں علواہر کے ساتھ حقائق بھی کھلے نظر آئیں گے۔

عالم ارواح کے بعد یہ تینوں جہان عالم دنیا ہو یا عالم برزخ یا عالم آخرت نفس انسانی سے قائم ہیں صرف عالم ارواح ہے جس میں صرف روحوں کی زندگی ہے اور اسی لئے اسے عالم ارواح کہتے ہیں باقی تینوں جہان روح و بدن کے مختلف النوع تعلق سے ساتھ ساتھ چلتے ہیں انسان ان جہانوں میں اپنے اپنے وقت میں رہتا ہے۔ ہاں مستقل طور پر دارالقرار صرف عالم آخرت ہے: ”وَإِنَّ الدَّارَ الْآخِرَةَ لَهِیَ الْحَیَوَانُ لَوْ كَانُوا يَعْلَمُونَ“

اگر آپ دنیوی حیات کے لفظ سے بدکتے ہیں تو لیجئے اس کی بھی تفصیل سن لیں ہم شہداء اور انبیاء کو اس عالم (دنیا) میں نہیں اگلے جہان (عالم برزخ) میں زندہ مانتے ہیں انتقال دارین ہو چکا ہے اور اب یہ حضرات اس عالم کے افراد نہیں۔ اس جہان کے رہنے والے ہیں۔ وہ اگلا جہان ہے۔

اگر کہیں ان نفوس قدسیہ کو دنیوی حیات سے زندہ کہا گیا ہے تو اس کا مطلب صرف یہ ہے کہ ان کی عالم برزخ کی یہ زندگی انہی ابدان سے متعلق ہے جو ان کے اس دنیا میں تھے یا یہ کہ ان کے اجمال میں دنیا کی طرح اب بھی ارتقاء ہے اور ان کی وفات سے ان کے اعمال کا ارتقاء رکا نہیں۔



سوان کی اس زندگی کو دنیا کی سی زندگی تو کہا جاسکتا ہے لیکن حقیقۃً میں اس عالم کی زندگی نہیں ظرف کے اعتبار سے یہ ان کی برزخی زندگی ہے۔

برزخی زندگی کی اس تفصیل کے بعد ہم انشاء اللہ کچھ وہ عبارات بھی پیش کریں گے جن میں عذاب قبر کا بیان ہے اور اس میں یہ تفصیل ہے کہ اس کے لئے روح و بدن کا بالکل دنیا کا سا تعلق ہونا ضروری نہیں۔ جس طرح وہ زندگی پردے میں ہے یہ تعلق بھی پردے میں ہے۔

اس برزخی زندگی میں موت و حیات دونوں جمع ہیں اعادہ روح ایسے انداز میں ہوا ہے کہ اس سے وہ حیات قائم نہیں ہوئی جو اسم موت کو کلیۃً اٹھا دے بلکہ اس میں ایک ایسی حیات آتی ہے جو برزخی رہے کہ عام نگاہیں تو اسے نہ پاسکیں مگر اندر ہی اندر ایک حیات قائم ہو جس سے قبر کے نعیم و الم کا ادراک ہو سکے۔۔۔ قبر میں نعیم و الم کے اس ادراک کا اقرار اسلام کے عقائد ضروریہ میں سے ہے یہ حیات کی ایک جدی نوع ہے جو ظاہر پردے میں ہوتی ہے اسی لئے اسے حیات برزخی کہتے ہیں۔ علامہ محمد بن احمد بن عبد الہادیؒ لکھتے ہیں:

”ان هذه الاعادة ليست مستلزمة لاثبات حياة مزيلة لاسم الموت بل هي نوع حياة برزخية والحياة جنس تحتها انواع وكذلك الموت فاثبات بعض انواع الموت لا ينافي بالحياة“ (۱۸۵)

ہاں شہداء اور انبیاء کے لئے اس حیات برزخی میں آنے سے اسم موت اٹھ جاتا ہے ان کے لئے موت صرف اس درجہ میں تھی کہ وہ عالم دنیا سے نکلے اور عالم برزخ میں پہنچے اس کے بعد ان کے لئے موت نہیں نہ انہیں مردہ کہو نہ مردہ سمجھو۔



## اسلام کا عقیدہ برزخ

الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِينَ اصْطَفٰی... اَمَّا بَعْدُ!

قرآن و حدیث سے پتہ چلتا ہے کہ عالم دنیا اور عالم آخرت میں ایک درمیانی منزل ہے جس پر اسرار کا پردہ پڑا ہے۔ یہ عالم برزخ ہے جسے عام نگاہیں دیکھ نہیں پاتیں۔ اس میں بھی انسان اپنے دنیا کے برے عملوں پر ایک گونہ عذاب پاتا ہے۔ آخرت کے بڑے حساب سے پہلے یہاں بھی اسے ایک چھوٹے عذاب کا سامنا کرنا پڑتا ہے۔ اس چھوٹے عذاب میں پھر دو احتمال ہیں۔ دنیا کے مصائب و آفات اور امراض مراد ہوں یا آخرت سے پہلے عالم برزخ کا عذاب مراد ہو حضرت عبداللہ بن عباسؓ پہلی صورت کے قائل ہیں اور حضرت براء بن عازبؓ اور حضرت ابن عباسؓ کے شاگرد مجاہدؒ اس سے عذاب قبر مراد لیتے ہیں۔ جو صورت مراد لیں اس میں کوئی شبہ نہیں کہ جس طرح عذاب اکبر (آخرت کا عذاب) روح اور جسم دونوں سے متعلق ہے یہ عذاب ادنیٰ بھی روح اور جسم دونوں سے ہے بدن جس حال میں ہو (نیک یا بد) اس دنیا میں ہے یا ذرات منتشرہ کی صورت میں) اس عذاب ادنیٰ کا تعلق بدن سے ضرور ہے۔

دنیا کی زندگی ایک مکمل کتاب ہے ہر کوئی اسے پڑھ سکتا ہے۔ یہ ہر کسی کے لئے مددگار اور مشاہد ہے۔



آخرت کی زندگی بھی کھلی ہوگی اور لوگ ایک دوسرے کو پہچانیں گے۔ اہل نعیم بھی ایک دوسرے کو پہچانیں گے اور جہنمی بھی ایک دوسرے کو پہچانیں گے۔ دنیا اور آخرت کے درمیان کی زندگی پر ایک پردہ ہے اور یہ قیامت تک رہے گا۔ پردے کو عربی میں برزخ کہتے ہیں یہ برزخی زندگی پردے میں ہی ہے یہاں کی آنکھیں اسے پا نہیں سکتیں اور یہاں کے کان از خود اسے سن نہیں پاتے۔ اللہ تعالیٰ اس سے کسی وقت کسی شخص کے لئے پردہ اٹھا دیں تو یہ اور بات ہے۔ علامہ ابو عبد اللہ القرطبیؒ (۶۷۱ھ) لکھتے ہیں: ”فاعلموا ایہا الاخوان ان عذاب القبر و نعيمہ حق کما صرح بہ الاحادیث الصحیحہ و لکن اللہ تعالیٰ یاخذ بابصار الخلاق و اسماعہم من الجن و الانس عن رؤیة عذاب القبر و نعيمہ الحکمة الہیة و من شک فی ذلک فہو ملحد“ (مختصر الذکر ص ۳۶ للشعرانی طبع مصر) ترجمہ: اے بھائیو! جان لو کہ قبر کا عذاب اور اس کا آرام برحق ہے احادیث صحیحہ صراحت سے یہی بتلا رہی ہیں۔ ہاں اللہ تعالیٰ نے دوسرے انسانوں کی آنکھوں اور ان کے کانوں سے اس عذاب اور راحت کو اپنی حکمت سے پردے میں کر رکھا ہے اور جو شخص اس برزخی عمل میں شک کرے وہ ملحد ہے۔ (گمراہ ہو چکا)

یہ عمل پردے کا ہے اسے محسوس نہ کر سکنے کے پیش نظر اس کا انکار نہ کیا جائے اسے برزخی زندگی کہتے ہی اس لئے ہیں کہ اس کا ادراک و احساس کلمے بندوں نہیں ہوتا لیکن اس کا ہونا برحق ہے گو ہم اسے کلمے طور پر دیکھ نہ سکیں۔ علامہ سیوطیؒ (۹۱۱ھ) لکھتے ہیں: ”ونحن لانشعر بہ کما اننا نحسب المغمی علیہ میتا و کذلک یضیق علیہ الجو کضمة القبر و لا ینکر شیاء من ذلک من خالط الایمان قلبہ“ (شرح الصدور ص ۵۹ مصر)

ترجمہ: اور ہم اسے محسوس نہیں کر پاتے جیسا کہ ہم بے ہوش کو مردہ سمجھ لیتے ہیں اور اسی طرح اس مردہ پر نضا تنگ کر دی جاتی ہے (جو لکڑی پر لٹکا ہو) اور یہ اس کے لئے ضمة القبر (قبر کا دباؤ) ہے۔

حضرت مولانا محمد اشرف علی عثمانویؒ بھی لکھتے ہیں: ”روح کا تعلق باوجود علیین و سبحین کے تعلق کے بدن کے ساتھ بھی ہے اور ضرور ہے مگر اس کو دنیا کی آنکھیں محسوس نہیں کر سکتیں۔ کیونکہ عالم غیب کے اسرار دنیا دار کی آنکھیں نہیں دیکھ سکتیں اور نہ دکھایا جاتا ہی مناسب ہے کیونکہ پھر ایمان بالغیب نہیں رہے گا۔“ (المصالح العقلیہ ج ۳ ص ۲۲۸) دنیا اور آخرت کے درمیان یہ برزخی زندگی ہے۔ اس کے سارے معاملات پردے کے پیچھے ہیں۔ دنیوی زندگی برزخی زندگی اور اخروی زندگی یہ تین دوائر حیات ہیں اور تینوں میں بدن اور روح ساتھ ساتھ ہیں۔ ہاں برزخ میں یہ ربط اور تعلق اتنا لطیف ہے کہ اسے سمجھنا بہت مشکل ہے۔ سوائے اس کے کہ اس باب میں ہم نصوص شریعت پر ایمان لائیں اور اس کے جو آثار ہمیں کتاب و سنت میں ملتے ہیں انہیں حق تسلیم کریں۔

## ۱..... قرآن کریم میں تین زندگیوں کا ثبوت

حضرت یحییٰ عیسیٰؑ کے لئے تین دفعہ سلامتی کی دعا کی گئی ہے: (۱) پیدائش کے دن (یہ سلامتی ان کی پوری دنیوی زندگی کو شامل ہے)۔ (۲) وفات کے دن (یہ سلامتی پوری برزخی زندگی کو شامل ہے)۔ (۳) جس دن آپ قبر سے زندگی اٹھائے جائیں گے (یہ سلامتی پوری اخروی زندگی کو محیط ہوگی)۔

قرآن کریم میں ان تینوں حالتوں کا بیان ہے: ”وَسَلِّمْ عَلَیْہِ یَوْمَ وَلَدَہٗ یَوْمَ یَمُوتُ وَ یَوْمَ یُنْفَخُ حَتًّا“

(پ ۱۶، سورہ مریم: ۱۵)

پیدائش کے دن کی سلامتی صرف اسی دن کے لئے نہیں پوری دنیوی زندگی کے لئے ہے۔ وفات کے دن کی سلامتی اگلی برزخی زندگی کے لئے مانگی گئی وفات کے بعد اگر کوئی زندگی نہیں تو یہ سلامتی کی دعا کیا صرف موت کی گھڑی کے لئے کی گئی تھی؟ یہ زندگی پردے میں ہے۔ ہاں کھلی زندگی سے آپ اس وقت اٹھائے جائیں گے جس دن سب کو قبروں سے اٹھنا ہے ان تینوں زندگیوں میں روح و بدن دونوں کے لئے سلامتی کی طلب ہے۔

اس آیت میں نہایت واضح طور پر تین زندگیوں کی ثبوت ملتا ہے۔

حضرت عیسیٰ علیہ السلام نے بھی دعا کی ہے: ”وَإِنَّمَا نَحْنُ بِمَوْءِدَةٍ مِنَ اللَّهِ وَمَا كُنَّا بِبَارِقِينَ“

(پ ۱۶ مریم آیت ۳۳)

ترجمہ: سلامتی مجھ پر اس دن بھی ہوئی جس دن میں پیدا ہوا اور اس دن بھی ہو جب میں مروں اور اس دن بھی جب میں زندہ کیا جاؤں۔

یہاں تین ایام سے صرف تین دن مراد نہیں مواطن مراد ہیں اور یہ تین زندگیاں ہیں۔

یہ صرف ایام ثلاثہ ہیں یا مراد مواطن ثلاثہ ہیں

یہاں ’رف یوم پیدائش یوم وفات اور یوم بعث مراد نہیں، مراد مواطن ثلاثہ ہیں اور انسان ان تینوں میں اللہ رب العزت سے سلامتی کا طالب ہے۔ محققین نے یہاں مواطن ثلاثہ ہی مراد لئے ہیں۔

حافظ ابن الجوزی (۵۹۷ھ) اپنی تفسیر زاد المسیر میں حضرت عیسیٰ علیہ السلام کی اس دعا پر لکھتے ہیں: ”فخص

اللہ تعالیٰ یحییٰ بالکرامة والسلامة فی المواطن الثلاثة“ (زاد المسیر ج ۵ ص ۲۱۵)

ترجمہ: اللہ تعالیٰ نے عیسیٰ کو ان تینوں مواطن میں عزت اور سلامتی سے خصوصیت بخشی ہے۔

علامہ نسفی (۵۳۷ھ) بھی مدارک میں لکھتے ہیں کہ یہاں مواطن ثلاثہ مراد ہیں: ”وذلك السلام

الموجه الى يحيى في المواطن الثلاثة“ (مدارک التنزیل ج ۳ ص ۲۲۰)

آئیے! اب ذرا آپ کو ساتویں صدی میں لے چلیں۔

علامہ قرطبی (۶۷۱ھ) یَوْمَ ذِٰلِکَ سے پوری کی زندگی مراد لیتے ہیں کہ انسان پوری دنیوی زندگی میں

خدا سے سلامتی کا طلب گار ہے۔ یَوْمَ اَمُوْتُ سے پوری قبر کی مدت مراد ہے اور اس دور میں بھی انسان سلامتی کا

محتاج ہے اور یَوْمَ اُنْبِثُ حَیًّا سے بھی آخرت کی پوری زندگی مراد ہے۔

ان مواطن کی ابتداء یوم ولادت، وفات اور یوم بعث سے اس لئے ذکر کی کہ ان مواقع میں انسان بہت

کمزور ہے بس اور نہایت مضطرب ہوتا ہے پھر کچھ سنبھلتا جاتا ہے۔

علامہ قرطبی لکھتے ہیں: ”وجاء فی المواطن التي الانسان فيه في غاية الضعف والحاجة“

(الجامع لاحکام القرآن ج ۱۱ ص ۸۸)

پھر آگے جا کر لکھتے ہیں: ”یوم ولدت یعنی فی الدنیا و یوم اموت یعنی فی القبر و یوم اُنْبِثُ یعنی فی

الآخرة“

اور حاصل اس دعا کا لکھتے ہیں: کہ وہ اپنے ان تینوں احوال کے کل عرصے میں خدا سے سلامتی کا طالب ہے۔ امام فخر الدین رازیؒ (۶۰۶ھ) بھی ان تین دنوں سے فقط ایام ثلاثہ مراد نہیں لیتے۔ ان موطن کی کل مدت مراد لیتے ہیں۔ سو یہاں یَوْمَ اَمُوْتُ سے کل برزخی زندگی مراد ہے نہ کہ ایک دن آپ لکھتے ہیں: ”اعظم احوال الانسان احتياجا الى السلامة هي هذه الاحوال الثلاثة... فجميع الاحوال يحتاج فيها الى السلامة واجتماع السعادة من قبله تعالى طلبها ليكون مصونا عن الافات والمخافات في كل من الاحوال“

(تفسیر کبیر ج ۲۱، ص ۲۱۶)

ترجمہ: انسان کے سب سے زیادہ حاجتمندی کے احوال یہ تین مواقع ہیں سو تمام احوال جن میں وہ خدا کی طرف سے سلامتی اور خوش قسمتی کا طالب ہو سکتا ہے ان میں اس کی طلب ہے کہ وہ ان تمام میں جملہ آفات اور مخافات سے محفوظ رہے۔

قاضی ثناء اللہ پانی پتی بھی یَوْمَ اَمُوْتُ صرف وفات سے خاص نہیں کرتے اس سے قبر کی پوری مدت مراد لیتے ہیں اور وَالسَّلَامَ عَلَيَّ (مجھ پر سلامتی ہو) سے ایک نہایت لطیف معنی اخذ کرتے ہیں کہ یہ جملہ اسمیہ ہے۔ حالانکہ پہلے بات جملہ فعلیہ میں چلی آ رہی تھی۔ یہ اس لئے کہ اللہ تعالیٰ کی طرف سے سلامتی دنیا کی پوری زندگی میں قبر کی پوری مدت میں اور آخرت کی پوری زندگی میں شامل رہے۔

(والسلام علی) جعلت اسمیة للدلالة على الاستمرار۔ (تفسیر مظہری ج ۶ ص ۹۳)

صاحب روح المعانی بھی اس کی تائید کرتے ہیں: ”فعدل الى الاسمى لارادة الدوام والثبوت“ (روح المعانی ج ۱۶ ص ۷۴)

تفسیر خازن میں بھی یوم وفات کی سلامتی سے مراد صرف یوم وفات کا امن نہیں سلامتی کی طلب عذاب قبر کی پوری مدت میں مراد لی گئی ہے۔ (دیکھئے تفسیر خازن ج ۳، ص ۲۱۷)

سو اس میں کوئی شک نہیں کہ انسان قبر کی برزخی زندگی میں بھی اس حالت میں ہے کہ وہ اس میں خدا کی طرف سے سلامتی اور عذاب قبر سے حفاظت چاہتا ہے۔ وہ قبر میں محض جماد اور بے جان نہیں کہ اس پر جو کچھ گزرے اسے کوئی فرق محسوس نہ ہو۔ برزخی زندگی بھی ایک زندگی ہے وہ اس میں (اپنی قبر میں) خدا سے سلامتی کا طالب ہے۔ برزخی زندگی میں انسان قبر میں اگر محض جماد بے جان ہوتا تو اس دور کے لئے اللہ سے سلامتی کی طلب نہ ہوتی۔

قبر میں سلام سے مراد عذاب قبر سے سلامتی ہے یا سلام تحیہ بھی مراد ہو سکتا ہے؟

علامہ طبرقیؒ (۳۱۰ھ) نے اس سے مراد مطلق امان لیا ہے اور یہ بات عامہ اموات کے بہت مناسب ہے کہ احوال قبر اور اس کی آفات سے سلامتی مل جائے یہ بڑی بات ہے لیکن انبیاء علیہم الصلوٰۃ والسلام کے لئے اس سلام سے مراد سلام تحیہ ہے ہم جب یہاں ایک دوسرے کو ملتے ہیں تو سلام تحیہ کہتے ہیں۔ وَإِذَا خِطَبْتُمْ بَشَرِيَّةٍ فَحَسِّنُوا بِأَحْسَنِّ مَنَاقِبِهَا (پ ۱۵، النساء ۸۶) میں السلام علیکم کہنے کو سلام تحیہ کہا گیا ہے۔ انبیاء کرام علیہم السلام پر اس قبر کی زندگی میں جو سلام وارد ہوتا ہے وہ سلام تحیہ ہی ہے۔

قرآن کریم میں حضرت یحییٰ علیہ السلام کے لئے یا حضرت عیسیٰ علیہ السلام کے لئے موطن وفات (قبر کی زندگی) میں جس سلام کی طلب ہے وہ یہی سلام تحیہ ہے اور یہ تبھی ہو سکتا ہے کہ وہ اپنی قبور میں محض جماد یا پتھر نہ ہوں بلکہ ایسی زندگی سے سرفراز ہوں جو گود و سروں کو محسوس نہ ہو، لیکن اللہ رب العزت کی طرف سے ان پر سلام تحیہ برابر اترتا ہو اور امت کا سلام بھی ان پر پیش ہوتا ہو۔ علامہ ابن عطیہ (۵۴۱ھ) کہتے ہیں: ”والا ظہر عندی انها التحیة المتعارفہ فہی أشرف وأنبہ من الامان لان الامان يتحمل بنفی العصیان عنه وہی اقل درجاتہ وانما الشرف فی ان سلم اللہ تعالیٰ علیہ“ (تفسیر قرطبی ج ۱۱ ص ۸۸، روح المعانی ج ۱۶ ص ۷۴)

ترجمہ: میرے نزدیک زیادہ واضح بات یہ ہے کہ یہاں سلام تحیہ مراد لیا جائے جو بطور سلام متعارف ہے یہ مطلق امان سے شرف اور بزرگی میں زیادہ ہے امان تو اسے گناہ نہ ہونے کی وجہ سے حاصل ہے اور یہ تو ایک ابتدائی درجہ ہے شرف تو یہی ہے کہ اللہ تعالیٰ اس (نبی) پر اپنا سلام (تحیہ) بھیجے۔

قرآن کریم کی نص ہے کہ انبیاء علیہم السلام پوری دنیوی زندگی اور پوری اخروی زندگی خدا کا یہ شرف پاتے ہیں اور ان پر بے شک یہ سلام تحیہ اترتا ہے۔ امتوں کا سلام بھی ان پر پیش ہوتا ہے اور وہ اپنی قبر شریف میں محض جماد اور پتھر نہیں ہیں جیسا کہ پتھری سمجھتے ہیں۔ رہی یہ بات کہ یہ قبر کی سلامتی اس متعارف قبر سے نہیں یہ کسی اور درجہ کا نام ہے جس پر یہ اکرام و شرف اترتا ہے۔ سو آنحضرت ﷺ اس کا نہایت واضح جواب ارشاد فرما چکے ہیں۔ آپ نے یہ نہ فرمایا کہ وفات کے بعد یہ اکرام و سلام روح پر پیش ہوتا ہے بلکہ بتلایا کہ اسی بدن پر پیش ہوتا ہے جسے تم سمجھتے ہو کہ ریزہ ریزہ ہو چکا ہوگا۔ حضرت اوس بن اوسؓ کہتے ہیں کہ صحابہؓ نے آنحضرت ﷺ سے پوچھا: ”کیف تعرض صلوٰتنا علیک وقد أُرمت“ (سنن ابی داؤد ج ۱ ص ۱۵۰، نسائی ج ۱ ص ۱۵۳، سنن کبریٰ للبیہقی ج ۳ ص ۲۴۹)

ترجمہ: ہمارا درود آپ ﷺ پر کیسے پیش کیا جائے گا جب آپ ریزہ ریزہ ہو چکے ہوں گے۔

آپ ﷺ نے فرمایا: ”إن اللہ حرم علی الأرض أن تاكل أجساد الأنبياء“

ترجمہ: بے شک اللہ تعالیٰ نے زمین پر حرام کر دیا ہے کہ انبیاء کے بدنوں کو ریزہ ریزہ کرے۔

اس میں آپ ﷺ نے اس پر متنبہ فرمایا کہ یہ موت کے بعد کی زندگی اسی بدن سے متعلق ہے اور یہ برزخی زندگی ہے اور اس میں بھی آپ پر صلوٰۃ و سلام پیش ہوتے ہیں یہ زندگی چونکہ مکمل زندگی نہیں پردے میں ہوتی ہے اس لئے اسے برزخی زندگی بھی کہتے ہیں۔ مگر برزخ چونکہ بعض علماء کے نزدیک موطن دنیوی میں سے ہے اس لئے اسے ایک پہلو سے دنیوی زندگی بھی کہتے ہیں اور مراد اس سے دنیا کی سی زندگی لیتے ہیں۔

## ۲..... قیامت سے پہلے آل فرعون کا عذاب

آل فرعون کی غرقابی ایک بری طرح کا عذاب تھا اس سے وہ عالم برزخ میں داخل ہوئے اور یہ ان کا عذاب قبر ہے آخرت کا عذاب انہیں قیامت کے بعد ہوگا۔

”وَحَاقَ بِآلِ فِرْعَوْنَ سُوءُ الْعَذَابِ النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ“

(پ ۲۴، المؤمن آیت ۴۶)

ترجمہ: اور الٹ پڑا فرعون والوں پر بری طرح کا عذاب وہ آگ ہے جس پر وہ پیش کئے جاتے ہیں صبح و شام اور جس دن قیامت قائم ہوگی حکم ہوگا کہ داخل کرو فرعون والوں کو سخت درخت عذاب میں۔

فرعونیوں کی پہلی نافرمانی کی زندگی گزر چکی۔ اب جب عذاب نے انہیں گھیرا اور وہ ڈوبے تو یہ دوسری زندگی شروع ہو گئی۔ یہ سوء العذاب ان پر اترا۔ اس میں صبح و شام وہ آگ پر پیش کئے جاتے ہیں کہ یہ تمہارا ٹھکانا ہے۔ اور جس دن قیامت واقع ہوگی کہا جائے گا کہ آل فرعون کو اس بڑے عذاب میں ڈالو یہ ان کی تیسری زندگی ہو گی بڑے عذاب میں داخلہ قیامت کو ہے اس آیت میں سوء العذاب اور أشد العذاب کی خبر علیحدہ علیحدہ دی گئی ہے۔ حافظ ابن کثیرؒ (۷/۷۷۴) لکھتے ہیں: ”وہذہ الایۃ اصل کبیر فی استدلال اہل السنۃ علی عذاب البرزخ فی القبور“ (تفسیر ابن کثیر ج ۴ ص ۸۱)

ترجمہ: اور یہ آیت اہل السنۃ کے استدلال کی بڑی اساس ہے کہ قبروں میں عذاب برزخ ضرور ہے۔

### ۳..... دنیوی پکڑ کے متصل عذاب اخروی

قوم نوح اپنی غرقابی سے اپنی برزخی زندگی میں داخل ہوئی۔ یہ آگ میں داخلہ غرق ہونے کے معادل ہوا اور جس دن قیامت واقع ہوگی اس دن یہ لوگ تیسری زندگی میں داخل کئے جائیں گے یہ ان کا أشد العذاب میں داخلہ ہوگا: ”مِمَّا خَطَبْتِهِمْ أَعْرِضُوا فَأَذْخَلُوا نَارًا“ (پ ۲۹، نو ح ۲۵)

ترجمہ: وہ اپنی غلطیوں کے سبب غرق کر دیئے گئے اور اسی وقت آگ میں ڈال دیئے گئے۔

بڑے عذاب میں یہ بھی قیامت کے دن ڈالے جائیں گے۔ فتح الاسلامؒ لکھتے ہیں: ”بظاہر پانی میں ڈبائے گئے لیکن فی الحقیقت برزخ کی آگ میں پہنچ گئے“ (تفسیر مہنی ص ۷۴۲)

مما تہوں کے لئے پانی کو آگ کہنا بھی خاصا مشکل ہے۔

### ۴..... انسانی زندگی کے تین دور

”مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى“ (پ ۱۶، ط ۵۵)

ترجمہ: اسی زمین سے ہم نے تم کو بتایا اور اسی میں پھر تمہیں پہنچا دیتے ہیں اور اسی سے نکالیں گے تم کو ایک دفعہ پھر۔

”فِيهَا نُعِيدُكُمْ“ سے مراد قبر میں جانا ہے قبر جس شکل میں بھی ہو اور جہاں ہو انسان کو اس میں جانا ضرور ہے۔ چلے ہوئے انسان کے ذرات منتشرہ جہاں جہاں بھی ہوں ان میں باریک باہمی ربط ہی اس کی قبر ہے جس پر احوال قبر وارد ہوں گے۔ اس قسم کی شاذ مثالوں سے ان قبور ظاہرہ کا انکار نہیں کیا جاسکتا یہ قبریں جن میں ہم ظاہراً دفن کرتے ہیں یہ بھی قبریں ہی ہیں۔

اور یہی آگ کے گڑھے یا جنت کے باغات ہیں۔ ان میں میتوں کو اتار دیا تو یہی سمجھ کر کہ یہی فِيهَا نُعِيدُكُمْ کا مصداق ہیں۔ حضرت مولانا محمد اشرف علی تھانویؒ فرماتے ہیں: ”برزخ کے احکام روح پر جاری ہوں گے اب دکھ اور سکھ روح کو پہنچے گا وہ صاحب روح کے جسم پر بھی سرایت کرے گا۔ روح کا تعلق بدن سے گوعام حالات میں

ظاہر نہیں لیکن ایک غیر معلوم وجہ پر یہ بھی رہتا ہے بدن سے اس کا بالکل انقطاع اور جدائی نہیں ہوتی۔“

(المصالح العقلیہ ص ۲۲۶)

قبر میں لوٹنے کے بعد وہاں بے جان پڑے رہتا ہے یا وہاں کے کچھ اپنے معاملات بھی ہیں جن کی منجر صادق رحمہ اللہ نے خبر دی ہے؟ حضرت براء بن عازبؓ فرماتے ہیں آنحضرت ﷺ نے فرمایا: ”فتعادر و حہ فی حیاتہ فیاتیہ ملک ان فی جلسانہ فیقولان لہ من ربک“ (مسند امام احمد ج ۳ ص ۲۸۷، سنن ابی داؤد ج ۲ ص ۲۹۸)

ترجمہ: پس اس کی روح اس کے بدن میں لوٹائی جاتی ہے پھر اس کے پاس دو فرشتے آتے ہیں اور اسے بٹھاتے ہیں اور اس سے پوچھتے ہیں تیرے عقیدے میں تیرا رب کون ہے؟

علامہ قرطبی نے بھی اس حدیث کو ان دو حوالوں سے ذکر کیا ہے۔ اس کی پوری بحث احادیث کے ذیل میں آئے گی۔ یہاں صرف دو حوالے نوٹ فرمائیں: ”روی الامام احمد و ابو داؤد باسناد صحیح عن البراء رحمہ اللہ“ (مختصر تذکرہ القرطبی ص ۳۴)

ترجمہ: امام احمد اور امام ابو داؤد نے سند صحیح کے ساتھ اس حدیث کو حضرت براءؓ سے روایت کیا ہے۔ ضلع مظفر گڑھ کے مشہور محقق عالم حضرت علامہ عبد العزیز فرہارویؒ لکھتے ہیں: ”ان الاحادیث الصحیحۃ ناطقۃ بان الروح تعاد فی الجسد عند السؤال“ (نبراس علی شرح العقائد ص ۳۲۲)

ترجمہ: احادیث صحیحہ پکار پکار کر کہہ رہی ہیں کہ روح اس سوال (فی القبر) کے وقت بدن میں لوٹائی جاتی ہے۔

فرشتوں کا میت کو بٹھانا اور سوال کرنا احادیث صحیحہ میں پوری صراحت سے موجود ہے۔ یہ بیٹھنا اور اٹھنا بدن کی شان ہے روح تو کروٹیں نہیں لیتی۔ سو یہ قبر میں ہونے والے سارے معاملات صرف روح سے نہیں بدن اور روح کے تعلق سے ہیں مردہ ایک برزخی حیات پا چکا ہے گو ہمارے لئے یہ حیات اور اٹھنا بیٹھنا مد رک اور مشاہدہ نہ ہو۔ حافظ ابن مندہ نے کتاب الروح والنفس میں حدیث براء نقل کرتے ہوئے یہ بھی روایت کیا ہے کہ حضور ﷺ نے قبر میں روح کے لوٹائے جانے کا ذکر کرتے ہوئے یہ آیت بھی تلاوت فرمائی ہے: ”مِنْهَا خَلَقْنٰكُمْ وَفِيْهَا نَعِيْذُكُمْ وَمِنْهَا نُخْرِجُكُمْ تَارَةً اٰخَرٰی“ (پ ۱۶: ۵۵)

حضور ﷺ کے اس استشہاد سے ثابت ہوتا ہے کہ قبر میں روح کے لوٹائے جانے کا مسئلہ قرآن کریم میں بھی ارشاد موجود ہے۔

”فِيْهَا نَعِيْذُكُمْ“ میں قبر میں محض بے جان پڑے رہنے کی بات ہوتی تو قرآن کریم اسے اس اہتمام اور شان سے ذکر نہ کرتا یہ واقعی دنیا اور آخرت کے درمیان ایک برزخی زندگی ہے جس کے اپنے معاملات ہیں اور یہاں مرنے والے کو قیامت تک کے لئے ٹھہرنا ہے۔

## ۵..... سوالات اخروی میں ثابت قدمی کی بشارت

”يٰۤاَيُّهَا الَّذِيْنَ اٰمَنُوْا بِالْقَوْلِ الثَّابِتِ فِي الْحَيٰوةِ الدُّنْيَا وَفِي الْاٰخِرَةِ وَيُضِلُّ اللّٰهُ الظّٰلِمِيْنَ وَيَفْعَلُ اللّٰهُ

(پ ۱۳، ابراہیم ۲۷)

مَا يَشَاءُ“

ترجمہ: اللہ ثابت قدم رکھتا ہے ایمان والوں کو قول ثابت (کلمہ طیبہ) سے، دنیا کی زندگی میں بھی اور آخرت میں بھی اور بچلا (راہ بھلا) دیتا ہے بے انصافوں کو اور کرتا ہے اللہ تعالیٰ جو چاہے۔

قبر کی منزل جو دنیا اور آخرت کے درمیان برزخ ہے اس کو پہلی زندگی میں بھی شمار کر سکتے ہیں کہ قبر اس دنیا میں بھی تو ایک نشان ہے مرنے والا گو اس دنیا سے نکل چکا لیکن ابھی تک اس کا یہاں ایک نشان ہے۔ آخرت کے باوجود اس کا اس سے ایک تعلق ہے۔ اور اس برزخی زندگی کو آخرت میں بھی شمار کر سکتے ہیں کہ آخرت کی دو منزلیں ٹھہرائی جائیں۔ پہلی قبر کی زندگی یہاں عذاب قبر ہوگا اور دوسری محشر کی زندگی جہاں قبروں سے اٹھ کر پہنچنا ہے۔ پھر جنت یا دوزخ کی زندگی ہے جہاں راحت حقیقی دائمی یا اشد العذاب کے ٹھکانے ہوں گے حدیث میں قبر پر بھی آخرت کا لفظ وارد ہے: ”ان القبر اول منازل الاخرة“ (مستدرک حاکم ج ۱، ص ۳۷۱)

”واحوال البرزخ اشبه باحوال الاخرة“ (فتح الباری پ ۱۳، ص ۲۷۹)

ترجمہ: بے شک قبر آخرت کی منزلوں میں سے پہلی منزل ہے۔

شیخ الاسلامؒ لکھتے ہیں: ”سلف سے دونوں قسم کے اقوال (کہ برزخ کو ادھر شمار کر دیا ادھر) منقول ہیں۔ غرض یہ کہ مومنین دنیا کی زندگی سے لے کر محشر تک اسی کلمہ طیبہ کی بدولت مضبوط اور ثابت قدم رہیں گے دنیا میں کیسی ہی آفات و حوادث پیش آئیں کتنا ہی سخت امتحان ہو قبر میں نکیرین سے سوال و جواب ہو محشر کا ہولناک منظر ہوش اڑا دینے والا ہو ہر موقع پر یہی کلمہ تو حیدان کی پامردی اور استقامت کا ذریعہ بنے گا“ (تفسیر عثمانی ص ۳۳۵)

صحیح بخاری میں ہے کہ آخرت سے مراد اس آیت میں برزخ ہے حضرت براء بن عازبؓ فرماتے ہیں: ”ان رسول اللہ ﷺ قال المسلم اذا سئل في القبر يشهد ان لا اله الا الله الخ“ (صحیح بخاری ج ۲ ص ۶۸۲) تقریباً چالیس صحابہ کرامؓ سے معتبر اسانید کے ساتھ اس مضمون کی حدیثیں منقول ہیں۔ ان سب حضرات صحابہ کرامؓ نے آیت مذکورہ میں آخرت سے مراد قبر لی ہے اور اس آیت کو قبر کے عذاب و ثواب سے متعلق قرار دیا ہے۔

مرنے اور دفن ہونے کے بعد میں انسان کا دوبارہ زندہ ہو کر فرشتوں کے سوالات کا جواب دینا۔ پھر اس امتحان میں کامیابی اور ناکامی پر ثواب یا عذاب کا ہونا قرآن مجید کی تقریباً دس آیات میں اشارۃً اور رسول کریم ﷺ کی ستر احادیث متواترہ میں بڑی صراحت و وضاحت کے ساتھ مذکور ہے جس میں مسلمان کو شک و شبہ کی گنجائش نہیں۔ (تفسیر معارف القرآن ج ۵ ص ۲۳۶)

سوال پیدا ہوتا ہے کہ اگر بقول مفتی اعظم اس میں کسی مسلمان کو شک و شبہ کی گنجائش نہیں تو پھر مفتیوں نے عذاب قبر کے منکر پر کفر کا فتویٰ کیوں نہیں دیا؟ جواب یہ ہے کہ علمائے محققین کا فتوئے بھی ہے محقق ابو فکھر السالمیؒ کتاب التہمید میں لکھتے ہیں: ”فلما عذاب القبر للمؤمنين من الجائزات وللکافرين من الواجبات والله تعالى يقول النار يعرضون عليها غدوا وعشيا یعنی فرعون و قومہ دل الہ کان صحیحاً فی ای موضع و علی ای حال ومن الکر هذا بصیر کافرا“ (کتاب التہمید ص ۱۲۵ طبع ہندی)

ترجمہ: پس جب مومنین کے لئے عذاب قبر جائز ہے اور کافروں کے لئے واجب ہے، اور اللہ تعالیٰ نے فرعون والوں کے بارے میں کہا کہ آگ پر وہ صبح و شام پیش کئے جاتے ہیں تو اس سے معلوم ہوا کہ عذاب قبر برحق ہے کہاں ہو اور کس حال میں ہو۔ اور جو اس کا انکار کرے کافر ہو جاتا ہے۔



حافظ ابن ہمام الاسکندرؒ (۸۶۱ھ) جو بقول علامہ شامیؒ مجتہد کے درجے کو پہنچے ہوئے تھے لکھتے ہیں: ”ولا تجوز الصلوة خلف منكر الشفاعة والرؤية وعذاب القبر والكرام الكاتبين لانه كافر لتوارث هذه الامور عن الشارع ﷺ“ (فتح القدیر ج ۱ ص ۲۳۷)

ترجمہ: جو شفاعت کا منکر ہو یا آخرت میں رویت باری تعالیٰ کا منکر ہو عذاب قبر کا منکر ہو یا کرام کاتبین کا اس کے پیچھے نماز جائز نہیں۔ کیونکہ یہ سب باتیں آنحضرت ﷺ سے استفادہ عام سے منقول ہیں۔ عذاب القبر پر اس قدر احادیث وارد ہیں کہ ان کی قدر مشترک تواتر کا حکم رکھتی ہے۔

”عذاب القبور كان ثابتاً بالا حاديث المشهورة التي يبلغ الحد المشترك منها مبلغ التواتر وكان السلف الصالح متفقين على ذلك قبل ظهور المخالفين“ (تنقيح اللمعات ج ۱ ص ۱۸۹)

ترجمہ: عذاب قبر احادیث مشہورہ سے ثابت ہے جن کی قدر مشترک تواتر کو پہنچتی ہے اور سلف صالحین سب اس پر متفق تھے ان مخالفین کے آنے سے پہلے۔

یہ کہنا کہ عذاب قبر ہمیں نظر نہیں آتا اور سوال و جواب کے لئے میت کو بٹھانا ہم نے کبھی نہیں دیکھا نہایت بے تکی بات ہے۔ اس جہان کی آنکھوں سے اس جہان کی واردت کو دیکھنا اور انہیں اس جہان کے اسباب میں تولنا یہ ہرگز کوئی شرعی بصیرت نہیں ہے۔

مفتی اعظم پاکستان مولانا مفتی محمد شفیع صاحبؒ لکھتے ہیں:

وہ عامیانہ شبہات کہ دنیا میں دیکھنے والوں کو یہ ثواب و عذاب نظر نہیں آتے سو اس کے تفصیلی جوابات کی تو یہاں گنجائش نہیں اجمالاً اتنا سمجھ لینا کافی ہے کہ کسی چیز کا نظر نہ آنا اس کے موجود نہ ہونے کی دلیل نہیں ہوتی جنات اور فرشتے بھی کسی کو نظر نہیں آتے مگر موجود ہیں ہوا نظر نہیں آتی مگر موجود ہے جس کا ناتی فضا کا اس زمانہ میں راکٹوں کے ذریعہ مشاہدہ ہو رہا ہے وہ اب سے پہلے کسی کو نظر نہ آتی تھی مگر موجود تھی۔ خواب دیکھنے والا خواب میں کسی مصیبت میں گرفتار ہو کر سخت عذاب میں بے چین ہو یا ہے مگر پاس بیٹھنے والوں کو اس کی کچھ خبر نہیں ہوتی۔

اصل بات یہ ہے کہ ایک عالم کو دوسرے عالم کے حالات پر قیاس کرنا خود غلط ہے جب خالق کائنات نے اپنے رسول ﷺ کے ذریعہ دوسرے عالم میں پہنچنے کے بعد اس عذاب و ثواب کی خبر دی تو اس پر ایمان و اعتقاد رکھنا لازم ہے۔ (معارف القرآن ج ۵ ص ۲۳۷)

آخرت کے تمام حالات و واقعات جس طرح قرآن و سنت میں وارد ہوئے ان پر بغیر جھجک اور تاویل کے ایمان لانا ہی درحقیقت ایمان ہے۔ حشر اجساد کی بجائے حشر روحانی اور عذاب و ثواب جسمانی و روحانی میں اسی طرح وزن اعمال میں تاویلیں کرنا سب اللہ کے نزدیک مردود و باطل اور گمراہی ہے۔ (ایضاً ج ۱ ص ۳۵۶)

پھر بھی اگر کوئی شخص اس عالم برزخ اور اس کی کیفیت کا انکار کرے تو ویضل اللہ الظالمین کے سوا کیا کہا جاسکتا ہے کہ اللہ تعالیٰ ظالموں کو بات ماننے کی توفیق نہیں دیتا ورنہ حق تو ظاہر ہے۔ اس آیت میں اشارہ دیا گیا ہے کہ عذاب قبر کے منکر ظالم ہیں اور اللہ تعالیٰ ظالموں کو ہدایت نہیں دیتا۔ ان ظالموں کو مرتے ہی اس عذاب کا سامنا ہوگا۔ اس وقت اس کا نام عذاب الہون ہوگا۔ اس سے زیادہ رسوائی کیا ہوگی کہ جس کا انکار کرتے تھے اس میں آگھرے۔

۶..... مرنے کے ساتھ ہی عذاب الہون کا سامنا

”وَلَوْ تَرَىٰ إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ وَلَقَدْ جِئْتُمُونَا فَرَادَىٰ كَمَا خَلَقْنَاكُمْ أَوَّلَ مَرَّةٍ“

(پ ۷، الانعام ۶۳)

ترجمہ: اور اگر آپ دیکھ پائیں (یہ کس حال میں ہیں) جب یہ ظالم موت کی سختیوں میں (جکڑے) ہوں گے اور فرشتے ہاتھ بڑھائے ہوئے ہوں گے کہ نکالو اپنی جانیں تمہیں آج عذاب الہون دیا جائے گا اسی بدلے میں جو تم خدا تعالیٰ پر جھوٹی باتیں لگاتے تھے اور تمہارا اس کی آیات کو جھٹلانا ازراہ تکبر تھا اور اب آئے ہو ہمارے پاس ایک ایک کر کے جیسا کہ ہم نے تمہیں پہلی بار (ایک ایک کر کے) پیدا کیا تھا۔

یہ ایک ایک کر کے خدا کے پاس حاضری برزخ کی حاضری ہے۔ آخرت کی حاضری اکٹھی ہوگی حشر کے ساتھ ہوگی وہاں اگلے پچھلے سب اکٹھے پیش ہوں گے۔ یہ ایک ایک کی حاضری اس سے پہلے کی حاضری ہے۔ اس یوم وفات سے ہی عذاب الہون ان کو اپنے گھیرے میں لے لے گا یہ عذاب برزخ ہے جو ابھی سے شروع ہو گیا ہے۔

آج جو لوگ عذاب قبر کا انکار کر رہے ہیں اور حیات برزخ کے انکار کے لئے بے محل آیتیں پڑھتے چلے جاتے ہیں کیا وہ تَقُولُونَ عَلَى اللَّهِ غَيْرَ الْحَقِّ کے مخاطب نہ ہوں گے اور کیا ان کی یہ صدا ازراہ تکبر نہیں ہے حقیقت وہی ہے جو قرآن کریم نے بتائی ہے۔

ایک پیر طریقت کو ہم نے اس برزخی منزل کے انکار پر یہ آیت پڑھتے خود سنا: ”ثُمَّ أَنشَأْنَاهُ خَلْقًا آخَرَ  
فَتَبَارَكَ اللَّهُ أَحْسَنُ الْخَالِقِينَ ثُمَّ أَنْكُمْ بَعْدَ ذَلِكَ لَمَيِّتُونَ ثُمَّ أَنْكُمْ يَوْمَ الْقِيَمَةِ تُبْعَثُونَ“ (پ ۱۸، المؤمنون ۱۴)

ترجمہ: پھر ہم نے اسے اٹھا کھڑا کیا ایک نئی صورت میں سو بڑی برکت اللہ کی ہے جو سب سے بہتر بنانے والا ہے پھر تم اس کے بعد مرد گے پھر تم قیامت کے دن ہی اٹھائے جاؤ گے۔

اس پر وہ ہر طریقہ مجہوم مجہوم کر کہہ رہے تھے مرنے اور قیامت کے دن اٹھنے کے درمیان کہاں کوئی زندگی ہے۔ قرآن کریم مرنے کے بعد اور قیامت سے پہلے کسی زندگی کا پتہ نہیں دیتا۔

اس پر ہمیں یہ آیت یاد آگئی کہ تم تقولون علی اللہ غیر الحق تم اللہ رب العزت کے ذمہ وہ باتیں لگاتے تھے جو اس نے نہیں کہیں۔ قرآن کریم میں جب مرتے ہی عذاب الہون کی ایک زندگی کی خبر ہے۔ تو کیا کوئی مسلمان قیامت سے پہلے کی اس زندگی کا انکار کر سکتا ہے۔ یہ زندگی چھپی ہے اور علیحدہ علیحدہ ہے ثم انکم یوم القیمة تبعثون میں اس کھلی زندگی کا بیان ہے جب تم سب اکٹھے اٹھائے جاؤ گے اور تمہارا حشر ہو گا ظاہر ہے کہ ایسی کھلی زندگی تو قیامت کے دن ہی ملے گی۔ اس میں قبر کی برزخی حیات کا انکار ہرگز نہیں ہے۔ مگر افسوس کہ وہ ہر طریقہ ان آیات کو اس پہلی زندگی کے انکار کے لئے ہی بار بار پڑھ رہے تھے۔ جس میں کئی آیات قرآنیہ اور احادیث بنویہ کا انکار ہو رہا تھا مگر جاہل مریدین سب زندہ باد کے نعرہ لگا رہے تھے۔

وهل الفساد الدهر الا الملوك احبار سوء و رهبانها

۷..... مرنے کی ضربیں اور عذاب الحریق کا سامنا

”وَلَوْ تَرَىٰ اَذْيَتُوا۟ فِي الدِّينِ كَفَرُوا۟ الْمَلٰٓئِكَةُ يَضْرِبُوۡنَ وُجُوۡهَهُمْ وَاَذْبَارَهُمْ وَذُقُوۡا عَذَابَ الْحَرِيقِ۔  
ذٰلِكَ بِمَا قَدَّمْت اَيْدِيَكُمْ وَاَنَّ اللّٰهَ لَيْسَ بِظَلّٰمٍ لِّلْعٰبِدِ“  
(پ ۱۰، الانفال ۵۰)

ترجمہ: اور اگر دیکھے تو جس وقت فرشتے کافروں کی جان قبض کرتے ہیں، تو مارتے ہیں ان کے منہ پر (تھپڑ) اور ان کی پیٹھ پر (کوڑے) اور کہتے ہیں چکو عذاب آگ کا یہ بدلہ ہے تمہارے اعمال کا جو تم نے آگے بھیجے اور اللہ ظلم نہیں کرتا اپنے بندوں پر۔

شیخ الاسلام علامہ شبیر احمد عثمانی اس آیت پر لکھتے ہیں: ”یعنی مار کر کہتے ہیں کہ ابھی تو یہ لو اور عذاب جہنم کا مزا آئندہ چکھنا..... الفاظ آیت کے سب کافروں کو عام ہیں۔ اس لئے رائج یہ معلوم ہوتا ہے کہ یہ واقعہ (ان کو مارنے کا) عالم برزخ کا ہوا برزخ کے واقعات سے تعلق یہ ہوگا کہ دنیا میں ان کافروں کی گت بنی، برزخ میں یہ ہوگا اور آخرت کے عذاب کا تو کہنا ہی کیا ہے۔“  
(تفسیر عثمانی ص ۲۳۷)

کیا یہاں کھلے طور پر ان تین زندگیوں کا اقرار نہیں: (۱) دنیا، (۲) برزخ، (۳) آخرت۔  
یہ آیت بتلاتی ہے کہ قبض روح کے وقت سے ہی اس کی برزخی زندگی شروع ہو گئی اور عذاب اترنے لگا قبر میں جانے سے پہلے ہی یہ عذاب شروع ہو چکا۔

یہ ضربیں کہاں لگ رہی ہیں؟ بدن کے مختلف حصوں پر سو یہ روحانی عذاب کیسے ہوا؟ قرآن کریم تو کہے  
يَضْرِبُوۡنَ وُجُوۡهَهُمْ وَاَذْبَارَهُمْ اور ہم کہیں یہ صرف روحانی عذاب ہے جسمانی نہیں۔ کیا قرآن کریم کی بات جھٹلائی  
جاسکتی ہے؟ نہیں! ومن اصدق من الله قیلا!

برزخ کا جسمانی عذاب برحق ہے۔ گو یہاں کے رہنے والے اسے دیکھ نہ سکیں یا سن نہ سکیں یہ واقعات  
ہمیں نظر نہیں آتے مگر چونکہ قرآن میں ان کا بیان ہے ان پر ایمان لانا فرض ہے۔ برزخی معاملات یہاں مشاہدہ میں  
نہ آئیں تو ان پر تعجب نہ کرنا چاہئے۔ انہیں تسلیم کر کے ایمان بالغیب کا لطف لیں اور یہی اللہ سے ڈرنے والوں کی  
شان ہے: ”ذٰلِكَ الْكِتٰبُ لَا رَيْبَ فِيْهِ هٰذِیۡ لِّلْمُتَّقِیۡنَ الَّذِیۡنَ یُؤْمِنُوۡنَ بِالْغَیۡبِ“  
(البقرہ: ۲، ۳)

ترجمہ: اس کتاب میں کوئی شک نہیں راہ بتاتی ہے ڈرنے والوں کو جو ایمان لائے ہیں بن دیکھے۔

۸..... قیامت سے پہلے ایک برزخی زندگی

”حَتّٰی اِذَا جَآءَ اَحَدَهُمُ الْمَوْتُ قَالَ رَبِّ ارْجِعُوۡنِیۡ لَعَلّٰی اَعْمَلُ صٰلِحًا فِیۡمَا تَرٰکْتُ کَلَّا اِنَّهَا کَلِمَۃٌ  
هُوَ قَابِلُهَا مِنْ وَرَآئِهِمْ تَرْجِعُوۡنَ اِلَیَّ یَوْمَ یُعْثَوۡنَ“  
(پ ۱۸، المؤمنون ۱۰۰)

ترجمہ: یہاں تک کہ جب پہنچے ان میں سے کسی پر موت تو کہے گا اے رب مجھے واپس بھیج دے شاید میں  
کچھ بھلے کام کر لوں جو میں چھوڑ آیا تھا۔ ہرگز نہیں (ایسا کبھی نہ ہوگا) یہ ایک بات ہے جو وہ کہہ رہا ہے اور ان کے  
پیچھے برزخ ہے اس دن تک جب وہ اٹھائے جائیں گے۔

فیج الاسلام لکھتے ہیں: ”عالم برزخ آتا ہے جہاں پہنچ کر دنیا والوں سے پردہ ہو جاتا ہے اور آخرت بھی سامنے نہیں آتی۔ ہاں عذاب آخرت کا تھوڑا سا نمونہ سامنے آتا ہے جس کا مزہ قیامت تک پڑا چکھتا رہے گا۔“  
(تفسیر مانی ص ۲۵۲)

دنیا، برزخ، آخرت یہ تین جہاں ہیں جن کی قرآن کریم بار بار خبر دیتا ہے ان زندگیوں کی کیفیات احساسات اور لوازمات میں فرق ہو سکتا ہے بعض امور میں اشتراک و اتحاد بھی ہو سکتا ہے لیکن اس یقین سے چارہ نہیں کہ اضواء قرآن ان تینوں زندگیوں کی خبر دیتے ہیں اور مومن ان تینوں زندگیوں میں اللہ تعالیٰ سے سلامتی چاہتا ہے: ”کما یشیر الیہ قولہ تعالیٰ حاکبیا عن لسان عیسیٰ ابن مریم وَالسَّلَامُ عَلَیْ یَوْمٍ وَّلِذْتُ وَیَوْمٍ اَمُوتُ وَیَوْمٍ اُبْعَثُ حَیًّا“

حکیم الامت حضرت تھانویؒ لکھتے ہیں: (۱) اللہ تعالیٰ نے تین مقام انسان کے لئے ٹھہرائے ہیں۔ دنیا، برزخ اور دار قرار اور ہر مقام کے لئے علیحدہ علیحدہ کچھ احکام ٹھہرائے ہیں جو اسی سے مخصوص ہیں اور انسان کو بدن اور نفس سے مرکب کیا اور دنیا کے احکام بدنوں پر ٹھہرائے اور روحوں کو بدنوں کے تابع کیا۔ اس لئے شرعی احکام ان حرکات سے مرکب کئے ہیں جو زبان اور انداموں سے ظاہر ہوتے ہیں اگرچہ دل میں کچھ اور باتیں چھپی ہوئی ہوں اور خدا تعالیٰ نے برزخ کے احکام روحوں پر ٹھہرائے اور جسموں کو روح کے تابع کیا۔

(۲) اس جگہ بدن ظاہر ہے اور روح پوشیدہ اور عالم قبر یعنی برزخ میں روح غالب و ظاہر ہوگی اور بدن پوشیدہ اور برزخ کے احکام ارواح پر جاری ہوں گے یعنی دکھ اور سکھ روح کو پہنچے گا تو وہ صاحب روح کے جسم پر بھی سرایت کرے گا۔

(۳) روح کا تعلق بدن سے گوام حالات میں ظاہر نہیں لیکن ایک غیر معلوم وجہ پر یہ بھی رہتا ہے بدن سے اس کا بالکل انقطاع اور جدائی نہیں ہوتی۔  
(المصالح العقلیہ حصہ سوم ص ۲۱۷)

(۴) پس یہ امر کہ ارواح کا قبور کے ساتھ تعلق ہونا چاہئے اس چشم سے لینا چاہئے جس کو کسی قدر کشفی آنکھ نے بھی بتلایا ہے کہ اس تو وہ خاک سے ارواح کا ایک تعلق ہوتا ہے اور السلام علیکم یا اهل القبور کہنے سے جواب ملتا ہے جو آدمی ان توئی سے کام لے جن سے کشف قبور ہوتا ہے تو وہ ان تعلقات کو دیکھ سکتا ہے۔  
(ایضاً ص ۲۲۶)

(۵) غرض روح کا تعلق قبر کے ساتھ ضرور ہوتا ہے۔ انسان میت سے کلام کر سکتا ہے اور ارواح کا تعلق آسمان سے بھی ہوتا ہے جہاں اس کو ایک مقام ملتا ہے وہاں استقرار ہو یا سیر۔ اور یہ ایک ایسی مسلم بات ہے کہ ہندوؤں کی کتابوں میں بھی اس کی گواہی موجود ہے پس یہ مسئلہ عام طور پر مسئلہ مسئلہ ہے بجز اس گمراہ فرقے کے جو نفی بقائے روح کرتا ہے۔  
(ایضاً ص ۲۲۷)

روح اعلیٰ علیین میں بھی ہو تو بدن مدفون سے بے تعلق نہیں۔ انہیں قبر پر آنے والوں کے سلام کی اطلاع ہوتی ہے اور روح کے مکانی فاصلے اس دریافت میں مانع نہیں ہوتے۔ حضرت شاہ عبدالعزیز دہلویؒ لکھتے ہیں: ”ان ارواح کو ایک علاقہ اپنی قبر سے ہوتا ہے..... روح کو قرب و بعد مکانی اس دریافت سے مانع نہیں ہوتا۔“

(تفسیر عزیزی پ ۳۰ ص ۸۸ دہلی)

۱۔ جسموں کو روح سے لا تعلق نہیں کیا روح کے تابع کیا یہ ہے مولانا تھانویؒ کا عقیدہ۔

اس کی کچھ تفصیل آگے آئے گی جہاں حیات انسانی کے مختلف ادوار سے بحث ہوگی۔ یہاں صرف یہ بتلانا ہے کہ حیات انسانی صرف عالم ارواح میں بدن سے متعلق نہیں دنیا، برزخ اور آخرت۔ تینوں جہانوں میں یہ بدن سے متعلق ہے۔ ارشاد قرآنی وَسَلَّمْ عَلَیْہِ یَوْمَ وُلِدَ وَیَوْمَ یَمُوتُ وَیَوْمَ یُنْبَعِثُ حَتَّیٰ اَپ کے سامنے ہے ولادت، موت اور حشر کے دن اٹھنا کس سے ہے؟ بدن سے! ولادت بھی بدن سے، موت بھی بدن پر اور پھر جی اٹھنا بھی بدن سے ہوگا۔ سو ولادت موت اور بعثت کے بعد کی زندگیاں اسی بدن سے ہیں اور انصاف کا بھی یہی تقاضا ہے کہ انسان نے جس بدن سے عبادت یا معصیت کی ہے عالم برزخ اور عالم آخرت کی راحت اور کلفت اسی بدن کے تعلق سے ہو، یہ علیحدہ بات ہے کہ کسی جہان میں بدن کے احکام غالب ہوں اور کسی میں روح کے اور کسی میں روح اور بدن کی کیفیت ایک سی ہو جائے۔

### عذاب برزخ اور عذاب آخرت

یہاں ہم عالم برزخ پر بحث کر رہے ہیں قرآن کریم کی آٹھ آیات سے ہم نے عالم برزخ ثابت کیا ہے یہ ایک جہان ہے جو عالم دنیا اور عالم آخرت کے مابین قائم ہے اور اس کے اپنے حالات اور احکام ہیں۔ اس میں اور عالم آخرت میں قدر مشترک وہ نعیم و عذاب ہے جو انسان کو اپنے اس دنیا میں کئے گئے اعمال کے نتیجہ میں ملے گا یہ پہلا عذاب ادنیٰ ہے تو دوسرا عذاب اکبر..... یہ قیامت تک کے لئے ہے اور وہ ہمیشہ ہمیشہ کے لئے۔

آخرت کے نعیم و عذاب کے بارے میں سب کا اتفاق ہے کہ وہ اسی بدن پر ہوگا جو دنیا میں تھا اور جس کے تعلق سے انسان گناہ کرتا رہا اور فطرت کا اقتضاء بھی یہی ہے کہ جزا و سزا اسی بدن کو ہو جس سے انسان نے کوئی نیکی یا گناہ کیا آخرت کے فیصلے کے لئے اللہ تعالیٰ کوئی نئے بدن نہ بنائیں گے انہی ریزہ ریزہ ہوئے ابدان کو پھر سے قبروں سے اٹھایا جائے گا۔

عذاب برزخ اور نعیم برزخ بھی جب اسی دنیا میں کئے گئے اعمال کی ایک چھوٹے درجے کی جزا و سزا ہے تو فطرت کا تقاضا ہے کہ وہ اس بدن سے ضرور متعلق ہو جس سے انسان نے کوئی نیکی یا کوئی گناہ کیا تھا جس اصول کی بنا پر آخرت میں یہ عصری بدن مورد لطف و بخش ہوگا۔ اسی اصول پر عالم برزخ میں عذاب قبر اس بدن سے متعلق ہونا چاہئے جس سے انسان نے گناہ کئے ہیں۔ قرآن کریم سے عالم برزخ کا نشان اور عذاب قبر کا پتہ ہم آپ کو پہلے دے آئے ہیں آئیے اب ہم آپ کو احادیث سے بھی اس جہان اور اس کے کچھ حالات کی خبر دیں۔

### عذاب قبر محدثین کی نظر میں

قرآن کریم کے بعد دوسری سند علمی ارشادات نبوت ہیں۔ بیشتر اس کے کہ ہم وہ احادیث پیش کریں جن میں حیات برزخ کی خبر دی گئی ہے مناسب معلوم ہوتا ہے کہ پہلے اس باب میں کچھ مسلک محدثین کی وضاحت کر دی جائے تا معلوم ہو کہ یہ محض نقل واقعہ نہیں نہ یہ صرف احکام میت میں سے ہے بلکہ اسے سلفاً و خلفاً ہمیشہ سے ایک عقیدے کی حیثیت حاصل رہی ہے اور اہل سنت کے ہاں یہ مسئلہ ہمیشہ ایمان کا جزو سمجھا گیا ہے۔

۱۔ کما یبشر الہ قول العارف الجامی أن المحشر یتساوی فیہ الحکمان فالہم

امام سلیمان بن اشعث ابوداؤد البجستانی (۵۷۵ھ) صاحب السنن سے کون واقف نہیں۔ ائمہ صحاح ستہ میں فقہی دقت نظر کی بناء پر آپ کا خاص مقام ہے۔ آپ کی مرویات مجتہد کا ایک جامع ذخیرہ علم ہیں۔ آپ نے معتزلہ، کرامیہ، جبریہ، قدریہ اور شیعہ و خوارج کے بالمقابل عقائد اہل سنت کا پورا تحفظ کیا ہے اور سنن ابی داؤد میں کتاب النہ کے نام سے ایک مرکزی سلسلہ ابواب قائم کیا ہے۔ آپ اس میں یہ باب لائے ہیں:

”فی المسئلة فی القبر و عذاب القبر“

اس کے بعد آپ نے باب المیزان باندھا ہے (کہ اعمال تولے جائیں گے) پھر دجال کے ظہور کا باب ہے۔ یہ سب وہ مسائل ہیں جو ان دنوں معتزلہ اور اہل النہ کے مابین اختلافی مسائل تھے، معتزلہ نہ سوال فی القبر کے قائل تھے نہ عذاب قبر کے۔ امام ابوداؤد نے عذاب قبر کو کتاب النہ میں لا کر اسی طرف اشارہ کیا ہے کہ اس کا انکار اعتزال کا ایک کھلا نشان ہے اور جو اس کا قائل نہیں وہ اہل سنت میں سے نہیں۔

امام مسلم (۲۶۱ھ) صحیح مسلم میں کتاب صفۃ المنافقین و احکامہم (ج ۲، ص ۳۶۸) اور کتاب الجنة و صفۃ نعيمها و اهلها (ج ۲، ص ۳۷۸) کے تحت اثبات عذاب القبر کو لائے ہیں۔ باب باندھنے والے نے گویاں دو بڑے باب باندھے ہیں۔ لیکن آخری باب الامر بحسن الظن بالله تعالیٰ عند الموت (ج ۲، ص ۳۸۷) اور باب لن یدخل احد الجنة بعمله بل برحمة الله (ج ۲، ص ۳۷۶) پر غور کرنے سے معلوم ہوتا ہے کہ یہ ساری بحث ایک ہے اور کتاب صفۃ المنافقین و احکامہم (ج ۲، ص ۳۶۷) کے تحت ہے اور وہی (منافقین) عالم برزخ میں میت کو (جنت یا دوزخ کے) ٹھکانہ دکھائے جانے اور عذاب قبر کے منکر ہیں۔ صحیح مسلم کا باب عرض مقعد المیت من الجنة و النار علیہ و اثبات عذاب القبر و التعود منه (صحیح مسلم ج ۲ ص ۳۸۵) بتا رہا ہے کہ محدثین نے اسے ہمیشہ اہل النہ کے اصولی مسائل میں جگہ دی ہے، اسے محض ایک انکشاف یا نقل واقعہ کا درجہ نہیں دیا۔ بلکہ اثبات عذاب القبر سے معتزلہ پر حجت تمام کی ہے۔ اس کے بعد صحیح مسلم میں کتاب الفتن ہے۔

حضرت امام بخاری (۲۵۶ھ) نے جہاں اور فتنوں سے اللہ کی پناہ میں آنے کے باب باندھے ہیں ان میں آپ باب التعود من عذاب القبر لائے ہیں۔ آپ نے اسی میں عذاب قبر کی احادیث لکھی ہیں اور ان تمام فتنوں سے پناہ مانگی ہے۔

امام نسائی (۳۰۳ھ) سنن نسائی میں اسے کتاب الاستعاذہ میں لائے ہیں۔ پہلے الاستعاذہ من عذاب القبر کا باب ہے، پھر باب الاستعاذہ من عذاب جہنم۔

یہ ترتیب بتاتی ہے کہ عذاب جہنم سے پہلے ایک چھوٹا عذاب ہے۔ یہی عذاب برزخ ہے اور یہی عذاب قبر۔ امام ترمذی (۲۷۹ھ) عذاب قبر کی احادیث کو صحابہ سے مروی بتاتے ہیں یہ نوکی نو مرفوع ہیں اور حضور ﷺ سے مروی ہیں آپ لکھتے ہیں: ”وفی الباب عن علی و زید بن ثابت و ابن عباس و البراء بن عازب و ابی ایوب و انس و جابر و عائشة و ابی سعید کلہم رووا عن النبی ﷺ فی عذاب القبر“ (جامع ترمذی ج ۱ ص ۱۲۷) ان حضرات کے علاوہ احادیث عذاب قبر حضرت ابو ہریرہ، حضرت عبداللہ بن عمر، حضرت اسماء بنت ابی بکر سے بھی مروی ہیں۔

صاحبہ ایک طرف رہیں، مشکوٰۃ تو ہر عالم کے پاس ہوتی ہے اس میں دیکھ لیں، خطیب تبریزی عذاب القبر کا باب کتاب الایمان میں لائے ہیں جس سے صاف پتہ چلتا ہے کہ عقیدہ عذاب قبر کو ہمیشہ ایمان کی حیثیت حاصل رہی ہے۔ مشکوٰۃ کتاب الایمان میں پانچ باب ہیں:

۱..... الکبائر وعلامات النفاق

۲..... الوسوسہ

۳..... الایمان بالقدر

۴..... اثبات عذاب القبر

۵..... الاعتصام بالکتاب والسنة

آپؐ نے اثبات عذاب القبر کو الایمان بالقدر کے ساتھ لا کر اس پر متنبہ کیا ہے کہ جس طرح تقدیر کا انکار معتزلہ کا موقف ہے عذاب قبر کے منکرین بھی معتزلہ میں شمار ہوں گے۔ محدثینؒ کی یہ تنبیہ معتزلہ کے بدعی عقائد سے بچنے کے لئے ہے۔

محدثینؒ کا مسلک کھل کر آپؐ کے سامنے آچکا ہے جو بات بارہ صحابہؓ سے مروی ہو اس کے تواتر میں کبھی شبہ ہو سکتا ہے؟ یہ کوئی خبر واحد نہیں کہ اس کا انکار کفر نہ ہو۔ اب ہم یہاں دس بزرگوں کی روایات پیش کرتے ہیں جنہوں نے عذاب قبر کی احادیث خود آنحضرت ﷺ سے روایت کی ہیں۔

### عذاب قبر پر احادیث کی روشنی میں محدثینؒ کی شہادت

قرآن کریم کی شہادت کھل کر آپؐ کے سامنے آچکی ہے۔ اب آئیے حدیث کی روشنی میں عالم برزخ کا کچھ پتہ لگائیں اور جاننے کی کوشش کریں کہ برزخ کے یہ حالات اور اس کے ثواب و عذاب کی واردات کہاں اور کس طرح واقع ہوتی ہیں اور یہ کہ یہ احادیث کس پائے کی ہیں؟..... اس کے بعد ان شاء اللہ اس پر بحث ہوگی کہ امت نے پچھلے چودہ سو سال میں اس عقیدے کو کس درجے اور کس تفصیل سے قبول کیا ہے۔

۱..... حضرت عبداللہ بن عباسؓ فرماتے ہیں: ”مر النبی ﷺ بقبرین فقال انهما ليعذبان وما يعذبان في كبير أما أحدهما فكان لا يستتر من البول و أما الآخر فكان يمشي بالنميمة ثم اخذ جريدة رطبة فشققها نصفين فغرز في كل قبر واحدة قالوا يا رسول الله لم فعلت هذا قال لعله يخفف عنهما ما لم ييبسا“

(صحیح بخاری ج ۱ ص ۳۵، صحیح مسلم ج ۱ ص ۱۴۱)

ترجمہ: آنحضرت ﷺ دو قبروں کے پاس سے گزرے۔ آپؐ نے بتایا کہ ان دو کو عذاب ہو رہا ہے اور وہ کسی بڑے گناہ پر نہیں، ایک تو پیشاب کی چھینٹوں سے بچاؤ نہیں کرتا تھا اور دوسرا چغلی کھانے کا رسیا تھا۔

پھر آپ ﷺ نے کعبور کی ایک ٹہنی لی اور اس کو دو حصوں میں کاٹا اور دونوں ٹکڑے ایک ایک قبر میں گاڑ دیئے۔ صحابہؓ نے اس کی وجہ پوچھی تو آپ ﷺ نے فرمایا شاید جب تک یہ ٹہنیاں سبز رہیں ان سے عذاب ہلکا رہے۔

اس حدیث میں یہ امور پیش نظر رہیں: (۱) یہ حدیث کسی نادر کتاب کی نہیں، حدیث کی اول درجے کی

کتابوں میں ہے۔ (۲) آنحضرت ﷺ نے ان دو مخصوص کو انہی گڑھوں میں عذاب ہوتے پایا جنہیں ظاہری قبریں کہا جاتا تھا، کسی اور عالم غیب کی خبر نہیں دی جو ان قبروں سے بالکل لاتعلق ہو اور وہاں ان کو عذاب ہو رہا ہو۔

(۳) پھر آپؐ نے کعبور کی شاخیں بھی انہی قبروں پر رکھیں جنہیں عرف عام میں قبر کہا جاتا ہے۔ کیا آپؐ یہ شاخیں



مقام عین پر رکھ رہے تھے؟ یہ اسی نشان قبر کی بات ہے! (۴) یہ عذاب جو انہیں ہو رہا تھا حشر کے بعد نہیں، جسے عذاب آخرت کہتے ہیں، یہ عالم برزخ کی واردات ہے اور اسے ہی عذاب قبر کہتے ہیں۔ یہ عذاب اکبر سے پہلے ایک چھوٹا عذاب ہے۔

۲..... حضرت زید بن ثابتؓ فرماتے ہیں: ”بینما النبی ﷺ فی حائط لبنی النجار علی بغلة له ونحن معه اذ حادث به فکادت تلقیه و اذا اقبر ستة او خمسة او اربعة... فقال من يعرف اصحاب هذه الاقبر فقال رجل انا قال متی مات هؤلاء قال ماتوا فی الاشرک فقال ان هذه الامة تبسلی فی قبورھا فقلو لا ان لاتدافنوا موتا کم لدعوت الله ان یسمعکم من عذاب القبر الذی اسمع منه“ (صحیح مسلم ج ۲ ص ۸۶، سنن ابی داؤد ج ۱)

ترجمہ: حضور ﷺ ایک خچر پر سوار ہوئے بنو نجار کے ایک باغ سے گزر رہے تھے اور ہم آپ ﷺ کے ساتھ تھے کہ خچر کا ایک بدکا قریب تھا کہ وہ حضور ﷺ کو اتار ڈالتا وہاں چھ یا پانچ قبریں تھیں۔ آپ نے پوچھا کوئی ان قبروں والوں کو جانتا ہے؟ ایک شخص نے کہا میں جانتا ہوں، آپ ﷺ نے پوچھا یہ کب کے لوگ ہیں؟ اس نے کہا، دور شرک کے، آپ ﷺ نے فرمایا یہ لوگ اپنی قبروں میں ابتلاء میں گمرے ہیں۔ یہ ڈرنے ہوتا کہ تم اپنے مردوں کو دفن کرنا چھوڑ دو گے تو میں خدا سے دعا کرتا کہ وہ یہ عذاب قبر تمہیں بھی سنا دے جو میں سن رہا ہوں۔

اس حدیث میں بھی یہ امور پیش نظر رہیں: (۱) یہ حدیث کس پائے کی کتاب میں ہے۔ صحیح مسلم اول درجے کی دو کتابوں میں سے ایک ہے۔ اس کے ساتھ امام ابو داؤد نے اپنی سنن میں اسے روایت کیا ہے۔ (۲) آنحضرت ﷺ نے وہیں اس عذاب قبر کی آوازیں سنیں جہاں یہ ظاہری قبریں تھیں۔ سوان گڑھوں کو عالم برزخ سے بے تعلق نہیں کیا جاسکتا۔ یہی قبر مومن کے لئے دور تک وسیع کر دی جاتی ہے گو ہم اس کا ادراک نہ کر سکیں لیکن اس عدم ادراک سے اس نتیجہ پر پہنچنا کہ یہ گڑھا قبر ہے ہی نہیں ہرگز درست نہیں۔ ہاں یوں کہئے اس کا دوسرا کنارہ عالم غیب میں ہے کیونکہ ہم اسے محسوس نہیں کر رہے ہیں..... اس کے بغیر ان احادیث صحیحہ صریحہ کی تکذیب لازم آتی ہے۔ العیاذ باللہ الکریم! (۳) اللہ کے سنانے سے ان آوازوں کا صحابہؓ کو بھی سنایا جانا ممکن تھا۔ حضور ﷺ دعا کرتے تو ہو سکتا ہے صحابہؓ بھی انہیں سن پاتے۔ حضور ﷺ کا انہیں سننا بھی اللہ کے ہی سنانے سے تھا منوں مٹی کے نیچے سے آوازیں سننی جائیں یہ اسماع الہی سے ہے بندہ اسباب سے اتنے دور سے نہیں سن پاتا۔ (۴) حضور ﷺ اس دنیا سے مٹی کے اتنے گہرے فاصلے سے برزخ کی آوازیں باسماع الہی سن سکتے ہیں۔ تو جب حضور ﷺ خود عالم برزخ (اپنی قبر شریف) میں ہوں تو یہاں کی سلام معروض کو باسماع الہی کیوں نہیں سن سکتے؟ اس میں کونسا عقلی یا شرعی استبعاد ہے جو اس کا انکار کیا جائے۔ (۵) حضور ﷺ نے اگلے جہاں کی آوازیں تو سن لیں لیکن یہ لوگوں سے دریافت فرمایا کہ یہ لوگ کون تھے؟ یہ اس لئے کہ پہلی بات کشف اور مشاہدہ سے تعلق رکھتی ہے اور دوسری علم سے..... غیب کی بات جب تک اللہ تعالیٰ نہ بتائیں از خود اسے جان لینا یہ کسی کے بس میں نہیں نہ غیب جاننے کی چابی اللہ رب العزت نے کسی کو دی ہے۔ (۶) اس خچر کا اس عذاب قبر کو سن پانا اور صحابہؓ کا اسے نہ سننا یہ کسی حکمت الہیہ کے سبب تھا۔ نہ اس لئے کہ خچر کا درجہ اور مرتبہ کوئی زیادہ ہے۔ سو اس قسم کے جاہلی استدلال کہ شیطان کو مشرق و مغرب میں جو وسعت پرداز حاصل ہے وہ اولیاء اللہ کو کیوں نہیں یہ ہرگز کسی اخلاص اور تحقیق پر مبنی نہیں، نہ انسانوں کو جنات و ملائکہ یا حیوانات اور پرندوں پر قیاس کیا جاسکتا ہے۔

۳..... حضرت براء بن عازبؓ فرماتے ہیں: ”ان رسول اللہ ﷺ قال المسلم اذا سئل في القبر يشهد ان لا اله الا الله وان محمدا رسول الله فذلك قوله يثبت الله الدين امنوا بالقول الثابت في الحياة الدنيا وفي الآخرة“ (صحیح بخاری ج ۲ ص ۶۸۲، سنن ابی داؤد ج ۲ ص ۶۵۳)

ترجمہ: بے شک حضور ﷺ نے فرمایا مسلمان سے جب قبر میں سوال ہوتا ہے وہ کلمہ شہادت پڑھتا ہے سو یہاں اللہ تعالیٰ کی بات پوری ہوتی ہے کہ اللہ تعالیٰ ایمان والوں کو قول ثابت میں ثابت قدم رکھتا ہے دنیا میں اور آخرت میں (یہ قبر آخرت کی پہلی منزل ہے)

۴..... حضرت انسؓ فرماتے ہیں: ”قال قال رسول الله ﷺ ان العبد اذا وضع في قبره وتولى عنه اصحابه انه يسمع قرع نعالهم اتاه ملكان فيقعدانه فيقولان... واما المنافق والكافر... فيقال له لا دريت ولا تليت ويضرب بمطارق من حديد ضربة فيصبح صبيحة يسمعها من يليه غير الثقلين متفق عليه“

(مشکوٰۃ ص ۱۲۵ بوداؤد ج ۲ ص ۶۵۴ سنن نسائی ج ۱ ص ۲۸۸)

ترجمہ: آنحضرت ﷺ نے فرمایا میت کو جب قبر میں رکھا جاتا ہے اور اس کے ساتھی اسے چھوڑ آتے ہیں اور وہ ان کے جوتوں کی آواز سنتا ہے تو اس کے پاس دو فرشتے آتے ہیں اسے بٹھاتے ہیں اور اس سے سوال و جواب کرتے ہیں جو منافق اور کافر ہوتا ہے اسے کہتے ہیں نہ تو نے بات خود سمجھی نہ کسی دوسرے سمجھنے والے کے پیچھے چلا، پھر اسے لوہے کے ہتھوڑوں سے مارتے ہیں اور وہ چیختا ہے ایسی چیخ کہ اسے سب پاس والے سنتے ہیں انسانوں اور جنات کے علاوہ۔

اس حدیث میں ان امور پر نظر رہے: (۱) یہ واقعہ کس قبر میں پیش آتا ہے؟ جس میں میت کو اتارا جاتا ہے اور جس سے اس کے ساتھی رخصت ہوتے ہیں اور وہ ان کے جانے کی آواز سنتا ہے۔ (۲) فرشتے اس کے پاس کس قبر میں آتے ہیں؟ جس میں اسے پکارا گیا اور جہاں اسے چھوڑ کر اس کے ساتھی چل دیئے۔ اگر یہ فرشتے سبجین میں اس کے پاس آئے ہوں تو اسے اس طرح بیان نہ کیا جاتا۔ (۳) وہ فرشتے اسے بٹھاتے ہیں۔ یہ اس کا بیٹھنا عالم دنیا کا نہیں نہ یہاں کے حواس سے اسے دیکھا جاسکتا ہے، یہ عالم برزخ کا معاملہ ہے جو اسی قبر میں اسی بدن سے پیش آرہا ہے۔ گو یہاں سے چھانکنے والے کو وہاں کچھ بھی ہوتا دکھائی نہ دے۔ (۴) کافر اور منافق کی سزا کو وہی سن سکتے ہیں جو اس قبر کے زیادہ قریب ہوں یسمعہا من یلیہ..... سو عذاب اسی قبر میں ہو رہا ہے گو یہ اتنی تلک ہو رہی ہو کہ اس کی پسلیاں اس میں پس جائیں اور دیکھنے والے کو وہ ویسی ہی دکھائی دے۔

۵..... حضرت عبداللہ بن عمرؓ فرماتے ہیں: ”قال قال رسول الله ﷺ ان احدكم اذا مات عرض عليه مقعده بالعداة والعشى ان كان من اهل الجنة فمن اهل الجنة وان كان من اهل النار فمن اهل النار فيقال هذا مقعدك حتى يبعثك الله اليه يوم القيمة“ (مشکوٰۃ ص ۲۵، سنن نسائی ج ۱ ص ۲۹۱)

ترجمہ: آنحضرت ﷺ نے فرمایا تم میں سے جب کوئی مر جائے تو اسے (عالم برزخ میں) اس کا ٹھکانہ (جہاں اس نے جانا ہے) صبح و شام دکھایا جاتا ہے اگر وہ اہل جنت میں سے ہے تو وہ اہل جنت میں دکھایا جاتا ہے اور اگر وہ جہنم والوں سے ہے تو اسے اس کا ٹھکانہ جہنم میں دکھایا جاتا ہے اور اسے کہا جاتا ہے یہ تمہارا ٹھکانہ ہے یہاں تک کہ تجھے اللہ تعالیٰ قیامت کے دن اپنے ہاں لے آئے۔

قیامت تک کا یہ منظر عالم برزخ کا منظر ہے۔ اس میں بدن مدفون صبح و شام اپنا آخرت کا ٹھکانہ دیکھتا ہے۔ اگر روح اس جسد مدفون سے بالکل بے تعلق ہے تو کیا روح کی آنکھیں اسے علیین اور سجین سے دیکھ رہی ہیں؟ پھر اس قبر سے اس کا کیا تعلق اور کیا ان ٹھکانوں میں بھی جو دکھائے جاتے ہیں صرف روح ہی جائے گی کیونکہ یہ تو اسی کو کہا جا رہا ہے، ہذا مقعدک فافہم!

۶..... (۱) حضرت ابو ہریرہؓ فرماتے ہیں: ”قال رسول اللہ ﷺ اذا قبر الميت اتاه ملكان اسودان ازرقان يقال لاحدهما المنكر وللآخر النكير فيقولان... وان كان منافقا... فيقال للارض التثمي عليه فتلتئم عليه فتختلف اضلاعه فلا يزال فيها معذبا حتى يبعثه الله من مضجعه ذلك رواه الترمذی“ (مشکوٰۃ ص ۲۵) ترجمہ: آنحضرت ﷺ نے فرمایا جب میت قبر میں اتاری جاتی ہے تو اس کے پاس دو سیاہ رنگ نیلی آنکھوں والے فرشتے منکر اور نکیر آتے ہیں اور اس سے سوال جواب کرتے ہیں اگر وہ منافق ہو تو زمین کو کہا جاتا ہے کہ اس پر تو سٹ آؤ وہ اس پر سٹ آتی ہے یہاں تک کہ اس کی پسلیاں ایک دوسری میں دھنس جاتی ہیں۔ اسے اسی طرح عذاب ہوتا رہتا ہے۔ یہاں تک کہ اللہ تعالیٰ اسے اس کی اس قبر سے اٹھا دے۔

(۲) حضرت ابو ہریرہؓ یہ بھی فرماتے ہیں کہ حضور ﷺ نے نصیحت فرمائی: ”استعبدوا باللہ من خمس: ۱: من عذاب جہنم ۲: وعذاب القبر ۳: وفتنة المحيا ۴: والممات ۵: وفتنة المسيح الدجال“ (سنن نسائی) ترجمہ: اللہ تعالیٰ کی پانچ چیزوں سے پنا مانگو، ۱: عذاب جہنم سے (جو آخرت میں ہوگا)، ۲: عذاب قبر سے (جو برزخ میں ہوگا)، ۳: زندگی کے فتنہ سے، ۴: موت کے فتنہ سے (یہ کہ خاتمہ خیر پر ہو) اور ۵: مسیح دجال کے فتنہ سے۔ (۳) آپؐ نے حضور ﷺ سے یہ بھی نقل فرمایا کہ آپؐ نے کہا: ”ان الميت يصير الى القبر فيجلس الرجل الصالح في قبره... الحديث“ (سنن ابن ماجہ ص ۳۲۵)

ترجمہ: میت قبر میں جاتی ہے نیک آدمی کو اس کی قبر میں بٹھا دیا جاتا ہے اس طرح کہ اسے کوئی گھبراہٹ اور پریشانی نہیں ہوتی پھر اس سے پوچھا جاتا ہے تو کس حال میں رہا وہ کہتا ہے فی الاسلام، پھر اسے حضور ﷺ کے بارے میں پوچھا جاتا ہے وہ حضور ﷺ کا نام لیتا ہے کہ آپؐ ہمارے پاس روشن معجزات کے ساتھ آئے اور ہم نے آپؐ کی تصدیق کی (اسے پھر یہاں اپنا آخرت کا ٹھکانہ دکھایا جاتا ہے)

۷..... حضرت جابر بن عبد اللہ انصاریؓ کہتے ہیں کہ آنحضرت ﷺ نے فرمایا: ”اذا دخل الميت القبر مثلث له الشمس عند غروبها فيجلس يمسح عينيه ويقول دعوني اصلي رواه ابن ماجه“ (مشکوٰۃ ص ۲۶) ترجمہ: جب میت کو قبر میں داخل کیا جاتا ہے تو اس کے سامنے غروب آفتاب کا منظر لایا جاتا ہے وہ اپنی آنکھیں پونچھتا ہوا بیٹھتا ہے اور کہتا ہے مجھے نماز پڑھنے دو۔

کاش کہ یہ کرم فرما قبر میں نماز پڑھنے کو مذاق بتانے کی بجائے اس فرمودہ رسالت پر غور کرتے۔ ۸..... حضرت جابرؓ کہتے ہیں: حضور ﷺ نے جب حضرت سعد بن معاذؓ کی نماز جنازہ پڑھائی اور آپ کو قبر میں اتار دیا گیا اور آپ پر مٹی برابر کر دی گئی، حضور ﷺ دیر تک تسبیح پڑھتے رہے ہم بھی آپ کے ساتھ تسبیح پڑھتے رہے پھر آپ نے تکبیر کہی ہم نے بھی آپ کے ساتھ تکبیر کہی..... پھر ہم نے آپ سے اس تسبیح و تکبیر کا سبب پوچھا تو آپ ﷺ نے فرمایا: ”لقد تضايق على هذا العبد الصالح قبره حتى فرجه الله عنه“ (ایضاً)

ترجمہ: اس نیک بندے پر قبر تک ہو رہی تھی یہاں تک کہ اللہ تعالیٰ نے اسے اس سے کشائش بخشی۔  
اس سے پتہ چلتا ہے کہ بڑے بڑے صلحاء کو بھی اس منزل سے گزرتا پڑتا ہے اور یہ کہ اس کے قریب اللہ رب العزت کی تسبیح و تقدیس کی جائے تو اللہ رب العزت اس سختی کو معاف فرما دیتے ہیں۔

حضور ﷺ کہاں کھڑے رہے؟ اسی گڑھے کے پاس جس کو عرف عام میں گڑھا کہتے ہیں یا یہ سب معاملہ مقام علیین میں ہو رہا تھا جہاں صلحاء کی ارواح حاضری دیتی ہیں؟

۹..... حضرت اسماء بنت ابی بکرؓ کہتی ہیں: ”قام رسول اللہ ﷺ خطیباً فذکر فتنة القبر التي يفتن فيها المرء فلما ذكروا ضج المسلمون ضجة رواه النجاري“ (ایضاً)

ترجمہ: آنحضرت ﷺ خطبہ پر کھڑے ہوئے اور آپ نے فتنہ قبر کا ذکر کیا جس میں آدمی جلا کیا جائے گا آپ نے جب یہ ذکر فرمایا تو مسلمان (اس کی گھبراہٹ سے) چیخ اٹھے۔

کیا حضور ﷺ اس وقت کسی آسمانی قبر کا ذکر کر رہے تھے یا یہ اسی قبر کا ذکر تھا جسے لوگ قبر سمجھتے تھے؟ سنن نسائی میں یہ زیادہ ہے کہ اسماء بنت ابی بکرؓ آپ کی بات آخر تک نہ سن سکیں، آپ نے ایک دوسرے شخص سے پوچھا کہ آنحضرت ﷺ نے آخر میں کیا فرمایا تھا اس نے بتایا کہ آپ نے کہا: ”قد اوحى الى انكم تفتنون في القبور قريبا من فتنة الدجال“ (سنن نسائی ج ۱ ص ۲۹۰)

ترجمہ: مجھے وحی کے ذریعہ بتایا گیا ہے کہ تم اپنی قبروں میں آزمائش میں ڈالے جاؤ گے یہ آزمائش فتنہ دجال کی آزمائش کے قریب قریب ہوگی۔

حضرت امام بخاریؒ نے اس پر باب التعوذ من عذاب القبر باندھا ہے۔ ام خالد کہتی ہیں میں نے کسی صحابیؓ سے اس کے خلاف کچھ نہیں سنا جسے اس نے حضور ﷺ سے روایت کیا ہو: ”لم اسمع احدا سمع من النبي ﷺ غير هذا“ (صحیح بخاری ج ۲ ص ۹۴۲)

اس کا مطلب اس کے سوا کیا ہے کہ حضور ﷺ کے صحابہؓ میں سے کسی نے اس مسئلہ سے (عذاب القبر) سے اختلاف نہیں کیا نہ اس میں اختلاف کی کوئی گنجائش موجود تھی۔

۱۰..... ام المومنین حضرت عائشہ صدیقہؓ کہتی ہیں میرے پاس دو بوڑھی یہودی عورتیں آئیں اور مجھے بتایا اُحل القبور بعد بون فی قبور ہم کہ فوت شدگان کو ان کی قبور میں عذاب ہوتا ہے میں نے ان کی تصدیق نہ کی اور یہ مجھے اچھا نہ لگا کہ میں یہودی تصدیق کروں۔ وہ چلی گئیں اور حضور ﷺ تشریف لے آئے میں نے حضور ﷺ سے سارا واقعہ عرض کیا۔ حضور ﷺ نے فرمایا ان دونوں نے سچ کہا ہے: ”انهم بعد بون عذابا تسمعه البهائم كلها“

ترجمہ: وہ ایسا عذاب پارہے ہیں جسے سب چوپائے سن رہے ہیں صرف انسانوں اور جنوں سے وہ عذاب پردے میں رکھا گیا ہے۔

ام المومنینؓ کہتی ہیں کہ اس کے بعد حضور ﷺ نے کسی نماز میں اس دعا کو نہیں چھوڑا۔ آپ ہر نماز کے بعد اعوذ بک من عذاب القبر پڑھتے تھے۔

بہائم (چوپائے) کہاں رہتے ہیں؟ زمین پر..... کیا یہ بھین میں عذاب سننے جاتے ہیں یا اسی زمین پر قبروں سے گزرتے ہوئے یہ آوازیں ان تک پہنچتی ہیں؟

نہایت افسوس ہے کہ ایک ہی طریقت نے یہاں بھی مثالی ابدان کی بات چلا رکھی ہے اور اس ظاہری قبر کو وہ قبر ماننے کے لئے تیار نہیں۔ وہ کہتے ہیں کہ (اس زمین کے) دراصل چوپائے ان عذاب یافتہ لوگوں کی آوازیں نہیں سنتے۔ ان کے مثالی ابدان مقام جہنم پر لے جائے جاتے ہیں وہ وہاں عذاب یافتہ لوگوں کی آہ بکا سنتے ہیں۔ ان قبروں (اس زمین پر نظر آنے والی قبروں) کا اس عذاب سے کوئی تعلق نہیں۔ نہ یہ گڑھے قبریں ہیں۔ یہاں کسی کو عذاب نہیں ہوتا۔ نہ یہاں چوپائے کوئی عذاب قبر سنتے ہیں۔

ان سے پوچھا گیا کہ حضور ﷺ نے ان معذبین کی آوازیں کہاں سے سنی تھیں؟ انہی گڑھوں سے یا مقام جہنم سے؟ اس پر ہی طریقت نے فرمایا: حضور ﷺ کی روحانیت بہت اونچی ہے، آپ یہیں سے (اس زمین سے) مقام جہنم کی آوازیں سن رہے تھے آوازیں وہاں سے آرہی تھیں مگر آپ کو اس طرح محسوس ہوتا تھا گویا انہی قبروں سے سن رہے ہیں۔

پھر آپ سے پوچھا گیا کہ حضور ﷺ نے جب پوچھا تھا کہ یہ کن کی قبریں ہیں؟ تو کیا آپ نے ان گڑھوں کی طرف اشارہ کر کے نہ پوچھا تھا ”یہ کن کی قبریں ہیں“ ہم کیسے مان لیں کہ ان گڑھوں کا قبر سے کوئی تعلق نہیں ہوتا؟ اس پر ہی طریقت لا جواب ہو گئے۔

\*\*\*

## قبر کی واردات

### اسلام کا چودہ سو سال کا مسلسل اعتقاد

حدیث کی ان روشن شہادتوں سے یہ بات واضح ہے کہ یہ قبریں صرف گڑھے نہیں ہیں۔ یہ وہ اسرار گاہیں ہیں جن میں قدرت باری کا نقشہ کھل کر سامنے آتا ہے۔ آئیے اب ان واردات پر اسلام کی چودہ صدیوں کی شہادت لیں۔ اہل اسلام نے اپنی تاریخ کے کسی موڑ پر اس حقیقت کا انکار نہیں کیا کہ عذاب قبر برحق ہے۔ قبر ظاہر میں تو ایک گڑھا ہے مگر اس میں وہ لاتعداد ہنگامے سو رہے ہیں کہ یہاں کی آنکھ نہ انہیں دیکھ سکے نہ یہاں کے کان انہیں سن سکیں۔ مسلمان قرآن و حدیث کی روشنی میں انہیں تسلیم کر کے ایمان بالغیب کی لذت پاتا ہے۔

نوجلیل القدر صحابہؓ کی گواہی جامع ترمذی کے حوالے سے آپ دیکھ آئے ہیں۔ یہ اسلام کی پہلی صدی کی آواز ہے۔ ہم نے اس پر کچھ اور شہادتیں بھی پیش کی ہیں۔ آئیے اب ہم آپ کو دوسری صدی ہجری میں لے چلیں۔

### دوسری صدی کی شہادت

پہلی صدی کے اختتام پر حضرت امام ابو حنیفہؒ کی عمر بیس سال کی تھی۔ آپ نے حضرت انس بن مالکؓ (۹۱ھ) جو حدیث احوال برزخ کے راوی بھی ہیں، کی زیارت بھی کی تھی۔ آپ کے درس و تدریس کا دور دوسری صدی کا نصف اول ہے۔ آپؒ نے کوفہ و بصرہ کے جبر و قدر کے معرکے اور اعتزال وارجاء کے فتنوں کو قریب سے

دیکھا تھا۔ آپ نے عقائد اہل سنت کے تحفظ کے لئے اور حضور ﷺ کی امت کو عقائد بدعت سے بچانے کے لئے عقائد اسلام پر ایک چھوٹا سا رسالہ لکھا عقائد اسلام پر یہ اس امت کی سب سے پہلی تحریر ہے۔ آپ کے نزدیک احکام کی فقہ، دراصل فقہ اصغر ہے اور عقائد کی فقہ، فقہ اکبر ہے۔ آپ نے یہی نام اپنے رسالہ کو دیا جس کی بڑے بڑے محدثین نے شرحیں لکھی ہیں۔ حضرت امام اعظم ابو حنیفہؒ (۱۵۰ھ) اس میں قبر کی واردات کا یوں ذکر کرتے ہیں: ”واعادة الروح الى العبد في قبره حق“ (شرح الفقہ الاکبر ص ۱۲۰)

ترجمہ: اور روح کا بندہ کی طرف لوٹا یا جانا برحق ہے۔

## تیسری صدی کی شہادت

تیسری صدی جلیل القدر ائمہ حدیث کی صدی ہے۔ حضرت امام احمدؒ (۲۴۱ھ) لکھتے ہیں: ”الایمان بالحوض والشفاعة والایمان بمنکر ونکیر وعذاب القبر والایمان بملک الموت بقبض الارواح ثم ترد في الاجساد في القبور فيسألون عن الایمان والتوحید“ (کتاب الصلوٰۃ للإمام احمد بن حنبل ص ۳۵)

ترجمہ: حوض کوثر، شفاعت، قبر میں منکر و نکیر کا آنا، عذاب قبر، اس بات پر ایمان لانا کہ ملک الموت روحیں قبض کرتا ہے پھر یہ روحیں قبروں میں اپنے اجساد میں لوٹائی جاتی ہیں اور وہاں ایمان اور توحید کے بارے میں پوچھ لیا جاتا ہے (یہ سب امور برحق ہیں)

پھر امام بخاری (۲۵۶ھ)، امام مسلم (۲۶۱ھ)، امام ابو داؤد (۲۷۵ھ) اور امام ترمذی (۲۷۹ھ) کی شہادتیں بھی آپ کے سامنے آچکیں۔ اب آئیے اس تسلسل کو چوتھی صدی میں دیکھیں۔

## چوتھی صدی شہادت

حافظ ابن جریر الطبریؒ (۳۱۰ھ) لکھتے ہیں: ”ذكر قبض روح المومن فتعاد روحه في جسده وياتيه الملكان فيجلسانه في قبره فيقولان من ربك“ (تفسیر ابن جریر ج ۱۳ ص ۲۱۳)

ترجمہ: یہ مومن کی روح کے قبض ہونے کا بیان ہے پھر وہ روح (قبر میں) اس کے جسد میں لوٹائی جاتی ہے اور اس کے پاس دو فرشتے آتے ہیں اسے (اس میت کو) قبر میں بٹھاتے ہیں اور پوچھتے ہیں تیرا رب کون ہے؟

امام ابو جعفر الطحاویؒ (۳۲۱ھ) جنہیں فقہاء کرام اعلم بمذہب ابی حنیفہ و صاحبہ (طحاوی علی مراقی الفلاح ص ۳۲۲) لکھتے ہیں، رقمطراز ہیں: ”ثم من بعد عذاب القبر ونعمه... وبسؤال منکر ونکیر للمیت فی قبره عن ربه ودينه ونبیه علی ما جاءت به الأخبار عن رسول الله ﷺ وعن أصحابه اجمعين والقبر روضة من رياض الجنة او حفرة من حفر النيران“ (العقیدۃ الطحاویہ مع الشرح ص ۶۰)

ترجمہ: ہم عذاب قبر اور نعیم قبر پر ایمان لاتے ہیں..... منکر و نکیر کا قبر میں تین سوال پوچھنا جیسا کہ آنحضرت ﷺ اور آپ کے سب صحابہؓ سے منقول ہے برحق ہے اور قبر جنت کے باغوں میں سے ایک باغ ہے یا جہنم کے گڑھوں میں سے ایک گڑھا ہے۔

جو لوگ کہتے ہیں کہ یہ اس زمین کی قبر کو روضۃ من ریاض الجنۃ نہیں کہا گیا وہ قبر کہیں اور ہے تو وہ لازماً



حضور اکرم ﷺ کے مدینہ کے روضہ منورہ کو بھی روضۃ من ریاض الجنۃ نہیں مانتے ہوں گے۔ حافظ ابو بکر الجصاص الرازیؒ (۷۳۷ھ) لکھتے ہیں: ”واذا جاز ان یکون المومنون قد احيوا فی قبورهم قبل یوم القیمة وهم منعمون جاز ان یحیی الکفار فی قبورهم فیعذبوا“ (احکام القرآن ج ۱ ص ۱۰۸)

ترجمہ: اور جب یہ جائز ہے کہ مومنین کو قیامت سے پہلے ان کی قبروں میں زندہ کیا جائے اور وہاں نعمت ربانی سے سرفراز ہوں اور یہ بھی ہو سکتا ہے کہ کافر بھی اپنی قبروں میں زندگی پائیں اور (اس زندگی سے) انہیں وہاں عذاب ملے۔  
نعیم قبر اور عذاب قبر کی ان کیفیتوں کو ان قبروں سے یکسر بے تعلق سمجھنا کیا ظاہر شریعت کا انکار نہیں؟

### پانچویں صدی کی شہادت

پانچویں صدی کے علماء میں امام بیہقی (۷۵۸ھ)، امام ابوالمنظف الاسفرائینی (۷۷۱ھ)، امام ابوالقاسم عبدالکریم القشیری (۷۶۵ھ)، حافظ ابن عساکر الدمشقی (۷۷۱ھ) اور امام عزالی (۷۵۰ھ) نے عقائد کی سرحدوں پر بڑا کام کیا ہے۔

ابوالمنظف طاہر بن محمد الاسفرائینیؒ لکھتے ہیں: ”اخبار انهم یحیون فی القبور وقد ورد فی معنی احياء الموتی فی القبور ما لا یحصی من الای والاخبار والآثار“ (التبصیر ص ۱۵۸)  
ترجمہ: آپ نے خبر دی ہے کہ انہیں قبروں میں زندگی ملتی ہے اور قبروں میں مردوں کو زندہ کیا جاتا ہے اس پر اتنی آیات اور احادیث اور آثار و ادراہیں کہ گنے نہیں جاسکتے۔

”وفیه احادیث کثیرة عن النبی ﷺ فی هذا الباب ان الملکین یجینان فی القبر الی المیت ویحیی الله المیت فیسألان عما ذکرنا وقد انکرت المعتزلة وعامة المبتدعة هذا“ (اصول الدین ص ۱۶۵)  
ترجمہ: اور اس میں نبی کریم ﷺ سے احادیث کثیرہ منقول ہیں کہ قبر میں میت کے پاس دو فرشتے آتے ہیں اور اللہ تعالیٰ میت کو زندہ کر دیتا ہے اور وہ فرشتے اس سے وہ باتیں پوچھتے ہیں جو ہم نے ذکر کی ہیں۔ معتزلہ اور بدعتی لوگ قبر کے اس سوال و جواب کے منکر ہیں۔

اما غزالیؒ (۷۵۰ھ) لکھتے ہیں: ”واما عذاب القبر دلت علیہ قواطع الشرع اذ تواتر عن النبی ﷺ وعن الصحابة رضی اللہ عنہم بالاستعاذۃ منه فی الادعیۃ واشتہر عنه المرور بقبرین انہما لیعدبان و دل علیہ قوله تعالیٰ وحاق بال فرعون سوء العذاب، النار یعرضون علیہا غدوا و عشیا و هو ممکن فیجب التصدیق بہ و وجہ امکانہ ظاہر و انما تنکر المعتزلة“ (الاقتصاد فی الاعتقاد ص ۹۷)

ترجمہ: اور عذاب قبر کے ثبوت پر شریعت کے قطعی دلائل وارد ہیں اور آنحضرت ﷺ اور صحابہ کرامؓ سے تواتر سے ثابت ہے کہ یہ حضرات اپنی دعاؤں میں عذاب قبر سے پناہ مانگتے رہے اور یہ بات آپ سے خبر مشہور کے درجہ میں ہے کہ آپ دو قبروں کے پاس سے گزرے جن میں مردوں کو عذاب ہو رہا تھا اس برزخی عذاب پر قرآن کریم کی یہ آیت دلالت کرتی ہے ”اور گمیر لیا آل فرعون کو برے عذاب نے، آگ ہے جس پر وہ صبح و شام پیش کئے جاتے ہیں“ اور ایسا ہونا ممکن ہے سو ضروری ہے کہ اس کی تصدیق کی جائے اور اس کی وجہ امکان ظاہر ہے اور سوائے معتزلہ کے اس کا انکار کوئی نہیں کرتا۔



پھر یہ بھی لکھتے ہیں: ”ولا یبعدان تعاد الروح الی الجسد فی القبر ولا یبعدان توخر الی یوم البعث“

(احیاء العلوم ج ۳ ص ۴۰۹)

ترجمہ: اور بعید نہیں کہ قبر میں روح ہی جسد میں لوٹائی جاتی ہو اور یہ بھی بعید نہیں کہ اسے حشر تک مؤخر رکھا جائے (یعنی اس دوران روح کا بدن سے صرف تعلق ہو)

نوٹ: حضرت شاہ ولی اللہ محدث دہلوی نے بھی اس باب میں امام غزالی سے تمسک کیا ہے اور ان کی

(حجة الله البالغة ج ۱، ص ۱۳)

تائید کی ہے۔

اب ذرا چھٹی صدی میں چلئے:

### چھٹی صدی کی شہادت

علامہ برہان الدین المرغینانی (۵۹۳ھ) صاحب الہدایہ فرماتے ہیں: ”من یعذب فی القبر یوضع فیہ

(ہدایہ ج ۲ ص ۴۸۳)

الحيوة فی قول العامة“

ترجمہ: جسے قبر میں عذاب دیا جائے اس میں جمہور اہل سنت کے قول کے مطابق زندگی قائم کی جاتی ہے۔

### ساتویں صدی کی شہادت

علامہ قرطبی ابو عبد اللہ محمد بن احمد (۶۷۱ھ) فرماتے ہیں: ”ان عذاب القبر و نعيمہ حق کما صرح

به الاحادیث الصحیحة ولكن الله تعالى ياخذ بابصار الخلائق واسماعهم من الجن والانس عن رؤية عذاب

(مختصر تذکرہ القرطبی ص ۳۶)

القبر و نعيمہ“

ترجمہ: عذاب قبر اور نعیم قبر برحق ہے جیسا کہ احادیث صحیحہ نے اس کی تصریح کی ہے لیکن اللہ تعالیٰ عام

انسانوں اور جنات کی آنکھوں کو اور ان کے کانوں کو عذاب قبر اور نعیم قبر سے روک رکھتے ہیں (کہ وہ اسے دیکھ نہیں پاتے)

### علامہ قرطبی کی دوسری عبارت

”وقد اجمع اهل الكشف ان الميت يحس بظفظة القبر ويحس باختلاف اضلاعه ولو كان في

بطون السباع والطيور او كان قد حرق وذرى في الريح فتحس كل ذرة بالآلم ولو كانت متفرقة“ (ایضاً)

ترجمہ: سب اہل کشف اس پر متفق ہیں کہ میت قبر کے دباؤ کو محسوس کرتی ہے اور پسلیوں کے ایک

دوسرے میں دھنسنے کو محسوس کرتی ہے گو وہ میت درندوں اور پرندوں کے پیٹوں میں ہی کیوں نہ ہو یا وہ جل کر خاک

ہو گئی ہو اور خاک میں اڑ گئی ہو۔ اس میت کا ایک ایک ذرہ اس الم (عذاب قبر) کو محسوس کرتا ہے گو وہ میت متفرق

ذرات میں ہی کیوں نہ بنی ہو۔

امانووی (۶۷۶ھ) شرح صحیح مسلم میں برزخی عذاب کی یہ صورت بتلاتے ہیں: ”ثم المعذب عند اهل

السنة الجسد بعينه او بعضه بعد اعادة الروح اليه والی جزء منه وخالف فيه محمد بن جرير و عبد الله بن كرام

وطائفة فقالوا لا يشترط اعادة الروح قال اصحابنا هذا فاسد لان الالم والاحساس انما يكون في الحي قال

اصحابنا ولا يمنع من ذلك كون الميت قد تفرقت اجزاءه كما لشاهده في العادة او اكلته السباع او حيتان

البحر او نحو ذلك فكما ان الله تعالى يعيده للحشر وهو سبحانه وتعالى قادر على ذلك فكذا يعيد الحيوة الى جزء منه وان اكلته السباع والحيثان“ (شرح صحیح مسلم ج ۲ ص ۳۸۶)

ترجمہ: پھر اہل السنۃ والجماعۃ کے نزدیک عذاب اس (دنیا والے) جسد کو پورے جسد کو یا بعض حصہ بدن کو اس میں روح لوٹنے کے بعد ہوتا ہے گو وہ اس کے کسی ایک جزو میں ہی کیوں نہ ہو۔ اس میں محمد بن جریر اور عبد اللہ بن کرام (جو فرقہ کرامیہ کا بانی گزرا ہے) اور کچھ دوسرے لوگوں نے اختلاف کیا ہے وہ کہتے ہیں روح کا لوٹنا اس کے لئے شرط نہیں ہمارے اصحاب (اہل السنۃ والجماعۃ) کا کہنا ہے عذاب قبر میں یہ بات مانع نہیں کہ میت کے بدن کے اجزاء مختلف جگہوں میں بکھر گئے ہوں۔

جیسا کہ ہم روز دیکھتے ہیں یا اسے (میت کو) درندوں نے یا سمندر کی مچھلیوں نے کھا لیا ہو یا ایسا ہی کوئی اور سبب واقع ہوا ہو۔ سو جیسے اللہ تعالیٰ ان ذرات منتشرہ کو حشر کے دن لوٹائے گا اور اللہ تعالیٰ جو ہر کمزوری سے پاک ہے اور وہ اس پر قادر ہے سو اسی طرح اللہ تعالیٰ اس میں (گو اس کے کسی ایک حصہ بدن میں کیوں نہ ہو) حیات لوٹا دیتا ہے گو اسے درندے اور مچھلیاں کھا چکے ہوں۔

اس عبارت میں امام نوویؒ نے محمد بن جریر اور عبد اللہ بن کرام کے مقابلہ میں جن علماء کو پیش کیا ہے انہیں اصحابنا کہہ کر پیش کیا ہے اور دو دفعہ ایسا کہا ہے جس سے پتہ چلتا ہے کہ یہ دونوں حضرات ان کے نزدیک اہل سنت کے افراد نہیں ورنہ ان کے مقابلے میں وہ قائل اصحابنا کی تعبیر اختیار نہ کرتے۔ سو جاننا چاہئے کہ اس محمد بن جریر سے مراد ابن جریر طبری نہیں ابن جریر کرامی ہے جسے علماء کرام شیعہ لکھتے ہیں۔ کرامیہ اور شیعہ دونوں تقیہ کے قائل ہیں اور جھوٹ بولنا جانتے سمجھتے ہیں..... سو ہم صاحب نبراس سے اتفاق نہیں کر سکتے جو اسے اہل سنت میں سے سمجھتے ہیں۔ یہ اس صورت میں ہے کہ نبراس ص ۳۲۲ میں یہ اضافہ کسی نقل نویس کا نہ ہو۔ واللہ اعلم و علمہ اتم وأحکم!

تفسیر ابن جریر طبری ج ۱۳، ص ۲۱۴ میں عقیدہ اہل سنت کی کملی تائید موجود ہے۔ امام نسفیؒ (۷۰۱ھ) بھی لکھتے ہیں: ”عند العامة توضع فيه الحيوة بقدر ما يتألم والحياة المطلقة وقيل توضع فيه الحيوة من كل وجه“ (الکافی شرح الوافی)

ترجمہ: جمہور اہل سنت کے نزدیک میت میں اس قدر حیات ڈال دی جاتی ہے کہ وہ نعیم والہم کا ادراک کر سکے وہ مطلق حیات ہے، اور یہ بھی کہا گیا ہے کہ ہر پہلو سے اس میں حیات لوٹائی جاتی ہے۔

## آٹھویں صدی کی شہادت

علامہ صدر الدین الحنفیؒ (۷۷۴ھ) شارح عقیدہ طحاویہ رقمطراز ہیں: ”و كذلك عذاب القبر يكون للنفس والبدن جميعاً باتفاق اهل السنة والجماعة“ (شرح عقیدہ طحاویہ ص ۳۴۰)

ترجمہ: اور اسی طرح عذاب قبر ہے جو باتفاق اہل السنۃ والجماعۃ روح اور بدن دونوں کو ہوتا ہے۔ افسوس کہ اہل السنۃ والجماعۃ کی یہ اجماعی پکار بھی ہمارے راہ گم کردہ دوستوں کو راہ نہیں دکھا سکتی۔ علامہ تقی الدین السبکی الشافعیؒ (۷۵۶ھ) لکھتے ہیں: ”وقد اجمع اهل السنة على اثبات الحيوة في القبور قال امام الحرمين في الشامل وقد اتفق سلف الامة على اثبات عذاب القبر و احياء الموتى في قبورهم و ورد الارواح في اجسادهم“ (فتاوی القام ص ۱۵۱)

ترجمہ: اہل السنۃ کا اجماع ہے کہ قبروں میں میت کو حیات ملتی ہے امام الحرمینؒ نے لکھا ہے کہ سب سلف امت کا اس پر اتفاق ہے کہ: (۱) عذاب قبر ثابت ہے، (۲) مردوں کو یہ زندگی قبروں میں ملتی ہے اور (۳) یہ کہ ارواح اجساد میں لوٹائی جاتی ہیں: ”ان حیاة جمیع الموتی بأرواحہم واجسامہم فی قبورہم لاشک فیہا“ (ایضاً) ترجمہ: تمام اموات کے لئے زندگی ان کی قبروں میں ان کی ارواح و اجساد کے ساتھ ثابت ہے اس میں کوئی شک نہیں ہے۔

اسلاف امت کے اس کھلے اجماع کے بعد بھی کیا اس عقیدے میں کسی قسم کا کوئی شک ہو سکتا ہے؟ قاضی عضد الدین الایبھیؒ (۷۵۷ھ) صاحب مواقف: ”احیاء الموتی فی قبورہم ومسئلة منکرو نکیر و عذاب القبر للکافر و الفاسق کلہا حق عنہ و اتفق علیہ سلف الامة قبل ظہور الخلاف و اتفق علیہ الاکثرون بعدہ“ (شرح مواقف ص ۱۵، مع الشرح)

ترجمہ: اموات کا اپنی قبروں میں زندہ کیا جانا۔ اور منکر و نکیر کے (وہاں) سوالات۔ اور عذاب قبر تمام کافروں اور فاسقوں کے لئے برحق ہے اور اس پر تمام اسلاف امت کا ظہور اختلاف سے پہلے اتفاق رہا ہے اور ظہور اختلاف کے بعد بھی اسلاف امت کی اکثریت اسی عقیدے کی رہی ہے۔

شیخ الاسلام حافظ ابن تیمیہؒ (۷۲۸ھ): ”الاحادیث الصحیحة المتواترة تدل علی عود الروح الی البدن وقت السؤال و السؤال للبدن بلا روح قول طائفة من الناس و انکرہ الجمهور و قابلہم آخرون فقالوا السؤال للروح بلا بدن... و کلاهما غلط و الاحادیث الصحیحة تردہ و لو کان ذلک علی الروح فقط لم یکن للقبر بالروح اختصاص“ (شرح حدیث النزول ص ۵۱)

ترجمہ: اور احادیث صحیحہ متواترہ منکر و نکیر کے سوال کے وقت روح کے بدن میں لوٹائے جانے کی خبر دیتی ہیں، اور سوال بدن سے بلا روح ہو یہ کچھ لوگوں کا قول ہے اور جمہور اہل اسلام نے اس کا انکار کیا ہے اور کچھ لوگ ان پہلے لوگوں کے بالکل الٹ اٹھے ہیں وہ کہتے ہیں منکر و نکیر کا سوال صرف روح سے ہے بدن سے نہیں اور یہ دونوں باتیں غلط ہیں۔ احادیث صحیحہ ان کی تردید کرتی ہیں۔ اگر صورت یہی ہوتی کہ یہ سوال و جواب صرف روح سے ہو تو قبر کا روح سے کوئی اختصاص نہ ہوتا۔

”بل العذاب و النعیم علی النفس و البدن جمیعاً باتفاق اہل السنۃ و الجماعۃ“

(شرح حدیث النزول ص ۵۱)

ترجمہ: یہ قبر کا نعیم و عذاب باتفاق اہل سنت روح و بدن دونوں کے لئے ہے۔

غور فرمائیں اگر روح کا بدن مدفون سے کوئی تعلق نہ ہو تو قبر کے نعیم و عذاب پر کیسے ایمان لایا جاسکتا ہے؟

”لقد صرح الحدیث بإعادة الروح الی الجسد و باختلاف اضلاعہ و هذا بین فی ان العذاب

علی الروح و البدن مجتمعین“ (قادیانی ابن تیمیہ ج ۴، ص ۲۸۹)

ترجمہ: حدیث میں تصریح ہے کہ روح جسد میں لوٹائی جاتی ہے اسی طرح یہ بھی تصریح ہے کہ میت کی

پسلیاں آپس میں ٹکراتی ہیں اور یہ اس بات کا بین ثبوت ہے کہ قبر کا عذاب روح اور بدن دونوں پر اکٹھے ہوتا ہے۔

حافظ ابن قیم (۷۵۱ھ): ”ان مذهب سلف الامة وائمتها ان الميت اذا مات يكون في نعیم او عذاب وان ذلك يحصل لروح ووجه وبدنه“ (کتاب الروح ص ۶۴)

ترجمہ: اسلاف امت اور ائمہ دین کا مذہب یہ ہے کہ انسان جب مر جائے تو وہ (قبر کے) نعیم یا عذاب میں رہتا ہے اور نعیم و عذاب اس کے روح و بدن دونوں کو ہوتا ہے۔

علامہ سعد الدین تفتازانی (۷۹۲ھ) معتزلہ کے مقابلے میں لکھے جو خبر واحد کو حجت نہیں مانتے تھے اور اعادہ روح کے منکر تھے۔ ان کے سامنے آپ نے یہ موقف اختیار کیا کہ اگر حیات کے لئے اعادہ روح لازم نہ کیا جائے تو بھی تو حیات کا تحقق ہو سکتا ہے۔ پھر عذاب قبر کا انکار کیوں؟ فرماتے ہیں: ”ويعوز ان يخلق الله في جميع الاجزاء او في بعضها نوغاً من الحياة قدر ما يدرك ألم العذاب ولذة النعيم وهذا لا يستلزم اعادة الروح الى بدنه ولا ان يتحرك ويضطرب“ (شرح عقائد ص ۷۷)

ترجمہ: اور یہ جائز ہے کہ اللہ تعالیٰ پورے بدن میں یا بعض اجزائے بدن میں ایک طرح کی حیات پیدا کر دے کہ میت اس سے عذاب کی تکلیف یا نعیم کی لذت پاسکے اور اس حیات کے لئے ضروری نہیں کہ روح بدن کی طرف لوٹے اور نہ یہ کہ وہ بدن متحرک ہو یا ہلے چلے۔

یہ عامہ اموات کے بارے میں ہے ان میں مطلق حیات کا قول اختیار کیا جائے جس سے میت عذاب قبر یا نعیم قبر کا ادراک کر سکے تو یہ کافی ہے۔

علامہ تفتازانی یہاں اعادہ روح کا انکار نہیں کر رہے۔ معتزلہ کو سامنے رکھ کر میت کے بدن میں زندگی کا ایک باریک انداز ثابت کر رہے ہیں جس سے بدن میں عذاب قبر یا اس کی راحت کا تحقق ہو سکے۔ علامہ تفتازانی کا اس سے مقصد احادیث کا انکار نہیں۔ علی وجہ الالزام انہوں نے یہ بات کہی ہے۔ بدن میت میں زندگی کا آنا مسلمات میں سے ہے۔ یہ جس طرح سے بھی آئے ہو سکتا ہے۔ اعادہ روح سے ہو یا تعلق روح سے۔ جس طرح اللہ تعالیٰ چاہیں اس میں اتنی زندگی پیدا کر دیں کہ وہ الم یا راحت کو پاسکے۔

ہدایہ میں ہے: ”ومن يعذب في القبر يوضع فيه الحياة في قول العامة“ (ہدایہ ج ۲، ص ۴۸۴)

ترجمہ: اور جس میت کو قبر میں عذاب دیا جاتا ہے اس میں جمہور کے عقیدہ کے مطابق ایک طرح کی زندگی ٹھہرائی جاتی ہے۔

## نویں صدی کی شہادت

اب ذرا نویں صدی میں چلیں۔ علامہ عضد الدین الایبھی (۷۵۷ھ) کی عبارت آپ شرح مواقف میں دیکھ آئے ہیں۔ اب شارح علامہ سید شریف الجرجانی (۸۱۶ھ) کی عبارت بھی دیکھیں: ”واذا ثبت التعذيب ثبت الاحياء والمسئلة لان كل من قال بعذاب القبر قال بها“ (شرح مواقف ص ۷۱۶)

ترجمہ: اور جب عذاب کا ثبوت ہو گیا تو زندگی کا ثبوت بھی ہو گیا اور قبر کے سوال و جواب کا ثبوت بھی مل گیا۔ کیونکہ ہر وہ شخص جو عذاب کا اقرار کرے اسے قبر کی اس زندگی کا اقرار کرنا ہوگا۔

حافظ ابن حجر عسقلانی (۸۵۲ھ) پہلے کرامیہ کا رد کرتے ہیں جو واردات قبر صرف بدن پر لاتے ہیں اور پھر ان لوگوں کا رد کرتے ہیں جو انہیں صرف روح سے متعلق بتاتے ہیں بغیر اس کے کہ وہ بدن کی طرف عود کرے۔ اور پھر لکھتے ہیں: ”وخالقہم الجمهور فقالوا تعداد الروح الى الجسد او بعضه كما ثبت في الحديث ولو كان على الروح فقط لم يكن للبدن بذلك اختصاص ولا يمنع من ذلك كون الميت فقد تفرق اجزاءه لان الله تعالى قادر على ان يعيد الحيوة الى جزء من الجسد ويقع عليه السؤال كما هو قادر على ان يجمع اجزائه“ (فتح الباری ج ۳ ص ۷۷)

ترجمہ: اور جمہور نے ان کی مخالفت کی ہے وہ کہتے ہیں کہ روح بدن کی طرف یا اس کے بعض حصوں کی طرف لوٹائی جاتی ہے جیسا کہ حدیث میں ثابت ہے اور اگر عذاب صرف روح پر ہوتا تو بدن کو اس سے کوئی اختصاص نہ تھا اور اس کے لئے میت کا اس حال میں ہونا کہ اس کے اجزاء متفرق ہو چکے ہیں عذاب قبر میں مانع نہیں۔ کیونکہ اللہ تعالیٰ اس پر قادر ہے کہ جسم کے کسی حصے میں زندگی لوٹا دے اور فرشتوں کا سوال اس حصہ بدن پر وارد ہو۔ جیسے کہ وہ اس پر قادر ہے کہ اس کے تمام اعضائے بدن کو پھر سے جمع کر دے۔

پھر آگے جا کر لکھتے ہیں: ”قد ثبتت الاحادیث بما ذهب اليه الجمهور كقوله (عليه السلام) انه يسمع خفق نعالهم وقوله (عليه السلام) تختلف اضلاعه لضمة القبر وقوله (عليه السلام) يسمع صوته اذا ضرب بالمطراق وقوله (عليه السلام) يضرب بين اذنيه وقوله (عليه السلام) فيقعد انه وكل ذلك من صفات الاجساد“ (فتح الباری ج ۳ ص ۷۷)

ترجمہ: بے شک احادیث جمہور کے حق میں ثابت ہیں جیسے حضور ﷺ کا یہ ارشاد کہ مردہ (جنازہ پڑھنے والوں کے) جوتوں کی آواز سنا ہے اور حضور ﷺ کا یہ ارشاد کہ قبر کے ملنے سے اس کی پسلیاں ایک دوسرے سے ٹکرائی جاتی ہیں اور آپ ﷺ کا یہ ارشاد کہ وہ ہتھوڑے چلنے کی آواز سنا ہے اور آپ ﷺ کا یہ ارشاد کہ اس کے دونوں کانوں کے مابین ضرب لگتی ہے اور آپ ﷺ کا یہ ارشاد کہ فرشتے اسے بٹھاتے ہیں اور یہ سب ابدان کی صفات (حرکات) ہیں۔ روح کی کیفیات نہیں۔

علامہ بدر الدین العینی (۸۵۵ھ): ”ان الأرواح تعداد الى الأجساد عند المسئلة وهو قول الاكثر من اهل السنة“ (شرح صحیح بخاری ج ۱ ص ۹۳)

ترجمہ: بے شک ارواح سوال و جواب کے وقت اجساد کی طرف لوٹائی جاتی ہیں اور یہی فیصلہ جمہور اہل السنۃ کا ہے۔

”ولا بعد في رد الحيوة الى بعض اجزاء البدن فيختص بالاحياء والمسألة والعذاب وان لم يكن مشاهدنا“ (ایضاً ج ۸ ص ۱۳)

ترجمہ: اور بعض حصہ بدن کی طرف حیات کا لوٹنا اور اس کا زندوں سے اختصاص اور قبر کا سوال و جواب اور قبر کا نعیم و عذاب ان میں سے کوئی چیز مستبعد نہیں۔ گو ہم ان حالات کو دیکھ نہ سکیں۔

محقق علی الاطلاق حافظ ابن ہمام (۸۶۱ھ): ”الحق ان الميت المعذب في قبره توضع فيه الحيوة بقدر ما يحسن بالآلئ والنية ليست بشرط عند اهل السنة حتى لو كان متفرق الاجزاء بحيث لا تتميز

الاجزاء بل هي مختلطة بالتراب فيعذب جعلت الحیوة فی تلك الاجزاء التي لا يأخذها البصر و ان الله تعالى على ذلك لقدير“ (فتح القدیر شرح ہدایہ ج ۴، ص ۹۹)

ترجمہ: حق یہ ہے کہ میت کو عذاب قبر ہوتا ہے اور اس کے لئے اس میں اس قدر حیات رکھ دی جاتی ہے کہ عذاب قبر کو وہ محسوس کر سکے اور میت کے سب اجزاء کا یکجا ہونا اہل السنۃ کے ہاں عذاب قبر کے لئے شرط نہیں۔ میت اگر متفرق الاجزاء بھی ہو یہاں تک کہ اجزاء باہم پہچانے نہ جاسکیں بلکہ مٹی کے ساتھ مل چکے ہوں تو بھی اسے عذاب قبر ہوتا ہے۔ حیات اس کے ان اجزاء میں ڈالی جاتی ہے جنہیں نظر پانہ سکے اور بے شک اللہ تعالیٰ اس پر قادر ہے۔

”توضیحه انا نمنع اقتضاء ذلك عود الحیوة الكاملة الى جميع البدن و غاية ما يقتضى اعادة الحیوة الى الجزء الذی به فہم الخطاب ورد الجناب والانسان قبل موته لم یکن یفہم بجمیع بدنہ بل یجزؤ من باطن قلبہ و احیاء جزء یفہم الخطاب و مجیب ممکن مقدور علیہ و امور البرزخ لا تنفاس بأمر الدنیا“ (سامرہ شرح مسائرہ ج ۲، ص ۱۱۶)

ترجمہ: اور اس کی توضیح یہ ہے کہ ہم عذاب قبر کے لئے بدن میں پوری حیات کے لوٹ آنے کا تقاضا نہیں کرتے۔ زیادہ سے زیادہ اتنی بات ہے کہ حیات اس جزو بدن میں لوٹ آئے جس سے وہ سوال و جواب دینے کو سمجھ سکے۔ اس سے پہلے بھی تو انسان پورے بدن سے بات کو نہ سمجھتا تھا۔ صرف باطن قلب ایک حصے سے بات کو پالیتا تھا اور اب اس کے کسی ایک حصے کا زندگی پالینا اسے بات سمجھنے (سوال و جواب) کے لائق کر دیتا ہے اور جواب دینا اس کے لئے ممکن اور مقدور ہو جاتا ہے اور برزخ کے احوال کو دنیوی امور پر قیاس نہیں کیا جاسکتا۔

## دسویں صدی کی شہادت

امام سیوطی (۹۱۱ھ) حافظ ابن تیمیہ سے موافقت کرتے ہوئے لکھتے ہیں: ”وقال ابن تیمیۃ الاحادیث متواترة علی عود الروح الى البدن وقت السؤال و سؤال البدن بلا روح قول طائفة منهم ابن الزاغونی و حکى عن ابن جریر و انکرہ الجمهور و قابلہم اخرون فقالوا السؤال للروح بلا بدن قالہ ابن حزم و اخرون منهم ابن عقیل و ابن الجوزی و هو غلط و الا لم یکن للقبر بذلک اختصاص“ (شرح الصدور ص ۶۰)

ترجمہ: ابن تیمیہ نے کہا ہے کہ متواتر احادیث سوال قبر کے وقت روح کے بدن کی طرف لوٹنے کی خبر دے رہی ہیں اور بدن سے بغیر روح سوال کیا جانا ایک گروہ کا خیال ہے ابن الزاغونی انہی میں سے ہے اور ابن جریر سے بھی اسی قسم کی بات حکایت کی جاتی ہے اور جمہور اہل اسلام اس کا انکار کرتے ہیں۔ اس گروہ کے مقابل ایک اور گروہ ہے جو روح سے بلا اتصال بدن سوال کا قائل ہے۔ یہ بات ابن حزم اور کچھ اور لوگوں نے بھی بتائی ہے۔ ابن عقیل اور ابن الجوزی اسی کے (عذاب روح بلا بدن) قائل ہیں اور یہ بات بالکل غلط ہے بات ہو مگر اس طرح ہوتی تو عذاب قبر کے قبر سے خاص ہونے کی کوئی وجہ نہ تھی۔

دسویں صدی کی ایک اور شہادت لیجئے۔ علامہ جلال الدین الدوائی (۹۲۸ھ) لکھتے ہیں عذاب قبر کے وہی قائل ہیں جو بدن مدفون کے زندہ کئے جانے کے قائل ہوں۔ یہ زندہ کیا جانا اعادہ روح کے بغیر محض اتصال روح سے بھی ہو سکتا ہے۔ صورت احیاء جو بھی ہو اس کی تفصیل اپنی جگہ لیکن عذاب قبر کے لئے بدن یا ذرات بدن

میں زندگی کا لوٹا یا جانا برحق ہے۔ آپ لکھتے ہیں: ”فمنہم من اثبت التعذیب وانکر الاحیاء وهو خلاف العقل وبعضہم لم یثبت التعذیب... وهذا انکار لعذاب القبر ومنہم من قال بإحیاءہ لکن من غیر إعادة الروح ومنہم من قال بالاحیاء باعادة الروح معاً ولا یلزم ان یرى اثر الحیوة فیہ حتی ان الماکول فی بطن الحیوانات یحیی ویسأل وینعم و یعذب ولا ینفی ان ینکر لان من اخفی النار فی الشجر الاخضر قادر علی اخفاء العذاب والنعم“ (حاشیہ مقام مضد یہ ص ۹۳ طبع الہندی)

ترجمہ: ایسے لوگ بھی ہیں جو عذاب قبر مانتے ہیں مگر بغیر میت کے زندہ کئے جانے کے، اور یہ خلاف عقل ہے اور بعض ایسے ہیں جو سرے سے میت کے برزخ میں عذاب پانے کے قائل نہیں، یہ عذاب قبر کا کھلا انکار ہے۔ اور ایسے بھی ہیں جو میت کے زندہ کئے جانے کے قائل ہیں لیکن بغیر اعادہ روح کے اور ایسے لوگ بھی ہیں جو اعادہ روح سے میت کا زندہ کیا جانا مانتے ہیں اور عذاب قبر کے لئے یہ لازم نہیں کہ اس میں (اس میت میں) آثار حیات دیکھے بھی جاسکیں۔ وہ شخص جسے کسی جانور نے کھا لیا، وہ اس جانور کے پیٹ میں زندہ کیا جاتا ہے اور اس سے وہیں سوال ہوتا ہے۔ اس کی نعیم قبر یا عذاب قبر وہی ہے اس کا انکار نہ کرنا چاہئے۔ جو ذات باری سزاور تروتازہ درخت میں آگ کو چھپا سکتا ہے وہ اس پر قادر ہے کہ عذاب قبر اور نعیم قبر کو اس طرح چھپا رکھے کہ یہاں کے زندوں کے حواس نہ اسے پاسکیں اور نہ اسے سن سکیں۔

علامہ عبد الوہاب اشعرائی (۱۹۷۳ء) اس پر بحث کرتے ہوئے کہ پورے بدن میں روح لوٹائی جاتی ہے یا اس کے بعض ماندہ حصے کی طرف؟..... لکھتے ہیں: علامہ حلیمیؒ روح کے پورے بدن میں لوٹائے جانے کے قائل ہیں اور علامہ ابن جریر طبریؒ اور امام الحرمینؒ بدن کے ماندہ حصے میں اس کے لوٹنے کے قائل ہیں۔ اس سے پتہ چلتا ہے کہ اہل حق روح کے بدن میں لوٹائے جانے کے سب قائل تھے۔ وہ لوٹا یا جانا پورے بدن میں ہو یا بعض اجزاء بدن میں: ”ان الحلیمی یقول ترد الروح الی جسده کله و ابن جریر الطبری و امام الحرمین یقولون ترد الروح الی ما بقی منه“ (البدایۃ والنہایۃ ج ۲ ص ۱۲۹)

ترجمہ: علامہ حلیمی اس کے قائل ہیں کہ روح پورے جسم میں لوٹائی جاتی ہے اور ابن جریر الطبری اور امام الحرمین اس کے بعض حصہ بدن میں روح کا لوٹا یا جانا مانتے ہیں۔

فقہاء احناف میں علامہ شمس الدین التہستانی (۱۹۵۳ء) سے کون واقف نہیں آپ لکھتے ہیں: ”والمعذب فی القبر کحی بقدر ما یتألم بہ وهو اقرب الی الحق“ (جامع الرموز ج ۲ ص ۲۹۲)

ترجمہ: اور جسے قبر میں عذاب ہو رہا ہے وہ اس درجہ زندہ ہے جو عالم عذاب پاسکے اور اقرب الی الحق یہی بات ہے۔

دسویں صدی کے نصف آخر کے محدث جلیل علامہ عبدالرؤف النادوی (۱۰۰۳ھ) حدیث براء بن عازبؓ پر بحث کرتے ہوئے لکھتے ہیں: ظاہر حدیث چاہتا ہے کہ روح سارے بدن میں لوٹائی جاتی ہے۔ فتعاد روح فی جسده۔ لیکن حافظ ابن حجرؒ اس کے صرف نصف اعلیٰ میں لوٹنے کے قائل ہیں۔ جمہور کا مذہب پہلا ہے۔

پھر قاضی ابوبکر باقلانیؒ سے تطبیق اس طرح نقل کرتے ہیں: ”جمع بان مقرها فی النصف الاعلیٰ ولہا اتصال بباقیہ وقیل جزم بہ القاضی“



ترجمہ: دونوں باتوں میں تطبیق یوں دی گئی ہے کہ روح کا قرار تو بدن کے اوپر کے نصف حصے میں ہوتا ہے اور باقی حصہ بدن سے روح کا صرف اتصال اور تعلق ہے اور کہا گیا ہے کہ قاضی عیاض بھی اسی پر یقین رکھتے تھے۔

دسویں صدی کے مجدد حضرت ملا علی قاریؒ (۱۰۱۳ھ) فقہ و حدیث کے جامع امام تھے۔ آپ نے حضرت امام ابو حنیفہؒ کی کتاب فقہ اکبر کی شرح لکھی ہے۔ آپ اس میں لکھتے ہیں: ”واعلم ان اهل الحق اتفقوا على ان الله تعالى يخلق في الميت نوع حياة في القبر قدر ما يتألم و يتلذذ ولكن اختلفوا هل يعاد الروح اليه ... والمنقول عن ابي حنيفة التوقف الا ان كلامه ههنا يدل على اعادة الروح اذ جواب الملكين فعل اختياري فلا يتصور بدون الروح“ (شرح فقہ اکبر)

ترجمہ: اور جان لو اہل حق سب اس پر متفق ہیں کہ اللہ تعالیٰ قبر میں میت میں ایک ایسی حیات پیدا کر دیتا ہے جس سے وہ عذاب قبر یا نعیم قبر کو پاسکے۔ ان کا اس میں اختلاف ہے کہ یہ حیات اعادہ روح سے ہوتی ہے یا اس کے بغیر..... حضرت امام ابو حنیفہؒ سے اس میں توقف منقول ہے مگر آپ کی عبارت یہاں اعادہ روح کی بات کہہ رہی ہے کیونکہ فرشتوں کو جواب دینا ایک اختیاری فعل ہے اور وہ بدوں اعادہ روح کے تصور میں نہیں آسکتا۔

ملا علی قاریؒ نے اسے اہل حق کا اجماع بتایا ہے کہ قبر میں ہر میت کو زندگی ملتی ہے اور اس سے سوال و جواب ہوتا ہے اس کا خلاف کرنے والے کیا اہل حق میں سے ہو سکتے ہیں؟ یہ آپ کے سوچنے کی بات ہے!

توقف امام اس میں نہیں کہ روح بدن میں آتی ہے یا نہیں۔ بلکہ اس میں ہے کہ روح پورے بدن میں آتی ہے یا بعض حصہ بدن میں۔ ملا علی قاریؒ ایک دوسرے مقام پر لکھتے ہیں: ”ولعل توقف الامام في ان الاعادة متعلق بجزء البدن او كله“ (مرقات ج ۱، ص ۱۹۸)

ترجمہ: اور حضرت امام ابو حنیفہؒ سے جو توقف منقول ہے (وہ اس میں نہیں کہ قبر میں میت کو زندگی ملتی ہے یا نہ) وہ اس میں ہے کہ حیات اس کے پورے بدن میں لوٹائی جاتی ہے یا اس کے بعض حصہ بدن میں۔

پھر ملا علی قاریؒ نے اس دوسرے احتمال کو حدیث کی روشنی میں کلیۃً رد کر دیا ہے: ”تعداد روحه في جسده ظاهر الحديث ان عود الروح الى جميع اجزاء البدن فلا التفات الى قول البعض بان العود انما يكون الى البعض... فانه لا يصح ان يقال من قبل العقل بل يحتاج الى صحة النقل“ (ایضاح ۳، ص ۲۵)

ترجمہ: میت کی روح اس کے جسد میں لوٹائی جاتی ہے۔ اس حدیث کا ظاہر یہی ہے کہ یہ عود روح جمع اجزائے بدن کی طرف ہوتا ہے۔ سو ان چند لوگوں کی بات کی طرف دھیان نہ کیا جائے جو روح کا بعض حصہ بدن کی طرف لوٹنا مانتے ہیں..... کیونکہ ایسی بات محض عقل سے نہیں کہی جاسکتی۔ اس کے لئے صحت نقل درکار ہے۔

ملا علی قاریؒ کو اس سے انکار نہیں کہ روح و بدن کا کامل تعلق قیامت کو ہی ہوگا۔ اس دن کی بعثت بے شک برحق ہے۔ لیکن اس کا یہ مطلب نہیں کہ ان احادیث صحیحہ کا یکسر انکار کر دیا جائے جن میں عالم برزخ میں روح کا بدن کی طرف عود کرنا صراحت سے مذکور ہے۔

آپؒ لکھتے ہیں: ”حتى يرجعه الله في جسده ای برده اليه كاملا في بدنه“ (ایضاح ۳)

ترجمہ: حتیٰ کہ اللہ تعالیٰ اس کی روح کو اس کے جسد میں پھر سے لے آئے اس سے مراد اس روح کا کامل طور پر بدن میں لوٹنا ہے۔

روح کا بدن سے ایسا کامل تعلق جیسا کہ اس دنیا میں ہے۔ یہ عامہ اموات کے لئے بیشک اسی دن ہوگا۔  
وَإِذَا النُّفُوسُ زُوِّجَتْ كَالْمُطَهَّرَاتِ قِيَامَتِ كَالْمُطَهَّرَاتِ كَالْمُطَهَّرَاتِ كَالْمُطَهَّرَاتِ كَالْمُطَهَّرَاتِ  
کلیۃً بے تعلق رکھنا یہ عقیدہ اہل حق کا نہیں ہے۔

ملا علی قاریؒ ان ناقصان دین کے ساتھ نہیں ہیں۔ آپ ایک مقام پر لکھتے ہیں: ”کما توہمہ بعض  
ارباب النقصان حتی جعلوا عذاب القبر روحانیا لاجسمانیا والصواب ان عذاب الآخرة ونعيمها متعلقان  
بہما“ (مرقات ج ۱۰، ص ۸۷)

ترجمہ: جیسا کہ بعض ناقص علم کے لوگوں نے وہم کر رکھا ہے اور وہ عذاب قبر کو محض ایک روحانی چیز  
بتلاتے ہیں جسمانی نہیں مانتے..... صحیح بات یہ ہے کہ نعیم قبر اور عذاب قبر روح اور بدن دونوں سے تعلق رکھتے ہیں۔  
نعیم دالم تو ایک طرف رہے قبر میں تو اعمال کا ثبوت بھی ملتا ہے کیا اعمال بغیر جسد تقوم میں آتے ہیں؟  
حضور ﷺ نے موسیٰ علیہ السلام کو قبر میں نماز پڑھتے پایا تو کیا وہ صرف روح کا عمل تھا؟ سنن نسائی کے حاشیہ میں منقول ہے:  
یہ حدیث حضرت موسیٰ علیہ السلام کی حیات فی القبر کی صریح دلیل ہے۔ اس میں آپ کو وصف نماز سے  
موصوف بتلایا گیا ہے اور بتایا گیا ہے کہ آپ کھڑے تھے۔ یہ وہ امور ہیں جن سے صرف روح موصوف نہیں ہو  
سکتی۔ یہ تو جسد کی شان ہے کہ وہ عمل نماز میں ہو اور اس کے قبر سے خاص ہونے میں بھی اس کی دلیل ہے اگر نماز  
صرف روح کے اعمال میں سے ہوتی تو اسے قبر سے خاص کرنے کی کوئی وجہ نہ تھی۔ (زہر الربی علی سنن النسائی ج ۱)

## گیارہویں صدی کی شہادت

اب آئیے آپ کو گیارہویں صدی میں لے چلیں۔ اس دور کے علماء حق کا مسلک کیا تھا؟ اس دور کی  
مرکزی شخصیت حضرت امام ربانی مجدد الف ثانی (۱۰۳۴ھ) ہیں۔ آپ بدن مثالی کی تردید کرتے ہوئے لکھتے ہیں  
کہ یہ عقیدہ تو اعتقاد تناخ سے بھی بُرا ہے۔ اس کے بعد آپ یوں رقمطراز ہیں: ”پس بدن اول را از حصول احکام  
برزخ چارہ نبود و از عذاب و ثواب قبر گزر نہ..... و بدن ثانی را چون حیات ثانی اثبات سے نمایند حشر در حق او در دنیا  
ثابت گشت۔ انکارم کہ معتقدان لقل روح معلوم نیست کہ بعد از ثواب و ثواب قبر قائل باشند و بشر و بشر معتقد بوند۔ افسوس  
ہزار افسوس ایں قسم بطلاں خود را بمسند شیخی گرفتہ اند و مقتدائے اہل اسلام گشتہ اند ضلوا فاضلوا“

(مکتوبات دفتر دوم مکتوب ۵۸، لکھنؤ)

ترجمہ: اس دنیا والے بدن کو احکام برزخ کا سامنا کرنے سے چارہ نہیں اور اس بدن کا عذاب و ثواب  
قبر سے چھٹکارا نہیں اور اس مجوزہ بدن ثانی کے لئے جب یہ لوگ دوسری حیات ثابت کرتے ہیں تو اس کا حشر تو دنیا  
میں ہی واقع ہو گیا۔ میں سمجھتا ہوں کہ روح کے منتقل کئے جانے کا عقیدہ رکھنے والے معلوم نہیں ہوتا کہ وہ عذاب و  
ثواب قبر کے قائل ہوں گے اور حشر و نشر کا عقیدہ رکھتے ہوں گے۔ افسوس ہزار افسوس اس قسم کے جھوٹے لوگوں پر کہ  
اپنے آپ کو بھر طریقت بنائے بیٹھے ہیں اور اہل اسلام کے مقتدا بنے ہوئے ہیں وہ خود گمراہ ہیں اور دوسروں کو بھی  
گمراہ کر رہے ہیں۔

حضرت مجدد الف ثانی شیخ سرہندی ایک دوسرے مقام پر لکھتے ہیں: ”وآنچه او علیہ وعلی آلہ الصلوٰت والتسلیمات از احوال آخرت خبر داده است همه حق است از عذاب گور و غلطہ آں و سوال منکر و نکیر در اں و فنائے عالم و انشقاق سموات و انتشار کواکب و برداشتن زمین کو بہا و پارہ پارہ شدن اینہا و حشر و نشر و اعادہ روح بجد و زلزله ساعت و ہول قیامت و محاسبہ اعمال و شہادت جوارج باعمال مکتبہ“ (مکتوبات دفتر ۲، مکتوب ۶۷)

ترجمہ: اور جو کچھ آنحضرت ﷺ نے آخرت کے احوال کی خبر دی ہے برحق ہے جیسے عذاب قبر اور قبر کا دباؤ، اور منکر و نکیر کے قبر میں سوالات، اور پوری دنیا کا فنا ہونا، اور آسمان کا پھٹنا، اور ستاروں کا انتشار، اور زمین کا پھاڑوں کو اٹھانا اور ان کا ریزہ ریزہ ہو جانا، اور حشر و نشر اور روح کا جسد میں پھر سے لوٹ آنا، اور قیامت کا بڑا زلزلہ اور قیامت کی ہولناکی اور اعمال کا حساب، اور اعضاء جسمانی کی اپنے کئے گئے اعمال پر شہادت یہ سب امور برحق ہیں۔

حضرت شیخ عبدالحق محدث دہلوی (۱۰۵۲ھ) بھی اسی دور کے بزرگ ہیں۔ حدیث میں آپ اپنے وقت کی سند تھے۔ آپ لکھتے ہیں: ”واختلاف کردہ اند کہ عذاب قبر بزندہ گردانیدن میت است یا در مقابلہ داشتن روح باوے یا بنوئی دیگر کہ پروردگار تعالیٰ خواہد و مارا بدریافت کہہ حقیقت آں را نباشد و حق آنست کہ با حیات است۔ چنانچہ ظاہر احادیث دال است براں۔“ (افہام المعانی شرح مشکوٰۃ ج ۱، ص ۱۰۷)

ترجمہ: اور اختلاف کیا ہے کہ عذاب قبر میت کو پھر سے زندہ کرنے سے ہوتا ہے یا روح کو میت کے سامنے لانے سے۔ یا کسی اور طریق سے جو اللہ تعالیٰ چاہے۔ اور ہمیں اس کی کہہ معلوم کرنے کی کوئی راہ نہیں ہے۔ اور حق یہ ہے کہ عذاب قبر میت کو پھر سے زندہ کرنے سے ہوتا ہے۔ جیسا کہ ظاہر احادیث اس کی شہادت دیتی ہیں۔ ”قطع ے کنم بعد حیات ہر میت را چنانکہ در احادیث ورود یافتہ۔“ (حجۃ اللہ البالغہ ج ۱، مترجم ص ۵۵)

ترجمہ: مجھے یقین ہے کہ ہر میت کو پھر سے حیات ملتی ہے جیسا کہ احادیث میں اس کی خبر دی گئی ہے۔

## بارہویں صدی کی شہادت

بارہویں صدی کے مجدد حضرت شاہ ولی اللہ محدث دہلوی (۱۱۷۶ھ) اپنے مسلک پر حضرت امام غزالی (۵۰۵ھ) کو پیش کرتے ہوئے لکھتے ہیں: ”امثال هذه الاخبار لها ظواهر صحيحة واسرار خفية ولكنها عند ارباب البصائر واضحة فمن لم ينكشف له حقائقها فلا ينبغي ان ينكر ظواهرها بل اقل درجات الايمان التسليم والتصديق فان قلت فنحن نشاهد الكافر في قبره مدة ونراقبه ولا نشاهد شيئا من ذلك فما وجه التصديق على خلاف المشاهدة فاعلم ان لك ثلث مقامات في التصديق بامثال هذا احدها وهو الاظهر والاصح والاسلم ان تصدق بانها موجودة وهي تلدغ الميت لكنك لا تشاهد ذلك فان هذه العين لاتصلح لمشاهدة الامور الملكوتية“ (حجۃ اللہ البالغہ ج ۱، مترجم ص ۵۵)

ترجمہ: اس طرح کی احادیث اپنے ظاہر معانی پر وارد ہیں اور ان کے کچھ چھپے ہوئے حقائق بھی ہیں۔ گو وہ اہل بصیرت کے ہاں چھپے نہیں بالکل واضح ہیں۔ سو جس پر یہ حقیقتیں مخفی ہوں اسے نہ چاہئے کہ ان کے ظاہری معنی کا انکار کرے۔ کم از کم یہ تو کرے کہ ان پر ایمان لائے انہیں تسلیم کرے اور ان کی تصدیق کرے۔ اگر تجھے یہ خیال گزرے کہ ہم کافر مردوں کو قبروں میں پڑے مدت سے دیکھ رہے ہیں۔ اور دھیان بھی رکھتے ہیں لیکن ان میں سے

(کہ جیسے انہیں سانپ کاٹ رہے ہوں) کسی بات کو ان میں دیکھ نہیں پاتے۔ تو اس کھلی کیفیت کے مقابلہ میں ہم ان احادیث کی تصدیق کیسے کریں؟ تو جان لے کہ تیرے ان روایات کی تصدیق میں تین مقام ہیں جن میں سے ایک یہ ہے اور وہی ظاہر معنی ہے اور وہی صحیح ہے اور وہی سلامتی والا ہے کہ تو تصدیق کرے کہ سانپ وغیرہ واقعی موجود ہیں اور وہ واقعی (اس گڑھے میں پڑی) میت کو ڈس رہے ہیں لیکن تو اسے دیکھ نہیں پاتا۔ کیوں اس دنیا کی آنکھ امور ملکوتی (برزخ کے حالات) کو دیکھنے کی صلاحیت نہیں رکھتی۔

حضرت شاہ صاحبؒ تاکید فرماتے ہیں کہ اگر ہم قبر میں ان حالات کا مشاہدہ نہ کر سکیں جن کی احادیث میں خبر دی گئی ہے تو انکار کے درپے ہرگز نہ ہوں بلکہ ان احادیث کے ظواہر پر ایمان لائیں اور یقین کریں کہ کافر میت کو واقعی سانپ کاٹ رہے ہیں۔ اگرچہ ہم اسے دیکھ نہیں پاتے۔ یہ کس میت کے بارے میں کہا جا رہا ہے؟ جو اس گڑھے میں پڑی ہے۔ آپ یہ ان لوگوں کے بارے میں جن کی قوت بھیمہ قوی اور قوت ملکوتیہ کمزور ہوتی ہے فرما رہے ہیں اور زیادہ تر لوگ اسی قبیل کے ہیں: ”فلا يكون الموت انفكا كآلنفوسهم عن الابدان بالكلية بل تنفك تدبيراً ولا ينفك وهماً“ (حجۃ اللہ البالغہ)

ترجمہ: ان کی موت میں انفکاک روح عن البدن (روح کا بدن سے جدا ہونا) کلی طور پر نہیں ہوتا۔ روح کا صرف تعلق تصرف (جس سے روح بدن میں تدبیر کرتی تھی) ختم ہوتا ہے تعلق توجہ ختم نہیں ہوتا (دھیان اس کا ادھر قائم رہتا ہے)

یہاں وہم سے مراد کوئی غیر موجود حقیقت نہیں۔ ورنہ شاہ صاحبؒ اس کا اعتبار کرتے ہوئے انفکاک روح عن البدن کی کلی نفی کا انکار نہ فرماتے۔ سو یہاں یہ لفظ تعلق توجہ کے معنی میں ہے۔ حضرت شاہ صاحبؒ بتلاتے ہیں کہ نسیم جو روح اور بدن کے مابین ایک برزخی درجہ ہے اس کی ایک توجہ روح کی طرف ہوتی ہے اور دوسری بدن کی طرف اور وہ روح و بدن میں ایک رابطہ ہے۔ موت کے وقت نسیم بدن سے جدا ہوتا ہے لیکن اس کا ایک رخ ادھر ضرور رہتا ہے۔ ہم اسے ایک برزخی تعلق کہہ سکتے ہیں۔ حضرت شاہ صاحبؒ لکھتے ہیں: ”ولما كانت النسمة برزخاً متوسطاً بين الروح الالهي والبدن الارضي وجب ان يكون لها وجه الى هذا وجه الى ذلك والوجه المائل الى القدس هو الملكية والوجه المائل الى الارض البهيمية“ (حجۃ اللہ البالغہ ج ۱، ص ۶۷)

ترجمہ: اور جب نسیم ایک برزخی چیز ہے جو روح الہی اور بدن ارضی کے مابین ہے تو ضروری ہے کہ اس کا ایک رخ ادھر روح کی طرف ہو اور ایک رخ ادھر بدن کی طرف ہو۔ اس کی جو جہت عالم قدس کی طرف جھکی ہو وہ ملکیت ہے اور جو جہت زمین کی طرف جھکی ہو وہ بھیمیت ہے۔

یہ ایک واقعی حقیقت ہے کہ حضرت شاہ صاحبؒ کے ہاں عالم برزخ میں روح کا ایک تعلق (جس میں روح بدن میں نشوونما کا کوئی تصرف نہ کرتی ہو) بدن ارضی سے ضرور قائم رہتا ہے۔ قاضی شمس الدین صاحب بھی اسے تسلیم کرتے ہیں: ”حضرت مرحوم نے عالم برزخ کا ایک سب سے کم درجے کا طبقہ ذکر فرمایا ہے جن کے ارواح کا تعلق ابدان کے ساتھ تسلیم کرتے ہیں۔“ (مسائل العلماء ص ۵۸)

محترم قاضی صاحب کہنا یہ چاہتے ہیں کہ کم درجے کے لوگوں میں تو روح و بدن کا کچھ تعلق قائم ہے لیکن انبیاء علیہم السلام اور شہداء کے دھڑقندوں میں بالکل بے جان پڑے ہیں۔ اُن کی ارواح کا ان سے کوئی تعلق نہیں۔ روح و

بدن کا یہ علاقہ صرف چھوٹے لوگوں میں قائم ہوتا ہے۔

بریں عقل و دانش ببايد گريست

قاضی صاحب کو یہ مغالطہ غالباً علامہ نسفی کی عبارت سے لگا ہے جو علامہ سیوطی نے اُن کی کتاب بحر الکلام سے نقل کی ہے۔ وہ واقعی نچلے طبقے کے بارے میں ہے: ”ہی متصلة بأجسادها فتعذب الارواح وتتألم الاجساد“ (خلا من شرح الصدور للسيوطي ص ۱۰۴)

ترجمہ: وہ ارواح ان کے اجساد سے متصل رہتی ہیں (اس اتصال سے عذاب جو ارواح کو ہو رہا ہے ابدان کی تکلیف بنتا ہے) ارواح عذاب پاتی ہیں اور ابدان تکلیف اٹھاتے ہیں۔

یہ تعلق اتصال ہے جو نہایت قریب کا تعلق ہے۔ کالمین کے لئے یہ تعلق اشراق کا ہے جس میں ارواح ملا اعلیٰ کی بلندیوں سے یا جہاں بھی وہ مصروف سیر ہوں ان کے ابدان پر تاثیر کرتی ہیں۔ نچلے طبقے کے لئے اتصال ہے اور کالمین کے لئے اشراق اور یہ اشراق ہے جس سے ابدان زندگی کا شرف پاتے ہیں۔ ہاں کوئی بزرگ اتصال کو اشراق کے معنی میں لیں تو یہ اس کی اپنی مراد ہوگی۔ اتصال اور اشراق دو مستقل حقیقتیں ہیں۔

یہاں ہم حیات شہداء یا حیات انبیاء علیہم السلام سے بحث نہیں کر رہے۔ موضوع زیر بحث عذاب قبر ہے۔ ہم صرف یہ کہہ رہے ہیں کہ ہمارے ان دوستوں کے بیان کے مطابق حضرت شاہ صاحبؒ نچلے طبقے کے لئے (اور اکثریت انہی کی ہوتی ہے) برزخ میں روح و بدن کے تعلق کے قائل ہیں۔ سو حضرت شاہ صاحبؒ بھی پچھلی گیارہ صدیوں میں آئے۔ جن کا متفقہ عقیدہ ہم آپ کے سامنے پیش کر آئے ہیں کہ قبر میں راحت و الم صرف روح کے لئے نہیں بدن کے لئے بھی ہے۔ عذاب روح پر اترتا ہے اور بدن اس سے تکلیف پاتا ہے۔ جیسا کہ علامہ نسفی نے بحر الکلام میں اس کی تصریح کی ہے۔

اب اگر ابدان کالمین کے لئے یہ تعلق اشراق آپ کو حضرت شاہ صاحبؒ کے کلام میں نہ ملے تو اسے دلیل انکار بنانا کسی طرح درست نہیں۔ اگر ایسا ہوتا تو آپ ۱۱۴۴ھ میں روضہ رسول پر مجاورت نہ کرتے اور آپ کو اس دوران وہاں جو مشاہدات ہوئے ان کا آپ کے ہاں کوئی ذکر نہ ہوتا۔ ان شاء اللہ العزیز ہم اس پر آگے چل کر بحث کریں گے۔ واللہ ولی التوفیق!

یہاں صرف یہ کہنا پیش نظر ہے کہ اگر ان حضرات کو عامہ اموات کے لئے تو یہ تعلق روح بالبدن (اتصال) حضرت شاہ صاحبؒ کے کلام میں ملے اور کالمین کے لئے اشراق نہ ملے تو اسے دلیل انکار نہ بنائیں۔ جب ایک طبقے کے لئے ایک درجے کا یہ تعلق ان کے ہاں ثابت ہے تو دوسرے طبقے کے لئے ان کے حسب حال یہ تعلق کیوں نہ ہوگا۔ عدم ذکر کو یہاں ذکر عدم کے طور پر نہ لیا جائے اور اس بات کی گردان نہ کی جائے کہ حضرت شاہ صاحبؒ کے کلام میں روح و بدن کے برزخی تعلق کا کہیں اشارہ تک نہیں ملتا۔

شہداء کی روحیں پرندوں کی صورت میں ہوں یا حواصل طیور میں ہوں تو اس کا یہ مطلب نہیں کہ اب ان کا تعلق کسی اور بدن سے ہو ہی نہیں سکتا بدن کے عدم ذکر کو ذکر عدم کی دلیل نہ بنایا جائے۔ حضرت شاہ صاحبؒ لکھتے ہیں: ”لا مانع من تعلقها ببدن ہرزخی مغائر لهذا البدن الکثیف“ (حجۃ اللہ الہالہ ج ۲ ص ۲۱)

ترجمہ: روح کا تعلق اس بدن کثیف (اس عنصری بدن) کے علاوہ اس کے مغایر کسی بدن برزخی سے بھی ہو تو اس میں کوئی امر شرعی مانع نہیں ہے۔

جب یہاں کوئی مانع شریعت میں موجود نہیں تو روح کا تعلق اگر بدن عنصری سے بھی کسی درجے میں مان لیا جائے تو اس کے لئے کون سی نص مانع ہے۔ پرندوں والی روایات سامنے رکھ کر اب بدن سے تعلق کی کلی نفی کرتے چلے جانا کوئی داناتی نہیں ہے۔

اب آئیے بارہویں صدی کے دائرہ علم اعرمان میں آئیں اور حضرت شاہ عبدالعزیز محدث دہلوی (۱۲۳۹ھ) کی طرف رجوع کریں۔ آپ اس مسئلہ میں کیا کہتے ہیں شرح عقائد نسفی کی شرح میزان العقائد میں لکھتے ہیں: ”فیعذب اللحم متصلاً بالروح والروح متصلاً بالجسد وکذا اذا صار تراباً یکون روحه بترابه والروح والتراب يتألمان“ (میزان العقائد ص ۹۸)

ترجمہ: سو اس گوشت پوست کو (اس عنصری بدن کو) روح کے اتصال سے عذاب ہوتا ہے اور روح کو بدن کے اتصال سے عذاب ملتا ہے اور اگر میت کا بدن ریزہ ریزہ ہو جائے تو اس کی روح مٹی کے ان ذروں سے متصل ہوگی اور روح اور یہ ذرات بدن دونوں عذاب قبر کی تکلیف اٹھائیں گے۔

عقائد سنت کا اثبات اور رافضیوں کا ابطال حضرت شاہ صاحب کا خاص موضوع رہا ہے۔ روافض عذاب قبر کی بجائے عذاب رجعت کے قائل ہیں کہ ایک دفعہ پھر اسی دنیا میں آتا ہے۔ اور مجرموں نے اس کا عذاب یہاں پانا ہے سو جس طرح انہوں نے توحید کے ساتھ عدل، رسالت کے ساتھ امامت کی اختراع کی، آخرت کے ساتھ رجعت کا مقدمہ لگایا۔ روافض اہل سنت کے عقیدہ عذاب قبر پر اسی طرح برستے ہیں جس طرح دیگر اقوام ہند..... حضرت شاہ عبدالعزیزؒ ان کے اعتراض نقل کرتے ہوئے لکھتے ہیں: ”ہم ایک شخص کو زمین پر مرا پڑا دیکھتے ہیں یا کسی کو مدتوں صلیب پر لٹکا پاتے ہیں یہاں تک کہ اس کے اجزائے بدن سب منتشر ہو گئے اور اس میں زندگی قیام وقوع اور حرکت اور سوال و جواب کی کوئی بات نہ پائی گئی۔“

آپؒ اس کے جواب میں لکھتے ہیں: ”اللہ تعالیٰ روح آں میت را بقدریکہ ادراک و تالم و تلذذ ازو حاصل شود وہ بدنے از ابدان عنصریہ یا مثالیہ مختصرہ متعلق سے سازد و ایں کار سرانجام سے فرماید و محسوس نبودن ایں حرکات دلالت بر عدم وقوع آنہا نے کند زیرا کہ ذوات اشخاص ملائکہ و جن را بحواس ادراک نے کنیم چہ جائے کہ حرکات معہذا واقع است بلاشبہ عند السلیین۔“ (تحفہ اثناء عشریہ ص ۳۸۴)

ترجمہ: اللہ تعالیٰ اس میت کی روح کو اس درجے میں کہ وہ اس سے تکلیف و راحت پاسکے کسی عنصری بدن یا کسی مثالی بدن سے جو اسی کے لئے بنا ہو جوڑ دیتے ہیں اور اس کام کو (عذاب قبر کو) پورا فرماتے ہیں اور ان حرکات کا ہمیں دکھائی نہ دینا ان کے مواقع نہ ہونے پر دلالت نہیں کرتا۔ ہم فرشتوں اور جنات کی شخصیات کا بھی تو اپنے حواس سے ادراک نہیں کر پاتے چہ جائیکہ ان کی حرکات کو، حالانکہ یہ سب حقائق تمام اہل مذاہب کے ہاں مسلمات میں سے ہیں۔

یہاں آپؒ نے ابدان عنصریہ اور ابدان مثالیہ دونوں کی گنجائش رکھی ہے جن کو آپؒ جواب دے رہے ہیں ان کی نظر میں بعض صوفیوں کے ہاں ابدان مثالیہ کے اقوال موجود ہوں گے۔ آپؒ نے ہر پہلو کو ملحوظ رکھتے ہوئے



رافضیوں کو کلامی انداز میں جواب دیا ہے لیکن آگے چل کر آپ اسی بات پر آ جاتے ہیں جو اہل سنت کا مختار ہے۔ آپؑ مذکورہ عبارت کے چند سطر بعد لکھتے ہیں: ”خدا تعالیٰ قادر است بر آنکہ..... روح آں میت را با وصف تعلقہ کہ بدن خود پیدا کردہ منعم و معذب کردہ اند۔“ (ایضاً)

ترجمہ: اللہ تعالیٰ اس پر قادر ہے کہ اس میت کی روح کو اس تعلق سے جو اس کا اپنے (عنصری بدن سے) قائم ہے (قبر میں) نعیم و عذاب دے۔

پھر ایک دوسرے مقام پر لکھتے ہیں ارواح انبیاء و اولیاء کا مقرر علیین ہے۔ لیکن ان ارواح کا اپنی قبروں سے بھی ایک تعلق ہوتا ہے جس سے وہ زائرین اور اپنے جاننے والوں کے آنے سے مستانس ہوتے ہیں (ان سے انس پاتے ہیں) آپؑ لکھتے ہیں: ”تعلقہ بہ قبر نیز ایں ارواح راے باشد کہ بہ حضور زیارت کنندگان و اقارب و دیگر دوستاں بر قبر مطلع و مستانس ے گردند، زیرا کہ روح را قرب و بعد مکانی مانع ایں دریافت نئے شود۔“

(فتاویٰ عزیزی ج ۳۰ ص ۱۲۵)

ترجمہ: ان روحوں کا اپنی قبروں سے بھی ایک تعلق ہوتا ہے جس سے وہ زیارت کے لئے آنے والوں اور اپنے اقارب اور دوستوں کی حاضری کو پہنچانتے ہیں اور مانوس ہوتے ہیں..... یہ اس لئے کہ روح کا مکانی قرب و بعد اس دریافت میں مانع نہیں ہوتا۔

پھر ایک جگہ ہندوؤں کو جواب دیتے ہوئے کہ مردوں کو جلا نا صحیح طریقہ نہیں، دفن کرنا ہی درست ہے لکھتے ہیں: ”در دفن کردن چوں اجزائے بدن بتمامہ یکجا ے باشند علاقہ روح با بدن از راہ نظر و عنایت بحال ے ماند و توجہ روح بزائرین و مستانسین و مستفیدین بسہولت ے شود کہ بہ سبب تعیین مکان بدن گویا مکان روح ہم متعین است“ (ایضاً ص ۶۱)

ترجمہ: میت کو دفن کرنے میں تمام اجزائے بدن یکجا رہتے ہیں روح کا تعلق بدن سے از راہ نظر و عنایت بحال رہتا ہے اور روح کی توجہ زیارت کرنے والوں اور مستفیض ہونے والوں پر بڑے آرام سے ہوتی ہے۔ بدن کی جگہ کے معین ہونے کے باعث گویا روح کو بھی ایک مقام معین مل گیا ہے۔

روح کا یہ تعلق کس بدن سے ہوتا ہے بدن عنصری سے یا کسی بدن مثالی سے؟ اس کا جواب بھی حضرت شاہ صاحبؒ سے لیں: ”ارواح را تعلق بہ بدن خود کہ در قبر مدفون است البتہ ے باشد زیرا کہ مدت دراز دریں بدن بودہ اند۔“ (فتاویٰ عزیزی ج ۲، ص ۳۴)

ترجمہ: ارواح کا تعلق اپنے بدن سے جو قبر میں مدفون ہوتا ہے قائم رہتا ہے کیونکہ ارواح مدتوں (اس دنیا میں) ان بدنوں میں رہ چکی ہیں۔

اور پھر لکھتے ہیں: ”ثابت شد کہ روح باقی است و اورا تعلقہ خاص با جزاء بدن بعد مفارقت ازو ے و تغیر کیفیت دے نیز باقی است کہ بداں علم و شعور بزائران قبر و احوال ایساں دارد۔“ (ایضاً ج ۲ ص ۱۰۸)

ترجمہ: اور یہ بھی پتہ چلا کہ روح باقی ہے اور اس کا بدن سے مفارقت اور کیفیت کے تغیر کے باوجود اجزائے بدن سے ایک خاص تعلق قائم رہتا ہے اور تعلق سے قبر پر آنے والوں کو اور ان کے حالات کو جانتی اور پہنچاتی ہے۔

شیعہ اہل سنت کے اس عقیدے کے مقابل مذاہب رجعت کے قائل ہیں وہ کہتے ہیں کہ اونچے درجے



کے لوگ اور نہایت درجے کے مجرمین ایک دفعہ پھر اس دنیا میں لوٹیں گے اور ان کی یہ زندگی اس عالم دنیا میں ہوگی۔ یہ اس طرح کی دوبارہ زندگی ہوگی جو حضرت عزیر علیہ السلام کو سو سال کے بعد پھر جی اٹھنے پر ملی تھی اور یہ بالکل دنیوی زندگی تھی۔ رجعت میں عالم برزخ کا نہیں دنیا کا سامنا ہوگا اور اس میں روح اور بدن کا وہی حقیقی تعلق ہوگا جو ہم اب اس دنیا میں محسوس کرتے ہیں یا جسے حضرت عزیر علیہ السلام نے دوبارہ زندہ ہو کر محسوس کیا تھا۔

شیعہ علماء نے اپنی کتابوں میں اپنے اس عقیدہ رجعت پر بڑی بخشش کی ہیں۔ شریف مرتضیٰ (۱۲۳۶ھ) نے مسائل نامہ صریح میں لکھا ہے زمان مہدی میں ابو بکر و عمر کو پھر سے زندہ کیا جائے گا۔

(تحفہ اثناء عشریہ ص ۲۴۲ قاری، ص ۴۹۹ ص ۵۰۱ اردو)

اور ملا باقر مجلسی نے حق الیقین (طبع ایران) ص ۳۸۴ سے آگے کئی صفحات تک اس پر مفصل بحث کی ہے۔ حضرت شاہ عبدالعزیز محدث دہلویؒ ان کے خلاف عقاباً نظر رکھتے تھے۔ آپ نے اہل سنت کے عقیدہ عذاب قبر کی وضاحت کرتے ہوئے فرمایا کہ عالم برزخ میں روح کا اس عصری بدن سے اس طرح کا تعلق نہیں ہوتا جیسا کہ اس دنیا میں تھا۔ وہاں روح اور بدن کا ایسا تعلق ہے جو زیر پردہ ہے یہ کوئی مکمل زندگی نہیں جسے دوسرے بھی دیکھ سکیں۔ یہ ایک نہایت لطیف ربط ہے جو روح کو بدن سے ملاتا ہے۔

قبر میں اعادہ روح بھی اس طرح کا نہیں جس طرح حضرت عزیر علیہ السلام کو اس دنیا میں حاصل ہوا تھا۔ وہاں یہ صرف اس درجے میں ہے کہ میت کا علم و شعور لوٹ کر آئے اور وہ سوالوں کا جواب دے سکے یا پھر وہ وہاں کے الم و راحت کا ادراک کر سکے۔ یہ ادراک اسی بدن (یا اس کے ذرات) کے واسطے سے ہوتا ہے۔ بدن روح کے لئے بمنزلہ آلہ ہے جس سے کسی تکلیف یا راحت کا ادراک ہو سکتا ہے اور حقیقت یہ ہے کہ وہاں کے حالات کو اس دنیا کے حالات پر قیاس نہیں کیا جاسکتا..... آنحضرت ﷺ نے جو کچھ فرمادیا یا اس دینِ قیم کی جو وضاحتیں حضرات صحابہ کرامؓ اور ائمہ دین نے کیں اسے اسی طرح ماننا اور اسے اپنے عقیدے کا حصار جاننا ہمارے ذمہ ہے۔

دنیا اور برزخ میں ایک یہ فرق بھی ہے کہ یہاں کے امور اولاً بدن پر وارد ہوتے ہیں اور روح اس کے ذیل میں الم یا راحت پاتی ہے۔ اس کے لئے بدن کی بقا اور یکجا سلامتی ضروری ہے۔ عالم برزخ میں اصل واردات روح پر ہوتی ہیں بدن یا اجزائے بدن اس کے ذیل میں الم و راحت پاتے ہیں سو وہاں عذاب قبر کے لئے بقائے بدن یا بدن کی سلامتی ضروری نہیں۔ شاہ صاحبؒ نے یہ بات اس عالم کے مناسب کہی ہے۔ یہ نہیں کہ روح کا اس بدن سے کوئی علاقہ ہی نہیں رہا۔ ہاں وہ علاقہ جو پہلے اس بدن سے تھا اس کا انقطاع ہو چکا ہے۔ آپؐ شیعہ کو جواب دیتے ہوئے لکھتے ہیں: ”در قبر احوال و امات حقیقیہ نیست بسبب انعکاس اشعہ روح بر بدن تعلق پیداے شود کہ تغذیہ و تمیہ بدن ہمراہ آن نے باشد تا معنی حیات متحقق باشد۔“ (تفسیر عزیزی پ ۲۹، ص ۱۳۳)

ترجمہ: قبر میں میت کو زندہ کرنا اور مارنا ایسی حقیقی صورت میں نہیں ہوتا کہ اس کے لئے غذا کا تقاضا اور بدن کا نشوونما ہو، یہ ہو تو حیات کے حقیقی معنی متحقق ہوتے ہیں یہاں صرف یہ ہے کہ روح کی شعاعوں کے انعکاس سے بدن سے ایک تعلق پیدا ہو جاتا ہے۔

یعنی اتنی حیات قبر کے سوال و جواب اور نعیم و عذاب کے لئے کافی ہے گو یہ حیات غذا اور نشوونما والی نہ ہو۔ پھر آپؐ کا یہ کہنا کہ معذب روح ہے نہ کہ بدن..... حضرت شاہ صاحبؒ کی دیگر تصریحات کی روشنی میں اس کا

مطلب بھی یہ سمجھا جائے گا کہ براہ راست عذاب روح پر ہے بدن پر نہیں..... کہ اس کے لئے بدن کی سلامتی شرط ٹھہرے۔ اس کا یہ مطلب نہ سمجھا جائے گا کہ اب اس عذاب کا اس بدن یا اس کے ذرات منتشرہ سے کوئی برزخی علاقہ بھی نہیں ہے..... کسی مصنف کی عبارت کی تشریح اس کے اپنے عقائد اور بیانات کی روشنی میں ہی ہونی چاہئے۔ حضرت شاہ صاحبؒ نے جو وجہ لکھی ہے اس سے یہی سمجھ میں آتا ہے کہ بدن کی سلامتی عذاب قبر کے لئے لازمی نہیں۔

”معذب روح است نہ بدن تا بقائے بدن شرط تعذیب باشد“

ترجمہ: معذب (اصالتہ) روح ہے نہ کہ بقائے بدن اس عذاب کے لئے ضروری ہو۔

اب اگر کوئی مجاہد اس آخری عبارت کو اس کی تشریح کے بغیر حضرت شاہ صاحبؒ کا موقف قرار دے اور سمجھے کہ میں نے میدان مار لیا ہے اور ان صریح عبارتوں کو ایک نظر سے بھی نہ دیکھے جو ہم پہلے پیش کر آئے ہیں تو وہ خود سوچے کہ اللہ رب العالمین کے حضور اسے کیسے اپنے جہل کا عذر پیش کرنا ہوگا یا خیانت کا اقرار کرنا ہوگا؟ یہ تو کرامیہ کا عقیدہ ہے کہ وہ اپنے مسلک کی خاطر جھوٹ بولنا جائز سمجھتے ہیں آپ دیوبندی کہلاتے ہوئے ان کے جال میں کیسے پھنس گئے؟

ان كنت لا تدري فتلك مصيبة وان كنت تدري فالمصيبة اعظم

حضرت شاہ ولی اللہ محدث دہلویؒ (۱۱۷۶ھ) کے جانشین حضرت شاہ عبدالعزیز محدث دہلویؒ (۱۲۳۹ھ) کا موقف آپ کے سامنے آچکا ہے۔ آپ نے شیعہ کے عقیدہ رجعت کی تردید کرتے ہوئے قبر کی زندگی کو اس دنیا کی سی نہیں بتلایا تاہم اہل سنت کے اس عقیدے کی بھی پوری حفاظت کی ہے جو اسلام کی بارہ صدیوں کے اہل حق کی متفقہ آواز تھی کہ عذاب قبر برحق ہے اور یہ روح اور بدن (یا ذرات بدن) دونوں کو شامل ہے اگر کہیں بدن مثالی کو بھی راہ دی جائے تو بھی بدن اصلی کو برزخ کی ان واردات سے کلی طور پر فارغ نہیں کیا جاسکتا۔

اب آئیے حضرت شاہ ولی اللہؒ کے تلمیذ رشید حضرت مولانا قاضی ثناء اللہ صاحب پانی پتی (۱۲۲۵ھ) کے مسلک کو بھی دیکھتے جائیں۔ یہ آپ تیرہویں صدی سے گزر رہے ہیں اور یہ اس وقت کے اہل سنت کی متفقہ آواز ہے۔

آپ حضرت براء بن عازبؓ کی روایت کردہ حدیث کہ قبر میں روح بدن میں لوٹائی جاتی ہے اور یہ کہ مومنوں کی روحوں کا مقر علیین ہے تطبیق دیتے ہوئے لکھتے ہیں: ”وجه التطبيق ان مقر ارواح المؤمنين في عليين او في السماء السابعة ونحو ذلك كما مرو مقر ارواح الكفار في سجين ومع ذلك لكل روح منها اتصال بجسد في قبره لا يدرك كنهه الا الله تعالى وبذلك الاتصال يصح ان يعرض على الانسان المجموع المركب من الجسد والروح مقعده من الجنة او النار ويحس اللذة أو الألم ويسمع سلام الزائر ويجيب المنكر والنكير و نحو ذلك مما ثبت بالكتاب والسنة... قال النسفي في بحر الكلام هي متصلة بأجسادها منها كالشمس في السماء ونورها في الارض“ (تفسیر مظہری ج ۱۰ ص ۱۲۵)

ترجمہ: وجہ تطبیق یہ ہے کہ مومنین کی روحوں کا مقر علیین میں ہے یا ساتویں آسمان میں اور اسی طرح کہیں ہو جیسا کہ گزرا اور کافروں کی روحوں کا مقر مقام سجن ہے اس سب کے باوجود ہر روح کا اپنے قبر میں رکھے بدن سے بھی ایک تعلق ہے جس کی حقیقت کو اللہ تعالیٰ ہی جانتے ہیں اور اسی تعلق سے یہ درست ہے کہ انسان پر جو جسم اور روح سے مرکب ہے اس کا ٹھکانہ جنت یا دوزخ کا پیش ہوتا رہے اور اسی حیات سے وہ قبر کے نعیم اور عذاب کو محسوس کرتا

رہے۔ زائرین کے سلام کرنے اور منکر و نکیر کے سوالوں کا جواب دے اور اس طرح کی اور باتیں جو کتاب و سنت سے ثابت ہوئی ہیں۔

علامہ نسفی بحر الکلام میں لکھتے ہیں ارواح اپنے اجساد سے اسی طرح متصل ہیں جیسے سورج باوجودیکہ آسمان میں ہوتا ہے مگر اس کی روشنی زمین میں وسیع پھیلی ہوتی ہے۔

یہ صرف قارہ ہند کی بات نہیں علامہ ابن عابدین شامی (۱۲۵۲ھ) بھی اسی صدی سے تعلق رکھتے ہیں۔ آپ اس مسئلہ پر بحث کرتے ہوئے لکھتے ہیں: ”ولا یرد تعذیب المیت فی قبرہ لانه توضع فیہ الحیوة عند العامة بقدر ما یحس بہ الألم والبنیة لیست بشرط عند اهل السنة بل تجعل الحیوة فی تلک الاجزاء المتفرقة لا یدر کھا البصر“ (رد المحتار ج ۳، ص ۲۰۱)

ترجمہ: اور میت کے عذاب قبر کا انکار نہ کیا جائے کیونکہ جمہور اہل اسلام کے نزدیک اس میں اس قدر حیات رکھ دی جاتی ہے کہ وہ اس عذاب کو محسوس کر سکے اور عذاب کے لئے بدن کا یکجا ہونا اہل سنت کے نزدیک شرط نہیں ہے اس صورت میں (بدن کے ریزہ ریزہ ہونے کی صورت میں) زندگی اجزائے متفرقہ میں رکھ دی جاتی ہے اور یہاں کی آنکھ اس عذاب کو دیکھ نہیں پاتی۔

یہاں حیات کی نوع سے بحث نہیں۔ اتنا مان لیجئے کہ قبر میں میت کو اتنی حیات ضرور حاصل ہوتی ہے کہ وہ عذاب قبر کو پاسکے۔

”قال اهل السنة والجماعة عذاب القبر حق وسؤال المنکر والنکیر حق وضغطة القبر حق... فیعذب اللحم متصلا بالروح متصلا بالجسم فیتألم الروح مع الجسد“ (شامی باب الجمعہ ج ۱ ص ۶۱۰)

ترجمہ: اہل السنۃ والجماعۃ کہتے ہیں کہ عذاب قبر اور منکر و نکیر کا سوال برحق ہے اور قبر کا دباؤ بھی برحق ہے..... جس کو عذاب روح کے اتصال سے ہوتا ہے اور جسم بھی اس کے ساتھ شامل ہوتا ہے اور روح جسد کے اتصال سے تکلیف کا احساس کرتی ہے (اور یہی عذاب قبر ہے)

قاضی شوکانی (۱۲۵۵ھ) بھی اسی دور کے ہیں۔ آپ اس مسئلے کی روشنی میں کہ دفن کے بعد وہاں دعائے مغفرت کرنی چاہئے اور اللہ سے میت کی ثابت قدمی مانگنی چاہئے کہ وہ صحیح جوابات دے پائے، احادیث پیش کرنے کے بعد لکھتے ہیں: ”فیہ مشروعیۃ الاستغفار للمیت عند الفراغ من دفنہ وسؤال التثبیت لہ لانه یسنل فی تلک الحال وفیہ دلیل علی ثبوت حیاۃ القبر وقد وردت بذلک احادیث کثیرۃ بلغت حد التواتر وفیہ ایضا دلیل علی ان المیت یسنل فی قبرہ وقد وردت بہ ایضا احادیث صحیحۃ فی الصحیحین وغیرہما وورد ایضا ما یدل علی ان السؤال فی القبر المختص بھذہ الامۃ کما فی حدیث زید بن ثابت عند مسلم ان ہذہ الامۃ تبتلی فی قبورہم وبذلک جزم الحکیم الترمذی“ (نیل الاوطار ج ۴، ص ۱۳۹)

ترجمہ: اس میں میت کے دفن سے فارغ ہونے کے بعد اس کے لئے دعائے مغفرت کی مشروعیت اور اس کے لئے ثابت قدمی کی استدعا ہے کیونکہ اس وقت اسے پوچھا جا رہا ہوتا ہے..... اور اس میں حیات قبر کا ثبوت ہے اور اس پر اس کثرت سے احادیث وارد ہیں کہ وہ تواتر تک پہنچتی ہیں..... اور اس میں اس کی بھی دلیل ہے کہ میت سے قبر میں سوال ہوتے ہیں اور اس پر بھی صحیحین اور دوسری کتابوں میں صحیح احادیث موجود ہیں اور یہ بھی وارد

ہے کہ قبر میں سوال ہوتا اس امت سے مختص ہے جیسا کہ صحیح مسلم میں حضرت زید بن ثابتؓ سے مروی ہے کہ اس امت کے لئے قبر کی ایک آزمائش ہے۔ حکیم ترمذیؒ بڑے جزم سے اس کے قائل ہیں۔

یہاں یہ بات خاص طور پر سامنے رہے کہ قاضی صاحب کے ہاں حیات فی القبر کا ثبوت حد تو اترا تو پہنچتا ہے اور یہ بات اہل علم سے مخفی نہیں کہ اسلام میں تو اترا سے ہونے والے امور کا انکار قطعاً اسلام کا انکار ہے۔ قاضی شوکانیؒ نے دفن کے بعد قبر کے پاس ٹھہرنے اور میت کے لئے دعا کو صرف مشروعیت کی سند دی ہے۔ شافعیہ کے ہاں اسے سنت کا درجہ حاصل ہے۔ فقہ شافعی کی مشہور کتاب منہاج میں ہے: ”ویسن ان یقف جماعة بعد دفنه عند قبره ساعة یسنلون له الثبیت“ (منہاج ج ۱، ص ۴۲۴)

ترجمہ: اور مسنون ہے کہ ایک جماعت میت کو دفن کرنے کے بعد اس کی قبر کے پاس ٹھہری رہے جو اس کے لئے (میت کے لئے) ثابت قدمی کی دعا مانگتے رہیں۔

منہاج کی شرح زاد المحتاج (ج ۴، ص ۴۲۴) میں اس پر صحیح مسلم کے حوالے سے حضرت عمر بن العاصؓ کی یہ وصیت نقل کی گئی ہے: ”اذا دفنتمونی فاقیموا بعد ذلک حول قبری ساعة قدر ما یفرق لحمہا حتی یرسألس بکم“ (صحیح مسلم ج ۱، ص ۱۱۲)

ترجمہ: جب تم مجھے دفن کر چکو تو اس کے بعد میری قبر کے گرد اتنا وقت ٹھہرو جتنے میں ایک اونٹ نحر کر کے اس کا گوشت بانٹا جاسکے (اتنا وقت اس لئے ٹھہریں) کہ میں تم سے مانوس ہوں۔

قاضی شوکانیؒ نے جو بات کہی ہے کہ سوال فی القبر اور وہاں کا عذاب گودہ ادنیٰ ہو اس امت کی خصوصیت ہے حضرت شاہ ولی اللہ محدث دہلویؒ کی رائے بھی یہی ہے۔ حضرت شاہ صاحبؒ لکھتے ہیں: ”اخبر النبی ﷺ ان عذاب امتہ فی قبورہم“ (حجۃ اللہ البالغہ ج ۱، مترجم ص ۱۰۷)

ترجمہ: نبی ﷺ نے خبر دی ہے کہ آپ کی امت کا عذاب ان کی قبروں میں ہے۔ اب آگے چلیں۔ عمدۃ المحققین حضرت علامہ محمود آلوسیؒ (۱۲۷۰ھ) بھی اسی صدی کے ہیں۔ آپؒ لکھتے ہیں: ”واختلف فی هذه الحیوة فذهب کثیر من السلف الی انها حقیقۃ بالروح والجسد ولکن لا یندر کھا فی هذه النشأة“ (روح المعانی ج ۲، ص ۱۷)

ترجمہ: اور اس قبر کی حیات میں اختلاف ہے سلف صالحین کی اکثریت اس طرف ہے کہ یہ روح و جسد کے ساتھ حیات حقیقی ہے لیکن ہم اسے اس دنیا میں دیکھ نہیں پاتے۔

حیات حقیقی ہو یا کسی اور نوع کی ہو حیات حیات ہے اور اسی سے میت کو عذاب قبر ہوتا ہے۔

”والجمہور علی عود الروح الی الجسد او بعضہ وقت السؤال علی وجه لا یحس بہ اهل الدنیا الا من شاء اللہ تعالیٰ منهم۔“ (روح المعانی ج ۲، ص ۵۷)

ترجمہ: اور جمہور اہل اسلام اس کے قائل ہیں کہ روح سوال کے وقت بدن کی طرف یا اس کے بعض حصہ کی طرف لوٹائی جاتی ہے اور یہ ایسے انداز پر ہوتا ہے کہ اہل دنیا اسے محسوس نہیں کر سکتے۔ مگر یہ کہ اللہ تعالیٰ اہل دنیا میں سے کسی پر یہ باطن کھول دے۔

علامہ آلوسیؒ نے ان اجساد کی بحث میں جو یکجانہ رہے ہوں اور متفرق جگہ پھیل چکے ہوں ایک یہ بات کہی ہے کہ اس کے جواب میں یہ موقف اختیار کرنا کہ اللہ تعالیٰ ان سب اجزاء کو پھر ایک جا کر دے گا اور اس پر برزخ کی واردات ہوں گی یہ کوئی مسئلہ کا رخ نہیں ہے۔ جب ہم اسے (روح کو) کسی اور برزخی بدن سے متعلق کر سکتے ہیں تو کیا ضرورت پڑی ہے کہ ہم اس کے نئے سرے یکجا ہونے کا قول کریں۔

علامہ آلوسیؒ نے یہ بات صرف ان ابدان کے بارے میں کہی ہے جو ریزہ ریزہ ہو چکے ہوں اور وہ بھی صرف ایک سوال کا جواب دینے کے لئے اور آپ نے تعبیر بھی ایسی اختیار کی کہ بدن کے یکجا ہونے کا موقف اختیار کرنے کی کیا ضرورت پڑی ہے جب اس کا ایک اور حل ممکن ہے تو ہم اس سچیدگی میں کیوں پڑیں۔ یہ ترتیب کلام بتاتی ہے کہ یہاں علامہ آلوسیؒ محض ایک کلامی انداز میں بات کر رہے ہیں ورنہ عقیدہ ان کا وہی ہے جسے آپ دوسرے مقامات پر زیادہ واضح انداز میں کہہ آئے ہیں۔ آپ نے مذکورہ بات اسی انداز میں کہی ہے کہ وہ منکرین پر حجت ہو سکے اور جس طرح بھی ہو وہ عذاب قبر اور سوال قبر کے عقیدہ پر آسکیں۔

”اما القول بحياة هذا الجسد المريم مع عدم بنية وتفرق اجزائه وذهاب هيئته وان لم يكن ذلك بعيدا من قدرة من يبداء الخلق ثم يعيده لكن ليس اليه كثير حاجة ولا فيه مزيد فضل ولا عظيم منة“

(روح المعانی ج ۲، ص ۲۱)

ترجمہ: اور اس ریزہ ریزہ ہوئے جسم میں یکجانہ ہونے کے باوجود حیات کا عود کر آنا اگرچہ اللہ رب العزت کی قدرت سے بعید نہیں جو پہلی تخلیق بخشتا ہے اور پھر اسے لوٹائے گا لیکن یہ موقف اختیار کرنے کی ہمیں کوئی زیادہ ضرورت نہیں نہ اس میں کوئی خاص فضیلت ہے نہ کوئی بڑا احسان (کیونکہ قبر کا سوال و جواب اور اس کا نعیم و عذاب ایک دوسری صورت میں بھی قائم ہو سکتا ہے)

یہ پیرایہ بیان کیا مسئلے کی صورت واضح کرتا ہے یا یہ محض ایک کلامی انداز جواب ہے یہ آپ فیصلہ کریں۔ عقیدہ کے بیان میں آپ نے جو پیرایہ اختیار فرمایا ہے وہ یہ ہے: ”اعلم ان اتصال الروح بالبدن لا يختص بجزء دون جزء بل هي متصلة مشرقة على سائر اجزائه الاصلية لانها التي يقوم بها الانسان من قبره يوم القيمة على ما اختاره جمع واعلم ايضا ان الروح على القول بتجرد ها لا مستقر لها بل لا يقال انها داخل العالم او خارج كما سمعت وانما المستقر حينئذ البدن الذي تتعلق وقد نص بعض الصوفية على انه لا مانع من ان تتعلق نفس ببدنين فاکثر بل هو واقع عندهم وذكر بعضهم ان احد البدنين هو البدن الاصلی والاخر مثالی يظهر للعبان على وجه خرق العادة“

ترجمہ: جان لو کہ روح کا بدن سے اتصال کسی ایک حصہ بدن سے مختص نہیں بلکہ یہ بدن کے سارے اجزائے اصلیه سے متصل اور اس پر تو انداز ہے کیونکہ وہ اجزائے اصلیه ہی ہیں جن کے ساتھ انسان قیامت کے دن اپنی قبر سے اٹھے گا بہت سے لوگوں کا یہی کہنا ہے اور یہ جانو کہ روح کا بصورت اس کے تجرد کے اعتقاد کے معین ٹھکانہ نہیں، یہ بھی نہیں کہا جاسکتا کہ وہ اس عالم میں ہے یا اس عالم سے خارج ہے جیسا کہ تم نے سنا، اس صورت میں اس کا مستقر وہ بدن ہوگا جس سے وہ متعلق ہے، اور بعض صوفیہ نے کہا ہے کہ اس میں کوئی علمی رکاوٹ نہیں کہ ایک

روح دو بدنوں یا ان سے بھی زیادہ ابدان سے متعلق ہو بلکہ (ان کے ہاں) ایسا واقع بھی ہے، اور بعض صوفیہ نے کہا کہ دو بدنوں میں ایک بدن اصلی (دنیا والا) ہے اور دوسرا مثالی جو کبھی خرق عادت کے طور پر لوگوں کو نظر آتا ہے۔

### چودھویں صدی کی شہادت

اب آئیے ہم آپ کو چودھویں صدی میں لے چلیں۔ اس صدی کے اکابر علماء میں شیخ الہند حضرت مولانا محمود حسنؒ (۱۳۳۹ھ)، حضرت مولانا خلیل احمد محدث سہارنپوریؒ (۱۳۴۶ھ)، مفتی عزیز الرحمنؒ (۱۳۴۶ھ)، امام العصر حضرت مولانا محمد انور شاہ کشمیریؒ (۱۳۵۲ھ)، حکیم الامت حضرت مولانا اشرف علی تھانویؒ (۱۳۶۳ھ) اور مفتی اقلیم ہند حضرت مولانا مفتی کفایت اللہ دہلویؒ (۱۳۷۳ھ) سرفہرست ہیں۔ ان بزرگوں کے وقت میں دیوبند کے مفتی عزیز الرحمنؒ (۱۳۴۶ھ) تھے۔

جماعت اہل حدیث میں نواب صدیق حسن خاں (۱۳۰۷ھ) اور مولانا نذیر حسین دہلوی (۱۳۲۰ھ) اس دور کے اکابر علماء میں سے سمجھے جاتے ہیں۔

حضرت مولانا انور شاہ کشمیریؒ (۱۳۵۲ھ): ”ثم السؤال عندی یكون بالجسد مع الروح“  
(فیض الباری ج ۳ ص ۱۸۵)

ترجمہ: قبر کے یہ سوال میری تحقیق کے مطابق جسد سے ہوتے ہیں جس کے ساتھ روح شامل ہے۔  
”فان البدن بدون الروح جماد لا حراك له والروح بدون البدن معطلة عن الافعال فاحتاج احدهما الى الآخر فلما اشتركا في الكسب اشتركا في الاجراد الوزر“  
(ایضاً ص ۱۱۵)  
ترجمہ: بدن بغیر روح کے ایک جمادی چیز ہے جس میں حرکت نہیں ہوتی اور روح بغیر بدن کے عمل سے خالی ہے ان دونوں میں سے ایک دوسرے کا محتاج ہے پس جب یہ دونوں کسب عمل میں ایک دوسرے کے ساتھ شریک ہیں تو یہ دونوں (نیک اعمال کے) اجراور (برے اعمال کی) پکڑ میں بھی شریک ہونے چاہئیں۔

”ثم لاحاجة في إثبات عذاب القبر الى ما قاله الصوفية ان العذاب على البدن المثالي دون المادی وحينئذ لا بعد ان لم نشاهد احدا يعذب في قبره فان الاسهل ان يقال انه من عالم الغيب واقامة الدلائل العقلية عليه جهل ومن يطيق ذلك“  
(ایضاً ج ۲، ص ۴۷۶)

ترجمہ: عذاب قبر ثابت کرنے کے لئے اس طرف جانے کی حاجت نہیں جو صوفیہ کرام نے تجویز کی ہے کہ عذاب کسی بدن مثالی پر ہوتا ہے اس دنیا والے مادی بدن پر نہیں اور اس صورت میں (بدن مثالی کی تجویز پر) استبعاد نہیں رہتا۔ اگر ہم کسی کو قبر میں عذاب پاتے نہ دیکھ سکیں اس سے زیادہ سہل بات تو یہ ہے کہ اسے عالم غیب کا ایک عمل کہیں (جو ہماری نظر سے اوجھل ہے) اور عالم غیب کی حقیقتوں پر دلائل عقلیہ قائم کرنا یہ خود ایک جہالت ہے اور ایسا کر بھی کون سکتا ہے۔

فیصلہ مفتی اعظم دیوبند حضرت مفتی عزیز الرحمن صاحب عثمانیؒ (۱۳۴۶ھ): (۱) قبر میں بھی روح کا تعلق رہتا ہے اور مستقر اصلی اس کا علیین ہے یا جہن۔ (۲) عذاب روح پر مع الجسم ہوتا ہے۔

(نہادی دارالعلوم دیوبند ج ۵ ص ۴۲۷ مطبوعہ دیوبند)



حضرت مولانا حسین علی صاحب (۱۳۶۲ھ): اس بات پر کہ قبر کے سوال کے وقت روح بدن میں عود کرتی ہے اور تعلق ہمیشہ رہتا ہے گو بدن ریزہ ریزہ اور متفرق و منقسم ہو چکا ہو احادیث متواتر وارد ہیں۔

(تحریرات حدیث ص ۲۵۷)

یہ چودہ سو سال کی شہادت آپ کے سامنے ہے ہم نے ہر صدی کے علماء کے بیانات آپ کے سامنے رکھ دیئے ہیں۔ سنت الہی یہ رہی ہے کہ سو سال سے زیادہ اس امت میں کسی غلطی کو قرار نہیں دیا جاتا، نہ امت کو اس پر رہنے دیا جاتا ہے۔ اس امت میں صدی وار مجددین آتے ہیں جو اس کے دین کو بیرونی آمیزشوں سے پاک کرتے رہتے ہیں سو جو شہادت چودہ سو سال سے ایک ہی نچ پر آرہی ہو اور جمہور علمائے اسلام اس بات پر متفق ہوں کہ عذاب قبر برحق ہے اور یہ بدن اور روح دونوں کو شامل ہے اور کہیں بدن مثالی ہو بھی تو اس عذاب یا راحت کو اس بدن عنصری سے بالکل لا تعلق نہیں رکھا جاسکتا اور ان واردات برزخی میں جملہ اموات ایک ہیں۔

نواب صدیق حسن خاں صاحب (۱۳۰۷ھ) لکھتے ہیں: ”احادیث متواترہ اند بر آنکہ عودے کند روح بسوئے بدن وقت سوال و ایں تعلق ہمیشہ میماند اگر چه جسد جان در یدہ متفرق و منقسم گردد“ (التکلیف ص ۳۳) ترجمہ: روح بوقت سوال بدن میں آتی ہے اس پر احادیث متواترہ وارد ہیں اور یہ تعلق بعد میں بھی رہتا ہے۔ ”و جملہ اموات از مومنین و کفار از حصول علم و شعور و ادراک و سماع و عرض اعمال و رد جواب بر زائر برابر اند تخصیص بانبیاء و صلحاء نیست۔“

ترجمہ: جملہ اموات خواہ مومن ہوں یا کافر برزخ کے علم و شعور اور ادراک و سماع اور عرض اعمال میں اور زائر کے سلام کا جواب دینے میں برابر ہیں۔ برزخ کی زندگی میں انبیاء و صلحاء کی تخصیص نہیں۔ برزخ کی یہ حیات سب کو حاصل ہے گو ہر ایک کی یہ حیات اس کے اپنے حالات اور مقامات کے مطابق ہو۔ امید ہے نواب صاحب کی اس تصریح کے بعد غیر مقلد حضرات مولانا محمد اسماعیل صاحب (گو جرانوالہ) کے اس بیان کو کوئی اہمیت نہ دیں گے۔

ہم نے اب تک یہاں جو بحث کی ہے وہ عذاب قبر کے باب میں اس عقیدے کو شامل ہے کہ قبر کا یہ عذاب یا اس کی راحت روح اور اس کے جسد عنصری دونوں کو شامل ہے۔ اللہ رب العزت جسد میت میں ایک ایسی برزخی حیات پیدا کر دیتے ہیں جس سے وہ قبر کے الم و لذت کا ادراک کر سکے۔

یہ حیات روح کے تعلق سے قائم ہوتی ہے یا اعادہ روح سے یہاں دونوں صورتوں کی گنجائش ہے جو چیز مطلوب ہے وہ اس بدن عنصری کی اس درجہ کی حیات ہے کہ اس پر عذاب قبر یا اس کی راحت مرتب ہو سکے وہ جس راہ سے بھی ہو۔ اہل سنت کو کسی ایک پر اصرار نہیں۔

ہاں مطالعہ کتب سے ہمیں دونوں مسلک ملتے ہیں اور ان میں سے کوئی بھی اہل سنت سے باہر نہیں۔ ہاں جو نہ اعادہ روح کا قائل ہو نہ تعلق روح کا وہ بے شک معتزلہ یا کرامیہ کی گود میں جا چکا ہے ان دو مسلکوں میں پہلا مسلک محدثین کا ہے اور دوسرا متکلمین کا..... محدثین ان حدیثوں پر اعتماد کرتے ہیں جن میں قبر میں روح کے دوبارہ لوٹائے جانے کا ذکر ہے گو یہ لوٹا یا جانا دنیا کی طرح کا نہ ہو۔ اور متکلمین ہر اس طریق کو تسلیم کرتے ہیں جس سے بدن مدفون میں اتنی حیات مانی جاسکے جو وہاں کی الم و راحت کا ادراک کر لے۔



## مسک محدثین..... بحث اعادہ روح

محدثین علم نبوت کے امین ہیں اور متکلمین اس کے پہرہ دار..... اسلام پر جب کسی نے فکری حملہ کیا تو متکلمین نے انہیں انہی کے ہتھیاروں سے عقل، تجربات، مشاہدات اور ان کی روایات سے شکست دی لیکن دائرہ امت کے اندر علم کے جو چراغ چلے وہ محدثین نے ہی جلائے ہیں فقہاء نے یہ کوشش کی کہ ان چراغوں کی روشنی جتنی دور تک لے جاسکیں لے جائیں اور کتاب و سنت کے منصوص مسائل کو غیر منصوص حدود تک پھیلا دیں۔

زندگی کے مسائل سمجھنے اور سمجھانے آسان ہیں۔ مابعد الموت حقیقتوں پر دبیز پردے پڑے ہیں۔ انہیں جب بھی کسی نے اٹھانے کی کوشش کی عقل انسانی ان کی اتھاہ گہرائیوں میں گم ہو کر رہ گئی۔ متکلمین نے اپنے انداز میں فکر اسلامی کا پہرہ دیا لیکن احاد امت نے ہمیشہ محدثین کے سایہ میں پناہ لی۔ یہ سارا کاروبار مجتہدین کے سایوں میں چلتا ہے اور یہی آج امت کے لئے صراط مستقیم ہے اور یہ وہی راہ ہے جس پر پہلے انعام یافتہ لوگ چلے وہ نہ مور و غضب ہوئے نہ راہ سے ہٹے اور نہ بھٹکے۔

جب ہم میت کو دفن کر آتے ہیں تو اس پر کیا گزرتی ہے اس پر تہاں عالم کے پردے پڑے ہیں۔ قبر کے اندر جھانکتے بھی رہیں تو اس عالم کی آنکھیں عالم برزخ کی واردات کو پانہ سکیں گی اور ان پر یہ پردہ قیامت تک پڑا ہے۔ الایہ کہ اللہ تعالیٰ کسی صاحب مقام پر یہ پردہ کھول دیں۔ علمی زبان میں اسے کشف کہا جاتا ہے۔

پردے کے پیچھے کی حقیقتوں کو جاننے کا ایک ہی طریقہ ہے وہ یہ کہ ہم لسان نبوت پر اعتماد کریں اور جو بات سمجھ میں نہ آئے اسے حضرت خضر کے سپرد کر دیں۔ آخر ہر بات کا جاننا بھی تو ہمارے لئے ضروری نہیں۔ کوئی بیرونی فکری حملہ آور ہو تو متکلمین کے حصار میں رہ کر اس کا جواب دیا جاسکتا ہے۔

## حقیقت تک پہنچنے کے دو علمی زینے

پیشتر اس کے کہ ہم اعادہ روح کی روایات کی صحیح میں محدثین کے عمومی موقف پر بحث کریں مناسب معلوم ہوتا ہے کہ پہلے روایت کے عمومی مزاج پر کچھ بات کر لی جائے اور پھر یہ بات سمجھی جائے کہ ہم لوگوں (متاخرین) کے لئے صحیح روایت کے کیا کیا طریق ہیں۔

روایت کا مدار اس کے راویوں پر ہوتا ہے ان راویوں کے حالات اسماہ الرجال سے ملتے ہیں دیانت اور یادداشت راویوں کی بنیادی صفات ہیں۔ یہ لائق اعتماد ہوں تو روایت قابل قبول ہو جاتی ہے۔ راوی فاسق بھی ہو تو اس کی روایت واجب الرد نہیں لائق مہین ہے ممکن ہے اور قرائن (دیگر قریب کے حالات) سے یہ پختہ ہو جائے۔ قرآن کریم نے ہمیں یہ اصولی تعلیم دی ہے: ”يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْلًا مِّنْهُ بِخَبَالٍ فَتُضِلُّوا عَن مَّا لَكُمْ بِهِ حَقٌّ وَمَن يَضِلُّ فَلَا يَرْجِعُ إِلَى اللَّهِ“ (پ ۱، ۲۶، الحجرات ۶)

ترجمہ: اے ایمان والو! اگر تمہارے پاس کوئی فاسق شخص کوئی خبر لے آئے تو تم اس کا تبیین کرو (اس کی دوسرے ذرائع سے پڑتال کرو) کہیں ایسا نہ ہو کہ تم نادانھی میں کسی قوم سے جا ابھو اور پھر اپنے کئے پر تمہیں ندامت اٹھانی پڑے۔

منکرین حدیث کا طریق واردات یہ ہے کہ جو نہی کسی راوی پر کوئی کلمہ اختلاف نظر سے گزرا، اچک لیا کہ یہ روایت تو کسی درجے میں لائق اعتماد نہیں ہے۔ اہل علم کہیں گے اصل ہر شخص میں تعدیل ہے بشرطیکہ وہ خود مجہول نہ ہو جب تک اس کے خلاف واضح السبب جرح نہ آجائے اسے مجروح نہ سمجھا جائے اور جب جرح کرنے والے اور تعدیل کرنے والے دونوں طرف ہوں تو اگر جرح مبین السبب نہیں تو دونوں طرف کے ائمہ جرح و تعدیل میں وزن اور غلبہ کو دیکھا جائے گا..... جرح کا لفظ دیکھتے ہی اچھل پڑنا اور قواعد علم سے اس کا جائزہ نہ لینا یہ منکرین حدیث کا طریق واردات ہے اہل تحقیق کا نہیں۔

اگر صرف الفاظ جرح کی ہی تلاش ہے تو کیا ایسے الفاظ امام الائمہ حضرت امام ابو حنیفہؒ اور حضرت امام بخاریؒ کے خلاف موجود نہیں؟ کیا حضرت امام شافعیؒ پر یحییٰ بن معینؒ کی جرح نہیں؟ کیا امام ترمذیؒ کو مجہول کہنے والے اہل علم یہاں نہیں گزرے؟

”ما من الاثم الا وقد طعن فيه طاعنون و هلك فيه هالكون“

ترجمہ: ائمہ میں کوئی ایسا نہیں گزرا مگر یہ کہ طعن کرنے والے اس پر طعن کرتے رہے۔ اور ہلاک ہونے والے (ان کی مخالفت میں) ہلاک ہوتے رہے۔

سو ضروری ہے کہ رواد کا اصول حدیث کی روشنی میں جائزہ لیا جائے اور جرح قوی نہ ہو تو جارحین اور معدلین میں قوت اور غلبہ دیکھا جائے۔ اندھے کی لاشی سے ہر ایک کو ہانکتے چلے جانا یہ پورے علم حدیث سے اعتماد اٹھانے کی خوفناک حرکت ہے۔

دوسری بات یہ پیش نظر رہے کہ صحیح حدیث صرف تصدیق رواد سے نہیں ہوتی ائمہ فن کی صحیح و تصدیق سے بھی ہوتی ہے۔ اور اس طرح سے بھی حدیث لائق قبول ہو جاتی ہے۔

حافظ شمس الدین الذہبیؒ (۸۳۸ھ) لکھتے ہیں: ”اذ العمدۃ فی زماننا لیس علی الرواقہ بل علی المحدثین والمفیدین والذین عرفت عدالتهم وصدقهم فی ضبط اسماء السامعین“ (میزان الاعتدال ج ۱ ص ۳)

ترجمہ: ہمارے زمانے میں لائق اعتماد راویوں کی تحقیق نہیں بلکہ محدثین اور اساتذہ فن پر اعتماد ہے اور ان لوگوں پر جن کی عدالت جانی جا چکی اور ان کا صدق راویوں کے ضبط اعتماد میں جانا جا چکا۔

فن کے عارفین اور علماء بارعین جو بات کہتے ہیں اس تک رسائی ہر اجنبی کی نہیں ہو سکتی۔ ان سے خود بھی پوچھا جائے تو وہ اپنی صداقت کو دوسطروں میں اگل سکیں گے جرح و تعدیل کے مقتدر امام عبد الرحمن بن مہدیؒ (۱۹۸ھ) کہتے ہیں: ”ومعرفة الحديث الهام فلو قلت للعالم بعلل الحديث من اين قلت هذا؟ لم یکن له حجة“ (معرفۃ علوم الحدیث ص ۱۱۳)

ترجمہ: اور حدیث کی معرفت ایک دل میں اتری صداقت سے، آپ اگر کسی عطل حدیث کے عالم سے پوچھیں کہ یہ بات تو نے کہاں سے کہی ہے تو شاید وہ بھی اپنی بات پر حجت قائم نہ کر پائے۔

حافظ جلال الدین سیوطیؒ (۹۱۱ھ) لکھتے ہیں:

”ان الجرح انما جوز فی الصدر الاول حیث کان الحدیث یوخذ من صدور الاحبار لا من بطون الاسفار... اما الآن فالعمدة علی الكتب المدونة“ (الادوی فی تاریخ السنادی کما فی الریح والنیل ص ۵۰)

ترجمہ: جرح پہلے دور میں اس لئے جائز رکھی گئی تھی کہ حدیث علماء کی یادداشتوں سے حاصل کی جاتی تھی کتابوں کے ذخیرہ سے نہیں..... لیکن ان دنوں (بعد کے ادوار میں) اعتماد ان کتابوں پر ہے جو (اس فن پر) مدون ہو چکی ہیں۔

سو ہم اپنے قارئین کو اس طرف بھی متوجہ کریں گے کہ وہ دیکھیں کہ اعادہ روح کی حدیث کو کن کن ماہرین فن نے قبول کیا ہے۔

آئیے! اب ہم وہ روایت حضرت امام احمد بن حنبلؒ (۲۴۱ھ)، جو حضرت امام بخاریؒ اور امام مسلمؒ کے استاذ ہیں کے حوالہ سے پیش کرتے ہیں:

### حدیث اعادہ روح

حضرت امام احمدؒ نے یہ حدیث محمد بن خازم ابو معاویہ سے لی۔ وہ کہتے ہیں ہم نے یہ حدیث اعمش سے لی، وہ اسے منہال بن عمرو سے اور وہ اسے زاذان تابعی سے روایت کرتے ہیں زاذان اسے براء بن عازبؓ سے روایت کرتے ہیں کہ آنحضرت ﷺ نے فرمایا کہ مومن کی روح جب قبض ہونے کے بعد ساتویں آسمان پر پہنچائی جاتی ہے تو اللہ تعالیٰ حکم دیتے ہیں کہ میرے اس بندے کا نام علیین میں لکھو اور پھر اسے زمین کی طرف لوٹا دو کیونکہ:

”مِنْهَا خَلَقْنَكُمْ وَفِيهَا نَعْبُدُكُمْ وَمِنْهَا نُخْرِجُكُمْ تَارَةً أُخْرَى“

ترجمہ: میں نے انہیں اسی سے (مٹی سے) پیدا کیا اور اسی میں انہیں لوٹاؤں گا اور اسی سے انہیں پھر اٹھاؤں گا۔

اس کے بعد کیا ہوتا ہے اسے حدیث کے الفاظ میں پڑھیں: ”فَتَعَادُ رُوحُهُ فِي جَسَدِهِ فَيَأْتِيهِ مَلَكَانِ فَيَجْلِسَانِهِ فَيَقُولَانِ لَهُ مَنْ رَبُّكَ“

(مسند امام احمد ج ۴، ص ۲۸۷، تفسیر ابن کثیر ج ۲، ص ۱۵۳، ابن جریر ج ۱۳، ص ۲۱۴، مشکوٰۃ ص ۱۲۲)

ترجمہ: سو اس کی روح پھر اس کے جسد میں لوٹائی جاتی ہے اس کے پاس دو فرشتے آتے ہیں اسے بٹھاتے ہیں اور اسے کہتے ہیں تیرا پالنے والا کون ہے؟

صحاح ستہ کی مرکزی کتاب سنن ابی داؤد میں بھی یہ حدیث موجود ہے اور اسے ابوداؤد الطیالسی نے بھی روایت کیا ہے سو قبر میں میت میں روح کا پھر سے آنا اس کے علیین یا سجن میں جانے کے منافی نہیں۔

محدث حاکم نے بھی اسے مستدرک میں روایت کیا ہے۔ حافظ ذہبیؒ نے اس کی تصحیح کا اقرار کیا ہے..... حاکم نے ساتھ ہی یہ الفاظ بھی لکھے ہیں: ”وَفِي هَذَا الْحَدِيثِ لَوَانِدٌ كَثِيرَةٌ لِأَهْلِ السُّنَّةِ وَقَمَعَ الْمُبْتَدِعَةُ“

(مستدرک حاکم ج ۱، ص ۳۹)

ترجمہ: اور اس حدیث میں اہل السنۃ کی بہت تائید ہے اور بدعتیوں کی خوب اکھاڑ ہے۔

حاکم (۴۰۵ھ) نے پانچویں صدی دیکھی ہے۔ اس وقت معتزلہ اور کرامیہ پیدا ہو چکے تھے جو عذاب قبر

۱۔ سنن ابی داؤد ج ۲، ص ۲۹۸۔ مسند ابی داؤد الطیالسی ص ۱۰۲ میں ہے: فیردالی الارض وتعاد روحہ فی جسدہ

کے منکر تھے۔ ابن حزم (۵۴۵ھ) بھی اس کے قریب قریب ہوئے جو عذاب قبر کو صرف روح سے متعلق مانتے تھے۔ حاکم حدیث براءؓ روایت کر کے اہل سنت کے عقیدہ کی تائید کر رہے ہیں اور دوسروں کو بدعتی کہہ رہے ہیں۔ اس سے معلوم ہوتا ہے کہ ان دنوں تک عذاب قبر اور اس کے روح و جسد دونوں کو شامل ہونے کے خلاف بدعتیوں کے سواء اور کوئی نہ تھا کل بھی یہ بدعتی تھے اور آج بھی بدعتی ہیں۔

### حدیث کے راویوں پر کلام

اس کا پہلا راوی ابو معاویہ ثقہ ہے (تقریب للحافظ ابن حجر) دوسرا راوی سلیمان بن مہران الاعمش بھی ثقہ ہے (تذکرۃ الحفاظ ج ۱ ص ۱۳۵) تیسرا راوی منہال بن عمرو ہے یحییٰ بن معین کہتے ہیں یہ ثقہ ہے (تہذیب ج ۱۰ ص ۳۲۰) شعبہ اس کی روایت نہ لیتے تھے وہ یہ کہتے تھے کہ ان کے گھر سے ساز کی آواز سنی گئی تھی یہ پتہ نہیں چل سکا کہ کس نے سنی۔ یہ ہو سکتا ہے کسی نے بے پرکی اڑادی ہو۔ حافظ ابن حجر عسقلانی نے اس الزام کے بارے میں لکھا ہے: ”لم یصح عنہ ذلک وجرحہ بہذا تعسف ظاہر وقد وثقہ ابن معین والعجلی وغیرہما“

(تہذیب التہذیب ج ۱۰ ص ۳۲۰)

ترجمہ: گھر سے ساز کی آواز کا سنا جانا ان سے صحیح طریق سے ثابت نہیں اور انہیں اس وجہ سے مجروح ٹھہرانا ایک کملی زیادتی ہے یحییٰ بن معین اور عجلی نے اس کی توثیق کی ہے۔

اگر کسی نے انہیں سنی المذہب کہا ہے تو وہ اسی ذہن سے ہوگا کہ یہ ساز کو جائز سمجھتے ہیں جب یہ کہانی ہی غلط ہوگئی تو اس قبیل کی سب جرحیں جو ابن حزم نے پیش کی ہیں یکسر اڑ گئیں۔

اگلا راوی ابو عبد اللہ زاذان الکندی ہے یحییٰ بن معین کہتے ہیں ثقہ لا۔ یسل عن مثله۔ (تہذیب ج ۳ ص ۲۶۱) ایسا ثقہ ہے کہ ان جیسے راویوں کے بارے میں سوال ہی نہیں کیا جاسکتا۔ ابن حبان اسے کثیر الخطاء کہتے ہیں لیکن علماء سے پوشیدہ نہیں کہ ابن حبان ان علماء میں سے ہے جنہیں جرح میں تشدد دکھایا جاتا ہے سوان کی جرح معتبر نہیں۔ اس کے بعد حضرت براء بن عازبؓ صحابی رسول (ﷺ) ہیں اور آپ اسے حضور ﷺ سے نقل کرتے ہیں۔

شیخ الاسلام حافظ ابن تیمیہؒ منہال بن عمرو اور زاذان کے بارے میں لکھتے ہیں: ”اما المنہال فمن رجال البخاری وحديث زاذان مما اتفق السلف والخلف على روايته وتلقيها بالقول“

ترجمہ: منہال بن عمرو صحیح بخاری کے رجال میں سے ہے اور حدیث زاذان کی روایت پر اور اس کی تلقی بالقول پر سلف و خلف سب جمع ہیں۔ (شرح حدیث النزول ص ۵۱)

حافظ ابن قیمؒ کہتے ہیں: ”ولم يضع من قدح في صحة هذا الحديث شيئاً كابن حزم للنصرة لمذهبه

(إغاثة اللہمان ج ۱ ص ۲۷۷)

الباطل“

ترجمہ: جس نے اس حدیث کی صحت میں کوئی عیب ڈھونڈا اس نے کوئی چیز ثابت نہیں کی جیسے ابن حزم اپنے باطل نظریے کی نصرت میں اس حدیث پر جرح کرتے ہیں۔

یہاں بدن میں روح کے نہ لوٹنے کے عقیدہ کو مذہب باطل کہا گیا ہے۔

حدیث کی تصحیح کرنے والے اور اسے قبول کرنے والے محدثین

حضرت امام ابو حنیفہؒ کے نامور شاگرد حضرت عبداللہ بن مبارکؒ (۱۵۶ھ) اسے اپنی کتاب کتاب الزہد والرقاق کے ص ۴۳۱ پر لائے ہیں۔ یہ دوسری صدی ہجری کی بات ہے۔

تیسری صدی میں آپ اسے مسند امام احمد (۲۴۱ھ) اور سنن ابی داؤد (۲۷۵ھ) میں دیکھئے۔ علماء حدیث جانتے ہیں کہ امام ابوداؤد جس حدیث پر سکوت کریں وہ ان کے نزدیک معتبر اور لائق احتجاج ہوتی ہے۔ آئیے! اب چوتھی صدی میں دیکھیں امام ابن جریر الطبریؒ (۳۱۰ھ) نے اپنی تفسیر ج ۱۳ ص ۲۱۴ پر اس کی چار سندیں نقل کی ہیں۔ حافظ ابن ابی شیبہؒ (۲۳۵ھ) نے بھی اسے المصنف میں روایت کیا ہے۔

امام بیہقیؒ فرماتے ہیں: ”هذا حديث صحيح الإسناد“ (الترغیب والترہیب ج ۲ ص ۲۵) پانچویں صدی کے امام حاکم (۴۰۵ھ) اسے مستدرک میں لا کر اس کی تصحیح فرماتے ہیں اور کہتے ہیں اس کی سند امام بخاریؒ اور امام مسلمؒ کی شرطوں کے مطابق صحیح ہے گو انہوں نے اس کی تخریج نہیں کی..... ووافقه اللہ فی تلخیصہ علی المستدرک

علامہ ابوالمنظمر الاسفرائینیؒ (۴۷۱ھ) بھی لکھتے ہیں: ”واخبر انهم يحيون في القبور وقد ورد في معنى احياء الموتى في القبور ما لا يحصى من الاي وال اخبار والاثار“ (التمییز ص ۱۵۸)

ترجمہ: اور آپ نے خبر دی ہے کہ اموات کو ان کی قبروں میں زندہ کیا جاتا ہے اور اموات کے قبروں میں زندہ کئے جانے پر اس قدر آیات، احادیث اور آثار وارد ہیں کہ انہیں شمار نہیں کیا جاسکتا۔

ساتویں صدی کے علامہ قرطبیؒ (۶۷۱ھ) بھی اس کی تصحیح کرتے ہیں: ”وروى الامام احمد و ابو داؤد باسناد صحيح عن البراءؓ“ (مختصر تہذیب قرطبی للشعرانی ص ۳۴)

ترجمہ: امام احمد بن حنبل اور امام ابوداؤد البستانی نے سند صحیح سے اسے حضرت براء بن عازبؓ (صحابی) سے نقل کیا ہے۔

آٹھویں صدی کے حافظ ابن تیمیہؒ (۷۲۸ھ) لکھتے ہیں: ”ورواه الامام احمد وغيره وهو حديث اجمع رواة الاثر على شهرته واستفاضته وقال الحافظ ابو عبد الله بن منده هذا الحديث اسناد متصل مشهور رواه جماعة عن البراء“ (شرح حدیث النزول ص ۴۷)

ترجمہ: اور اس حدیث کو امام احمد اور دوسرے ائمہ نے روایت کیا ہے اور یہ ایسی حدیث ہے کہ تمام محدثین اس کی شہرت اور اس کے استفاضہ عام پر جمع ہوئے ہیں اور حافظ ابو عبد اللہ بن منده نے کہا ہے اس حدیث کے سب رواۃ آپس میں متصل ہیں اور یہ حدیث درجہ شہرت کو پہنچی ہے اسے حضرت براء بن عازبؓ سے ایک جماعت تابعین نے روایت کیا ہے۔

”الاحاديث الصحيحة المتواترة تدل على عود الروح الى البدن وقت السؤال“ (ایضاً ص ۵۱) ترجمہ: صحیح اور متواتر احادیث منکر و نکیر کے سوال کے وقت روح کے بدن میں دوبارہ آنے پر دلالت کرتی ہیں۔

حافظ ابن قیمؒ (۷۵۱ھ) فرماتے ہیں: ”وہو حدیث صحیح صحیحہ جماعة من الحفاظ“  
ترجمہ: یہ حدیث صحیح ہے۔ حدیث میں جو علماء حافظ کے درجے میں ہیں ان کی ایک جماعت کی جماعت نے اس کی تصحیح کی ہے۔  
(الجماع الجیش الاسلامیہ ص ۳۵)

پھر ایک دوسری جگہ لکھتے ہیں: ”هذا حدیث مشہور مستفیض صحیحہ جماعة من الحفاظ ولا نعلم احدا من ائمة الحدیث طعن فیہ بل رووہ فی کتبہم وتلقوہ بالقبول وجعلوہ اصلا من اصول الدین فی عذاب القبر ونعیمہ ومسئلہ منکر ونکیر وقبض الارواح وصعودھا الی بین یدی اللہ ثم رجوعھا الی القبر“  
(کتاب الروح ص ۵۹)

ترجمہ: یہ حدیث درجہ شہرت کو پہنچی ہوئی ہے اور خبر مستفیض ہے اسے حافظ حدیث کی ایک جماعت نے صحیح کہا ہے اور ہم نہیں جانتے کہ ائمہ حدیث میں سے کسی نے اس پر کوئی طعن کیا ہو بلکہ انہوں نے اسے اپنی کتابوں میں روایت کیا ہے اور اسے قبول کیا ہے اور اسے اصول دین میں سے قبر کے عذاب و ثواب اور سوال نکیرین اور قبض ارواح اور ان ارواح کے اللہ کے حضور حاضر ہونے اور پھر سے قبر میں چلے آنے کے باب میں ایک اصل ٹھہرایا ہے۔  
”فالحدیث صحیح لا شک فیہ“  
(ایضاً ص ۵۶)

ترجمہ: یہ حدیث صحیح ہے جس میں شک نہیں کیا جاسکتا۔  
علامہ سبکیؒ (۷۵۶ھ) لکھتے ہیں: ”ورجال اسنادہ کلہم ثقات“  
(شفاء القام ص ۱۵۰)

ترجمہ: اور اس کے رجال سارے کے سارے ثقہ ہیں۔  
آٹھویں صدی کے آخر میں علامہ نور الدین الہیثمیؒ (۸۰۷ھ) جو حافظ ابن حجر عسقلانیؒ کے استاذ ہیں، نے بھی اس حدیث کو صحیح کہا ہے۔ آپؒ لکھتے ہیں: ”رواہ احمد و رجالہ رجال الصحیح“ (مجمع الزوائد ج ۳، ص ۵۰)  
ترجمہ: اس حدیث کو امام احمد نے روایت کیا ہے اور اس کے رجال سند صحیح کے رجال ہیں۔  
نویں صدی کے حافظ ابن حجر عسقلانیؒ (۸۵۲ھ) بھی اسے ثابت حدیث قرار دیتے ہیں۔ (دیکھئے فتح الباری ج ۵ ص ۵۰۳) آپ دوسرے جگہ فرماتے ہیں: ”تعداد الروح الی الجسد او بعضہ کما ثبت فی الحدیث“  
(فتح الباری ج ۳، ص ۳۷۷)

ترجمہ: روح جسد کی طرف یا اس کے ایک حصے کی طرف لوٹائی جاتی ہے جیسا کہ حدیث سے ثابت ہو چکا۔  
دسویں صدی کے امام سیوطیؒ (۹۱۱ھ) لکھتے ہیں: ”وقال ابن تیمیہ الاحادیث متواترة علی عود الروح بالبدن وقت السؤال“  
(شرح الصدور ص ۶۰ مصر)  
ترجمہ: اور ابن تیمیہؒ کہتے ہیں متواتر درجے کی احادیث سوال قبر کے وقت روح کے بدن میں لوٹنے پر موجود ہیں۔

علامہ عبد الرؤف المناویؒ (۱۰۰۳ھ) لکھتے ہیں: ”زاد فی حدیث البراء فتعداد روحہ فی جسدہ“  
(فیض القدیر ج ۲ ص ۳۷۲)  
ترجمہ: اور حدیث براءؓ میں یہ الفاظ بھی ہیں کہ اس کی روح جسد میں پھر سے لائی جاتی ہے۔

سیدنا ملا علی قاریؒ (۱۰۱۳ھ) لکھتے ہیں: ”فتعاد روحہ فی جسدہ ظاہر الحدیث ان عود الروح الی جميع اجزاء بدنہ“ (مرقات ج ۳، ص ۲۵)

ترجمہ: یہ جو حدیث میں ہے کہ اس کی روح جس کی طرف لوٹائی جاتی ہے اس کا ظاہر یہ ہے کہ روح کا یہ لوٹنا پورے جسد میں ہوتا ہے (بعض حصہ بدن میں نہیں)

حضرت امام ربانی مجدد الف ثانیؒ (۱۰۳۴ھ) نے بھی اعادہ روح بجسد کی تصدیق فرمائی ہے۔  
(مکتوبات دفتر ۲ مکتوب ۶۷)

”واختلف فی ان الميت یعذب باحیاء فی القبر او یجعل الروح فی مقابلته او بنوع آخر ما یعلمہ اللہ ولا نعلمہ والا ظہر الا صوب انہ بالاحیاء واعادۃ الروح وهو ظاہر الاحادیث“ (تنقیح الممعات ج ۱ ص ۱۸۹)  
ترجمہ: اس بات میں اختلاف کیا گیا ہے کہ میت کو عذاب قبر اسے زندہ کر کے ہوتا ہے یا روح اس کے جسد کے مقابل ٹھہرائی جاتی ہے (کہ وہ جسد اس کے تعلق سے عذاب پائے) یا کسی اور طریقے سے جسے خدا ہی جانتا ہے اور ہم نہیں جانتے اس میت کو عذاب دیا جاتا ہے۔ جو چیز زیادہ ظاہر اور زیادہ درست ہے وہ یہ ہے کہ میت کو عذاب زندہ کر کے اور اس میں روح پھر سے لوٹا کے دیا جاتا ہے اور ظاہر احادیث یہی ہے۔

تیرہویں صدی کے حضرت قاضی ثناء اللہ پانی پتیؒ (۱۲۲۵ھ) بھی لکھتے ہیں: ”فیعاد روحہ فی جسدہ و کذا قال فی الکافر فیعاد روحہ فی قبرہ قال ابن عبدالبر هذا أصح ما قيل“ (تفسیر مظہری ج ۱۰ ص ۱۲۴)  
ترجمہ: پس میت کی روح اس کے جسد میں پھر سے داخل کی جاتی ہے اور اسی طرح کافر کے بارے میں کہا گیا ہے اس کی روح اس کی قبر میں لوٹائی جاتی ہے۔ ابن عبدالبر مالکیؒ کہتے ہیں کہ اس سلسلے میں جتنی باتیں بھی کہی گئی ہیں ان میں یہ سب سے زیادہ صحیح ہے۔

قاضی شوکانیؒ (۱۲۵۰ھ) نے تو اس کے تواتر کا دعوے کیا ہے کہ اب کسی کو اس مسئلہ میں قیل و قال کی حاجت نہیں۔

”وقد وردت بذلك احادیث كثيرة بلغت حد التواتر“ (نیل الاوطار ج ۳، ص ۹۷)  
ترجمہ: اور اس پر احادیث کثیرہ وارد ہیں اور اس قدر ہیں کہ حد تواتر کو پہنچ رہی ہیں۔

مفتی بغداد حضرت علامہ آلوسیؒ (۱۲۷۰ھ) فرماتے ہیں: ”والجمهور علی عود الروح الی الجسد“ (روح المعانی ج ۲۲، ص ۵۷)

ترجمہ: اہل اسلام اسی کے قائل ہیں کہ قبر میں روح جسد میں لوٹائی جاتی ہے۔  
نواب صدیق حسن خاں صاحبؒ (۱۳۰۷ھ) بھی رقمطراز ہیں: ”احادیث متواترہ اند بر آنکہ عود کند روح بسوئے بدن وقت سوال دایں تعلق ہمیشہ می ماند اگر جسد جاں دریدہ و متفرق و منقسم گردد۔“ (التکلیف ص ۲۳)  
ترجمہ: روح سوال گیرین کے وقت بدن کی طرف عود کرتی ہے اس پر متواتر احادیث وارد ہیں اور روح کا بدن سے یہ تعلق ہمیشہ رہتا ہے اگرچہ انسان کا جسم ٹکڑے ٹکڑے ریزہ ریزہ اور مختلف حصوں میں بٹ چکا ہو۔



چودھویں صدی کے مولانا السید احمد حسن لکھتے ہیں: ”وقال البيهقي هذا حديث صحيح الاسناد“  
(تنقيح الرواة ج ۱، ص ۳۱۴)

ترجمہ: امام بیہقی کہتے ہیں کہ یہ حدیث باعتبار سند بالکل صحیح ہے۔

”والحدیث صحیح“  
ترجمہ: اور یہ حدیث صحیح ہے۔

یہ چودہ سو سال کا تاریخی سرمایہ ہم نے آپ کے سامنے رکھ دیا ہے۔ اس کی روشنی میں کوئی منصف مزاج اس حقیقت سے انکار نہ کر سکے گا کہ دنیا اور آخرت کے مابین ایک برزخی زندگی ہے جس میں روح کا ایک نہایت خاموش اور باریک تعلق بدن عنصری یا اس کے ذرات منتشرہ سے قائم رہتا ہے۔ یہ تعلق اعادہ روح سے ہوتا ہے مگر یہ اعادہ اس طرح کا نہیں جیسا کہ ہم اس دنیا میں محسوس کرتے ہیں یہاں زندگی دو طرف سے قائم ہے اندر روح سے اور باہر غذا اور نشوونما سے..... وہاں زندگی اس تغذیہ و تمہیہ کے بغیر قائم ہوتی ہے اسے دنیوی حیات کہنا درست نہیں الا یہ کہ یہ مراد ہو کہ یہ برزخی زندگی دنیا والے اجساد میں ہے کسی اور مثالی بدن میں نہیں۔ قبر کا عذاب وہی بدن برادشت کرے جس نے گناہ کئے ہیں۔

### ایک سوال اور اس کا جواب

علامہ ابن حجر مکیؒ (۷۹۷ھ) سے پوچھا گیا کہ میت کے بدن نے جب بوسیدہ ہی ہوتا ہے تو اس پر کافور ملنے کا کیا فائدہ؟..... حضرت علامہ نے جواب دیا: ”الحکمة ما هو مقرر عند اهل السنة والجماعة من ان البدن ينعم بانواع النعيم كالروح وحشما بقى اتصل به النعيم الى ان قال... فان البدن بينه وبينها عناية الارتباط والمناسبة“  
(فتاویٰ کبریٰ ج ۲، ص ۷)

ترجمہ: جو چیز اہل السنۃ والجماعۃ کے ہاں ملے ہے حکمت اس میں یہ ہے کہ بدن بھی روح کی طرف مختلف طرح کی نعمتوں سے بہرہ ور ہے اور جب تک یہ باقی رہے نعمت برزخ اس کے شامل حال ہوگی یہاں تک کہ اس کا نشان نہ رہے کیونکہ بدن اور روح کے مابین ایک تعلق اور ربط کی عنایت قائم ہے۔

پھر ان سے پوچھا گیا کہ قبر میں میت کو بٹھا کر سوال کرتے ہیں یا لیٹے ہوئے پوچھ لیتے ہیں؟

”فأجاب بالذي في البخاري انه يسئل قاعدا وكذا في ابن ماجه“  
(ایضاً)

ترجمہ: آپ نے اس کا وہی جواب دیا جو صحیح بخاری میں ملتا ہے وہ یہی ہے کہ اسے بٹھا کر اس سے سوال کیا جاتا ہے اور سنن ابن ماجہ میں بھی یہی ہے۔

اور ظاہر ہے کہ اگر شہید کا بدن کرامۃ بوسیدہ نہ ہو تو نعیم روح اس بدن سے بھی مرحوم رہے گی۔ برزخ کی واردات صرف روح سے متعلق کرنا یہ اہل حق کا موقف نہیں اہل بدعت کا موقف ہے۔ حضرت شیخ عبدالحق محدث دہلویؒ لکھتے ہیں: ”وچوں تو سے از متبدلہ دامل ہوا کہ اکثر معتزلہ و بعضی روافض باشند انکار کردہ اند عذاب قبر را و احادیث مشہورہ کہ قدر مشترک ازاں بحد تو اتر رسیده در اں ورود یافتہ است و سلف صالح پیش از ظہور اہل بدعت

والنکار ایشاں ہمہ اتفاق داشتہ اند بہ ثبوت آن و اعتقاد بداں ..... و اختلاف کرده اند کہ عذاب در قبر بزندہ گردانیدن میت است یا در مقابلہ داشتن روح باوے یا بنوعی دیگر کہ پروردگار خواهد مارا بدر یافت کہنہ حقیقت آن را نہ باشد و حق آن ست کہ با حیات است چنان کہ ظاہر احادیث دال ست بر آن۔“ (افہام المعانی ج ۱، ص ۱۱۳)

ترجمہ: اور چونکہ بدعتی لوگ اور خواہشات کی پیروی کرنے والے کہ بیشتر ان میں معتزلہ ہیں اور کچھ رافضی بھی ہیں عذاب قبر کا انکار کرتے ہیں اور شہرت کے درجہ میں پہنچی ہوئی احادیث کہ ان کی قدر مشترک تواتر کے درجہ کو پہنچتی ہے اس باب میں وارد ہیں اور سلف صالحین بدعتیوں کے ظاہر ہونے اور ان کے انکار عذاب قبر سے پہلے سب اسی اعتقاد پر تھے۔

ہاں ان میں یہ اختلاف ہے کہ عذاب قبر میت کو زندہ کرنے سے دیا جاتا ہے یا روح کو اس کے جسد کے سامنے کرنے سے یا کسی اور طریقے سے یا جو خدا چاہتے ہیں ..... اس کی حقیقت معلوم نہیں اور حق یہ ہے کہ قبر میں سارا معاملہ میت کو دوبارہ زندہ کرنے سے ہوتا ہے ظاہر حدیث اسی پر دلالت کرتی ہیں۔

اگر اتنا بھی تسلیم کر لیں کہ اللہ تعالیٰ میت میں ایسی حالت پیدا کر دیتے ہیں کہ وہ الم و راحت کا ادراک کر سکے تو اہل بدعت سے ٹکنے کے لئے اتنی بات بھی کافی ہے۔ لیکن یہ حضرات اگر اسی پر مصر رہیں کہ قبر میں میت یا اس کے اجزاء بے حس محض ہیں اور اس میں الم و راحت کا ادنیٰ ادراک نہیں تو پھر کوئی عالم انہیں بدعتی ہونے کے زمرہ سے نہیں نکال سکے گا۔ انہیں چاہئے کم از کم اتنا تو مان لیں کہ عذاب قبر بایں قدر الم و راحت در میت برحق ہے۔ حضرت شیخ لکھتے ہیں: ”اگر ہمیں قدر بدانند کہ پروردگار تعالیٰ در مردہ حالتی پیدا کند کہ بداں چیز سے الم و راحت در یا بدر اعتقاد صحیح کفایت است۔“ (افہام المعانی ج ۱، ص ۱۱۳)

ترجمہ: اگر اتنا ہی جان لیں کہ اللہ تعالیٰ مردے میں ایک ایسی حالت پیدا فرما دیتا ہے کہ وہ اس سے الم و راحت کا ادراک کر سکے تو عقیدہ صحیح کے لئے یہ بات بھی کافی ہو سکتی ہے۔ لیکن اگر بدن کو بالکل بے جان اور بالکل بے حس و شعور مانیں تو پھر اس کے بدعتی عقیدہ ہونے میں کوئی شک نہیں رہ جاتا۔

ہم نے اپنے کرم فرماؤں سے الٰہی حق کے ساتھ ملنے کی یہ آخری تجویز عرض کر دی ہے اور اگر آپ نے ~~ادوہی کر دکھا ہے کہ آپ کا انجام معتزلہ اور شیعہ کے ساتھ ہو تو ہم اس پر سوائے اظہار تاسف کے اور کیا کر سکتے ہیں۔~~

قال شيخ الاسلام ابن تيمية في بعض مناسكه: ثم يأتي الروضة بين القبر والمنبر فيصلي بها ويدعو اياها شاء ثم يأتي قبر النبي ﷺ فيستقبل جدار القبر ويقف متباعدا كما يقف لو ظهر في حياته بخشوع وسكون منكس الرأس غاض الطرف مستحضرا بقلبه جلاله موقفه ثم يقول السلام عليك يا رسول الله وبركاته! السلام عليك يا نبي الله وخيرته من خلقه! السلام عليك سيد المرسلين وخاتم النبيين وقائد غر المحجلين اشهد ان لا اله الا الله واشهد انك رسول الله (الصارم المنكي ص ۹)

## وفات کے بعد دنیوی زندگی کسی کی نہیں

موت کے بعد عالم برزخ شروع ہوتا ہے۔ برزخی زندگی دنیوی زندگی سے بہت مختلف ہے۔ دنیوی زندگی کیا ہے؟ جو روح و بدن کے تعلق اور دنیوی آب و ہوا کے تصرف سے قائم ہوتی ہے۔ اندر روح کی بقا اور باہر مادی فضا ہوتی یہ سلسلہ قائم رہتا ہے اور نشوونما اس کے آثار میں سے ہے۔

جہاں سے جانے کے بعد اس قسم کی حیات باقی نہیں رہتی۔ برزخی حیات کتنی اعلیٰ و ادلیٰ کیوں نہ ہو اسے علی الاطلاق دنیوی حیات کہنے سے بہت سی غلط فہمیاں جنم لے لیتی ہیں۔ ہمیں اس خطرے کا شروع سے ہی احساس تھا کہ حیات النبی ﷺ کی بحث میں عوام کے لئے اس تعبیر کا تحمل خاصا مشکل ہوگا۔ ہم نے اس کتاب کے ٹائٹل پر یہ الفاظ جلی خط میں لکھ دیئے۔ ”ملکین گند خضراء کی حیات برزخی کا بیان“ مبادا کوئی اس حیات طیبہ سے بالکل دنیا کی زندگی مراد نہ لے لے۔

وفات کے بعد پھر اس دنیوی زندگی میں آنا یہ شیعہ عقیدہ ہے جسے وہ عقیدہ رجعت کہتے ہیں۔ اہل السنۃ کے ہاں وعدہ موت پورا ہونے کے بعد کسی کو اس دنیا میں نہیں آنا..... حضور ﷺ کی حیات طیبہ کو دنیویہ صرف اس پہلو سے کہتے ہیں کہ یہ دنیا والے جسد اطہر سے ہے گو یہ اس عالم کے لئے کھلی زندگی نہیں آپ برزخ میں اسی جسد اطہر سے نمازیں پڑھتے ہیں اور آپ کی وہ حیات آپ کے لئے بے شک حسی ہے لیکن ہم اسے محسوس کر نہیں پاتے نہ ہمیں اس عالم کی نماز کے رکوع و سجود نظر آتے ہیں۔

ایک سویا ہوا آدمی خواب کی دنیا میں بیٹے کو ذبح کر رہا ہے مگر اس کے پاس بیٹھنے والے اس کے جسد میں کوئی آنا جانا اور نقل و حرکت نہیں دیکھتے۔ جو خدا اس پر قادر ہے کہ عالم خواب کا ایسا سلسلہ بنا دے کہ ادھر پورا عمل ہو اور ادھر حرکت تک محسوس نہ ہو۔ کیا وہ اس پر قادر نہیں کہ حضور ﷺ کا جسد اطہر یہاں (اس دنیا) کے لوگوں کو بالکل سکون میں دکھائی دے اور آپ اس برزخی حیات میں نمازیں بھی پڑھیں اور آپ ﷺ کی وہ حیات آپ کے حق میں پوری حسی ہو۔ آپ اسے اسی طرح محسوس کریں جیسا کہ اس عالم میں آپ نمازیں پڑھتے تھے بغیر اس کے کہ وہ جہاں عالم تکلیف ہو۔ اللہ رب العزت بے شک اس پر قادر ہے کہ اس جسد اطہر کو عالم برزخ میں ان تمام واردات سے نوازے جن کا احادیث میں ذکر ملتا ہے اور اس دنیا والوں کو اس بدن اطہر میں کوئی حرکت محسوس نہ ہو۔

اگر ایسا نہ ہوتا تو وہ جسد اطہر قبر مبارک میں صرف محفوظ ہوتا، اس طرح نرم و نازک اور تازہ نہ رہتا جیسا کہ وہ روضہ پاک میں دفن کرنے کے وقت تھا۔ ہدایہ میں ہے کہ وہ آج بھی اسی طرح ہے جیسا کہ رکھا گیا تھا: ”وہو الیوم کما وضع“ (ہدایہ باب الجنائز ج ۱، ص ۱۶)

ترجمہ: اور وہ آج بھی اسی طرح تروتازہ ہے جیسا کہ رکھا گیا تھا۔

حق یہ ہے کہ آج بھی وہ جسد اطہر اسی طرح نرم و تازہ ہے جیسے آج سے چودہ سو سال پہلے قبر مبارک میں رکھا گیا تھا۔ اس جسد پاک کو وہاں برزخی حیات حاصل ہے جس سے آپ ﷺ نمازیں بھی پڑھتے ہیں اور سلام پیش کرنے والوں کا سلام بھی سنتے ہیں۔ آپ ﷺ عالم برزخ میں اپنے جسد اطہر میں حیات کے تمام آثار محسوس کرتے ہیں۔ آپ ﷺ اپنی قبر مبارک میں نمازیں بھی پڑھتے ہیں اور آپ ﷺ کے لئے قبر مبارک کی وہی دستیں ہیں جو

ہمیں روضہ مہارکہ کی دکھائی دیتی ہے اس کی مسافتوں اور لطافتوں کو یا عالم برزخ میں رہنے والے جانیں یا اللہ رب العزت جو ان مجائب اور کوائف کو پیدا کرنے والا ہے۔

اس وقت ہمارا موضوع حیات انبیاء علیہم السلام نہیں یہ بحث ضمناً آگئی ہے۔ حیات انبیاء علیہم السلام پر ہم انشاء اللہ العزیز حیات شہداء کے بعد بحث کریں گے۔ یہاں ہم صرف یہ بتانا چاہتے ہیں کہ دنیا اور آخرت کے مابین جو برزخی زندگی ہے وہ دنیوی زندگی نہیں، نہ اس میں تصرف آب و ہوا ہے نہ مادی نشوونما ہے۔ برزخی زندگی اس دنیوی زندگی سے بہت مختلف ہے۔

بدن عصری سے ایک لطیف تعلق کے باوجود اسے دنیوی زندگی کہنا خطرات سے خالی نہیں۔ اسے علی الاطلاق دنیوی حیات کہنا بقول حضرت مولانا مفتی محمد شفیع صاحب خلاف اہل السنۃ والجماعۃ ہے۔

حافظ ابن قیمؒ (۷۵۱ھ) صراحت سے کہتے ہیں کہ عالم برزخ میں روح کا عود کر آنا اس طرح نہیں جس طرح روح یہاں بدن میں داخل ہے، روح و بدن کے تعلق کی یہ ایک جدی نوع ہے۔ یہ تعلق ایسا نہیں جیسا کہ اس دنیا میں تھا۔

”ان الروح تعاد بین الجسد و اکفان و هذا عود غیر التعلق الذی کان لہا فی الدنیا بالبدن و هو نوع آخر و غیر تعلقہا بہ حال النوم و غیر تعلقہا بہ وہی فی مقرہا بل هو عود خاص للمسئلۃ“

ترجمہ: بے شک روح جسد اور کفن میں لوٹائی جاتی ہے اور اس کا پھر سے لوٹ آنا اس تعلق سے مختلف ہے جو اسے اس دنیا میں بدن میں حاصل تھا یہ تعلق کی اور قسم ہے اور یہ اس تعلق سے بھی مختلف ہے جو اس کے بدن کو روح سے نیند میں حاصل تھا، یہ اس تعلق سے بھی مختلف ہے جو روح کو جسد سے اپنے مقر میں موجود ہوتے ہوئے بدن سے حاصل تھا۔ یہ سوال نکیرین کی خاطر روح کا بدن کی طرف پھر سے پلٹنا ہے اور یہ ایک خاص قسم کی پلٹ ہے (جو ان تمام تعلقات سے مختلف ہے اور اس کے مطابق روح قبر میں بدن میں لوٹتی ہے) (کتاب الروح ص ۶۱ ص ۲۲۸)

شرح عقائد میں ہے: ”ویجوز ان یخلق اللہ تعالیٰ فی جمیع الأجزاء او فی بعضها نوعاً من الحیوة قدر ما یدرک ألم العذاب ولذۃ النعم و هذا لا یستلزم إعادة الروح الی بدنہ ولا یتحرک و یضطرب“

(شرح عقائد للتفتازانی ص ۷۹۲)

ترجمہ: اور یہ ہو سکتا ہے کہ اللہ تعالیٰ میت کے پورے بدن میں یا اس کے کسی حصے میں ایک طرح کی حیات پیدا کر دے جس سے وہ قبر کے عذاب کی تکلیف یا وہاں کی راحت کی لذت پاسکے اور اس سے یہ لازم نہیں آتا کہ روح بدن کی طرف (کاملہ) لوٹے اور نہ ضروری ہے کہ وہ حرکت کرے اور بٹے۔

یعنی عذاب قبر کے لئے مطلق حیات چاہئے اعادہ روح سے ہو یا بغیر اس کے، یہاں صرف حیات کا اقرار ہے اعادہ روح کا نہیں مگر علامہ عبد العزیز پر ہاروثی لکھتے ہیں: ”ان الحیوة للمیت لیست کحیوة غیرہ باعادة الروح فی الجسد اعادۃ کاملۃ“ (نبراس ص ۳۲۳)

ترجمہ: میت کی یہ حیات دوسروں کی حیات کی طرح نہیں جس میں روح جسد میں کامل طور پر عود کرتی ہے۔ یہاں اعادۃ کاملہ کا انکار ہے جس سے معلوم ہوتا ہے کہ وہاں حیات کا حصول روح کے تعلق سے ہے گو یہ روح کا پوری طرح عود کرنا نہ ہو۔ روح و بدن کے تعلق کی ایک جدی نوع ہو۔

حافظ ابن حجر عسقلانی (۸۵۲ھ) صریح لفظوں میں کہتے ہیں: ”ہذہ الحیوة لیست دنیویۃ انما ہی آخریۃ“ (فتح الباری ج ۲ ص ۲۱۳)

ترجمہ: قبر کی یہ زندگی عالم دنیا کی نہیں عالم آخرت کی ہے۔

”لاتشبه حیوة الدنیا“ وہ حیات دنیوی زندگی کی سی نہیں۔ (ایضاح ج ۳ ص ۳۶)

”الحویة فی القبر للمسئلة لیست الحیاة المستقرة المعهودة فی الدنیا التی تقوم فیہا الارواح بالبدن وتدبره وتصرفه وتحتاج الی ما یحتاج الیه الاحیاء بل هی مجرد إعادة لفائدة الامتحان الذی وردت بہ الأحادیث الصحیحة“ (فتح الباری ج ۳ ص ۴۸۴)

ترجمہ: قبر میں سوال و جواب کے لئے زندگی اس دائمی حیات کی طرح نہیں جس کا وہ دنیا میں عادی تھا جس میں روح بدن کے ساتھ قائم ہوتی ہے اور روح ہی بدن میں تدبیر کرتی ہے اور وہ ہر اس چیز کی محتاج ہوتی ہے جس کے زندہ محتاج ہوتے ہیں (جیسے غذا اور نشوونما) بلکہ یہ قبر کی زندگی محض ایک اعادہ روح ہے جس سے سوال و جواب کا وہ فائدہ پورا ہوتا ہے جو احادیث صحیحہ میں وارد ہے۔

حافظ ابن ہائم کے مشہور شاگرد امام قاسم بن قطلوبغا (۸۷۹ھ) امام قونوی سے نقل کرتے ہیں: ”قال الإمام القونوی اختلفوا فی انه یخلق فیہ حیوة مطلقة کحیوة قبل الموت او حیوة بقدر ما یحس الألم والصحیح هذا“ (مسامرہ شرح مسامرہ ج ۲ ص ۱۱۶)

ترجمہ: علامہ قونوی فرماتے ہیں اس میں اختلاف ہے کہ میت میں مطلق حیات پیدا کر دی جاتی ہے جیسا کہ موت سے پہلے اے حاصل تھی یا اسے حیات صرف اسی قدر ملتی ہے جس سے وہ عذاب قبر کو محسوس کر سکے اور یہ دوسری بات صحیح ہے۔

سیدنا طاعلی قاری (۱۰۱۳ھ) بھی کہتے ہیں: ”ولکل روح لجسدھا اتصال معنوی لایشبه الاتصال فی الحیوة الدنیا بل اشبه شئی بہ حال النائم وان کان ہو اشد من حال النائم اتصالا وبهذا یجمع بین ماوردان مقرھا فی علیین اوسجین و بین ما نقلہ ابن عبدالبر عن الجمهور انھا عند افیة القبور“ (مرقات ج ۴ ص ۲۵)

ترجمہ: اور ہر روح کا اپنے جسد کے ساتھ ایک اتصال ہوتا ہے جو اس اتصال سے جو اے پہلے دنیا میں تھا مشابہ نہیں بلکہ جو بات اس کے سب سے زیادہ قریب ہے وہ سونے والے کا حال ہے۔ اگرچہ یہ قبر کی زندگی روح کے اتصال میں سونے والے کے حال سے زیادہ مضبوط ہے اور اس تشریح سے تطبیق ہو جاتی ہے اس میں کہ روحوں کا مقر علیین میں یا سجین میں ہے اور اس میں جو ابن عبدالبر نے جمہور سے نقل کی ہے کہ ارواح الغیہ قبور میں ہوتی ہیں۔

حضرت شاہ عبدالعزیز محدث دہلوی (۱۲۲۹ھ) اس سے بھی زیادہ وضاحت سے کہتے ہیں: ”در قبر احیاء امانت حقیقیہ نیست..... کہ تغذیہ و تمیہ بدن ہمراہ آں نے باشد۔“ (مخداثا عشریہ ص ۳۸۲)

ترجمہ: قبر میں میت کو زندہ کرنا اور مارنا حقیقی نہیں، اس قبر کی زندگی میں نہ بدن کو (یہاں کی) غذا کی حاجت ہے نہ بدن کی اس میں نشوونما ہوتی ہے۔

اہل علم کی تصریحات سے پتہ چلتا ہے کہ قبر کی زندگی دنیوی زندگی نہیں، وہ جہان دوسرا ہے۔ قبر میں بدن عنصری سے بے شک روح کا ایک لطیف تعلق ہوتا ہے لیکن صرف بایں قدر کہ اس سے کسی قدر الم یا راحت کا ادراک

ہو۔ یہ برزخی زندگی ہے جس میں روح نہایت لطیف ہمدایہ میں بدن عنصری پر سایہ فلک ہوتی ہے اس عالم میں رد الروح الی الجسد اسی درجہ میں ہے نہ کہ کالاً جیسا کہ اس دنیا میں تھا۔

انبیاء علیہم السلام کی حیات جسمانی عام اموات سے قوی ہے۔ یہ ابدان شروع سے محفوظ ہوتے ہیں اس لئے ان کی برزخی حیات نہایت قوی درجے کی ہے اور چونکہ یہ اسی بدن سے متعلق ہے جو اس دنیا میں تھا اس لئے اس کو بعض علماء نے حیات برزخی دنیوی سے بھی تعبیر کیا ہے۔ تاہم ان کی یہ حیات باعتبار ظرفیت حیات دنیوی نہیں برزخی ہے، یہاں نہیں عالم برزخ میں ہے یہاں ان کا دفن بھی صحیح ہے کفن بھی صحیح ہے اور ان کی خلافت اور جانشینی بھی صحیح ہے۔

نہایت تعجب سے دیکھا اور سنا گیا کہ بعض علماء ان دنوں ایسا ہمدایہ بیان اختیار کئے ہوئے ہیں گویا علماء دیوبند انبیاء کرام علیہم السلام کو اس جہان میں زندہ مانتے ہیں اور وہ ان کی وفات اور اس عالم سے مفارقت کے قائل نہیں (معاذ اللہ) ان میں سے ایک صاحب کا ایک خطاب ہم یہاں نقل کرتے ہیں:

۱..... آنحضرت ﷺ اگر زندہ ہیں تو بتائیں صحابہ کرامؓ نے کیوں انہیں زندہ قبر میں اتار دیا کیا یہ حضور ﷺ کی گستاخی نہیں کہ انہیں زندہ درگور کر دیا جائے اگر آپ ﷺ زندہ ہوتے تو صحابہؓ آپ کو دفن کیوں کرتے؟ تبصرہ: جب یہ کسی کا عقیدہ ہی نہیں تو یہ غیر طریقت کن لوگوں کی تردید کر رہے ہیں اور کن کو یہ وعظ کر رہے ہیں یہ شاید انہیں خود بھی پتہ نہ ہو۔ قاضی صاحب آپ ہی انہیں کچھ سمجھائیں۔

۲..... اگر صحابہؓ حضور ﷺ کو زندہ سمجھتے تھے تو جب خلافت پر انصار اور مہاجرین میں سقیفہ بنی ساعدہ میں اختلاف ہوا تو کسی صحابیؓ نے یہ کیوں نہ کہا، چلو حضور ﷺ سے یہ مسئلہ پوچھ لیں معلوم ہوا وہ آپ ﷺ کو زندہ نہیں سمجھتے تھے۔ تبصرہ: یہ مشورہ لینا اور دینا اس دنیا کے احکام ہیں اگلے جہان کے نہیں حیات النبی ﷺ کے قائلین آپ کو عالم برزخ میں زندہ مانتے ہیں نہ کہ عالم دنیا میں..... اگر کسی عالم نے آپ کی اس حیات کو دنیوی کہا ہے تو یہ باعتبار ظرف دنیوی نہیں ہے اسے جسمانی ہونے کے پہلو سے دنیوی کی سی کہا ہے کہ آپ اسے اپنے حق میں اس طرح محسوس کرتے ہیں۔ گو ہم یہاں اسے اس طرح نہ دیکھ سکیں۔

۳..... حضرات آپ بتائیں کہ اگر آنحضرت ﷺ کی قبر کھلی ہو اور میں آپ کے بدن کو ہاتھ لگاؤں تو آپ ﷺ کیا اس پر کسی تکلیف کا اظہار فرمائیں گے؟ اگر آپ ﷺ کی آواز سنائی دے تو تم بے شک سچے ہو۔ ورنہ مان لو کہ آپ قبر میں زندہ نہیں ہیں۔ (استغفر اللہ)

تبصرہ: یہاں کے لوگ صرف دعویٰ آوازن سکتے ہیں جو اس عالم کی ہو۔ اگلے جہان کی آواز یہاں سنی جائے یہ بدوں اسماع باری ممکن نہیں۔ تمہارا یہ سوال ان لوگوں سے تو ہو سکتا ہے جو آپ کو اس جہان میں زندہ مانتے ہو اور انتقال دارین (من الدنیا الی البرزخ) کے قائل نہ ہوں۔

۴..... یہ میں کار میں بیٹھا ہوں شیشے بند ہیں میں باہر کے منظر کو دیکھ تو رہا ہوں سن نہیں رہا۔ جب میں اتنے قریب کے فاصلے سے باہر کی آوازن نہیں پاتا۔ تو سوچو! آنحضرت ﷺ اتنی مٹی کے فاصلے سے اپنی قبر میں کسی کا سلام کیسے سنتے ہوں گے۔

تبصرہ: شیشے یا مٹی کے یہ فاصلے اس جہان داخلی کے فاصلے ہیں۔ اس سوال سے معلوم ہوتا ہے کہ آپ کے خیال میں ملائے دیوبند حضور ﷺ کو اس دنیا میں رہنے والا مانتے ہیں..... نہیں ملائے دیوبند آپ کے انتقال



دارین کے قائل ہیں۔ حضور ﷺ کے سننے کی قوت اس جہان کے مادی فاصلوں سے بالا ہے۔  
شیخ الاسلام حضرت مولانا حسین احمد مدنی لکھتے ہیں: ”آپ کی حیات نہ صرف روحانی ہے جو کہ عام شہداء کو حاصل ہے بلکہ جسمانی بھی..... اور از قبیل حیات دنیوی بلکہ بہت وجوہ سے اس سے قوی تر۔“

(مکتوبات شیخ الاسلام ج ۱ ص ۳۰)

یہاں دنیوی سے مراد علاقہ ظرفیت نہیں آپ ﷺ یقیناً عالم برزخ میں ہیں اس جہان میں نہیں۔ لیکن آپ ﷺ کے اپنے حق میں وہ حیات حسی جسمانی ہے اور اسی جسد اطہر میں ہے جو اس دنیا کا تھا البتہ وہ حیات یہاں کے لوگوں کے لئے مدزک اور مشاہد نہیں الا یہ کہ خدا تعالیٰ کسی کو کشف کے ذریعہ اگلے جہان کا نقشہ دکھا دے۔  
بہر طریقت کی یہ چار طریقوں کی رپورٹ ہمیں ملی ہے ان پر مجموعی غور سے معلوم ہوتا ہے کہ ہمارے مخالفین ابھی تک یہ سمجھے بیٹھے ہیں کہ ہم آں سرور ﷺ کو اسی دنیا میں زندہ مانتے ہیں اور اسی پہلو سے آپ ﷺ کی دنیوی زندگی کا عقیدہ رکھتے ہیں..... حاشا وکھا! ایسا ہرگز نہیں اس پہلو سے آپ کی حیات دنیوی کا اعتقاد ہرگز اہلسنت کا مذہب نہیں ہے۔

حضرت مولانا مفتی محمد شفیع صاحبؒ کے اس بیان کو اگر پورے علمائے دیوبند کا عقیدہ سمجھ لیا جائے تو کیا ہم بہت سے لفظی اختلاف سے بچ نہیں جاتے؟

حیات دنیوی ظاہری کا تو دنیا میں کوئی بھی قائل نہیں، قرآن پاک کی اتنی صریح مخالفت کون مسلمان کر سکتا ہے؟ جو بھی قائل ہیں حیات برزخی ہی کے قائل ہیں۔ (مقول از رسالہ تعلیم القرآن راولپنڈی ص ۳۲، ماہ جنوری ۱۹۶۰ء)  
موجودہ حالات میں احتیاط اسی میں ہے کہ عام عربی معنی میں اسے حیات دنیوی نہ کہا جائے لیکن اگر کوئی اس حیات کو دنیوی کے نام سے تعبیر کرے اور آپ کی حیات برزخیہ سے بھی انکار نہ کرے تو اسے اس کا طرم نہیں سمجھنا چاہئے کہ وہ حضور ﷺ کو اس دنیا میں زندہ مانتا ہے اور انتقال دارین کا قائل نہیں (استغفر اللہ)، ایسا شخص اہل السنۃ والجماعۃ میں سے ہے وہ ہرگز اہل حق سے باہر نہیں، قبر کی زندگی کو بھی کسی دوسرے اعتبار سے دنیوی زندگی کہا جاسکتا ہے۔

یہ کچھ تفصیل محض اس لئے گزارش کی گئی ہے کہ مسئلہ حیات النبی ﷺ میں اصل اختلاف کو زیادہ نہ کیا جائے ایک دوسرے کو قریب سے سمجھا جائے۔ المہمہ میں حیات برزخیہ دنیویہ کے الفاظ کو انہی معنی میں سمجھا جائے جو علماء دیوبند اس سے مراد لیتے ہیں ہمارے ذمہ یہ بات نہ لگائی جائے کہ ہم آنحضرت ﷺ کو اس دنیا میں زندہ مانتے ہیں اور انتقال دارین کے قائل نہیں ہیں۔

اگر یہ صحیح ہے اور یہ یقیناً ہمارے دل کی آواز ہے تو بہر طریقت کو بھی وہ تقریریں نہ کرنی چاہیں جنہیں ہم ابھی مختصر تبصروں کے ساتھ ہدیہ قارئین کر آئے ہیں۔ اس قسم کی بے محل تقریریں تشغیب عوام کا سبب تو ہو سکتی ہیں لیکن ان میں دین کی ہرگز کوئی خدمت نہیں ہے اور یہ نفرت کو بڑھانے والی ہیں ایک دوسرے کو قریب کرنے والی نہیں ہیں۔ وکفی باللہ شہیداً!

۱۔ امام فخر الدین رازی الطالب العالیہ کے تیسرے مقالہ کی فصل ۵ میں لکھتے ہیں: فوجب القطع بان النفس بعد مفارقة البدن مدرکۃ للجزئیات سوپا وراک اگر عالم برزخ میں بڑھ جائے تو کوئی تعجب کی بات نہیں۔

قبر کی زندگی کو کیا کسی پہلو سے دنیوی زندگی کہا جاسکتا ہے؟

اس بات کے تسلیم کرنے سے چارہ نہیں کہ قبر کی یہ زندگی ایک پہلو سے دنیوی زندگی بھی ہے اور خود قرآن کریم نے ایک تفسیر کے اعتبار سے اسے دنیوی زندگی کہا ہے۔ ارشاد ہوتا ہے: ”يُخَبِّثُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ“ (پ ۱۳، ابراہیم ع ۴، آیت ۲۷)

ترجمہ: مضبوط رکھتا ہے اللہ ایمان والوں کو مضبوط بات سے دنیا کی زندگی میں اور آخرت میں۔

حضرت براء بن عازبؓ کہتے ہیں آنحضرت ﷺ نے فرمایا کہ جب مومن کو قبر میں سوال کے لئے بٹھایا جاتا ہے اور وہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ کی شہادت دے لیتا ہے تو یہ وہ ثابت قدمی ہے جو اللہ تعالیٰ ایمان والوں کو عطا فرماتا ہے۔ (دیکھئے صحیح بخاری ج ۱ ص ۱۸۳، ج ۲ ص ۶۸۲)

یہ قبر کے سوال اور ایمان پر ثابت قدمی پہلی منزل ہے اور دوسری منزل قیامت کے دن کا سوال و جواب ہے قرآن کریم نے پہلی منزل کو حیات دنیوی کی ثابت قدمی کہا ہے اور دوسری منزل کو آخرت کی ثابت قدمی کہا ہے سو اس اعتبار سے قبر کی زندگی کو دنیوی زندگی میں بھی شمار کیا جاسکتا ہے یہ ایک مکمل دنیوی زندگی ہے جو یہاں ہے اور ایک پردے کی دنیوی زندگی ہے اسے برزخی زندگی بھی کہتے ہیں۔ حافظ ابن جوزیؒ (۵۱۷ھ) قرآن کریم کی اس آیت میں دنیوی زندگی کا بھی معنی کرتے ہیں: ”الْحَيَاةُ الدُّنْيَا مِنْ السُّوَالِ فِي الْقَبْرِ وَالْآخِرَةُ السُّوَالِ فِي الْقِيَامَةِ“

(تفسیر زاد المسیر ج ۴ ص ۳۶۱)

ترجمہ: یہ دنیا کی زندگی اس وقت کو کہا ہے جب قبر میں سوال کی گھڑی ہو اور آخرت اس وقت کو جب قیامت کے دن سوال و جواب ہوں گے۔

تفسیر خازن میں ہے: ”الْحَيَاةُ الدُّنْيَا بِمَعْنَى حَيَاةٍ فِي الْقَبْرِ عِنْدَ السُّوَالِ“

(تفسیر خازن ج ۳ ص ۷۸ قرطبی ج ۹ ص ۳۶۳)

ترجمہ: یہاں حیات دنیا حیات فی القبر کے معنی میں ہے جو قبر کے سوال کے وقت ہوگی۔

بعض مفسرین نے قبر اور قیامت دونوں منزلوں کے سوال و جواب کو فی الآخرة سے متعلق کہا ہے لیکن ہم یہاں صرف اس بات پر متنبہ کرنا چاہتے ہیں کہ حیات فی القبر کو دنیوی حیات کی ایک قسم کہنا کوئی ایسا گناہ نہیں جو علمائے دیوبند نے ہی کیا ہو بلکہ پہلے مفسرین بھی اسے دنیوی حیات میں داخل کرتے آئے ہیں۔ شیخ الاسلام علامہ شبیر احمد عثمانیؒ لکھتے ہیں: ”قبر کی منزل جو دنیا اور آخرت کے درمیان برزخ ہے اس کو ادمر (حیات دنیا میں) یا ادمر (حیوة آخرت میں) جس طرف چاہیں شمار کر سکتے ہیں چنانچہ سلف سے دونوں قسم کے اقوال منقول ہیں۔“ (تفسیر ص ۳۲۵)

حضرت امام ربانی مجدد الف ثانیؒ بھی فرماتے ہیں کہ برزخ ایک اعتبار سے موطن دنیوی میں سے ہے اور اس میں اعمال کے بڑھنے کی بھی بہت گنجائش ہے: ”برزخ صغریٰ چوں از یک دجہ از موطن دنیوی است گنجائش ترقی دارد و احوال ایں وطن نظر با شخاص متفاوت تفاوت فاحش دارد الانبیاء مصلون فی القبر رشیدہ باشند و حضرت پیغمبر ماعلیہ علی آلہ الصلوٰۃ والسلام شب معراج چوں بر قبر حضرت کلیم علی مینا و علیہ الصلوٰۃ والسلام گزشتہ دیدند کہ در قبر نماز دے گزارد۔“ (مکتوبات دفتر ۲ مکتوب نمبر ۱۶ ص ۲۹)

ترجمہ: برزخ صغریٰ ایک پہلو سے موطن دنیوی میں سے ہے یہ اس طرح کہ اس میں اعمال میں ترقی کی گنجائش ہے اور برزخ کے حالات مختلف درجوں کے لوگوں میں بہت تفاوت رکھتے ہیں آپ نے حدیث الانبیاء یصلون فی القبور سنی ہوگی اور ہمارے نبی ﷺ معراج کی رات جب موسیٰ علیہ السلام کی قبر کے پاس سے گزرے تو انہیں اپنی قبر میں نماز پڑھتے پایا۔

### برسر مطلب آدمیم

اصل بحث عامہ اموات کی برزخی زندگی کی ہو رہی تھی اور ہم عذاب قبر پر بحث کر رہے تھے حیات النبی ﷺ کا مسئلہ ضمناً آگیا کیونکہ یہ حیات طیبہ بھی قبر ہی کی بہار ہے۔ اب ہم پھر اصل بات کی طرف لوٹتے ہیں۔ جمہور اہل السنۃ والجماعۃ عذاب قبر اور نعیم قبر کو روح اور بدن دونوں سے متعلق مانتے ہیں اور روح کا یہ تعلق بدن عنصری سے ہے محض بدن مثالی سے نہیں، وہ جتنے بھی ہوں مقدور باری ہیں۔ لیکن حکمت الہی اسی میں ہے کہ عذاب قبر اسی بدن سے متعلق ہو جس نے دنیا میں گناہ کئے اور یہ وہی جسد ہو (یا اس کے ذرات منتشر ہوں) جو کامل صورت میں آخرت میں معذب ہوگا..... دنیا میں بھی گناہ اسی بدن نے کئے، عذاب برزخ بھی اسی بدن یا اس کے ذرات سے متعلق ہونا چاہئے اور ضرور ہے آخرت کا عذاب بھی اسی بدن پر ہو۔ عالم دنیا، عالم برزخ اور عالم آخرت تینوں روح اور بدن کے تعلق سے چلیں..... جمہور اہل السنۃ کا مختار یہی ہے کہ عذاب قبر روح اور بدن کو شامل ہے یہ حقیقت اعادہ روح سے قائم ہو یا تعلق روح سے اس میں دونوں طرف اہل حق کی تصریحات ہیں۔ محدثین اعادہ روح کے قائل ہیں اور متکلمین معتزلہ، کرامیہ اور شیعہ کو جواب دینے کے لئے وسعت تعبیر کے قائل ہیں اور ہمیں اس پر بھی کوئی اعتراض نہیں ہے۔

یہ نہ سمجھا جائے کہ اس حیات برزخی میں دنیوی زندگی کا کوئی پہلو راہ نہیں پاسکتا برزخی میں کئی ایسے پہلو ملیں گے جن کی سرحدیں دنیوی زندگی کو چھوتی ہیں۔ بایں ہمہ ان سے دنیوی زندگی مراد نہیں۔ جو اس جہاں سے چل بسا وہ برزخی زندگی میں ہے دنیوی میں نہیں گو یہ برزخی زندگی بھی بعض پہلوؤں سے موطن دنیوی میں سے ہو۔

### حیات برزخی کا دنیوی پہلو

یہ دنیا دار العمل ہے موت پر زنجیر عمل کٹ جاتی ہے انبیاء کی یہ خصوصیت ہے کہ ان کا سلسلہ عمل کٹنا نہیں۔ برزخ میں بھی ان کا سلسلہ عمل جاری رہتا ہے اور وہ اللہ کی عبادت میں لذت پاتے ہیں۔ وہ بایں معنی بھی زندہ ہیں کہ ان کے اعمال ابھی قائم ہیں۔ یہ انبیاء کی حیات برزخی کا دنیوی حصہ ہے۔ حضرت مولانا النور شاہ صاحبؒ لکھتے ہیں: ”لنبي الله حتى يرزق و احياء في قبورهم يصلون تسرد في ذكر الحيوۃ الفعاليها لا اصلها اور ادمع الاجساد فان اجسادهم حرمت على الارض“ (تحفۃ الاسلام ص ۳۶)

ترجمہ: سوال اللہ کا نبی زندہ ہے اسے رزق دیا جاتا ہے اور حدیث الانبیاء احياء فی قبورہم یصلون اصل حیات کے بیان میں نہیں افعال حیات کے بیان میں نقل کی جاتی ہے یا مراد یہ ہے کہ وہ اپنے اجساد سے زندہ ہیں کیونکہ ان کے جسموں کو مٹی نہیں کھاتی۔

اعمال حیات مراد ہوں یا اجساد حیات یہ بات اپنی جگہ صحیح ہے کہ عالم برزخ عالم تکلیف نہیں، یہاں انسان اسی وقت تک مکلف ہے جب تک موت نہ آجائے۔ **وَاعْبُدْ رَبَّكَ حَتَّىٰ يَأْتِيَكَ الْيَقِينُ** (پ ۱۳ ج ۱ ص ۹۹) حکم الہی ہے اور اسی وقت تک کے لئے ہے جب تک موت نہ آجائے۔

سو عالم برزخ میں عبادت مکلف ہونے کی صورت میں نہیں قرب الہی میں اور بڑھنے کے لئے ہے۔ یہ ذوق عبادت کی مزید لذت پانے کے لئے ہے۔ اللہ تعالیٰ انہیں اس روحانی لذت سے محروم نہیں کرنا چاہتے جس کی سلامتی اس عمل کا ایک آلہ ہے۔

اعمال طاعت اس دنیا کا حصہ ہیں اور ان پر عمل پیرائی یہاں کی زندگی ہے۔ انبیاء علیہم السلام کی حیات برزخی اس پہلو سے دنیوی زندگی ہے کہ اس کا سلسلہ عمل باقی ہے اور جس کی سلامتی انہیں اسی لئے ملی ہے کہ عمل اس کے بغیر قیام نہیں پکڑتا۔ انبیاء علیہم السلام وہاں اپنی نقل و حرکت اسی طرح محسوس کرتے ہیں جیسے کہ وہ اس دنیا میں محسوس کرتے تھے۔ یہاں کی آنکھیں نہ اس برزخی زندگی کو دیکھ سکتی ہیں نہ یہاں کے کان اسے سن سکتے ہیں الا یہ کہ اللہ تعالیٰ خود کسی کو دکھادیں یا سنا دیں۔

اس دنیوی زندگی کا امتداد محالات میں سے نہیں اللہ تعالیٰ چاہتے تو آپ کو برزخ میں جانے نہ دیتے۔ آپ یہیں تا قیامت رہتے اور پھر قیامت کو آپ پر اللہ تبارک و تعالیٰ کا وعدہ اُنْكَ مَيِّتٌ وَّانْهَمْ مَيِّتُونَ پورا ہوتا اور آپ پھر براہ راست آخرت میں چلے جاتے یہ بدوں برزخ آخرت میں جانا کوئی ناممکن بات نہ تھی۔

### برزخ کی کلی نفی اور حیات دنیوی کا امتداد

آنحضرت ﷺ کو امتداد حیات کا موقع دیا گیا تھا اور آپ نے اسے پسند نہ فرمایا۔ آپ ﷺ نے اللہ رب العزت سے ملنے کو حیات دنیوی پر ترجیح دی۔ حضرت ابو موسیٰؓ کہتے ہیں حضور ﷺ نے مجھے فرمایا: ”و لا حمد ایضا من حدیث ابی مویہبہ قال قال رسول اللہ ﷺ انی اولیت مفاتیح خزائن الارض والخلد ثم الجنة فخيرت بین ذلک و بین لقاء ربی والجنة فاخترت لقاء ربی والجنة۔“ (صحیح بخاری ج ۲ ص ۶۴۱)

ترجمہ: مجھے زمین کے خزانوں کی کنجیاں دی گئیں اور یہ کہ میں قیامت تک رہوں پھر آگے جنت ہے، مجھے اختیار دیا گیا کہ قیامت تک یہاں رہوں یا اللہ کی ملاقات اور جنت میں جانے کی ہاں کروں، میں نے لقاء رب اور جنت کو اختیار کیا ہے۔ (فتح الباری ج ۸ ص ۱۱۲ من احمد)

ام المؤمنین حضرت عائشہ صدیقہؓ روایت کرتی ہیں: ”انہ لم یقبض لبی حتی یری مقعدہ من الجنة ثم یخیر فلما نزل به وراسه علی فخلدی غشی علیہ ثم افاق فأشخص بصره الی سقف البیت ثم قال اللهم الرفیق الاعلیٰ فقلت اذا لا یختارنا و عرفت انہ الحدیث الذی کان یحدثننا و هو صحیح۔“ (صحیح بخاری ج ۲ ص ۶۴۱)

ترجمہ: کوئی نبی وفات نہیں پاتا مگر یہ کہ وہ اپنا مقام جنت میں دکھا دیا جاتا ہے پھر اسے اختیار دیا جاتا ہے (کہ دنیا میں رہے یا آخرت کو اختیار کرے)..... آنحضرت ﷺ نے جب اللهم الرفیق الاعلیٰ فرمایا تو میں نے سمجھ لیا کہ اب آپ ہمارے پاس نہ رہیں گے میں نے جان لیا کہ حضور ﷺ جو فرمایا کرتے تھے کہ نبی کو (دنیا میں رہنے کا) اختیار دیا جاتا ہے وہ سچ ہے اور یہ کہ آپ کو اختیار دیا گیا ہے۔



سو اگر آپ قیامت تک کی دنیوی زندگی پالیتے اور برزخی زندگی سے بالکل نہ گزرتے تو بھی ایسا ممکن تھا اور قواعد شرع اس کا کہیں انکار نہیں کرتے۔ اگر ایسا ہوتا تو یہ آپ ﷺ کی دنیوی زندگی کا امتداد تھا۔

آپ ﷺ نے اللہ تعالیٰ کے پاس حاضری کو پسند کیا تو اللہ تعالیٰ نے بھی ایک پہلو سے آپ ﷺ کی دنیوی زندگی باقی رکھی کہ آپ کے اعمال کا سلسلہ باقی رہے اور آپ قرب الہی میں اور آگے بڑھتے رہیں اور اب تک اور پھر قیامت تک آپ کے سلسلہ طاعات میں تسلسل رہے اور یہ برزخ کے پردے میں دنیوی زندگی کا امتداد ہے گو یہاں کی آنکھوں سے استعار ہے۔

سو اگر آپ قیامت تک کی دنیوی زندگی پائے ہوتے اور برزخی زندگی سے بالکل نہ گزرتے تو یہ عین ممکن تھا اس صورت میں آپ صعدہ اولیٰ میں اِنَّكَ مَيِّتٌ وَاَنْتُمْ مُّيْتُوْنَ کا وعدہ پورا کرتے اور صعدہ ثانیہ پر پھر اٹھ کھڑے ہوتے اور جنت میں داخل ہو جاتے۔ اس صورت میں آپ ﷺ کی قیامت سے پہلے جو زندگی ہوتی وہ دنیوی زندگی ہی تو ہوتی اور اس میں کوئی شرک کا پہلو نہ تھا۔ معلوم نہیں آپ ﷺ پر وفات ہو چکنے کا اقرار عقیدہ توحید کا جزو کیسے بن گیا۔ آپ ﷺ کی وفات ایک تاریخی حقیقت ہے لیکن یہ توحید کا جزو نہیں۔ وعدہ وفات کبھی بھی پورا ہو سکتا تھا۔

### دنیوی زندگی اور برزخی زندگی میں فرق

دنیوی زندگی ایک پہلو سے برزخی زندگی سے اعلیٰ و ادلیٰ ہے ورنہ دوسرے اعتبارات سے برزخی زندگی افضل ہے۔ دنیوی زندگی میں قرب الہی میں بڑھنے والے اعمال میسر ہیں۔ یہ اعمال کی وہ قوت ہے جو برزخی زندگی میں نہیں وہاں اعمال صرف روحانی لذت اور ذوق حیات کے لئے ہیں۔

شہید برزخ میں اور پھر آخرت میں جسمانی حیات پانے کے باوجود اس دنیا میں پھر آنے کی جہنا کرے گا تاکہ ایک دفعہ پھر وہ خدا کی راہ میں مارا جائے اور وہ یہ لذت ایک دفعہ پھر پائے جو اس نے پہلی دفعہ قتل ہونے پر محسوس کی تھی۔

برزخی زندگی کی شان یہ ہے کہ وہاں ایک دفعہ کا کیا وضوء (جو انبیاء کو بعد الوفاات غسل کی صورت میں کرایا جاتا ہے) قیامت تک کی نمازوں کے لئے کافی ہے۔

جس اعتبار سے دنیوی زندگی بہتر و برتر تھی اس اعتبار سے آنحضرت ﷺ اسی زندگی میں ہیں اور جس اعتبار سے برزخی زندگی اعلیٰ والطف ہے اس اعتبار سے آپ ﷺ برزخی زندگی میں ہیں۔ تاہم آپ کی اس زندگی کو ہم دنیوی بالمعنی المتعارف نہیں کہتے۔ اگر دنیوی کہتے بھی ہیں تو بالعمل التواتر کے اعتبار سے کہتے ہیں جو آپ ﷺ کو عالم برزخ میں بے شک حاصل ہے۔

### برزخی زندگی کی یہ آہٹ کہاں تک رہتی ہے

شہداء اللہ کی راہ میں کٹ کر ہمیشہ کی زندگی پا چکے ہیں۔ انہیں اموات کہنا اب منع ہے۔ وہ احیاء (دعہ) ہیں۔ عالم برزخ میں وہ زندوں والے اعمال کا تسلسل دیئے گئے ہیں۔ انبیائے کرام علیہم السلام بھی عالم برزخ میں جسمانی حیات رکھتے ہیں اور ان کے اعمال بھی باقی ہیں اور ان کی حیات کا بھی کسی تاویل سے انکار نہیں کیا جاسکتا۔

احادیث سے پتہ چلتا ہے کہ شہداء کی روحوں کو برز پرندوں کا ساجسد ملتا ہے اور وہ آسمانوں میں سیر کرتی ہیں، ملاء اعلیٰ میں گھومتی ہیں۔ سوال پیدا ہوتا ہے کہ کیا وہ برزخی پردے میں کبھی زمین تک آ سکتی ہیں یا نہیں؟ اس کے انکار پر کوئی دلیل ہماری نظر سے نہیں گزری ہاں کسی جانے والے کا اس عالم (دنیا) میں آنا ممکن نہیں۔ عالم ان کا دوسرا ہے تو پھر کسی کا یہاں آنا منع نہیں جسے اللہ تعالیٰ چاہے یہاں تک کی سیر پھر کرادے۔

پھر انبیاء علیہم السلام کا مرتبہ تو ان سے بھی اونچا اور اعلیٰ ہے۔ کیا برزخی سیر کے لئے ان کی روحوں پر آسمان و زمین کے دروازے بند ہیں؟ اور کیا حضور ﷺ نے اس دنیوی زندگی میں دو قبروں کے پاس سے گزرتے ہوئے ان کی برزخی آدازیں نہ سنی تھیں؟ کیا اعمال برزخ کا ظہور کبھی اس زمین پر نہیں ہو سکتا؟ کیوں نہیں!

سو اگر روایات میں انبیاء علیہم السلام کا برزخی پردے میں یہاں آنا اور آنحضرت ﷺ کا انہیں دیکھ پانا مل جائے تو ہمارے پاس کوئی ایسی شرعی دلیل نہیں جو اس کے تسلیم کرنے میں ہمیں مانع ہو۔ یہ ان کا اس عالم میں آنا شمار نہیں ہوگا۔ یہ اس زمین کی ایک برزخی سیر ہے جو عالم برزخ میں وقوع میں آرہی ہے۔

### انبیاء کرام علیہم السلام کا سلسلہ عمل رکا نہیں

احادیث سے پتہ چلتا ہے کہ انبیاء علیہم السلام کا سلسلہ عمل رکا نہیں ان کی طاعات برابر جاری ہیں۔ صرف یہ ہوا کہ وہ موت کا پل عبور کرنے سے ہماری آنکھوں سے اوجھل کر دیئے گئے ہیں اور اب ان کے چلنے پھرنے کا جہان یہ دنیا نہیں عالم برزخ ہے۔ وہ ایک انداز سے ان قبروں میں ہیں اور ایک جہت ان کی برزخی وسعت ہمارے ادراک سے بالا ہے۔ وہ کبھی اس زمین پر دکھائی بھی دیں تو یاد رکھئے اللہ رب العزت نے ان پر برزخی سیر کے دروازے کھول رکھے ہیں۔ شہداء کے لئے اگر سیر کا یہاں مکمل ہیں تو انبیاء علیہم السلام کے لئے اس وسعت میں کونسا شرعی قاعدہ مانع ہے۔

### انبیاء علیہم السلام کا برزخی پردے میں یہاں آنا

حضرت ابن عباسؓ کہتے ہیں: ”سرنامع رسول اللہ ﷺ بین مکة والمدينة فمر رنا بوا د فقال اى واد هذا فقالوا وادى الازرق فقال كانى انظر الى موسى فذكر من لونه وشعره شيئا۔“ (صحیح مسلم ج ۱، ص ۹۵) ترجمہ: ہم آنحضرت ﷺ کے ساتھ مکہ اور مدینہ کے درمیان گزر رہے تھے ہم ایک وادی کے پاس سے گزرے تو آپ نے پوچھا یہ کون سی وادی ہے؟ صحابہؓ نے عرض کی وادی ازرق، آپ نے فرمایا میں گویا یہاں موسیٰ کو دیکھ رہا ہوں آپ نے پھر ان کے رنگ اور ان کے بال بھی بتائے کہ وہ کیسے ہیں۔

حضور ﷺ کا حضرت موسیٰ علیہ السلام کے رنگ اور بالوں کا ذکر کرنا اس تاکید میں تھا کہ آپ ﷺ نے واقعی انہیں ہی دیکھا ہے عارضی اور مثالی ابدان کے چلنے اور نقشے اس طرح بیان نہیں کئے جاتے اور انبیاء سابقین کا اپنے اصلی اجساد سے یہاں آنا محدثین کے ہاں کوئی امر ممنوع نہیں ہے وہ برابر اس احتمال کو جگہ دیتے ہیں۔

(دیکھئے فتح الباری ج ۷، ص ۱۳۷)

صحیح بخاری میں ہے: ”اما موسى كانى انظر اليه اذا انحدر في الوادي يلبى“ (صحیح بخاری ج ۱، ص ۲۱۰) ترجمہ: موسیٰ علیہ السلام کو تو گویا میں دیکھ رہا ہوں آپ وادی میں اترتے لہیک کہہ رہے ہیں۔

یہ لبیک کہنا اعمال عمرہ و حج میں سے ہے۔ ظاہر ہے کہ ان اعمال کی زمین یہ دنیوی زمین ہی ہے۔ حمد و ثنا کے نغمے تو جنت میں بھی ہوں گے۔ لیکن طواف عمرہ کعبہ کے سوا کہیں نہیں اور حج عرفات کے سوا کہیں نہیں۔ حضرت موسیٰ علیہ السلام کا لبیک کہتے ہوئے دکھائی دینا بتلاتا ہے کہ اس برزخی زندگی میں ان کے یہاں کے بعض اعمال برابر جاری ہیں اور ان کی ہمیں مخبر صادق علیہ السلام نے خبر دی ہے۔ انبیاء علیہم السلام اپنے ان اعمال کو پورے حسی طور پر عمل میں لاتے ہیں اور گو وہ اپنی قبر کی زندگی میں ہیں لیکن اس کی وسعت انہیں ان اعمال سے مبالغہ نہیں ہے۔

دسویں صدی کے مجدد سیدنا ملا علی القاری رحمہ اللہ دوسری حدیث ”فاذا موسى قائم يصلی فی قبره“ کی شرح میں لکھتے ہیں: ”فان حقيقة الصلوة وهی الابتيان بالأفعال المختلفة انما تكون بالأشباح لا بالأرواح فقط“ (مرقات ج ۱۱ ص ۱۵۷)

ترجمہ: نماز کی شری حقیقت مختلف کاموں کو عمل میں لانا ہے اور اعمال بجا لانا ابدان سے ہوتا ہے صرف ارواح سے نہیں۔

شیخ الاسلام علامہ شبیر احمد عثمانی حضرت موسیٰ علیہ السلام اور حضرت یونس علیہ السلام کے بعد الموت حج کرنے کی وضاحت کرتے ہوئے لکھتے ہیں: ”الانبياء أحياء عند ربهم يرزقون فلا مانع ان يحجون قال القرطبي حبيت اليهم العبادة فهم يتعبدون بما يجدون من دواعي أنفسهم“ (فتح الملبم ج ۱ ص ۳۳۰)

ترجمہ: انبیاء اپنے رب کے ہاں زندہ ہیں انہیں رزق بھی دیا جاتا ہے تو یہ بات ناممکن نہیں کہ وہ حج بھی کرتے ہوں علامہ قرطبی کہتے ہیں عبادت کی محبت ان کے دلوں میں ڈال دی گئی ہے اور اب وہ اپنے داعیہ نفس سے اپنے خدا کی عبادت میں لگے رہتے ہیں۔

حضرت امام احمد بن حنبلؒ روایت کرتے ہیں کہ حضور ﷺ حج کے موقعہ پر وادی عسفان کے پاس سے گزرے تو آپ نے وہاں سے حضرت ہود اور حضرت صالح علیہ السلام کے گزرنے کی خبر دی۔ آپ ﷺ نے کہا: ”مر به هود و صالح عليهما السلام علي بكرات خطمها الليف ازهم العباء و اردبتهم النمار يلبون يحجون البيت العتيق“ (رواہ ابو یعلیٰ والطبرانی ایضاً)

ترجمہ: حضرت ہود اور حضرت صالح علیہ السلام اونٹوں پر سوار آپ کے پاس سے گزرے ہیں ان اونٹوں کی مہاریں کجور کی چھال کی..... ان کی لنگیاں مہاء..... اور چادریں اون کی تھیں۔ تلبیہ کہتے ہوئے اللہ تعالیٰ کے بیت قدیم کا طواف کرنے جا رہے تھے۔

حافظ ابن کثیرؒ (۷۷۴ھ) لکھتے ہیں: اسنادہ حسن۔ (الہدایہ والنهاية ج ۱ ص ۱۳۸)

محدث شمس حافظ ابو یعلیٰؒ (۸۳۰ھ) حضرت نوح علیہ السلام کا نام بھی ذکر کرتے ہیں اور حضرت ابراہیم علیہ السلام کا نام بھی لیتے ہیں۔ (الہدایہ ج ۱ ص ۱۱۹)

ان روایات سے پتہ چلتا ہے کہ انبیاء کرام علیہم السلام کے اعمال طاعت جاری ہیں اور وہ کبھی اپنی برزخی سیر میں اس زمین پر بھی آتے ہیں۔ تاہم ان کا جہان عالم برزخ ہے نہ کہ یہ جہان۔ معراج کی رات جب آنحضرت ﷺ نے ایک سرخ ٹیلے کے پاس حضرت موسیٰ علیہ السلام کو اپنی قبر میں نماز پڑھتے دیکھا تو آپ خود حیرت میں تھے، آپ انہیں اس عالم (برزخ) میں..... دکھائیں کہ وہ واقعی وہی ہیں یا اور..... کبھی فرماتے کانی انظر الیہ گویا میں انہی کو دیکھ رہا ہوں۔

اللہ رب العزت نے فرمایا: ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِّنْ لِّسَانِهِ“

(پ ۲۱: السجده آیت ۲۳)

ترجمہ: اور ہم نے دی موسیٰ کو کتاب سو آپ اس کی ملاقات میں کسی شک میں نہ پڑیں۔  
شیخ الاسلام حضرت علامہ عثمانی لکھتے ہیں: ”تم جو موسیٰ سے شب معراج میں ملے تھے وہ بھی حقیقت ہے وہ دھوکہ یا نظر بندی نہیں۔“

یہ اس صورت میں ہے کہ یہ آیت واقعہ اسراء کے بعد نازل ہوئی ہو۔ اگر پہلے نازل ہوئی تو یہ ایک وعدہ ہے جو آپ ﷺ کو دیا گیا اور لیلۃ الاسراء میں اسے پورا کیا گیا۔

جب آپ ﷺ کی ملاقات حضرت موسیٰ علیہ السلام سے ہوئی تو اس کے بعد آپ کی ملاقات پوری جماعت انبیاء علیہم السلام سے بھی ہوئی مگر قبر میں نماز پڑھتے آپ ﷺ نے حضرت موسیٰ علیہ السلام کو ہی پایا تھا۔

حضرت علامہ النور شاہ صاحبؒ فرماتے ہیں: ”ان کثیرا من الاعمال قد لبثت فی القبور کالاذان والاقامة عند الدارمی وقراءة القرآن عند الترمذی“ (فیض الباری ج ۱ ص ۱۸۳)

ترجمہ: بہت سے اعمال قبروں میں بھی ثابت ہیں سنن دارمی کی روایت میں اذان اور اقامت کا قبر میں ہونا مذکور ہے اور ترمذی کی روایت میں قبر میں سے قرآن کی آواز سنائی دے رہی ہے۔

حیات انبیاء علیہم السلام کا معنی بیان کرتے ہوئے لکھتے ہیں: ”اراد بالحيوة فعل الاعمال واكثر من في القبور في العطللة بخلاف المقرئين“ (تحفة الاسلام ص ۳۶)

ترجمہ: حدیث میں حیات سے مراد فعل اعمال ہے (زندوں کے سے اعمال کا باقی رہنا) اور اکثر لوگ جو قبروں میں ہیں ان کے اعمال قتل میں ہیں بخلاف مقررین۔

اعمال کے بارے میں ملا علی قاریؒ تصریح فرما چکے ہیں کہ وہ ابدان سے وقوع میں آتے ہیں صرف ارواح سے نہیں۔ مردے ان اعمال حیات سے خالی ہیں لیکن مقررین کی یہ بات نہیں۔

”الاشیان بالافعال المختلفة انما تكون بالاشباح لا بالارواح“ (مرقات ج ۱ ص ۱۵۷)

ترجمہ: یہ مختلف قسم کے افعال بجا لانا ابدان سے ہی ہو سکتا ہے..... صرف ارواح سے نہیں۔

حیات شہداء کی بحث میں حیات انبیاء علیہم السلام کی یہ بحث ضمتاً آگئی ہے اور حقیقت یہ ہے کہ حیات انبیاء علیہم السلام ایک برزخی حقیقت ہے جس کا انکشاف بارہا یہاں کی تیز آنکھوں کو ہوا اور انہوں نے جو کچھ دیکھا بتا دیا اور پھر قرآن کریم نے بھی ان کی تصدیق کر دی۔ اس کے بعد ہمارے یہ کرم فرما معلوم نہیں اور کس دلیل پر ایمان لائیں گے لَبَّائِي حَدِيثًا بَعْدَهُ يُؤْمِنُونَ!

حضور ﷺ کی پہلے انبیاء علیہم السلام سے ملاقات

ہم حضرت نوح، حضرت ہود، حضرت صالح، حضرت ابراہیم علیہم السلام کا برزخی پردے میں زمین پر آنا اور حضور ﷺ کا انہیں دیکھ پانا پہلے ذکر آئے ہیں۔ ان میں موسیٰ علیہ السلام کی ملاقات بہت اہم ہے کیونکہ اس کے بارے میں قرآن پاک میں صراحت سے کہا گیا ہے: ”فَلَا تَكُنْ فِي مِرْيَةٍ مِّنْ لِّسَانِهِ“ (پ ۲۱: السجده آیت ۲۳)

ترجمہ: آپ ان سے ملاقات کے بارے میں کسی شک و تردید میں نہ پڑیں۔

بیت المقدس میں معراج کی رات انبیاء کرام علیہم السلام اسی طرح آئے تھے جس طرح ارواح شہداء سبز پرندوں کے قالب میں آسمانوں پر سیر کرتی ہیں۔ برزخی سیر میں کبھی زمین پر آ جاتے ہیں۔ پھر جب ان انبیاء علیہم السلام نے حضور ﷺ کے ساتھ نماز بھی پڑھی اور نماز زندہ جسد کو چاہتی ہے اور بدن کے بغیر یہ عمل ترتیب نہیں پاسکتا تو سوال پیدا ہوتا ہے کہ ان کے اجساد کون سے تھے؟

جس طرح شہداء کی رو میں سبز پرندوں کے قالب میں مجسمہ ہوتی ہیں انبیاء علیہم السلام کی ارواح ان نبیوں کی اصلی صورت میں مجسمہ ہوئیں یا انبیاء کرام کی اس رات تشریف آوری اپنے ارواح و اجساد کے ساتھ تھی۔  
محدّثین نے یہاں دونوں احتمال ذکر کئے ہیں ہو سکتا ہے صرف ارواح کی آمد ہو اور ہو سکتا ہے انبیاء کرام علیہم السلام اپنے اجساد اصلیہ کے ساتھ برزخ کے پردے میں یہاں پہنچے ہوں اور ان کی تشریف آوری ارواح و اجسام دونوں سے ہو۔

حافظ ابن حجر عسقلانی (۸۵۲ھ) لکھتے ہیں: ”واما الذين صلوا معه في البيت المقدس فيحتمل الارواح خاصة ويحتمل الاجساد بارواحها“  
(فتح الباری ج ۷ ص ۱۳۷)

ترجمہ: وہ انبیاء علیہم السلام جنہوں نے اس رات حضور ﷺ کے ساتھ بیت المقدس میں نماز پڑھی ہو سکتا ہے کہ وہاں صرف رو میں مجسمہ ہوئی ہوں اور یہ بھی ممکن ہے کہ وہ ارواح مع الاجساد یہاں آئی ہوں۔

”ان ارواحهم تشكلت بصورة اجسادهم او اجسدت اجسادهم لملاقاة النبي ﷺ تلك الليلة تشریفاً و تکریماً و یؤیدہ حدیث عبد الرحمن بن ہاشم عن انس ففیہ وبعث له ادم و من دونہ من الانبیاء“  
(فتح الباری ج ۷ ص ۱۳۷)

ترجمہ: ان کی رو میں ان کی صورتوں میں متشکل ہوئی ہوں یا اس رات ان کے اصل اجساد ہی نبی کریم ﷺ کی ملاقات کے لئے حاضر کر دیئے گئے ہوں دونوں باتیں ہو سکتی ہیں ایسا حضور ﷺ کی تشریف و تکریم کے لئے ہوا اور اس کی تائید اس حدیث سے بھی ہوتی ہے، حضرت انسؓ سے مروی ہے کہ آپ ﷺ کے لئے حضرت آدم علیہ السلام اور دوسرے سب انبیاء علیہم السلام اٹھائے گئے۔ (حاضر کئے گئے)

اس سے پتہ چلتا ہے کہ حافظ ابن حجر دوسرے احتمال کے مؤید ہیں کہ اس رات انبیاء کرام علیہم السلام حضور ﷺ کے اعزاز و اکرام میں اپنے اصل اجساد کے ساتھ یہاں آئے۔ عالم برزخ میں ان اجساد کو اتنی لطافت ملی ہوئی ہے کہ وہ لمحوں میں یہ فاصلے طے کر پاتے ہیں۔ یہ کوئی تعجب کی بات نہیں جو لوگ تحت بلقیس کا آنکھ جھپکنے میں آہنچنا مان سکتے ہیں وہ قدرت ایزدی سے ان انبیاء علیہم السلام کے یہاں آنے اور جانے میں کبھی کوئی شک نہیں کر سکتے۔ تحت تو لکڑی کا تھا جس میں نہ کبھی کوئی روح رہی نہ اس نے کوئی لطافت پائی اور وہ آنا بھی عالم دنیا میں تھا لیکن انبیاء کرام علیہم السلام کی یہ آمد تو برزخی پردے میں ہے کیا برزخ میں بھی ان کے اجساد ایسی لطافت نہیں پاسکتے کہ آنکھ جھپکنے میں وہ اپنی قبور سے آئیں بھی اور باذن الہی پھر وہاں جا بھی پہنچیں..... اور یہ فاصلہ اور آنا جانا یہاں کے کسی دوسرے شخص کو محسوس و مشاہد نہ ہو۔ جن کی برزخ کے عجائب پر نظر ہے وہ کبھی ان امور کا انکار نہیں کر سکتے۔

انبیاء علیہم السلام کا اصلی اجساد کے ساتھ یہاں آنا کوئی ایسی بات نہیں کہ محدثین نے اسے اپنے ہاں کوئی جگہ نہ دی ہو۔ جو لوگ ان حقائق کو استہزاء سے ٹھکراتے ہیں وہ آخرت کی جوابدہی کے لئے تیار رہیں یا درہے کہ بیت المقدس میں ان کی ملاقات کے لمحے اور تحفے..... اور آسمانوں پر ان کی ملاقات کے لمحے اور تحفے..... تو ان میں سے کوئی بات خلاف عقل نہیں اور احادیث میں یہ ملاقاتیں ثابت ہیں تو ان واردات کا کیسے انکار کیا جاسکتا ہے۔

”صلوٰتہم فی اوقات مختلفہ و فی اماکن مختلفہ لا یردہ العقل وثبت بہ النقل فذلک علی حیالہم“ (فتح الباری کتاب الانبیاء پ ۱۳، ص ۲۷۸ دہلی)

ترجمہ: ان کی (بیت المقدس میں) نماز اور وقتوں میں تمہی اور (یہ امور) مختلف مقامات سے تعلق رکھتے ہیں عقل ان کا انکار نہیں کرتی اور نقل سے یہ بات ثابت ہے تو یہ اس پر دلالت ہے کہ انبیاء علیہم السلام زندہ ہیں۔

### ملاقات انبیاء علیہم السلام پر قرآن کی شہادت

اللہ تعالیٰ نے آنحضرت ﷺ کو ایک ایسا حکم دیا جس پر بدوں اس کے عمل نہیں ہو سکتا کہ آپ کی ان اپنے سے پہلے کے انبیاء علیہم السلام کے ساتھ ملاقات ہو اور آپ ان سے اپنے عقیدہ کی تائید حاصل کریں ارشاد ہوتا ہے: ”وَسَلِّ مَنْ أَرْسَلْنَا مِنْ قَبْلِكَ مِنْ رُسُلِنَا آجَعَلْنَا مِنْ دُونِ الرَّحْمَنِ إِلَهًا يُعْبَدُونَ“ (پ ۲۵ زخرف ع ۴، آیت ۲۵) ترجمہ: اور پوچھ دیکھ ان سے جن کو ہم نے تجھ سے پہلے رسول بنا کر بھیجا۔ کیا ہم نے بنائے ہیں رحمن کے سوا اور معبود جو پوجے جائیں۔

حضور ﷺ کو جب ان سے پوچھنے کا مکلف فرمایا تو لازم ہوا کہ آپ کی کبھی نہ کبھی ان سے ملاقات ہوئی ہو۔ یہ اس آیت کا ظاہر ہے۔

کچھ دوسرے علماء ہیں جنہوں نے آیت کو مجازی معنی پر لا کر یہ تفسیر کی کہ اس میں خود ان انبیاء علیہم السلام سے پوچھنا مطلوب نہیں ان کی کتابوں اور امتوں سے دریافت کرنا مراد ہے کہ کبھی کیا کسی پیغمبر نے بھلا شرک کی اجازت دی ہے۔

شیخ الاسلام حضرت علامہ شبیر احمد عثمانی نے اس کے حقیقی اور مجازی دونوں معنی بیان کئے ہیں: ”یہ ارشاد کہ پوچھ دیکھو یعنی جس وقت ان سے ملاقات ہو جیسے شب معراج میں ملاقات ہوئی یا ان کے احوال کتابوں سے تحقیق کرو جو ذرائع تحقیق و تفتیش کے ہوں ان کو استعمال میں لانے سے صاف ثابت ہو جائے گا کہ کسی دین ساوی میں کبھی شرک کی اجازت نہیں ہوئی۔“ (تفسیر عثمانی ص ۶۳۹)

اول معنی حقیقی اور ظاہر معنی ہیں اور حضور ﷺ کے عمل سے بھی انہی کی تائید ہوتی ہے دوسرے معنی مجازی ہیں جن میں صرف عن الظاہر کرنا پڑتا ہے۔ علامہ قرطبی (۱/۶۷۱) نے بعض روایات نقل کی ہیں جن سے معلوم ہوتا ہے کہ آپ نے انبیاء علیہم السلام کی امامت کرنے کے بعد ان سے یہی بات پوچھی (دیکھئے تفسیر قرطبی ج ۱۶، ص ۹۴) ان روایات کی سند ہمیں معلوم نہیں ہو سکی۔

جلالین میں بھی پہلے معنی کو ہی ظاہر معنی کہا گیا ہے: ”قلیل ہو علی ظاہرہ بان جمع لہ الرسل لیلۃ الاسراء و قلیل المراد امم من ای اہل الکتابین“ (تفسیر جلالین ص ۶۵۱ مصر)



ترجمہ: کہا گیا ہے کہ آیت اپنے ظاہر پر ہے وہ یہ کہ تمام پیغمبر آپ کے لئے معراج کی رات جمع کئے گئے اور یہ بھی کہا گیا ہے کہ اس سے مراد اہل کتاب کی امتیں ہیں یعنی یہ کہ آپ ان کی امتوں سے پوچھ دیکھیں۔

جلالین میں دوسرے مقام پر صریح لفظوں میں ا۔۔۔ لیلۃ الاسراء کی ملاقات قرار دیا ہے: "فلا تکتفی مریۃ (شک) من لقانہ وقد التقیا لیلۃ الاسراء" (تفسیر جلالین ص ۵۵۰)

ترجمہ: سو آپ موسیٰ کی ملاقات میں شک نہ کریں اور یہ دونوں (حضور ﷺ اور حضرت موسیٰ علیہ السلام) لیلۃ الاسراء میں ملے تھے۔

حافظ ابن کثیر بھی اسی کی تائید کرتے ہیں: "وفی الجلالین قبل ہو علی ظاہرہ بان جمع لہ الرسل لیلۃ الاسراء" (ج ۱، ص ۱۰۹)

ترجمہ: اور جلالین میں ہے کہ اسے اپنے ظاہر پر بتلایا گیا ہے یہ کہ معراج کی رات آپ کے لئے تمام پیغمبر اکٹھے کئے گئے تھے۔

پرانے ادیان میں غور کرنے کا حکم یہ پہلی آیت کے مجازی معنی ہیں۔ حقیقی معنی مراد لیا جاسکے تو مجازی معنی اختیار نہ کرنے چاہئیں۔ شیخ محمد علی الصابونی اس دوسرے معنی کو مجازی قرار دیتے ہیں یہ ظاہری معنی نہیں ہیں۔

"والسؤال ہنا مجاز عن النظر فی ادیان الانبیاء" (تفسیر صفوۃ التفاسیر ج ۳ ص ۱۵۹)

ترجمہ: انبیاء سے سوال کرنا ان کے ادیان میں غور کرنے کی ایک مجازی تعبیر ہے۔

تفسیر قرآن کا ایک اصول یاد رکھئے۔ امام فخر الدین رازی (۶۰۶ھ) لکھتے ہیں: "القانون انہ یجب

حمل کل لفظ ورد فی القرآن علی حقیقۃ الا اذا قامت دلالة عقلیة قطعیة توجب الانصراف عنہ ومن لم یعرف شیئاً لم یخص فیہ" (تفسیر کبیر ج ۶، ص ۵)

ترجمہ: اصول یہی ہے کہ قرآن کریم میں جو لفظ وارد ہوا اسے اس کے حقیقی معنوں پر محمول کیا ہے جب تک کہ ایسی قطعی دلالت قائم نہ ہو جو اسے کے اصلی معنوں سے ہٹانا ضروری قرار دے اور جو کسی چیز کو سمجھائی نہیں وہ اس کی گہرائی میں کیسے اترے گا۔

علامہ بغوی (۵۱۶ھ) لکھتے ہیں: "فلما فرغ من الصلوۃ قال لہ جبریل سنل یا محمد من ارسلنا من

قبلک من رسلنا الا یہ فقال رسول اللہ ﷺ لا اسئل فقد اکتفیت و هذا قول الزہری وسعید بن جبیر وابن زید قالوا جمع لہ الرسل لیلۃ الاسراء وامر ان یسأل" (معالم التنزیل ج ۲، ص ۱۳۱)

ترجمہ: جب آپ نماز سے فارغ ہوئے تو جبریل نے آپ سے (خدائی حکم پہنچاتے ہوئے) کہا اے میرے رسول! جو رسول میں نے پہلے بھیجے ہیں آپ ان سے پوچھ دیکھیں۔ زہری، سعید بن جبیر، ابن زید کی یہی رائے ہے یہ کہتے ہیں آپ کے لئے تمام رسول معراج کی رات جمع کئے گئے اور آپ کو کہا گیا کہ آپ ان سے پوچھ دیکھیں۔

"عن سعید بن جبیر قال لیلۃ اسری بہ لقی الرسل وفیہ... واسئل من ارسلنا" (در منثور ص ۱۹)

ترجمہ: حضرت سعید بن جبیر سے روایت ہے وہ کہتے ہیں جس رات حضور ﷺ کو معراج کی سیر کرائی گئی آپ سب رسولوں سے ملے اور اس آیت میں ہے آپ ان سے جو ہم نے آپ سے پہلے بھیجے، پوچھ دیکھیں۔

قاضی ثناء اللہ صاحب (۱۲۲۵ھ) بھی یہی معنی کرتے ہیں: "عن ابن عباس قال لما اسری بالنبی ﷺ

بعث الله له ادم واولاده من المرسلين الى ان قال جبريل تقدم يا محمد فصل بهم فلما فرغ من الصلوة قال جبريل سل يا محمد من ارسلنا“ (تفسير مظہری ج ۳، ص ۳۵)

ترجمہ: حضرت عبد اللہ بن عباسؓ سے مروی ہے کہ جب آنحضرت ﷺ کو معراج کی سیر کرائی گئی تو حضرت آدم علیہ السلام اور ان کی اولاد میں سے تمام انبیاء علیہم السلام بھیجے گئے یہاں تک کہ جبریل علیہ السلام نے کہا حضور ﷺ آگے بڑھیں پس آپ نے انہیں نماز پڑھائی جب آپ نماز سے فارغ ہوئے تو جبریل نے حضور ﷺ سے کہا آپ ان سے پوچھ دیکھیں۔

قاضی شوکانی (۱۲۵۵ھ) کی تصریح بھی سن لیجئے: ”واسئل من ارسلنا... الاية قال الزهري وسعيد بن جبیر وابن زید ان جبریل قال ذلك للنبي ﷺ لما اسرى به فالمراد سواله الانبياء في ذلك الوقت عند ملاقاته بهم وبه قال جماعة من السلف“ (فتح القدیر ج ۵، ص ۵۵۷)

ترجمہ: اور آپ پوچھ دیکھیں ان سے جنہیں ہم نے رسول بنا کر بھیجا زہری، سعید بن جبیر اور ابن زید کہتے ہیں جب حضور ﷺ کو معراج کی سیر کرائی گئی تو جبریل علیہ السلام نے حضور ﷺ سے یہ بات کہی سو اس سے مراد ان پیغمبروں سے ملاقات کے وقت آپ کا ان سے سوال کرنا ہے اور یہی تفسیر سلف کی ایک جماعت نے کی ہے۔

علامہ محمود آلوسیؒ (۱۲۷۰ھ) کی تفسیر روح المعانی میں ہے: ”اخرج الطبرانی وابن مردويه وايضا في المختارة بسند صحيح عن ابن عباس انه قال في الاية اي من لقاء موسى واخرج ابن ابي حاتم عن ابي العالیه انه قال كذلك فقل له اولقى عليه الصلوة والسلام موسى؟ قال نعم! الا ترى الى قوله تعالى واسئل من ارسلنا... اراد بذلك لقاءه اياه ليلة الاسراء كما ذكر في الصحيحين وغيرهما وروى نحو ذلك عن قتادة وجماعة من السلف وقاله المبرد حين امتحن الزجاج بهذه الاية وكان المراد من قوله فلا تكن في مربة من لقائه على وعده تعالى بنبيه عليه الصلوة والسلام بلقاء موسى وتكون الاية نازلة قبل الاسراء“

(روح المعانی ج ۲۱، ص ۱۳۷)

ترجمہ: طبرانی اور ابن مردویہ حضرت ابن عباسؓ سے سند صحیح سے نقل کرتے ہیں آپ نے اس آیت میں حضرت موسیٰ علیہ السلام کی ملاقات تسلیم کی ہے اور ابن ابی حاتم ابو العالیہ (۹۰ھ) سے روایت کرتے ہیں کہ انہوں نے بھی ایسا ہی کہا ہے۔ آپ سے پوچھا گیا کیا واقعی حضور اکرم ﷺ کی حضرت موسیٰ علیہ السلام سے ملاقات ہوئی؟ آپ نے کہا ہاں کیا تم قرآن کریم میں اس آیت کو نہیں دیکھتے واسئل من ارسلنا اس سے حضور ﷺ کا ان سے معراج کی رات ملاقات کرنا مراد ہے جیسا کہ صحیح بخاری اور صحیح مسلم اور دوسری کئی کتابوں میں مذکور ہے حضرت قتادہ (۱۱۸ھ) اور سلف صالحین کی ایک جماعت یہی کہتی ہے۔ علامہ مبرد کی رائے بھی یہی ظاہر ہوئی جب آپ نے زجاج کا اس آیت میں امتحان لیا اور یہی مراد الہی ہے اور اس آیت میں فلا تكن في مربة من لقائه (آپ ان کی ملاقات میں ٹھک نہ کریں یہ ہو کر رہے گی) اللہ تعالیٰ نے اپنے نبی کو موسیٰ سے ملاقات کرانے کا وعدہ دیا تھا۔ یہ آیت واقعہ معراج سے پہلے نازل ہوئی تھی (سو یہ ایک وعدہ تھا جو معراج کی رات پورا ہوا)

”عن قتادة قال سئلهم ليلة اسرى به لقي الانبياء و لقي ادم ومالك خازن النار قلت هذا هو الصحيح في تفسير هذه الآية“ (تفسیر کبیر امام رازی ج ۷، ص ۴۳۰، مدارک ص، قرطبی ج ۱۶، ص ۹۴)

ترجمہ: حضرت قتادہؓ سے مروی ہے آپ ﷺ کا ان انبیاء علیہم السلام سے سوال کرنا معراج کی رات وقوع میں آیا تھا آپ آدم علیہ السلام سے ملے۔ میں (فخرالدین الرازی) کہتا ہوں اس آیت کی تفسیر میں صحیح بات یہی ہے۔  
ترجمان القرآن حضرت عبداللہ بن عباسؓ کی تفسیر اس ملاقات کا پتہ دیتی ہے اور آیت بھی اپنے ظاہری اور حقیقی معنی پر رہتی ہے۔

قتادہ (۱۱۸ھ)، سعید بن جبیر (۹۵ھ)، زہری (۱۲۴ھ)، ابوالعالیہ (۹۰ھ) جیسے اکابر جو تفسیر میں صحابہ کرامؓ کے براہ راست شاگرد ہیں وہ اسی تفسیر کو ترجیح دیتے ہیں۔

تیسری صدی کے محدثین امام احمد (۲۱۴ھ)، امام بخاری (۲۵۶ھ)، امام مسلم (۲۶۱ھ) وغیرہم حضور ﷺ کی ان انبیاء سے ملاقات سند صحیح سے روایت کرتے ہیں۔

چوتھی صدی کے امام طحاویؒ (۳۲۱ھ)

پھر امام بیہقی (۴۵۸ھ)، بغوی (۵۱۶ھ)، امام نسفی (۵۳۷ھ)، امام رازی (۶۰۶ھ)

پھر ساتویں صدی کے امام نووی (۶۷۶ھ)، قرطبی (۶۷۱ھ)

پھر آٹھویں صدی کے علامہ خازن (۷۴۱ھ) اور حافظ ابن کثیرؒ (۷۷۴ھ)

نویں صدی کے حافظ ابن حجر (۸۵۲ھ)،

دسویں صدی کے امام سیوطی (۹۱۱ھ) اور ملا علی قاری (۱۰۱۴ھ)

گیارہویں صدی کے شیخ عبدالحق محدث دہلوی (۱۰۵۲ھ)

بارہویں صدی کے حضرت شاہ ولی اللہ محدث دہلوی (۱۱۷۶ھ)

تیرہویں صدی کے قاضی ثناء اللہ (۱۲۲۵ھ)، شوکانی (۱۲۵۵ھ) اور علامہ آلوسی (۱۲۷۰ھ) اور

چودہویں صدی کے جلیل القدر مفسر شیخ الاسلام حضرت علامہ شبیر احمد عثمانیؒ!

یہ مفسرین حضرات قرآن کی آیت واسئل من ارسلنا کے اس ظاہر معنی کو مسلسل اور متواتر نقل کرتے چلے آ رہے

ہیں اور بیشتر حضرات اس کی بھی صراحت کرتے جاتے ہیں کہ انبیاء کرام علیہم السلام کی یہ افتداء اور حضور ﷺ سے ملاقات صرف

ان کی ارواح سے نہیں ارواح و اجساد سے تھی اور برزخ میں ان کے اجساد کریمہ پیرایہ طاعت میں وہاں پہنچے ہوئے تھے۔

ہم تسلیم کرتے ہیں کہ متاخرین میں کچھ ایسے مفسر بھی ہوئے جو اس آیت کو اس کے ظاہر معنی سے پھیر کر

اسے مجازی معنوں پر محمول کرتے ہیں لیکن اس سے آپ کو اتنی بات تو تسلیم کر لینی چاہئے کہ اگر انبیاء کرام علیہم السلام اپنے

ارواح و اجساد کے ساتھ اس رات حضور ﷺ سے ملے ہوں اور یہ سب اللہ رب العزت کی قدرت سے ظہور میں آیا

ہو تو یہ کوئی شرک کی بات نہیں ہے کہ اس کی تردید اور اس موقف سے استہزاء کئے بغیر ان معتزلہ کا عقیدہ توحید ہی قائم

نہ ہوتا ہو۔ اسلاف کے کسی موقف سے گو اس میں آپ کو ان سے اختلاف ہی کیوں نہ ہو اس قدر وحشت کا اظہار صحیح

نہیں کہ آپ کو ان کا عقیدہ توحید ہی متزلزل دکھائی دے۔

الحذر الحذر اے چہرہ دستان الحذر

۱۔ شیخ الاسلامؒ فرماتے ہیں: ”ولقد اتينا موسى الكتاب فلا تكن في مربة من لقائه قال قد كان قتادة يعسر هان

النبي ﷺ قال قد لقي موسى ليلة الاسراء... ووافقه عليه جماعة منهم المجاهد والكلبي والسدي“ (مجمع المصنف ج ۳ ص ۲۲۹)

جو علماء انبیاء علیہم السلام کی اس رات ابدان سے حاضری کے قائل ہیں جب وہ بھی دوسرا قول کہ ان کی ارواح متشکل ہوئی ہوں اسے ساتھ نقل کرتے ہیں تو تعجب ہے کہ آج دوسرے موقف کا عقیدہ رکھنے والے اس ظاہر معنی قرآن کے نقل تک کی جرأت دہمت نہیں کرتے؟ محض اس لئے کہ کہیں ان کے معتقدان سے بگڑ نہ جائیں۔

دسویں صدی کے علامہ سیوطیؒ (۹۱۱ھ) اور ملا علی قاریؒ (۱۰۱۳ھ) کا پیرایہ بیان ملاحظہ فرمائیں۔ کیا انہوں نے دونوں قول ذکر نہیں کئے۔ ملا علی قاریؒ لکھتے ہیں: ”قال الحافظ السيوطي استشكل رؤية الانبياء في السموات مع ان اجسادهم مستقرة في قبورهم واجيب بان ارواحهم تشكلت بصور اجسادهم اذا حضرت اجسادهم لملاقاة النبي ﷺ تلك الليلة تشریفاً وتكريماً له“ (مرقات ج ۱۱ ص ۴۵)

ترجمہ: حافظ جلال الدین سیوطیؒ کہتے ہیں (حضور ﷺ کی) ان انبیاء کرام علیہم السلام سے آسمانوں پہ ملاقات پر ایک اشکال وارد ہے ان کے اجساد غصری تو ان کی قبور میں ہیں (پھر ان سے آسمانوں پر ملاقات کیسے) اس کا جواب یہ دیا گیا ہے کہ ہو سکتا ہے ان کی ارواح خود ان کے اجسام کی صورت میں متشکل ہو گئی ہوں یا ان کے اجساد حضور ﷺ کی ملاقات کے لئے اور آپ کی تشریف و تکریم کے لئے (ان کی قبروں سے) یہاں لا حاضر کئے گئے ہوں۔ کیا یہ اللہ رب العزت کی قدرت سے بعید ہے کہ انہیں ان کی قبروں سے یہاں لا حاضر کرے؟

پھر ذرا آگے جا کر لکھتے ہیں: ”الذين صلوا معه في بيت المقدس... ثم اجسادهم كانوا راحهم لطيفة غير كثيفة فلا مانع لظهورهم في عالم الملك والملوك على وجه الكمال بقدر ذى الجلال... فان حقيقة الصلوة وهى الاتيان بالافعال المختلفة انما تكون بالاشباح لا بالارواح“ (ص ۱۵۷)

ترجمہ: جن حضرات نے حضور اکرم ﷺ کے ساتھ اس رات نماز پڑھی..... پھر ان کے اجسام بھی تو ان کے ارواح کی طرح لطیف ہیں کچھ کثیف نہیں سو یہ ناممکن نہیں کہ وہ اس عالم ملکوت میں اللہ ذوالجلال کی قدرت سے اس کامل پیرایہ میں (روح و بدن کے ساتھ) وہاں پہنچیں..... نماز کی حقیقت اس کے مختلف افعال کو وجود میں لانا ہے اور یہ اجساد سے ہی ہو سکتا ہے نہ کہ صرف ارواح سے۔

یہ حضور ﷺ کی پہلے انبیاء علیہم السلام سے شفاہاً ملاقات تھی یہ کوئی خواب کی بات نہیں، حضور ﷺ کی دنیوی زندگی تھی اور ان کی برزخی (ماسوائے حضرت عیسیٰ علیہ السلام کے) اور یہ قدرت خداوندی کے عجائب ہیں جنہیں حق سبحانہ و تعالیٰ جب چاہتے ہیں اپنے کسی بندہ پر ظاہر فرما دیتے ہیں۔

### حضرت عیسیٰ علیہ السلام کی پہلے انبیاء سے ملاقات

حضرت عیسیٰ علیہ السلام کی معراج کی رات جو دوسرے انبیاء علیہم السلام سے ملاقات ہوئی اس میں آپ اپنی دنیوی زندگی میں تھے اور وہ حضرات اپنی برزخی زندگی میں، پھر آپ جب نزول فرمائیں گے تو کیا ان کی پہلے انبیاء کرام علیہم السلام سے کوئی اور ملاقات بھی ہوگی؟

حضرت عیسیٰ علیہ السلام جب دنیا میں دوبارہ آئیں گے تو ان کی بھی پہلے انبیاء علیہم السلام سے اس طرح کی ملاقات ہوگی جیسے حضور ﷺ نے یہاں حضرت ہود، حضرت صالح، حضرت ابراہیم اور حضرت یونس علیہم السلام سے ملاقات فرمائی اور ممکن ہے ان کی ملاقاتیں ان کی قبور پر ہوں۔ جس طرح حضور ﷺ کی کثیف احمر کے پاس حضرت موسیٰ علیہ السلام سے ملاقات

ہوئی تھی۔ حافظ سیوطیؒ (۹۱۱ھ) اپنے فتاویٰ میں لکھتے ہیں: ”فكذلك عيسى اذا نزل الى الارض يرى الانبياء ويجمع بهم ومن جملتهم النبي ﷺ فيأخذ عنه ما احتاجه اليه من احكام الشريعة“ (المجادى للفتاوى ج ۲ ص ۲۹۱) ترجمہ: اسی طرح عیسیٰ علیہ السلام جب زمین پر اتریں گے آپ بھی انبیاء علیہم السلام کو دیکھ پایا کریں گے ان کے ساتھ ملیں گے اور انہی میں نبی ﷺ بھی ہیں۔ سو آپ (حضرت عیسیٰ علیہ السلام حضور ﷺ سے حسب ضرورت آپ کی شریعت کے احکام بھی لیں گے۔

حضرت عیسیٰ علیہ السلام کی روضہ اطہر پر حضور ﷺ سے ملاقات: حافظ ابو یعلیٰ (۳۰۷ھ) حضرت ابو ہریرہؓ سے مرفوعاً روایت کرتے ہیں کہ حضور ﷺ نے فرمایا: ”والدی نفسی بیدہ لیتزلن عیسیٰ بن مریم ثم لننقاد علی قبری فقال یا محمد لأجبتہ“ (مسند ابی یعلیٰ ج ۶، ص ۱۰۱، الحاوی ج ۲ ص ۲۹)

ترجمہ: قسم اس ذات کی جس کے قبضے میں میری جان ہے عیسیٰ بن مریم ضرور نازل ہوں گے پھر اگر وہ میری قبر پر آئیں اور مجھے مخاطب کریں تو میں انہیں جواب بھی دوں گا۔

علامہ محمود آلوسیؒ (۱۲۷۰ھ) بھی اسے حافظ ابو یعلیٰ سے انہی الفاظ میں نقل کرتے ہیں: ”انہ عتبہ یاخذ الاحکام من نبینا علیہ السلام شفاہا بعد نزولہ وهو یحییٰ فی قبرہ الشریف واید بحديث ابی یعلیٰ والذی نفسی بیدہ لینزلن عیسیٰ بن مریم ثم لئن قام علی قبری وقال یا محمد لا جینہ“ (روح المعانی ج ۲۴ ص ۳۵)

ترجمہ: حضرت عیسیٰ علیہ السلام بعد نزول ہمارے نبی کریم ﷺ کے سامنے ہو کر ان سے مواخذہ احکام کریں گے اور آپ ﷺ اپنی قبر شریف میں ہیں اور اس کی تائید محدث ابی یحییٰ کی اس حدیث سے بھی ہوتی ہے کہ آپ ﷺ نے فرمایا قسم ہے اس ذات کی جس کے قبضے میں میری جان ہے عیسیٰ بن مریم ضرور نازل ہوں گے پھر آپ اگر میری قبر پر آئیں اور سلام کہیں یا محمد کہیں تو میں ان کو جواب بھی دوں گا۔

حضرت عیسیٰ علیہ السلام کی روحانیت اتنی اونچی ہوگی کہ آپ جب چاہیں حضور ﷺ سے مسئلہ پوچھ لیا کریں گے۔  
امام سیوطی نے حافظ ابن عساکر کی یہ روایت بھی نقل کی ہے۔ حضور ﷺ نے فرمایا: ”فلیسلکن فج  
الروحاء حاجًا او معتمرًا فلیقفن علی قبری فلیسلمن علی ولأردن علیہ“ (الحادی ج ۲، ص ۲۹)

ترجمہ: حضرت عیسیٰ روحاء کے رستے حج یا عمرے پر چلیں گے اور میری قبر پر بھی ضرور ٹھہریں گے اور مجھ پر سلام کریں گے اور میں آپ پر سلام لوں گا۔

صحیح مسلم میں ہے کہ آپ ﷺ روحاء سے حج یا عمرے کا احرام باندھیں گے: ”لیہلن ابن مریم بفتح الروحاء حاجا او معتمرا او لیثینہا“ (صحیح مسلم ج ۱ ص ۴۰۸)

ترجمہ: حضرت عیسیٰؑ روحاء کے مقام سے حج یا عمرے کا (احرام باندھیں گے) تلبیہ پکارتے ہوئے یا دونوں کا قرآن کریں گے۔

اس ملاقات میں حضرت عیسیٰ علیہ السلام اپنی دنیوی زندگی میں ہوں گے اور حضور اکرم ﷺ اپنی برزخی زندگی میں..... البتہ لیلۃ الاسراء کی ملاقات میں یہ دونوں حضرات اپنی دنیوی زندگی میں تھے..... اور بعض علماء کی رائے یہ ہے کہ حضرت عیسیٰ علیہ السلام اس رات شرف صحابیت بھی پا گئے کیونکہ صحابی وہ ہے جس نے اپنی دنیوی زندگی میں حضور اکرم ﷺ کو (جب کہ آپ بھی اپنی یہاں کی زندگی میں تھے) ایمان کی حالت میں بیداری میں دیکھا ہو اور ظاہر

ہے کہ حضرت عیسیٰ علیہ السلام نے لیلۃ الاسراء میں حضور ﷺ کو دیکھا تھا..... مگر آپ چونکہ پھر اپنے آسمانی سفر پر چلے گئے اس لئے زمین پر افضل الصحابہ کا درجہ حضرت ابوبکر صدیقؓ کا ہی رہا۔

نوٹ: حضرت عیسیٰ علیہ السلام جب نازل ہوں گے تو اس وقت بھی وہ اللہ کے رسول ہوں گے اللہ تعالیٰ کسی کو اعزاز دے کر اس سے اسے چھینتے نہیں ہاں اس وقت ان کی رسالت یہاں نافذ نہ ہوگی کیونکہ یہ دور دور محمدی ﷺ ہے اور قانون شریعت محمدی..... حضرت عیسیٰ علیہ السلام خود اسی شریعت پر عمل پیرا ہوں گے۔

آپ پر انتظامی امور میں تو کبھی وحی آئے گی لیکن وحی شریعت (جس کو دینی طور پر قانونی حیثیت حاصل ہو کہ اس کا ماننا فرض ہو اور اس کا انکار کفر ہو گو اس میں کوئی نیا دینی حکم نہ ہو) نہ آئے گی یہ سلسلہ وحی منقطع ہو چکا اور دین کامل ہو چکا۔

حضرت عیسیٰ علیہ السلام کی یہ ملاقاتیں جو پہلے انبیاء علیہم السلام اور حضور خاتم الانبیاء ﷺ سے ہوں گی اور حضور ﷺ ان کے سلام کا جواب دیں گے۔ اس سے اس بات کا پتہ ملتا ہے کہ ان حضرات قدسیہ کی برزخی زندگی کی کچھ جھلکیاں قیامت تک اس دنیا میں ظاہر ہوتی رہیں گی..... لیکن کب؟ جب اللہ چاہے ان کی دنیوی زندگی بالمعنی المتبادر یہاں نہیں ہے۔

یہ صرف حنفیہ کا ہی موقف نہیں، فقہ شافعی کے جلیل القدر امام علامہ یوسف الارودینیؒ فقہ شافعی کی مشہور کتاب، کتاب الانوار لا اعمال الابرار میں لکھتے ہیں: ”وکان ﷺ یوخذ عن الدنيا عند تلقی الوحی ولا تسقط عنه الصلوٰۃ وغیرھا ومن یراہ فی المنام فقد رآہ حقاً ولكن لا یجب العمل بما یسمعه الراى منه لعدم ضبطه ویخاطب بعد الموت بقول السلام علیک ایہا النبی ورحمة اللہ وبرکاتہ لان الانبیاء احياء فی قبورهم یصلون ویحجون کما ورد“ (کتاب الانوار ج ۲ ص ۳۱ مطبوعہ مصر ۱۳۶۲ھ)

جب برزخ موطن دنیوی میں سے ہے تو عالم برزخ میں انبیاء علیہم السلام کا سلسلہ عمل باقی ہے اور جس طرح شہداء کی ارواح سبز پرندوں کے قالب میں آسمانوں کی پرواز کرتی ہیں انبیاء کرام علیہم السلام کا آسمانوں پر جانا جیسا کہ وہ وہاں معراج کی رات حضور ﷺ سے ملے کوئی امر بعید نہیں ہے۔ اجسام لطافت میں ارواح کے درجے میں آجائیں تو یہ بھی کوئی امر مستبعد نہیں اکابر علماء نے دین کو جس پیرائے میں ہم تک نقل کیا ہے اگر کرامیہ ان سے پورا اتفاق نہیں کر سکتے تو کم از کم اس عظیم سلسلہ اسلاف سے استہزاء کا پیرایہ بھی تو اختیار نہ کریں۔ کاش! ہماری یہ صدا ان کے کانوں کے پردوں سے نیچے اتر کر ان کی دل کی کھڑکی پر دستک دے سکے۔ لیکن ضروری ہے کہ دل زندہ ہو یا وہ کان اس طرف لگا دیں۔ لمن کان لہ قلب او القی السمع وہو شہید!

ان اعمال کو (جوان حضرات کے عالم برزخ میں جاری ہیں) ہم دنیوی حیات کا باقی حصہ کیوں کہہ رہے ہیں؟ یہ اس لئے کہ ان اعمال سے ان کا ارتقاء رکا نہیں۔ اس جہت سے قبر کی برزخی منزل موطن دنیوی میں سے ہے۔ حضرت امام ربانی مجدد الف ثانیؒ لکھتے ہیں: ”برزخ صغریٰ چوں از یک وجہ از موطن دنیوی است گنجائش ترقی دارد و احوال ایں وطن نظر باشخاص متفاوتہ تفاوت فاحش دارد الانبیاء یصلون فی القبر و شنیدہ باشند و حضرت پیغمبر ماعلیہ علی آلہ الصلوٰۃ والسلام شب معراج چوں بر قبر حضرت کلیم علیؑ مینا علیہ الصلوٰۃ والسلام گزشتہ دیدند کہ در قبر نماز سے گزارد۔“ (مکتوبات ج ۲ ص ۳۰ ص ۲۹ نمبر ۱۶)

ترجمہ: برزخ صغریٰ ایک پہلو سے موطن دنیوی میں سے ہے یہ اس طرح کہ اس میں اعمال میں ترقی



کی گنجائش ہے اور برزخ کے حالات مختلف درجوں کے لوگوں میں بہت تفاوت رکھتے ہیں آپ نے حدیث الانبیاء صلون فی قورم سنی ہوگی اور ہمارے نبی ﷺ معراج کی رات جب موسیٰ علیہ السلام کی قبر کے پاس سے گزرے تو انہیں اپنی قبر میں نماز پڑھتے پایا۔

ہائے اہم کس کے سامنے یہ داغ دل لے جائیں کہ ہم جب کوئی مضمون کسی حدیث سے بیان کریں تو کرامی حضرات مکرین حدیث کے اعداد گنگو پر آجاتے ہیں کہنے لگتے ہیں قرآن کریم عبادت کی آخری حد موت قرار دیتا ہے۔ **وَاعْبُدْ رَبَّكَ حَتَّى يَأْتِيَكَ الْيَقِينُ** (پ ۱۳، مجر آیت ۹۹) تو تم قرآن کے مقابلے میں احادیث پیش کرتے ہو؟ قرآن کریم نے مکلف کی حیثیت میں عبادت کی آخری حد موت بتائی ہے اور عالم برزخ کی یہ عبادت تکلفی نہیں، یہ حضرات انبیاء علیہم السلام تلذذاً مصروف عبادت رہتے ہیں اور ان کی اس عبادت میں بھی ایک شان ارتقائی ہے۔ یہ قرب عالم خلق کے قبیل سے ہے، قرب عالم امر محض اس کا ایک سایہ ہے۔ ہم ان شاء اللہ العزیز اس پر کچھ آگے چل کر بحث کریں گے۔ اگر عبادت صرف موت تک کے لئے ہے تو پھر یہ جنت میں یاد الہی کی صدا میں کیوں اٹھ رہی ہیں؟

### قرآن پاک سے جنت میں یاد الہی کا ثبوت

”وَقَالُوا الْحَمْدُ لِلَّهِ الَّذِي هَدَىَٰنَا لِهَذَا“ (پ ۱۸ الاعراف ع ۵ آیت ۴۳)

ترجمہ: اور وہ کہیں گے سب تعریفیں اس ذات کے لئے ہیں جس نے ہمیں ادھر ہدایت بخشی۔

”وَقَالُوا الْحَمْدُ لِلَّهِ الَّذِي صَدَقْنَا وَغَدَاةٌ وَآوَرَّكُنَا الْأَرْضَ“ (پ ۲۳، ذر آیت ۷۴)

ترجمہ: سب تعریفیں اس ذات کے لئے ہیں جس نے اپنا وعدہ ہم پر پورا کیا اور ہمیں اس زمین کا وارث کیا۔

”وَلِلَّهِ الْحَمْدُ فِي الْآخِرَةِ“ (پ ۲۲، السہا: ۱)

ترجمہ: اور اسی ذات کے لئے آخرت میں حمد ہے۔

”ذُخِرْهُمْ فِيهَا مَسْجِدَكِ اللَّهُمَّ“ (پ ۱۱، یونس آیت ۱۰)

ترجمہ: ان کی پکار جنت میں ہوگی۔ سبحانک اللہم وبحمدک!

”وَقِيلَ الْحَمْدُ لِلَّهِ رَبِّ الْعَالَمِينَ“ (پ ۲۳، ذر آیت ۷۵)

ترجمہ: اور وہاں آواز سنی جائے گی۔ الْحَمْدُ لِلَّهِ رَبِّ الْعَالَمِينَ!

یہ آیات پتہ دے رہی ہیں کہ وہ حمد باری کی صدا میں ہوں گی، یاد الہی کے نغمے ہوں گے وہ جہاں عالم تکلیف نہیں لیکن عالم لذت ضرورت ہے اور مقربین ایزدی وہاں بھی قرب الہی کی لذت پاتے ہیں۔

اگر وہاں **سُبْحَانَكَ اللَّهُمَّ** بھی پڑھیں، **الْحَمْدُ لِلَّهِ رَبِّ الْعَالَمِينَ** بھی پڑھیں، تحیات سلام بھی ہوں تو کیا نمازیں وہاں ذوق عبادت کے لئے نہیں پڑھی جاسکتیں۔

حضرت جابر رضی اللہ عنہ حضور ﷺ سے نقل کرتے ہیں کہ وہاں اہل جنت کو الہاماً تسبیح و تحمید پر لگایا جائے گا: **”يُلهِمُونَ التَّسْبِيحَ وَالتَّحْمِيدَ“** (رواہ مسلم ج ۲، ص ۷۹)

ترجمہ: ان کے دل میں یہ بات ڈال دی جائے گی کہ اللہ تعالیٰ کی تسبیح و تحمید کریں!

عالم برزخ کے اعمال تکلفی نہیں یہ قرب الہی میں حرید سبقت کے لئے ہیں۔ آنحضرت ﷺ کا وہاں

امت کے لئے استغفار بھی جاری ہے: ”حیاتی خیر لکم و مماتی خیر لکم تعرض علی اعمالکم فما کان من حسن حمدت اللہ علیہ و ما کان من سیئ استغفرت اللہ لکم“ (رواہ البزار باسناد وجید رحمہم ج ۱، ص ۴۱۳)

ترجمہ: میری زندگی بھی تمہارے لئے بہتر ہے اور میری موت بھی تمہارے لئے بہتر ہے مجھ پر تمہارے اعمال پیش کئے جاتے ہیں جو اچھے ہوں ان پر میں حمد باری بھالاتا ہوں جو برے ہوں ان پر میں اللہ کے حضور استغفار کرتا ہوں۔

معلوم ہوا آپ ﷺ کی وفات ایک امر آئی نہیں بلکہ ایک پورا موطن ہے جس میں آپ کے اعمال جاری ہیں۔ یہاں سلام کہنا سنت ہے جواب دینا واجب ہے۔ حضور ﷺ زائرین کے سلام کا جواب دیتے ہیں تو یہ وجوہا نہیں۔ امت پر شفقت اور رحمت کے لئے ہے۔ یہ بھی پتہ چلا کہ آپ بعد وفات میت نہیں برابر امت کے لئے دعا میں فرماتے ہیں۔

### انبیاء علیہم السلام کے اعمال باقی ہیں اور املاک بھی باقی

انسان کے تصرف میں یا اس کا بدن ہے یا مال۔ اس پر بدنی اور مالی دونوں قسم کی عبادت فرض کی گئی ہے۔ موت پر انبیاء علیہم السلام کے بدن محفوظ رکھے گئے تو موت پر ان کے اموال بھی آگئے تقسیم نہ ہوئے محفوظ رہے اور ان کا تصرف وہی رہا جو ان کی زندگی میں ان اموال کا ہوتا تھا جس طرح کوئی انسان اپنی زندگی میں مال صدقہ کرے تو وہ اس کے اپنے نامہ اعمال میں سے ہے۔ پیغمبروں کا مال ان کے اس دنیا سے جانے کے بعد صدقہ کیا جائے تو وہ ان کا اپنا صدقہ شمار ہوگا کیونکہ ان کا سلسلہ عمل اس جہان سے کٹا نہیں۔ پس اس درجے تک ان کے اموال ان کی اپنی ملک پر ہی باقی رہیں گے۔

جب ان کے اموال باوجود وفات کے ان کی ملک پر باقی رہیں گے تو اگر ان کا ملک یمین (باندیاں) باقی ہو تو ظاہر ہے کہ اس کی بھی نہ تو ریٹ ہوگی نہ تملیک۔ ان کی ازواج ہوں تو ان کی زوجیت قائم رہے گی۔ مدت وفات سے ان کے نکاح کا خاتمہ نہ ہوگا۔ اس پر حنفیہ شافعیہ مالکیہ اور حنبلیہ کا اتفاق ہے۔

آنحضرت ﷺ کے مقام حیات کو حکیم الامت حضرت مولانا تھانویؒ کے الفاظ میں پڑھئے: ”آپ زعمہ ہیں اور آپ کی حیات بہت قوی ہے جو کہ دوسروں کو حاصل نہیں، ان کی حیات ایسی قوی ہے کہ ان کی بیبیوں سے نکاح کرنا بعد ان کی وفات کے بھی جائز نہیں جیسے کسی زعمہ خاوند کی بیوی سے نکاح جائز نہیں اور سب کی بیبیوں سے بعد خاوند کی وفات کے شادی کرنا جائز ہے حتیٰ کہ شہداء جن کی حیات بعد شہید ہونے کے اموات مومنین سے قوی ہوتی ہے کہ ان کے بدن کو زمین نہیں کھا سکتی مگر ان کی بھی بیبیوں سے بعد مر جانے کے نکاح جائز ہے معلوم ہوا کہ انبیاء علیہم السلام کی حیات شہداء کی حیات سے قوی تر ہے۔ حدیث ابن ماجہ میں ہے۔ انہی اللہ حی یرزق“ (تعلیم البعائر ص ۱۸) یہ نکاح اس لئے ناجائز نہیں کہ وہ امت کی ماکیں ہیں۔ ماکیں ہونا حقیقی نہیں یہ ان کا اعزاز اور احترام ہے

(درقانی طی المواعظ ج ۵ ص ۳۳۲)

۱۔ لا عداۃ علی ازواجہ لہ حی لغزو جہن باقیہ

(مرقاۃ ج ۱۱ ص ۲۵۶)

لا عداۃ علیہن لہ حی لی قبرہ و کذلک سائر الانبیاء

ورنہ ازواج مطہرات پر اپنے روحانی فرزندوں سے پردہ کرنا واجب نہ ہوتا..... حالانکہ انہوں نے تاحیات احاد امت سے پردہ کیا ہے۔ سو اس بات کو عدم نکاح کی علت نہیں بنایا سکتا۔ صحیح بات یہ ہے کہ وہ حضور ﷺ کے نکاح سے نہیں نکلیں۔ آپ کی وفات اوروں کی وفات جیسی نہیں..... آپ شہداء سے نہایت اعلیٰ درجہ کی حیات سے زندہ ہیں۔ اس کی تفصیلی بحث انشاء اللہ ہم آگے جا کر حیات انبیاء علیہم السلام میں کریں گے۔

انبیاء علیہم السلام کے برزخی اعمال اور ان کی برزخی سیر کی ایک جھلک آپ کے سامنے آچکی ہے اب ایک سوال یہ ابھرتا ہے کہ سیر کا درجہ جو ازواج شہداء اور کئی دوسرے مومنین کو آسمان پر حاصل ہے کیا اس کی آہٹ کبھی زمین پر سنی جاتی ہے؟

حافظ ابن قیمؒ (۷۵۱ھ) لکھتے ہیں: ”جمعہ کے دن مومنین کی روحمیں ان کی قبروں کے قریب آتی ہیں۔“

(زاد المعاد ج ۱ ص ۱۳۴)

حافظ ابن تیمیہؒ (۷۲۸ھ) بھی اقتضاء الصراط المستقیم میں لکھتے ہیں۔ جب کوئی مسلمان کسی شہید یا کسی دوسرے مومن کی زیارت کرتا ہے تو اسے وہ روحمیں پہچان لیتی ہیں۔ اس پر علامہ سمہودئی (۹۱۱ھ) لکھتے ہیں: ”جب احاد مومنین کا یہ حال ہے تو سید المرسلین ﷺ کا کیا حال ہوگا۔“

(وقام الوقاد ص ۱۳۵)

حیات شہداء کی بھی برحق ہے اور انبیاء کی بھی..... برزخ میں دونوں کے اعمال طاعت جاری ہیں۔ وہاں کے مناسب حال رزق بھی دونوں کو ملتا ہے اور سیر کے مواقع بھی دونوں کو دیئے جاتے ہیں۔ ہاں شہداء کے ملاک ان کی ملک میں نہیں رہتے اور انبیاء علیہم السلام کی حیات ان سے بھی قوی ہے ان کے ملاک ان کی ملکیت سے نہیں نکلتے۔ اتصال روح سے جسد مدفون میں حیات کیسے مانی جاسکتی ہے؟ حضرت مولانا عبدالحکیم سیالکوٹی لکھتے ہیں:

”لیس المراد بالحی ہنا ما یعاد فیہ الروح ویصدر عنہ الافعال الاختیاریۃ بل ما یدرک الالہ واللذۃ لماذا خلق اللہ فیہ ادراکا... یکون حیلا حمادا“

(عبدالحکیم علی النجاشی ص ۱۱۸)

ترجمہ: یہاں زندہ سے ایسا زندہ مراد نہیں جس میں روح (کاملتہ) لوٹائی گئی ہو اور اس سے افعال اختیار یہ صادر ہوتے ہیں بلکہ ایسی زندگی مراد ہے جس میں وہ قبر کی تکلیف یا راحت قبر پاسکے۔ سو جب خدا تعالیٰ نے اس میں اتنا ادراک پیدا کر دیا تو اب یہ جسد محض مجاد نہیں ہوگا زندہ ہوگا۔ (کو کسی درجے میں زندہ ہو)

بات صرف بطور جواب کہی گئی ہے۔ معتزلہ خبر واحد کی جیت کے قائل نہ تھے اور حدیث براء بن عازبؓ کو علماء اہل سنت کے ہاں تو اتر کو پہنچ چکی تھی۔ تاہم اس کے تو اتر پر بحث مسئلے کو اور طوالت میں ڈالتی۔ مشکمین نے امادہ روح کی بجائے اتصال روح کا موقف اختیار کر لیا اور معتزلہ پر حجت تمام کر دی۔ حضرت مولانا عبدالحکیم سیالکوٹی لکھتے ہیں یہ موقف صرف معتزلہ کے جواب میں اختیار کیا گیا ہے آپ فرماتے ہیں: ”ہذا جواب اشکال اور وہ المعتزلہ“

(نہر اس علی شرح الفقائد ص ۳۲۲)

ترجمہ: یہ ایک اشکال کا جواب ہے، جو معتزلہ پیش کرتے ہیں۔ (یہ صورت جواب الزام ہے)

حضرت فیض عہد الحق محدث دہلویؒ (۱۰۵۲ھ) لکھتے ہیں: ”بسیارے ادا شاعرہ و خفیہ در اعادہ روح تردد کردہ اند و ملازم روح و حیات را منع نمودہ۔“

(جذب القلوب ص ۱۸۶، نقلاً عن نقباءہ)

ترجمہ: بہت سے ادا شاعرہ اور خفیہ بھی روح کے میت میں لوٹنے میں تردد کرتے ہیں اور اس بات کو تسلیم نہیں کرتے کہ زندہ ہونے کے لئے روح کا عود کرنا ضروری ہے۔

اعادہ روح کی بحث اور یہ تفصیل کہ یہ اعادہ کاملہ نہیں، یہ مباحث آپ کے سامنے آچکے۔ یہ اعادہ مستمرہ نہیں اتنا ہے کہ الم ولذت کا ادراک ہوتا رہے اس پر بھی تصریحات موجود ہیں۔ اب ہم صرف اس تعارض کو اٹھانا چاہتے ہیں جو بعض ذہنوں میں حدیث اعادہ روح کے خلاف پایا جاتا ہے۔

قرآن کریم پ ۲۴، الزمر آیت ۴۲ میں ہے: ”اللّٰهُ يَتَوَفَّى الْاَنفُسَ حِينَ مَوْتِهَا وَالَّتِي لَمْ تَمُتْ لِيَمْثُلْهَا فَنفْسُكَ الَّتِي قُضِيَ عَلَيْهَا الْمَوْتُ وَيُرْسِلُ الْاُخْرٰى اِلٰى اَجَلٍ مُّسَمًّى“

ترجمہ: اللہ کھینچ لیتا ہے جانوں کو جب وقت ہو ان کے مرنے کا اور جو نہ مریں ان کی (جان) کھینچتا ہے ان کی نیند میں پھر روک لیتا ہے ان کو جن کا مرنا ٹھہرایا اور دوسروں کی بھیج دیتا ہے ایک وقت مقرر تک۔

اس سے پتہ چلا اللہ تعالیٰ موت اور نیند دونوں میں روح قبض کرتا ہے موت والے کی رو کے رکھتا ہے اور نیند والے کی واپس بھیج دیتا ہے۔ موت والے کا تعلق بدن سے کٹ جاتا ہے مگر نیند والے کی روح بدن پر برابر اثر ڈالتی ہے جس سے اس کی سانس چلتی ہے اور نبضیں اچھلتی ہیں۔

پس موت کے لئے دو چیزیں لازم ہوئیں: (۱) روح کا بدن سے نکلنا اور (۲) آثار حیات کا باقی نہ رہنا۔ نیند والے سے آثار حیات منٹتی نہیں ہوتے اور روح کے واپس آنے پر وہ پھر زندہ ہو جاتا ہے۔

شیخ الاسلام حضرت علامہ شبیر احمد عثمانی لکھتے ہیں: ”حضرت علیؑ سے بغوی نے نقل کیا ہے کہ نیند میں روح نکل جاتی ہے مگر اس کا مخصوص تعلق بدن سے بذریعہ شعاع کے قائم رہتا ہے جس سے حیات باطل ہونے نہیں پاتی جیسے آفتاب لاکھوں میل سے بذریعہ شعاعوں کے زمین کو گرم رکھتا ہے۔“ (تفسیر عثمانی ص ۶۰۰)

اگر کسی کی روح بدن سے اس طرح نکلے کہ پھر وہ اس دنیا میں اس بدن میں نہ لوٹے مگر اس کے آثار اس بدن سے کھنٹوں کے طویل یا معلوں کے باوجود منٹتی نہ ہوں تو یہ ایک جدی قسم کی موت ہوگی کہ موت آئی، روح بدن سے جدا ہوئی مگر آثار حیات کچھ باقی رہے تو اس کے بارے میں کہا جاسکے گا میت ہونے کا وعدہ بھی پورا ہو گیا اور حیات کلیہ ذائل بھی نہ ہوئی۔ اس پر ہم انشاء اللہ آگے بحث کریں گے۔

یہاں صرف یہ بتانا ہے کہ روح نیند کے وقت بھی نکلتی ہے اور موت کے وقت بھی نیند والی واپس بھیج دی جاتی ہے اور موت والی کو اللہ تعالیٰ رو کے رکھتے ہیں۔ یہ اساک کب تک رہتا ہے؟ یہ بات غور طلب ہے۔

## استدلال معتزلہ

معتزلہ کہتے ہیں یہ اساک (روح کا بدن سے رو کے رکھنا) قیامت تک کے لئے ہے۔ سو قبر میں تعادالی جسدہ (اعادہ روح) کی روایت اس آیت کے خلاف ہے۔ اس تعارض میں قرآن پاک کو ترجیح حاصل ہوگی۔ کرامیہ اور ظاہریہ بھی اس میں معتزلہ کے ساتھ ہیں۔

## جواب اہل سنت

(۱) قرآن کریم میں بعض روح کا جو بیان اس آیت میں دیا گیا ہے وہ اس عالم (دنیا) کے اعتبار سے ہے۔ اساک (موت والے کی روح رو کے رکھنا) اور ارسال (نیند والے کی کچھ دیر بعد چھوڑ دینا) دونوں اسی

جہان کے عمل میں جہاں ارسال کا تحقق ہوتا ہے وہیں تک اساک کی مدت ہے۔ یہ حالتیں اسی دنیا کی ہیں قبر میں روح کا لوٹنا یہ عالم برزخ کے حالات میں سے ہے دنیا کے حالات میں سے نہیں۔ عالم آخرت میں روح کا بدن میں لوٹنا تو کرامیہ کے ہاں بھی مسلم ہے۔ سو اساک ان کے ہاں بھی ہمیشہ کے لئے نہیں۔ فرق صرف یہ ہے کہ وہ اساک قیامت پر ختم کرتے ہیں اور اہل سنت اسے دفن پر ختم سمجھتے ہیں..... پھر قبر میں روح و بدن کا یہ تعلق صرف سوال و جواب تک رہے گا یا مستمر (دائمی طور پر) اس میں بھی تفصیل ہے۔

(۲) موت والے کی روح کو بدن سے صرف اس انداز میں روکا جاتا ہے کہ وہ بدن میں کوئی تصرف کرے، موت سے روح کا بدن سے تعلق تصرف کتنا ہے اور اسے وہ زندگی نہیں ملتی جو اسے پہلے اس دنیا میں حاصل تھی قبر میں اگر روح کا اس انداز میں اعادہ مان لیا جائے جس سے روح کو بدن میں تصرف اور اختیار حاصل نہ ہو تو اس سے آیت مذکورہ سے ٹکراؤ لازم نہیں آتا۔ یہاں اساک صرف تعلق تصرف کا ہے اور یہ اہل سنت کے عقیدہ حیات قبر کے خلاف نہیں۔ حضرت علامہ محمود آلوسیؒ (۱۲۷۰ھ) لکھتے ہیں: ”ای یقبضہا عن الابدان بان یقطع تعلقہا تعلق التصرف فیہا عنہا“ (روح المعانی ج ۲۳، ص ۷)

ترجمہ: اللہ تعالیٰ روح کو بدنوں سے قبض کرتا ہے ہاں طور کہ ارواح کا ابدان سے تعلق تصرف قطع کر دیتا ہے کہ اس حیات میں غذا اور تغذیہ و عیمہ کی ضرورت نہیں ہوتی۔

حضرت مولانا تھانویؒ (۱۳۶۳ھ) بھی لکھتے ہیں: ”ان جانوں کو تو تصرف فی الابدان کی طرف محدود کرنے سے روک لیتا ہے جن پر موت کا حکم فرما چکا ہے اور باقی جانوں کو جو کہ نوم میں معطل ہو گئیں ہیں اور ابھی ان کی موت کا وقت نہیں آیا ایک میعاد معین تک کے لئے رہا کر دیتا ہے کہ جاگ کر پھر بدستور ابدان میں تصرف کرنے لگتی ہیں۔“ (بیان القرآن ج ۳، ص ۳۰۰)

اس تشریح سے اس آیت میں اور حدیث اعادہ روح بہ بدن میں کوئی تعارض نہیں رہتا۔ اس حدیث کو جمہور علماء اسلام نے پورے یقین سے قبول کیا ہے اور حق یہ ہے کہ یہ تواتر کے درجے کو پہنچتی ہے۔ حافظ ابن قیمؒ (۷۵۱ھ) لکھتے ہیں: ”فامسا کہ سبحانہ العلیٰ قضی علیہ الموت لاینافی ردہا الی جسدہا المیت فی وقت مارد اعارضاً لایوجب لہ الحیوۃ المعہودۃ فی الدنیا و اذا کان النائم روحہ فی جسدہ و هو حی و حیاتہ غیر حیاۃ المتیقظ فان النوم شقیق الموت فہکذا المیت اذا أعیدت روحہ الی بدنہ کحال النائم المتوسطۃ بین الحی والمیت فتعامل ہذا ینزیح عنک اشکالات کثیرۃ“ (کتاب الروح ص ۵۳)

ترجمہ: اللہ تعالیٰ کا اس روح کو روک رکھنا جس کے بارے میں موت کا فیصلہ تھا۔ اس کے کسی وقت اس جسد میت کی طرف لوٹانے کے منافی نہیں۔ بشرطیکہ یہ لوٹنا اس کی اس دنیا میں وہ زندگی لازم نہ کرے جو اسے یہاں پہلے حاصل تھی..... اور جب سوئے ہوئے کی روح باوجودیکہ اس کے جسد میں ہوتی ہے مگر اس کی زندگی جاگنے والے کی زندگی جیسی نہیں۔ اسی لئے کہا گیا ہے کہ نیند موت کی بہن ہے سو میت کی طرف جب روح اس کے بدن میں لوٹائی جائے تو اس کا حال سونے والے کی طرح ہو جاتا ہے جو زندہ اور مردہ کے ایک درمیان کی منزل ہے..... اس پر غور کرو یہ (انشاء اللہ العزیز) تمہارے بہت سے اشکالات رائل کر دے گا۔

روح و بدن کے ہر تعلق کو ان کے دنیا کے سے تعلق کی طرح لازم سمجھنا ہر گز صحیح نہیں۔

یہ صحیح ہے کہ ہمارے کرامی دوستوں کی اصل مخالفت ان عام گڑھوں سے نہیں جن میں یہ عامہ اموات دفن ہوتے ہیں۔ ان کی اصل ضد انبیاء علیہم السلام کی قبور سے ہے۔ ان کے حرارات کو جہاں دائرین حاضری دیتے ہیں یہ کسی درجے میں روضہ جنت ماننے کے لئے تیار نہیں۔

حدیث میں جس طرح مومن کی قبر کے لئے روضۃ من ریاض الجنۃ کے الفاظ وارد ہیں حدیث میں حضور ﷺ کے منبر (جو روضہ منورہ کے حرم نبوی میں ہے) اور آپ کی قبر تک کے فاصلے کو بھی ریاض الجنۃ کہا گیا ہے۔ حاجی صاحبان سے پوچھئے وہ کس قدر جدوجہد اور جوش و ولولہ سے مسجد نبوی میں ریاض الجنۃ کی جگہ تلاش کرتے ہیں..... اگر یہ حضور ﷺ کی قبر نہیں اور وہ عالم بالا میں کسی اور مقام پر ہے تو یہ ریاض الجنۃ یہاں کیسے آگیا؟..... جب یہ جگہ ہمارے واقعہ ریاض الجنۃ ہے تو یہ جو حضور ﷺ کی ظاہری قبر ہے یہی حضور کی حقیقی قبر ہے..... اگر یہ حضور کی حقیقی قبر نہ ہوتی تو حضرت عمرؓ کبھی گنبد خضریٰ میں دفن ہونے کی خواہش نہ کرتے..... یہی وہ قبر ہے جس کی مٹی روئے زمین کے تمام بھاع سے برتر و افضل ہے اور یہی وہ جگہ ہے کہ پوری کائنات میں کوئی جگہ اس کی برابری نہیں کر سکتی۔

قبر کی وسعت و فصاحت کو اس ظاہری قبر سے کلیۃً جدا رکھنا اور من وجہ بھی اس ظاہری قبر سے متصل نہ ہونے دینا یہ ایک اصولی غلطی ہے اور مفہوم قبر نہ جاننے کی وجہ سے ہے۔ دعا کیجئے اللہ تعالیٰ حق سمجھنے کی توفیق عطا فرمائے۔ اب ہم کچھ قبر کی حقیقت عرض کرتے ہیں لیکن پہلے معتزلہ کے انکار پر ایک نوٹ ملاحظہ فرمائیں۔

### معتزلہ کی ظاہری قبر سے گریز پائی

جب ہمارے دوستوں کو ان حقائق سے بھاگنے کی کوئی راہ نہیں ملتی تو اقرار کر لیتے ہیں کہ میت کی قبر میں بردخی زندگی برحق ہے اور اس پر عالم و راحت کی کیفیتیں بھی حق ہیں لیکن قبر سے مراد یہ گڑھا نہیں جو دفن میت کے لئے یہاں کھودا جاتا ہے یہ کوئی عالم بردخ کا مقرر ہے سو یہاں کوئی نہیں جانتا کہ کس کی قبر کہاں ہے..... سو ضروری معلوم ہوتا ہے کہ حیات فی القبر کی بحث میں مفہوم قبر پر بھی کچھ عرض کر دیا جائے۔

فقہاء اور محدثین علم دین کے امین ہیں اور متکلمین اسلام اس کے پہرہ دار..... متکلمین جب کوئی بات کہتے ہیں تو کسی اعتراض کا جواب دینے کے لئے یا مخالف کا منہ بند کرنے کے لئے..... اثبات شریعت کے لئے فقہاء و محدثین ہی امت کے امناء ہیں..... ہم نے کوشش کی ہے کہ اولاً قبر کا مفہوم قرآن و حدیث کے اطلاقات سے پیش کریں اور اس بات کو سامنے رکھیں کہ اس باب میں نعیم قبر پر یا مذاب قبر پر مسلک محدثین کیا ہے اور وہی برحق ہے۔ اس ظاہری معنی پر عقلاً ایک اعتراض واقع ہوتا تھا وہ یہ کہ جن اموات کو یہ گڑھے کی صورت میں قبر نہیں ملتی یا یہ کہ وہ ہوا میں بکھر جائیں ان کے ساتھ وہ معاملات جو شریعت نے اموات کے ساتھ ہونے والے بتائے ہیں کیسے پورے ہوں گے؟ اس کا جواب دینے کے لئے متکلمین اٹھے اور انہوں نے اس گڑھے کی صورت کے علاوہ قبر کی ایک اور صورت بھی تجویز کر دی قبر کی یہ دوسری صورت پہلی صورت سے کوئی ٹکراؤ نہ تھا۔ اس کے ایک پردے کے پھلو کی خبر مرید تھی۔ افسوس کہ نادان دوستوں نے اسے ایک ٹکراؤ سمجھ لیا اور محدثین کے مقابلہ میں متکلمین کو ایک نئے مسلک کی صورت میں سامنے لے آئے اور ایک مسلک نہیں مسالک العلماء کے مدعی ہوئے حالانکہ ان میں کوئی ٹکراؤ نہ تھا۔ قبر کا ایک باطنی پھیلاؤ تھا جسے معتزلہ اور کرامیہ کو لا جواب کرنے کے لئے پیش کیا گیا افسوس کہ ہمارے یہ دوست اسے سمجھ نہ سکے۔



قرآن کریم میں مسئلہ حیات انبیاء علیہم السلام کے کئی اقتضاء موجود ہیں:

۱..... وَمَسَّلَ مَنْ أَرْسَلْنَا مِنْ قَبْلِكَ مِنْ رُسُلِنَا (پ ۲۵، الزخرف ۴۵)

۲..... وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِنْ لِقَائِهِ (پ ۲۱، السجده ۲۳)

۳..... وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ (پ ۲، البقرہ ۱۵۴)

۴..... وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ (پ ۴، آل عمران ۱۶۹)

یہ آیات گو اس موضوع پر مہارتِ الحس نہیں لیکن ان میں اس پر دلالتِ الحس موجود ہے۔

اس سے پانچ باتیں معلوم ہوئیں: (۱) قرآن کریم کی رو سے انبیاء کرام علیہم السلام حالاً زندہ ہیں یہ مسئلہ دلالتِ الحس سے ثابت ہے (۲) انبیاء کرام علیہم السلام کو حالاً زندہ ماننا ایمانیات میں سے ہے اتنا ایمان رکھنا کہ وہ زندہ ہیں اہل سنت ہونے کے لئے کافی ہے۔ گو ہم اس کو سمجھ نہ سکیں۔ (۳) انبیاء علیہم السلام کی یہ حیات بعد الوفا ہے اس میں کسی کا اختلاف نہیں وفات آنے کے سب طلاء حق قائل گزرے ہیں۔ (۴) جن طلاء نے قرآن سے حیاتِ الانبیاء علیہم السلام ثابت کی ان کے لئے دعا ہے زادہم اللہ شرفاً ان طلاء حق کا یہ شرف ملی ہے۔ (۵) ہمیں اس زندگی کا شعور نہیں لائشغزون، نہ کہ ان کے لئے پردوں کی سی زندگی ثابت کریں اور کہیں کہ وہ سبز پردوں کے پتوں میں زندگی پائے ہوئے ہیں۔

## قبر کی حقیقت

الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى، آمَنَّا بِغَدَا!

قبر کا شریعت نے اس کی دلالتِ لغوی کے درام کوئی علیحدہ مفہوم مقرر نہیں کیا یہ تو بتایا کہ قبر آخرت کی منزلوں میں سب سے پہلی منزل ہے (رواہ ابن ماجہ ۳۱۵) لیکن یہ اسی گڑھے کو کہا گیا ہے جس میں میت اتاری جاتی ہے۔ ہاں شریعت نے اس کی ایک وسعت و فصاحت بھی بتائی جو اس دنیا سے پردہ غیب میں ہے اور اس سے اس ظاہری گڑھے کا قبر نہ ہونا لازم نہیں آتا۔ زیادہ سے زیادہ آپ یہ کہہ سکتے ہیں کہ قبر کا ایک کنارہ تو ہمارے سامنے ہے اور دوسرا خدا ہی جانے غیب کے پردوں میں کہاں تک وسیع یا تنگ ہے۔ اگر میت کی پسلیاں اس میں آپس میں ٹکرائیں تو یہی قبر اس میت پر تنگ ہو چکی ہے ورنہ یہی گڑھا عالم غیب میں ایک پورا باغ ہے۔ تاہم یہ کسی طرح صحیح نہیں کہ اس قبر کو قبر نہ کہا جائے اور کہا جائے کہ شرعاً یہ قبر نہیں ہے، شریعت کی اصطلاح میں قبر کچھ اور ہے۔ صحیح یہ ہے کہ قبر کا دونوں سے تعلق ہے اس دنیا سے بھی اور برزخ سے بھی۔

لِ لِقَائِ الْآرَاضِ النَّحْسِيِّ عَلَيْهِ تَعْمُرُ نَخْلُفُ اضْلَاعَهُ فَلَا يَزَالُ فِيهَا مَعْلَبًا حَتَّى يَحْكُمَ اللَّهُ مِنْ مَضْجَعِهِ ذَلِكَ

(رواہ الترمذی ج ۱ ص ۱۲۷)

لِ الْقَبْرِ وَحُضْنِهِ مِنَ الْجَنَّةِ وَحُفْرَتِهِ مِنَ حِفْرِ النَّارِ

ع حضرت فیض مہد الحق محدث دہلوی لکھتے ہیں: والمراد بالقبر عالم البرزخ وهو عالم بين الدنيا والآخرة له تعلق بكل

(تنقيح المسامع ج ۱ ص ۱۸۹)

منہما

و مراد یہ قبر عالم برزخ است کہ واسطہ است میان دنیا و آخرت و تعلق دارد بہر دو مقام نہ آں گورے کہ مردہ را در و گور کند۔

(مجمع المسامع ج ۱، ص ۱۱۴) (بہرہ حاشیہ کلمہ پر)

سرگودھا کے مولانا نیلوی یہ درست نہیں کہہ رہے کہ شرعی قبر کے لئے کسی اور قول کی تلاش کی جائے اس کے لئے وہ ایک رسالہ ”القول المرعی فی القبر الشرعی“ لکھنے کا اعلان کر رہے ہیں۔ اس سے معلوم ہوتا ہے کہ وہ یہاں کی ظاہری قبر کو بالکل قبر نہیں مان رہے۔

مولانا نیلوی دہلی کے جامعہ امینیہ میں مفتی کے عہدہ پر نہیں تھے اس مدرسہ کے اصل مفتی، مفتی القیم ہند حضرت مفتی کفایت اللہ صاحب تھے نیلوی صاحب کو چاہئے تھا کہ وہ اپنا یہ موقف حضرت مفتی کفایت اللہ صاحب کے سامنے تصدیق کے لئے پیش کرتے انہیں پورا پورا پل جاتا کہ ان کا رسالہ ”القول المرعی فی القبر الشرعی“ بالکل غلط ہے۔ حضرت مفتی کفایت اللہ کے الہمد علی المفنہ پر بھی دستخط ہیں اور انہوں نے عقیدہ حیات النبی کا کہیں انکار نہیں کیا۔ اس مدرسہ کے مدرس ہونے کی حیثیت سے ان کا ظاہری قبر کے قبر نہ ہونے کا فتویٰ کسی طرح بھی لائق پذیرائی نہیں سو اس مدرسہ کی نسبت سے اپنے اس فتوے میں غلط رعب قائم کرنا صحیح نہیں۔

### لغوی معنی اور شرعی معنی میں ایک اصولی فرق ہے

صلوۃ (نماز) کے ایک لغوی معنی ہیں اور ایک اس کی شرعی حقیقت ہے، زکوٰۃ کے ایک لفظی معنی ہیں اور اس کی ایک شرعی حقیقت ہے، حج کے ایک لفظی معنی ہیں اور اس کی ایک شرعی حقیقت ہے۔ پھر شرعی مخاطب میں بھی اسی طرح حقیقت و مجاز کے دائرے ہیں جس طرح لغوی مخاطب میں حقیقت لغوی اور مجاز لغوی کی معرکہ آرائی ہے۔ لیکن قبر کی کوئی علیحدہ شرعی اصطلاح نہیں قبر وہی ہے جسے سب قبر کہتے ہیں ہاں اس کی وسعت و فصاحت اور اس کے عجائب و کوائف کو اللہ تعالیٰ ہی جانتے ہیں میت کی روح جہاں بھی ہو اس کا اس گڑھے کے مدفون (یا اس کے ذرات منتشرہ) سے اشراق و اشراق کا کوئی لطیف رابطہ ضرور قائم ہوتا ہے۔

قرآن و حدیث میں قبر کے کہا گیا ہے؟ یہی جو گڑھا ہر ایک کو سامنے نظر آتا ہے ملکوں کی طرح دور کے چکر دیتا۔ دور دور۔ کہ معلوم نہیں قبر کہاں کی کہاں ہے۔ یہ بات باطنی فرقے کے لوگوں کو تو چھٹی ہے، اہل علم کے لئے یہ ذیبا نہیں کہ قرآن و حدیث کے عام اطلاقات کو چھوڑ کر خود غیب کے پردوں میں کھوجائیں جب شریعت نے قبر کی وسعت و فصاحت کے بارے میں برزخی حقیقت کو پورا تحفظ دیا ہے تو اس بحث میں علماء صادقین کو ملک بننے کی کیا ضرورت ہے۔

آئیے اب قرآن و حدیث کی روشنی میں مفہوم قبر متعین کریں اور تلاش کریں کہ یہ لفظ کسی اور غیب کی دادی پر بھی بولا گیا ہے؟

(ہجہ حاشیہ گزشتہ صفحہ) قبر ایک درمیانی جہان ہے جو دنیا اور آخرت کے مابین ہے اور اس کا دنیا سے بھی تعلق ہے اس گڑھے سے جس میں میت کو دفن کرتے ہیں اور اس جہان سے بھی جہاں تک قبر کا پھیلاؤ ہے۔ یہی نہ سمجھو کہ یہ صرف اسی گڑھے کا نام ہے جس میں میت کو دفن کرتے ہیں کئی مہینے تو ذرات میں بکھری ہیں ان کی قبر وہی ہے جہاں ان کے بدن کے اجزائے اصلیہ آپس میں مربوط ہوتے ہوں اس کا برزخی کنارہ دوسرا ہے سو عالم برزخ دنیا اور آخرت دونوں سے مربوط ہے۔ جب یہ کہا جاتا ہے کہ قبر اس گڑھے کا نام نہیں تو یہ تعبیر صرف ان مردوں کے لئے اختیار کی جاتی ہے جنہیں کسی جگہ دفن نہیں کیا جاسکا۔ اس میں اس پر متنبہ کرنا ہوتا ہے کہ اس کی بھی قبر ہے اور اس سے سوال و جواب اور نعیم و عذاب اسی غیر مرئی اور غیر محسوس قبر میں ہوگا۔ فتح عہد الحق محدث دہلوی نے بھی لکھے ہیں: لیس المراد بہ الحفرة التي يملأ فيها الميت فرب ميت لا يملأ كالفریق والمحرورق والمأكول فی بطن الحيوانات یعذب ویبسم (مفتاح الصحاح ج ۱ ص ۱۸۹)

قرآن کریم میں ایک آنے والے وقت کی خبر دی گئی ہے۔ فرمایا: ”وَإِذَا الْقُبُورُ بُعْثِرَتْ“

(پ ۳۰ الانفطار آیت ۴)

جب قبریں کرید دی جائیں گی اور اندر سے باہر آنے والی ہر جان جان لے گی اس نے کیا آگے بھیجا اور کیا پیچھے چھوڑا۔ کیا یہ وہی قبریں نہیں جو اس جہان میں قبریں نظر آتی ہیں۔

مردے قبریں کھلنے سے پہلے زندہ ہوں گے یا کھلنے کے بعد یہ بات بحث طلب ہے لیکن یہ بات یقینی ہے کہ قبروں سے مراد یہی گڑھے ہیں اور انہی گڑھوں سے مردے زندہ کر کے نکالے جائیں گے اور جو چیز زمین کی تہہ میں ہے اوپر آ جائے۔ یہ سب قبریں زیر و زبر کر دی جائیں گی۔

یہ قبریں کیا عالم غیب کی کسی وادی کا نام ہے یا انہیں گڑھوں کا جنہیں آنکھیں دیکھتی ہیں اور انسان کھودتے ہیں۔ اور پھر کبھی کبھی ان پر حاضری بھی دیتے ہیں۔

ایک دوسرے مقام پر بھی یہ بات کہی: ”إِذَا الْبُغُورُ مَا فِي الْقُبُورِ“

(پ ۳۰، الحادیات آیت ۹)

ترجمہ: جب اٹھائے جائیں گے جو قبروں میں ہیں۔

اب تو نہ کہیں یہ قبر کے حقیقی معنی نہیں۔ موت کے بعد مردے کو کہاں پردہ ملتا ہے؟ قرآن پاک میں ہی

دیکھئے: ”أَمَّا لَهُ فَاقْبَرَهُ“

ترجمہ: پھر اسے موت دی اور قبر میں رکھوا دیا۔

قرآن میں یہاں قبر اسی گڑھے کو کہا گیا ہے جہاں مردے کو پردے میں کیا جاتا ہے یہ پردہ اس جہان سے ہے اور اگلے جہان کے کنارے اللہ رب العزت کو ہی معلوم ہیں۔

یہ بھی فرمایا کہ کسی منافق کی نماز جنازہ نہ پڑھیں نہ اس کی قبر پر کھڑے ہوں۔ وہ اس لائق ہی نہیں کہ ان کے لئے کوئی دعا کی جائے۔

”وَلَا تَصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ“

اور یہ اسی وقت کہا گیا تھا جب آپ اس ظاہر کی قبر پر کھڑے تھے: ”وقام علی قبرہ“ (سنن ابن ماجہ ص ۱۰۹)

ترجمہ: اور آپ اس کی قبر کے پاس ٹھہرے۔

یہ جو حکم ہوا کہ کسی منافق کی قبر پر کبھی کھڑے نہ ہوں کہ اس کے لئے دعا کریں۔ یہ قبر اسی گڑھے کا نام ہے یا یہ کوئی عالم غیب کی جگہ ہے جسے ہم نہ یہاں محسوس کر سکیں نہ جان سکیں نہ وہاں جا سکیں۔

قرآن کریم میں جہاں بھی یہ لفظ آیا ہے اسی گڑھے پر آیا ہے۔ یہ گڑھا عالم غیب میں جہنم کا ایک دائرہ بنے یا جنت کا کوئی باغیچہ اس کی وسعت و وسعت اللہ ہی کو معلوم ہے قبر اسی کا نام ہے قرآن کریم میں قبر اس گڑھے کے سواء اور کسی چیز کو نہیں کہا گیا آگے اس کی ایک بردخی وسعت ہے۔

حافظین کی یہ رٹ کہ قبر اس گڑھے کا نام نہیں کیا قرآن کریم کی کمل مخالفت نہیں ہے؟ بعض صوفیوں نے اگر مجاہدی رنگ میں قبر کے کسی اور عالم کی خبر دی تو اس سے قبر کے قرآنی معنوں کا انکار کیسے جائز ہو گیا۔ قرآن کے مقابلے میں صوفیوں کی بات کو اصل ٹھہرانا یہ راہ بدعت نہیں تو کون سی سنت ہے۔

جب اس قبر کا بردخی کنارہ اللہ ہی کے علم میں ہے تو اگر کسی صوفی کی کٹھنی نظر اس کے (قبر کے) کسی

دوسرے حصے پر پڑ گئی اور اس نے قبر کے وہاں کے حالات ذکر کر دیئے تو اس سے اس ظاہری قبر کا انکار کیسے کھل آیا؟ بردخی وسعت ماننے کا مطلب اس قبر کا انکار تو نہیں ہے۔ پھر صوفیہ کرام کے مشاہدات پر عقائد کی بنیاد رکھنا کیا اس کی کوئی اصل شرعی ہے؟

## قبر احادیث کی روشنی میں

۱..... آنحضرت ﷺ نے فرمایا: ”كنت نهىكم عن زيارة القبور فزوروها“

(سنن ابن ماجہ ص ۱۱۳ کما فی المسکوٰۃ ص ۱۵۴)

ترجمہ: میں تمہیں پہلے قبروں پر جانے سے روکا کرتا تھا۔ اب کے بعد اجازت ہے تم انہیں دیکھنے جایا کرو یہ تمہیں آخرت کی یاد دلاتی ہیں۔

۲..... آنحضرت ﷺ نے جب فرمایا: ”ان الميت اذا وضع فی قبره“ (صحیح مسلم ج ۲ ص ۳۸۶)

کہ میت جب قبر میں اتاری جائے۔ المحدث۔

تو قبر سے یہاں کون سی جگہ مراد ہے؟ یہی جو نظر آتی ہے یا یہ کوئی اعلیٰ علیین کی جگہ کے لئے ہے۔

۳..... آنحضرت ﷺ نے ایک اور موقع پر فرمایا: ”یہود تعذب فی قبورہا“ (ایضاح ج ۲ ص ۳۸۶)

یہاں قبور کیا انہی گڑھوں کو نہیں کہا گیا؟ کیا یہ کوئی عالم فیہ کی جگہ تھی؟

۴..... آپ ﷺ نے جب ارشاد فرمایا تو آپ نے قبر سے کون جگہ مراد لی تھی؟

”ان اولئک اذا کان فیہم الرجل الصالح فمات ہوا علی قبرہ مسجداً“

(صحیح مسلم ج ۱ ص ۲۰۱ صحیح بخاری ج ۱ ص ۶۱)

ترجمہ: ان لوگوں میں جب کوئی نیک آدمی مرتا تو وہ اس کی قبر پر (کے پاس) جائے عبادت بنا دیتے۔

۵..... جب آنحضرت ﷺ نے ارشاد فرمایا۔ دیکھئے (صحیح مسلم ج ۱ ص ۴۴۶) کا باب ما بین قبرہ ﷺ و منبرہ کے

الفاظ۔ حدیث جامع صغیر کے ایک نسخہ میں اس طرح ہیں: ”ما بین قبری و منبری و وضۃ من ریاض الجنۃ“

(السراج المبرج ج ۳ ص ۱۹۶) حلق طبع

ترجمہ: جو جگہ میری قبر اور میرے منبر کے ما بین ہے وہ جنت کے باغوں میں سے ایک باغ ہے۔

تو اس میں قبر کس جگہ کو کہا گیا ہے۔ کیا یہ جگہ اعلیٰ علیین میں ہے یا یہیں مدینہ منورہ میں؟

۶..... پھر آپ ﷺ کا یہ ارشاد بھی ملاحظہ فرمائیے: ”قاتل اللہ الیہود اذاخذوا القبور البیاتہم مساجد“

(صحیح بخاری ج ۱ ص ۶۲ صحیح مسلم ج ۱ ص ۲۰۱)

ترجمہ: اللہ یہود کو برا دکرے انہوں نے اپنے پیغمبروں کی قبروں کو مسجدہ گا ہیں بنا لیا۔

۷..... ایک اور جگہ ارشاد ہے: ”(عن ابن عمر مرفوعاً) من حج فزار قبری بعد موتی کان کمن زار لی فی

(رواہ البیہقی فی شعب الایمان کذا فی المسکوٰۃ ص ۲۴۰)

حیاتہ“

ترجمہ: جس نے حج کیا اور میری وفات کے بعد میری قبر کی زیارت کی ایسا ہی ہے جیسے اس نے میری

دعائی میں میری زیارت کی ہو۔

یہ تشبیہ کے طور پر فرمایا گیا ہے جس پر ہر بات میں مشابہت ضروری نہیں۔

۸..... آپ ﷺ نے اذخرگھاس کو کاٹنے کی اجازت دی تو فرمایا۔ اس کی ضرورت ہے مگر کس لئے: ”لقبور ناو بیوتنا“ ہماری قبروں کے لئے اور گھروں کے لئے۔ (صحیح بخاری ج ۱ ص ۱۸۰)

یہاں قبور انہی جگہوں کو کہا گیا جن میں میت اتارن جاتی ہے اور اسے اس میں دفن کیا جاتا ہے، نہ کہ کسی پردے کے جہان کو۔

۹..... پھر آپ ﷺ کا یہ ارشاد بھی پیش نظر رہے: ”یا اهل القبور يغفر الله لنا ولكم والتم سلفنا ونحن بالانحر“ (رواہ الترمذی کذا فی المسکوٰۃ ص ۱۵۴)

آپ نے قبرستان جا کر یہ کہنے کی تعلیم دی ہے۔ کیا وہاں قبریں نہ تھیں؟ سو انہی قبروں کے پاس جا کر ہمیں یہ کہنے کا حکم دیا گیا۔

۱۰..... ایک شخص کو آپ ﷺ نے قبر پر بیٹھے دیکھا تو ارشاد فرمایا: ”لا تؤذ صاحب القبور ولا يؤذیک“ (رواہ الطحاوی ج ۱ ص ۲۹۶)

ترجمہ: تم اس قبر والے کو اذیت نہ دو نہ وہ تجھے نقصان دے۔

اب آپ ہی کہیں یہاں قبر سے مراد اگر یہ ظاہری قبر نہیں جسے مخالفین بار بار گڑھا کہہ رہے ہیں تو اس سے اور کیا مراد ہے۔ کیا کوئی شخص اعلیٰ علیین میں کسی قبر کی بے ادبی یا ایذا رسانی کے لئے جاسکتا ہے؟ یہ کہنا کہ گمراہات کے شاہ صاحب شاید وہاں گئے ہوں یہ بھی غلط ہے۔

۱۱..... آنحضرت ﷺ نے ارشاد فرمایا: ”ان هذه الامة تبغى في قبورها فلولا ان لا تدافنوا لدعوت الله ان يسمعكم من عذاب القبر“ (صحیح مسلم ج ۲ ص ۳۸۶)

ترجمہ: یہ امت اپنی قبروں میں آرائش سے گزرتی ہے۔ مجھے یہ ڈرنہ ہوتا کہ تم اپنی میتوں کو دفن کرنا چھوڑ دو گے تو میں خدا سے دعا کرتا کہ وہ تمہیں بھی عذاب قبر کی یہ آوازیں سنا دے۔

۱۲..... آپ کا یہ بھی ارشاد ہے اس سے واضح ہوتا ہے کہ لسان شریعت میں قبریں کن جگہوں کو کہا جاتا تھا؟ انہی قبروں کو جو سامنے نظر آتی ہیں یہی گڑھے ہیں۔

”لا تجلسوا علی القبور ولا تصلوا الیہا“ (جامع ترمذی ج ۱ ص ۱۲۵)

ترجمہ: تم نہ قبروں پر بیٹھا کرو اور نہ ان کی طرف منہ کر کے نمازیں پڑھا کرو۔

۱۳..... آپ ﷺ نے یہ بھی فرمایا: ”اذا وضعتم موتاكم في قبورهم فقولوا بسم الله وعلى ملائک رسول الله“ (متحدک حاکم ج ۱ ص ۳۶۶)

ترجمہ: جب تم اپنی میتوں کو قبروں میں رکھو تو یہ کہہ کر رکھو: ”بسم الله وعلى ملائک رسول الله“

بھلا کیا اس کا مطلب یہ لیا جاسکتا کہ تم اپنی میتوں کو لے کر اعلیٰ علیین پہنچا کرو کیونکہ قبر تو اس جگہ میں ہے۔ یہاں کے ان گڑھوں کو تو قبر نہیں کہا جاتا۔ استغفر الله

۱۴..... آپ ﷺ کا ایک اور جگہ پر ارشاد ہے: ”لعن رسول الله ﷺ والترات القبور والمعطلین علیہا المساجد والسرج“ (رواہ البیہاق ج ۲ ص ۱۰۵، سنن ابی حاتم ج ۱ ص ۲۲۲، مسند ابی حاتم ج ۱ ص ۱۵۴، سنن ابی حاتم ج ۱ ص ۷۱)

**ترجمہ:** رسول اللہ ﷺ نے قبروں پر گھومنے والی عورتوں اور وہاں جائے عبادت بنانے والے مردوں اور ان دیئے جلائے والوں پر لعنت فرمائی ہے۔

کیا یہاں ان ذرائع قبور پر لعنت کی گئی ہے جو عالم فیہ کی کسی بستی میں زیارت قبر کرنے جایا کرتی تھیں یا وہ انہی ظاہری قبروں پر ہی جاتی تھیں۔ جنہیں قبریں کہنے سے مخالفین نے انکار کیا ہے۔

۱۵۔۔۔۔۔ جب آپ ﷺ نے ارشاد فرمایا کہ حضرت عیسیٰ بن مریم علیہا السلام بعد نزول وقات پا کر میرے مقبرے میں دفن ہوں گے۔ تو آپ نے لفظ قبر سے کون سی جگہ مراد لی تھی۔ یہی مدینہ منورہ کا روضہ اطہر یا اطلیٰ طیبین کی کوئی وادی اس پر کبھی فرصت میں غور فرمائیں۔ آپ ﷺ نے ارشاد فرمایا: ”ینزل عیسیٰ ابن مریم الی الارض فیتزوج ویولد لہویمکث خمساً واربعمین سنۃ ثم یموت فیدفن معی فی قبری فاقوم انا و عیسیٰ ابن مریم فی قبر واحد بین ابی بکرؓ و عمرؓ و عمارؓ“ (مشکوٰۃ ص ۳۸۰)

**ترجمہ:** حضرت عیسیٰ بن مریمؑ مجھے اتریں گے آپ نکاح کریں گے آپ کے اولاد بھی ہوگی جیسا کہ لیس سال یہاں ٹھہریں گے پھر آپ کی وفات ہوگی اور میری قبر کے پاس میرے ساتھ دفن ہوں گے میں اور عیسیٰ بن مریم ایک قبر (مقبرے) سے اٹھیں گے اور ہم دونوں ابو بکر اور عمرؓ کے مابین ہوں گے۔

۱۶۔۔۔۔۔ ایک اور جگہ ارشاد نبوی ﷺ ہے: ”لینزلن عیسیٰ ابن مریم ثم لنقام علی قبری لأجیبہ“

(روح المعانی ج ۲۲ ص ۳۵ الحادی للسیوطی ج ۲ ص ۲۹)

**ترجمہ:** حضرت عیسیٰ بن مریم ضرور اتریں گے پھر اگر وہ میری قبر پر (سلام کے لئے) ٹھہرے اور سلام کہا تو میں ضرور اس کا جواب دوں گا۔

۱۷۔۔۔۔۔ حضور ﷺ جب یہ حدیث فرما رہے تھے تو آپ کس قبر کے بارے میں کہہ رہے تھے؟

”اللہم لا تجعل قبری ولنا یصلی الیہ فانہ اشعد غضب اللہ علی قوم اتخذوا قبور انبیاءہم مساجد“ (المصنف لحداد ج ۱ ص ۳۰۶ وجمہ فی ج ۸ ص ۳۶۳)

**ترجمہ:** اے اللہ! میری قبر کو معبود نہ بننے دینا جس کی طرف لوگ سجدے کریں۔ اس قوم پر اللہ کا غضب بھڑکا جس نے اپنے نبیوں کی قبروں کو جائے عبادت بنا لیا۔

”من ذار قبری وجبت لہ شفاعتی“

(رواہ البزار والدارقطنی عن ابن عمر مرؤما قال القاری فی شرح النہاء صحیحہ من ائمۃ الحدیث ج ۸ ص ۳۶۳)

**ترجمہ:** جس نے میری قبر کی زیارت کی اس کے لئے میری شفاعت لازم ہوگئی۔

اس میں کس قبر کی زیارت کے لئے کہا جا رہا ہے؟ یہی نا کہ جسے ہم روضہ رسول ﷺ کہتے ہیں۔

۱۸۔۔۔۔۔ آنحضرت ﷺ نے جب یہ فرمایا تو آپ کے ذہن میں قبر کے کیا معنی تھے؟

”الارض کلہا مسجد الا القبر والحمام“ (المصنف ج ۱ ص ۲۵)

**ترجمہ:** کل مسجد زمین (میرے دین میں) مسجد ہے سوائے قبر اور حمام (جائے غسل) کے۔

۱۹۔۔۔۔۔ پھر آپ جب حضرت موسیٰ علیہ السلام کی قبر کے پاس سے گزرے تو وہ قبر کیا آپ نے اطلیٰ طیبین میں پائی تھی یا اسی زمین کے ایک سرخ ٹیلے کے پاس آپ نے اس کا مشاہدہ کیا تھا؟



”مردت علی موسیٰ لیلۃ اسری ہی عند الکعب الا حمرو و هو قائم یصلی فی قبرہ“

(سنن کبریٰ ج ۳ ص ۳۲۸، معجم مسلم ج ۲ ص ۲۶۸)

**ترجمہ:** جس رات مجھے معراج کی سیر کرائی گئی میرا قبر موسیٰ پر گزر ہوا وہ سرخ ٹیلے کے پاس تھی میں نے آپ کو اپنی قبر میں نماز پڑھتے پایا۔

ہم یہ کیسے مان لیں کہ حضرت موسیٰ علیہ السلام کا جسد اعلیٰ تو قبر میں صرف محفوظ پڑا تھا اور اس پر ایک مثالی جسد کھڑا نماز پڑھ رہا تھا۔ ہمیں ان لوگوں پر تعجب آتا ہے جو اس قسم کا عقیدہ رکھ کر خود بھی بھٹکے اور اوروں کو بھی بھٹکار ہے ہیں۔ اللہ ان پر رحم کرے۔

۲۰..... حضور ﷺ کے نماز جنازہ پڑھانے سے اللہ تعالیٰ قبروں کو اموات پر منور اور روشن فرما دیتے ہیں۔

(معجم مسلم ج ۱ ص ۳۱۰، سنن کبریٰ ج ۳ ص ۳۶)

اس سے پتہ چلتا ہے کہ میت کو قبر میں اس قدر ادراک اور احساس ضرور ملتا ہے کہ وہ اس کی روشنی اور اندھیرے میں فرق کر سکے اور میت پر اس کا اثر پڑے ورنہ مردہ لاش اور جماد محض کو روشنی اور اندھیرا دونوں برابر ہیں۔ پھر حضور ﷺ نے وہاں کی روشنی کو کیوں اہمیت دی کچھ سوچیں۔

## قبر کا اطلاق صحابہ کرامؓ کے بیانات میں

۱..... آنحضرت ﷺ جب صحابہؓ کے ساتھ دو قبروں کے پاس سے گزرے تھے جن میں مردوں کو عذاب ہو رہا تھا تو وہاں قبر سے یہ کڑھے ہی نہیں تو اور کیا مراد تھی؟ اور کھجور کی ٹہنی اس کڑھے پر رکھی تھی یا عالم غیب کی کسی اور وادی کے مقام پر؟ اس پر غور فرما دیں اور کہیں یہ نہ کہیں کہ شریعت میں قبر اس کڑھے کا نام نہیں ہے۔ حدیث میں صاف طور پر اسی کو قبر کہا گیا ہے سیدنا حضرت ابن عباسؓ فرماتے ہیں: ”مرو النبی ﷺ بقبرین فقال انہما لیعدہاں“

(مشکوٰۃ ص ۴۲، معجم بخاری ج ۱ ص ۳۵، معجم مسلم ج ۱ ص ۱۴۱)

**ترجمہ:** نبی کریم ﷺ دو قبروں کے پاس سے گزرے تو آپ نے فرمایا۔ ان دونوں کو عذاب ہو رہا ہے۔ (یہ قبریں کہاں تھیں؟ اسی زمین پر تو تھیں)

۲..... رسول اللہ ﷺ فرزندہ احد کے بعد جب شہداء کو دفن کرنے لگے تو حضرت انسؓ فرماتے ہیں: ”کان یجمع اللہ والہ والہین فی قبر واحد“

**ترجمہ:** حضور ﷺ تین تین اور دو شہیدوں کو ایک قبر میں دفن کرتے رہے۔

۳..... حضرت عمرؓ نے ایک شخص کو ایک قبر کے پاس نماز پڑھتے ہوئے دیکھا تو فرمایا: ”القبر القبر“

**ترجمہ:** یہ سامنے قبر ہے قبر ہے۔

یعنی قبر سامنے ہو تو نماز نہ پڑھنی چاہئے۔

۴..... حضرت عبداللہ بن عباسؓ کہتے ہیں کہ: ”ان رسول اللہ ﷺ ادخل رجلاً قبرہ لیلًا واسرج فی قبرہ“

(سنن ابن ماجہ ص ۱۰۹، جامع ترمذی ج ۱ ص ۱۲۵)

ترجمہ: رسول پاک ﷺ نے ایک شخص کو رات کے وقت قبر میں اتارا اور اس کی قبر میں روشنی کی۔  
..... ۵ حضرت بریدہؓ نے وصیت کی کہ میری قبر پر کھجور کی دو ٹہنیاں گاڑ دیتا۔ حضرت امام بخاری نقل فرماتے ہیں کہ: ”واوصی بریدۃ الاسلامی ان يجعل فی قبرہ جریدا“ (صحیح بخاری ج ۱، ص ۱۸۱)

ترجمہ: حضرت بریدہؓ الاسلامی نے وصیت کی کہ ان کی قبر میں کھجور کی ٹہنی رکھ دیتا۔

یہاں قبر سے ان کی کیا مراد تھی؟ یہی گڑھایا کچھ اور؟

..... ۶ حضرت عمرو بن حاتمؓ (۶۷ھ) نے بھی اپنے بیٹے کو وصیت کی کہ مجھے دفن کرنے اور میری قبر پر مٹی ڈالنے کے بعد وہاں اتنا کھڑا رہنا جتنے میں اونٹ ذبح کر کے ہانکا جاسکتا ہے تاکہ میں تم سے مالوس رہ کر خدا کے پیچھے ہوؤں (مگر گنہگار) کا جواب دے سکوں آپ نے فرمایا: ”ثم اقيموا حول قبري قدر ما ينحر الجزور ويقسم لحمها حتى استانس بكم واعلم ما ذار اراجع به رسل ربي“ (صحیح مسلم ج ۱، ص ۷۶)

ترجمہ: پھر تم میری قبر کے گرد ٹھہرنا اتنا وقت کہ اونٹ ذبح کیا جائے اور اس کا گوشت تقسیم ہو جائے میں تم سے (اس دوران) مالوس رہوں گا اور جان لوں گا کہ اپنے رب کے پیچھے ہوؤں کو کیا جواب دوں۔

..... ۷ حضرت عبداللہ بن عمرؓ فرماتے ہیں: ”من السنة ان تأتي قبر النبي ﷺ من قبل القبلة وتجعل ظهرك الى القبلة وتستقبل القبر بوجهك“ (مسند امام اعظم ص ۱۲۶)

ترجمہ: سنت یہ ہے کہ تم حضور ﷺ کی قبر پر قبلہ کی طرف سے آؤ پھر تمہاری پشت قبلہ کی طرف رہے اور

تمہارے چہرے کا رخ قبر کی طرف رہے۔

..... ۸ حضرت جابرؓ فرماتے ہیں: ”ان النبي ﷺ صلى على قبر امرأه بعد ما دفنت“ (رواہ الترمذی ج ۱، ص ۱۲۷)

ترجمہ: نبی اکرم ﷺ نے ایک عورت کی قبر پر اس کی نماز (جنازہ) پڑھی یہ اس کے دفن کے بعد ہوا۔

قرآن کریم، احادیث نبویہ صلی علیہا الصلوٰۃ والسلام اور آثار صحابہؓ کی شہادتیں آپ نے سن لیں کہ وہ کن جگہوں کو قبر کہتے تھے اور ان میں سے بیشتر حوالے اسی زندگی کے ہیں جو اس عالم دنیا اور عالم آخرت کے درمیان کی زندگی ہے اور دونوں کے مابین برزخ ہے۔ اس بحث میں قبر اسی جگہ کو کہا گیا ہے جو یہاں زمین پر ہوتی ہے۔ اللہ تعالیٰ اسی زمین کو حکم دیتے ہیں کہ فلاں میت پر سٹ کراکشی ہو جاوے اور پھر اس کی پسلیاں آر پار ہو جاتی ہیں۔ یہ واقعہ عالم غیب کی کسی طمیحہ وادی میں پیش نہیں آتا حضور اکرم ﷺ نے فرمایا: ”فبقال للارض التمتی عليه فالتمت عليه فتختلف اضلاعه“ (رواہ الترمذی ج ۱، ص ۱۲۷)

ترجمہ: پھر اس زمین کو حکم ہوتا ہے اس میت پر سٹ کراکشی ہو جاوے زمین اس پر سٹتی ہے اور اس کی

پسلیاں آر پار ہو کر دب جاتی ہیں۔

یہ طراب یہاں دیکھنے والوں کو نظر آ رہا۔ اس اعتبار سے یہ بے شک عالم غیب ہے لیکن یہ کہنا کہ یہ قبر حقیقت میں قبر ہی نہیں، لسان شریعت کے ان مام اطلاعات کا کھلا انکار اور تواجر امت سے ایک کھلا انکار ہے۔ جانن جنس دیدہ دلیری سے ظاہر شریعت کا انکار کر رہے ہیں اس میں وہ قیروں کے پاس پڑے ملکوں کو بھی پیچھے چھوڑ گئے ہیں۔

## معنی قبر پر حضرت امام ابو حنیفہؒ کی شہادت

اب آئیے یہی اطلاق حضرت امام ابو حنیفہؒ (۱۵۰ھ) سے بھی سن لیں۔ صحابہؓ کے بعد انہی کا درجہ ہے۔ آپ فرماتے ہیں حافظ ابن الہمام الاسکدریؒ (۸۸۶ھ) سے منقول ہے: ”عن ابي حنيفة ان الزائر يستقبل القبر ويستدير القبلة“ (العرف اللہی ص ۲۰۲)

ترجمہ: امام ابو حنیفہؒ سے مروی ہے کہ (روضہ پر) حاضری دینے والا زائر قبر کے سامنے سے آئے اور قبلہ کو پس پشت رکھے۔

فقہ کی کتابوں سے ہمیں مزید شواہد پیش کرنے کی ضرورت نہیں۔ حدیث اور فقہ میں قبر سے مراد یہی گڑھے ہیں۔ حدیث و فقہ سے دین کی اصل مراد معلوم ہوتی ہے دینی کلام میں متوازی نظریات کا رد اور استدلال میں عقل و امکان کا دخل ساتھ ساتھ رہتا ہے۔ قبر کے جو معنی میں نے بیان کئے ہیں وہ حدیث و فقہ کی اصطلاح میں ہیں اور متکلمین جب معتزلہ کے امکانی سوالات کو اپنے جواب میں لپیٹتے ہیں تو قبر کے معنی وسیع کرتے ہیں۔ اسے اس گڑھے تک نہیں رہنے دیتے جو زمین میں دکھائی دیتا ہے۔ ان مردوں کے لئے جو ڈوب جائیں یا جل جائیں یا جانوروں کے پیٹ میں چلے جائیں انہیں ایک قبر کا پتہ دینا ہوتا ہے اس موقع پر وہ کہتے ہیں کہ قبر صرف اس گڑھے کو ہی نہیں کہتے یہ عالم برزخ کی ایک منزل ہے۔ محدثین جب ان کی بات نقل کرتے ہیں تو وہ اس ضرورت کو پورا کرنے کے لئے، نہ یہ کہ یہ حدیث و فقہ کی اصطلاح ہے۔

”ولیس المراد به الحفرة التي يدفن فيه الميت فرب ميت لا يدفن كالفریق والمحروق والما کول فی بطن الحيوانات یعذب ویبعم ویسأل“ (متفیح اللغات ج ۱ ص ۱۸۹)

ترجمہ: قبر سے مراد یہی جگہ نہیں جس میں میت دفن کی جاتی ہے کئی اموات کو تو دفن ہونے تک کی نوبت نہیں آتی جیسے کوئی ڈوب جائے یا جل جائے یا جسے جنگل کے حیوانات کھالیں اور وہ ان کے پیٹ میں ہوا سے بھی تو مذاپ قبر ہوتا ہے اور سوال و جواب کی نوبت آتی ہے۔

قاضی شمس الدین صاحبؒ بھی اقرار کرتے ہیں: ”اس میں شک نہیں کہ اس محسوس مخفوری الارض کو ہی عرف عام اور فقہ کی اصطلاح میں قبر کہتے ہیں اور کتب فقہ کے باب الجنائز میں جس قبر کے احکام مذکور ہیں وہ یہی محسوس مخفوری الارض ہے۔ مگر علم کلام میں جہاں قبر کے ثواب حساب اور مذاپ کا ذکر ہے اس سے مراد عالم برزخ ہے۔“ (مسائل العلماء ص ۶۶، ۶۷)

ہمیں متکلمین کی اس اصطلاح سے انکار نہیں لیکن ہم اس حقیقت کو نظر انداز نہیں کر سکتے کہ مراد حدیث کو فقہاء ہی زیادہ جانتے ہیں اور اس کا خود محدثین کو اعتراف ہے۔ امام ترمذیؒ باب غسل میت میں اس کی تصریح کر چکے ہیں۔ قارئین یہاں دیکھ لیں حدیث و فقہ کے سہارے کون لوگ چل رہے ہیں اور کون لوگ متکلمین کی اصطلاحات سے احادیث کی تصریح کے درپے ہیں۔ حدیث و فقہ کو علم کلام کے تابع کرنا ہمیں سمجھ میں نہیں آتا۔ علم کلام تو مرتب ہی حضور ﷺ کے بہت بعد ہوا ہے۔

”الانبياء احياء في قبورهم يصلون“ الفاظ حدیث کے ہیں۔ ان میں قبر کا معنی علم کلام سے لینا اور فقہ کی اصطلاح سے کہنا یہ کون سا انصاف ہے اور کون سی شان علم ہے۔

شہداء احد کی قبریں اسی زمین پر ہیں ان پر سے حضور ﷺ گزرے اور فرمایا: ”اللہم ان عبدک و نبیک بشہدان ہو لاء شہداء والہم من زارہم وسلم علیہم الی یوم القیمۃ ردوا علیہ“ (وقاء الوقاص ۹۳۳) ترجمہ: اے اللہ اتیرا نبی اور تیرا بندہ گواہی دیتا ہے کہ یہ شہداء ہیں (اشارہ انہی زمین کی قبروں کی طرف ہے اور) جو ان کی زیارت کرتا ہے یا ان پر سلام بھیجتا ہے قیامت تک یہ ان کو جواب دیتے رہیں گے۔ پھر آپ حضرت مصعب بن زمیرؓ کی قبر پر ٹھہرے اور فرمایا: ”اللہم ان عبدک و نبیک بشہدان ہو لاء شہداء فأتوہم وسلموا علیہم فلن یسلم علیہم احد ما قامت السموات والارض الارض والارض والارض والارض“

(وقاء الوقاص ۹۳۱)

ترجمہ: اے اللہ اتیرا نبی اور تیرا بندہ گواہی دیتا ہے کہ یہ شہداء ہیں لوگو! ان کے پاس آؤ (انہی قبروں کے پاس نہ کہ طہین میں) اور ان پر سلام پڑھو جب تک زمین و آسمان قائم ہیں تو یہ سلام پڑھنے والوں کا جواب دیتے ہیں۔

آپ کا یہ فرمانا کہ لوگو! ان کے پاس آؤ عالم بردخ کی کسی نادیدہ بستی میں آنے کی تلقین نہ تھی اعلیٰ طہین یا بحین نیکیوں اور بروں کے قبرستان نہیں ہیں۔ یہ تو ملا اعلیٰ کے دفتر کا نام طہین ہے جہاں مقربین نام لکھانے کے لئے حاضری دیتے ہیں یہ قبریں نہیں ہیں۔

قبر اعلیٰ طہین یا بحین کا کوئی مقام نہیں۔ یہ اسی زمین کی جگہ مٹی کا گھر ہے۔ جسے حعارف زبان میں قبر کہتے ہیں۔ احادیث نبویہ صلی علیہا الصلوٰۃ والسلام، اطلاقات صحابہؓ اور امام ابو حنیفہؒ کی شہادت آپ کے سامنے ہے اگر اس پر بھی تسلی نہیں تو خود قبر سے ہی سن لیں۔ وہ کیا کہتی ہے حضرت ابو سعید الخدریؓ کہتے ہیں کہ آنحضرت ﷺ نے ایک دفعہ قبر کا ذکر فرماتے ہوئے کہ وہ تمام لذتوں کو مٹا دیتی ہے قبر کی اپنی فریاد ان لفظوں میں نقل فرمائی: ”انا بیت الغربة وانا بیت الوحده وانا بیت التراب وانا بیت الدود، رواہ الترمذی“ (مشکوٰۃ ص ۴۵۷)

ترجمہ: میں غربت کا گھر ہوں، تنہائی کا گوشہ ہوں، میں مٹی کا ٹھکانہ اور کیڑوں کی زد میں ہوں۔ کیا مٹی کا ٹھکانا طہین میں ہو سکتا ہے اور کیا طہین تنہائی کا گوشہ ہے یا وہاں ارواح کے مسکن ہیں؟ یاد رکھئے قبر آخر قبر ہے اور وہ بھی ہے۔

### معنی قبر پر فریقین کا اتفاق

حکیم الاسلام حضرت مولانا قاری محمد طیب دامت برکاتہم مہتمم دارالعلوم دیوبند نے ۲۲ جون ۱۹۶۲ء کو جامعہ عثمانیہ حنفیہ راولپنڈی میں فیح القرآن مولانا غلام اللہ خاں صاحب اور قاضی مس الدین صاحب اور حضرت مولانا قاضی نور محمد صاحبؒ کے سامنے یہ تحریر لکھی اور حضور ﷺ کی مدینہ منورہ کی قبر مبارک کو ہی آپ کی بردخی زندگی کا محل قرار دیا۔ حضرت قاری صاحب دامت برکاتہم نے یہ تحریر لکھی اور اس پر ان تینوں حضرات نے دستخط کئے: وفات کے بعد نبی کریم کے جسد اطہر کو بردخ قبر شریف میں بہ تعلق روح حیات حاصل ہے اور اس حیات کی وجہ سے روضہ اطہر پر حاضر ہونے والوں کا صلوٰۃ و سلام سنتے ہیں۔ محمد طیب

حال دار در راولپنڈی ۲۲ جون ۱۹۶۲ء

(دیکھئے ماہنامہ تعلیم القرآن راولپنڈی ص ۵۳، ۵۴، اگست ۱۹۶۲ء)

اس سے یہ نزاع ہمیشہ کے لئے ختم ہو گئی کہ یہ ظاہری قبریں برزخی منازل نہیں ہیں اب اس پر سب کا اتفاق ہو گیا ہے کہ یہاں کی قبریں آخرت کی پہلی منزل ہے جس میں میت کو اتارا جاتا ہے۔ رہیں برزخ کی دارِ دات، تو یہ یہاں کی آنکھوں سے پوشیدہ ہیں۔

قبر اگر صرف گڑھا ہے تو اس پر دعا کیوں؟

اگر یہ گڑھا جس میں میت رکھی گئی، قبر نہیں وہاں صرف ایک محض بے جان لاش دھری ہے جس سے قیامت تک روح کا تعلق نہیں تو اس پر میت کے لئے دعا کرنا کس لئے ہے؟ وہاں مرنے والا تو نہیں ہے۔

ہمارے یہ کرم فرما کہتے ہیں زیارت قبر صرف اس لئے ہے کہ یہ تمہیں آخرت یاد کرائیں۔ ہم عرض کرتے ہیں یہ صرف کی قید آپ نے کہاں سے نکالی ہے تذکیر آخرت سے ہمیں انکار نہیں۔ یہ تو اپنے فائدے کے لئے ہے لیکن کیا مرحوم کے فائدے کے لئے وہاں جانا اور اس کے لئے دعا کرنا کیا یہ شریعت میں ثابت نہیں؟

اگر وہاں ایک محض بے جان دھڑ پڑا ہے اور یہ قبر نہیں جس پر ایلام و عجم کی کیفیات گزرتی ہوں تو پھر وہاں حاضری اور اس کے لئے دعا کرنا، اس کا کیا معنی رہ جاتا ہے؟ کچھ نہیں!

قبر پر دعا کے لئے حاضری کا ذکر تو قرآن کریم میں بھی ملتا ہے: ”وَلَا تَصَلِّ عَلَىٰ أَحَدٍ مِّنْهُمْ مَّا تَابَ آتَاؤُ لَا تَقُمْ عَلَىٰ قَبْرِهِ“ (پ ۱۰، الخ ۸۴)

ترجمہ: اور آپ ان میں کسی کی جو مر جائے کبھی نماز جنازہ نہ پڑھیں اور نہ اس کی قبر پر کبھی دعا کے لئے کھڑے ہوں۔

یہ قبر پر کھڑا ہونا نماز جنازہ کے علاوہ ہے..... کس لئے؟ دعا کے لئے! حافظ ابن کثیرؒ (۷/۷۷) لکھتے ہیں اس آیت کے نازل ہونے کے بعد حضور ﷺ نے کسی منافق کی نماز جنازہ نہ پڑھی، نہ کبھی اس کی قبر پر دعا کی یہاں قبر سے کون سی قبر مراد ہے؟

”فما صلی رسول اللہ ﷺ بعدہ علی منافق ولا قام علی قبرہ حتی قبضہ اللہ“ (تفسیر ابن کثیر ج ۲ ص ۳۸۶) سیدنا حضرت عثمانؓ آپ کے بارے میں روایت کرتے ہیں: ”کان رسول اللہ ﷺ اذا فرغ من دفن الميت وقف علیہ فقال استغفروا لا یمکم ثم سلوا الہ العظیبت فالہ الان یستل“ (سنن ابی داؤد مشکوٰۃ ص ۲۶) ترجمہ: آنحضرت ﷺ جب دفن میت سے فارغ ہوتے تو اس کی قبر پر کھڑے ہوتے اور فرماتے اپنے بھائی کے لئے مغفرت کی دعا مانگو اور اس کے لئے اللہ سے ثابت قدمی مانگو اسے اب پوچھا جا رہا ہے۔

اگر یہ سوال وجواب اسی قبر میں نہیں ہو رہے تو اس قبر پر کھڑے ہو کر اس کے لئے دعا کیوں؟ آنحضرت ﷺ سے بتیج کے قبرستان میں جانا اور وہاں ان لوگوں کے لئے ہاتھ اٹھا کر دعا کرنا کیا حدیث سے ثابت نہیں؟

حضرت عبداللہ بن مسعودؓ حضرت عبداللہ ذوالجناہینؓ کے جنازہ میں موجود تھے۔ آپ کہتے ہیں کہ حضور ﷺ جب ان کے دفن سے فارغ ہوئے تو وہاں قبلہ رخ ہوئے اور مرحوم کے لئے دعا فرمائی: ”فلما فرغ من دفنہ استقبل القبلة والعاہدہ“ (رواہ ابی حواری ج ۱ ص ۱۲۲)

ترجمہ: جب آپ اس کے دفن سے فارغ ہوئے تو قبلہ رخ ہوئے اور ہاتھ اٹھا کر دعا فرمائی۔

اگر قبر میں محض ایک بے جان لاشہ پڑا ہے تو قانع معر سیدنا حضرت عمرو بن حاصؓ اپنے بیٹے جلیل القدر محدث حضرت عبداللہ بن عمروؓ (۲۷ھ) کو یہ کیوں کہہ رہے ہیں کہ جب تم میرے دفن سے فارغ ہو جاؤ تم سب میری قبر کے ارد گرد کچھ عرصہ ٹھہرے رہنا۔ تاکہ میں تمہاری حاضری سے اس پکڑوں اور اپنے رب کے بھیجے ہوؤں (مگر وغیرہ) کو بات لوٹا سکوں، جواب دے سکوں: ”ثم اقيموا حول قبري فليمر ما ينحر جزور ويقسم لحمها حتى استانس بكم واعلم ما اذا راجع بعد رسل ربي“ (صحیح مسلم ج ۱ ص ۷۶ سنن احمد ج ۳ ص ۱۹۹)

یہاں حضرت عمرو بن الحاصؓ اپنی کس قبر کے گرد ٹھہرنے کی نصیحت فرما رہے ہیں؟ اسی قبر پر جس میں لوگوں نے اس وقت آپ کو اتارا تھا یہ سوال و جواب جس پر پورا اترنے کی آپ کی تمنا ہے کہاں ہوں گے؟ اعلیٰ ملیین میں یا اس قبر میں اگر اس قبر میں نہیں یہ محض ایک گڑھا ہے تو خدا را انصاف کیجئے حضرت عمرو بن الحاصؓ انہیں اس قبر کے گرد کھڑا کر اگر کس طرح ان سے مانوس ہونے کے طلب گار ہیں۔

### سوال و جواب اسی قبر میں

قبر کا سوال و جواب عالم برزخ میں ہے یا اسی قبر میں؟ پھر بعض اوقات یہ صورت بھی ہوتی ہے کہ مرنے والے کی ظاہری قبر بنی ہی نہیں۔ سو اس سے سوال کہاں ہوگا؟ حضرت ملاطی قاریؒ اس حدیث کی بحث میں کہ میت سے سوال قبر میں ہوتا ہے لکھتے ہیں کہ حضور ﷺ نے لفظ قبر کی تخصیص (اذا سئل فی القبر) اس لئے کی کہ عام طور پر ایسا ہی ہوتا ہے قبریں بنتی ہیں اور میتیں ان میں اتاری جاتی ہیں۔ سو لفظ قبر کی تخصیص اس عام مادہ کی بناء پر ہے ورنہ جس جگہ میت یا اس کے بدن کے اجزاء ہوں (جیسے مچلیوں کے پیٹ یا درندوں کے پیٹ) وہی اس کی قبر ہوگی اور وہیں اس سے سوال ہوگا۔ ملاطی قاریؒ لکھتے ہیں: ”اذا سئل فی القبر، التخصیص للعادة أو کل موضع فيه مقبره فهو قبره“ (مرقاۃ ج ۱ ص ۱۹۷)

ترجمہ: ”جب قبر میں سوال ہو“ قبر کی تخصیص اس لئے ہے کہ عام طور پر ایسا ہی ہوتا ہے یا ہر وہ جگہ جہاں اس میت کا مقرر ہے وہی اس کی قبر ہے (وہاں یہ سوال و جواب ہوتے ہیں) یہاں لفظ اؤ (حرف تردید) عام قبروں کے مقابلے میں ہے کہ کبھی قبر کی صورت یہ بھی ہوتی ہے کہ مادہ عام میں قبر دکھائی نہ دے۔

افسوس کہ بعض نادان اس کو سمجھ نہیں پائے اور انہوں نے اس سے ملیین اور سجین کے مقامات مراد لئے۔ کاش کہ یہ لوگ اسی صفحہ پر ملاطی قاریؒ کے یہ الفاظ بھی پڑھ لیتے کہ اللہ تعالیٰ مومنین کو آخرت میں سوال و جواب کے وقت ثابت قدم رکھتا ہے۔ آپ اس بحث میں لکھتے ہیں: ”(ولی الآخرة) ای البرزخ وغیرہ وقیل فی القبر عند السؤال وهو الصحيح كما وقع به التصريح“ (ایضا)

ترجمہ: آخرت سے مراد عالم برزخ یا کوئی اور جگہ ہے جہاں سوال ہوتا ہے اور یہ بھی کہا گیا ہے کہ اسکا برزخ یہ قبر ہے اور یہ دوسری بات سچ ہے۔

اس سے یہ بھی پتہ چلا کہ قیل ہیچہ ضعف مقولہ کے لئے نہیں آتا کبھی صورت برعکس بھی ہوتی ہے جیسا کہ یہاں ہے۔ قبر کا سوال و جواب برحق ہے اور میت کے لئے ثابت قدمی کی دعا بھی بلاشبہ درست ہے۔



قاضی شوکانی (۱۲۵۵ھ) بھی ایک مقام پر لکھتے ہیں: ”فیہ مشروعیۃ الاستغفار للمیت عند الفراغ من دفنه و سوال التہیت لہ لانہ یسئل فی تلک الحال و فیہ دلیل علی ثبوت حیۃ القبر و قد وردت ہذلک احادیث کثیرۃ بلغت حد العواتر و فیہ ایضاً دلیل علی ان المیت یسئل فی القبر و قد وردت بہ ایضاً احادیث صحیحہ فی الصحیحین و غیر ہما و ورد ایضاً ما یدل علی ان السؤال فی القبر مختص بہذہ الامۃ کما فی حدیث زید بن ثابت عنہ مسلم ان ہذہ الامۃ تہتلی فی قبورہا و ہذلک جزم الحکیم العزمی“

(نیل الاوطار ج ۴ ص ۱۳۹)

**ترجمہ:** اس میں میت کے لئے دفن سے فراغت کے بعد مغفرت طلب کرنے کی مشروعیت اور اس کے لئے ثابت قدمی کی دعا ہے کیونکہ اس وقت اس سے سوال کیا جا رہا ہوتا ہے اور یہ حیات فی القبر کے ثبوت کی بھی دلیل ہے اور اس موضوع (حیات فی القبر) پر اس قدر احادیث وارد ہیں کہ وہ تو اتر کی حد کو پہنچتی ہیں اور اس میں اس پر بھی دلیل ہے کہ میت سے سوال و جواب قبر میں ہوتے ہیں اور اس پر بھی صحیح احادیث صحیح بخاری، صحیح مسلم اور دوسری کتابوں میں وارد ہیں اور ایسی روایات بھی ہیں جن سے پتہ چلتا ہے کہ قبر میں سوال اسی امت سے خاص ہے جیسا کہ صحیح مسلم میں زید بن ثابتؓ کی روایت میں ہے کہ اس امت کو ان کی قبروں میں ایک اجلاء کا سامنا ہے اور حکیم ترمذی (صاحب نوادر الاصول) اسی کے قائل تھے۔

### مقرا موات یہی زمین ہے

جس طرح دعوں کی بہاریں اس زمین پر آتی ہیں اموات کے جملہ حالات بھی اسی زمین پر واقع ہوتے ہیں۔ یہ زمین دعوں اور مردوں دونوں کو اپنے دامن میں لئے ہوئے ہے۔ قرآن کریم میں ہے: ”أَلَمْ نَجْعَلِ الْأَرْضَ كِفَاتًا، أَخْنَاءَ وَ أَمَوَاتًا“

**ترجمہ:** کیا ہم نے زمین کو سمیٹ کر رکھنے والی نہیں بنایا؟ (کن کو سمیٹ کر رکھنے والی) دعوں اور مردوں کو۔

یہ آیت بتلاتی ہے کہ جس طرح دعوں پر راحت و تکلیف اسی زمین پر آتی ہے، اموات پر تکلیف و راحت بھی اسی زمین پر اترتی ہے۔ طاب قبر اسی زمین میں ہوتا ہے قیامت تک کے جملہ حالات اس پر نہیں گزریں گے اور پھر ہمیں سے حشر کے لئے اٹھنا ہوگا۔ حضرت شیخ الاسلامؒ لکھتے ہیں: ”زعمہ مخلوق اسی زمین میں بسر کرتی ہے اور مردے بھی اسی مٹی میں پہنچ جاتے ہیں۔ انسان کو دعو کی بھی اسی خاک سے ملی اور موت کے بعد بھی یہی اس کا ٹھکانہ ہوا تو دوبارہ اسی خاک سے اٹھا دینا کیوں مشکل ہوا؟ جو خدا اس حقیر زمین میں اپنی قدرت کے متضاد نمونے دکھاتا ہے اور موت و حیات اور سختی و نرمی کے مناظر پیش کرتا ہے۔ کیا وہ میدان حشر میں سختی و نرمی اور نجات و ہلاکت کے مختلف مناظر نہیں دکھلا سکتا؟“

جب انسانوں کی تکلیف و راحت اسی زمین پر ہے اور آخرت کی نجات و ہلاکت بھی اسی زمین پر واقع ہو گی تو انسان کی درمیانی منزل (موت کے بعد اور قیامت سے پہلے کی) کیا اس زمین سے جدا کسی اور زمین پر واقع ہے؟ کیا خدا اس منزل کے مختلف مناظر راحت قبر ہو یا طاب قبر اس زمین میں واقع نہیں کر سکتا؟ جسے اس دنیا والوں کی آنکھیں نہ دیکھ سکیں اور نہ یہاں کے کان سن سکیں۔

آپ ارواح کے مقرطین یا سجن کو ٹھہرائیں آپ کو کون روکتا ہے۔ لیکن ابدان یا ابدان کے منتشر ذرات پر جو کچھ گزرتی ہے اسے زمین سے جوڑے رکھیں تو اس کے لئے آپ اپنے آپ کو اتنی بات نہیں سمجھا سکتے کہ ارواح جہاں بھی ہوں ان کے زیر اثر یہ زیر زمین ابدان ان برزخی حالات سے یقیناً گزر رہے ہیں جن کی قرآن وحدیث میں خبریں دی گئی ہیں۔ کیا مرنے کے بعد بھی زمین ہمارا ٹھکانہ نہیں؟ اور کیا ہمیں سے ہمیں حشر کے لئے نہیں اٹھانا؟ کیا قرآن نے نہیں کہا؟

”وَمِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى“ (پ ۱۶، ط ۵۵)

ترجمہ: ہم نے تمہیں اسی مٹی سے پیدا کیا اور اسی میں ہم تمہیں لوٹائیں گے۔ اور پھر اسی سے دوبارہ نکالیں گے۔

جو انسان ہوائی جہاز کے حادثے میں چلے وہ بھی اسی زمین سے اٹھیں گے اور جو دریاؤں میں ڈوبے وہ بھی اسی زمین سے نکلیں گے، جنہیں جانور کھا گئے وہ بھی اسی زمین سے نکلیں گے، جنہیں باقاعدہ قبریں نصیب ہوئیں وہ بھی اسی زمین سے نکلیں گے۔ قرآن پاک کی یہ آیات بتاتی ہیں کہ مرنے کے بعد انسان کا ٹھکانہ اسی زمین میں ہے اور اسی زمین پر انسان پر راحت والہ کے جملہ حالات گزرتے ہیں۔

گو ہمارے اور ان حالات کے مابین ایک پردہ ہے جو نہ ہوتا ہے، نہ پھٹتا ہے مگر بعض خاصان خدا کے لئے وہ کبھی کرامۃ الہیہ بھی ہے یہ یہاں رہتے ہوئے بھی وہاں کی کوئی جھلک دیکھ پاتے ہیں۔

### عالم برزخ کے لئے کسی اور زمین کی تلاش نہ کرو

احباب گرامی قدر اتم اس برزخی زندگی کے لئے کسی اور زمین کی تلاش میں کیوں کھو گئے؟ خدا نے جب ہمیں اسی زمین سے اٹھانا ہے تو اس سے پہلے کی پردے کی زندگی کیا اسی زمین میں نہیں ہو سکتی؟ کیا تم اسی لئے کسی اور زمین کی تلاش میں نکلے ہو کہ یہ زندگی تمہیں نظر نہیں آ سکتی پردے میں ہے اس لئے اس کا ماننا مشکل ہے؟ کیا یونون بالغیب (وہ بن دیکھے ایمان لاتے ہیں) اس امت کی شان نہیں؟ قرآن وحدیث کو چھوڑ کر تم کس فلسفی یا صوفی کے دامن میں پناہ لو گے کہ قبر اس زمین پر نہیں کسی اور جگہ کا نام ہے؟

اگر کسی صوفی نے یہ کہہ دیا کہ قبر اس گڑھے کا نام نہیں تو تم نے اس سے یہ کیسے سمجھ لیا کہ قبر اس پوری زمین میں ہی کہیں نہیں؟ اگر کسی جلتے والے یا ڈوبنے والے کی قبر کہیں گڑھے کی صورت میں نہیں تو اس سے یہ کیسے کل آیا کہ وہ پوری زمین میں کسی غیر مرئی صورت میں بھی کہیں نہیں ہے؟ کیا تم کسی حدیث سے دکھلا سکتے ہو کہ حشر کے دن کچھ مردے جانوروں کے بیٹوں سے نکلیں گے یا دریاؤں اور سمندروں سے اٹھیں گے یا بجلی کے کھمبوں سے اتریں گے جہاں وہ جل کر بالکل بے نشان ہو گئے تھے؟ اگر آپ کو یہ بات کسی حدیث میں نہیں ملتی تو محض اس لئے کہ ان قبروں کے قبر ہونے کا انکار نہ کریں کہ بعض اموات کو ظاہر کسی گڑھے میں جگہ نہیں ملتی تھی۔

قرآن وحدیث میں قبر کے معنی وہی ہیں جو عام عرب اپنی زبان کے معروف محاورے میں سمجھ سکتے تھے۔ کسی فوق الادراک منزل میں قبر کی نشاندہی کرنا اس کتاب کی شان نہیں جس کا اپنا دعوے یہ ہو: ”وَلَقَدْ يَسْرُنَا الْفُرْآنَ لِلَّذِينَ هَلْ مِنْ مُدَكِّبٍ“ (پ ۱۷، آیت ۱۷)

**ترجمہ:** قرآن کو نصیحت پکڑنے کے لئے ہم نے آسان کر دیا ہے۔ سو کیا ہے کوئی نصیحت حاصل کرنے والا؟ قرآن کے اسرار و دقائق اپنی جگہ، کوئی ان کا انکار نہیں کر سکتا۔ اس کے اصول ہدایت بہت آسان ہیں۔ دین فطرت عام انسانی سمجھ سے کلیۃً بالا نہیں کہ کسی طرح سمجھ میں ہی نہ آ سکے اللہ تعالیٰ نے اسے نصیحت حاصل کرنے کے لئے بہت آسان کر دیا ہے۔ سو اس کے الفاظ انہیں معنوں پر محمول ہوں گے جو عرب اس سے اپنے محاورے کے مطابق سمجھ سکتے تھے۔ اگر کچھ باتیں اس سے وراہ ہیں تو اللہ تعالیٰ نے خود کتابیات کی نشان دہی کر دی ہے اور بتا دیا ہے کہ کہاں الفاظ اپنی ظاہری معنی میں نہ ہوں گے۔

قبر کے بارے میں قرآن و حدیث میں کہیں نہیں کہ اس سے اس کا ظاہری معنی مراد نہیں ہے اور یہ کہ قبر کسی اور جگہ ہے اس کڑھے میں نہیں۔

”بلغنا انہ من وقف عند قبر النبی ﷺ فاعلا هذه الاية ان الله وملكته يصلون على النبي ياتونها الذين آمنوا يصلون عليه وسلموا تسليماً“<sup>۱</sup>  
(شرح الصفح ج ۲ ص ۸۵)

**ترجمہ:** ہمیں یہ بات پہنچی ہے کہ جو شخص آنحضرت ﷺ کی قبر پر آئے اور یہ آیت پڑھے اے ایمان والو! اس نبی پر درود و سلام بھیجو۔

یہاں ایک عرب قبر کا کیا معنی سمجھ سکتا ہے؟ مسلمانوں کے ذہن میں لفظ قبر سے مدینہ منورہ کا روضہ اطہر ہی آئے گا یا مومن اپنے خیال کی دنیا میں مقام طہمین تک اڑے گا آخر کچھ تو سوچتے کہاں تک پہنچے چلے جاؤ گے۔

### معنی قبر پر سعودی پیشوا امام عبدالعزیز اولؒ کی شہادت

قبر کے جو معنی ہم قرآن و حدیث اور حضرت امام ابو حنیفہؒ کے بیانات سے نقل کر آئے ہیں اس دور متاخر میں بھی علماء اسلام نے قبر سے یہ ظاہر قبر ہی مراد لی ہے۔ مجد کے شیخ محمد بن سعود کے بیٹے امام عبدالعزیز اولؒ لکھتے ہیں: ”صحابہ کرامؓ ایک دفعہ قحط سالی کے موقع پر دعاء استقاء کے لئے نبی ﷺ کے چچا عباسؓ کو ساتھ لے کر گئے تھے کہ وہ بارش کے لئے دعا مانگیں۔ جیسا کہ بخاری شریف میں انس بن مالکؓ سے روایت موجود ہے صحابہ کرامؓ نہ تو آپ کی قبر کے پاس آئے نہ وہاں انہوں نے کھڑے ہو کر دعا مانگی حالانکہ نبی ﷺ کو قبر میں برزخی حیات حاصل ہے۔“ (رسالہ مذکور ص ۳۱ مترجم مولانا اسماعیل غزنوی ۱۹۲۷ء مطبوعہ امرتسر)

یہاں اس بات میں کہ صحابہؓ آپ کی قبر کے پاس نہ آئے کون سی قبر مراد ہے؟ یہی تا کہ جو مدینہ منورہ میں گنبد خضرا میں ہے اور پھر اس کے ساتھ موصوف کا یہ کہنا کہ ”نبی ﷺ کو قبر میں حیات برزخی حاصل ہے“ کیا یہی قبر مراد نہیں؟ علماء مجد کے عقیدہ میں آنحضرت ﷺ اپنی اسی قبر میں جو زیارت گاہ و عوام و خواص ہے برزخی حیات سے زندہ ہیں اور برزخی حیات سے مراد یہ ہے کہ حیات آپ کے جسد اطہر میں پردے میں ہے ہر کوئی اسے نہیں دیکھ پاتا۔ علماء اسلام میں سے آپ کی اس قبر کی حیات کا کسی نے انکار نہیں کیا اور آپ ﷺ اسی حیات سے (اے دنیا والے بدن کے اعتبار سے دنیوی کہیں یا پردے کے باعث برزخی کہیں) قبر پر آنے والوں کا صلوة و سلام سنتے ہیں۔ ہمیں افسوس اس پر ہے کہ ہمارے مخالفین حضور ﷺ کو اس قبر مبارک میں نہ حیات دنیوی سے زندہ

۱۔ قال القاری فی شرحہ رواہ البیہقی وابن ابی حلیہک واللہ جماعہ و احج بہ اصحاب الکتاب المستقر معنی قولہ بلغنا

مانتے ہیں نہ حیات برزخی سے۔ اس قبر کو وہ محل ایک گڑھا سمجھتے ہیں جس میں آپ کا بدن مبارک (مَحَاذِ اللہ) بالکل پتھر کی طرح بے جان اور بے شعور پڑا ہے۔ استغفر اللہ العظیم! جب یہ کہتے ہیں کہ ہم حیات برزخی کے قائل ہیں تو ان کی مراد یہ ہوتی ہے کہ آپ آسمانوں میں کسی دور کی جگہ میں برزخی حیات سے زندہ ہیں اس قبر میں آپ ﷺ کو برزخی حیات بھی ہرگز حاصل نہیں۔ ولہم یقل بہ احد من السلف والخلف من علماء اہل السنۃ والجماعۃ!

### شیخ محمد بن عبدالوہاب کے بیٹے امام عبداللہ کی شہادت

اور حضور ﷺ کی زندگی قبر میں برزخی زندگی ہے جو شہداء کی زندگی سے بہت اعلیٰ ہے قرآن شریف کی آیات اس پر منصوص ہیں کیونکہ حضور ﷺ شہداء سے بلا شک و ریب افضل ہیں۔ ہمارا عقیدہ ہے کہ جب کوئی مسلمان آنحضرت ﷺ پر (قبر پر) سلام کہے تو آپ اس کا سلام سنتے ہیں۔ (دوسرا سالہ مذکورہ بالا ص ۶۵ مرقومہ ۱۲۸۱ء) اب آپ ہی کچھ غور کریں کہ یہاں قبر سے کون سی قبر مراد ہے اور آپ کا قبر مبارک کے پاس سامع کہاں مانا گیا ہے کہ آپ دائرین کے صلوٰۃ و سلام کو کہاں سن رہے ہیں؟

### سرخیل علماء مجدد شیخ محمد بن عبداللطیف کی شہادت

علماء آل شیخ میں جو مقام شیخ محمد بن عبداللطیف کا تھا اس سے اہل علم نا آشنا نہیں۔ آپ نے مسئلہ عذاب قبر اور مقام قبر بڑی وضاحت سے لکھا ہے۔

### ۱..... شہادت در بارہ عذاب قبر

ہم قبور کے قند (آزمائش) اور اس کے عذاب اور اس میں راحت اور یہ کہ جسموں میں روحوں کو ڈالا جائے گا ایمان لاتے ہیں۔ (چوتھا سالہ ادرسائل مذکورہ ص ۱۱۹)

### ۲..... شہادت در بارہ مقام قبر اور حیات قبر

آپ اپنی قبر میں زندہ ہیں لیکن برزخی حیات کے ساتھ، اور آپ کی زندگی شہداء کی زندگی سے کہیں بہتر ہے۔ اور آپ کی قبر پر جو آپ کو سلام کہتا ہے آپ سنتے ہیں۔ (چوتھا سالہ ادرسائل مذکورہ ص ۱۱۹)

### برزخ کے حالات یہاں مشاہدہ میں نہیں آتے

قرآن کریم میں بعض ایسے برزخی حالات کی خبر دیتا ہے جو ہمارے سامنے واقع ہوتے ہیں مگر ہمیں نظر نہیں آرہے ہوتے۔ ارشاد ہوتا ہے: ”وَلَوْ تَرَىٰ اِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوْا اَيْدِيَهُمْ اَخْرِجُوْا اَنْفُسَكُمْ الْيَوْمَ تُجْزَوْنَ عَذَابَ الْهُونِ“ (پ ۷، الانعام آیت ۹۴)

ترجمہ: اور اگر آپ دیکھیں جب عالم لوگ موت کی سختیوں میں گمرتے ہیں اور فرشتے اپنے ہاتھ پھیلاتے ہیں تاکہ اپنی جانیں آج تمہیں عواری کا عذاب دیا جائے گا۔

فرشتوں کی ایک یہ بات بھی قرآن کریم نے نقل کی ہے: ”يَمْضِرُونَ وَيُجْوْهُهُمْ وَأَذْبَازَهُمْ“

(پ ۱۰، الانفال آیت ۵۰۱)

**ترجمہ:** فرشتے بیٹھے ہیں ان کے چہروں پر اور ان کی پیٹھ پر۔

فرشتوں کا جو معاملہ اس مرنے والے سے ہو رہا ہے اس سے اس کے برزخ کا آغاز ہو چکا اسے اب وہ دیکھ بھی رہا ہے اور چھو بھی رہا ہے مگر پاس بیٹھنے والوں کو وہ فرشتے نظر نہیں آرہے۔ مرنے والا اس وقت دنیا اور آخرت کے درمیان ہے۔ اس وقت ہر نیک و بد فرشتوں کو دیکھتا ہے مگر دوسروں سے وہ پردے میں ہوتے ہیں۔ ہاں اللہ کے کچھ نیک بندے ایسے بھی ہیں جو اس دنیا میں رہتے ہوئے بھی ملاء اعلیٰ اور عالم بالا سے آشنا ہوتے ہیں۔ فرشتوں کا ان کے ہاں آنا جانا ہوتا ہے۔ عالم ناسوت (انسانوں کی دنیا) اور عالم ملکوت (فرشتوں کا جہاں) کے درمیان گو برزخ کا پردہ نہیں لیکن ایک حجاب ضرور ہے جو کبھی اٹھ بھی جاتا ہے آنحضرت ﷺ نے ایک دفعہ یہیں مدینہ میں بیٹھے ملاء اعلیٰ میں فرشتوں کا اختتام سنا۔ آپ کے سامنے اس وقت تمام جہان روشن ہو گیا تھا۔

**عالم بالا اور کرۂ ارضی کے حجابات اور ارتباطات**

ہم اہل زمین ملاء اعلیٰ سے پردے میں ہیں۔ فرشتوں کی آمد یہاں زمین پر ہوتی ہے مگر ہمارا وہاں آنا جانا نہیں ہوتا۔ ہم جب تک اس دنیوی زندگی میں ہیں ہم سے فرشتے حجاب میں رہتے ہیں۔ وہ یہاں بھی آجائیں تو جب تک اذن الہی نہ ہو ہم انہیں دیکھ نہیں سکتے۔

سوال یہ ہے کہ انبیاء کرام علیہم السلام اور اونچے درجے کے اولیاء کیا وہ بھی ملاء اعلیٰ سے اسی پردے میں ہیں؟ نہیں ان سے اللہ تعالیٰ نے بارہا یہ پردے ہٹائے بھی ہیں۔ انہیں اس ملاء اعلیٰ سے ایک خاص انس اور ارتباط ہو جاتا ہے۔ ملائکہ یہاں اتر کر بھی ان سے مل جاتے ہیں جب اللہ تعالیٰ چاہیں زمین پر بھی کبھی ملاء اعلیٰ کی سیروسیاحت ہوتی رہتی ہے۔ حضرت عبداللہ بن عباسؓ کہتے ہیں کہ حضور اکرام ﷺ نے فرمایا: ”لا تدخل الملكة بیتا فیہ کلب ولا صورة ہرید صورة التماثل الی فیہا الأرواح“ (صحیح بخاری ج ۲ ص ۵۷۰)

**ترجمہ:** فرشتے اس گھر میں نہیں آتے جس میں کتا ہو یا کوئی تصویر ہو۔ تصویر سے آپ کی مراد ذوی الارواح کی تصاویر ہیں جن میں روح ہو۔

حضرت عائشہ صدیقہؓ کہتی ہیں ایک دفعہ حضرت جبریل علیہ السلام دروازے پر کھڑے رہے اور اندر نہ آئے۔ آپ نے آہٹ سنی تو باہر نکلے: ”فخرج النبی ﷺ فاذا هو بجبریل قائم علی الباب فقال ما منعک ان تدخل قال ان فی البیت کلبا وانا لا ندخل بیتا فیہ کلب ولا صورة“ (سنن ابن ماجہ ص ۲۶۰)

**ترجمہ:** آنحضرت ﷺ کیا دیکھتے ہیں کہ جبریل علیہ السلام دروازے پر کھڑے ہیں آپ نے کہا آپ کو گھر آنے سے کس چیز نے روکا ہے انہوں نے کہا گھر میں ایک کتا ہے اور ہم اس گھر میں نہیں آتے جس میں کتا یا تصویر ہو۔ ام المؤمنین حضرت عائشہؓ کہتی ہیں کہ جب حضور ﷺ محاذ خندق سے واپس آئے، اتھار اتارے اور غسل فرمایا تو آپ ﷺ کے پاس جبریل آئے اور کہا۔

”اناہ جبریل فقال قد وضعت السلاح والله ما وضعناه اخرج الیہم قال فالی ابن قال مہنا و اشار الی بنی قریظۃ فخرج النبی ﷺ الیہم“ (صحیح بخاری ج ۲ ص ۵۹۰)

**ترجمہ:** آپ کے پاس جبریل آئے اور کہا آپ نے تمہارا تار دیئے ہیں بخدا ہم نے تو نہیں اتارے آپ ان کی طرف چلیں۔ آپ ﷺ نے کہا کدھر؟ حضرت جبریل علیہ السلام نے کہا ادھر اور بنو قریظہ کی طرف اشارہ کیا۔ اس پر نبی کریم ﷺ ادھر ہوئے۔

انبیاء کے سوا دوسرے کاملین کے لئے بھی فرشتوں کی یہ رویت ممکن ہے۔ حضرت سعد بن ابی وقاصؓ کہتے ہیں کہ میں نے جنگ احد کے دن حضور ﷺ کے دائیں بائیں دو شخص دیکھے جن کے کپڑے سفید تھے: ”رايت يوم احد عن يمين رسول الله ﷺ وعن يساره رجلين عليهما ثياب بيض يقاتلان عنه كاشدا القتال مارا بعتهما قبل ولا بعد“ (ایناج ۲ ص ۵۸۰، صحیح مسلم ج ۲ ص ۲۵۲)

**ترجمہ:** میں نے جنگ احد کے دن آنحضرت ﷺ کے دائیں اور بائیں دو شخصوں کو دیکھا جن کے کپڑے سفید تھے اور وہ آنحضرت ﷺ کی طرف سے سخت جنگ لڑ رہے تھے میں نے نہ انہیں کبھی ان سے پہلے دیکھا نہ بعد میں۔

حضرت مولانا مفتی شفیع فرماتے ہیں: ”فرشتہ اپنی اصل ہیئت و صورت میں سامنے آجائے تو اس کی ہیئت کو کوئی انسان برداشت نہیں کر سکتا۔ دوسری صورت یہ ہے کہ فرشتہ انسان کی شکل میں آئے جیسے جبریل امین نبی کریم ﷺ کے پاس بہت مرتبہ بھل انسان آئے۔“ (معارف ج ۳ ص ۲۸۷)

حضرت شاہ ولی اللہ محدث دہلویؒ لکھتے ہیں: ”وانهم قد يظهرون لافاضل الادميين فيشرونهم ويندرونهم“ (حجۃ اللہ البالغہ ج ۱ ص ۳۰۹)

**ترجمہ:** اور فرشتے اس زمین پر اونچے درجے کے لوگوں کے لئے کبھی ظاہر بھی ہو جاتے ہیں اور انہیں بشارات اور نذرات بھی دیتے ہیں۔

ایک اور جگہ پھر لکھتے ہیں: ”وأن لهم اجتماعات كيف شاء الله وحيث شاء الله“ (ایناص ۵۹)

**ترجمہ:** اور ان کے لوگوں سے کبھی اجتماعات بھی ہو جاتے ہیں جیسے اللہ تعالیٰ چاہے اور جہاں چاہے۔

یہ سب آمد اور ظہور کسی دوسری شکل میں ہوتا ہے اصل شکل میں وہ دکھائی دیں تو پھر حجت تمام ہو جاتی ہے اور انکار پر فوراً عذاب اترتا ہے۔ اس لئے الہی حکمت مقتضی ہوئی کہ خدا کا پیغام انسانوں پر اترے اور فرشتے بھی نازل ہوں تو انسانی ادا میں: ”وَقَالُوا لَوْلَا آتَاوْنَاهُ عَلَيْهِ مَلَكٌ وَلَوْ أَنزَلْنَا مَلَكًا لَّفُضِيَ الْأَمْرُ لَكُمْ لَا يَنْظُرُونَ، وَلَوْ جَعَلْنَاهُ مَلَكًا لَجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبَسُونَ“ (پ ۷، الانعام آیت ۹)

**ترجمہ:** اور کہا انہوں نے کیوں نہیں اتر اس پر کوئی فرشتہ اور اگر ہم فرشتہ اتارتے تو اسی وقت قصہ طے ہو جاتا۔ پھر وہ مہلت نہ پاسکتے اور اگر ہم فرشتے کو بھی بھیجتے تو بھی انسانی شکل میں بھیجتے۔ تو ہم ان کو شہ میں ہی رکھتے جس شہ میں وہ اب پڑے ہوئے ہیں۔

شیخ الاسلام علامہ شبیر احمد عثمانیؒ لکھتے ہیں: ”اگر فرشتہ اپنی اصل صورت میں آئے تو یہ لوگ ایک منٹ کے لئے بھی اس کا تحمل نہ کر سکیں۔ اس کے رعب و ہیبت سے دم کل جائے۔ یہ صرف انبیاء علیہم السلام کا ہی ظرف ہوتا ہے جو اصل صورت میں فرشتہ کی رویت کا تحمل کر سکیں۔ نبی کریم ﷺ نے عمر بھر میں دو مرتبہ حضرت جبریل علیہ السلام کو اپنی اصل صورت میں دیکھا ہے اور کسی نبی کی نسبت ایک مرتبہ بھی ثابت نہیں۔“ (تفسیر عثمانی ص ۱۶۶)



اس سے پتہ چلتا ہے کہ آنحضرت ﷺ کا ظرف طبعی دوسرے عام انسانوں کا سا نہ تھا۔ آپ میں اتنی روحانی قوت تھی کہ فرشتوں کو ان کی اصلی ہیئت میں دیکھنے کے متحمل تھے۔ یہاں رہتے ہوئے طلاء اعلیٰ سے یہ مناسبت ہو جائے تو پھر یہ تسلیم کرنے میں کیا رکاوٹ ہے کہ اللہ تعالیٰ نے آپ کی دنیوی حیات میں آپ ﷺ پر طلاء اعلیٰ کے کچھ جلوے بھی اتارے تھے۔ سواگر کوئی یہ سمجھ جائے کہ جب آپ خود عالم برزخ میں پہنچے تو وہاں بھی یہ دو جہانوں کا ارتباط قائم رہا اور وہاں آپ کا یہی دنیوی بدن جسدا طہر ایک برزخی بدن کے طور پر حیات ہوا تو اس میں کیا شری استحالة لازم آتا ہے۔

آپ ﷺ کے برزخ کو دوسرے عام انسانوں کے برزخ کے درجہ میں لانا یہ کونسا علم و دانش کا تقاضا ہے؟ یہ کہتے ہیں یہ مشیعت فی البشریت کا تقاضا ہے۔ ہم پوچھتے ہیں یوحی الی کے بھی تو آخر کچھ مقتضیات ہیں یا نہیں؟ دکنی باللہ صمد ابرزخ کے بعد عالم آخرت ہے اور یہ بھی نبی پاک ﷺ کا ان کی اپنی شان کے مطابق ہے۔

ان چار جہانوں کے سوا کیا کوئی اور جہان بھی ہے

یہ چار جہانوں کا بیان تھا۔ ان کے سوا ایک اور جہان ہے جو رہنے کی جگہ نہیں صرف دیکھنے کی چیز ہے۔ اس میں حقائق و معانی حسب حال مختلف صورتوں میں دکھائی دیتے ہیں اور نادیدہ حقیقتیں دیدہ بن جاتی ہیں اسے عالم مثال کہتے ہیں۔

عالم مثال

حضرت شاہ ولی اللہ محدث دہلوی نے بہت سی احادیث سے استنباط کر کے ایک ایسے عالم کا پتہ دیا ہے، جو عالم ارواح کے سوا حیات انسانی کے باقی ادوار میں انسان کے ساتھ متوازی چلتا ہے، یہ عالم عنصری نہیں اسے عالم مثال کہتے ہیں۔

”دلت احادیث کثیرة علی ان فی الوجود عالمًا غیر عنصری یتمثل فیہ المعانی باجسام مناسبة لها فی الصفة“  
(حجۃ اللہ الہدوی ص ۱۳ مصر)

ترجمہ: بہت سی احادیث دلالت کرتی ہیں کہ ایک اور جہان موجود ہے جو عنصری نہیں۔ اس میں معانی صفات اور اعراض اس صورت اجسام میں متحمل ہوتے ہیں جو صفات میں ان کے مناسب ہو۔

یہ گویا ایک صاف پانی کی غیر محدود نہریا شیشہ ہے جس میں عالم شہادت کی وہ چیزیں جو جاندار یا جسم body materia نہیں ہیں۔ اپنی مناسب اور موزوں شکلوں modes میں جاندار اور مجسم ہو کر نظر آتی ہیں مثلاً نیکی virtue جو ایک مرئی visible چیز نہیں، ایک حسین جمیل شخص کی شکل میں بدی، evil ایک کریمہ النظر صورت میں، ایمان آفتاب بن کر، علم دریا کے طور پر جلوہ گر ہوتا ہے۔ یہ حقائق و معانی ہیں جو مختلف صورتوں کا لباس پہن رہے ہیں۔ یہ عالم مثال کی شکلیں اور تصویریں ہیں۔

۱۔ سورہ بقرہ اور سورہ آل عمران کا قیامت کے دن آنا، اعمال کا جو اعراض ہیں متحد ہونا، دنیا کا بڑی عورت کی شکل میں آنا، موت کا میٹھے کی شکل میں ظاہر ہونا وغیرہ اسی کی مثالیں ہیں۔

یہ معانی کی تصویریں ہیں۔ اس جہان میں کبھی اگلے جہان کے حقائق کی تصویریں بھی ملتی ہیں۔ حضور ﷺ کا یہ کہنا کہ ”صورت لی الجنة والنار“ (صحیح بخاری ج ۲ ص ۹۳۱) اسی قبیل سے ہے۔ جنت و جہنم اپنی جگہ محسوس حقیقتیں ہیں۔ یہ کوئی معانی کا اجتماع نہیں ہے۔

عالم مثال کا لفظ معانی کی تصویروں کے لئے بھی آتا ہے اور حقائق کی تصویروں کے لئے بھی لیکن صرف ان حقیقتوں کے لئے جو اس جہان سے اس جہان میں جلوہ ریز ہوں۔ جیسے کہ جنت و دوزخ جو حضور ﷺ کو یہاں دکھائی گئی یا حضرت جبریل علیہ السلام جو طلاء اعلیٰ سے اس جہان میں وحیہ کلبی کی صورت میں ظاہر ہوتے رہے۔ ہاں اس جہان میں چیزوں کی شکلیں بدلیں جیسے لاشی کا سانپ بن جانا، آگ کا باغ بن جانا تو یہ عالم مثال کی باتیں نہیں۔ معجزات میں حقیقت بدلتی ہے اور یہ فعل خداوندی سے وجود میں آتے ہیں۔

حضرت علامہ سید سلیمان ندوی خلیفہ ارشد حضرت حکیم الامت مولانا تھانویؒ عالم مثال کو عالم غیب اور عالم شہادت کی ایک برزخی منزل بتاتے ہیں۔ ان کے ہاں یہ عالم ملکوت اور عالم جسمانیات کے درمیان ایک تیسری منزل کا نام ہے۔ یہ برزخ اس برزخ سے جدا ہے جو عالم دنیا اور آخرت کے مابین ہے۔ ان میں سے ہر ایک کے اپنے حالات ہیں اور ہر ایک کا اپنا مقام ہے حضرت سید صاحب اس بحث کو سمیٹتے ہوئے لکھتے ہیں: ”اس عالم کا مستقل وجود ہو یا نہ، مگر اس میں شک نہیں کہ قرآن پاک اور احادیث صحیحہ میں ایسے واقعات، حالات، مشاہدات اور کیفیات مذکور ہیں جن کی تشریح اس عالم میں بخوبی کی جاسکتی ہے۔“ (سیرت النبی ج ۳ ص ۳۷۰)

معراج کی رات حضور ﷺ نے عالم برزخ کے مسافروں کو عالم مثال میں دیکھا جیسا کہ بیضاوی کی رائے ہے یا ہو سکتا ہے جیسا کہ حافظ ابن حجر عسقلانی کے کلام سے معلوم ہوتا ہے کہ وہ واقعی اصل اجسام تھے جو بعد رت الہیہ وہاں لاجع کئے گئے تھے۔ ان میں کوئی بات ہو اس میں شرک کی کوئی آلائش نہیں ہے جہاں طلاء کا اختلاف ہے وہاں ہر پہلو کا ایک احترام ہے۔ جو طلاء وہاں اسے اصل اجساد کی حاضری اور قدرت خداوندی کا جلوہ نہیں ایک لائق استہزاء منظر سمجھتے ہیں وہ اللہ رب العزت کی پکڑ سے ڈریں۔

چوں خدا خواہد کہ پردہ کس درد  
ملش اندر طعنہ پا کاں برد  
ہاں آپ ﷺ نے اس رات جو فیبت کرنے والوں کو انسانی گوشت کھاتے دیکھا یا دیکھا کہ لوگ سامنے رکھا اچھا صاف ستمرا گوشت نہیں کھا رہے اور گندہ اور بدبودار گوشت کھا رہے ہیں یا کچھ ایسے لوگ دیکھے جن کے ہونٹ اونٹ کے سے تھے اور ان میں آگ ڈالی جا رہی تھی۔ یا زامیہ عورتیں دیکھیں جو چھاتیوں کے بل لٹکی تھیں۔ یہ سب واقعات بے شک ان اشخاص و اعمال کی مثالی صورتیں تھیں لیکن اس میں شک نہیں کہ دیکھنے والے کی نظر عالم مثال کی نہیں اس دنیا کی تھی جس نے ابھی موت کو نہ دیکھا تھا اور یہ خدا کا نشان اور اس کا جلوہ تھا کہ عالم دنیا اور عالم برزخ اس رات مل رہے تھے۔ لَنْ يَرَوْا مِنَ الْبَيْتِ اَنْهَ هُوَ الشَّيْخُ الْبَصِيرُ کی شان ظاہر ہو رہی تھی۔

(تفسیر بیضاوی ص ۲۸۳ مصر)

لَوْ لَعَلَّ الْاَنْبِيَاءَ عَلَيْهِمُ الصَّلٰوةُ وَالسَّلَامُ لَه

(تفسیر مظہری)

مَنْ لَيْسَ بِمُحَمَّدٍ

۲۔ ان کی تفصیل تفسیر ابن کثیر ج ۳ ص ۱۲ میں دیکھئے۔

باقی انبیاء کو درمیانی حیثیت میں رکھئے ہو سکتا ہے اجساد اہلیہ ہوں اور ہو سکتا ہے مثالی صورتیں ہوں اور ان میں سے ہر ایک طرف علماء کی ایک جماعت موجود ہے لیکن یہ قول کسی کا نہیں کہ حضور ﷺ اس سیر برزخی میں اپنے اصل جسد کے ساتھ نہ تھے۔ یہ جسد اس برزخی سیر میں روح کی لطافت میں تھا تو اب وہ جسد عالم برزخ میں کیوں روح کے حکم میں نہیں، معاذ اللہ بے جان و بے حس پڑا ہے؟ استغفر اللہ!

### حضرت شاہ ولی اللہ کا مسلک

حضرت شاہ ولی اللہ کے ہاں یہ ایک عالم برزخ کی سیر تھی۔ جہاں آپ ﷺ کے جسد اطہر پر روح کے خواص طاری کئے گئے اور معانی و واقعات آپ کو مختلف اشکال و صور میں مشاہدہ کرائے گئے آپ نے متعدد حقائق و معانی اور مجرمن و متعمین کو مختلف اشکال و صور میں دیکھا۔ لیکن یہ سونی صد حقیقت ہے کہ آپ خود اس سیر برزخی میں اپنے اصلی جسد اطہر کے ساتھ تھے اور وہ جسد اطہر اس برزخی سیر میں روح کے حکم میں تھا اور جس طرح روح پر واز کرتی ہے آپ آن کی آن میں پہلے آسمان پر تھے۔ حضرت شاہ صاحب لکھتے ہیں: ”کل ذلک لجسدہ ﷺ فی البقطة ولكن ذلک فی موطن ہو برزخ بین المثال والشهادة جامع لاحکامہما فظہر علی الجسد احکام الروح“ (حجۃ اللہ البالغہ ج ۲، ص ۲۰۶)

ترجمہ: آپ کا یہ سارا سفر معراج جاتے ہوئے آپ کے جسد اطہر کے ساتھ تھا لیکن یہ ان مقامات میں تھا جو عالم شہادت (اس کھلی دنیا) اور عالم مثال کے مابین ایک برزخی درجہ کے ہیں۔ اس میں عالم شہادت اور عالم مثال دونوں جمع تھے اور جسد اطہر پر روح کے احکام ظاہر ہوئے تھے۔

آپ کی یہ سیر معراج بتلاتی ہے کہ مکہ مکرمہ میں یہ جسد اطہر کس درجہ لطافت پا چکا تھا اور کہاں کہاں جا چکا تھا۔ جہاں جاتے جبریل کے نوری پر چلتے تھے۔ یہ خاکی جسد اطہر اس سرحد کو ایک آن میں پار کر گیا۔ اب وہ جسد اطہر جب مدینہ میں منتقل ہوا، یہاں کی آنکھوں سے پردے میں ہوا تو اب اس میں کوئی لطافت اور جلاء نہیں کہ روح اقدس کے تعلق سے فائز حیات ہو وہ تاقیامت قبر میں بے جان و حس پڑا رہے گا اللہ تعالیٰ نے کیا اس کے لئے وَلَئِنْ عَزَّ وَخِيزَ لَنَسْفَعْنَاكَ مِنَ الْأُولَىٰ کی بشارت نہ دی تھی کہ ہر بعد کی منزل آپ کے لئے پہلے سے بہتر ہوگی۔

ہم نے اس تمہید میں عالم ارواح، عالم دنیا، عالم برزخ اور عالم آخرت کا کچھ مختصر تعارف عرض کیا ہے۔ عالم مثال کی کچھ تفصیل بھی عرض کر دی ہے۔ عالم مثال کے دو پہلوؤں میں سے دوسرا پہلو بے شک علماء کے ہاں ملتا ہے۔ لیکن پہلا پہلو ان کے ہاں عالم ارواح کا ایک جلوہ ہے وہ اسے عالم ارواح کے کھاتے میں اور دوسرے پہلو کو برزخ کے کھاتے میں ڈالتے ہیں۔ گویا ان کے ہاں یہ کوئی مقام نہیں لیکن یہ نہ سمجھا جائے کہ انہیں ان حقیقتوں سے انکار ہے جو ہم اوپر ذکر کر آئے ہیں۔

حضرت مولانا الور شاہ صاحب فرماتے ہیں: ”اما عند علماء الشرع فلیس هنالك الا العالمان عالم الارواح وعالم الاجساد وقد یخطر بالبال ان ماسماه الصوفیة عالم المثال هو الذی سماه اهل الشرع عالم البرزخ ولم یبق لفرق الالهی التسمیة واما ماسماه الصوفیة الارواح المعجزة فلم یبحث عنه العلماء“ (فیض الہاری)

ترجمہ: لیکن علماء شرع کے ہاں یہاں دوسری جہان ہیں۔ عالم ارواح اور عالم اجساد ہاں کبھی دل میں یہ بات گزرتی ہے کہ صوفیہ جس کا نام عالم مثال رکھتے ہیں یہ وہی نہ ہو جس کا نام علماء شرع عالم برزخ رکھتے ہیں اس صورت میں فرق صرف نام کا رہ جائے گا۔ اور صوفیہ جس کا نام ارواح مجردہ رکھتے ہیں علماء شرع نے اس سے بحث نہیں کی۔

### اسلام میں ابدان مثالیہ کا تصور

جو مہربان کوائف برزخ کو اس قبر کے احوال نہیں مانتے اور قبر کی نشاندہی عالم غیب کی کسی چھپی وادی سے کرتے ہیں انہیں مشکل یہ پیش آتی ہے کہ وہاں میت کو لے جائیں کیسے؟ میت تو اس قبر میں دفن ہے جسے یہ لوگ قبر ہی نہیں جانتے۔ حضرت شاہ عبدالعزیز محدث دہلوی (۱۲۳۹ھ) لکھتے ہیں: ”دفن کرنے میں اجزاء بدن کے اپنے مقام پر سب کے سب اپنے حال پر برقرار رہتے ہیں تو روح کا علاقہ بدن سے ازراہ نظر و عنایت بحال رہتا ہے۔ بدن کا مقام معین ہونے سے گویا روح کا مقام بھی معین ہے۔“ (تفسیر مزیدی پ ۳۰، ص ۷۹)

اس قبر کو قبر نہ ماننے والے مذاب قبر کے لئے اب کسی اور بدن کی تلاش میں لکھ لکھ کر جو اس دور کی قبر میں پہنچ کر مذاب وصول کر سکے۔ اب انہیں اس بدن مثالی سے یہ عقیدہ اختیار کرنا پڑا کہ یہ دور کا بدن اس دور کی جگہ میں مذاب پار رہا ہے اور جس جسم نے گناہ اور جرم کئے تھے وہ قیامت تک قبر میں بہ حس و حرکت مذاب سے محفوظ پڑا ہے۔ یہ عجیب عقیدہ ہے جو قبروں پر ہونے والے شرک کو روکنے کے لئے ان لوگوں نے بنا رکھا ہے اس کے بغیر اشاعت تو حید و سنت ہو ہی نہیں سکتی۔

یہ عقیدہ انہوں نے قرآن وحدیث سے لیا ہے یا صوفیوں سے، آپ ان سے تحقیق کریں ہم صرف یہ کہیں گے کہ قرآن وحدیث میں ہمیں یہ مثالی دنیا کہیں نہیں ملی۔ شریعت میں عالم ارواح اور عالم اجساد کے درمیان کسی مثالی دنیا کا پتہ نہیں ملا۔ مثالی صورتیں تو ہیں، لیکن مثالی ابدان ہم کہیں دیکھ نہ پائے معراج کی رات آپ نے جو کچھ ابدان کو ہوتے دیکھا وہ ابدان مذبہ کی مثالی صورتیں تھیں۔ اصل مذاب قبر اصلی (وہ ایک جگہ ہو یا متعدد ذرات میں منقسم) کو ہو رہا تھا۔

علمائے شریعت کے ہاں جیسا کہ حضرت شاہ صاحبؒ کی رائے آپ مطالعہ کر چکے ایسے بدن مثالی کا کوئی تصور نہیں جو مذاب پانے کے لئے بنایا گیا ہو۔

حضرت شاہ ولی اللہ نے جو عالم مثال کا پتہ دیا ہے۔ وہ اپنے کشف سے دیا ہے حضرات صوفیہ کرام کے ان نظریات کی بنیاد ان کے مشاہدات ہیں۔ انہیں اپنی جگہ رکھتے ہوئے ہمیں اپنے عقائد کتاب وسنت سے لینے چاہیں کرامیہ اور اہل سنت میں یہ بحث تو چلی کہ مذاب برزخ صرف روح پر ہے یا روح اور بدن دونوں پر لیکن یہ بحث خیر القرون میں کہیں نہیں ملتی کہ کسی نے مذاب قبر کے لئے کوئی مثالی بدن تلاش کیا ہو اور اس جسد عنصری کو نہایت احتیاط سے بحال کیا ہو۔

سنائے ہمارے یہ کرم فرما حضرت عیسیٰ علیہ السلام کی مثال پیش کرتے ہیں کہ وہاں عدالت کی سزا ایک مثالی بدن پر دارو کی گئی اور اصل بدن عنصری کو اللہ تعالیٰ نے نہایت احتیاط سے محفوظ کر لیا۔ یہ جواب ”مذکر گناہ بدتر از گناہ“ ہے۔  
تن ہمہ داغ داغ شد پنبہ کا کھا کھا نہم

جن لوگوں نے یہ سمجھا کہ عذاب قبر کی طرح نعیم قبر بھی مثالی جسموں سے متعلق ہے۔ وہ شہداء کرام کی حیات برزخی کو پرندوں کو صورت میں لے آئے اور انہوں نے اتنا بھی نہ سوچا کہ مثالی بدن کسے کہتے ہیں اور یہ کہ پرندے کن کی مثالی صورت ہیں؟ انسانوں کی؟ مثالی بدن تو وہ ہے جو اصل بدن جیسا ہو اور اس کی مثال ہو روح مجسد ہو تو یہ وہی شکل اختیار کرے گی جو اصل جسم کی ہو پرندوں کو اجساد مثالی کہنا یہ کون سا علم کلام ہے۔

روح اس شکل میں مجسد ہو تو یہ عالم ارواح کی ایک صورت ہوگی کوئی طلحہ عالم مثال نہ ہوگا اور پھر یہ بھی ضروری نہیں کہ روح ایک ہی صورت میں مجسد ہو، اس کی متعدد صورتیں بھی ہو سکتی ہیں۔ یہ متعدد صورتیں صور مثالی ہوں گی، اجسام مثالی نہ ہوں گے جیسا کہ وہم کر لیا گیا ہے۔ بعض اولیاء جو کبھی کئی صورتوں میں دیکھے گئے وہ محض ان کی مثالی صورتیں تھیں۔ یہ کوئی مثالی اجسام نہ تھے۔

یہ مشاہدات اور عجائب و کوائف اپنی جگہ، لیکن ظاہر ہے کہ عقائد کی اساس صوفیہ کے یہ مشاہدات نہیں ہو سکتے۔ صوفیہ کو محققین ہی ہوں عقائد کی اساس نہیں بن سکتے۔ عقائد کی بناء دلائل قطعیہ پر ہونی چاہئے۔ صوفیوں کے مشاہدات پر نہیں۔ اور مسائل کی بناء بھی مجتہدین کے فیصلوں پر ہونی چاہئے نہ کہ صوفیوں کے اقوال پر حضرت امام ربانی مجدد الف ثانی (۱۱۳۴ھ) لکھتے ہیں: ”صوفیہ کا عمل حلت و حرمت میں سند نہیں ہے ہمیں اتنا کافی ہے کہ ہم ان کو معذور سمجھیں اور ملامت نہ کریں اس میں امام ابو حنیفہؒ، امام ابو یوسفؒ، اور امام محمدؒ کے قول کا اعتبار ہے نہ کہ ابو بکر شبلیؒ اور ابو الحسن نورثیؒ کے عمل کا۔ اس زمانہ کے کچھ صوفیوں نے اپنے پیروں کے عمل کو بہانہ بنا کر قص و سرود دین و ملت میں داخل کر لیا ہے اور اس کو نیکی اور عبادت سمجھتے ہیں۔“ (کتوبات حضرت امام ربانی دفتر اول ص ۲۰۲)

اس بحث کا حاصل یہ ہے کہ قبر، میت، روح، جسد، الم، راحت اور ادراک کے وہ اطلاقات جو کتاب و سنت میں ملتے ہیں، انہیں چھوڑ کر اور ان کے ظاہری معنوں سے منہ موڑ کر عقائد کی بناء صوفیہ کے مشاہدات اور ابدان مثالیہ پر رکھنا اور اشاعت توحید و سنت اسے ہی سمجھنا کہ عالم برزخ کا عذاب و ثواب کسی مثالی جسد کو گھیرے میں لئے ہوئے ہے کوئی صحیح علمی موقف نہیں۔ کرے کوئی اور بھرے کوئی یہ بات کہیں قرین عقل نہیں۔

صوفیہ نے جو دیکھا ضروری نہیں کہ اسے صحیح سمجھا ہو

صرف انبیاء کرام علیہم السلام ہیں جن کا خواب بھی وحی ہے۔ ان کے فہم پر خدا کی حفاظت کا سایہ ہوتا ہے جو ان کی خطا اور بقاء علی الخفاء سے حفاظت کرتا ہے مجتہد کی یہ شان نہیں کہ اس کی خطا سے حفاظت موعود ہو۔ جب وہ گہرائی میں اترتا ہے تو بات کبھی درست بیٹھتی ہے اور کبھی خطا۔ عارف کشف سے دیکھتا ہے یا غیب کے پردے میں جھانکتا ہے تو ضروری نہیں کہ وہ بات کو صحیح پالے۔ کیا مشاہدے اور ادراک میں کبھی فطری نہیں ہو سکتی؟

عارف جائی لکھتے ہیں انسان جو روح اور بدن کا مجموعہ ہے۔ اس کے دنیا اور برزخ کے حالات مختلف ہیں۔ یہاں بدن کے احکام غالب ہیں روح اس کے ضمن میں متاثر ہوتی ہے۔ وہاں روح احکام غالب ہیں اور بدن اس کے ضمن میں متاثر ہوتا ہے۔ اس مشاہدے میں عذاب روح پر اترتا ہے اور بدن اس سے متاثر ہوتا ہے۔ اب ظاہر ہے کہ وہاں عذاب کے مجموعے یا راحت کی لہریں پہلے روح پر ہی اتریں اور چونکہ جسم اس کے لئے بمنزل آلہ ہے اس لئے وہ بدن پر آ کر رہیں گی اور یہ قول صحیح قرار پائے گا کہ قبر کی واردات روح اور بدن دونوں پر ہوتی ہیں سو

کسی عارف نے پہلی منزل مشاہدہ کی اور بتایا کہ طاب روح کو ہو رہا ہے، تو ہمارے یہ کرم فرما چھ دوڑے کہ دیکھو کرامیہ کی بات درست نکلی۔ عزیزان گرامی اس صورت حال میں بدن کے ادراک کی نفی نہیں ہے۔ بات صرف یہ ہے کہ طاب روح پر اتر رہا ہے اور اس کے تعلق سے بدن متالم ہو رہا ہے یہی روح و بدن کا طاب قبر ہے۔

اگر روح خود مثالی صورت میں یا کسی پرندے کی صورت میں مجسم ہو اور اس پر طاب یا راحت اترے (گو اس کے ضمن میں بدن اصلی بھی طاب و راحت کا ادراک کرے) اور وہ عارف کہہ دے کہ طاب اس جسد بردخی کو ہو رہا ہے تو اس میں شریعت کی کسی بات سے ٹکراؤ نہیں ہے۔

ہمیں اپنے کرم فرماؤں سے یہ گلہ نہیں کہ وہ صوفیہ کرام کے ان مشاہدات کی خبر کیوں دیتے ہیں۔ ہمارا ہکھوہ صرف یہ ہے کہ بزرگوں کے ان مشاہدات کو قرآن و حدیث کے کھلے اطلاقات کے انکار کا زینہ نہ بنائیں۔

### مسئلہ عذاب قبر کی اساسی حیثیت

طاب قبر کا مسئلہ اہل السنۃ کے اساسی عقائد میں سے ہے کتب حدیث اور عقائد کی کتابوں میں اس کے باب بندھے ہیں جمہور اہل سنت اس میں روح و بدن دونوں کے الم و راحت کا عقیدہ رکھتے ہیں۔ کوئی خود روح نہ بھی مانے، تعلق روح مان لے طاب و راحت دونوں پر جانے تو وہ ہمارے ہاں منکرین طاب قبر میں سے نہیں ہے بدن یک جانہ ہو ذرات منتشرہ میں منقسم ہو اور ان پر ایک باریک رابطے سے طاب اترنا مانے تو اسے بھی منکرین طاب قبر میں سے نہ جانا جائے۔ بدن کا کچھا ہونا ہمارے ہاں اس کے لئے شرط نہیں ہے۔

لیکن اگر وہ ان تمام کیفیات کو اصل بدن سے بالکل لا تعلق کر دیں اور سارا طاب کسی اور بدن پر ڈال دیں تو پھر آپ ہی فیصلہ کریں کہ انہیں اہل سنت میں شمار ہونے کا کیا حق باقی رہ گیا ہے۔ ہم کہیں گے تو شکایت ہوگی۔ محض ضد و عناد سے معتزلہ، کرامیہ، شیعہ اور ظاہریہ کے دامنوں میں پناہ لینا اور قرآن و حدیث کے مقابلے میں صوفیوں کے مشاہدات سے تمسک کرنا سخت ناماقبت اندیشی ہے۔

### انکار عذاب قبر کی ضرورت کیوں پڑی؟

کرامیہ کا اصل اختلاف حیات النبی کے موضوع پر تھا۔ وہ حضور ﷺ کو بعد وفات حقیقی نبی نہ مانتے تھے۔ آپ ﷺ کی حکمی رسالت کے قائل تھے۔ اس مہم کو سر کرنے کے لئے انہیں ابتداء سے روح و بدن کی لا تعلق کی ضرورت تھی، طاب قبر میں وہ صرف روح کے طاب کے قائل ہوئے شہداء کی حیات مانی تو صرف پرندوں کے قالب میں الغرض اس موضوع کا جہاں تک پھیلاؤ تھا یہ لوگ عقیدہ اہل سنت کی تمام کڑیوں کو ایک ایک کر کے توڑتے گئے۔

ہمارے عہد میں بھی اختلاف عقیدہ حیات النبی ﷺ سے شروع ہوا۔ یہ حضرات ابتداء میں طاب قبر کے منکر نہ تھے۔ لیکن مسئلہ جب اطراف و جواب میں پھیلا تو انہیں بھی طاب قبر میں معتزلہ کے ساتھ جانا پڑا۔

آپس میں یہ کہتے ہیں کہ اگر ہم عامہ اموات میں کسی درجے کی حیات کا اقرار کر لیں تو پھر ہمیں شہداء کی بھی حیات جسمانی کا اقرار کرنا پڑے گا۔ اس لئے ہم ابتداء سے ہی انکار ضروری سمجھتے ہیں کہ عامہ اموات کے لئے طاب قبر روح و بدن کے تعلق سے نہیں ہے۔ یہ اس لئے کہ ہمیں انتہا میں حضور ﷺ کی حیات فی القبر کا کسی درجے میں اقرار نہ کرنا پڑے۔



جب کسی نے گڑھے میں گرنے کی ہی نیت کر رکھی ہو تو اسے کون روک سکتا ہے اختلاف ہو تو حل ہو سکتا ہے ضد اور عناد کا کوئی علاج نہیں۔ یہ گمراہی جس ترتیب سے اٹھی ہے ہم چاہتے ہیں کہ ہم بھی اسی ترتیب سے چلیں۔ پہلے اسلام کے عقیدہ برزخ پر کچھ بحث ہو جائے اس کے ضمن میں مسئلہ عذاب قبر پر کچھ بحث ہو جائے۔ پھر حیات الشہداء پر کچھ بحث ہو جائے۔ اور آخر میں مسئلہ حیات انبیاء عظام پر عقائد اہل السنۃ والجماعۃ کی روشنی میں حق بات کہہ دی جائے۔ ہم نے حق بات کہنی تھی کہہ دی۔ اب اسے دلوں میں اتارنا یہ ہمارے بس کی بات نہیں، دل اللہ رب العزت کی دوا لکھیوں کے درمیان ہیں۔ جس طرح وہ چاہتا ہے وہ انہیں پھیرتا ہے۔

احباب سے گزارش ہے کہ وہ ہماری معروضات کو ضد و عناد اور تعصب کی بینک اتار کر پڑھیں۔ ان شاء اللہ بہت سے بیمار دلوں کو شفا ہوگی۔ وهو المستعان وعلیہ التکلیف۔ یا قوم الیس منکم رجل رشید! عالم ارواح، عالم دنیا، عالم برزخ، عالم آخرت اور عالم امثال کے حالات اور ان کی صفات آپ کے سامنے ہیں ان میں عالم برزخ میں قبر کے الم و لذت کی کیفیت اور اس کا ادراک اس چمچے جہان (برزخ) کا سب سے بڑا نازک مسئلہ ہے۔ اس کلمے جہان میں ہم اس پر ایمان لانے کے تو مکلف ہیں۔ کیونکہ قرآن پاک اور احادیث میں اسے ان مختلف پیرایوں میں بیان کیا گیا ہے کہ ان کی قدر مشترک اسے تو اتر کا درجہ دیتی ہے۔ لیکن اسے یہاں پوری طرح جان لینا ہمارے بس میں نہیں۔ تاہم اپنے قارئین کی سہولت کے لئے ہم اسے کچھ سہل کرنے کی کوشش کرتے ہیں۔ واللہ ولی التوفیق۔

## عذاب القبر

۱..... ”ثم السؤال عندی یکون بالجسد مع الروح کما اشار الیہ صاحب الہدایۃ“

(فیض الباری مولانا السید نور شاہ صاحب ج ۲ ص ۱۸۲)

ترجمہ: میرے نزدیک قبر کا سوال وجواب روح و جسد کے مجموعہ سے ہوگا اور صاحب ہدایہ نے بھی اسی طرف اشارہ کیا ہے۔

۲..... ”یصح ان یعرض علی الانسان المجموع المركب من الجسد والروح مقعده من الجنة او النار ویحس اللذۃ والالم“

(مطہری ج ۱۰ ص ۲۲۵)

ترجمہ: یہ صحیح ہے کہ قبر میں جنت اور دوزخ کے ٹھکانے روح و جسد کے مجموعہ پر پیش ہوتے ہیں اور روح و جسد سے مرکب انسان ہی قبر کے لذت و الم کا ادراک کرتا ہے۔

۳..... ”ولا یرد تعذیب المیت فی قبرہ لانه توضع فیہ الحیات عند العامة بقدر ما یحس بالالم والبنیۃ لیست بشرط عند اهل السنۃ بل تجعل الحیاۃ فی تلك الاجزاء المتفرقة لا یدر کما البصر“

(رد المحتار شای باب الیسین فی الضرب والهلک ج ۳ ص ۲۰۱)

ترجمہ: عذاب قبر کا انکار نہ کیا جائے، کیونکہ جمہور اہل سنت کے نزدیک میت میں اس قدر حیات رکھی جاتی ہے کہ وہ لذت و الم کا ادراک کر سکے، اور جسم کا ٹکھا ہونا اس ادراک الم کے لئے اہل سنت کے ہاں کوئی شرط نہیں بلکہ وہ حیات اجزائے منتشرہ میں بھی اس طرح رکھی جاسکتی ہے کہ یہ ظاہری آنکھیں اسے نہ پائیں۔

۴..... ”واعلم ان اهل الحق اتفقوا على ان الله تعالى يخلق في الميت نوع حياة في القبر قدر ما يتألم أو يعذب“ (شرح فہما کبر ص ۱۲۱)

ترجمہ: یہ جان لیجئے کہ اہل حق (اہل سنت) کا اس پر اتفاق ہے کہ اللہ تعالیٰ میت میں بحالت قبر ایک اس طرح کی حیات ضرور پیدا فرما دیتے ہیں کہ وہ (معاملات قبر میں) الم یا لذت کا ادراک کر سکے۔

۵..... ”ان مذهب سلف الأمة والائمة ان الميت اذا مات يكون في نعیم أو عذاب وان ذلك يحصل لروحه وبدنه“ (کتاب الروح ص ۶۳)

ترجمہ: سلف امت اور ائمہ اہل سنت کا فیصلہ یہی ہے کہ مرنے کے بعد میت کے لئے نعیم و عذاب کے معاملات برحق ہیں اور (قبر میں لذت و الم کا) یہ ادراک روح و بدن کے مجموعہ کے ساتھ ہوتا ہے۔

۶..... ”ان النعیم والعذاب لا يكون الا على الروح وان البدن لا ينعم ولا يعذب وهذا قوله الفلاسفة المنكرون لمعاد الابدان وهؤلاء كفار باجماع المسلمين ويقولون كثير من اهل الكلام من المعتزلة وغيرهم الذين يقرون بمعاد الابدان لكن يقولون لا يكون ذلك في البرزخ وانما يكون عند القيام من القبور لكن هؤلاء ينكرون عذاب البدن في البرزخ فقط“ (ایضاً ص ۶۲)

ترجمہ: قبر کا ثواب و عذاب صرف روح کو ہوتا ہے اور بدن کو اس سے کوئی تعلق نہیں، یہ ان فلاسفہ کا قول ہے، جو ”معاذ ابدان“ کے بھی منکر ہیں اور یہ لوگ بالاجماع مسلمان نہیں۔ معتزلہ کے متکلمین کا جو ”معاذ ابدان“ کا اقرار کرتے ہیں، ان کا بھی قبر کے ثواب و عذاب کے متعلق یہی عقیدہ ہے۔ وہ معاملہ ابدان کو صرف حشر میں تسلیم کرتے ہیں، برزخ میں اس کے قائل نہیں۔ ان معتزلہ کا عقیدہ ہے کہ عذاب قبر صرف روح سے متعلق ہے۔ بدن کو اس سے کوئی تعلق نہیں۔

۷..... ”بدن اول را از حصول احکام برزخ چارہ نبود از عذاب و ثواب قبر گزرنہ..... افسوس، ہزار افسوس، ایں قسم بطلا لاں خود را سند غنی گرفتہ اند و معتزائے اہل اسلام گشتہ ضلوا و اضلوا“ (کتوبات امام ربانی دفتر دوم ص ۱۱۶)

ترجمہ: اس سے پہلے بدن (عنصری) پر احکام برزخ ضرور وارد ہوتے ہیں اور اس بدن اول کو عذاب قبر اور ثواب قبر کے معاملات سے ہرگز چھٹکارا نہیں۔ افسوس ہزار افسوس، ان فریب کاروں پر جو شیخ ہونے کی سند بچھائے ہوئے ہیں مسلمانوں کے مقتداء بنتے ہیں (اور پھر ان امور کا انکار کرتے ہیں) یہ خود بھی گمراہ ہیں اور دوسروں کو بھی گمراہ کر رہے ہیں۔

## تنقیح المبحث

مختلف ادوار حیات کی تفصیل اس لئے کی گئی ہے کہ اصل موضوع جس پر پورے سواد اعظم کا اجماع ہے، مشتبہ ہو کر نہ رہ جائے۔ برزخی کیفیات کی تفصیل اس لئے ہے کہ اس دنیا والے بدن یا اس کے اجزا کو عالم برزخ میں روح سے کلی طور پر جدا نہ سمجھا جائے۔ بلکہ ہر کسی کے لئے اس کے مقام کے مطابق روح و بدن کا تعلق قائم تسلیم کیا جائے۔

جملہ اہل اسلام کا اتفاق اور اجماع ہے کہ آنحضرت ﷺ پر وفات شریفہ وارد ہوئی اور طریق ان موت سے کُل نفس ذالقة الموت کا وعدہ پورا ہوا۔ آپ ﷺ کے لئے جس قسم کی وفات مقدس تھی اس کا ورد ہوا، اور آپ ﷺ

نے یقیناً اس عالم دنیا سے عالم برزخ میں انتقال فرمایا۔ روضہ منورہ برزخ کامل اور آخرت کی مکمل منزل ہے۔  
حضرت مولانا محمد قاسم نالوتوٹی ارشاد فرماتے ہیں: ”حسب ہدایت کُل نفس ذائقۃ المَوْت اور  
اِنَّكَ مَيِّتٌ وَاِنَّهُمْ مَفْهُوْنٌ تمام انبیائے کرام علیہ السلام خاص کر حضرت سرور انام ﷺ کی نسبت موت کا بھی اعتقاد  
ضرور ہے۔“ (لغات قاسمی ص ۴ مطبع جہاکی)

”بالجملہ موت انبیاء اور موت عوام میں زمین و آسمان کا فرق ہے۔“ (آپ حیات ص ۲۱۹)  
اس پر بھی پورے سواوا عظیم کا اجماع ہے کہ حضور ﷺ کے پردہ قبر میں جانے کے بعد پھر آپ کے جسد  
اطہر میں حیات لوٹا دی گئی۔ دخول روح سے اس دنیا والے جسم عنصری میں اعادہ حیات ہوا یا تاثیر روح سے  
آپ ﷺ کے جسد عنصری میں حیات لوٹ آئی؟ اس میں کچھ خفیف سا اختلاف ہوا لیکن انجام کار سب کا اتفاق ہے  
کہ آپ ﷺ کا جسد اطہر روضہ منورہ میں محض بے حس و بے شعور نہیں بلکہ فائز الحیات ہے۔ آپ ﷺ کی یہ حیات  
قدسیہ باعتبار تعلق بالہدن جسمانی، باعتبار تعلق بالرزق روحانی اور باعتبار تعلق بالعالم برزخی ہے۔

ان سطور سے یہ حقیقت بے غبار ہو گئی کہ اصل بحث مطلق حیات نہیں بلکہ ”حیات بعد الوقات“ ہے۔ پس  
وہ آیات یا روایات جن سے ثبوت وفات سید الکائنات کا استدلال ہوتا ہو، ہمارے مدعا کے قطعاً خلاف نہیں۔ مسئلہ  
زیر بحث میں انہیں بار بار دہرائی نزع بنانا یقیناً خروج من الہیہ ہے۔ اہل سنت کا عقیدہ حیات النبی ﷺ کے  
مسئلہ میں یقیناً ”حیات بعد الوقات“ کا ہے۔ پہلے وفات کا دور بعد کے زندہ ہونے کے ہرگز منافی نہیں۔ خطبہ  
صدیقی صرف ان لوگوں کے خلاف ہی پیش ہو سکتا ہے جو آنحضرت ﷺ پر کسی قسم کے طریان موت کے قائل نہ ہوں  
حضرت مولانا محمد قاسم نالوتوٹی طریان موت کی کیفیت میں تو اختلاف کر سکتے ہیں، لیکن ورود موت سے انہیں بھی  
اختلاف نہیں۔ یہ حقیقت ان کو بھی تسلیم ہے کہ جس قسم کی وفات آپ ﷺ کے لئے مقدر تھی وہ آپ ﷺ پر وارد  
ہوئی۔ اور وعدہ الہیہ حضور ﷺ پر بھی پورا ہوا۔

## طریان موت اور اعادہ حیات کے احتمالات ثلاثہ

صورت واقعہ کچھ بھی ہو، روضہ منورہ کی حیات جسمانی پھر بھی قدر مشترک ہے

احتمال اول: آپ ﷺ کی وفات شریفہ بمعنی اِبانۃ الروح عن الجسد ہے۔ لیکن روح مبارک جسد اطہر  
سے جدا ہونے اور رقیق اعلیٰ اور ملیحین کی سیر کرنے کے بعد پھر قبر شریف میں رکھے ہوئے جسد اطہر میں لوٹا دی گئی۔

۱۔ اعلیٰ ملیحین میں اس وقت داخلے اور تعلق قائم کر کے پھر روح واپس ہو جانے پر تعجب نہ ہو۔ اس لیے کہ جب حضرت  
جبریلؑ اور میکائیلؑ نے ایک خواب میں حضور ﷺ کو اس عالم کی سیر کرائی تھی اور حضور اکرم ﷺ نے وہاں اپنی منزل دیکھی تھی، تو آپ  
اس میں داخل ہونے لگے تھے ظاہر ہے کہ آپ ﷺ کا داخل ہونے کا ارادہ وہاں رہنے کے لیے نہ تھا۔ بلکہ آپ محض سیر کے طور پر وہاں  
داخل ہونا چاہتے تھے۔ اس پر حضرت جبریلؑ اور حضرت میکائیلؑ نے کہا تھا: ”اللہ بقی لک عمر لم تستكملہ فلو استکملت الہیت  
منزلک“ آپ کی عمر شریف میں سے کچھ حصہ باقی ہے جب آپ اس کی تکمیل فرمائیں گے تو پھر آپ اپنی اس منزل میں آئیں گے۔

(بخاری کتاب البنا ترج ۱ ص ۱۸۵) (ہجہ ماشہ اگلے صفحہ پر)

روح اقدس کا اعلیٰ ملین سے تعلق بھی رہا اور روضہ منور میں رکھے جسد اطہر میں بھی حیات لوٹ آئی اور اس طرح روح و بدن میں ویسا ہی قوی تعلق قائم ہو گیا جو اس دنیا میں تھا بلکہ اس سے بھی قوی تر، کیونکہ یہ حیات دنیوی رزق مادی کی محتاج ہے۔ لیکن اس عالم بردخ کی حیات عصری جسمانی اس دنیا کے رزق مادی پر مبنی نہیں۔ اس کا تقوم رزق روحانی پر ہے اور یہ ہمارے شعور سے بالاتر ہے۔

**احتمال دوم:** آپ ﷺ کی وفات شریفہ بمعنی لبانۃ الروح عن الجسد ہی ہے۔ لیکن بعد کا اعادۂ حیات دخول روح سے نہیں اتصال روح سے ہو، روح مبارک جسد اطہر سے جدا ہو کر رفیق اعلیٰ اور حظیرہ قدسیہ میں پہنچی پھر اسی مستقر سے اس کا پرتو قبر شریف میں رکھے ہوئے جسد اطہر پر پڑنے لگا اس سے جسد عصری کا شعور بیدار ہوا اور روح و بدن میں نہایت قوی علاقہ قائم ہو گیا۔ روح و بدن کے اس تعلق سے حیات جسمانی قائم ہوئی اور روضہ منورہ پر عرض کئے گئے صلوٰۃ و سلام کو آپ ﷺ خود سنتے ہیں۔

**احتمال سوم:** آپ ﷺ کی وفات شریفہ بمعنی لبانۃ الروح عن الجسد نہیں، بلکہ بمعنی قبض روح ہے القباض الروح فی القلب سے روح اقدس سارے جسد سے یہ موجودہ تعلق منقطع کر کے قلب مبارک میں مستور ہو گئی پھر وہاں روح اور حیات میں تلازم ہٹ گیا۔ آثار حیات قلب منور سے پھر پھیل گئے اور روح مبارک اس تعلق کے باوجود ملین سے بھی متعلق ہو گئی۔

خلاصہ یہ کہ حیات ایک لمحہ کے لئے بھی مرتفع نہ ہوئی اور ”روح بمعنی حیات“ کا کلی انقطاع نہ ہوا۔ گو القباض الروح فی القلب سے موت کا وعدہ بھی پورا ہو گیا۔ اس عالم میں روح و حیات میں تلازم نہیں۔ آثار حیات سلب ہو کر قلب میں اس لئے خصل ہوئے کہ اختلاف دارین کا تحقق ہو سکے، کیونکہ موت ذریعہ ہے اس عالم میں خصل ہونے کا اور قاعدہ ہے حریم اسرار میں بغیر آئین دربار کے کوئی شخص داخل نہیں ہو سکتا۔ اس قسم کے درود و وفات پر صحابہ کرامؓ نے آپ ﷺ کو دفن کر دیا اور روضہ منورہ میں پھر آپ ﷺ کے جسد اطہر میں حیات پھیلا دی گئی اور روح و بدن کا ویسا ہی تعلق قائم ہو گیا جیسا کہ اس دنیا میں تھا ماسوا اس کے کہ لوزام حیات وہاں صرف وہی ہیں جن کا پتہ ہمیں شریعت کی طرف سے ملتا ہے، اس دنیا کی زندگی کے جمیع لوازمات کا تحقق وہاں ضروری نہیں۔

**تبصرہ:** طریاں موت اور اعادۂ حیات کی ان تین صورتوں میں سے کوئی ایک محل نزاع نہیں اور نہ ان میں سے ایک کے امر واقع ہونے پر ہمیں اصرار ہے بحث و تمحیص وہیں ہونی چاہئے جہاں ترتب احکام مختلف کروٹیں لے رہا ہو اور جہاں بہر صورت قدر مشترک ایک ہی ہو اور ترتب آثار و احکام میں، خواہ کوئی بھی احتمال اختیار کر لیں، نتیجہ ایک ہی ہو، وہاں ان مباحث میں الجھ کر رہ جانا خود ایک انداز جنون ہے۔

حجۃ الاسلام حضرت مولانا محمد قاسم نانوتویؒ نے طریاں موت اور اعادۂ حیات کے لئے جس صورت کو امر واقع قرار دیا ہے۔ اس کے متعلق لکھتے ہیں: ”ہم بھی رسول اللہ ﷺ کی حیات کے لئے ایسے یقین کے خواستگار نہیں کہ وہ ہم سنگ یقین توحید و رسالت ہو، فقط اس قدر کافی ہے کہ منشاء ترتب آثار و احکام ہو سکے۔“ (آب حیات ص ۲۸)

(تقریباً حاشیہ گزشتہ صفحہ) جب یہ کلام اس وقتی داخلے کے جواب میں تھا تو متاثر ہوتا ہے کہ امکانِ عمر کے بعد وہاں جو داخلہ میسر ہو گا وہ بھی بطور سیر اور کچھ وقت کے لئے ہی ہو گا۔ بعد میں کیا ہو گا، یہاں اس کی تفصیل نہیں اور نہ یہ اس کا مقام تھا۔ ہاں اس روایت کے کسی طریق میں ہمیں یہ الفاظ نہیں ملے کہ آپ امکانِ عمر کے بعد اس منزل ہی میں ہمیشہ رہیں گے۔ من ادعیٰ علیہ الہیمان بہر حال یہ ایک خواب تھا جس کی تحقیق اس وقت موضوع کلام نہیں ممکن ہے اس کی تعبیر کچھ اور ہو۔

”کو عقیدہ تو یہی ہے اور میں تو جانتا ہوں، انشاء اللہ العزیز ایسا ہی رہے گا مگر اس عقیدہ کو عقائد ضروریہ سے نہیں سمجھتا۔“

(لائف کاسیہ ص ۵ مطبع جہانی)

پس جب حضرت جید الاسلام نے اپنی اختیار کردہ صورت سے اختلاف کرنے کا خود دوسروں کو حق دیا ہے تو اب اس خاص جزئیہ میں حضرت سے اختلاف خود ان کے مسلک سے خروج نہیں۔ ہاں اگر قدر مشترک ہی کا، کہ روضہ منورہ میں جسد اطہر محض بے حس و شعور نہیں، بلکہ اس میں حیات عنصری بہر صورت کیفیت موت موجود ہے، انکار کر دیا جائے تو پھر اس اصل کے انکار کو ایک خاص صورت موت کے انکار پر قیاس نہیں کر سکتے۔ یہ یقیناً اکابر اہل سنت کے مسلک سے گریز پائی ہوگی۔

روح مبارک نے طہیین سے پر تو ڈال کر جسد اطہر میں حیات لوٹائی ہو یا قدرت ایزدی سے خود روح ہی بدن میں داخل ہو چکی ہو یا قلب منور میں مستور حیات پھر سارے بدن میں پھیلا دی گئی ہو۔ صورت واقعہ خواہ کچھ ہو، مال کا سب کا ایک ہے اور وہ یہ کہ روضہ منورہ کی حیات جسمانی تمام احتمالات اور مسالک فکر کی قدر مشترک ہے۔

تفصیل مذکور سے یہ حقیقت روز روشن کی طرح واضح ہے کہ مسئلہ زیر بحث قطعاً یہی ہے کہ آنحضرت ﷺ اپنے روضہ شریفہ میں حیات عنصری سے زندہ ہیں یا جسد اطہر محض بے جان پڑا ہے۔ یہ بحث ہرگز نہیں کہ:

۱..... حضور ﷺ پر وفات شریفہ کا ورود ہوا تھا یا نہیں ..... یا

۲..... یہ طریاں موت القطاع الروح عن الجسد کے معنی میں تھا یا قبض روح کے معنی میں ..... یا

۳..... روح مبارک کا مستقر مقام طہیین ہے اور وہ وہاں سے روضہ منورہ میں رکھے گئے جسد اطہر پر پر تو حیات ڈال رہی ہے یا خود روح ہی دوبارہ جسد اطہر میں داخل ہے اور رفیق اعلیٰ سے قطعاً ایک تعلق باقی ہے، وغیرہ ذلک من المدارک!

ان کیفیات کو موضوع بنا لینا یقیناً خروج عن المبحث ہوگا اور یہ امور قطعاً نقطہ اشتراک ”قبر شریف کی حیات عنصری“ کے محاورہ ذاتیہ میں سے نہیں، ان احتمالات ثلاثہ میں سے کسی ایک یا دو کے بالکل خلاف واقعہ ثابت ہو جانے سے بھی اصل مسئلے کا انکار یا ابطال لازم نہیں آتا۔

### اصل بحث حیات النبی ﷺ

باعتبار تعلق بالہدن ..... حیات جسمانی

باعتبار تعلق بالعالم ..... حیات برزخی

باعتبار تعلق بالرزق ..... حیات روحانی

مشترک مفاد حیات جسمانی برزخی ہے۔

(ولولا الاعتبارات لبطل الحکمة)

### حیات جسمانی

زندہ اسے ہی کہتے ہیں جس کے بدن میں حیات ہو، خواہ دخول روح سے، خواہ اتصال روح سے قطعاً روح کے زندہ ہونے سے کسی کو زندہ نہیں کہا جاتا۔ اس لئے کہ روح تو ہوتی ہی زندہ ہے، خواہ مسلمان کی ہو یا کافر کی، روح جہاں بھی ہوگی زندہ ہی ہوگی پس کسی بھی شخصیت کے زندہ ہونے یا نہ ہونے کا معیار جسم ہے اور یہی زندگی کامل ہے جس کے بدن میں حیات ہو وہ زندہ ہے اور جس کی روح یا حیات اس کے بدن سے منقطع ہے وہ زندہ نہیں

اور نہ اسے کوئی شخص زندہ سمجھتا ہے۔

قرآن عزیز میں جہاں بھی انسانی حیات کا تذکرہ ہے۔ اس کا محل جسم ہی ہے شہداء کے متعلق ارشاد فرمایا:

..... ۱ ”وَلَا تَقُولُوا الْمَيِّتُ يَنْفَعُ لِي مَسْئِلُ اللَّهِ أَفْوَاجًا وَلَكِنْ لَا تَشْفَعُونَ“ (پ: ۲، البقرہ آیت ۱۵۴)

ترجمہ: اور تم انہیں، جو اللہ کی راہ میں مارے جاتے ہیں مردے نہ کہو، بلکہ وہ زندہ ہیں، لیکن تمہیں پتہ نہیں چلتا۔

یہاں احیاء انہی کو فرمایا، جو من مٹل کے ماتحت آتے ہیں اور ظاہر ہے قل کا محل جسم ہے نہ کہ روح..... پس حیات کا محل بھی جسم ہی ہے نہ کہ روح..... اگر جسم میں زندگی ہو تو وہ زندہ ہے۔ اگر جسم زندہ نہیں تو کوئی زندگی نہیں۔

اگر یہ کہا جائے کہ شہداء کے اجسام سائے بالکل مردہ نظر آتے ہیں، بلکہ بعض اوقات لاش بھی ایک جگہ نہیں ہوتی تو کس طرح تسلیم کر لیا جائے کہ وہ جسدی طور پر زندہ ہیں؟

جواباً عرض ہے کہ اسی لئے تو اللہ رب العزت نے ارشاد فرمایا تھا..... وَلَكِنْ لَا تَشْفَعُونَ ”لیکن تمہیں پتہ نہیں چلتا۔“..... اگر ہمیں اس حیات کا پتہ نہیں چلتا، تو یہ ایک پردہ ہے، حق یہی ہے کہ حیات ثابت ہے اور وہ جسدی حیات ہے۔

قاضی شوکانی (۱۲۵۰ھ) لکھتے ہیں: ”وَرَدَ النَّصُّ لِي كِتَابَ اللَّهِ فِي حَقِّ الشَّهَدَاءِ أَنَّهُمْ أَحْيَاءٌ عِوَزَ قُورٍ وَ أَنَّ الْحَيَاةَ لَهُمْ مُتَعَلِّقَةً بِالْجَسَدِ فَكَيْفَ بِالْأَنْبِيَاءِ الْمُرْسَلِينَ“ (نیل الاوطار ج ۳ ص ۲۱۱ مصر)

ترجمہ: نص قرآن وارد ہے کہ شہداء زندہ ہوتے ہیں، انہیں رزق بھی دیا جاتا ہے اور یہ کہ ان کی حیات جسمانی ہوتی ہے (خواہ ہمیں اس کا ادراک نہ ہوتا ہو) پس انبیائے مرسلین کی حیات اطہر کس طرح جسمانی نہ ہوگی؟

..... ۲ ”وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى“ (پ: ۳، البقرہ آیت ۲۶۰)

ترجمہ: اور جب ابراہیم علیہ السلام نے کہا۔ اے پروردگار! مجھے دکھائیے کہ آپ کس طرح مردوں کو زندہ فرماتے ہیں۔

یہاں حیات کا محل اسے ہی بتایا ہے جسے کہ ”مولیٰ“ کہا گیا ہے اور ظاہر ہے روح ہی زندہ ہوتی ہے اسے میت کبھی بھی نہیں کہا جاتا۔ موت کا محل جسم ہی ہے اور ”مولیٰ“ اجسام ہی کو کہا گیا ہے پس حیات کا محل بھی جسم ہی ہے نہ کہ روح۔

..... ۳ ”لَأَمَّا إِلَهُ مِائَةِ عَامٍ“ (پ: ۳، البقرہ آیت ۲۵۹)

ترجمہ: حضرت عزیر علیہ السلام کو سو سال تک موت سے رکھا۔

اس میں بھی امات کا محل جسم ہی ہے نہ کہ روح۔ حضرت عزیر علیہ السلام کی روح پر تو موت قطعاً نہ آئی تھی۔ پس جس طرح موت کا محل جسم ہے نہ کہ روح، اسی طرح حیات کا محل بھی جسم ہی ہے۔ جب حیات جسم میں ہو تو زندہ ہے جب نہ ہو تو زندہ نہیں۔

۱۔ پیش نظر رہے کہ جس طرح جملہ بنی آدم پر فصل امات محض ایک آبی اور صرف چند لمحات کے لیے وارد ہوتا ہے۔ بعد ازاں برزخی معاملات شروع ہو جاتے ہیں۔ حضرت عزیر پر ایسا نہ ہوا، بلکہ اللہ تعالیٰ نے انہیں سو سال تک موت کی حالت میں رکھا، آگے کے برزخی معاملات ان پر وارد نہ فرمائے کیونکہ آگے جا کر انہیں اسی دنیا میں زندہ کیا جاتا تھا۔ پس جب موت ساہقہ سے احوال دارین کا تحقق نہ تھا تو برزخی معاملات کو روک لیا گیا۔ یہاں مائۃ عام کی قید اسی لیے ہے کہ جب دوسرے بنی آدم پر فصل امات کے بعد معاملات برزخ جاری کر دیے جاتے ہیں۔ یہاں معاملہ عجیب ہو رہا ہے پس اسے ایک ضابطہ بنانا اور موت انعام کے لیے بطور ایک کلیہ کے پیش کرنا ایک کمل خطا ہے۔



۴..... ”اَلْیَیُّیْ هٰذِهِ“ ..... میں بھی کل حیات جسم ہی ہے نہ کہ روح۔

ان حقائق سے واضح ہے حیات ہوتی ہی جسمانی ہے۔ اگر روح کا تعلق بدن کے ساتھ نہ ہو تو اسے کوئی حیات نہیں کہتا اور نہ ہی یہ حیات کی کوئی قسم ہے۔ خواہ خواہ اسے حیات روحانی کہتے چلے جانا ایک مغالطہ اور فریب ہے۔ اسی طرح موت کا کل بھی جسم ہی ہے۔ مالک بن ربیع اپنے مرثیے میں کہتا ہے:

ولما تراءت عند مود منی و حل بها جسمی و حالت و فلتا  
ترجمہ: اور جب مود کے پاس میری موت سامنے آئی اور اس کا کل میرا جسم بنا اور میری وفات کی گھڑی آ پہنچی۔

### حیات برزخیہ

نہایت افسوس ہے کہ انبیاء کرام علیہم السلام کی حیات عصری جسمانی کے انکار کو حیات برزخی کے مبہم اقرار میں لپیٹنے کی کوشش کی جاتی ہے۔ حالانکہ حیات کی کوئی قسم برزخی نہیں۔ حیات برزخیہ میں طلاقہ نوعیت کا نہیں، ظرفیت کا ہے۔ اور حیات برزخی سے مراد حیات فی البرزخ ہے، نہ یہ کہ حیات کی اپنی کوئی قسم برزخی ہے۔ نہ یہ مطلب ہے کہ آپ کو عالم برزخ میں حیات جسمانی حاصل نہیں۔

پس جن بزرگوں نے حیات برزخی کی تصریح کی ہے، اُن کی مراد روضہ منورہ کی حیات عصری جسمانی کا انکار ہرگز نہیں۔ اسی طرح جنہوں نے حیات روحانی کے الفاظ استعمال کئے۔ ان کا منشاء یہی تھا کہ باعتبار تعلق بالرزق وہ روحانی حیات ہے، نہ یہ کہ حیات کی کوئی اپنی قسم روحانی بھی ہے۔ اندریں صورت حیات روحانی یا حیات برزخی کے قول سے قبر شریف کی حیات جسمانی کا انکار ہرگز لادم نہیں آتا۔

خلاصۃ المرام یہ کہ آنحضرت ﷺ کی حیات ثانیہ کی ان جہات (برزخی، روحانی، معنوی) میں کوئی اختلاف نہیں، انہیں خواہ مخواہ محل بحث بنانا اصل موضوع الجحان کے سوا اور کوئی حقیقت نہیں رکھتا۔ اصل موضوع تحقیق صرف حیات جسمانی ہے اور وہی محل نزاع بنی ہوئی ہے۔ پس اصل بحث یہ ہے کہ: ”سید الکائنات ﷺ کو اپنے روضہ شریفہ میں حیات عصری جسمانی حاصل ہے یا جسد اطہر محض بے حس و شعور پڑا ہے۔“ (معاذ اللہ)

### روح کی حقیقت

بقیۃ السلف بحر العلوم حضرت علامہ سید انور شاہ صاحبؒ نے فرمایا کہ بالفاظ عارف جاہل یہاں تین چیزیں ہیں: (۱) وہ جواہر جن میں مادہ اور کیمیت دونوں ہوں، جیسے ہمارے ابدان مادیہ۔ (۲) وہ جواہر جن میں مادہ نہیں صرف کیمیت ہے جنہیں صوفیہ ”اجسام مثالیہ“ کہتے ہیں۔ (۳) وہ جواہر جو مادہ اور کیمیت دونوں سے خالی ہوں، جن کو صوفیاء ”ارواح“ اور حکماء ”جواہر مجردہ“ کے نام سے پکارتے ہیں۔

جمہور اہل شرع جس کو روح کہتے ہیں وہ صوفیہ کے نزدیک ”بدن مثالی“ سے موسوم ہے جو بدن مادی میں حلول کرتا ہے اور بدن مادی کی طرح آنکھ، ناک، کان، ہاتھ، پاؤں وغیرہ اعضاء رکھتا ہے۔ یہ روح بدن مادی سے کبھی جدا ہو جاتی ہے اور اس جدائی کی حالت میں بھی ایک طرح کا مجہول الکیمیت طلاقہ بدن کے ساتھ قائم رکھ سکتی ہے جس سے بدن پر ہر حالت میں موت طاری ہونے نہیں پاتی۔ گویا حضرت علی مرتضیٰؑ کے قول ﷺ کے مطابق، جو بخوشی نے اللہ تعالیٰ الالف سین مؤیدہا کی تفسیر میں نقل کیا ہے، اس وقت روح خود علیہ رہتی ہے مگر اس کی شعاع جسد

میں پہنچ کر بھائے حیات کا سبب بنتی ہے، جیسے آفتاب لاکھوں میل سے بذریعہ شعاعوں کے زمین کو گرم رکھتا ہے۔

(نوائے القرآن للعلامۃ العثماني ص ۳۷۷)

حضرت علامہ انور شاہ صاحبؒ لکھتے ہیں: ”الحيوة في اللغة شئ مغائر للروح لا عينه بل ثمرة تعلقه وقد زعم بعض الناس انه نفس الحيوة وليس كذلك“

(تحفۃ الاسلام ص ۳۶)

ترجمہ: حیات اور روح لغت کی رو سے دو مختلف حقیقتیں ہیں حیات روح کا صین نہیں، بلکہ اس کے تعلق کا ایک ثمرہ ہے، بعض عام لوگوں کا گمان ہے، کہ روح ہی نفس حیات ہے، حالانکہ معاملہ ایسا نہیں۔

حضرت شیخ عبدالحق محدث دہلویؒ لکھتے ہیں: ”بسیارے از اشاعرہ حنفیہ در اعادۃ روح تردد کردہ اند و ملازم روح و حیات را منع نموده۔“

(جذب القلوب ص ۱۱۸۶ مسائرہ)

ترجمہ: بہت سے اشاعرہ اور حنفیہ (حیات فی القبر کے لئے) اعادہ روح کے باب میں متردد رہے ہیں (یعنی اسے قطعی نہیں جانتے رہے) اور حیات اور روح کے ملازم کے قائل نہیں ہیں۔

یعنی قبر میں حیات جسمانی کے لئے اعادہ روح ضروری نہیں، محض تعلق روح سے بھی وہاں حیات کا تحقق ہو

جاتا ہے۔

### مفارقت بدن کے بعد روح کا شعور

امام رازیؒ اس پر دلائل پیش کرتے ہوئے کہ ”روح مفارقت بدن کے بعد بھی جزئیات کا ادراک کر سکتی ہے، فرماتے ہیں: ”فوجب القطع بان النفس بعد مفارقة البدن مدرکة للجزئیات“

(المطالب العالیہ مقالہ ۱۳ فصل ۵ مطبوعہ مصر)

ترجمہ: یہ بات قطعی طور پر تسلیم کرنی چاہئے کہ نفس انسانی بدن سے جدا ہونے کے باوجود ان جزئیات کا ادراک کر سکتی ہے جو اس بدن پر وارد ہوں۔

ان تفصیلات سے واضح ہو گیا کہ اصل موضوع ”اعادہ روح“ بھی نہیں، بلکہ ”ثبوت حیات بعد الوفا“ پسید الکائنات“ ہے اور اسی موضوع پر ہم کچھ گزارشات کرنا چاہتے ہیں۔ خود روح کی بحث اگر کہیں آئی ہے تو ضمناً آئی ہے۔ حیات شہداء کا بیان بھی صرف اس لئے ہے کہ ان کی حیات جسمانی کا ثبوت انبیاء کرام کی حیات ثابت کرنے کے لئے ایک ذینہ کے درجہ میں ہے اور ان کی حیات سے انبیاء کی حیات بدلات التزامی ثابت ہوتی ہے۔ اب ہم اس باب کو شروع کرتے ہیں۔ واللہ ولی التوفیق وبہ ازمۃ التحقیق

### حیات شہداء

عامہ اموات کی برزخی زندگی اور اس کا اصلی بدن یا اس کے ذرات منتشرہ سے تعلق ہائیں قدر کہ مذاہب قبر یا اس کی نعیم کا ادراک ہو سکے تفصیل کے ساتھ آپ کے سامنے آچکا ہے یہ ایک روحانی زندگی ہے۔ جس کا قرآن پاک کی مختلف آیات میں اشارۃ ذکر ہے ہول حضرت مفتی اعظم مفتی محمد شفیع صاحبؒ: ”مرنے اور دفن ہونے کے بعد قبر میں انسان کا دوبارہ زندہ ہو کر فرشتوں کے سوالات کا جواب دینا، پھر اس امتحان میں کامیابی اور ناکامی پر ثواب یا عذاب کا ہونا قرآن مجید کی تقریباً دس آیات میں اشارۃ اور رسول کریم ﷺ کی احادیث متواترہ میں بڑی صراحت و

وضاحت کے ساتھ مذکور ہے جس میں مسلمانوں کو شک و شبہ کی گنجائش نہیں۔“ (معارف القرآن ج ۵، ص ۲۳۶)

لیکن حیات فہداء عامہ اموات کی طرح صرف روحانی نہیں جسمانی ہے اور وہ اپنے حق میں اسے جسمانی ہی محسوس کرتے ہیں۔ عامہ اموات کی برزخی زندگی قرآن کریم میں اشارہ اور فہداء کرام کی جسمانی برزخی زندگی قرآن پاک میں صراحتاً مذکور ہے۔ حضرات انبیاء کرام علیہم السلام کی اس سے بھی زیادہ کامل جسمانی برزخی زندگی قرآن کریم سے دلالت ثابت ہو رہی ہے حیات انبیاء کی بحث ہم انشاء اللہ آگے جا کر کریں گے۔

یہاں موضوع سخن حیات فہداء ہے جو قرآن کریم میں صراحتاً نص سے مذکور ہے جس کا انکار کفر ہے۔ اس کا سمجھ میں نہ آنا اس کے انکار کی دلیل نہیں ہو سکتا۔ نہ اس کا کسی مثال میں آنا اس کے شعور میں آنے پر نتیجہ خیز ہو سکتا ہے۔ نامناسب نہ ہوگا اگر ہم حیات فہداء پر قرآنی شہادت پیش کرنے سے پہلے نفس حیات پر کچھ گزارش کر دیں۔ اس کے ضمن میں موت پر بھی کچھ بحث ہو جائے گی۔

ابن عبد البر (۷۴۴ھ) لکھتے ہیں: ”والحیاء جنس تحتها انواع و كذلك الموت فالبات بعض انواع الحیاء لا یزیل اسم الموت كالحیاء البرزخیة والبات بعض انواع الموت لا ینالی الحیاء کما فی الحدیث الصحیح عن النبی ﷺ انه کان اذا استيقظ من النوم قال الحمد لله الذی أحيانا بعد ما أماتنا والیہ النشور“ (الصارم المنکلی ص ۱۸۵)

**ترجمہ:** حیات ایک جنس جس کے تحت کئی انواع ہیں اسی طرح موت ایک جنس ہے جس کے تحت کئی انواع ہیں سو کسی ایک قسم کی حیات کا ورود موت کے منافی نہیں جیسا کہ حیات برزخی میں ہوتا ہے اور کسی ایک نوع کی موت کا اثبات حیات کے منافی نہیں جیسا کہ صحیح حدیث میں آنحضرت ﷺ سے منقول ہے آپ جب نیند سے اٹھتے تو کہتے کہ سب حمد و ثناء اسی ذات کے لئے ہے جس نے ہمیں موت کے بعد زندگی دی اور اسی کی طرف اٹھ جانا ہے۔

سو حیات کی اگر مختلف انواع مان لی جائیں تو یہ کوئی ایسی گھائی نہیں جس پر پہلے کوئی نہ آیا ہو۔ ہمارے دوست ہمیں بے جا طعنہ دے رہے ہیں اسی طرح موت کی بھی انواع ہیں۔

۱..... ایک حیات وہ ہے جس میں روح اور بدن کا تعلق صرف اس درجہ میں ہے کہ عذاب قبر اور اس کی نعیم کا ادراک ہو سکے یہ ایک روحانی حیات ہے اور اس میں جسم سے بھی قدرے تعلق ہے۔

۲..... ایک وہ حیات ہے جو روح کے بدن میں ہونے سے قائم ہوتی ہے لیکن روح کا بدن سے تعلق تصرف نہیں ہوتا نہ اس سے بدن کا تغذیہ و تمہیہ ہے، نہ اس کے لئے پانی اور ہوا لادی ہیں۔ یہ عادیہ برزخ کے ساتھ برزخی زندگی ہے۔ ضروری نہیں کہ یہ زندگی پانے والے اسے حسی طور پر جسمانی زندگی محسوس کریں۔

۳..... ایک حیات وہ ہے جو روح کے بدن میں داخلے اور تصرف تعلق سے قائم ہوتی ہے اس میں آب و ہوا کے خارجی اثرات نشوونما اور مادی خوراک درکار ہوتی ہیں جیسی کہ ہماری اس دنیا کی زندگی ہے۔

۴..... ایک زندگی روح اور بدن عنصری کے اتصال سے قائم ہے اس میں روح کا تعلق تصرف اتنا ہے کہ پورا بدن نرم و نازک اور محفوظ رہے۔ انہیں اس عالم کے مناسب رزق ملتا ہے اور ان سے عالم غیب کے افعال و آثار کا ظہور ہوتا ہے اور وہ اپنے حق میں اسے جسمانی حیات محسوس کرتے ہیں اور مختلف اعمال بھی (جیسے نماز پڑھنا) کرتے ہیں۔ پردیکھنے والوں کو ان میں سے کوئی حرکت دکھائی نہیں دیتی۔ ہاں انہیں اللہ تعالیٰ اس جہان کے دائرین کا سلام

سنادیتے ہیں یہ انبیاء کرام کی حیات برزخی ہے۔

۵..... چوتھے درجے میں جس حیات کا ذکر ہے اگر وہ کھلے بندوں ہو اور ایک دوسرے کو نظر آئے اور یہ ہو بھی وفات کے بعد تو یہ صرف عالم آخرت کی زندگی ہے۔ اہل جنت جنت میں اسی زندگی سے رہیں اور پھر جس کے اور اہل جہنم بھی آخرت میں اسی جسم اور زندگی سے معذب ہوں گے اہل جنت اور اہل جہنم کے لئے اپنی اپنی برات کا رزق ہوگا۔  
زندگی کے یہ مختلف محال ہم نے اس لئے ذکر کر دیئے ہیں کہ متعدد انواع حیات کو سمجھنے میں مدد ملے اور زندگی کی مختلف حقیقتوں کا ادراک ہو سکے۔

سوال: قبر کی برزخی زندگی ایک طہیدہ نوع ہے کیا یہ تعبیر کہیں سلف نے بھی اختیار کی ہے کہ وہاں مختلف انواع حیات کے الفاظ طہیدہ یا زندگی کی حقیقت ایک ہی ہے؟

جواب: ہاں آپ شرح العقائد اٹھا کر دیکھیں علامہ تھنارائی (۷۹۲ھ) لکھتے ہیں: ”وہی جواز ان یخلق اللہ تعالیٰ فی جمیع اجزاء البدن اوفی بعضہا نوعاً من حیوة قدر ما یدرک الم العذاب ولذۃ النعم“

(شرح عقائد ص ۷۷)

ترجمہ: اور یہ ہو سکتا ہے کہ اللہ تعالیٰ پورے بدن میں یا اس کے کسی حصے میں زندگی کی کوئی ایسی نوع قائم کر دے جس سے اسے عذاب کی تکلیف یا آرام کی لذت کا ادراک ہوتا رہے۔

حافظ ابن قیم (۷۵۱ھ) برزخ میں روح لوٹنے کے ذیل میں لکھتے ہیں: ”لان ذلک الرد نوع آخر غیر المعہود“

ترجمہ: یہ روح کا بدن کی طرف لوٹنا روح و بدن کے تعلق کی اور نوع ہے جو اس دنیا والے تعلق سے

مختلف ہے۔

اور ملاطی قاری (۱۰۱۴ھ) لکھتے ہیں: ”ان اهل الحق لا تفقوا علی ان اللہ یخلق فی المیت نوع حیوة

(شرح فقہ اکبر ص ۱۲۰)

فی القبر“

ترجمہ: سب اہل حق اس پر متفق ہیں کہ اللہ تعالیٰ قبر میں میت میں ایک خاص طرح کی زندگی پیدا کر دیتا ہے۔

حافظ ابن حجر (۸۵۲ھ) اس نوع حیات کو ادراک سے تعبیر کرتے ہیں اور کہتے ہیں اس کی اپنی تخلیق ہے۔

”ان اللہ تعالیٰ یخلق فیہ ادراکاً بحیث یسمع ویعلم ویلدو بالہ“ (فتح الباری ج ۳ ص ۴۷۷)

ترجمہ: اللہ تعالیٰ اس میت میں ایسا ادراک پیدا کر دیتے ہیں کہ وہ سنا بھی ہے سمجھ بھی لیتا ہے آرام اور

تکلیف محسوس کرتا ہے۔

اور یہی بات علامہ آلوسی نے روح المعانی میں کہی ہے۔ (روح المعانی ج ۲۲ ص ۵۷)

یہی بات علامہ ابن عہد الہادی (۷۴۴ھ) کہتے ہیں: ”نوع حیوة ہرزخیة“ (الصارم النکلی ص ۱۹۸)

ترجمہ: حیات برزخی زندگی کی ایک دوسری نوع ہے۔

اس زندگی سے اسم موت کلیہ اٹھنا ضروری نہیں دونوں جمع ہو سکتے ہیں۔

موت کی بھی اسی طرح انواع ہیں یہ محض عدم حیات کا نام نہیں اس کی اپنی تخلیق ہے خَلَقَ الْمَوْتَ

وَالْحَیوة (پ ۲۹، الملک) یہ قرآن کریم کی نص صریح ہے۔ سو جب یہ ایک مستقل وجودی شے ہے تو ظاہر ہے کہ اس کی

بھی کئی انواع ہو سکتی ہیں۔ الحیوۃ جنس تحتہ انواع و کذلک الموت  
حضرت شیخ عبدالحق محدث دہلوی حضور اکرم ﷺ کی موت کو عالم اموات کی سی موت نہیں سمجھتے۔ جس  
سے پتہ چلتا ہے کہ آپ موت کی مختلف انواع کا عقیدہ رکھتے تھے۔

قرآن کریم میں حضور ﷺ کے میت ہونے کو اوروں کے میت ہونے سے جدا بیان کیا گیا ہے حضور ﷺ  
کو بحیثیت میت ہونے کے ان عام میتوں میں شامل نہیں کیا گیا۔ فرمایا: ”اِنَّكَ مَيِّتٌ وَّ اِنَّهُمْ مَّيِّتُونَ“ (الزمر) یہ نہیں  
کہا ”انک وانہم میتون“ اس سے پتہ چلا آپ کی موت ایسی نہیں جو جمیع وجوہ سے اوروں کی موت جیسی ہو۔  
حضرت شیخ عبدالحق محدث دہلوی لکھتے ہیں: ”حضور ﷺ کی موت جمیع وجوہ و معانی میں لازم نہیں کہ ایسی موت ہو  
جیسے کہ عام اموات کی ہوتی ہے بلکہ حضور ﷺ کی موت حس اور شعور کے ذہاب اور قحط کی حد تک ہے۔“

(مدارج النبوت ج ۲، ص ۵۷۶)

امام الحرمین (۷۸۷ھ) لکھتے ہیں حضرت صدیق اکبرؓ بھی حضور ﷺ کی موت کو عام اموات سے ایک  
جدی موت سمجھتے تھے۔ ہمارے نزدیک شہداء کی موت بھی عام اموات سے جدی موت ہے کہ باوجود موت کے  
حیات ان سے منقطع نہیں ہوتی۔

حضرت شیخ عبدالحق محدث دہلوی لکھتے ہیں: ”حضور ﷺ کے اطلاق حضور ﷺ کی ملک میں باقی تھے۔  
صدیق اکبرؓ حضور کی نیابت میں ان میں تعریف کرتے تھے۔ صدیق اکبرؓ جانتے تھے کہ حضور ﷺ کا ملک حضور ﷺ  
کے اطلاق پر باقی ہے جیسا کہ امام الحرمین نے کہا ہے۔“

یہ صرف متاخرین کا ہی موقف نہیں امام بیہقی (۵۸۵ھ) نے بھی سنن کبریٰ ج ۷، ص ۶۳ پر یہ باب  
باندھا ہے: ”باب ما کان مالہ بعد موتہ قائما علی نفقہ و ملکہ“

اس سے پتہ چلتا ہے کہ بعض دنیوی احکام میں ابھی حضور ﷺ کی حیات مستمر تھی اس کا حاصل اس کے سوا  
کیا سمجھا جاسکتا ہے کہ آپ کی موت روح مبارک کی مفارقت کے باوجود محض سائر حیات ہو کر مل حیات نہ ہو۔

یہ حضرت صدیق اکبرؓ، امام بیہقی، امام الحرمین اور حضرت شیخ عبدالحق محدث دہلوی کا تفرق نہیں، حضرت  
مولانا محمد قاسم نانوتوی بھی اسی موقف پر ہیں۔ علامہ سمہودی (۹۱۱ھ) شیخ ابو منصور البغدادی کے حوالہ سے لکھتے ہیں:

”قال الاستاذ ابو منصور البغدادی قال المتکلمون المحققون من اصحابنا ان نبینا ﷺ حتی بعد

(وقاء الوقایح ج ۲، ص ۵۳، ۱۳، اطباء السنن طبع قدیم ج ۱۰، ص ۳۳۰)

ولماتہ“

ترجمہ: ہمارے محققین علماء کلام نے لکھا ہے کہ حضور علیہ الصلوٰۃ والسلام اپنی مناسب وفات کے بعد  
زندہ ہیں اپنی امت کی طاعات سے خوش ہوتے ہیں۔

حضور ﷺ کی وفات جو آپ کے مناسب حال تھی کیسی تھی۔ ضروری نہیں کہ ہم اس کی کہہ پاویں۔ ہاں  
اتنا مان لیں کہ وہ عام اموات سے کچھ مختلف تھی تو یہ کوئی ایسی بات نہیں جس میں کوئی تفرق ہو۔ پہلے بھی کئی حضرات کہہ  
چکے ہیں کہ آپ کو وہ وفات آئی جو آپ کے حسب حال تھی ہم انشاء اللہ آگے چل کر اس پر بحث کریں گے۔

یہاں ہمارا موضوع حیات شہداء ہے اس کے بعد حیات انبیاء علیہم السلام کی بحث آئے گی جس کے ضمن میں  
بطور مقدمہ ہم انشاء اللہ العزیز کچھ موت پر بحث کریں گے۔ واللہ ولی التوفیق و بیدہ الامۃ التحقیق یہ اثبات حیات

شہداء حیات انبیاء علیہم السلام کے لئے بمنزلہ تمہید سمجھے۔

## حیات شہداء قرآن کریم کی روشنی میں

”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ“ (البقرہ آیت ۱۵۴)

ترجمہ: اور نہ کھوان کو جو مارے گئے اللہ کی راہ میں کہ وہ مردے ہیں نہیں وہ تو زندے ہیں لیکن تمہیں

مجھ کو نہیں۔

حضرت شیخ الہندؒ اس کی تفسیر میں فرماتے ہیں: ”یعنی جس نے اللہ کے لئے جان دی وہ اس جہان میں جیتے

میں مکرّم کو ان کی زندگی کی خبر اور اس کی کیفیت معلوم نہیں اور یہ سب صبر کا نتیجہ ہے۔

”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَالًا بَلْ أَمْوَالٌ طَيِّبَةً عِنْدَ رَبِّهِمْ يُرْزَقُونَ فَمِمَّا آتَاكُمُ اللَّهُ مِنْ فَضْلِهِ قُلُوا حِينَ أُنْفِقُوا لِمَ نَحْنُ نَفِقُ وَبِمَا آتَانَا اللَّهُ مِنْ فَضْلِهِ إِنَّا نَعْتَدُ بِكُمْ يَوْمَ الْفُتُورِ

فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ يَسْتَبْشِرُونَ بِنِعْمَةِ رَبِّهِمْ

اللَّهُ وَفَضْلِي وَأَنَّ اللَّهَ لَا يَضِيعُ أَجْرُ الْمُؤْمِنِينَ“ (پ ۲ آل عمران آیت ۱۶۹)

**ترجمہ:** اور تم ہرگز نہ سمجھو ان لوگوں کو جو مارے گئے اللہ کی راہ میں ”مردے“ بلکہ وہ زندہ ہیں اپنے

رب کے پاس کھاتے پیتے خوشی کرتے ہیں اس پر جو اللہ نے ان کو دیا اپنے فضل سے اور خوشی لیتے ہیں ان کی طرف

سے جو ابھی تک ان کے پاس نہیں پہنچے ان کے پیچھے اس واسطے کہ نہ ڈرے ان پر اور نہ ان کو غم۔ وہ خوش ہوتے ہیں

اللہ کی نعمت اور فضل سے اور اس بات سے کہ اللہ تعالیٰ ایمان والوں کی مزدوری ضائع نہیں کرتا۔

صحابہ کے سامنے بدر اور احد کے نقشے تھے شہیدوں کی یادیں تھیں۔ اللہ رب العزت نے فرمایا اپنی

زبان پر بھی یہ لفظ نہ لاؤ کہ وہ مردے ہیں بلکہ تمہارے گمان میں بھی یہ بات نہ ہو کہ وہ مردے ہیں ایسا خیال رکھنے کی

بھی تمہیں اجازت نہیں۔

## ایک اہم سوال اور اس کا جواب

سوال: جب وہ سامنے مرے اور قتل ہوئے اور پھر صحابہؓ نے انہیں دفن بھی کیا تو اب کیسے کہا مَآثُوا وہ

مرے نہیں یا قتل نہیں ہوئے۔ کیا کُلُّ نَفْسٍ ذَا نِقَّةٍ الْمَوْت سے وہ مستثنیٰ ہیں؟

جواب: اللہ تعالیٰ نے یہ نہیں کہا کہ تم یہ نہ کہنا مَآ مَلُوا (وہ مرگ آشا نہیں ہوئے) یا مَآ قَتَلُوا (وہ قتل نہیں

(ہوئے) بلکہ فرمایا تم یہ نہ کہو کہ وہ مردے ہیں یعنی اب وہ مردے ہیں ایسا نہ کہنا نہ سمجھنا بے شک وہ مرگ آشا ہوئے

انہوں نے موت کا پیالہ پیا۔ ان کا کفن و دفن برحق لیکن اب وہ مردہ نہیں اس جہان میں زندہ ہیں اور ان کی وہ زندگی

حقیقی ہے اور زندگی کا پورا لطف انہیں حاصل ہے۔

مَآئِمْ اِجْمَلِہِ فِہِ تَمَہِیْہِ یَہِ کَہْنِہِ کَا عَمَ نَہِیْ دِیَا تَمَ بَہِ حَکْ کُو فَعِلُوا (وہ مارے گئے) تَمَ کَیَا یَہِ تُو اللہ تَعَالٰی

نے بھی کہہ دیا ہے ہاں تم اموات یہ جملہ اسمیہ ہے یہ کہنے سے تمہیں روکا گیا۔ اب تم یہ نہ کہو وہ مردے ہیں۔ وہ

مردے نہیں زندہ ہیں۔

۱۔ کچھلی آیت اس پر فہم ہوئی اِنَّ اللّٰهَ مَعَ الصّٰبِرِیْنَ یہ جملہ اس سے رہا کے لیے بیان فرمایا۔



ان آیات میں ”ہل“ اضرابیہ ہے جو پہلی بات کا ابطال کرتا ہے یہاں ”ہل“..... قتلوا کا ابطال نہیں کر رہا۔ قتلوا ایک حقیقت ہے ہل کا اضراب ہم اموات کہنے اور سمجھنے کے متعلق ہے۔ سوان کے زندہ ہونے کے عقیدہ میں ان واقعات سے ہرگز کوئی تعارض اور ٹکراؤ نہیں۔ ان پر موت کا آنا بھی برحق اور اگلے جہان میں حیات جسمانی پانا بھی برحق اور ان آیات میں انہی اجسام کو زندہ کہا گیا ہے جو قتلوا کا مورد بنے تھے، اختلاف زمان سے دوسری بات کا ماننا پہلی سے ٹکراؤ اور تعارض نہیں ہل کا اضراب ہم اموات پر ہے اور امر واقع اور عقیدہ صادق یہ ہے کہ ہم احياء (وہ زندے ہیں)۔

ہل کے بعد جو جملہ ہو وہ پہلے جملے کا ابطال کرتا ہے۔ لَقَدْ اَفْلَحَ مَنْ كُزِّيْ فِيْ جَنَّتِ لَاح کی خبر دی گئی ہے تم اسے پانہ سکو گے کیونکہ تم دنیا کی زندگی کو آخرت کی زندگی پر ترجیح دے رہے ہو۔ یہاں ”ہل“ اضرابیہ کے ساتھ ہل لَوْ يُزَوْنَ الْحَيٰوةَ الدُّنْيَا فَرَمَا يَاس نے تمہارے فائر فلاح ہونے کا ابطال کر دیا۔

مشرکین سمجھتے تھے کہ بدر اور احد کے شہید عدم میں چلے گئے اللہ تعالیٰ نے ان کی زندگی کی خبر دی یہ قصر قلب ہے مشرکین انہیں موت پر ختم سمجھتے تھے اللہ تعالیٰ نے انہیں حیات پر بند کر دیا۔ وہ حقیقی طور پر زندہ ہیں مردہ کہنا تو درکنار تمہارے گمان میں بھی یہ بات نہ آئے کہ وہ مردے ہیں۔

یہاں زندہ کن کو کہا گیا

یہاں زندہ اجسام انہی کو کہا گیا ہے جن پر مشرکین کا فعل قتل وارد ہوا تھا۔ یہاں اجسام ہی قتل کا مورد ہوئے تھے اور انہیں اجسام کو وہاں زندہ کہا گیا یہ سمجھنے میں اگر وقت ہو تو لا شعرون (کہ تم شعور نہیں رکھتے) کہہ کہ اس تذبذب کو رفع کر دیا گیا۔

جس طرح قرآن کریم میں حضرت سکھ پیغم کے بارے میں فرمایا: وَمَا قَتَلُوْهُ يَقِيْنًا بَلْ رَفَعَهُ اللّٰهُ اِلَيْهِ انہوں نے مسیح کو پورے وثوق سے قتل نہیں کیا بلکہ جس بدن کے وہ مورد قتل ہونے کے مدعی ہوئے ہیں اس بدن کو اللہ تعالیٰ نے اپنی طرف اٹھالیا ہے رفع اسی جسم کا ہوا جس پر وہ فعل قتل وارد کرنے کی مدعی تھے۔

اسی طرح جن شہدائے بدر و احد پر وہ عمل قتل سے ان کے اموات ہونے کے مدعی تھے انہی شہداء کے بارے میں اس کا ابطال کیا گیا کہ وہ مردے نہیں زندے ہیں اور ان کی حیات کا اثبات کیا گیا اور شک تک کرنے سے منع کر دیا گیا۔

قتل کون ہوا؟ جسم! دغی کون ہوا؟ جسم! نکواریں اور نیزے کن پر چلے؟ جسموں پر! نہ روح دغی ہوئی نہ کسی جسد مثالی پر نکواریں چلی۔ سو یہ بات کہ وہ زندہ ہیں یہ انہی اجسام کی خبر ہے جو میدان جہاد میں تڑپے اور پھڑکے اور جنہیں صحابہؓ نے دفن کیا شہیدوں کی روح زندہ ہے۔ یہ بالکل بے محل بات ہے وہ تو مری ہی نہ تھی نہ جسد مثالی مرا تھا۔ سو فعل قتل جس سے متعلق ہوا حالت حیات بھی اسی کی ہوئی۔ ان اجسام پر بے شک وعدہ موت پورا ہوا۔ لیکن اب یہ زندہ ہیں اور زندگی کے تمام لوازم انہیں اس جہان میں میسر ہیں۔ ہل احياء نے ہم اموات کا کلی طور پر ابطال کر دیا ہے۔

اگر صرف روح کی زندگی مراد ہوتی تو لاشعرون کہنے کی کیا ضرورت تھی۔ روح زعمہ ہے اجسام مردے ہیں یہ بات تو ہر کسی کو سمجھ آ رہی تھی۔ اس بات میں کس کو استبعاد تھا جو لاشعرون کہہ کر قیام کیا گیا۔ یہ شہداء کی جسمانی حیات ہے جو ہمارے حواس سے ہلاتی تھی۔ اس نارسائی سے جو بے پائی تھی اسے لاشعرون سے دور کیا گیا۔

اس کے ساتھ اللہ تعالیٰ نے ان کی حیات کے کچھ لوازم بھی ذکر فرمائے۔ فرمایا یرزقون انھیں رزق بھی دیا جاتا ہے صرف روح کو کھانے پینے کی کیا ضرورت ہے؟ نہ جسد مثالی رزق کا محتاج ہے۔ کھانا پینا تو اسی جسم کی صفات میں سے ہے۔ جب یہ صفت ذکر کی گئی تو تاکید ہو گئی کہ شہداء کی حیات جسمانی ہے صرف روحانی نہیں اور حضری بدن سے ہے کسی اور جسد سے نہیں۔ جسد مثالی کھانے پینے سے بے نیاز ہوتا ہے اس کی کچھ بحث آگے آئے گی۔

”فَرِحِينَ بِمَا آتَاهُمُ اللَّهُ مِنْ فَضْلِهِ“ خوشی اور غم کی لہریں بدن میں اٹھتی ہیں۔ یہ احساسات روحوں میں نہیں جاتے۔ فرح زعموں کی صفات میں سے ہے مردوں کے حالات میں سے نہیں۔

”وَيَسْتَبْشِرُونَ بِالَّذِينَ لَمْ يَلْحَقُوا بِهِمْ“ اس بات کی خوشی کہ ان کے بھائی بھی انہیں آ ملیں گے ان کے چہروں میں محسوس ہو رہی ہے۔ وہ یہ خوشی اپنے بشرہ میں (چہرے میں) محسوس کر رہے ہیں ظاہر ہے کہ کمال اور چہرے انہی ابدان کے ہیں، ابدان مثالیہ کے نہیں۔

دودخ کی آگ کھالوں کو جھلس دے گی۔ لَوْ اَحَدٌ لِلْبَشَرِ (پ ۲۹، المذثر) بدن حضری میں خوشی کی لہریں اٹھتی ہیں تو ان چہروں کو مستبشرہ کہا جاتا ہے۔

”وَجُوهَهُمْ فِي مَنَافِئِهِمْ يَضَاجَعُ كَمَا تَلْتَبِشِرَةُ“ (پ ۳۰، الص ۳۹)

سو اس میں کوئی شبہ نہیں رہ جاتا کہ یَسْتَبْشِرُونَ کا قائل ابدان ہیں۔ الَّذِينَ لَمْ يَلْحَقُوا بِهِمْ سے بھی وہ پورے انسان ہیں جو انہیں آ ملیں گے یہاں ضمیر ”ہم“ کا مرجع کون ہیں؟ وہ ابدان جو ابھی ان سے نہیں ملے۔ ورنہ روح کے لئے تو قرب و بعد زمانی کوئی چیز نہیں۔

سوال: اللہ کی راہ میں شہید ہونے والے بدنوں کو تو یہ مرجعہ ملا کہ انہیں عالم برزخ میں گویاں کی آنکھیں اس حیات حسی کا مشاہدہ کر سکیں حسی حیات دی گئی اور یہی ابدان عالم برزخ میں قاتر الحیات ہوئے لیکن ان کی روحوں کو بھی کیا کوئی امتیازی شان ملتی ہے؟

جواب: اس عالم میں روح جس طرح بدن میں قید ہے بدن سے نکلنے کے بعد اس کا ادراک اور دائرہ سیر بہت بڑھ جاتا ہے۔ اس کا قبر کے سوال و جواب کے وقت بدن میں اعادہ بھی ہو تو کالمین کے لئے یہ اعادہ اشرف ہے اعادہ قید نہیں وہ روحیں عالم بالا سے ایک تعلق رکھتے ہوئے بھی ابدان کی طرف لوٹ سکتی ہیں اور اس میں کوئی شبہ نہیں کہ موت کے بعد روح کا ادراک بڑھ جاتا ہے حضرت شاہ ولی اللہ محدث دہلوی لکھتے ہیں: ”وارواح الکمل اذا فارقت اجسادها صارت كالمرج المکفوف لا يهزها ارادة معجدة وداعية سالحة ولكن النفوس التي هي دونها تلصق منها بالهمة في جلب بها نور او هيئة مناسبة بالارواح“ (عجۃ اللہ باللہ باب الاذکار ص ۷۷)

ترجمہ: کامل لوگوں کی ارواح جب اپنے اجساد سے جدا ہوتی ہیں وہ اسی موج کی طرح ہو جاتی ہیں جوڑ کی ہوائیں کوئی نیا ارادہ اور پیش آنے والا داعیہ اپنی جگہ سے نہیں ہلا سکتا۔ لیکن نچلے طبقے والے نفوس اپنی صفت سے ان سے ملحق ہو کر نور اور ایک ہیئت مناسب پیدا کر لیتے ہیں۔

یعنی وہ روح ایک موج مکشوف کی طرح ہے جس سے نچلے والے اثر قبول کرتے ہیں۔ یہاں قبروں کے ابدان بھی اگر کالمین کے ہوں تو وہ ارواح عالیہ سے اثر قبول کرتے ہیں اور ان کا اس جگہ سے خاص ربط ہوتا ہے جہاں وہ مدفون ہوں۔ حضرت شاہ ولی اللہ محدث دہلویؒ اس بحث کے آخر میں لکھتے ہیں: ”وہی المکی عند بقولہ ۱۱۲۲“ (ایضاح ۲ ص ۷۷)

**ترجمہ:** اور اسی کی طرف کنا یہ ہے حضور ﷺ کے اس ارشاد میں کہ جب کوئی مسلم مجھ پر سلام بھیجتا ہے تو اللہ تعالیٰ میری روح کو ادھر لوٹا چکے ہوتے ہیں سو میں بھی اس پر سلام لوٹاتا ہوں ۱۱۲۲ھ میں جب مدینہ منورہ ہوا تھا تو میں نے بارہا اس کا مشاہدہ کیا۔

اب آپ ہی بتائیں حضرت شاہ صاحبؒ کا مسلک قبر مبارک کے جسد اطہر کے بارے میں کیا ہے؟ آپ جب روضہ منویہ پر حاضر ہوتے رہے اور سلام عرض کرتے رہے تو آپ نے اپنا مشاہدہ کیا بتایا ہے؟ کیا روح انور کا تعلق قبر مبارک میں رکھے جسد اطہر سے ہے یا نہیں؟ آپ حضرت شاہ ولی اللہؒ کی اس شہادت کو پڑھیں اور بار بار پڑھیں۔

### جسد اطہر کی شان عالم برزخ میں

حضرت شاہ ولی اللہ محدث دہلویؒ کے نزدیک عالم برزخ میں حضور ﷺ کے جسد اطہر کی شان کیا ہے؟ آپ کے نزدیک حضور ﷺ کا سفر معراج عالم برزخ کی ہی ایک سیر تھی۔ اس رات آپ کے جسد اطہر پر روح کے خواص جاری کر دیئے گئے اور حقائق و معانی مختلف اشکال و صورتوں میں آپ کو مشاہدہ کرائے گئے۔ حدیث میں اس کی پوری تفصیل ملتی ہیں۔

آنحضرت ﷺ اپنی اس سیر برزخی میں اپنے اصل جسد اطہر کے ساتھ تھے اور یہ خواب نہیں بیداری کا واقعہ تھا۔ جسد اطہر اس برزخی سیر میں روح کے حکم میں آچکا تھا اور جس طرح روح پرواز کرتی ہے آپ کی آن میں پہلے آسمان پر تھے۔

حضرت شاہ ولی اللہ محدث دہلویؒ لکھتے ہیں: ”کل ذلک بجسدہ ﷺ فی البقعة ولكن ذلک فی موطن ہو برزخ بین المثال والشهادة جامع لاحکامہما فظہر علی الجسد احکام الروح“

**ترجمہ:** آپ کا یہ سارا سفر اپنے جسد مبارک کے ساتھ تھا اور بیداری میں تھا لیکن یہ ایسے موطن میں تھا جو عالم شہادت اور عالم مثال کے مابین ایک برزخی درجہ ہے اور یہ دونوں کے احکام کو جامع ہے اس وقت جسد پر روح کے احکام چل رہے تھے۔ (۲۰۶ ج ۲)

آپ کی سیر معراج بتلاتی ہے کہ مکہ مکرمہ میں ہی آپ کا یہ روح اطہر روح کے الگ مقام پر آچکا تھا اور حضرت شاہ صاحبؒ کے ہاں آپ اپنی وفات سے پہلے بھی ایک برزخی سیر سے گزارے گئے تھے پھر جب آپ مدینہ منورہ آ گئے اور اس پر اتمام نعمت کی دولت پا گئے۔ (ماکان موعودا فی قولہ تعالیٰ و نعم نعمتہ علیک) تو اب یہ جسد اطہر کس شان اور لطافت پر ہو گا اسے عالم برزخ کے سیاحوں کے سوا اور کون سمجھ سکتا ہے ہاں ہم یہ ماننے کے لئے قلم تیار نہیں کہ وہ جسد اطہر جو مکہ مکرمہ میں پوری لطافت سے برزخی سیر کر چکا تھا وہ اب اُنک مہت و انہم

مَہْمُون کے وعدہ کو پورا کر کے اس مقام پر آگیا تھا کہ اب تا قیامت اس روح مقدسہ سے بیگانہ رہے جس کے تعلق سے اس پر سفر معراج میں خود روح کے احکام طاری تھے، وہ جسد اطہر جسے اللہ تعالیٰ نے آپ ﷺ کی کمی زندگی میں ہی حلاء تام بخش دی تھی۔ وہ اب تا قیامت قبر میں بے جان و بے حس پڑا ہے۔ استغفر اللہ العظیم۔ کیا یہ عقیدہ انحطاط آیت وَلَلْآخِرَةُ خَيْرٌ لَّكَ مِنَ الْأُولَى سے نصاً متصادم نہیں؟

حضرت شاہ صاحبؒ تو اپنے ۱۱۴۴ھ کے مشاہدات میں روضہ انور کی حاضری میں یہ جلوے دیکھ آئے ہیں اب انہیں پڑھ کر بھی اگر کسی کو صحت عقیدہ کی دولت نہ ملے تو ہم اس کے سوا کیا کہہ سکتے ہیں۔

نہی دستان قسمت راجہ سود از رہبر کامل کہ خضر از آب حیواں تگنہ سے آرد سکندر را  
حق یہ ہے کہ کالمین کی روح کا ادراک وفات کے بعد اور وسیع ہو جاتا ہے اس دنیا کی زندگی میں حضور ﷺ کی رویت بھری اور قوت سمعی صحابہؓ کی سی نہ تھی۔ آپ روح الامین کو آتا دیکھتے تھے اور آپ کے قریب بیٹھے دوست اس کیفیت کے آثار تو دیکھتے لیکن فرشتوں کو نہ دیکھتے اور نہ سنتے آپ کی نگاہ کبھی برزخ کے پردوں کو چر کر دور کے نقشے دیکھ لیتی اور قبروں کے پاس سے گزرتے آپ کبھی برزخی آوازیں بھی سن لیتے۔ جب دنیا میں یہ حال تھا تو اس وادی کے سیاحوں کے اس بیان کو بھی مان لیجئے کہ کالمین کی روح کا ادراک وفات کے بعد اور بڑھ جاتا ہے اور وہ اپنے اجسام مدفونہ سے بھی کلیتہً بے توجہ نہیں ہوتیں۔ روحی کمالات کا فیض ان پر بھی اترتا ہے۔ مولا ناروٹ لکھتے ہیں:

باش تا مرغ از نفس آید بروں تابہ بینی ہفت چرخ او را دیون  
ترجمہ: انتظار کر یہاں تک کہ روح اس بدن سے پرواز کرے پھر تو دیکھے کہ کس طرح سات آسمان اس کے آگے زیر ہیں۔ (مثنوی دفتر ص ۳۲۵)

سو اس میں شک نہیں کہ وفات کے بعد روح کا ادراک اور وسیع ہو جاتا ہے۔ اس کی برکتیں اگر سات آسمانوں تک جاسکتی ہیں تو کیا زمین میں رکھے بدن کو ان میں سے کوئی حصہ نہیں مل سکتا جب اس روح کے آگے سات آسمان زیر ہیں تو روح الارواح کا اشراف و اشراق صرف اس جسد اطہر کے لئے ہی ممنوع ہے جو زمین میں دفن ہے؟ وہاں فرشتے بھی حاضری دیتے ہیں اور سلام پیش کرنے والے دائرین کا تانا بھی ہر آن اور ہر لمحہ بندھا ہے یا اس بدن اطہر میں وہ انجذاب نہیں کہ وہ اس روح عالی سے فیضیاب ہو؟

آپے برزخی مشاہدہ کے ایک اور سیاح سے اس کی تصدیق حاصل کیجئے فیح الاسلام حضرت مولانا سید حسین احمد مدنی (۱۳۷۷ھ) لکھتے ہیں: ”یہ برزخی حیات بعض پہلوؤں سے اس دنیوی حیات سے قوی تر بھی ہے۔“ (مکوبات فیح الاسلام ج ۱)

یہ اس لئے کہ دنیوی حیات کے بہت سے مجاہدات اس برزخی حیات میں اٹھ جاتے ہیں: ”آپ کی حیات نہ صرف روحانی ہے جو کہ مام شہداء کو حاصل ہے بلکہ جسمانی بھی اور اذقیل حیات دنیوی بلکہ بہت وجوہ سے اس سے قوی تر“ (مکوبات فیح الاسلام ج ۱ ص ۱۳۰)

ہم یہ کہہ رہے تھے کہ شہداء بعد قتل ایک ایسی زندگی پالیتے ہیں جسے وہ حسا محسوس کرتے ہیں اور ان کی وہ زندگی جسمانی ہوتی ہے اس میں ان کی روح کا ادراک اور بڑھ جاتا ہے کالمین کی ارواح میں حضور اکرم ﷺ کے برزخی ادراک کا ذکر ضمناً آگیا ہے اصل موضوع ارواح شہداء کی امتیازی شان ہے اب اس کا ایک پہلو ملاحظہ کیجئے۔

(ب) پھر روح کو قوت جسد بھی ملتی ہے روح خود ایک جسم کی شکل اختیار کرتی ہے وہ کسی دوسرے جسد میں بطریق طول نہیں اترتی یہ تنازع ہے (جس کی اسلام میں کوئی گنجائش نہیں) یہاں روح خود ایک جسم کی صورت میں ابھرتی ہے اور پھر اندے کے بدن میں اس تعلق سے آتی ہے جو سوار کو سواری سے ہوتا ہے اور اس میں بھی تنازع کا کوئی شائبہ نہیں۔  
 شہداء کی رو میں سفید پرندوں کی سی صورت اختیار کرتی ہیں اور سیر بھی کرتی ہیں۔ حضرت قتادہؓ (۱۱۸ھ) کہتے ہیں: ”بلغنا ان ارواح الشهداء في صور طير بيض تاكل من ثمار الجنة“ (المصنف لعبد الرزاق ج ۵ ص ۲۶۳)  
 ترجمہ: ہم کو روایت پہنچی ہے کہ شہداء کی رو میں سفید پرندوں کی شکل اختیار کرتی ہیں اور جنت کے پھل کھاتی ہیں۔

پھر آنحضرت ﷺ سے ان کا سبز پرندوں کی صورت میں آنا بھی منقول ہے: ”ان ارواح الشهداء في طير خضر تعلق من ثمر الجنة“ (جامع ترمذی ج ۱ ص ۱۹۷)

ترجمہ: بے شک شہیدوں کی رو میں سبز پرندوں میں اترتی ہیں اور جنت کے پھل کھاتی ہیں۔  
 سنن نسائی میں حضرت کعب بن مالکؓ سے روایت ہے کہ حضور ﷺ نے فرمایا: ”ان نسمة المومن طائر في شجرة الجنة حتى يبعثه الله الى جسده يوم القيامة“ (سنن نسائی ج ۱ ص ۲۹۲)  
 ترجمہ: مومن کی روح باغ جنت میں ایک پرندے کی صورت میں رہتی ہے۔ یہاں تک کہ اللہ تعالیٰ اسے اس کے جسد میں قیامت کے دن (کاملہ) لوٹا دے۔

روح الامین بھی دحیہ کلبی کی صورت میں مجسد ہوئے۔ پھر اگر کاطین کی رو میں بھی کسی اور صورت میں مجسد کریں تو یہ کوئی تعجب کی بات نہیں۔

حضرت شاہ ولی اللہ محدث دہلویؒ لکھتے ہیں: ”وان شئت قلت بتمثل الروح نفسها صورة لان الارواح في غاية اللطافة وفيها قوت التجسد كما يشعربه ظهور الروح الامين بصورة دحية الكلبی“  
 ترجمہ: آپ یہ بھی کہہ سکتے ہیں کہ روح خود پرندے کی صورت میں متمثل ہو گئی کیونکہ ارواح میں انتہائی لطافت ہوتی ہے اور ان میں قوت جسد بھی ہے حضرت روح الامین جبریل علیہ السلام کا دحیہ کلبی کی صورت میں متمثل ہونا اس کا پتہ دیتا ہے۔ (حجۃ اللہ باللہ ج ۲ ص ۲۱)

روح کے اس کمال لطافت اور جسد صورت کے باوجود اس کا تعلق کسی بدن مثالی سے ہو یا قبر کے بدن عنصری سے ہو یا دونوں سے ہو تو روح کے اس اثرات کے لئے کوئی دلیل منع شریعت میں وارد ہے؟ حضرت شاہ صاحبؒ لکھتے ہیں: ”لا مانع من تعلقها ببدن برزخی مغانر لهذا البدن الكثيف“ (ایضاً)  
 ترجمہ: روح کا تعلق کسی اور برزخی بدن سے بھی ہو جو اس بدن کثیف کے علاوہ ہو شریعت میں کوئی دلیل اس سے مانع نہیں ہے۔

جب یہاں کوئی مانع نہیں اور طیین میں ہونے کے باوجود روح کا تعلق کسی برزخی بدن سے ہو سکتا ہے اور ارواح کی یہ وسعت وہاں تک اثر انداز بھی جاسکتی ہے تو قبر کے بدن عنصری سے اس کے تعلق میں کیا امر مانع ہے جس کا مشاہدہ حضرت شاہ ولی اللہ محدث دہلویؒ کو ۱۱۱۴ھ کو روضہ نبوی پر بار بار ہوتا رہا ہے اور تاریخ کے مختلف موڑوں پر اگر کہیں شہداء کے اجسام کھلے تو ان میں زندگی کے اثرات دیکھے گئے۔

سویا در کئے ارواح کا ملین کے اس درجہ لطافت اور تجسد صورت کے باوجود ان کے تعلق بالبدن الحضری سے کوئی شرعی مانع موجود نہیں ہے۔ ارواح شہداء کو جو بدن حضری میں آنے کی اجازت نہ دی گئی تو وہ اس عالم (عالم دنیا) میں اپنے ابدان حضریہ میں لوٹنے کی گزارش تھی۔ تاکہ ایک دفعہ پھر وہ میدان جہاد میں آئیں اور اللہ کی راہ میں پھر شہید ہوں۔ ان کی تمنا عالم برزخ میں اپنے ابدان میں آنے کی نہ تھی عالم برزخ میں تو ان کے وہ بدن! دروئے نص قرآن زندہ ہیں اور وہ جہاں دار العمل نہیں دارالجزاء ہے دار العمل صرف یہ دنیا ہے جس کے اعمال اگلے جہان میں پھل لاتے ہیں۔

عالم دنیا میں روحوں کے دوبارہ نہ لوٹنے کو عالم برزخ میں روحوں کے اپنے بدنوں میں نہ لوٹنے کی دلیل بنانا اگر طبعی خیانت نہیں تو اور کیا ہے؟

اس کی تائید اس سے بھی ہوتی ہے کہ شہداء خود تمنا ہی عالم دنیا میں لوٹنے کی کریں گے۔ حدیث میں یہاں صریح طور پر دنیا کا لفظ موجود ہے اور ان کی جنت میں بھی جب کہ وہ وہاں ابدان حضریہ سے پہنچے ہوئے ہوں گے یہی تمنا ہوگی۔ آنحضرت ﷺ فرماتے ہیں: ”ما احد يدخل الجنة يحب ان يرجع الى الدنيا وله ما على الارض من شيء الا الشهيد يعمنى ان يرجع الى الدنيا ليقفل عشر مرات“ (صحیح بخاری ج ۱ ص ۳۹۵)

**ترجمہ:** کوئی شخص جو جنت میں جائے اس بات کا خواہاں نہیں ہوتا کہ اسے دنیا میں پھر بھیجا جائے دنیا کی ہر چیز کا مالک بنا کر مگر شہید وہ تمنا کرتا ہے کہ ایک دفعہ پھر وہ دنیا کو جائے اور اسی طرح دس دفعہ وہ اللہ کی راہ میں مارا جائے۔ ارواح شہداء کے سبز پرندوں کی صورت میں آنے یا سفید پرندوں کی صورت میں آنے کی روایات مختلف ہیں۔ پھر یہ اختلاف بھی کہ ارواح خود ان صورتوں میں تجسد ہوتی ہیں یا حواصل طیور میں اس طرح اترتی ہیں جیسے سوار سواری لے لے۔ الفاظ میں بہت اختلاف ہے۔ غالباً اسی اضطراب کے باعث امام بخاری باوجود آیت: ”وَلَا تَحْزَنَنَّ الَّذِينَ قُتِلُوا فِي سَبِيلِ اللَّهِ أَمْوَالًا“ کا باب باندھنے کے آپ اس میں حدیث طیر حضرت نہیں لائے۔ امام مسلم نے حضرت عبداللہ بن مسعودؓ کی روایت پیش کی ہے۔ امام نوویؒ نے اسے حل کرنے کی بہت کوشش کی ہے مگر بات وہیں کی وہیں رہتی ہے: ”قال القاضي قال بعض المتكلمين على هذا الاشبه صحة قول من قال طيرا وصورة طيرا واكثر ما جاء به الرواية واستبعد بعضهم هذا ولم ينكروا اخرون وليس مافيه ينكروا ولا فرق بين الامر بين رواية طيرا او جوف طيرا اصح معنى۔“ (نووی شرح معجم مسلم ج ۲ ص ۱۳۶)

**ترجمہ:** قاضی نے بعض متکلمین سے نقل کیا ہے کہ زیادہ صحیح بات یہ معلوم ہوتی ہے کہ روح خود پرندوں کی شکل میں آئے اور زیادہ روایات میں یہی بات ملتی ہے اور بعض لوگوں نے اسے مستبعد جانا ہے اور دوسروں نے اس کا انکار نہیں کیا اور اس میں کوئی ایسی بات نہیں جس پر شریعت میں انکار وارد ہو اور دونوں اقوال میں کوئی زیادہ فرق نہیں ہے، اور پرندے کی صورت یا پرندے کے پیٹ میں جانے کی روایت زیادہ صحیح ہے۔

یہ روایت حضرت عبداللہ بن عباس، حضرت انس بن مالک اور حضرت ابوسعید خدریؓ سے بھی مروی ہے اور ان میں سے کوئی بھی اسے آیت وَلَا تَحْزَنَنَّ الَّذِينَ قُتِلُوا فِي سَبِيلِ اللَّهِ کی تفسیر قرار نہیں دیتا۔ بیشتر روایات میں اس آیت کا ذکر تک نہیں ملتا۔ پھر ان روایات میں کہیں یہ بات بھی نہیں ملتی کہ آخرت میں ارواح شہداء کو ان پرندوں سے کیسے رہائی ملے گی۔ جب وہ اپنے اصلا اجساد کے ساتھ انسانی شکلوں میں جنت میں جائیں گے۔ حشر کے دن وہ کس وقت اپنی پرندوں کی قبا بدلیں گے۔ اس کا کسی ضعیف حدیث میں بھی اشارہ نہیں ملتا۔



حضرت عبداللہ بن مسعودؓ کی روایت سے صرف اتنا پتہ چلتا ہے کہ شہیدوں کی روہیں ارواح مجردہ کی صورت میں نہیں وہ پردوں کی صورت میں مجسّم ہیں۔ لیکن ان ارواح مجسّمہ کا کسی اور برزخی بدن سے یا قبروں کے حضری بدن سے کوئی تعلق ہے یا نہیں۔ اس سے یہ روایت بالکل خاموش ہے سوائے حیات شہداء کی تفسیر قرار دینا یہ سمجھ میں نہیں آتا اور نہ اس آیت وَلٰكِنْ لَا تَشْفَوْنَ کی تصریح اس کی تائید کرتی ہے۔

”لا مانع من تعلقها ببدن برزخی معانیر لهذا البدن الکثیف“ (عبداللہ بن مسعود ج ۲ ص ۲۱)

ترجمہ: روح کا تعلق کسی برزخی بدن سے بھی ہو جو اس حضری بدن کے ملاوہ ہو اس سے شرعاً کوئی چیز

مانع نہیں۔

”معانیر لهذا البدن الکثیف“ بدن برزخی کی تصریح ہے اس میں اس بدن حضری سے تعلق کی نفی کا دعوہ نہیں ہے۔ جو علماء اسے بدن حضری سے روح کا تعلق نہ ہونے کی دلیل بنا رہے ہیں اور کہتے ہیں: ”ان میں تعلق روح بالجسم الحضری کا نام تک بھی نہیں بلکہ اس کی نفی صراحۃً مذکور ہے۔“ (مسائل العلماء ص ۳۷)

وہ عبارت کو سمجھ نہیں پائے معانیر لهذا البدن بدن برزخی کی صفت ہے اس میں بدن حضری سے تعلق کی نفی نہیں جیسا کہ سمجھ لیا گیا ہے۔ لہذا حسرتاً علی ضیعة العلم!

ارواح کا پردوں کی شکل پانا کیا یہ ان کی زندگی ہے

قرآن کریم نے جس پر عظمت پڑا یہ اور پر شکوہ الفاظ میں شہداء کا بعد قتل زندہ ہونا بیان کیا ہے اور اس حیات کو اتنا لطیف اور نفی بتایا ہے کہ تم اس کو پا نہیں سکتے۔ اس تک پہنچ نہیں سکتے (وَلٰكِنْ لَا تَشْفَوْنَ) اس کی یہ شرح اتنی آسان کہ انہیں پردوں کی شکلیں دے دی جاتی ہیں اور وہ سیر کرتے پھرتے ہیں۔ بس یہی ان کی زندگی ہے یہ بات غور طلب ہے۔

کیا حدیث میں جہنمیوں کا سیاہ پردوں کی شکل جانا مذکور نہیں کیا وہ بھی زندہ ہیں؟ اگر ایسا ہی ہے تو بتلائیے ان دو زندہ کیوں میں باعتبار زندگی کیا فرق ہے؟ باعتبار راحت اور عذاب بھگ فرق ہے مگر باعتبار زندگی کیا فرق ہے۔ وہ جنت میں سیر کرتے ہیں یہ جہنم میں تڑپتے پھرتے ہیں مگر باعتبار زندہ ہونے کے ان میں کیا فرق ہے؟ ہمارے پاس اس کا مثبت جواب ہونا چاہئے۔ اگر نہیں تو ہمیں وَلٰكِنْ لَا تَشْفَوْنَ کے دبیر پردے کے پیچھے رہنا چاہئے۔

یہ سمجھ لینا کہ صحابہ کرامؓ لَا تَشْفَوْنَ پر قانع نہ رہے اور وہ اسے شعور میں لانے کی برابر کوشش کرتے رہے اور ان کے ہارے میں پوچھتے رہے یہ بات غور طلب ہے۔ پھر حضور ﷺ نے بھی جواب میں آیت وَلٰكِنْ لَا تَشْفَوْنَ نہ پڑھی۔ جواب میں شہیدوں کا پردوں کی شکل میں آنا بیان کر دیا اور بس! آنحضرت ﷺ نے کیا مختلف مواقع پر قرآن کی آیات سے استدلال نہیں فرمایا۔ پھر یہاں آپ نے آیت وَلٰكِنْ لَا تَشْفَوْنَ کیوں نہ پڑھ دی۔

شہداء سبز پردوں کے روپ میں

ارواح شہداء کو سبز پردوں میں اتار دیا جاتا ہے اور ارواح کفار کو سیاہ پردوں کے قالب میں۔ فرق ہے تو یہ کہ: (۱) سبز پردے جنت میں ہیں اور سیاہ پردے دوزخ میں ہیں۔ (۲) سبز پردے سیر میں چلتے پھرتے ہیں اور سیاہ تڑپتے پھرتے ہیں۔ (۳) سبز پردوں کی روایات ادنیٰ کتابوں میں اور سیاہ کی کئی کتابوں میں۔

یہ سب فروق سبھی مگر جس بات کو نظریں تلاش کرتی ہیں وہ ان کی حیات ہے۔ کیا زندگی زندگی میں فرق ہے یا زندگی ایک ہی نوع کی ہے۔ جنت اور جہنم کی تقسیم تو ویسے ہی مومنین اور کفار میں قائم ہے۔ اس میں شہداء کی کوئی تخصیص نہیں۔ پھر خوشی سے چلنا پھرنا اور تر پنا یہ نعیم و طراب کے کوائف ہیں۔ زندگی دونوں میں برابر ہے۔ ہاں حیات جو صحابہؓ کے شعور سے بھی بالا ہے وہ کیا ہے اور حضرت عبداللہ بن مسعودؓ کی حدیث میں اس کا بیان کہاں ہے؟ آپ نے تو اسے حیات شہداء کی کیفیت اور لَا تَشْفِؤْنَ کی تفسیر قرار نہیں دیا اور نہ ان سے یا آنحضرت ﷺ سے یہ امید کی جاسکتی ہے کہ آپ ارشاد الہی وَلَٰكِنْ لَا تَشْفِؤْنَ کے خلاف اسے شعور میں لانے کی مثالیں بیان فرمائیں۔

### کفار سیاہ پرندوں کے روپ میں

آیت النَّارُ يُعْرَضُونَ عَلَيْهَا (مومن) کی تفسیر میں حضرت عبداللہ بن مسعودؓ فرماتے ہیں: ”آل فرعون کی رو میں سیاہ پرندوں کی شکل میں ہر روز صبح و شام دو مرتبہ جہنم کے سامنے لائی جاتی ہیں اور جہنم کو دکھا کر ان سے کہا جاتا ہے کہ تمہارا ٹھکانہ یہ ہے۔“ (تفسیر معارف القرآن ج ۷ ص ۶۰۳)

حافظ ابن کثیرؒ (۷۷۴ھ) لکھتے ہیں: ”فاما حصول ذلك للجسد في البرزخ وتالمه بسببه فلم يدل عليه الا لسنه في الاحاديث المرضية“ (تفسیر ابن کثیر ج ۴ ص ۸۱)

یعنی قرآن وحدیث کو ملا کر مسئلہ یہ ہوا کہ طراب و ثواب قبر روح اور جسم دونوں کو ہوتا ہے اور یہی حق ہے۔ اور آل فرعون کی رو میں سیاہ رنگ پرندوں کے قالب میں ہیں۔ ابن کثیرؒ یہ بات پہلے ص ۷۳ پر کہہ آئے ہیں۔ ایک شخص نے امام اوداجیؒ (۱۵۷ھ) سے کہا: ”ہم نے سمندر میں سے کچھ پرندے لٹکتے دیکھے ہیں جن کے پروں پر سفیدی تھی۔ اور ان کی تعداد اللہ کے سوا کوئی نہیں جانتا۔ وہ جھنڈ کے جھنڈ اس سمندر (بحر قلوم) سے لٹکتے ہیں اور بحر غربی کے کنارے جاتے ہیں پھر جب تیسرے پہر کا وقت ہوتا ہے تو ویسے ہی سیاہ پرندے آکر سمندر میں گھس جاتے ہیں۔“

اس پر امام اوداجیؒ (۱۵۷ھ) نے فرمایا: ”ان پرندوں کے حواصل میں آل فرعون کی رو میں ہیں جو صبح و شام جہنم پر پیش کی جاتی ہیں۔ یہ آل فرعون چھ لاکھ جنگی سوار تھے۔“ (مواعب الرحمن ج ۷ پ ۲۴ ص ۱۵۹)

علامہ نسفیؒ (۷۰۱ھ) بحر الکلام میں لکھتے ہیں: ”واما ارواح الكفار في جوف طير سود تحت الارض السابعة“ (تفہام شرح الصدور ص ۱۰۴)

ترجمہ: اور کافروں کی رو میں ساتویں زمین کے نیچے سیاہ پرندوں کے پیٹ میں ہوتی ہیں۔ سواگر پرندوں کے قالب میں آنا ہی زندگی ہے تو پھر شہداء کی کیا تخصیص رہی؟ پرندوں کے قالب تو جہنمیوں کو بھی ملتے ہیں اور سبز اور سیاہ پرندوں کی دونوں قسم کی روایات حضرت عبداللہ بن مسعودؓ سے ہی مروی ہیں۔ سو یہ صرف ارواح کے تجسد کا بیان ہے ان کی حیات کی تفصیل نہیں اور نہ یہ روایات لَا تَشْفِؤْنَ کو منسوخ کرتی ہیں کہ اب ہمیں ان کی حیات کا شعور حاصل ہو گیا ہے اور بات سمجھ میں آگئی ہے۔

### فدا روح کی ضرورت ہے یا بدن کی

کھانا پینا یہ بدن کی ضرورت ہے روح کی نہیں۔ روح کی فدا تہیج و تقدیس اور اللہ کی یاد کے سوا کچھ نہیں جنت میں شہداء کی رو میں اگر سبز رنگ کے پرندوں کی صورت میں تجسد ہو کر سیر کرتی ہیں۔ تو ظاہر ہے انہیں کھانے کی

حاجت نہیں ہوتی۔ غذا ہمیشہ سے بدن کی طلب رہی ہے نہ کہ روح کی۔

قرآن کریم نے شہداء کو جو زندہ کہا تو اس کی دلیل میں یُزْزَفُونَ بھی فرمایا مظلوم ہوا یہ ابدان کی زندگی ہے صرف روح کی نہیں۔ اللہ تعالیٰ نے اَلْقَاطِرُ زَلْزَلَانِ ان کی دلیل حیات کے طور پر بیان فرمائے ہیں۔

علامہ ابو عبد اللہ القرطبی (۱۰۶ھ) فرماتے ہیں: ”ہل اُحیاء دلیل علی حیاتیہم والہم یُزْزَفُونَ ولا یُزْزَفُونَ الا حیی“

ترجمہ: ہل اُحیاء (وہ زندہ ہیں) ان کی حیات کی دلیل ہے اور یہ کہ انہیں رزق ملتا ہے اور رزق تو زندوں کو ہی دیا جاتا ہے نہ کہ مردوں کو۔

حیات شہداء میں قرآن ایسی واضح ہے کہ معتزلہ جو عام فذاب قبر کو بدن سے متعلق نہیں مانتے وہ بھی مانتے ہیں: ”ہل اُحیاء لدلالة الکلام علیہا قولہ تعالیٰ یُزْزَفُونَ کسائر الاحیاء یا کلون ویشربون وهو تائید لکونہم اُحیاء وصف حالہم التی ہم علیہا“ (تفسیر کشاف ج ۱ ص ۴۲۹)

ترجمہ: وہ زندہ ہیں اللہ کے کلام یُزْزَفُونَ کی دلالت اسی پر ہے جیسا کہ دوسرے سب زندوں کی صفت ہے وہ کھاتے بھی ہیں اور پیتے بھی ہیں اور یہ کہ ان کے زندہ ہونے کی تاکید ہے ان کا وہی حال بتایا گیا جس میں کہ وہ ہیں۔

برزخ کی یہ غذا اسی جنس کی ہوتی ہے جو وہ اس دنیا میں کھاتا پیتا تھا گو کوع اس کی دوسری ہو۔ ابن رسول صاحبزادہ ابراہیمؑ کی وفات ہوئی تو حضور ﷺ نے بتلایا کہ ابراہیمؑ کے لئے اگلے جہان میں دودھ پلانے والی موجود ہے۔

اس سے یہ بھی پتہ چلا کہ اگلے جہان میں یُزْزَفُونَ کی شان شہداء سے خاص نہیں: ”عن عدی بن ثابت قال سمعت البراء قال لما مات ابراہیم قال رسول اللہ ﷺ ان له مرضعاً فی الجنة“

ترجمہ: حضرت براء کہتے ہیں جب حضور ﷺ کے بیٹے ابراہیمؑ کی وفات ہوئی تو آپ ﷺ نے فرمایا اس کے لئے جنت میں دودھ پلانے والی موجود ہے۔ (صحیح بخاری ج ۲ ص ۹۱۳ ج ۱ ص ۴۶۱)

دنیا میں ابراہیمؑ کی غذا دودھ تھی تو آگے بھی دودھ ملا گو وہ دودھ اس عالم کا تھا جو ضروری نہیں کہ اس دودھ جیسا ہو، ایک سوال: اگلے جہاں کے رزق سے اگلے جہان والے غذا پائیں یہ بات تو سمجھ میں آتی ہے لیکن یہاں کے ابدان جیسے شہداء کرام جو حیات جسمانی سے قاصر الحیات ہیں وہ اس جہان کے رزق سے کیسی سیری حاصل کر سکتے ہیں؟

جواب: کیا آپ نے یہ مطالعہ نہیں فرمایا کہ آنحضرت ﷺ یہاں عالم دنیا میں بھی کبھی فیسی رزق سے متنع ہوئے جو بدن میں تو قوت پیدا کرتا لیکن اسے منہ سے کھانے کی ضرورت نہ ہوتی تھی۔ آنحضرت ﷺ نے جب صوم وصال (روزے جوڑ کر) رکھے تو بعض صحابہؓ نے بھی ایسا کرنا چاہا حضور ﷺ نے انہیں منع فرمایا اور بات کھول دی۔

”لست کا حد کم انی یطعمہ ربی ویسقی“ (ایضاح ج ۱ ص ۲۶۳)

ترجمہ: میں تم میں سے کسی کی طرح نہیں ہوں۔ میرا پروردگار مجھے کھلاتا اور پلاتا ہے۔ حضور ﷺ کا یہاں کا جسد اطہر اس عالم فہیم کے کھانے سے سیری محسوس کرتا تھا سو شہداء بھی اگر جسمانی حیات سے زندہ ہوں اور اللہ رب العزت انہیں ان کے مناسب حال رزق پہنچائے تو یہ کوئی تعجب کی بات نہیں۔

تیسری صدی کے علماء میں سے کسی نے یہ سوال نہیں اٹھایا کہ ان دنیوی ابدان کا اس عالم غیب کے رزق سے سیری حاصل کرنا ہماری سمجھ میں نہیں آتا۔ سب اہل حق تسلیم کرتے تھے کہ اللہ کی قدرتوں کا احاطہ کرنا انسان کے بس کی بات نہیں۔ ہمارا فرض ہے اللہ رب العزت نے اور اس کے رسول برحق نے جو کچھ فرما دیا اس پر بے چوں و چرا ایمان لائیں۔

### آیت حیات شہداء کے تقاضے

آیت حیات شہداء کے آخر میں یہ بات بڑی صراحت سے کہی گئی ہے ولکن لا تشغزون اس کا حاصل یہ ہے کہ تم اس حیات شہداء کو اپنے شعور میں نہیں لاسکتے اس کا ادراک نہیں کر سکتے۔ قرآن کی یہ بات کہ تم اس کا شعور نہیں رکھتے کیا یہ ہمیشہ کے لئے نہیں؟ یہ کرم فرما کہتے ہیں کہ حصہ آیت اسی وقت تک کے لئے تھا جب تک حضور ﷺ نے ارواح شہداء کے حواصل طیور میں آنے اور جنت میں داخلہ لینے کی بات نہ فرمائی تھی۔ جب آپ نے امت کو حیات شہداء کا شعور بخش دیا تو اب آیت لا تشغزون منسوخ ہو گئی۔ استغفر اللہ العظیم!

اب ان کی زندگی جنت میں اسی طرح کی ہے جس طرح اور مومنین کی ہوگی۔ ان کی بھی حیات روحانی اور ان کی بھی حیات روحانی۔۔۔ آیت حیات شہداء میں جو ان کی جسمانی حیات کا بیان تھا سب کا سب ختم ہو گیا۔ اس سے زیادہ اس آیت کی تحریف اور کیا ہوگی۔ أحاطنا بالله منه!

ہم قادیانیوں کو بارہا کہتے ہیں کہ حضرت عیسیٰ علیہ السلام کے قتل کے مدعی (قللنا المسيح عيسى ابن مريم پ ۶، النساء ۱۵) جس جسم کو قتل کرنے کے مدعی تھے اللہ نے اسی کو اٹھایا اسی کا رفع کیا۔ ہل زلزلۃ اللہ اللہ میں مل اضرابیہ ہے یہود کا جس چیز کے قتل کا دعویٰ ہے۔ اللہ رب العزت کا اسی کے رفع کا دعویٰ ہے۔ سو حضرت عیسیٰ علیہ السلام کے رفع جسمانی کا عقیدہ ضروریات میں سے ہے۔

اب وہی بات ہمیں اپنے ان کرم فرماؤں کو کہنی پڑ رہی ہے کہ لِمَنْ يُقْتَلُ فِي سَبِيلِ اللَّهِ جُودٌ يَرْقُ لَآئِ انہی کے بارے میں مل اضرابیہ ابطالیہ وارد ہے کہ وہ اموات نہیں انہیں اموات نہ کہو۔ بلکہ وہ زعمہ ہیں جنہیں سمجھ نہ آئے تو لا تشغزون کے تحت قبول کرلو۔ ضروری تو نہیں کہ عالم غیب کی ہر بات سمجھی جائے۔

ان کرم فرماؤں نے آیت کی جو تفسیر بنا رکھی ہے وہ ”ہل“ اضرابیہ پر نظر رکھنے والوں اور لا تشغزون پر یقین رکھنے والوں کے لئے کسی طرح لائق فہم نہیں۔ ان کے بیان کا حاصل یہ ہے کہ: ”جو لوگ اللہ کی راہ میں مارے جاتے ہیں ان کی روحمیں پرعدوں کی صورت میں سیر کرتی ہیں تم انہیں مردہ نہ کہو وہ زعمہ ہیں جنہیں ان کی زندگی کی سمجھ نہیں آسکتی۔“

جب وہ پرعدوں کی شکل میں آگئے تو سمجھ تو آگئی اب ان کے بارے میں ہمیں لا تشغرون کیسے کہا جائے گا۔ جنت میں چلنے پھرنے والے کیا سب شہید ہوں گے یا شہداء کے علاوہ بھی وہاں کسی کو داخلہ ملے گا؟ پھر ان کے بارے میں کیا دعویٰ کہا جائے گا کہ ان کی زندگیوں کا تم شعور نہیں رکھتے یا یہ اور شکلوں میں وہاں جائیں گے اور شہید پرعدوں کی شکل میں کچھ تو سمجھائیے کہ ان میں ایک لا تشغزون کے تحت ہوں۔

اور دوسرے شعور کے تحت۔ ان میں قارق آیت کون سی ہے؟

کچھ تو کہتے کہ لوگ کہتے ہیں آج غالب غزل سرا نہ ہوا

قرآن کی آیت حیات شہداء پکار پکار کر کہہ رہی ہے کہ شہداء زندہ ہیں اور ان کے جواہدان مقتول ہوئے انہیں مردے نہ کہو۔ ان کی زندگی تمہارے حواس سے بالائے قہم اس کا ادراک نہیں کر سکتے۔

ارواح کا مقربین میں مان کر کیا تم بہ تعلق روح ابدان مقتولہ کی زندگی نہیں مان سکتے جو یہاں کی آنکھوں سے تو پردے میں ہے لیکن لَا تَشْفُؤْنَ کے تحت ہمارے ایمان میں ہے کہ ہم اس کا شعور نہیں رکھتے۔ حدیث طبرہ کی بے شک تصدیق کرو لیکن ابدان شہداء کو ہرگز مردہ نہ کہو۔ ان میں ایسی زندگی ہے جو قہم سے پردے میں ہے۔ اور اس جہت سے وہ زندہ ہیں۔

قرآن کریم کے ان ظاہر معنوں کو کسی خبر واحد سے جو دلالت بھی مضرب ہو پھیر دینا یہ علم کی کون سی خدمت ہے اور عوام میں اس خبر واحد کو متواتر اور قطعی الدلالت بتانا اس سے بڑھ کر عوام سے فریب کاری کیا ہوگی؟ جو مفسرین آیت وَلَا تَنْزُورُ وَازْرَوْرُ اخروی کو قبر سے متعلق قرار دیں ان کے سوا کون ہے جو برزخ میں شہداء کی حیات جسمانی کا انکار کر سکے۔

ہر کسی نے اپنی اپنی قبر میں جانا ہے۔ وَلَا تَنْزُورُ وَازْرَوْرُ اخروی کوئی کسی کا بوجھ نہ اٹھائے گا۔

(مسائل العلماء ص ۲۵)

اب ہم ایسی تفسیرات کو کس طرح تسلیم کر لیں۔ اگر کسی کو اللہ تعالیٰ کے کلام وَلَا تَنْزُورُ وَازْرَوْرُ اَلْمَنْ يَفْتُلُ فِي سَبِيلِ اللّٰهِ اَمْوَاتُ کے مقابلہ میں ان کے ابدان مقتولہ کو اموات ہی کہنا ہے تو جسے قرآن کے انکار کی یہ روش پسند ہو وہ تسلیم کرے۔ روح کے کوائف سن کر ابدان مقتولہ کی زندگی جو نص قرآن سے ثابت ہے اس کا انکار ہمیں کسی طرح گوارا نہیں۔

## بل احياء

”حياة الشهداء ثابتة في الآيات والاحاديث وقد اختلفوا فيها وذهب كثير من السلف الى انها حياة حقيقية بالروح والجسد ولكن لا تدركها ولا نعلم حقيقتها ولا لها من احوال البرزخ التي لا يطلع عليها“

(مدارك التنزيل ج ۲ ص ۲۹)

ترجمہ: شہیدوں کی زندگی آیات اور احادیث سے ثابت ہے اور (کرامیہ جیسے) لوگوں نے اس میں اختلاف کیا ہے اور اسلاف کی اکثریت (اہل السنۃ والجماعہ) اس طرف گئی ہے کہ شہداء کی یہ زندگی حیات حقیقی ہے جو روح اور بدن کے ساتھ ان کو حاصل ہوتی ہے لیکن ہم اسے محسوس نہیں کر پاتے اور نہ ہم اس کی حقیقت جانتے ہیں اور اس لئے بھی کہ یہ برزخ کے احوال میں سے ہے جس پر انسان مطلع نہیں ہوتا۔

”ان الشهداء بعد موتهم وقتلهم احياء عند ربهم يرزقون فرحين وهذه صفة الاحياء في الدنيا واذا كان هذا في الشهداء كان الانبياء بذلك احق واولى“

(سنن ابی ج ۲ ص ۳۹)

ترجمہ: بے شک شہداء اپنی موت اور قتل ہونے کے بعد اپنے رب کے ہاں زندہ ہیں انہیں رزق دیا جاتا ہے اور وہ خوش ہیں اور یہ دنیا میں زندوں کی صفت ہے جب شہداء کا یہ حال ہے کہ وہ زندہ ہیں تو انبیائے کرام تو اس شان کے زیادہ حقدار اور اہل ہیں۔

جماعت اہل حدیث کے بزرگ قاضی شوکانی (۱۲۵۵ھ) لکھتے ہیں: ”معنى الآية عند الجمهور اهلهم

احیاء حیاة محققة ثم اختلفوا المنهم من يقول الهم اترد اليهم ارواحهم في قبورهم فيتعمون وقال مجاهد يرزقون من ثمر الجنة وذهب من عدا الجمهور الى انها حياة مجازية والصحيح الاول والمراد بالرزق المعروف في العادات على ما ذهب اليه الجمهور“ (تفسير فتح القدیر ج ۱ ص ۳۹۹)

ترجمہ: اور آیت حیات شہداء کے معنی جمہور کے نزدیک یہ ہیں کہ وہ حیات حقیقی کے ساتھ زندہ ہیں۔ پھر اس میں اختلاف ہے کہ کیا ان کی روہیں قبروں میں ان کی طرف لوٹائی جاتی ہیں اور وہ وہاں ادراک نعیم کرتے ہیں۔ امام تفسیر مجاہد (۱۱۸ھ) کہتے ہیں انہیں وہاں جنت کے پھل دیئے جاتے ہیں اور جمہور (اہل السنۃ والجماعۃ) کے سوا جو لوگ ہیں (جیسے معتزلہ اور کرامیہ) وہ کہتے ہیں کہ یہ حیات حقیقی نہیں مجازی ہے اور صحیح بات یہی ہے کہ یہ ان کی (قبر کی حیات) حقیقی حیات ہے اور رزق سے مراد وہی رزق ہے جسے عادۃ رزق کہا جاتا ہے جیسا کہ جمہور اہل اسلام کا مسلک ہے۔

مفسرین میں جب اختلاف ہوا کہ ابدان شہداء میں روہیں لوٹتی ہیں یا نہیں تو کسی نے نہ کہا کہ جب حضور نے حیات شہداء کی تفسیر پر عدو کی سیر سے کردی ہے اب تم ان بدلوں کو کیوں زیر بحث لا رہے ہو۔ ان بدلوں کے لئے حیات حقیقی کیوں ثابت کر رہے ہو اور پھر اسے جمہور اہل اسلام کا مسلک کہہ رہے ہو۔ کیا جمہور اسلام ارواح شہداء کے قادیل عرش سے لگنے کے خلاف تھے؟ نہیں انہیں نہ اس حدیث سے انکار تھا نہ قرآن کریم کی اس آیت شہداء سے۔۔۔ قرآن کریم کی رو سے وہ شہداء کی حیات جسمانی کے بھی قائل تھے اور روح کے اپنے مقامات رفیعہ کا بھی وہ انکار نہ کرتے تھے جس کے اثر سے ابدان قبروں میں زندگی پاتے ہیں۔

قاضی صاحب یہ بھی لکھتے ہیں: ”ورد النص فی کتاب اللہ فی حق الشہداء انہم احياء یرزقون وان الحیوة فیہم متعلقة بالجسد فكیف بالانبياء المرسلین“ (نیل الاوطار ج ۳ ص ۳۱۱)

ترجمہ: قرآن کریم میں شہیدوں کے بارے میں نص موجود ہے کہ وہ زندہ ہیں انہیں رزق دیا جاتا ہے اور ان کی حیات جسد کے ساتھ ہے۔ یہ حیات انبیاء و مرسلین علیہم کو بدرجہ اولیٰ حاصل ہے۔ ہم نے قاضی صاحب کو اس لئے پیش کیا ہے کہ ایک قاضی ہمیں بھی پیش آئے ہیں وہ تقلید سلف میں ہمارے خلاف تھے اور یہ قاضی تائید سلف میں ہمارے خلاف ہیں۔

یہ غیر مقلد بزرگ تو اپنی بات کہہ چکے۔ اب حیر ہویں صدی کے ایک مقلد بزرگ سے بھی سن لیجئے۔ ان سے تمسک کئے بغیر آپ چودہویں صدی کے ان کرم فرماؤں سے نہیں بچ سکیں گے۔ علامہ محمود آلوسی (۱۲۷۰ھ) لکھتے ہیں: ”واختلف فی هذه الحیاة وذهب کثیر من السلف الى انها حقيقة بالروح والجسد ولكن لا یدر کما فی هذه النشأة واستدلوا بسباق قوله تعالى عند ربهم یرزقون“ (روح المعانی ج ۲ ص ۲۰)

ترجمہ: اور اس زندگی میں اختلاف کیا گیا ہے۔ اسلاف کی اکثریت اسی بات پر ہے کہ ان کو حقیقی حیات حاصل ہے جو روح اور جسد کے ساتھ ہوتی ہے لیکن ہم اسے اس جہان میں دیکھ نہیں پاتے اور ان سلف صالحین نے عند ربهم یرزقون سے استدلال کیا ہے۔

علامہ آلوسی نے سلف کا مسلک ہم تک پہنچا دیا ہے اور اسے جمہور کا مسلک کہا ہے اس کے بعد اب کیا تردد

باقی رہ گیا۔



”یرزقون لکونہم احياء والقول بان ارواحهم تتعلق بالافلاك والكواكب لتعلقه بذلك وتكتسب زيادة كمال قول هابط الى الثرى ولا اظن القائل به فرع سمعه الروايات الصحيحة والاخبار الصريحة بل لم يذق طعم الشريعة الغراء ولا تری له منهج المحجة وخبر القناديل لا ینور كلامه ولا ینزل ظلامه فلعمری ان حال الشهداء وحياتهم وراء ذلك“ (ایضاح ۳ ص ۱۲۲، ۱۲۳)

شہداء کی حیات اور رزق کو روحانی رزق بتلانا اور سمجھنا کہ ان کے ارواح آسمانوں اور ستاروں پر ہوتے ہیں اور اس میں لذت محسوس کرتے ہیں اور کمال بڑھاتے ہیں۔ یہ انہی لوگوں کا کہنا اور سمجھنا ہو سکتا ہے جن کے کانوں میں گج اور صریح روایات اور اخبار کی آواز نہیں پڑی۔ بلکہ ایسے لوگ شریعت خرا کی لذت سے آشنا نہیں ہیں اور ان کو الحجہ بیضا کی راہ نہیں دکھائی گئی۔ اللہ کی قسم شہداء کا حال اور ان کی زندگی روحانی رزق اور زندگی سے بالا و برتر ہے۔

پھر آگے تفسیر ابن کثیر کو دیکھیں وہ اسے الجواب سے شروع کرتے ہیں: ”والجواب ان الآیة دلت علی عرض الارواح علی النار غدا وعشیا فی البرزخ وليس فیہ دلالة علی اتصال تالماها باجسادها فی البرزخ اذ قد یكون ذلك منحصرا بالبرزخ فاما حصول ذلك للجسد فی البرزخ وتالما فلم یدل علیہ الا السنة فی الاحادیث المرضیة العی ذکرها“ (تفسیر ابن کثیر ج ۱۲، ص ۱۹۴)

ترجمہ: اس کا جواب یہ ہے کہ یہ آیت عالم ارواح میں ارواح کے آگ پر دن رات پیش کئے جانے پر دلالت کرتی ہے اور اس میں برزخ میں اس عذاب کے بدنوں سے متصل ہونے پر کوئی دلالت نہیں کیونکہ یہ (صورت) عالم برزخ سے مختص ہو سکتی ہے۔ رہا اس کا بدن سے وصول اور عالم کا پہنچنا تو اس پر احادیث مرضیہ دلالت کرتی ہیں۔ شہداء کی امتیازی حیات یہ ہے کہ ان کی ارواح کو جسد ہے (یہ سبز یا سفید پرندوں کی صورتیں ہیں) اور اس جسد کو شہداء کے دنیوی اجساد سے اس قدر اتصال اور تعلق ضرور ہے کہ اس نے دنیوی اجساد کے اندر حیات پیدا کر رکھی ہے۔

یہ شہداء کی زندگی کا بیان ہے کہ ارواح شہداء کا پرندوں کی صورت میں پرواز کرنے کے باوجود اپنے دنیوی اجساد سے ایک گونہ تعلق ضرور ہے اور اسی کے سبب ان کو حیاۃ جسمانی حاصل ہے تاہم یہ حیات ایسی ہے کہ ہم اس دنیا میں رہتے ہوئے اس کا ادراک نہیں کر پاتے۔ الا یہ کہ اللہ تعالیٰ خود کسی کے لئے برزخ کے یہ پردے اٹھا دیں۔ حارفین نے جب کبھی شہداء یا انبیاء کو ان کی قبروں میں زندگی کے پورے آثار سے دیکھا وہ کشف کی آنکھوں سے دیکھا اور نہ وہ دنیا سے پردے میں رہے۔

### پردہ اٹھنے کی مثالیں

برزخ کے پردے قبروں کی عام برزخی واردات پر ہیں۔ نعیم صالحین اور عذاب مجرمین دونوں پردے میں ہیں۔ حضور ﷺ سے پردے اٹھے تو آپ نے دو قبروں میں دو مجرمین کو گھرے عذاب میں گھرا پایا۔ حضرت موسیٰ علیہ السلام کی قبر کے پاس سے گزرے تو انہیں قبر میں نماز پڑھتے پایا۔

### معزلہ کی ایک قسط تاویل اور اس کا جواب

قرآن کریم نے شہداء کے دعوہ ہونے کی جو خبر دی ہے اس سے مراد یہ ہے کہ انہیں قیامت کے دن دعوہ

کیا جائے گا اور اس دن وہ ہمیشہ کی آرام کی زندگی پائیں گے۔ فَرِحْنِ بِمَا آتَىٰ لَهُمُ اللَّهُ مِنْ فَضْلِهِ میں اسی طرف اشارہ ہے۔ یہی نہیں کافر بھی اس دن زندہ کئے جائیں گے مگر وہ اس دن انتہائی کبیت اور تکلیف میں ہوں گی۔

**جواب:** آیت حیات شہداء کا جملہ وَلَٰكِنْ لَا تَشْعُرُونَ (اور لیکن تم زندگی کا شعور نہیں رکھتے) اس کی تردید کرتا ہے کیوں اس دن (قیامت کے دن) تو سب ایک دوسرے کی زندگی کا شعور رکھتے ہوں گے۔ ہر زندہ دوسرے کو زندہ نظر آئے گا اور اس دن کسی کی زندگی بھی زندگی نہ ہوگی۔ یہاں میں شہداء کی زندگی کے بارے میں کہا گیا ہے لیکن لاشعرون۔ اس سے ثابت ہوتا ہے کہ شہداء کی زندگی جس کی اس آیت میں خبر دی گئی ہے قیامت سے پہلے کی ہے ان کے مارا جانے اور قیامت کے مابین ان کا برزخ ہے اور اسی برزخ میں وہ حیات جسدی سے زندہ ہیں۔

حافظ ابو بکر صامی رازی (۷۰۳ھ) لکھتے ہیں: ”فیہ اخبار باحیاء اللہ تعالیٰ الشہداء بعد موتہم ولا یجوز ان یکون المراد انہم سب حیون یوم القیمة لانه لو کان هذا مراده لما قال ولكن لا تشعرون لان قوله ولكن لا تشعرون اخبار بفقد علمنا بحیاتہم بعد الموت ولو کان المراد الحیاء یوم القیمة لکان المومنون قد شعروا به وعرفوا قبل ذلك ثبت ان المراد الحیاء الحادثة بعد موتہم قبل یوم القیمة واذا جاز ان یکون المومنون قد احيوا فی قبورہم قبل یوم القیمة وہم المنعمون جاز ان یحیی الکفار فی قبورہم فیعدہون وهذا یبطل قول من ینکر عذاب القبر“ (احکام القرآن ج ۱ ص ۹۳)

**ترجمہ:** اس آیت میں شہداء کے مارے جانے کے بعد اللہ تعالیٰ کی طرف سے ان کے زندہ کئے جانے کی خبر دی گئی ہے اور یہ صحیح نہیں کہ اس سے مراد قیامت کے دن زندہ کیا جانا ہو ایسا ہوتا تو اللہ تعالیٰ یہ نہ کہتے ولکن لاشعرون۔ کیونکہ یہ جملہ کہ تم ان کی اس زندگی کو دیکھتے نہیں ہمارے ان کی اس زندگی کو جاننے کی نفی کرتا ہے اور اگر اس آیت سے بھی مراد ہو تو مومن تو ان کی اس زندگی کو دیکھ لیں گے۔ اور پہچان لیں گے پھر لاشعرون کیسا؟ سو بات یہی ہے کہ اس سے ان کی وہ حیات مراد ہے جو ان کو مارا جانے کے بعد قیامت سے پہلے حاصل ہوگی۔ اور جب یہ ممکن ہے کہ مومنوں کو ان کی قبروں میں زندگی ملے اور وہ وہاں نعیم قبر پائیں تو یہ کیوں نہیں ہو سکتا کہ کافروں کو بھی ان کی قبروں میں زندہ کیا جائے اور ان کو ان میں عذاب ملے اس سے معتزلہ کا عقیدہ انکار عذاب قبر باطل ٹھہرتا ہے وہ سمجھتے ہیں عذاب قبر کوئی شے نہیں نہ وہاں کوئی زندگی ہے اور نہ عذاب۔

## برزخ کا ایک اپنا حال ہے

برزخ کا ماقبل سے جدا اور مابعد سے مختلف ایک اپنا حال ہے اس کا اثبات عقیدہ برزخ کا اقرار اور اس کا انکار عالم برزخ کی مکمل نفی ہے۔ انسان انبیاء ہوں یا شہداء موت کا پہلے عبور کر کے ہی اس جہان میں داخل ہوتے ہیں اور اس جہان کی ایک اپنی زندگی ہے جسے برزخی زندگی کہا جاتا ہے یہ زندگی دنیوی ابدان سے متعلق ہو تو اسے جسمانی حیات بھی کہا جاتا ہے گو یہ ہمارے شعور اور ادراک سے بالا ہو مگر کے دن جب قبروں سے اٹھیں گے تو وہ ایک مکمل حیات ہوگی۔ برزخ کی یہ حیات ماقبل کی وفات سے متصادم نہیں نہ یہ مابعد عالم آخرت کی مکمل زندگی کے منافی ہے ماقبل کی وفات سے انبیاء اور شہداء کو عالم برزخ میں مردے نہیں کہا جاسکتا۔

انبیاء کرام علیہم کے لئے ان کی موت کا اقرار اور حالاً انہیں مردہ کہنے سے انکار  
یہ اس بحث کا مرکزی نقطہ ہے۔ انبیاء بے شک اپنے وقت میں موت کا ذائقہ چکھ آئے ہیں لیکن حالانکہ اموات  
نہیں احیاء ہیں۔ مرے ہوئے نہیں زندہ ہیں۔ ہمارا یہ استدلال اسی منہاج پر ہے جس منہاج پر ہم نے حیات شہداء پر  
استدلال کیا تھا۔ ماضی میں دونوں (شہداء اور انبیاء) موت آشنا ہوئے۔ اب دونوں اموات نہیں احیاء ہیں۔ ان دونوں ان  
کے بہت ہونے کا فیصلہ درست نہیں حالانکہ ان کے احیاء ہونے کا عقیدہ ضروریات مذہب المل سنت میں سے ہے۔

شہداء کے لئے موت وارد ہونے کا اقرار اور حالاً انہیں مردہ کہنے پر انکار  
قرآن کریم نے شہداء سے موت وارد ہونے کی نفی نہیں کی ایسا ہوتا تو یوں فرماتے وَلَا تَقُولُوا لِمَنْ يُقْتَلُ  
لَمْ يَسِمْهُ اللَّهُ أَنَّهُمُ مَاتُوا لَكِنِ إِيَّانَا نَبَأٌ بَلَدٌ (مردے) نہ کہو، انہیں مردے نہ سمجھو۔ اب بعد  
وقات وہ زندہ ہیں۔ اللہ تعالیٰ نے انہیں قتل (موت وارد ہونے) کے بعد حیات بخش رکھی ہے۔  
ہاںم بردخ میں شہداء کی زندگی روحانی ہے یا جسمانی اس کا فیصلہ من یقتل کو دیکھ کر کریں۔ زندگی کا حکم اسی  
پہ ہے جس پر قتل وارد ہوا اور ظاہر ہے کہ وہ جسم ہے جس پر قتل وارد ہوا۔ قرآن کریم نے اسی کے مردہ ہونے کا ابطال  
کیا اور اس کے زندہ ہونے کا اثبات کیا ہے۔

”بل“ اضرابیہ ابطالیہ ماقبل کا ابطال کرتا ہے مابعد کا اثبات کرتا ہے یہاں ”بل“ سے شہداء کے مردے ہونے کی نفی کی ان کے زعمہ ہونے کا اثبات کیا۔ سو ان کی زعمہ کی حقیقی اور جسمانی اور وہ روح اور جسم دونوں سے زعمہ ہیں گو ہمیں اس کا ادراک اور شعور نہ ہو۔ لَا تَشْفَعُونَ اس پر قرآنی شہادت ہے۔

یہی جسمانی زندگی ان کا مخصوص اور امتیازی درجہ ہے۔ یہ قول حضرت امین عباس، مجاہد، حسن بھری اور دیگر کئی صحابہؓ اور تابعینؓ کا ہے کہ وہ جسمانی حیات سے زائد ہیں۔ لیکن اس میں پھر اختلاف ہوا کہ ان کی ارواح پرندوں کی صورت میں متحد ہیں اور پھر ابدان پر سایہ لگن ہیں یا وہ اجساد مثالیہ میں اتری ہوئی ہیں۔ صورت حال جو بھی ہو یہ نہ سمجھنا چاہئے کہ ان کا ان کے اصل دنیوی اجساد سے کوئی تعلق نہیں۔

علامہ محمود آلوسیؒ (۱۲۷۱ھ) کہتے ہیں: ”ولا يعجز الله تعالى ان يحل به حيرة تكون سبب الحس والادراك وان كنا نراه رمة مطروحة على الارض لا يتصرف ولا يرى فيه شئ من علامات الاحياء فقد جاء في الحديث ان المؤمن يمسح له مد بصره ويقال له لم نومة العروس مع اننا لا نشاهد ذلك اذ البرزخ يبرز اخبر بمعزل عن اذهاننا وادراك قلوبنا“ (روح المعاني ج ۲، ص ۲۰)

**ترجمہ:** اللہ تعالیٰ اس سے عاجز نہیں ہے کہ شہداء کے دنیوی اجسام میں زندگی اتار دے اگرچہ ہم اس کو زمین ہی میں گلا سڑا دیکھیں اور حیات کے اثرات ان میں نہ دیکھ پاگیں۔ اور یہ ہماری کمزوری ہوگی کیونکہ اصل حقیقت کچھ اور ہے گو ہم اسے پوری طرح سمجھنے میں ناکام رہیں اس کی مثال میں حدیث پیش کی جاسکتی ہے کہ مومن کے لئے اس کی قبر نظر کی حد تک کھول دی جاتی ہے اور اس کو کھا جاتا ہے کہ اس میں دلہن کی نیند کی طرح سو جاؤ حدیث کی اس خبر کے باوجود ہم میت کی قبر کو اس حد تک کھلا ہوا نہیں دیکھتے نہ میت کو اس میں دلہن کی مانند سو یا ہوا پاتے ہیں

مگر اس کے یہ معنی نہیں کہ یہ خبر امر واقعہ نہیں ہے بلکہ اس کی وجہ یہ ہے کہ یہ برزخ اور عالم غیب کے احوال ہیں جن کا یہاں کی آنکھ سے دیکھنا بہت مشکل ہے۔

پھر آگے جا کر لکھتے ہیں: ”والذی یعمیل القلب الیہ ان لہائیک الابدان شبہا تاما صوریہ بہذہ الابدان وان المواد مختلفہ والاجزاء متفاوتہ اذ فرق بین العالمین وشتان ما بین البرزخین ویمکن حمل احادیث الطبر علی تشبیہ ہذہ الابدان الفضة الطریۃ بسرعة حرکتھا وذهابھا حیث شاءت بالطیرا النخضر“ (روح المعانی ج ۲ ص ۲۱)

**ترجمہ:** اور جس بات سے میرے دل کو تسلی اور اطمینان ہے وہ یہ ہے کہ برزخی ابدان کو ان ابدان کے ساتھ پوری پوری صورت مشابہت ہے۔ اگرچہ دونوں کے اجزاء متفاوت اور ان کے عناصر مختلف ہوں اس لئے کہ دونوں جہانوں میں فرق ہے اور ہو سکتا ہے کہ حدیث میں سرعت حرکت کے اعتبار سے تشبیہ ہو۔

مولانا محمد اسماعیل صاحب (گوجرانوالہ) کہتے ہیں شہداء کو رزق دیا جاتا ان کی حیات جسمانی کی دلیل نہیں بن سکتا۔ اس لئے کہ قرآن کریم اس عطا کو غیر شہداء سے بھی متعلق کرتا ہے اور زعمہ صرف شہداء کو کہا گیا ہے سو شہداء کو رزق دیا جاتا ان کی جسمانی زندگی کی دلیل نہیں ہے۔ نیز اس رزق کو عند ربہم کہا گیا ہے جو روحانی رزق کے لئے آتا ہے سو جب رزق روحانی ہے تو ان کی زندگی بھی روحانی ہوگی مولانا نے اس سلسلہ میں اس آیت سے استدلال کیا ہے۔

”وَالَّذِينَ هَاجَرُوا فِي سَبِيلِ اللَّهِ ثُمَّ لَجُوا أَوْ مَاتُوا لَيَزِيدُنَّ اللَّهُ رِزْقَهُمْ حَسَنَاتٍ“ (پ ۱، ا، ج ۵۸)

**ترجمہ:** اور جو لوگ گھر چھوڑ آئے پھر اللہ کی راہ میں مارے گئے یا مر گئے تو اللہ تعالیٰ انہیں خاص رزق حسن عطا فرمائیں گے۔

یہاں عام مرنے والوں سے بھی رزق حسن کا وعدہ ہے کیا وہ بھی زعمہ ہیں؟ اگر رزق دیا جاتا زندگی کی دلیل ہے تو چاہئے کہ وہ بھی زعمہ ہوں؟

**الجواب:** اس آیت میں اَوْ مَاتُوا (یا وہ مر گئے) کے الفاظ عام اموات کے بارے میں نہیں ہیں یہ ان لوگوں کے بارے میں ہیں جو اپنے گھروں سے اللہ کی راہ میں نکلے اور پھر اسی راہ میں مرے وہ اور اس راہ میں مارے جانے والے دونوں کے لئے اس آیت میں وعدہ رزق ہے۔

یہ کیوں؟ اس لئے کہ وہ متوفی فی سبیل اللہ بھی شہید کا درجہ رکھتے ہیں۔ قتل فی سبیل اللہ اور متوفی فی سبیل اللہ دونوں کو اللہ تعالیٰ نے درجہ شہادت دیا ہے اور دونوں سے رزق حسن کا وعدہ ہے۔

نصالح بن عبید (۵۷ھ) نے دیکھا کہ لوگ قتل فی سبیل اللہ کے جنازہ کو زیادہ اہمیت دیتے ہیں تو انہوں نے فرمایا: ”فاما من قتل فی سبیل اللہ فانه حی عند ربہ برزق واما من توفی فی سبیل اللہ من مہاجر او غیر مہاجر فقد تضمنت ہذہ الایۃ الکریمة مع الاحادیث الصحیحة اجراء الرزق علیہ“ (تفسیر ابن کثیر ج ۳ ص ۲۳۲، ۲۳۹)

اس سے پتہ چلتا ہے کہ متوفی فی سبیل اللہ بھی شہید ہے وہ عام مرنے والوں میں سے نہیں۔ عام اموات کے مقابلہ میں یہاں قتل فی سبیل اللہ اور متوفی فی سبیل اللہ دونوں باجر شہادت ماجر ہیں اور حیات جسمانی اور رزق حسن پاتے ہیں۔

مولانا اسماعیل صاحب کی قرآن پاک پر ماثلاً اللہ ابھی نظر ہے لیکن حدیث میں آپ کا مطالعہ کمزور ہے اگر ان احادیث پر آپ کی نظر ہوتی تو آپ ایسی بات نہ کہتے۔

.....۱ حضرت ابو مالک اشعری روایت کرتے ہیں: ”جو اللہ کی راہ میں نکلا پھر فوت ہو گیا یا مارا گیا۔ اس گھوڑے یا اونٹ نے اسے مار ڈالا یا اس پر کوئی تکلیف آگئی وہ شہید ہے۔“ (سنن کبریٰ ج ۹ ص ۱۶۶)

.....۲ حضرت معاذ بن جبلؓ (۱۸ھ) روایت کرتے ہیں: ”جس نے اخلاص اور سچائی سے خدا سے مقام شہادت چاہا وہ طبعی موت پائے یا مارا جائے اس کے لئے مرتبہ شہادت ہے۔“ (ایضاً ص ۱۷۰)

.....۳ حضرت عمرؓ نے اثناء خطبہ میں فرمایا: ”لو کہو ایسا کہ جیسا حضور ﷺ فرما گئے جو اللہ کی راہ میں مارا گیا یا فوت ہوا وہ جنت میں ہے۔“ (ایضاً ص ۱۶۸)

.....۴ سہیل بن حنیف اپنے دادا سے روایت کرتے ہیں: ”جس نے سچے دل سے شہادت کو چاہا اللہ تعالیٰ اسے شہادت کا درجہ دیں گے اگرچہ وہ اپنے بستر پر فوت ہو۔“ (ایضاً ص ۱۷۰)

مولانا اسماعیل صاحب قرآن کریم کے محاورہ عِنْدَ رَبِّهِمْ یُزَوِّجُونَ کو بھی نہیں سمجھے۔ خواہ خواہ کہے جا رہے ہیں کہ انہیں روحانی رزق ملتا ہے حضرت مریم کے پاس جب بیت المقدس میں خلاف موسم پھل آتے تو حضرت ذکر یا علیؑ اس پر حیران ہو گئے۔ آپ نے ان سے پوچھا تو حضرت مریم نے بتایا: هُوَ مِنْ عِنْدِ اللَّهِ (پ ۳، آل عمران ۴۷) یہ کوئی روحانی رزق نہ تھا۔ ہاں یہ ضرور ہے کہ وہ خاص اللہ کے ہاں سے آتا تھا حضرت مریم کا جسد دنیوی تھا اور یہ رزق بھی اس کے مناسب دنیوی اللہ تعالیٰ بغیر اسباب کے انہیں مہیا فرمائیں تو محض اس وجہ سے انہیں روحانی رزق نہیں کہہ دیا جاتا۔ ایسے مواقع پر خدا کی قدرت پر نظر رکھنی چاہئے۔

فیج الاسلام حضرت علامہ شبیر احمد عثمانی لکھتے ہیں: ”خدا کی قدرت سے اسی طرح مجھے یہ چیزیں پہنچائی جاتی ہیں۔“ (تفسیر عثمانی ص ۷۰)

پھر اللہ تعالیٰ نے ہمیں یہ کہا: ”فَابْتَغُوا عِنْدَ اللَّهِ الرِّزْقَ“ ترجمہ: تم اللہ کے ہاں رزق ڈھونڈو۔

معلوم ہوا کہ عند اللہ یا عند ربہم کچھ روحانی رزق سے ہی خاص نہیں۔ اللہ تعالیٰ نے یہاں کے دنیوی رزق پر بھی یہ محاورہ استعمال کیا ہے افسوس مولانا محمد اسماعیل صاحب اسے سمجھ نہ پائے۔

## حیات شہداء کے شواہد

.....۱ ”لما حضر احد دعائی اہی من اللیل فقال ما اراہی الا مقتولا فی اول من یقتل من اصحاب النبی ﷺ وانی لا اترک بعدی اعز علی منک غیر نفس رسول اللہ ﷺ وان علی دینا فاقض واسعو ص باخوانک خیرا“

حضرت جابرؓ کہتے ہیں احد کے دن میرے والد نے مجھے کہا۔ شاید آج میں سب سے پہلے شہید ہو جاؤں۔ حضور ﷺ کے بعد کوئی مجھے تم سے پیارا نہیں میرا قرض ادا کر دینا اور اپنی بہنوں کے ساتھ اچھا سلوک کرنا۔

حضرت جابرؓ کہتے ہیں واقعی سب سے پہلے میرے والد مارے گئے اس دن دودو شہید ایک جگہ دفن کئے گئے تھے۔ میں نے نہ چاہا کہ میرے والد کے ساتھ کوئی اور دفن ہو۔ میں نے چھ ماہ بعد اپنے والد کی قبر کو کھولا تاکہ آپ کو علیحدہ دفن کروں۔

”فكان اول قفيل ودافنت معه اخر في قبره ثم لم تطب نفسي ان اترك مع اخر فاستخرجته بعد سعة اشهر فاذا هو كمو ووضعته هنية غير اذله“ (کنج بخاری ج ۱ ص ۱۸۰)

ترجمہ: آپ جنگ احد کے پہلے شہید تھے میں نے آپ کے ساتھ ایک اور شخص کو بھی آپ کی قبر میں دفن کر دیا پھر مجھے یہ بات اچھی نہ لگی کہ میں نے اپنے والد کو کسی اور شخص کے ساتھ رکھوں میں نے پھر چھ ماہ کے بعد آپ کو وہاں سے نکالا آپ اسی حال میں تھے جیسا کہ میں نے آپ کو دفن کیا تھا صرف ایک کان میں تھوڑا سا تغیر تھا۔

حضرت جابرؓ کے والد عبداللہ بن عمرو انصاریؓ کے ساتھ آپ کے بہنوئی حضرت عمرو بن الجموحؓ دفن کئے گئے تھے۔ (کنج البخاری ج ۳ ص ۲۱۶ کتاب البنائ)

۲..... تقریباً پچاس سال بعد حضرت امیر معاویہؓ کے دور حکومت میں مدینہ منورہ کے قریب نہر کلامہ کھودی گئی۔ اسی کھدائی میں سید الشہداء حضرت امیر حمزہؓ کا جسد ملا۔ وہ اسی طرح تھا جس طرح دفن کیا گیا تھا اس میں کوئی تبدیلی نہ ہوئی تھی۔ بلکہ اٹلی پر لگ گیا تو خون بہنے لگا۔

حافظ ابن حجرؒ (۸۵۲ھ) لکھتے ہیں: ”وما وجد فی صدر هذه الامة من شهداء احد وغيرهم علی هذه الصورة ولم يتغيروا بعد الدهور الطويلة لحمزة بن عبد المطلب فانه وجد حين حفر معاوية العين صحیحہ عالم بتغير اصابت الفاس اصبغه فدميت“ (سيرت ابن ہشام ج ۱ ص ۳۴ کنج البخاری ج ۳ ص ۱۴۲)

ترجمہ: اور اس امت کے پہلے دور میں جو شہداء احد وغیرہ اسی صورت میں پائے گئے لیے زمانے گزرنے کے بعد بھی ان میں کوئی تغیر واقع نہیں ہوا۔ ان میں حضرت حمزہؓ کو اسی طرح پایا گیا آپ میں کوئی تغیر واقع نہ ہوا تھا۔ کام کرنے والے کا پلچہ آپ کی اٹلی پر لگ گیا تو اس سے خون جاری ہو گیا۔

۳..... حضرت عمرو بن الجموح اور عبداللہ بن عمرو انصاریؓ ایک دھڑ بھر بوجہ سیلاب دوسری جگہ منتقل کئے گئے: ”فوجدنا لم يتغيرا كاليهما ماتا بالامس وكان احدهما قد جرح فوضع يده علی جرحه فدفن وهو كذلك فاصططت يده عن جرحه ثم ارسلت فرجعت كما كان وكان بين احد وبين يوم حفر عنهما ست واربعون سنة“ (موطائنام مالک ص ۳۶۸، طبع جدید ص ۱۷۷)

ترجمہ: وہ دونوں اس طرح پائے گئے گویا کل فوت ہوئے ہیں ان میں سے ایک احد کے دن زخمی ہوا تھا اور اس نے اپنا ہاتھ اپنے زخم پر رکھا ہوا تھا اور اسی حالت میں وہ دفن کر دیا گیا تھا میں نے آپ کا ہاتھ زخم سے ہٹایا اور پھر چھوڑ دیا۔ وہ وہیں جا لگا جہاں کہ پہلے تھا۔

۴..... حضرت عمرؓ کے زمانے میں خیران کے ایک آدمی نے ایک جگہ جہاں قبریں تھیں، زمین کھودی تو حضرت عبداللہ بن تامرؓ کا جسد ملا۔ ہاتھ سر پر رکھا ہوا تھا۔ راوی کہتا ہے۔

”فاذا اخرت يده عنها التبعث دما واذا ارسلت يده دعا عليها فامسكت دما“

(سيرت ابن ہشام ج ۱ ص ۳۵ تفسیر خازن ج ۱ ص ۲۲۸)



ترجمہ: جب میں آپ کا ہاتھ زخم سے ہٹاتا تو اس زخم سے غون پھوٹ پڑتا اور جب میں آپ کے ہاتھ کو چھوڑ دیتا تو وہ وہیں جا لگا اور اس کے غون کو روک دیتا۔

٥..... "عن هشام بن عروة عن أبيه فلما سقط عليهم الحائط في زمان بن الوليد بن عبد الملك اخملوا في بنائهم بدت لهم قدام ففزعوا وظنوا انها قدام النبي فمأ وجدوا احدا يعلم ذلك"

**ترجمہ:** ولید بن عبد الملک کے زمانہ میں ام المومنین حضرت عائشہؓ کے حجرہ کی دیوار گر گئی جب اسے بنانے لگے تو ایک قبر سے قدم ظاہر ہوا۔ لوگ کھبرا گئے کہ یہ حضور ﷺ کا قدم نہ ہو حضرت مردہؓ نے وہ قدم پھکان لیا اور بتایا یہ حضرت عمرؓ کا قدم ہے۔  
(مکمل تاریخ ج ۱ ص ۱۸۶)

۶..... حضرت امیر معاویہؓ کے دور حکومت میں جب نہر کھدائی گئی اور درمیان میں شہداء کی قبریں کھلیں تو دیکھا کہ ان کے جسد تر و تازہ ہیں اور بال بڑھے ہوئے ہیں۔ اتفاقاً ایک شہید کے پاؤں پر کدال لگی تو خون جاری ہو گیا۔ جب وہ جگہ کھودی گئی تو سب طرف مشک کی خوشبو پھیل گئی۔ (دقام الوقام ج ۳ ص ۹۳۹)

۷..... حضرت حذیفہ اور حضرت عبداللہ بن جابرؓ کے حشرات دریائے دجلہ کے کنارے تھے، ۱۹۳۰ء کے قریب کی بات ہے۔ دریازمین کاٹنا ان کے حشرات کے قریب آ پہنچا۔ حکومت عراق نے حکم دیا کہ ان حشرات کو حضرت سلمان فارسیؓ کے احاطہ میں پھنسل کر دو اور پھر ایسا ہی کیا گیا۔ پھر جنازے ہوئے اور آٹھ دس ہزار آدمیوں نے ان میں شرکت کی ایک صاحب الطاف حسین جوان جنازوں میں شریک ہوئے تھے ان کا بیان ہے۔

قبر سے نکلے ہوئے جنازوں کی موجودگی اور خلق کی آہ بکاہ نے قیامت کا نمونہ برپا کر رکھا تھا اکثر آدمی روتے روتے بے ہوش ہو گئے۔ نیشیں حیرہ سو سال گزرنے کے بعد بھی بالکل سالم تھیں۔ کفن ہاتھ لگانے سے بوسیدہ تھا ایک صاحب کی داڑھی سفید اور ایک کی سیاہ۔

(صدق لکھنؤ ۱۱ دسمبر ۱۹۴۴ء)

یہ واقعہ ماہنامہ تعلیم القرآن راولپنڈی کی اگست ۱۹۶۳ء کی اشاعت میں بھی اسی طرح منقول ہے اور اس کا عنوان ہے: ”ناقابل انکار صداقت“

قصبہ سلمان پاک جماعت اد سے ۴۰ میل کے فاصلے پر ہے، زمانہ قدیم میں اس کا نام ”مائن“ تھا جہاں  
 متحدہ صحابہ کرامؓ گورنری کے عہدے پر فائز رہے۔ یہاں ایک شاعر مقبرے میں حضرت سلمان فارسیؓ مشہور  
 صحابی مدفون ہیں اور آپ کے گنبد مزار سے متصل نبی آخر الزمان ﷺ کے دو صحابہ حضرت حذیفہ الیمانیؓ اور حضرت  
 جابر بن عبد اللہؓ کے مزارات ہیں۔ ان دونوں اصحاب رسول ﷺ کے مزارات پہلے سلمان پاک سے دو فرلانگ کے  
 فاصلے پر ایک غیر آباد جگہ میں تھے۔

ہوا یہ کہ حضرت حذیفہؓ نے خواب میں ملک فیصل اول شاہ عراق سے فرمایا کہ ہم دونوں کو موجودہ حراروں سے نکل کر کے دریائے دجلہ سے تھوڑے سے فاصلہ پر دفن کر دیا جائے۔ اس لئے کہ میرے حرار میں پانی اور جابرؓ کے حرار میں نمی شروع ہو گئی ہے۔

شاہ یہ خواب مسلسل دو راتوں میں دیکھتا رہا اور شاید بے پروائی یا اٹھا کر امور سلطنت کے باعث بھول گیا، تیسری شب حضرت موصوف نے عراق کے مفتی اعظم کو خواب میں یہی ہدایت فرما کر کہا۔ ہم دو راتوں سے بادشاہ کو کہہ رہے ہیں لیکن اس نے اب تک انتظام نہیں کیا۔ اب یہ تمہارا کام ہے کہ اس کو متوجہ کر کے اس کا فوری بندوبست کراؤ۔

چنانچہ اگلے روز صبح ہی صبح مفتی اعظم لوری السید پاشا وزیر اعظم کو ساتھ لے کر بادشاہ سے ملے اور اس سے اپنا خواب بیان کیا شاہ فیصل نے کہا، میں بھی دور اتوں سے خواب میں یہی دیکھ رہا ہوں۔ صحابہ کی پاکدامنی کی یہ آسانی شہادتیں ہیں۔

آخر کافی غور و مشورے کے بعد شاہ نے مفتی اعظم سے کہا آپ حرارات کھولنے کا فتویٰ دے دیں تو میں اس کی تعمیل کے لئے تیار ہوں۔ جب مفتی اعظم نے حرارات کے کھولنے اور لاشوں کو منتقل کرنے کا فتویٰ دے دیا تو یہ فتویٰ اور شاہی فرمان دونوں اس اعلان کے ساتھ اخبارات میں شائع کر دیے گئے کہ بروز عید قربان بعد نماز ظہر ان دونوں اصحاب رسول کے حرارات کھولے جائیں گے۔

اخبارات میں یہ حال شائع ہوا تھا کہ تمام دنیائے اسلام میں یہ خبر بجلی کی طرح پھیل گئی۔ رائٹر اور دوسری خبر رساں ایجنسیوں نے اس خبر کو تمام دنیا میں پہنچا دیا۔ حسن اتفاق دیکھئے کہ ان دنوں موسم حج ہونے کے باعث تمام دنیا سے مسلمان حج کے لئے حرمین شریفین (مکہ اور مدینہ) میں جمع ہو رہے تھے۔ جب انہیں یہ حال معلوم ہوا تو انہوں نے شاہ عراق سے یہ خواہش ظاہر کی کہ حرارات حج کے چند روز بعد کھولے جائیں تاکہ وہ بھی شرکت کر سکیں۔ اسی طرح حجاز، مصر، شام، لبنان، فلسطین، ترکی، ایران، بلغاریہ، افریقہ، روس، ہندوستان وغیرہ ملکوں سے شاہ عراق کے نام بے شمار تار پہنچے کہ ہم بھی جنازوں میں شریک ہونا چاہتے ہیں۔ مہربانی فرما کر مقررہ تاریخ چند روز آگے بڑھا دی جائے۔ چنانچہ دنیا کے مسلمانوں کی خواہش پر یہ دوسرا فرمان جاری کر دیا گیا کہ اب یہ رسم حج کے دس دن بعد ادا کی جائے گی اور اس کے ساتھ ہی خواب میں اہل حرارات کی مجلت کی تاکید کے پیش نظر احتیاطی تدابیر بھی کی گئیں کہ پانی حرارات تک نہ پہنچے نہ پائے۔

آخر کار وہ دن بھی آگیا جس کی آرزو میں لوگ جوق در جوق سلمان پارک میں جمع ہو گئے دو شنبہ کے دن، بارہ بجے کے بعد لاکھوں انسانوں کی موجودگی میں حرارات کھولے گئے تو معلوم ہوا کہ حضرت حذیفہ الیمانیؓ کے حرار میں کچھ پانی آچکا تھا اور حضرت جابرؓ کے حرار میں نمی پیدا ہو چکی تھی حالانکہ دریائے دجلہ وہاں سے کم از کم دو فرلانگ دور تھا۔ تمام ممالک کے سفیر عراقی حکومت کے تمام ارکان اور شاہ فیصل کی موجودگی میں پہلے حضرت حذیفہ الیمانیؓ کی نعش مبارک کو کرین کے ذریعے زمین سے اس طرح اوپر اٹھایا گیا کہ ان کی نعش کرین پر نصب کئے ہوئے سٹریچر پر خود بخود آگئی۔ اب کرین سے سٹریچر کو علیحدہ کر کے ہزیمبشٹی، شاہ فیصل، مفتی اعظم عراق، وزیر مختار جمہوریہ ترکی اور پرنس فاروق دلی عہد مصر نے کندھا دیا اور بڑے احترام سے ایک شیشہ کے تابوت میں رکھ دیا۔ پھر اسی طرح حضرت جابر بن عبد اللہؓ کی نعش مبارک کو حرار سے باہر نکالا گیا۔

نعش ہائے مبارک کا کفن، حتیٰ کہ ریش ہائے مبارک کے بال تک بالکل صحیح حالت میں تھے۔ نعشوں کو دیکھ کر یہ اندازہ ہرگز نہیں ہوتا تھا کہ یہ تیرہ سو سال قبل کی نعشیں ہیں، بلکہ گمان یہ ہوتا تھا کہ شاید انہیں رحلت فرمائے دو تین گھنٹے سے زائد وقت نہیں گزرا۔ سب سے عجیب بات یہ تھی کہ ان دونوں کی آنکھیں کھلی ہوئی تھیں اور ان میں اتنی پراسرار چمک تھی کہ بہتوں نے چاہا کہ ان کی آنکھوں میں آنکھیں ڈال کر دیکھیں لیکن ان کی نظریں اس چمک کے سامنے ٹھہرتی ہی نہ تھیں اور ٹھہر بھی کیسے سکتی تھیں؟ وہ اپنے عالم بردخ میں تھے۔ بڑے بڑے ڈاکٹر یہ دیکھ کر دنگ رہ گئے۔ ایک جرمن ماہر چشم جو بین الاقوامی شہرت کا مالک تھا۔ اس تمام کارروائی میں بڑی دلچسپی لے رہا تھا۔

اس نے یہ منظر دیکھا تو بس دیکھتا ہی رہ گیا، وہ اس سے کچھ اتنا بے اختیار ہوا کہ ابھی نقش ہائے مبارک تالیفوں میں ہی رکھی گئی تھیں کہ آگے بڑھ کر مفتی اعظم عراق کا ہاتھ پکڑ لیا اور کہا، آپ کے مذہب اسلام کی حقانیت اور ان صحابہؓ کی بزرگی کا اس سے بڑھ کر اور کیا ثبوت ہو سکتا ہے؟ لایے حضرت مفتی اعظم! ہاتھ بڑھائیے۔ میں مسلمان ہوتا ہوں۔  
لا الہ الا اللہ محمد رسول اللہ

اس موقع پر ایک جرمن قلمساز کہنی نے کمال کیا، کمال کیا کیا بلکہ وہ دور دراز سے آئے ہوئے مسافران دیدہ پر احسان کیا کہ اس نے شاہ عراق کی منظوری سے اپنے خرچ پر مین حرات کے اوپر دو سو فٹ بلند فولاد کے چار کنبوں پر کوئی تیس فٹ لمبا اور بیس فٹ چوڑا ٹیبل ویڈن کا سکرین لگا دیا۔ پھر اسی پر اکٹھا نہیں کیا بلکہ کنبوں کے چاروں طرف بھی چھت سے ملحق چار سکرین لگا دیئے۔ اس سے یہ فائدہ ہوا کہ ہر کوئی اپنی جگہ کھڑے ہو کر یا بیٹھ کر حرات کے کھلنے کے وقت سے لے کر آخر وقت تک تمام کارروائی دیکھتا رہا۔ زیارت کے جوش میں کوئی ریل تیل نہیں ہوئی۔ اور اس طرح ہزاروں لوگ اس ہڑ بونگ میں پس کر مرنے سے بچ گئے۔ مردوں عورتوں اور بچوں نے نہایت اطمینان سے پوری کارروائی دیکھی۔

دوسرے دن بغداد کے سینماؤں میں اس واقعہ کے فلم دکھائے گئے۔ اس واقعہ کے فوراً بعد بغداد میں کھلی جگہ گئی اور بے شمار یہودی اور نصرانی خاندان بلا کسی جبر کے اپنے چھل و گمراہی پر افسردہ، اپنے گناہوں پر نادم، ترساں دلرزاں جوق در جوق مسجدوں میں قبول اسلام کے لئے آتے تھے اور مطمئن شاداں و فرحاں واپس جاتے تھے۔ اس موقع پر مشرف بہ اسلام ہونے والوں کی تعداد اتنی تھی کہ اس کا اندازہ لگانا آسان نہیں۔

یہ ”چشم دید واقعہ“ کسی کتاب میں لکھا ہوا اگلے زمانے کا تاریخی واقعہ نہیں ہے یہ ہمارے ہی زمانے کا آنکھوں دیکھا حال ہے۔ اس کو زیادہ عرصہ بھی نہیں گزرا۔ ۱۹۳۲ء میں اس معجزہ کا ظہور ہوا ہے۔ اس کو ہر مذہب و ملت اور کئی ممالک کے اہل خاص نے اپنی آنکھوں سے دیکھا ہے۔ اس کی دنیا کے اخباروں نے جلی عنوانات سے تشہیر کی ہے اور اس کے ہر جگہ چھپے رہے ہیں۔ یہ حرات گناہ افراد کے بھی نہ تھے یہ نبی آخر الزمان محمد رسول اللہ کے دو مشہور و معروف صحابہؓ کے حرات تھے جن کو پہلے بھی لوگ جانتے اور مانتے تھے اور جواب بھی مرتجع خلاق بنے ہوئے ہیں۔  
(محول اذما ہنامہ تعلیم القرآن راوی لپڑی اشاعت اگست ۱۹۶۳ء)

ہر شخص ٹھنڈے دل سے غور کرے کیا علم و عقل قیاس اور سائنس کے پاس اس کا کوئی جواب ہے؟ کیا کوئی صاحب عقل و ہوش جس کے دل میں ذرا سی بھی شائبہ حق و انصاف ہو اس سے انکار کر سکتا ہے کہ ان اصحاب رسول کو یہ حیات بردہ جس نسبت سے حاصل ہوئی وہ کمین گنبد مختری بھی اسی جسد اطہر سے حیات بردہ رکھتے ہیں۔ یہاں حرات سے کون سی قبریں مراد ہیں؟ یہی وہ جو یہاں محسوس و مشاہد ہیں یا یہ کہیں عالم غیب میں تھیں اور اللہ رب العزت نے ان اصحاب رسول ﷺ کی قبروں اور ان کے اجساد مدفونہ کو جو عزت اور کرامت بخشی کیا وہ انہی گڑھوں سے متعلق نہ تھی جو یہاں زمین میں کھودے گئے اور انہی میں یہ اجساد کریمہ اس شان سے سالم اور محفوظ رہے۔ ان میں آثار حیات اگر ہمیں محسوس نہ ہوں تو آیت قرآنی لاشعرون کے تحت ہمیں اس پر ایمان لانے میں کون سی چیز مانع ہے؟ فلا صبر وایا ولی الابصار

دنیا نے جن صحابہؓ کی حیات بردہ کا یہ مشاہدہ کیا وہ حضرت حذیفہ اور حضرت جابر بن عبد اللہ تھے۔ یہ

حضرت ابو بکر اور حضرت عمرؓ کے ساتھیوں میں اور ان کی خلافت تسلیم کرنے والوں میں سے تھے ان کی حیات اگر ایک طرف اسلام کا اعجاز ہے تو دوسری طرف حضرت ابو بکر و عمرؓ کی خلافتوں کے برحق ہونے کا آسمانی نشان بھی ہے۔ جو لوگ صحابہؓ پر برستے ہیں اور انہیں ان کی خلافتوں میں صادق اور امین نہیں جانتے وہ اپنے ان ابدان کی زندگی سے ہمیشہ کے لئے محروم کر دیئے جاتے ہیں اور انہیں ان کے ان کے مثالی اجساد میں رکھا جاتا ہے اور ان کا حشر بھی ان کی انہی مثالی صورتوں میں ہوگا۔

اصول فقہ کی مشہور کتاب ”مسلم الثبوت“ کی شرح ”فوائح الرعموت“ جو قم سے شائع ہوئی ہے میں ہے:

”الہم بمثل هذه الاقاويل خرجوا عن ربقة الاسلام ولذا راہم بعض اہل رضوان اللہ تعالیٰ علیہم اجمعین علی صورة الخنازیر کما هو مشروح فی الفتحاحات المکیة للشیخ الاکبر وارث رسول اللہ ﷺ ہل حکم بعض اہل اللہ تعالیٰ رضوان اللہ علیہم الہم بحشرون علی صورة الخنازیر“

(فوائح الرعموت بذیل المسحلی من علوم الاصول ج ۲ ص ۹۷ طبع منشورات الرضی بدلم)

حاصل یہ ہے کہ حضرت ابو بکر و عمرؓ اور ان کے ساتھیوں پر زبان درازی کرنے والے اور انہیں حق پر تسلیم نہ کرنے والے آخرت میں خنزیروں کی صورت میں اٹھائے جائیں گے۔

## حیات انبیاء علیہم السلام کی ایک جھلک

جب صور پھونکا جائے اور حشر کی گھڑی آ پہنچے

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ... أَمَّا بَعْدُ

جب قیامت کا ہنگ بجے گا اور صور پھونکا جائے گا کل روئے زمین اللہ تعالیٰ کی ایک مٹھی میں ہوگی اور ساتوں آسمان کا فذ کی طرح اس کے ایک ہاتھ میں ہوں گے اور اس کے دونوں ہاتھ دائیں ہیں اور اس کی مثال نہیں دی جاسکتی۔

اس دن جب سب مردے قبروں سے اٹھیں گے انبیاء کرام کا احیاء ہوگا یا ان کا طویل بے ہوشی سے افاقہ ہوگا یا سورت ثانی وہ پہلے سے زندہ سمجھے جائیں گے جواب اس لمحہ ثانیہ سے ہوش میں آگئے۔ اس بات کی تحقیق کے لئے میں قیامت کی خبروں میں لفظ افاقہ کی تلاش ہوگی۔

یہ گھڑی جس کے واقع ہونے کا وقت اللہ ہی کو معلوم ہے کیسے قائم ہوگی۔ قرآن کریم میں اس کی اس طرح خبر دی گئی ہے۔

”وَلَفِخَ فِي الصُّورِ فَصُوقَ مَنْ فِي السُّلُوبِ وَمَنْ فِي الْأَرْضِ شَاءَ اللَّهُ ثُمَّ لَفِخَ فِيهِ الْخُرَىٰ لَمَّا ذَا هُمْ لِقَامٍ يَنْظُرُونَ وَأَخْرَجَتْ الْأَرْضُ بِئُورَ رَبِّهَا وَوُضِعَ الْكَلْبُ وَجَاءَتْ بِالتَّيِّبِينَ وَالشُّهَدَاءُ وَلَفِخَ فِيهِمْ بِالْحَبْلِ وَهُمْ لَا يَصْلَمُونَ۔“

(پ ۲۴، المومنون ۶۸، ۶۹)

ترجمہ: اور پھونکا جائے گا صور پھر بے ہوش ہو جائے جو کوئی آسمانوں میں ہے اور زمین میں مگر جس کو اللہ چاہے پھر پھونکا جائے گا دوسری بار تو وہ سب اٹھ کھڑے ہوں گے دیکھتے ہر طرف۔ اور زمین اپنے رب کے نور سے

جنگلات کی اور لایا جائے گا نبیوں کو اور شہیدوں کو اور فیصلہ ہوگا لوگوں میں انصاف سے اور ان پر ظلم نہ ہوگا اور ہر مہی کو جو اس نے کیا پورا ملے گا اور وہ خوب جائے والا ہے جو یہ کرتے رہے۔

ملاء محققین کے نزدیک کل دودھ فتح سور ہوگا پہلے مرحلہ میں سب کے ہوش اڑ جائیں گے پھر ذمہ دے تو مردے ہو جائیں گے اور جو مر چکے تھے ان کی ارواح پر بے ہوشی کی کیفیت طاری ہو جائے گی بعد میں دوسرا لمحہ ہوگا جس سے مردوں کی ارواح ابدان کی طرف واپس آ جائیں گی اور بے ہوشوں کو افاقہ ہوگا۔

اس وقت محشر کے عجیب و غریب منظر کو حیرت زدہ ہو کر دیکھتے رہیں گے پھر خداوند قدوس کی ہوشی میں حیرت سے حاضر کئے جائیں گے۔ اس وقت حق تعالیٰ کی جلی اور نور پر ایک سے محشر کی زمین چمک اٹھے گی حساب کا دفتر کھلے گا اور اعمال تارے سامنے رکھ دیئے جائیں گے۔ (تفسیر حاشیہ ص ۶۰۴)

عربی میں ”صعق“ کا لفظ غشی اور موت دونوں معنوں میں استعمال ہوتا ہے: ”صعق الرجل اذا غشى عليه وصعق الرجل اذا مات“

صور پھونکا جائے گا پر بوجھ ہوگا وہ موجود وعدوں کے لئے پیغام موت ہوگا اور جو پہلے مر چکے ہیں اور بعد اوقات زندہ تھے ان کے لئے یہ صاع غشی کا ہوگا وہ یہ آواز سنتے ہی بے ہوش ہو جائیں گے۔

اب سارے اولیٰین و آخرین موت کی آغوش میں ہیں جو پہلے مر چکے ہیں وہ تو زیر زمین تھے ہی، جواب مرے وہ بھی سب پہلوں کے ساتھ موت کے پردے میں ہیں۔ چار مقرب فرشتے یا حملہ العرش پر شاید اس لمحہ کا اثر نہ ہو اور وہ الامن شاء اللہ کا استثناء پالیں لیکن جو طبقہ قیامت قائم ہونے سے پہلے حیات بعد اوقات پا چکا اس پر اس صاع کا اثر بے ہوشی کا ہوگا لمحہ سنتے ہی بے ہوش ہو جائیں گے۔

پھر دوسرا صاع ہوگا اور سب لوگ اٹھ کھڑے ہوں گے۔ جو موت کی آغوش میں گئے تھے وہ سب زندہ ہو گئے اور جو بے ہوش ہوئے وہ ہوش میں آ جائیں گے۔ قبروں میں انبیاء کا مقام کیا ہے؟ مقام حیات ہو تو وہ بے ہوشی سے افاقہ میں آئیں گے۔ اموات ہوں تو زندہ کئے جائیں گے۔ مردوں پر تو وَاِذَا النُّفُوسُ زُوِّجَتْ کامل ہوگا اور بے ہوشی والے تو پہلے ہی روح و بدن کے ساتھ ہیں۔ ہاں اس دن روح و بدن کامل صورت میں جمع ہوں گے۔

انبیاء کرام علیہم السلام اس دن بے ہوشی سے اٹھیں گے وہ موت سے حیات میں نہیں بے ہوشی سے افاقہ میں آئیں گے۔ ان کا بردخ ختم ہو جائے گا اور آخرت شروع ہو جائے گی۔ اب ان کی زندگی پردے کی نہیں کھلی ہوگی اور وہ ایک دوسرے کے سامنے کھلی اور کامل حیات میں ہوں گے حضرت ابو ہریرہؓ کہتے ہیں۔ آنحضرت ﷺ نے فرمایا: ”لَا تَخْبِرُونِي عَلَى مُوسَى فَإِنَّ النَّاسَ يَصْعَقُونَ لَأَكُونُ أَوَّلَ مَنْ يَلْفِيقُ لَأَذْأَمُوسَى بِطُشْ بِجَانِبِ الْعَرْشِ فَلَا أُدْرِي أَكَانَ لِيَمْنُ صَعَقٍ فَأَلْفَاقٍ قَبْلِي أَوْ كَانَ مِمَّنْ اسْتَنْصَى اللَّهُ عَزَّ وَجَلَّ“ (صحیح بخاری ج ۱ ص ۳۸۴)

ترجمہ: تم مجھے موسیٰ پر فضیلت نہ دو۔ لوگ بے ہوش ہو جائیں گے اور میں پہلا ہوں گا جسے بیہوشی سے افاقہ ہوگا تو میں کیا دیکھوں گا کہ موسیٰ عرش کا پایہ پکڑے کھڑے ہیں میں نہیں کہہ سکتا کہ وہ بیہوش ہونے والوں میں سے تھے اور مجھ سے پہلے ہوش میں آ گئے یا (بیہوش ہی نہ ہوئے تھے) ان میں تھے جنہیں اللہ عزوجل نے اس آزمائش سے معافی رکھا۔

یہ آپ کا بیہوشی سے افاقہ دوسرے لمحہ کے بعد ہوگا۔ ایک روایت میں یہ الفاظ بھی ہیں: ”انی اول من یرفع راسہ بعد النفاخة الاخيرة“ (صحیح البخاری ج ۱ ص ۱۹۶)

ترجمہ: میں پہلا شخص ہوں گا جو گچہ ثانیہ کے بعد سر اٹھائے گا۔

اس سے پتہ چلتا ہے کہ گچہ اولیٰ اور گچہ ثانیہ کے مابین کچھ وقت ضرور ہوگا کتنا ہوگا۔ اس میں کوئی قطعی بات نہیں کہی جاسکتی لیکن اتنی بات ہے ایک قاصد ضرور ہے اور اصل قیامت وہی ہے جو دوسرے گچہ کے بعد قائم ہوگی قرآن کریم میں ہے: ”لَمَّا لَفِخَ فِيهِ الْأُنْجُرَىٰ لِإِذَا هُمْ لِيَامٍ يَنْظُرُونَ“ (پ ۱۲۴ المرح ۷ آیت ۶۸)

ترجمہ: پھر دوسری بار گچہ صور ہوگا تو سب اٹھ کھڑے ہوں گے ایک دوسرے کو دیکھتے۔

یہ برزخ اور آخرت میں فرق ہے برزخ میں ایک دوسرے کو دیکھنا نہیں اور آخرت میں سب ایک دوسرے کو دیکھتے ہوں گے۔

گچہ احادیث میں لفظ افاقہ کی تلاش تھی۔ انبیاء کرام علیہم السلام کے لئے گچہ ثانیہ پر لفظ افاق من قبلہ اور اول من ینطق کے الفاظ گچہ بخاری سے مل گئے ہیں اس سے پتہ چلتا ہے کہ انبیاء کرام عالم برزخ میں اپنی قبروں میں زندہ ہیں اس عالم کے اعتبار سے وہاں ان کی نیند ایک بے ہوشی کی سی ہوگی جو گچہ ثانیہ پر ختم ہو جائے گی اور اب سب ایک کھلی دعو کی میں آجائیں گے۔

یہ دوسرے گچہ پر آپ کا اٹھنا کہاں سے ہوگا؟ مدینہ منورہ کی قبر مبارک سے حضرت ابو ہریرہؓ کہتے ہیں حضور ﷺ نے فرمایا: ”فَإِنَّ النَّاسَ بِصُعْقُونِ يَوْمَ الْقِيَمَةِ فَأَكُونُ أَوَّلَ مَنْ تَنَشَّقُ عَنْهُ الْأَرْضُ فَإِذَا أَنَا بِمُوسَىٰ أَخْلَدَ بِقَائِمَةٍ مِنْ قَوَائِمِ الْعَرْشِ فَلَا أُحْدِثُ كَانِ فِيمَنْ صُعِقَ أَمَّ حَوْسَبَ بِصُعْقَةِ الْأُولَىٰ“

(گچہ بخاری ج ۱، ص ۳۲۵۔ دلی روایہ ابن جوزی صحیح الطورج ۱ ص ۴۸۱)

ترجمہ: سب انسان (جو زمین پر زندہ ہوں گے) قیامت کے دن (صور پھونکا جانے سے) مرجائیں گے اس کے بعد میں پہلا ہوں گا جس سے قبر پھٹے گی (کھلے گی اور میں نکلوں گا) کیا دیکھوں گا کہ موسیٰ عرش کا پایہ پکڑے کھڑے ہیں۔ میں نہیں جانتا کہ وہ بے ہوشی میں آئے یا انہیں وہی بے ہوشی کافی ہوگئی جو انہیں پہلے (کوہ طور پر) پیش آچکی ہے۔

اس سے پتہ چلتا ہے کہ پہلا گچہ اس وقت ہوگا جب انبیاء علیہم السلام اپنی اپنی قبروں میں ہوں گے اور دنیا آباد ہوگی۔ پہلا گچہ قیامت کا بلکل ہوگا اور دنیا کے سب انسان مرجائیں گے۔

پھر جب دوسرا گچہ ہوگا تو پہلے مرے ہوئے لوگ جو اپنی قبروں میں یا ذرات منتشرہ میں ہوں گے سب زندہ ہو جائیں گے اور جو پہلے گچہ سے مرے تھے اور ان کے دفن ہونے کی نوبت نہ آئی تھی وہ پھر زندہ ہو جائیں گے اور اولین و آخرین سب کا حشر ہوگا۔

حافظ ابن کثیر دمشقی لکھتے ہیں:

ترجمہ: ”گچہ اولیٰ وہ ہے جس سے زمین و آسمان میں زندہ نفوس سب مرجائیں گے مگر جن کو اللہ چاہے۔ اور دوسرے گچہ سے سب مرے ہوئے زندہ ہو جائیں گے اور قیامت کے ہولناک مناظر کا سامنا کریں گے۔“

(تفسیر ابن کثیر ج ۳ ص ۱۳۸)

رہا انبیاء کرام علیہم السلام کا معاملہ وہ پہلے گچہ سے بے ہوش ہو جائیں گے اور دوسرے گچہ سے ان کی بے ہوشی جاتی رہے گی اور وہ اپنی قبروں سے نکلیں گے سب سے پہلے حضور ﷺ کی قبر کھلے گی اور آپ ہوش میں آئیں گے



اچانک عرش پر نظر پڑے گی تو موتی بیہوش عرش کا پایہ پکڑے نظر آئیں گے معلوم ہوتا ہے وہ پہلے گچہ پر قبر میں بے ہوش ہی نہ ہوئے ہوں گے۔

یہ صورت حال کیا بتا رہی ہے؟ اوروں کا موت سے حیات میں آنا اور انبیاء علیہم السلام کا بے ہوشی سے افاقہ میں آنا اور ان کی قبروں کا کھلنا اور پھر کل نئی نوع انسان کے ساتھ اللہ تعالیٰ کے حضور پیش ہو جانا۔

گچہ اولیٰ اور ثانیہ کے مابین کتنا وقت ہوگا؟ حضرت عبداللہ بن عمرو بن العاصؓ روایت کرتے ہیں حضور ﷺ نے فرمایا اور بات آپ نے حضرت عیسیٰ علیہ السلام کے نزول سے شروع کی۔۔۔ آپ فرماتے ہیں: ”یخرج الدجال فی امتی فیلبث فیہم اربعین فیبعث اللہ عزوجل عیسیٰ ابن مریم۔۔۔ فیظہر فیہلکہ ثم یلبث الناس بعدہ سنین مبعالیس بین الاثنین عداوۃ ثم یرسل اللہ یرحبا ہارۃ من قبل الشام فلا یبقی احد فی قلبہ مطلق ذرۃ من ایمان الا قبضتہ ویبقی شرار الناس فی خفۃ طیر واحلام السباع وہم فی ذلک دارۃ اوزاقہم حسن عیشہم ثم ینفخ فی الصور فلا یسمعه احد الا اصغی الہ“

(مسند الامام احمد ج ۹، ص ۲۰۲، حدیث ۶۵۵۵۔ فتح الربانی ترحیب مسند الامام احمد بن حنبل البغیانی ج ۲۴ ص ۸۶)

میری امت میں دجال نکلے گا اور چالیس سال تک رہے گا، پھر اللہ تعالیٰ حضرت عیسیٰ علیہ السلام کو بھیجے گا آپ دجال کو قتل کریں گے پھر شام کو طرف سے ایک ٹھنڈی ہوا پائے گی اور جس کے دل میں ذرہ بھرا ایمان ہوگا وہ اس کے جھوکے سے مرجائے گا صرف اہل شر رہ جائیں گے طیور کی طرح۔ ان میں تو ہم، نفور اور اضطراب ہوگا۔ فسق و فجور کے دلدادہ اور فساد پر آمادہ ہوں گے۔ خیالات ان کے برے ہوں گے اور حالات بے وقار ہوں گے۔ عقلیں ناقص ہوں گی اور علم و حلم سے خالی ہوں گے۔ قتل و رم، اہلاک، اخلاف، غصب اور وحشت ان کی زندگی ہوگی۔ نہ نیکی کو نیکی جانیں گی نہ برائی کو برائی مانیں گے۔ شیطان کے اکسانے اور ترغیب پر وہ شرک کریں گے، رزق الکا و وسیع ہوگا۔ صاحب مال اور صاحب حیثیت ہوں گے۔ ایسے وقت اور ایسے حالات میں صور پھونکا جائے گا۔

”ثم یرسل اللہ مطرا کالہ الطل فتبت منہ اجساد الناس ثم ینفخ فیہ اخری فاذا ہم قیام ینظرون قال ثم یقال یا ایہا الناس ہلموا الی ربکم و قفوا ہم الہم مستولون“

پہلے گچہ کی جس کے کان میں آواز پڑے گی وہ مرجائے گا، کوئی زندہ باقی نہ رہے گا، سب مرجائیں گے۔ پھر اللہ تعالیٰ جنیم کی طرح بارش برسائے گا جس سے اجسام اک آئیں گے پھر دوسرا گچہ ہوگا اور سب اٹھ کھڑے ہوں گے اس وقت سب ننگے ہوں گے اور کھائے گا چلو اب اپنے رب کی طرف چلو۔ او کما قال النبی ﷺ

اس سے اندازہ ہوتا ہے کہ گچہ اولیٰ اور گچہ ثانیہ کے درمیان کچھ وقت ضرور ہوگا۔ اصل قیامت وہی ہے جو دوسرے گچہ پر قائم ہوگی۔

قرآن کریم کہتا ہے: ”لَمَّا نَفَخْ فِيْهِ السُّوْفٰی فَاِذَا هُمْ قِيَامٌ يَنْظُرُوْنَ“ (پ ۲۴، الزمر ۶۸)

ترجمہ: پھر دوسری بار گچہ صور ہوگا تو وہ سب کھڑے ہو جائیں گے ایک دوسرے کو دیکھتے ہوں گے۔

اس صورت حال میں انبیاء کرام علیہم السلام کا اپنی قبروں سے آنا بے ہوشی سے افاقے کی صورت میں ہوگا، موت سے حیات کی صورت میں نہ ہوگا۔ جس سے یہی کچھ میں آتا ہے کہ وہ اپنی قبروں میں پہلے سے زندہ ہیں جو گچہ

۱۔ قبروں کے اعمال انسانی و جانچوں کے درجے سب نکال ہونے لگیں گے بدن پھر سے بن جائیں گے۔

اولیٰ سے صرف بے ہوشی میں جائیں گے اور دوسرے گم سے وہ ہوش میں آجائیں گے اور ان کی قبریں کھل جائیں گی۔ امام نووی (۷۶۰ھ) فرماتے ہیں: ”وہذا من اشکل الاحادیث لان موسیٰ قد مات فكيف تدرك الصفة الماتصق الاحياء“ (شرح معجم مسلم ج ۲ ص ۱۶۸)

**ترجمہ:** یہ مشکل ترین احادیث میں سے ہے مگر یہ بھی تو فوت ہو چکے ہوئے ہیں۔ صور پھونکا جانا ان پر کیا اثر کرے گا (وہ تو پہلے سے فوت شدہ ہیں) صور پھونکا جانے سے تو جو زندہ ہیں وہ مریں گے (نہ کہ وہ جو پہلے سے برزخ میں حیات پائے ہوئے ہیں)

پھر آگے چل کر آپ قاضی میاض (۵۴۴ھ) سے اس کا مل ٹیٹ کرتے ہیں: ”قال القاضي فيحصل ان هذه الصفة صفة فزع بعد البعث حين تنشق السموات والارض فتعظم حينئذ الآيات والاحاديث و يؤيد قوله ﷺ فالفاق لانه لما يقال الفاق من النسي واما الموت فيقال بعث منه وصيغة الطور لم يكن موتا واما قوله ﷺ فلا ادري افاق قبلي فيحصل السمع قاله قبل ان يعلم انه اول من تنشق عنه الارض ان كان هذا اللفظ على ظاهره وان لبنا ﷺ اول شخص تنشق عنه الارض على الاطلاق“ (شرح معجم مسلم ج ۲ ص ۲۶۸)

**ترجمہ:** ہو سکتا ہے صفحہ سے مراد جب آسمان اور زمین پھٹ چکے ہوں گے صفحہ فزع مراد ہو۔ اس سے تمام آیات اور احادیث میں تطبیق ہو جاتی ہے اور حضور ﷺ کا ارشاد بھی اس کی تائید کرتا ہے جب آپ نے کہا کہ مویٰ افاقہ میں آئے، تو یہ اسے ہی کہا جاتا ہے جو بے ہوشی سے ہوش میں آئے، موت سے جواٹھایا جائے اسے بھٹ کہتے ہیں طور کی بے ہوشی موت نہ تھی اور حضور ﷺ کا یہ کہنا کہ میں نہیں جانتا کہ وہ مجھ سے پہلے ہوش میں آئے، ہو سکتا ہے یہ اس سے پہلے کی بات ہو جب آپ کو علم دیا گیا کہ سب سے پہلے آپ کی قبر کھلے گی۔

یہاں یہ بات معلوم رہے کہ گم اولیٰ جس سے ہر ایک زندہ (استثناء من شاء منہ) مرجائے گا اس وقت انبیاء کرام کس حال میں ہوں گے؟ وہ اس وقت نہ مریں گے۔

حافظ ابن حجر عسقلانی (۸۵۲ھ) لکھتے ہیں: ”ان الذين يصعقون هم الاحياء واما الموتى فهم في الاستثناء في قوله تعالى الا من شاء الله ولا يعارض ما ورد في هذا الحديث ان موسى ممن استغنى الله لان الانبياء احياء عند الله وان كانوا في صورة الاموات بالنسبة الى اهل الدنيا وقد ثبت ذلك للشهداء ولا شك ان الانبياء اعلى رتبة من الشهداء وورد النصريح بان الشهداء ممن استغنى الله“

(فتح الباری ج ۱۳ ص ۱۹۶)

**ترجمہ:** جو لوگ زندہ ہیں پہلے صفحہ میں مریں گے اور جو پہلے سے مرے ہیں وہ الا من شاء الله کے استثناء میں داخل ہیں اور یہ بات اس حدیث کے خلاف نہیں جس میں مویٰ ان میں شمار ہیں جو مستغنی گئے کیونکہ انبیاء سب اللہ کے ہاں زندہ ہیں اگرچہ وہ اہل دنیا کی نسبت سے اموات کی صورت میں ہیں۔ اور یہ مرجہ فہداء کو حاصل ہے اور انبیاء تو بلا شک فہداء سے کئی درجہ اعلیٰ ہیں اور ان کے مستغنی ہونے کی تصریح موجود ہے۔

انبیاء علیہم السلام اللہ کے استثناء میں داخل ہیں جیسے کہ پہلے سے فوت شدہ لوگ اس استثناء میں شامل تھے۔ سو گم اولیٰ میں موت صرف زندوں کے لئے ہے اور جو پہلے سے مردہ ہیں وہ اس صفحہ الموت میں نہیں آئیں گے۔ انبیاء علیہم السلام اللہ کے ہاں زندہ ہیں گو عام اہل دنیا کے مقابل وہ اموات کی صورت میں

ہیں۔ تاہم (حقیقت وہ اموات میں نہیں ہیں) جب شہداء کے لئے اس صفحہ سے استثناء موجود ہے تو انبیاء تو اس سے بھی اوپر کے درجے میں ہیں۔

انبیاء کرام علیہم السلام صفحہ اولیٰ سے مستثنیٰ ہیں اور وہ کچھ ثانیہ میں اٹھیں گے۔ اس وقت ان پر اس صفحہ سے ایک گھبراہٹ کی صورت پیدا ہوگی۔ یہ صفحہ ان کے لئے صفحہ فزع ہے جس سے سب سے پہلے آپ کو افاقہ ہوگا۔ جو مردہ ہیں وہ اس صفحہ ثانیہ سے زندہ ہو جائیں گے انبیاء علیہم السلام جو پہلے اپنی قبور میں زندہ رہے ان کی قبریں کلیں کی اور وہ اس صفحہ سے گھبراہٹ میں ہوں گے۔ پھر سب انسان زندہ ہوں گے اور انبیاء کرام بھی افاقہ میں آ جائیں گے اور پھر سب خدا کی طرف چل دیں گے۔

حیات انبیاء کی یہ ایک کملی جملک آپ کے سامنے ہے اور یہ اس حدیث کے عین مطابق جس میں حضور ﷺ نے فرمایا کہ انبیاء اپنی قبروں میں زندہ ہوتے ہیں۔ اور وہ وہاں معروف طاعات بھی ہیں اس حدیث کی پوری بحث انشاء اللہ آگے آئے گی۔

### قرآن کریم اور عقیدہ حیات النبی ﷺ

قرآن کریم کا یہ کھلا عنوان آپ کے سامنے ہے کہ شہداء اپنے رب کے ہاں زندہ ہیں تم انہیں مردہ نہ کہو علماء کرام نے اس حیات شہداء سے بدلاتہ النص حیات انبیاء بھی ثابت کی ہے۔ ہمارے مخالفین کو بھی اس کا اقرار ہے پھر معلوم نہیں وہ کون سادامیہ ہے جو عقیدہ حیات انبیاء کے انکار کے لئے نہیں قرآن کے گرد لے آیا ہے۔ حالانکہ قرآن میں اس مسئلہ کی کہیں صراحت نہیں ہے پھر ان نادانوں کا بار بار کہنا کہ اس عقیدے کے اثبات میں کتاب اللہ پیش کرو اگر خود اپنے اکابر سے بغاوت نہیں تو اور کیا ہے قاضی شمس الدین صاحب لکھتے ہیں: ”قرآن کریم میں اس مسئلہ کی صراحت کہیں بھی نہیں ہاں شہداء کے حق میں ارشاد ہے: ”ہل ہم احياء ولكن لا نشعرون“ اس سے بطور دلالتہ النص سمجھ میں آتا ہے کہ انبیاء علیہم السلام جن کا درجہ شہداء سے بھی بہت بڑا ہے وہ بعد الوفاۃ زندہ ہیں اور اس طرح علماء کرام نے زادہم اللہ شرفاً یہ مسئلہ قرآن کریم سے نکالا۔ دلالتہ النص اسے کہتے ہیں کہ ایک چیز مذکور ہو اور دوسری اس سے بطور اولیٰ سمجھ میں آئے۔ اس دور میں (پہلے دور میں) اس کے ساتھ اتنا ایمان لانا کافی تھا کہ یہ حضرات زندہ ہیں جس زندگی کا ہمیں شعور نہیں اور بس۔“ (مسائل العلماء ص ۲۹)

قاضی صاحب کی بس یہاں آ کر رکی ہے کاش کہ ان کے نوجوان ساتھی بھی اپنی بس بھیں پر روک دیجے اور بات آگے نہ بڑھتی مگر افسوس کہ انہوں نے مجتہدین کر قرآن کریم سے بے سروے سے استنباط کرنا شروع کر دیا اپنے مقلد ہونے کو بھول گئے اور دعویٰ کر دیا کہ انبیاء کرام کی بعد الوفاۃ زندگی کی نفی قرآن کریم میں صراحت سے موجود ہے (استغفر اللہ العظیم) قرآن کریم پر یہ مشق ظلم اس دور کی ملی بے راہروی کی انتہا ہے۔

قاضی شمس الدین صاحب نے اپنی اس مذکورہ عبادت میں پانچ باتوں کا گھلا اقرار ہے:

۱..... حیات النبی ایمانیات میں سے ہے۔

۲..... قرآن میں اس مسئلے کی کہیں صراحت نہیں ہے۔

۱۔ معلوم نہیں قاضی صاحب نے مل ممل احیاء کے الفاظ قرآن میں کہاں دیکھے ہیں۔

- ۳..... جس طرح شہداء بعدالوفات زندہ ہیں انبیاء کرام بعدالوفات بطریق اولیٰ زندہ ہیں۔
- ۴..... جس طرح علماء حیات الہی کے قائل ہوئے ان کے لئے رادم شرقا کی دُعا ہے۔
- ۵..... جن علماء نے قرآن سے مسئلہ حیات الہی نکالا اس دور میں ان کی کسی نے حالت نہ کی تھی۔
- ہمیں ان نادانوں سے شکوہ نہیں جو اس مسئلہ میں بار بار قرآنی آیات کا مطالبہ کرتے ہیں اور وہ قاضی صاحب کی اس بات کو غلط کہتے ہیں کہ قرآن کریم میں اس مسئلے کی کہیں صراحت نہیں۔ ہم یہاں یہ کہنے پر مجبور ہیں کہ ان کا قاضی صاحب کو غلط کہنا خود غلط ہے۔

ہاں یہ بات اپنی جگہ گنج ہے کہ قرآن کریم میں حیات انبیاء کے کئی اقتضاء موجود ہیں:

- ۱..... ”وَمَسَّلَ مَنْ أَرْسَلْنَا مِنْ قَبْلِكَ مِنْ رُسُلِنَا“ (پ ۲۵ الخرف آیت ۴۵)
- ۲..... ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مِرْيَةٍ مِنْ لِقَائِهِ“ (پ ۲۱ الم سجدہ آیت ۲۳)
- قرآن کریم میں اگر بقول قاضی صاحب اس مسئلے کی کہیں صراحت نہیں تو اس صورت میں احادیث صریحہ کیا اس مسئلے کا فیصلہ نہ کر سکیں گی؟ صحابہؓ کا اس صورت میں طبعی بیانہ کیا تھا؟ وہ مسائل کس ترتیب سے حل کرتے تھے؟
- کاش اہمارے نادان دوست اس مسئلے کو سمجھے ہوتے۔

پھر اتنی ہی بات نہیں آنحضرت ﷺ بوجہ شہادت حیات شہداء کے عنوان سے بھی زندہ ہیں اور یہ تو قرآن کی مہارہ الص ہے کہ شہداء زندہ ہیں جس کا منکر مسلمان نہیں رو سکتا۔

اب آئیے دیکھیں آنحضرت ﷺ نے کیسے شہادت پائی؟ ۷۷ھ میں خیبر کے دن ایک یہودی نے آپ کو زہر دیا تھا۔ لیکن اللہ تعالیٰ نے اس وقت اس کے اثر کو روک لیا۔ روکنے میں یہ حکمت تھی کہ اللہ تعالیٰ کا حضور ﷺ سے وعدہ تھا کہ آپ حق بات کہتے رہیں، میں آپ کو لوگوں سے بچاؤں گا۔ وہ تبلیغ رسالت کو روکنے میں کامیاب نہ ہو سکیں گے۔ اللہ کے رسول غالب آکر رہتے ہیں۔ ارادہ خدا وعدی ہوا کہ اس وعدے کا خلاف نہ ہو۔ اس زہر کا اثر روک لیا گیا جب آپ جملہ فرائض ادا کر چکے اس زہر کا اثر خود کرنے لگا۔

یہ اسی طرح ہے کہ جب فارثور میں سانپ نے حضرت ابوبکر صدیقؓ کی ایڑی کو ڈسا تو اللہ تعالیٰ نے اس زہر کو اثر کرنے سے روک دیا گیا حضور ﷺ آپ کو اللہ کی طرف سے اَنَّ اللہ مَعَنَا کا وعدہ حفاظت دے چکے تھے۔ حضرت ابوبکرؓ اس زہر کے اثر سے محفوظ رہے اور جب تک حضور ﷺ کی معیت رہی سانپ کے زہر کا اثر رہا۔ حضور ﷺ کی وفات کے بعد پھر اس زہر نے اثر دکھانا شروع کیا۔ یہاں تک کہ آپ اسی تکلیف سے حیات شہداء کے ایوان میں داخل ہو گئے۔

علامہ شعبی (۱۰۳ھ) قسم کھا کر کہتے ہیں حضرت ابوبکرؓ سانپ کے زہر سے اور حضرت عمرؓ تل سے شہید ہوئے۔ (دیکھئے مصدرک ج ۳ ص ۵۹)

## آنحضرت کا مرتبہ شہادت

خیبر کے بعد آپ چند دن وہیں ٹھہرے ایک یہودی عورت زینب بنت حارث نے ایک بھنی ہوئی بکری جس میں اس نے زہر ملا یا تھا آپ کی خدمت میں پیش کی آپ نے چکے ہی اپنا ہاتھ روک لیا اور فرمایا اس بکری میں

زہر ملا ہوا ہے اس وقت تو آپ اس کے اثر سے محفوظ رہے لیکن آخر میں یہ اثر پھر نمود کر آیا۔ آپ مرض الوفا میں فرماتے تھے یہ اسی کا زہر ہے جو میں نے خیر میں کھایا تھا۔ (سیرت مصطفیٰ ج ۳ ص ۱۹۳، فتح الہاری ج ۷ ص ۳۸۰) سو آپ کا مرحلہ شہادت برحق ہے۔

## ایک اہم سوال

ایک اہم سوال یہ ہے کہ اگر آج بھی کوئی شخص یہ عقیدہ رکھتا ہے کہ وہ ابدان جن پر کفار قتل وارد کرنے کے مدعی ہوئے زندہ ہیں اور ان کی یہ جسمانی زندگی ہمارے شعور سے بالا ہے اور وہ اسے پرعدوں کی سی زندگی نہیں کہتا صرف روح کا تجسد سبز پرعدوں یا سفید پرعدوں کی صورت میں مانتا ہے اور کافروں کی روح کا تجسد سیاہ پرعدوں میں تسلیم کرتا ہے وہ کس درجے کا مجرم ہے؟ کیا اس متفقہ عقیدہ سے نکل گیا جس کے بارے میں اوپر کہا گیا ہے کہ ”حیاء الانبیاء میں نزاع نہیں“ وہ تو بالاتفاق ثابت ہے۔

اور اگر کوئی شخص یہ کہے کہ انبیاء اور شہداء حالا اموات ہیں احیاء نہیں قرآن کی آیہ: اَمْوَاتٌ خَيْرٌ اَخْيَاءِ اِنَّمَا كُنْتُمْ بَشَرٌ مِّثْلِهِمْ يَوْمَ يُنْفَخُ الصُّورُ۔ وہ موت کا پل عبور کرنے کے بعد اب زندہ نہیں تو کیا وہ اوپر کے بیان کردہ عقیدہ حیات النبی کا قائل سمجھا جاسکے گا۔

ہم ان دونوں سوالوں کا جواب نہیں دینا چاہتے کیونکہ ہمارے کرم فرما اس پر بس کر چکے ہیں۔ ہم بات کو کیوں آگے بڑھائیں، ان کی بس یہاں رکی ہے۔

اتنا ایمان لانا کافی تھا کہ یہ حضرات زندہ ہیں جس زندگی کا ہمیں شعور نہیں اور بس۔ (مسائل العلماء ص ۲۹) قاضی شمس الدین صاحب ایک دوسرے مقام پر لکھتے ہیں: ”عزیران من احیاء الانبیاء علیہم السلام میں نزاع نہیں وہ تو بالاتفاق ثابت ہے۔“

ہم اس کے جواب میں اس کے سوا کیا کہہ سکتے ہیں کہ: بزرگان من اجب حیاء النبی میں کوئی نزاع نہیں یہ مسئلہ اہل سنت میں بالاتفاق طے شدہ ہے تو جنہوں نے اسے اختلافی بنا دیا آپ نے ان کے خلاف بھی کبھی کچھ کہا یا لکھا ہے؟ کم از کم اتنا ہی ہمیں بتادیں کہ اتفاق میں جو شخص اختلاف پیدا کرے اس کا حکم کیا ہے؟ آپ نے عقیدہ حیاء النبی ﷺ کا اقرار جن واضح و قاطع لفظوں میں کیا ہے اسے پھر دیکھیں اور اس کے کھلے منکرین کا بھی کچھ علاج سوچیں یہ نہ کہیں کہ کچھ مرض لا جواب بھی ہوتے ہیں۔

## مسئلہ حیات النبی ﷺ کا تعارف

آنحضرت ﷺ بوجہ شہادت فی سبیل اللہ قرآن کی عبارت النص کی رو سے زندہ ہیں اور بطور نبی اور رسول آپ قرآن کی دلالت النص سے زندہ ہیں۔ قاضی شمس الدین صاحب کا یہ کہنا کہ حیات الانبیاء میں نزاع نہیں انبیاء بالاتفاق زندہ ہیں یہ سچ ہے لیکن امت کے پہلے چودہ سو سال میں اور یہ آج کل کی نزاع اجماع کو نہیں توڑ سکتی۔

جب ہمارا اور ہمارے دوستوں کا اس پر اتفاق ہے کہ قرآن کریم میں یہ مسئلہ صراحت سے کہیں مذکور نہیں اسے قرآن کریم کی دلالت النص سے ثابت کرنے کے بعد اگر ہم ان احادیث صریحہ کو دیکھ پائیں جن میں انبیاء علیہم السلام کو

اسی طرح احیاء کیا گیا ہے جس طرح قرآن کریم نے شہداء کو احیاء کیا ہے۔ تو کیا مسلمان کا جذبہ ان احادیث کی تضعیف ہونی چاہئے یا ان احادیث سے قرآن کی تائید کبھی چاہئے۔ اس کا ایک ہی جواب ہے، دو جواب کبھی نہ ہو سکیں گے۔

## حیات بعد الوفات لیسدا لکائنات

### الباب الاول وفيه خمسة فصول

”حدثنا هارون بن عبد الله اخبرنا حسين بن علي عن عبد الرحمن بن يزيد بن جابر عن ابي الا شعث الصنعاني عن اوس بن اوس قال قال رسول الله ﷺ ان من الفضل اياكم يوم الجمعة فيه خلق ادم وفيه قبض وفيه النفخة وفيه الصعقة فاكثروا على من الصلوة فيه فان صلواتكم معروضة على قال قالوا يا رسول الله وكيف تعرض صلواتنا عليك وقد اومت (قال يقولون) بليت فقال ان الله عز وجل حرم على الارض اجساد الانبياء“ (سنن ابی داؤد ج ۱، ص ۱۵۰، ص ۲۱۳۔ سنن نسائی ۱۵۳۔ سنن ابن ماجہ ص ۷۷، ص ۱۱۹۔ سنن داری ص ۱۹۵۔ مصدرک حاکم ج ۱ ص ۲۷۸، ج ۲ ص ۵۶۰۔ مسند امام احمد ج ۳، ص ۱۶۔ سنن کبریٰ بتلک ج ۳ ص ۲۴۸۔ والطبرانی کتانی ثل الاوطار ج ۳ ص ۲۱۰، ص ۲۱۱ و احمد کتانی التمهيد لابن كثير ج ۳ ص ۵۱۳ وابن حبان وسعيد بن منصور في سنن وابن ابی حنيفة في معنہ کتانی شرح العلامة اليوسفي ص ۸ مصر۔ دلائل النبوت لابی نعیم ص ۳۹۶ مصر)

**ترجمہ:** حضرت اوس بن اوسؓ کہتے ہیں کہ حضور اکرم ﷺ نے فرمایا: تمام دنوں میں سے افضل جمعہ کا دن ہے، اسی دن آدم کی تخلیق ہوئی، اسی دن ان کی روح قبض ہوئی، اسی دن صور پھونکا جائے گا اور اسی دن قیامت کے بے ہوشی ہوگی۔ پس جمعہ کے دن مجھ پر کثرت سے درود پڑھا کرو، کیونکہ تمہارا درود بے شک مجھ پر پیش کیا جاتا ہے صحابہؓ نے عرض کی کہ یا رسول اللہ! جب آپ قبر میں گھر چکے ہوں گے تو اس وقت ہمارا درود آپ پر کیسے پیش کیا جائے گا؟ آپ نے ارشاد فرمایا کہ اللہ رب العزت نے زمین پر حرام کر دیا ہے کہ انبیاء کے جسموں کو مٹی بنائے۔

..... صحابہ کرامؓ کا یہ سوال کہ بعد الوفات ہمارا درود آپ ﷺ پر کیسے پیش کیا جائے گا دراصل آنحضرت ﷺ کے اس ارشاد سے پیدا ہوا تھا:

”فان صلواتكم معروضة على“

**ترجمہ:** بے شک تمہارا درود مجھ پر پیش کیا جاتا ہے۔

ظاہر ہے کہ آنحضرت ﷺ جس وقت یہ ارشاد فرما رہے تھے اس زندگی میں آپ پر صلوٰۃ وسلام بلا ریب روح مع الجسد پر پیش ہوتا تھا۔ اس حیات میں یہ تصور بھی نہیں کہ روح اور جسم کبھی ایک دوسرے سے جدا ہوتے ہیں۔ اس پر یہ سوال پیدا ہوا کہ بعد الوفات یہ عرض صلوٰۃ وسلام صرف روح مجرد پر ہوگا یا بدستور روح مع الجسد ہی پر پیش ہوتا رہے گا۔ آنحضرت کا ارشاد فان صلواتكم معروضة علی یہ بیان جملہ اسمیہ میں ہے۔ صحابہؓ نے جب اس استمرار پر متعجب ہو کر کمال الوقات اور بعد الوقات میں فرق معلوم کرنا چاہا تو آپ نے ہر دو میں فرق کرنے کی بجائے ایک

۱۔ قال ابن حبان في صحيحه حدثنا ابن عزيمة حدثنا ابو كريب حدثنا حسين بن علي حدثنا عبد الرحمن بن يزيد

(طہ الامام للماذہ ابن القیم ص ۲۶ طبع امرتسر)

بن جابر لخصر بالسماع منه



اصولی بات بتادی کہ پیغمبروں کی وفات کے بعد وہ حالت نہیں ہوتی جو عام دوسرے انسانوں کی ہوتی ہے۔ آپ ﷺ نے جو کچھ فرمایا، وہ اسی کا جواب تھا، ارشاد ہوا: ”زمین پر حرام ہے کہ انبیاء کے جسموں کو مٹی بنائے“ گویا آپ نے قبل الوقات اور بعد الوقات کے عرض صلوٰۃ وسلام کو برابر رکھا۔ اب ظاہر ہے کہ قبل الوقات یہ عرض صلوٰۃ وسلام روح مع الجسد پر پورے شعور سے ہوتا تھا۔ پس اس یقین سے چارہ نہیں کہ بعد الوقات بھی یہ عرض صلوٰۃ وسلام روح مع الجسد پر پورے ادراک و شعور سے ہو رہا ہے، ورنہ بنائے سوال اور جواب میں کوئی تلاقی نہیں رہتا۔

۲..... آنحضرت ﷺ کا یہ ارشاد کہ ”زمین پر حرام ہے کہ انبیاء کے جسموں کو مٹی بنائے“ صرف ارمیت (آپ ﷺ مٹی میں گھل چکے ہوں گے) کے مقابلہ میں نہیں، بلکہ کیف تعرض صلوٰۃ تا ملک کے جواب میں ہے یعنی ارشاد نبوت صرف یہ نہیں کہ انبیاء کرام کے اجساد مطہرہ مٹی کے ساتھ مٹی نہیں ہوتے۔ بلکہ آپ کا خفاء یہ ہے کہ انبیاء کرام کے اجساد مطہرہ اس طرح محفوظ ہوتے ہیں کہ ان پر صلوٰۃ وسلام برابر پڑیں ہوتا رہتا ہے۔ اس لئے کہ اصل سوال یہ تھا: ”کیف تعرض صلوٰۃ تا علیک ولقد ارمیت“

ترجمہ: ہمارا درود آپ ﷺ پر کیسے پیش کیا جائے گا جب کہ آپ مٹی میں گھل چکے ہوں گے۔

ظاہر ہے کہ یہاں جواب میں یہ مراد ہرگز نہیں کہ اجساد مطہرہ صرف اس طرح محفوظ ہیں کہ اپنی اپنی قبور میں محض بے حس و شعور پڑے ہیں۔ بلکہ لفظائے رسالت میں ایسی محفوظیت مراد ہے کہ ان پر صلوٰۃ وسلام پیش ہو سکے۔ اگر اجساد محفوظ پر صلوٰۃ وسلام پیش نہ ہوتا ہو اور انہیں اس صلوٰۃ وسلام کا بالکل شعور نہیں ہوتا تو حدیث کے دونوں جملوں میں کوئی ربط نہیں رہتا۔ سوال و جواب کا اختفاء یہی ہے کہ آنحضرت ﷺ کا جسد اطہر محض بے حس و شعور اگر محفوظ نہ ہو بلکہ اس میں ایسی حیات ہو کہ اس پر صلوٰۃ وسلام پیش ہو سکے۔

۳..... صحابہ کرامؓ کے سوال میں ”ارمیت“ اور اس کے جواب میں ”اجساد الانبیاء“ کے اطلاقات قطعا اور یقیناً اس دنیا والے جسد عنصری سے متعلق ہیں۔ یہاں اس شبہ کی قطعاً گنجائش نہیں کہ شاید اجساد مثالیہ مراد ہوں پس اس یقین سے چارہ نہیں کہ اب صلوٰۃ وسلام روضہ منورہ کے اسی جسد عنصری پر پیش ہو رہا ہے جس پر درود موت ہوا تھا اور جسے صحابہؓ نے دفن کیا تھا۔ جسد اطہر وہاں مع الروح ہے اور عرض صلوٰۃ وسلام کا مکمل بنا ہوا ہے۔ محض بے جان جسم پر درود پیش کرنے کا تو کوئی معنی ہی نہیں اگر اس کا کچھ امکان ہوتا کہ بے جان بدن یا اجزائے بدن پر بھی عرض صلوٰۃ وسلام ہو سکے گا تو صحابہ کرامؓ کبھی یہ سوال پیدا نہ کرتے۔

”کیف تعرض صلوٰۃ تا علیک ولقد ارمیت“

اور اگر بے جان بدن پر ہی یہ عرض صلوٰۃ وسلام ہے تو پھر سارے بدن کے یک جا ہونے یا ذرات بدن کے متحرک ہونے میں کیا فرق ہے، پھر اسے اہتمام سے کیوں کہا گیا کہ انبیاء کے اجساد محفوظ رہتے ہیں، مٹی نہیں ہوتے۔ لفظکر فان ذلک من مدارک الاذکیاء

مولانا محمد بشیر قزوینی تنقید المسائل قاری ص ۸۵ پر اس حدیث حفظ اجساد سے اسی طرح استدلال فرما رہے ہیں۔



حضرت ابوالدرداءؓ کی روایت میں وہی نتیجہ خود الفاظ نبوت بن کر سامنے آ گیا۔

فنبی اللہ صلی اللہ علیہ وسلم کا پیغمبر زندہ ہوتا ہے اور اسے رزق بھی دیا جاتا ہے اس جزو کے متعلق بعض حضرات کہتے ہیں کہ یہ درج من الراوی ہے۔ محدثین میں سے کسی نے یہ تصریح نہیں کی۔ یہ ادعاء اور حکم ادراج کہاں تک صحیح ہے یہ اس کی تفصیل کا موقع نہیں ہمیں صرف یہ بتانا ہے کہ انبیاء کے اجساد مطہرہ کے محفوظ ہونے اور ان پر صلوٰۃ و سلام کے پیش ہوتے رہنے سے، حیات النبی ﷺ کا جو استدلال ہم نے پیش کیا ہے، وہ دوسری روایت میں بعینہ جزو حدیث کے طور پر موجود ہے اور اگر یہ راوی حدیث کی اپنی تفسیر اور ادراج ہے تو بھی اس میں ہماری ہی تائید ہے کہ حدیث حفظ اجساد کا اس کے پورے سیاق و سباق کے ساتھ جو مطلب ہم نے سمجھا تھا، اس حدیث کے روایت کرنے والے بھی وہی مطلب لے رہے ہیں تمام عجب ہے کہ اجساد الانبیاء کے واضح سیاق کے باوجود فنبی اللہ صلی اللہ علیہ وسلم کا مطلب یوں بیان کیا جائے کہ اس میں مطلق حیات کا ثبوت ہے۔ حیات جسدی کا اس سے کوئی تعلق نہیں ملے گا۔

والبھی یصرع اہلہ والظلم مرتعہ الوخیم

حضرت ابوالدرداءؓ کی یہ روایت ایک اور سلسلہ اسناد سے بھی طبرانی میں موجود ہے۔

(جلاء الافہام لابن القیم ص ۵۰)

## رجال اور روایت ابی الدرداء

- ۱..... حافظ ابن حجر عسقلانی — قلت رجالہ ثقات (تہذیب ج ۳ ص ۳۹۸)
- ۲..... الحنفی حاشیہ عزیزی شرح جامع صغیر — رجالہ ثقات (السراج المبرج ج ۱ ص ۲۹۰ مصر)
- ۳..... ملا علی قاری — باسناد جید نقلہ میرک عن المنذری ولہ طرق کثیرۃ بالفاظ مختلفہ (مرقات جلد ۳ ص ۲۴۲)
- ۴..... قال الدمیری رجالہ ثقات (فیض القدیر للہناوی ج ۲ ص ۸۷)
- ۵..... رواہ ابن ماجہ ہر حال ثقات۔ (درقانی شرح مواہب ج ۵ ص ۲۳۶)
- ۶..... قال المنذری اسنادہ جید (ترجمان النعج ج ۳ ص ۲۹۷)
- ۷..... علامہ سمہودئی — رواہ ابن ماجہ باسناد جید (خلاصۃ الوقاء ص ۴۸)
- ۸..... قاضی شوکانی یمنی — اخرج ابن ماجہ باسناد جید (نیل الاوطار ج ۱ ص ۲۱۰)
- ۹..... مولانا شمس الحق عظیم آبادی — باسناد جید (محون المعبود ج ۱ ص ۴۰۵)
- ۱۰..... تنقیح الرواۃ ص ۲۵۵ — باسناد جید (دترکنا البقا یا فتاویٰ الطویل)

تلك عشرة كاملة



(ص ۵۴۰)

۱۔ کما یظهر من صلیح صاحب السیرۃ المحمدیہ تراجم لہ

## الفصل الاول... وفيه ستة من المباحث

المبحث الاول: احوال رواة حديث اوس بن اوس<sup>۱</sup>

پہلا راوی جس پر تمام ائمہ حدیث کا اشتراک ہو جاتا ہے، حسین بن علیؑ ہے۔ اس کے بعد عبدالرحمن بن یزید بن جابر، پھر ابوالاشعث الصنعانی اور ان کے بعد حضرت اوس بن اوسؓ آنحضرت ﷺ کے صحابی ہیں۔ اندریں صورت صرف حسین بن علیؑ، عبدالرحمن اور ابوالاشعث کے مختصر تراجم پیش کئے جاتے ہیں۔

حسین بن علی ثقة عابد

(تقریب ص ۱۱۳ کشف الاستار ص ۲۶)

### عبدالرحمن بن یزید

عبدالرحمن بن یزید، دو ہیں: ایک عبدالرحمن بن یزید بن قسیم، دوسرے عبدالرحمن بن یزید بن جابر۔ ابن قسیم کو ضعیف کہا گیا ہے لیکن ابن جابر ثقہ اور قوی ہے اس حدیث کے سلسلہ اسناد میں عبدالرحمن بن یزید بن جابر ہے، ابن قسیم نہیں۔ بعض حضرات نے ان اسانید کو دیکھ کر جہاں صرف عبدالرحمن بن یزید تھا، اسے ابن قسیم سمجھ لیا اور حدیث کی تصحیف کر دی۔ حالانکہ ابوداؤد اور نسائی کے متن میں ابن جابر کی تصریح موجود ہے۔

نہایت افسوس کا مقام ہے کہ بعض لوگ ان دونوں کو خواہ مخواہ غلط ملط کر رہے ہیں۔ جن لوگوں کی رسائی اصل کتب حدیث تک نہیں ہوتی، ان کی ناواقفیت کا ناجائز فائدہ اٹھا کر انہیں مغالطہ میں ڈال دیا جاتا ہے۔ پھر یہ بھی سننے میں آیا ہے کہ نچلے راوی حسین بن علیؑ نے یوں ہی ابن جابر کہہ دیا ہے۔ (معاذ اللہ، استغفر اللہ) ضد اور تعصب نے یہاں تک پہنچا دیا ہے کہ انہیں ہر صداقت مشتبہ نظر آتی ہے۔

و قد ترکنی لا اعی لمحدث حدیثا وان ناجیته ونجانی

سنئے حافظ ابن قیم فرماتے ہیں: ”وقولهم ان ظن انه ابن جابر والما هو ابن قسیم وغلط فی اسم جدہ

بعید فانه له یکن یشتبه علی بن حسین هذا بهذا نقده و علمہ بہما و سماعہ منہما“ (جلاء الالہام ص ۴۵، ۴۶)

ترجمہ: بعض لوگوں کا یہ گمان کہ یہ راوی ابن قسیم ہے، اسے ابن جابر کہنے میں غلطی ہو گئی ہے، صحیح نہیں۔

حسین بن علیؑ جیسے راوی حدیث پر ایسا شک بہت بعید ہے۔ حسین بن علیؑ کا معیار تنقید اور دونوں عبدالرحمن نامی راویوں کو ذاتی طور پر جاننا اور ان سے سننا ہرگز اشتباہ کی گنجائش نہیں رکھتا۔

”رايت الدارقطني قد ذكر ذلك نصا“

(ایضاً ص ۴۸)

ترجمہ: میں نے دیکھا ہے کہ دارقطنی نے اسے بطور نص ذکر کیا ہے۔

۱۔ قال ابوداؤد حدثنا ہارون بن عبد اللہ اخبرنا حسین ابن علی (ج ۱ ص ۱۵۰) قال السائي اخبرنا اسحق بن منصور قال حدثنا

حسین ابن علی (ج ۱ ص ۱۵۴) قال احمد حدثنا حسین بن علی (ابن کثیر ج ۳ ص ۵۱۴) قال ابن ماجہ حدثنا ابو بکر بن ابی حمیہ حدثنا حسین

بن علی (ص ۷۷، ۱۱۹) قال ابن خزيمة حدثنا ابو کریب حدثنا حسین بن علی حدثنا عبدالرحمن (جلاء الالہام لابن القیم ص ۴۶)

عبدالرحمن بن یزید بن جابر نے کھول، زہری، عطیہ بن قیس، عمیر بن ہانی، ابوالاشعث صنعانی اور عطاء خراسانی سے احادیث سُنیں اور ان سے اُن کے بیٹے عبداللہ، حسین بن علی الجعفی اور دوسرے کئی لوگوں نے روایات لیں، آپ امیر المؤمنین فی الحدیث حضرت عبداللہ بن مبارک کے بھی شیخ حدیث تھے۔ (جلاء الاہام ص ۴۷)

امام یحییٰ بن محسن، ابن سعد، امام نسائی اور دوسرے کئی محدثین نے عبدالرحمن بن یزید بن جابر کو ثقہ قرار دیا ہے۔ (تہذیب ج ۶ ص ۲۹۸)

ابن المدینی کہتے ہیں کہ یہ صحابہؓ کے بعد فقہائے شام کے دوسرے طبقہ میں سے تھے یعقوب بن سفیان کہتے ہیں کہ جابر کے بیٹے عبدالرحمن اور یزید دونوں ثقہ ہیں۔

ابوداؤد کہتے ہیں ”ہو من ثقات الناس“ اُن کے بیٹے ابوبکر نے کہا ہے ”ثقتہ مامون“ ابوحاتم کہتے ہیں ”صدوق لا بأس بہ ثقہ“ (ایضاح ج ۶ ص ۲۹۸)

وفات ۱۵۳ھ، عمر تقریباً ۸۴ سال۔ ابن جابر کے اساتذہ میں ابواللیث الصنعانی کا اسم گرامی ذکر ہو چکا۔ یہی استاد اس حدیث حفظ اجساد انبیاء کو روایت کر رہے ہیں۔ ابن قسیم کے اساتذہ میں کہیں ابوالاشعث کا نام نہیں ملتا۔ (دیکھئے تہذیب الحدیث ج ۱۰ ص ۲۱۵)

پیش نظر رہے کہ وہ شخص جسے عبدالرحمن بن یزید کے دادا کے نام پر اشتباہ ہوا اور ابن قسیم کے بجائے ابن جابر کہہ گیا تھا، درحقیقت ابواسامہ ہے، حسین بن علی نہیں۔ اس پر طل رجال کے ماہر فن دارقطنیؒ نے نص فرمائی ہے۔

خلاصہ کلام یہی ہے کہ یہ عبدالرحمن بن یزید بن جابر ہے اور ثقہ صدوق راوی حدیث ہے۔ مقام افسوس ہے کہ وہ لوگ، جو طبقات رواۃ اور طل رجال رواۃ پر نظر نہیں رکھتے، از خود جرح و تعدیل میں امام بن بیٹھے ہیں۔

ابوالاشعث الصنعانی شراحبیل بن آوہ

”ثقة من الثانیة شهد فتح دمشق“ (تقریب الحدیث ص ۲۲۱)

(کشف الاستار من رجال معی الآثار ص ۱۱۹)

امام بخاریؒ اور امام مسلمؒ نے ان سے احتجاج کیا ہے، مجلیٰ انہیں ثقہ کہتے ہیں، ابن حبان نے بھی آپ کو

ثقات میں لکھا ہے۔ (دیکھئے تہذیب الحدیث ج ۴ ص ۳۱۹)

## المبحث الثانی

صرف راویوں کی ہی توثیق اور ان کا باہمی اتصال نہیں، ائمہ فن جس حدیث کو صحیح قرار دے دیں، ہم راویوں کی بحث میں گئے بغیر بھی ان پر اکتفا کر سکتے ہیں۔ ہر فن میں اس فن کے ائمہ کی عہدوی کی جاتی ہے۔ یہاں بھی آپ دیکھیں کن کن ائمہ کہاں اور محدثین کرام نے اس حدیث کی تصحیح کی ہے اور اسے قبول کیا ہے۔ ہم صرف ۳۲ ناموں پر اکتفاء کرتے ہیں۔ ورنہ اسے قبول کرنے والے ائمہ علم کی تعداد سو سے تجاوز ہے۔

(۱) امام احمد (۲۴۱ھ) (۲) امام ابوداؤد (۲۷۵ھ)

- |                               |                                               |
|-------------------------------|-----------------------------------------------|
| (۳) امام نسائی (۳۰۳)          | (۴) امام ابن خزیمہ (۳۱۱)                      |
| (۵) ابن حبان (۳۵۴)            | (۶) دارقطنی (۳۸۵)                             |
| (۷) امام بیہقی (۴۵۸)          | (۸) حاکم (۴۰۵)                                |
| (۹) ابونعیم الاصفہانی (۵۳۰)   | (۱۰) بغوی (۵۱۶)                               |
| (۱۱) نووی (۶۷۶)               | (۱۲) ابن وحید (۷)                             |
| (۱۳) طبری منذری (۶۵۶)         | (۱۴) حافظ عبد الغنی النابلسی (۶۲۲)            |
| (۱۵) حافظ ابن کثیر (۷۷۴)      | (۱۶) حافظ ابن تیمیہ (۷۲۸)                     |
| (۱۷) حافظ ابن القیم (۷۵۱)     | (۱۸) خلیب تبریزی (۷۴۳)                        |
| (۱۹) حافظ ذہبی (۸۴۸)          | (۲۰) حافظ ابن حجر عسقلانی (۸۵۲)               |
| (۲۱) حافظ صنی (۸۵۵)           | (۲۲) حافظ سخاوی (۹۰۲)                         |
| (۲۳) علامہ سبکی (۷۷۱)         | (۲۴) علامہ ابن عبد الہادی (۷۴۴)               |
| (۲۵) علامہ طیبی (۷۴۳)         | (۲۶) علامہ سمہودی (۹۱۱)                       |
| (۲۷) امام ملا علی قاری (۱۰۱۴) | (۲۸) شیخ عبد الحق محدث دہلوی (۱۰۵۱)           |
| (۲۹) قاضی شوکانی (۱۲۵۰)       | (۳۰) شاہ ولی اللہ محدث دہلوی (۱۱۷۶)           |
| (۳۱) شاہ اسماعیل شہید (۱۲۹۷)  | (۳۲) حجۃ الاسلام علامہ انور شاہ کشمیری (۱۳۵۱) |

وغیر ہم من الاکابر

ان سب حضرات کی عبارات پیش کرنے کی کونجائش نہیں۔ تاہم بعض عبارات پیش خدمت ہیں:

### بعض عبارات

- ۱..... شیخ الاسلام حافظ ذہبی: تلخیص المستدرک للعلامة الذهبی "علی شرط البخاری"
- (تلخیص المستدرک ج ۱ ص ۲۷۸، ج ۲ ص ۴ ص ۵۶۰)
- ۲..... حضرت امام نووی: "روینافی سنن ابی داؤد والنسائی وابن ماجہ بالاسانید الصحیحة عن اوس بن اوس رضی اللہ عنہ قال قال رسول اللہ الحدیث"
- (کتاب الاذکار کتاب الصلوٰۃ علی رسول اللہ ص ۷۸)
- علامہ منذری نے اسے حسن الاسناد قرار دیا ہے۔ (القول الہدیٰ للسہادی ص ۱۱۹)
- اس حدیث کے کئی طریق ہیں جنہیں علامہ منذری نے جمع کیا ہے جن سے حدیث بہت قوی ہو جاتی ہے:
- "وللحدیث طرق جمعها المنذری فی جزء لعدد الطرق یشد بعضها بعضا" (تحقیق الرواة ج ۱ ص ۲۵۵)
- علامہ نابلسی فرماتے ہیں: "حسن صحیح"
- (ترجمان السنن ج ۱ ص ۲۹۷)
- ۳..... خاتمة الحفاظ حافظ ابن حجر عسقلانی: الف: "ورد الامر باكثر الصلوة عليه يوم الجمعة من حديث اوس بن اوس رضی اللہ عنہ وهو عند احمد وابی داؤد صحیحة وصححه ابن حبان"
- (فتح الباری ج ۱۲ ص ۴۵۹ مصرع ۲۶ کتاب الدعوات ص ۵۷ دہلی)



ب: ”ورد الامر باكثر منها يوم الجمعة في حديث صحيح كما تقدم“ (فتح الباری پ ۲۶ ص ۸۷)  
ج: ”عند ابی داؤد والنسائی صحیحہ وصحیحہ ابن خزيمة وغيره عن اوس بن اوس رفعه“

(کتاب الانبیاء ص ۷۹)

۴..... فتح الاسلام علامہ صنی: الف: ”صح عنه ﷺ ان الارض لا تأكل اجساد الانبياء عليهم الصلوة والسلام“  
(صنی علی البخاری ج ۶ ص ۶۹)

ب: ”وهو اليوم (ای والحال انه اليوم) كما وضع لان الارض لا تأكل اجساد الانبياء عليهم السلام“  
(بنایہ شرح ہدایہ ج ۱ ص ۱۰۹۶)

۵..... حافظ ابن کثیر: ”قد صح هذا الحديث ابن خزيمة وابن حبان والدارقطني والنووي في الاذكار“  
(تفسیر لابن کثیر ج ۳ ص ۵۱۴)

ان پانچوں حوالوں کا خلاصہ یہی ہے کہ حضرت اوس بن اوسؓ کی یہ روایت کہ انبیائے کرام کے جسموں کو اللہ تعالیٰ نے مٹی پر حرام کر دیا ہے اور یہ کہ ان پر صلوٰۃ و سلام پیش ہوتا رہتا ہے، بالکل صحیح الاستاد ہے اور یقیناً آنحضرت ﷺ ہی کا ارشاد ہے۔

۶..... حافظ ابن قیم: ”ومن تأمل هذا الاسناد لم يشك في صحته لثقة رواه وشهرتهم وقبول الاثمة حديثهم“  
(جلاء الالهام ص ۴۴)

ترجمہ: اور جس نے بھی اس حدیث کی سند میں غور کیا، اسے اس حدیث کی صحت میں کوئی شک نہ رہا۔ کیونکہ اس کے سب راوی ثقہ اور مشہور ہیں اور ائمہ حدیث نے ان سب کی روایات قبول کی ہیں۔

”قد صح عن النبي ﷺ ان الارض لا تأكل اجساد الانبياء الى غير ذلك مما يحصل من جملته القطع بان موت الانبياء الماهور اجمع الى ان غيبر اعناب حيث لا ندر كههم وان كانوا موجودين احياء“

(کتاب الروح ص ۴۳)

ترجمہ: آنحضرت ﷺ سے صحیح طور پر ثابت ہو چکا ہے کہ زمین انبیائے کرام کے جسموں کو نہیں کھاتی۔ ایسے دلائل سے یہ بات قطعی طور پر ثابت ہو جاتی ہے کہ انبیائے کرام کی موت کا معنی یہ ہے کہ وہ ہم سے اس طرح غائب کر لئے گئے ہیں کہ ہم ان کا ادراک نہیں کرتے، ورنہ وہ تو موجود اور زندہ ہیں۔

۷..... علامہ ابن عبد الہادی (۷۴۴ھ): ”حديث صحيح لان رواه كلهم مشهورون بالصدق والامانة والثقة والعدالة ولذلك صححه جماعة من الحفاظ كابى حاتم بن حبان والحافظ عبد الغنى النابلسي وابن دحيه وغيره ولم يات من تكلم فيه وعلله بحجة بيينة“  
(الصارم المسك ص ۱۷۴)

ترجمہ: یہ حدیث صحیح ہے کیونکہ اس کے سب راوی صدق و امانت اور عدالت میں مشہور ہیں۔ حفاظ حدیث کی ایک جماعت نے اسے صحیح قرار دیا ہے اور کسی شخص نے اس حدیث پر کوئی مدلل اعتراض نہیں کیا۔

۸..... امام الحدیث والفقہ ملا علی قاری رحمہ اللہ: ”قال ميرك ورواه ابن حبان في صحيحه والحاكم في صحيحه وزاد ابن حجر بقوله وقال صحيح على شرط البخاري ورواه ابن خزيمة في صحيحه قال النووي“

اسنادہ صحیح وقال المنذرى له علة دقيقة اشار اليها البخارى نقله ميرك قال ابن وحيه انه صحيح بنقل العدل عن العدل ومن قال انه منكر او غريب بعله خفية فقد استروح لان الدار قطنى ردها“

(مرقاۃ ج ۲ ص ۲۱۰ مصر)

یعنی جس شخص نے اس حدیث کو ”مکر“ یا ”غریب و معطل“ کہا ہے، اس نے نہایت لچربات کئی، کیونکہ امام دارقطنی جیسے ماہر فن نے اس طے کو مردود قرار دیا ہے۔

۹..... شیخ عبدالحق محدث دہلوی: ”در حدیث صحیح آمدہ است کہ بسیار گوئید در روز جمعہ درود بر من زیرا کہ صلوات مشاعروں سے گرد بر من۔ ازیں جا معلوم ہے شود کہ حیات انبیاء حیات جسمی دنیاوی است نہ بگردہائے ارواح۔“

(مدراج النبوة ج ۲ ص ۹۲۰)

ترجمہ: صحیح حدیث میں آیا ہے کہ جمعہ کے دن مجھ پر کثرت سے درود پڑھا کرو کیونکہ تمہارا درود مجھ پر پیش کیا جاتا ہے، اس سے معلوم ہوا کہ انبیاء کی حیات اس دنیا والے جسم سے ہے نہ کہ فقط ارواح کے ذمہ رہنے سے۔

۱۰..... حافظ عبد الغنی النابلسی: ”قال الحافظ عبد الغنى النابلسى انه حسن صحيح“

(ترجمان السنن ج ۳ ص ۲۹۷)

۱۱..... خاتم المحدثین حضرت علامہ محمد انور شاہ کشمیری: ”وما كفر به الفقهاء الحجاج“ (درایع لکال المبرد ج ۱ ص ۱۹۰ بحافۃ الدکتور ذکی مبارک ج ۱ ص ۱۵۳، ص ۱۵۴ بحافۃ ابراہیم) ”لان فی هذا الکلام تکذیباً لرسول اللہ ﷺ نعوذ باللہ من اعتقاد ذلك فانه صبح عند ﷺ انه قال ان الله عز وجل حرم على الارض ان تأكل اجساد الانبياء رواه ابو داؤد“

ترجمہ: فقہائے کرام نے جن وجوہ کی بناء پر حجاج کی کفر کی تھی۔ ایک ان میں سے اس ارشاد پیغمبر کی تکذیب بھی تھی کہ اللہ تعالیٰ نے زمین پر حرام کر دیا ہے کہ انبیاء کرام کے جسموں کو کھائے۔ کیونکہ آنحضرت ﷺ سے صحیح طور پر ثابت ہو چکی ہے اور اسے ابوداؤد نے روایت کیا ہے۔

## ایک سوال اور اس کا جواب

ابن عربی (۵۴۳ھ) کہتے ہیں یہ حدیث ثابت نہیں۔ ان کے ذہن میں غالباً یہ بات ہوگی کہ اس حدیث کا مرکزی راوی عبد الرحمن بن یزید بن قیس ہے جو منکر الحدیث ہے۔ امام بخاری اسے عبد الرحمن بن یزید بن جابر نہیں مانتے؟

جواب: آپ یہ بھی تو دیکھیں کہ اس روایت میں عبد الرحمن بن یزید کس سے روایت کر رہا ہے؟ ابوالاشعث الصنعانی سے اب آپ دیکھیں کہ ابوالاشعث عبد الرحمن بن یزید بن جابر کے اساتذہ میں مذکور ہے یا عبد الرحمن بن یزید بن قیس کے اساتذہ میں۔ ہم پہلے کہہ آئے ہیں کہ ابن قیس کے اساتذہ میں کہیں ابوالاشعث کا نام نہیں ملتا۔

۱۔ یہ طے تھا کہ عبد الرحمن بن یزید کے ابن قیس یا ابن جابر ہونے کی وجہ سے ہے حق یہ ہے کہ یہ عبد الرحمن بن یزید بن جابر ہے، ابن قیس نہیں جو کل جرح قائلین سے بالکل بے غبار رہی۔ و احباب الحافظ عماد ذریعہ من الحفظ و راجع لہ جلاء الامام ص ۴۵، ص ۴۶۔

دارقطنی نے امام بخاری پر کئی تعقبات کئے ہیں اور ان کی بعض آراء کی سختی سے تردید کی ہے۔ امام بخاری کا جو معیار صحیح بخاری میں ہے وہ ان کی دوسری کتابوں میں نہیں۔ یہ بات کہ یہ راوی ابن قیم ہے ابن جابر نہیں، صحیح بخاری میں نہیں۔ ابن عربی نے غالباً اسے ان کی تاریخ کبیر سے لیا ہوگا۔

حسین بن علی جیسے ناقد سے یہ توقع نہیں کی جاسکتی، کہ ان پر ان کا استاد ہی مشہور ہے کہ وہ ابن جابر ہے یا بن قیم امام دارقطنی نے امام بخاری کی اس رائے کی تردید کی ہے۔

شارح صحیح بخاری حافظ ابن حجر نے فتح الباری کتاب الانبیاء میں امام بخاری کی قلمبندی کا پورا تعاقب کیا ہے۔ خطیب بغدادی (۳۶۳ھ) بھی اس بحث میں دارقطنی کے ساتھ ہیں حافظ سہادی (۹۰۲ھ) لکھتے ہیں: ”لکن قدر هذه العلة الدارقطنی وقال ان سماع حسين عن ابن جابر ثابت والی هذا جنح الخطیب“

ترجمہ: لیکن اس علت کو دارقطنی نے تسلیم نہیں کیا وہ کہتے ہیں حسین کا سماع ابن جابر سے ثابت ہے اور خطیب بغدادی بھی اسی طرف مائل معلوم ہوتے ہیں۔ (القول البدیع ص ۱۱۹)

### المبحث الثالث

ان بزرگوں کی عبارات، جنہوں نے اس حدیث کا مطلب روضہ منورہ کی حیات یقین کیا ہے۔

نہ من عجا دریں ہے خانہ مستم جنید و شبلی و عطار ہم مست

(۱) شیخ الاسلام حافظ ابن تیمیہ (۲) حافظ ابن القیم

(۳) علامہ طبری (۴) علامہ سید جمال الدین

(۵) علامہ سندھی (۶) امام ملا علی قاری

(۷) شیخ عبدالحق محدث دہلوی (۸) قاضی شوکانی

(۹) شیخ الہند حضرت مولانا محمود الحسن دیوبندی (۱۰) حضرت مولانا غلیل احمد محدث سہارنپوری

وغیرہ ہم من الاکابر۔

پیش نظر رہے کہ ان حوالجات سے ان ائمہ و اکابر کے اپنے اپنے مذہب بیان کرنا مقصود نہیں بلکہ ارشاد نبوت کا صحیح مفہوم متعین کرنے کے لئے یہ اہل فن کی وہ بے لاگ شہادتیں ہیں جن کے مقابلے میں کسی دوسرے احتمال کی گنجائش نہیں۔

..... آنحضرت ﷺ کے ارشاد پر کہ ”تمہارا درود مجھ پر پیش کیا جاتا ہے“ صحابہ کرامؓ کا یہ سوال کہ ”بعد الوقات یہ کیسے پیش ہوگا“ اور اس پر آپ کا یہ جواب کہ وفات کے بعد پیغمبروں کے جسموں کے ساتھ عام دوسرے انسانوں جیسا معاملہ نہیں ہوتا۔ یعنی وہ اس طرح محفوظ رہتے ہیں کہ ان پر صلوٰۃ و سلام پیش ہوتا رہتا ہے۔ ان تمام امور کا تذکرہ کرتے اور سوال و جواب کے باہمی ربط کو حل کرتے ہوئے علامہ طبریؒ اس حدیث کا نتیجہ یوں بیان کرتے ہیں: ”و یؤیدہ ما یسر دلی الحدیث الثالث قوله فیہی اللہ حی برزق“ (طبری شرح مشکوٰۃ ص ۸۶)

ترجمہ: حدیث حفظ اجساد انبیاء کے اس مطلب کی تائید میں دوسری حدیث میں صریح الفاظ بھی مل جاتے ہیں کہ اللہ کا پیغمبر زندہ ہوتا ہے اور اسے رزق بھی ملتا ہے۔

۲..... عمدۃ المتقین حضرت علامہ سندھی حاشیہ نسائی میں اس حدیث حفظ اجساد انبیاء پر رقمطراز ہیں:

”والجواب بقولہ ﷺ ان الله حرم على الارض اجساد الانبياء كناية عن كون الانبياء احياء في قبورهم“

(حاشیہ نسائی ج ۱ ص ۱۵۵ دہلی)

ترجمہ: آنحضرت کا یہ ارشاد فرمانا کہ اللہ تعالیٰ نے زمین پر حرام کر دیا ہے کہ پیغمبروں کے جسموں کو کھائے، یہ اس کا کنایہ ہے کہ انبیائے کرام اپنی اپنی قبروں میں زندہ ہوتے ہیں۔

۳..... شیخ الاسلام حافظ ابن تیمیہ: ”قال اكثر واعلى من الصلوة يوم الجمعة فان صلواتكم معروضة على فقالوا كيف تعرض صلواتنا عليك وقد اومت (ای ہلیت) قال ان الله حرم على الارض ان تأكل اجساد الانبياء فاخبر انه يسمع الصلوة من القريب ويبلغ ذلك من البعيد“

ترجمہ: حضور ﷺ نے ارشاد فرمایا کہ جمعہ کے دن مجھ پر کثرت سے دُرود پڑھا کرو، کیونکہ تمہارا دُرود مجھ پر پیش ہوگا۔ آپ نے فرمایا کہ پیغمبروں کے جسموں کو مٹی بنانا زمین پر حرام ہے اور اس حدیث میں حضور ﷺ نے یہی بات بتلائی ہے کہ آپ قبر کے قریب پڑھے جانے والے دُرود کو خود سنتے ہیں اور دُرود کا پڑھا ہوا دُرود (بتوسط ملائکہ) پہنچایا جاتا ہے۔

تعبیہ: یہاں ”فاخبر انه يسمع الصلوة من القريب“ میں دو احتمال ہیں:

اولاً: یہ کہ یہ مکمل حدیث حفظ اجساد انبیاء کا مفہوم اور نتیجہ ہے، یعنی جسد اطہر اس طرح محفوظ ہے کہ اس پر صلوٰۃ و سلام پیش ہوتا رہتا ہے اور آپ ﷺ قبر مبارک میں اس طرح زندہ ہیں کہ قریب کے دُرود کو خود سنتے ہیں۔ مطلب یہ کہ وہاں آپ کو حیات جسدی حاصل ہے۔

ثانیاً: ہو سکتا ہے کہ شیخ الاسلام کی مراد ان الفاظ سے وہ دوسری حدیث ہو جو حضرت ابو ہریرہؓ سے بالفاظ اختلاف اصہبانی، ابن حبان اور بیہقی نے روایت کی ہے۔ اس میں من صلی علی عند قبری... الحدیث کے الفاظ میں قریب و بعید دُرود پڑھنے کے احکام صراحت سے منقول ہیں۔ اس صورت میں امام ابن تیمیہ کا دونوں حدیثوں کو فاختر سے جوڑنا اس بات کا اشارہ ہے کہ حفظ اجساد انبیاء والی روایت اور روضۃ اطہر کے قریب سے دُرود شریف خود سنتے کی روایت مآل کا ایک ہیں اور مضمون دونوں کا روضۃ متورہ کی حیات جسمانی ہے۔

۴..... شیخ الاسلام حافظ ابن تیمیہ: ”ومعلوم بالضرورة ان جسده ﷺ فی الارض طری مطرا وقد سألہ الصحابة كيف تعرض صلواتنا عليك وقد اومت فقال ان الله حرم على الارض ان تأكل اجساد الانبياء ولو لم يكن جسده في ضريحه لما اجاب بهذا الجواب وقد صح عنه ان الله تعالى وكل بقبره الملائكة يبلغون عن امته السلام و صح عنه انه خرج بين ابى بكر وعمر وقال هكذا البعث هذا مع القطع بان روحه الكریمة فی الرفیق الاعلی فی اعلى علیین مع ارواح الانبياء... فالروح هنالك ولها اتصال بالبدن فی القبر واضرا ف

عنه وتعلق بحیث یصلی فی قبره ویرسل سلامه ﷺ سلم علیه وهی فی الرفیق الاعلی“

(کتاب الروح ص ۵۴ حیدرآباد)

**ترجمہ:** یہ یقینی طور پر معلوم ہے کہ آنحضرت ﷺ کا جسد اطہر بالکل تروتازہ روضہ منورہ میں تشریف فرما ہے۔ آپ ﷺ سے صحابہؓ نے پوچھا تھا کہ وفات کے بعد آپ ﷺ پر صلوٰۃ و سلام کیسے پیش ہوتا رہے گا، اس پر آپ ﷺ نے فرمایا تھا کہ اللہ تعالیٰ نے حرام کر دیا ہے کہ پیغمبروں کے جسموں کو کھائے۔ اگر آپ ﷺ کا جسد اطہر قبر شریف میں نہ ہوتا تو ہرگز یہ جواب ارشاد نہ فرماتے، اسی طرح آنحضرت ﷺ سے یہ بھی صحیح طور پر ثابت ہو چکا ہے کہ اللہ تعالیٰ نے آپ ﷺ کے روضہ منورہ کے ساتھ فرشتے مقرر کر رکھے ہیں جو آپ کو آپ کی امت کا سلام پہنچاتے رہتے ہیں اور یہ بھی آپ سے صحیح طور پر ثابت ہے کہ آپ حضرت ابوبکر اور حضرت عمرؓ کے مابین تشریف لائے اور فرمایا کہ ہم اسی طرح اٹھائے جائیں گے۔ ان سارے حقائق کے ساتھ یہ بات قطعی ہے کہ آپ کی روح مبارک اعلیٰ علیین میں رفیع اعلیٰ میں ہے۔ جہاں کہ دوسرے انبیاء کرام کی ارواح مقدسہ ہیں پس روح تو وہاں ہے اور وہیں سے اسے روضہ منورہ میں رکھے جسد اطہر کے ساتھ اتصال ہو رہا ہے روح و بدن کا ایسا قوی تعلق قائم ہو چکا ہے کہ آپ اپنی قبر شریف میں نمازیں بھی پڑھتے ہیں اور ہر سلام کرنے والے کے سلام کا جواب بھی دیتے ہیں۔

”وہذا الصلحیٰ رای موسیٰ قائما یصلیٰ فی قبرہ“ (زاد المعاد ص ۴۹)

**ترجمہ:** روح و بدن کے اسی تعلق کی بناء پر آپ نے موسیٰ علیہ السلام کو اپنی قبر میں کھڑے ہو کر نماز پڑھتے دیکھا تھا۔

حافظ ابن قیمؒ کے کلام کا خلاصہ یہی ہے کہ انتقال بہ برزخ کے بعد روح کو اس قدر وسعت حاصل ہو جاتی ہے کہ رفیع اعلیٰ میں استقرار کے باوجود قبور شریفہ کے اجسام مطہرہ اس کے اتصال سے زائد ہوتے ہیں اور اپنی اپنی قبروں میں نمازیں بھی پڑھتے ہیں۔ وہاں روح اور حیات میں تلازم نہیں۔ تقویم حیات کے لئے قضا اتنی تاثیر اور اتنا اتصال ہی کافی ہے۔ واللہ اعلم!

**ترجمہ:** اس میں علامہ قنوی کا مقصود وہ نہیں جو اس دور میں مماتی لئے پھرتے ہیں۔ یہاں انتقال جسد کا بیان ہے ظاہر ہے کہ اس میں حیات جسدی کا انکار نہیں۔

۱۔ یہ غالباً اس نظریے کی تردید ہے جو علامہ قنویؒ کا ہے کہ انبیاء کرام کے اجساد مطہرہ دفن کے کچھ دنوں بعد اپنی قبروں میں باقی نہیں رہنے دیے جاتے، وہاں سے انہیں اعلیٰ علیین یا حظیرہ قدسیہ میں پہنچا دیا جاتا ہے۔ گویا انبیاء کرام کی حیات جسمانی انہی قبور میں نہیں ہوتی۔ بلکہ اعلیٰ علیین میں وہ اسی جسد مضری سے زائد ہوتے ہیں۔ صبح مبداء الحق محدث دہلوی اس اختلاف کا ماحصل یوں بیان کرتے ہیں ”پس محصل اختلاف در دوام و استمرار است در قبول بحکمہ پیش از وفات بود۔“ (جذب القلوب ص ۱۸۷) امام بھٹلی نے ایک احتمال کے درجے میں اس طرف اشارہ کیا ہے وقد یحتمل ان یکون المراد بہ رفع اجسادہم مع ارواحہم (حیات انبیاء امام بھٹلی ص ۴ مصر) حافظ ابن قیمؒ اس نظریے کی احادیث کی روشنی میں تردید فرما رہے ہیں اور ثابت کر رہے ہیں کہ انبیاء کرام کو ان کی قبور ہی میں حیات جسدی حاصل ہوتی ہے، ہاں یہ روح کی وسعت اور کمال ہے کہ اس کا استقرار علیین میں بھی ہو اور اتصال جسد اطہر کے ساتھ بھی ہو۔ یہاں تک کہ وہ قبور شریفہ میں نمازیں بھی پڑھتے ہوں۔

۲۔ اس حدیث سے واضح ہوا کہ عرض صلوٰۃ و سلام روئے پر ہی ہوتا ہے اور ظاہر ہے کہ جسد مضری وہیں ہے اگر اس پر لیجان حیات نہ ہو تو فرشتے مقرر کرنے کا کیا فائدہ؟

۵..... فتح الاسلام حضرت علامہ صلی اللہ علیہ وسلم: ”صبح عنہ ﷺ ان الارض لا تأکل اجساد الانبياء... فتحصل من جملة هذا القطع بانهم غيبروا عنا بحيث لا ندرکهم وان كانوا موجودين احياء وذلك كالحال في الملكة عليهم الصلوة والسلام فانهم موجودون احياء لا يراهم احد من نو عنا الا من خصه الله تعالى بكرامته واذا تقرر انهم احياء.....“

ترجمہ: آنحضرت ﷺ نے جو یہ ارشاد فرمایا کہ زمین انبیائے کرام کے جسموں کو نہیں کھاتی۔ ایسے ارشادات سے یہ نتیجہ قطعی طور پر حاصل ہوتا ہے کہ انبیاء کرام علیہم السلام زندہ ہیں، صرف وہ ہم سے غائب کر لئے گئے ہیں کہ ہم ان کا ادراک نہیں کر سکتے جیسا کہ فرشتوں کا معاملہ ہے کہ وہ زندہ بھی ہیں اور موجود بھی، لیکن ہم ان کو پا نہیں سکتے۔ ہاں جن پر اللہ تعالیٰ کرامت فرمادے، وہ انہیں دیکھ بھی سکتے ہیں یہ بات طے شدہ ہے کہ انبیائے کرام زندہ ہیں۔

یہ مٹی انبیاء علیہم السلام کے جسموں کو نہیں کھاتی۔ اس سے صرف یہی نہ سمجھیں کہ ان کے ابدان محفوظ ہیں۔ سوال صرف حفاظت کا نہیں، اس احساس کا تھا کہ درود و سلام کس وجود اقدس پر پیش ہوا کرے گا۔ سو بدن اطہر صرف اس طرح محفوظ نہیں کہ صرف مٹی نہ ہو۔ اس میں تازگی اور نرمی آج بھی اسی طرح ہے جو وفات کے وقت تھی۔ وقت گزرنے سے بدن طیب میں کسی قسم کا اکڑاؤ پیدا نہیں ہوا صاحب ہدایہ لکھتے ہیں کہ وہ آج بھی اسی طرح ہے جیسے قبر مبارک میں رکھا گیا تھا۔

اس پر علامہ صلی اللہ علیہ وسلم لکھتے ہیں: ”وهو اليوم (ای والحال الہ اليوم) كما وضع لان الارض لا تأکل اجساد الانبياء عليهم السلام“

ترجمہ: اور آنحضرت ﷺ آج بھی اسی طرح ہیں جیسے اس وقت تھے جب آپ کو قبر مبارک میں اتارا گیا تھا کیونکہ یہ مٹی پیغمبروں کے اجساد کو ریزہ ریزہ نہیں کرتی۔

۶..... حضرت امام ملا علی قاری رحمہ اللہ: ”قال ای رسول الله ﷺ ان الله حرم على الارض ای منعها وفيه مبالغة لطيفة اجساد الانبياء ای من ان تأکلها فان الانبياء فی قبورهم احياء... لمحصل الجواب ان الانبياء احياء فی قبورهم فيمكن لهم سماع صلوة من صلى عليهم تأمل“

ترجمہ: آنحضرت ﷺ نے فرمایا کہ اللہ تعالیٰ نے زمین پر حرام کر دیا ہے کہ وہ پیغمبروں کے جسموں کو کھائے، یہ اسی لئے تھا کہ انبیائے کرام اپنی اپنی قبروں میں زندہ ہوتے ہیں (صحابہؓ کے اس سوال کے کہ بعد الوفاات یہ صلوة و سلام کیسے پیش ہوگا) جواب میں یہ ارشاد فرماتا، اس کا حاصل یہ ہے کہ انبیاء اپنی قبور شریفہ میں اس طرح زندہ ہوتے ہیں کہ جو ان پر صلوة و سلام پڑھے، اسے وہ خود سن سکتے ہیں۔

آگے جا کر لکھتے ہیں: ”ان الصحابة رضی اللہ عنہم سألوا بیان كيفية العرض بعد اعتقاد جواز ان العرض كائن لا محالة لقول الصادق فان صلواتكم معروضة على لكن حصل لهم الاشتباه ان العرض هل هو على الروح المجرد او على المتصل بالجسد وحسبوا ان جسد النبي كجسد كل احد فكفى الجواب ما قاله على وجه الصواب“

(مرقاۃ ج ۲ ص ۲۰۹)



**ترجمہ:** صحابہؓ نے آنحضرت ﷺ سے (بعد وفات) آپ پر درود و سلام پیش ہونے کی کیفیت پوچھی۔ یہ ان کا اعتقاد پہلے سے تھا کہ درود و سلام نے تو ہر حال میں پیش ہوتا ہے۔ آپ فرما چکے تھے تمہارا درود مجھ پر پیش ہوتا ہے انہیں اشتباہ اس میں تھا کہ یہ پیش ہونا درود کا صرف روح مجرد پر ہے، یا اس روح پر بھی جو متصل بالجسد ہو اور وہ (صحابہ کرامؓ) یہ سمجھے تھے کہ پیغمبر کا جسد ہر ایک کے جسد کی طرح ہے سو آپ نے جو جواب دیا وہ درنگی (عقیدہ کی اصلاح) میں کافی ہے۔

”لا شک ان حفظ اجسادہم من ان ترم خرق للعادة المستمرة فکما ان الله تعالى يحفظها منه فکذلک یمکن من العرض علیہم ومن الاستماع منهم صلوات الامة“ (مرقات ج ۳ ص ۲۳۸)

**ترجمہ:** اس میں کوئی شک نہیں کہ انبیاء کے اجساد کا بکھرنے سے محفوظ رہنا عام حادث زمانہ کے خلاف ہے پس جیسے اللہ تعالیٰ ان اجساد کی ریزہ ریزہ ہونے سے حفاظت فرما رہا ہے اس طرح یہ بھی ناممکن نہیں کہ ان (اجساد کریمہ) پر درود پیش بھی ہو اور وہ امت کا درود بھی امت سے سن پائیں۔

علامہ صیغی کی طرح ملا علی قاریؒ بھی حضور ﷺ کے اس جواب سے یہ قطعی عقیدہ اختیار کرتے ہیں کہ حیات انبیاء میں اب کسی قسم کا کوئی شک نہیں ہو سکتا۔ حافظ ابن حجرؒ بھی کہتے ہیں: ”قال ابن حجر وما افاده من ثبوت حياة الانبياء حياة يتعبدون ويصلون في قبورهم مع استغنائهم عن الطعام والشراب كالمشكة امر لا مریة فیہ“ (ایضاً)

**ترجمہ:** حافظ ابن حجر کہتے ہیں انبیاء کی (بعد وفات) ایسی حیات جس سے وہ تعبدی امور بحال رہیں اور اپنی قبور شریفہ میں نمازیں بھی پڑھیں اور فرشتوں کی طرح اس جہان کے سے کھانے پینے سے مستغنی رہیں۔ (حاجت مند نہ ہوں) یہ ایسا امر ہے کہ اس میں کوئی شک نہیں کیا جاسکتا۔

امر لا مریة فیہ (یہ ایسی بات ہے جس میں کسی قسم کا کوئی شک نہیں کیا جاسکتا) کے الفاظ پر غور کریں اور دیکھیں کہ دسویں صدی کے اس مجدد کی نظر میں اس مسئلے کی اساس کتنی مضبوط ہے۔

..... حضرت شیخ عبدالحق محدث دہلویؒ

اس حدیث حفظ اجساد انبیاء کا مفہوم یوں بیان فرماتے ہیں: (۱) ازیں جا معلوم ہے ثبوت کہ حیات انبیاء حیات جسمی و دنیاوی است نہ مجرد بقائے ارواح۔ (مدارج النہج ج ۲ ص ۹۲۰ طبع قدیم)

(۲) کنایہ است از حیات ..... و حیات انبیاء متعلق طبعیہ است چچ کس را دروے خلائی نیست حیات جسمانی و دنیاوی حقیقی ..... و دریں حدیث کہ فرمود، ان اللہ حرم علی الارض اجساد الانبیاء اشارت است بآں۔

(اوجہ للمعات ج ۱ ص ۶۱۳)

(۳) ”کناية عن حیاتهم کما یأتی من حدیث ابی الدرداءؓ والمذہب ان الانبياء احياء حیوة حقیقیة“ (لمعات ج ۱ ص ۳۳۱)

(۴) ”بدانکہ در حیات انبیاء علیہم السلام، وثبوت ایں صفت مرایشاں را و تر حب آثار و احکام آں چچ کس را از طلاء خلائی نیست“ (جذب القلوب ص ۱۸۶ لکھنؤ)

(۵) ”انبیاء علیہم السلام کو موت نہیں، وہ زندہ اور باقی ہیں، ان کے واسطے وہی ایک موت ہے، ایک دفعہ آجکی اس کے بعد ان کی رو میں بدن میں لوٹادی جاتی ہیں اور جو حیات ان کو دنیا میں تھی، وہی عطا فرماتے ہیں۔“  
(تکمیل الایمان ترجمہ ص ۵۸)

۸..... حذائے فرقہ اہل حدیث فاضل جلیل قاضی شوکانی لکھتے ہیں: ”والاحادیث فیہا مشروعیۃ الاکتفاء من الصلوٰۃ علی النبی ﷺ یوم الجمعة والہاتعرض علیہ والہ حی فی قبرہ... قال ان اللہ حرم علی الارض ان تأکل اجساد الانبیاء وقد ذهب جماعة من المحققین الی ان رسول اللہ ﷺ حی بعد وفاته“

(نیل الاوطار ج ۳ ص ۲۱۰، ص ۲۱۱)

ترجمہ: احادیث سے ان امور کی شرعی حیثیت ثابت ہے۔ ۱، جمعہ کے دن آپ پر درود کثرت سے پڑھا جائے۔ ۲، درود شریف آپ ﷺ پر پیش ہوتا ہے۔ ۳، آپ اپنی قبر مبارک میں زندہ ہیں۔ چنانچہ حضور ﷺ نے فرمایا کہ رب العزت نے زمین پر حرام کر دیا ہے کہ انبیائے کرام کے جسموں کو مٹی بنائے اور محققین کی ایک پوری جماعت اس تحقیق پر پہنچی ہے کہ آنحضرت ﷺ اپنی وفات شریفہ کے بعد پھر زندہ ہیں۔

۹..... پیشوائے اہل حدیث محقق عظیم آبادی بھی فرماتے ہیں: ”اجساد الانبیاء (ای من ان تأکلھا) فان الانبیاء فی قبورہم احیاء۔ (عون المعبود ج ۱ ص ۲۰۵) فان الانبیاء فی قبورہم احیاء“ (بذل الجہود ج ۲ ص ۱۹۰)  
ترجمہ: اللہ تعالیٰ نے زمین پر حرام کر دیا ہے کہ انبیاء کے جسموں کو کھائے۔ اس ارشاد نبوت کی بناء پر ہے کہ انبیائے کرام اپنی اپنی قبروں میں زندہ ہوتے ہیں اور اسی طرح بذل میں ہے۔

کیا یہاں بھی کسی مخالف کا منہ بند کرنے کے لئے انبیاء کی حیات قبریہ کا بیان ہو رہا ہے یا محدث سہارنپوری ارشاد نبوت کا منشا واضح کرنے کے لئے حدیث کی شرح فرما رہے ہیں اور ان سے پہلے بھی اس حدیث کی شرح میں یہی کچھ کہا جاتا رہا ہے۔ ففکروا یا اولی الابصار!

حنفیہ، شافعیہ، حنبلیہ اور فرقہ اہل حدیث نے اس ارشاد نبوت کا مطلب کیا سمجھا اور کس وضاحت سے اس کا مدلول روضہ اطہر کی حیات عصری قرار دیا۔ یہ سب آپ کے سامنے ہے اب آئیے حنفیہ کرام کے طبقہ دیوبند سے بھی استفادہ کیجئے۔

۱۰..... صدر المحققین رئیس المحدثین شیخ الہند حضرت مولانا محمود الحسن حاشیہ ابی داؤد میں صحیح فرماتے ہیں: ”ان الصحابة سألوا بیان کونہ العرض بعد اعتقادہم بانہ کائن لا محالة لقول الصادق دفعا لاشعباہ ان العرض هل هو علی الروح المجرد او علی المتصل بالجسد حسوا ان جسد النبی ﷺ کجسد کل احد فکفی فی الجواب ما قالہ علی وجہ الصواب“  
(حاشیہ ابی داؤد ص ۱۵۷)

ترجمہ: صحابہ کرامؓ کا یہ اعتقاد تو یقینی تھا کہ درود آپ پر پیش کیا جاتا رہے گا کیونکہ آپ ﷺ یہ ارشاد فرما چکے تھے پس ان کا سوال صرف پیش ہونے کی کیفیت سے متعلق تھا کہ وفات شریفہ کے بعد یہ درود صرف روح مجرد پر یا روح متصل بہ جسد پر اس کا عروض ہوگا۔ حضور اکرم ﷺ کا جواب کہ انبیائے کرام کے اجساد مطہرہ مٹی نہیں ہوتے، اس سوال کی کیفیت کا کافی جواب تھا۔

خلاصہ یہ کہ بسداطہر اس طرح محفوظ ہے کہ اس پر صلوٰۃ وسلام برابر پیش ہوتا رہتا ہے اور روح مبارک کا

اس جسد سے اتصال ہے یہ کہنا کہ قبر مبارک میں جسد اطہر بالکل بے جان اور بے شعور پڑا ہے یہ عقیدہ اہل بدعت کے سوا اور کسی کا نہیں ہو سکا وہ معتزلہ ہوں یا کرامیہ۔ اہل السنۃ و الجماعۃ میں سے کوئی حیات انبیاء کا منکر نہیں رہا۔

حضرت شیخ الہندؒ نے یہاں اپنی بات نہیں کہی صحابہ کرامؓ کا عقیدہ پیش کیا ہے وہ حضرات قدسی صفات عرض صلوٰۃ و سلام میں کیا عقیدہ رکھتے تھے یہ آپ دیکھ چکے ہیں۔ ان کا یہ اعتقاد محض ایک ظنی درجے کا تھا یا وہ اس عقیدے کو یقینی درجے میں اپنائے ہوئے تھے اس کے لئے آپ ان الفاظ کو بار بار پڑھیں۔

جو لوگ قطب الارشاد حضرت مولانا رشید احمد گنگوہی کے اس بیان کو کہ انبیاء کے سماع عند القبر میں کسی کو اختلاف نہیں۔ طر و استہزاء سے پڑھتے ہوں ان کے لئے حضرت شیخ الہندؒ کی شرح حدیث کو ٹھکرانا بائیں ہاتھ کا کھیل ہے۔ و اصحاب الشمال ما اصحاب الشمال!

”والی اللہ المشتکی وهو المستعان وعلیہ التکلان“

### المبحث الرابع: حدیث ابی الدرداء و احوال رواۃ

”حدثنا عمرو بن سعد المصري ثنا عبد الله بن وهب عن عمرو بن الحارث عن سعيد بن ابی هلال عن زيد بن ايمن عن عباد بن نسي عن ابی الدرداء رضی اللہ عنہ قال قال رسول الله ﷺ اكثرُوا الصلوة على يوم الجمعة فانه مشهود تشهد الملائكة وان احدا لن يصلي على الا عرضت على صلواته حتى يفرغ منها قال قلت وبعد الموت قال وبعد الموت ان الله حرم على الارض ان تاكل اجساد الانبياء فنبى الله حتى يرزق“

ترجمہ: عباد بن نسی حضرت ابوالدرداءؓ سے روایت کرتے ہیں کہ حضور ﷺ نے فرمایا کہ جمعہ کے دن مجھ پر کثرت سے درود پڑھا کرو۔ کیونکہ اس دن فرشتے حاضر ہوتے ہیں اور کوئی مجھ پر درود نہیں پڑھتا۔ مگر یہ کہ اس کے فارغ ہوتے ہی وہ مجھ پر پیش کر دیا جاتا ہے۔ ابوالدرداءؓ کہتے ہیں کہ میں نے پوچھا کہ کیا وفات کے بعد بھی آپ ﷺ پر درود پیش ہوتا رہے گا؟ آپ نے فرمایا کہ وفات کے بعد بھی اسی طرح پیش ہوتا رہے گا۔ اللہ تعالیٰ نے زمین پر حرام کر دیا ہے کہ انبیاء کے جسموں کو کھائے پس اللہ کا پیغمبر زندہ ہوتا ہے اور اسے رزق بھی دیا جاتا ہے۔

۱۔ عمرو بن سعد المصري ابو محمد المصري ثقة من الحادية عشرة۔ ثقہ راوی حدیث ہیں۔ (تقریب ص ۳۹۲)

۲۔ عبد اللہ بن وہب بن مسلم مولا ہم ابو محمد المصري الفقيه ثقة حافظ عابد من التاسعة (تقریب ص ۲۹۵)

۳۔ عمرو بن حارث ثقة فقيه حافظ من السابعة (تقریب ص ۳۹۸)

۴۔ سعید بن ابی ہلال اللیثی مولا ہم ابو الطاء المصری ثقیل مدنی الاصل قال ابن یونس بل نشاء بما صدوق (تقریب ص ۱۹۵)

ص ۱۹۵) صدوق راوی حدیث ہیں۔ ابن حزم سے پہلے کسی نے ان پر جرح نہیں کی اور ابن حزم کی جرح کا غطاء ان کا اپنا اعتقاد تھا وہ مذاہب قبر کے قائل نہ تھے اور اجساد قبر کی کسی قسم کی حیات کا انہیں اقرار نہ تھا۔ ابوداؤد کی روایت جس میں قبر میں خود روح کا بیان ہے۔

اس کی سند میں ایک راوی منہال بن عمرو تھے، ان پر بھی ابن حزم نے جرح کر دی تھی، تنقیح الرواۃ ص ۳۱۳ میں ہے: ولما رای ابن

حزم حدیث السحال راوی رضی اللہ عنہ فی الآثار مذاہب الاجساد فی ثور حاطن فیہ و طعنہ مردود والحدیث صحیح (ج ۱ ص ۳۱۳)

۵۔ زید بن ايمن روی عن عباد بن نسي وعنه سعيد بن ابی هلال ذكره ابن حبان فی القطاۃ روی له ابن ماجه

حديثا واحدا في فضل الصلوة على النبي ﷺ قلت رجاله ثقات (تقریب ج ۳ ص ۳۹۸) (ابن ماجہ ص ۱۱۹)

## عبادہ بن نسی

مشہور تابعی ہیں۔ وفات ۱۱۸ھ میں ہوئی۔ حضرت اوس، عبادہ بن صامت، ابوالدرداء اور دوسرے کئی صحابہؓ سے احادیث سنیں۔ زید بن ایمن اور سعید بن ابی ہلال وغیرہ نے ان سے روایات لیں۔ امام احمد، یحییٰ بن یحییٰ، امام نسائی اور ابن سعد انہیں ثقہ قرار دیتے ہیں۔ امام بخاریؒ نے بھی ان کی تعریف کی ہے۔ حافظ ابن حجر عسقلانی لکھتے ہیں: ”کثرة نفعهم في الحديث وينصرونهم على الاعتناء بعبادة بن نسي رجاء بن حيان وعدى بن عدى“ (تہذیب ج ۵ ص ۱۱۴)

ترجمہ: تین ایسی عظیم شخصیتیں ہیں کہ ان کے وسیلے سے ہارثیں برستی ہیں اور ان کی برکتوں سے دشمنوں پر فتح حاصل ہوتی رہی ہے۔ ان میں سے پہلے عبادہ بن نسی ہیں۔ (توسل بالذوات)

”تہذیب الکمال“ میں بھی حضرت ابوالدرداءؓ سے ان کی حفظ اجساد انبیاء والی روایت منقول ہے اس کے آخر میں بھی فی اللہ جی رزق کے الفاظ موجود ہیں۔ (حاشیہ تہذیب لابی الحسن ج ۳ ص ۲۹۸)

عبادہ بن نسی سے اگلے راوی حضرت ابوالدرداءؓ ہیں۔ ان کا ترجمہ نقل کرنے اور ان کی تعدیل بیان کرنے کی ضرورت نہیں۔ اس لئے کہ وہ ایک نہایت جلیل القدر صحابی رسول ﷺ ہیں۔ عبادہ بن نسی سے نچلے سب راوی ثقہ ہیں اور ان کے تراجم پیش ہو چکے ہیں اور اس پوری سند پر ماہرین حدیث کی ایک پوری جماعت ”استادہ جید“ کا حکم لگا چکی ہے۔ کما تقدم قبل المبحث الاول قال الحافظ المنذرى استادہ جید۔ (ترجمان السنن ج ۳ ص ۲۹۷) عراقی شرح ترمذی میں لکھتے ہیں کہ زید بن ایمن اور عبادہ بن نسی کے مابین انقطاع ہے۔ جواباً عرض ہے کہ اصل انقطاع اس حدیث کی طبرانی کی سند میں ہے جو سعید بن ابی ہلال عن ابی الدرداءؓ کے طور پر منقول ہے، وہاں رجال بھی محل کلام ہیں۔ چنانچہ حافظ ابن قیمؒ نے ہلاء الالہام میں تصریح کی ہے۔

زید بن ایمن اور عبادہ کے مابین دعویٰ انقطاع ثابت نہیں۔ اس پر دلیل مطلوب ہے۔ محض نقل دعویٰ ہی کافی نہیں، پھر بتایا جائے کہ یہ کون سی قسم کا انقطاع ہے، معترض یا غیر معترض بصورت معترض کن کن محدثین نے اس روایت کو رد کیا ہے۔

حافظ ابن حجر عسقلانی لکھتے ہیں، زید بن ایمن کا عبادہ بن نسی سے روایت کرنا ثابت ہے اسی طرح سعید بن ابی ہلال عبادہ سے روایت کرتے ہیں۔ (دیکھئے تہذیب ج ۳ ص ۳۹۸)

رہا یہ سوال کہ عبادہ بن نسی کی روایت حضرت ابوالدرداءؓ سے ثابت ہے یا نہیں؟ سو اس کا جواب بھی اثبات میں ہے۔ حافظ ابن حجرؒ نے تصریح کی ہے کہ عبادہ کی روایت حضرت ابوالدرداءؓ سے ثابت ہے۔

محدثین نے اس حدیث کو قبول کیا ہے اور اس کی سند کو جید کہا ہے۔ سند جید بھی ہوتی ہے کہ ضعف رواۃ اور انقطاع سے پاک ہو۔ سو اس عام قبولیت کے مقابل ان شاذ اقوال میں وہ قوت نہیں رہ جاتی کہ روایت کو رد کیا جاسکے۔

اگر یہ روایت مرسل ہے تو پیش نظر رہے کہ ہم اس سے بالاستقلال استدلال نہیں کر رہے بلکہ اسے حضرت اوس بن اوسؓ کی مذکورہ ساہقہ روایت کی تفسیر میں پیش کیا جا رہا ہے اور یہاں اس کا قبول کسی کے ہاں محل اعتراض نہیں۔ جن محدثین کو احتجاج بالمرسل میں کلام ہے۔ وہ بھی تفسیر الحاصل بالمرسل میں مرسل کا اعتبار کرتے ہیں۔ ترمذیؒ

کی متصل روایت (بالفاظ تدریب) ”خیر نساہا فاطمة کی تفسیر مسند حارث بن ابی اسامہ کی روایت مریم خیر نساہا عالمہا و فاطمة خیر نساہا عالمہا“ کے ساتھ اسی اصول پر کی گئی ہے۔ حالانکہ ثانی الذکر صحیح سند کے باوجود مرسل ہے اور سند میں انقطاع ہے۔ مگر چونکہ تفسیر و توفیح میں پیش کی جا رہی ہے اس لئے محدثین شافعیہ بھی جو احتیاج بالمرسل کے قائل نہیں، اسے قبول کر رہے ہیں۔ تعجب ہے کہ تفسیر الحاصل بالمرسل کے باب میں بھی اس ابن ماجہ کی جید الاسناد حدیث کا اعتبار نہ کیا جائے۔

”وکل من تامل فیہ علم وتیقن ان العلم بالارسال من الدقیق الذی لا یستدرکہ الا الموفق او الطالب المتحقق“

### المبحث الخامس: تدقیق الکلام فی عرض الصلوٰۃ والسلام

آنحضرت ﷺ نے ارشاد فرمایا: ”ان صلوتکم معروضۃ علی“ (تمہارا درود مجھ پر پیش کیا جاتا ہے) یہ آپ نے کب فرمایا؟

یہ آپ کی حیات طیبہ کی بات ہے..... اس وقت آپ پر درود و سلام کس طرح پیش ہوتا تھا؟ جواب ظاہر ہے کہ جو قریب آکر آپ پر سلام کہے، آپ خود سنتے تھے اور جو دور سے پڑھا جائے یا دوسرے بلاد و ممالک میں ہو وہ آپ کو فرشتے پہنچاتے ہیں۔ یہ بات اتنی ظاہر ہے کہ اس کے کسی پہلو میں کوئی علمی تشکیک نہیں ہے۔

فرشتے آپ پر امت کا درود و سلام کیسے پہنچاتے ہوں گے۔ یہ اللہ تعالیٰ جانیں، وہ فرشتے جانیں یا حضور ﷺ جن پر وہ درود و سلام پیش ہوتا تھا اور آپ نے اس کی اپنی امت کو بایں الفاظ (ان صلوتکم معروضۃ علی) اطلاع دی، تاہم یہ صحیح ہے کہ یہ ایک برزخی کیفیت تھی۔ جسے دوسرے لوگ نہ دیکھ پاتے تھے اور نہ سنتے تھے حضور ﷺ اپنی اس دنیوی حیات میں ان برزخی کیفیات سے بالکل مانوس تھے۔ معراج کی رات آپ اس دنیوی جسد سے ہی اس برزخی سیرگاہ میں لے جائے گئے تھے۔ یہاں حضور ﷺ کے دنیوی جسد اور برزخی نگاروں کا اجتماع تھا۔ قرآن پاک کی رو سے اسراء کے جلوؤں میں لثریۃ من ابائنا (تاکہ ہم اپنے بندے کو نشان دکھائیں) کی شان ہی تو جلوہ گر تھی۔

آنحضرت ﷺ کے امتی ہر طرف ہزاروں کی تعداد میں پھیلے تھے اور پھر ہر ایک امتی آپ پر سینکڑوں بار درود بھیجتا تھا اور یہ سارا درود و سلام حضور ﷺ پر ہر ایک ایسے لطیف و نازک طریقے سے پیش ہوتا تھا کہ ہم اسی وادی کے نا آشنا اس باب میں کچھ نہیں کہہ سکتے۔

درود و سلام آپ پر کسی مرنی شکل میں پیش ہوتا تھا یا آپ صرف اس پر اطلاع پاتے تھے آپ نے اس کی تفصیل نہیں بتائی تاہم یہ صحیح ہے کہ آپ نے اپنی اس دنیوی حیات میں اعمال امت کے بہت سے برزخی جلوے دیکھے ہیں۔

ایک دفعہ اللہ رب العزت نے حضور ﷺ کے سینہ مبارک پر اپنی قدرت کا ہاتھ رکھا تو آنحضرت ﷺ مدینہ منورہ میں بیٹھے ملاء اعلیٰ (اوپر کے جہان) کی باتیں سننے لگے، فرشتے کفارات کی باتیں کر رہے تھے۔ اللہ تعالیٰ نے آپ سے پوچھا: ”فیما یختصم الملا الاعلی“ کس بات میں اوپر والے جھگڑا کر رہے ہیں؟

(جامع ترمذی ج ۲، ص ۱۵۹)

پھر حضور ﷺ نے یہ بھی بتایا: ”عرضت علی اجور امتی... وعرضت علی ذنوب امتی فلم ارذلہا اعظم من سورۃ من القرآن او ایۃ او تیہار جل لم نسیہا“ (ایضاح ۲ ص ۱۱۵ من انس بن مالک مرفوعاً)

ترجمہ: مجھ پر میری امت کے انعامات اعمال پیش کئے گئے..... اور مجھ پر میری امت کے گناہ بھی پیش کئے گئے۔ سب سے بڑا گناہ میں نے یہ دیکھا کہ کوئی شخص قرآن کریم کی کوئی سورۃ یا آیت یاد کر کے بھلا دے۔

اجور و ذنوب کن امور کی صدائے بازگشت ہے۔ یہ کس چیز پر مرتب ہوئے؟ اعمال پر..... سوا اگر اجور و ذنوب حضور ﷺ پر پیش ہو سکتے ہیں تو امت کے اعمال آپ پر کیوں پیش نہیں ہو سکتے؟ اس کا ثبوت بھی حدیث میں مل جاتا ہے۔ حضرت عبداللہ بن مسعودؓ کہتے ہیں حضور ﷺ نے فرمایا: ”حیاتی خیر لکم ومماتی خیر لکم تعرض علی اعمالکم لما کان من حسن حمدت اللہ علیہ وما کان من سبی استغفرت اللہ لکم“

(رواہ البزار باسناد جید صحیح المسلم ج ۱ ص ۴۱۳)

ترجمہ: میری زندگی بھی تمہارے لئے خیر اور میری وفات بھی تمہارے لئے خیر اس ممت میں تمہارے اعمال مجھ پر پیش کئے جائیں گے جو اچھے ہوں گے اس پر میں اللہ کی حمد کہوں گا اور جو برے ہوں گے ان پر میں تمہارے لئے اللہ سے استغفار مانگوں گا۔

آپ اپنی امت کے نیک اعمال سے خوش ہوتے ہیں اور یہ اس کے بغیر نہیں ہو سکتا کہ آپ پر امت کے اعمال پیش کئے جاتے ہوں۔ قاضی شوکانی (۱۲۵۰ھ) کہتے ہیں: ”انہ یسر بطاعات امتہ وان الانبیاء لا یملون“ (نیل الاوطار ج ۳ ص ۳۰۵)

ترجمہ: آپ اپنی امت کی نیکیوں سے خوش ہوتے ہیں اور یہ حقیقت ہے کہ انبیاء کے اجساد پرانے نہیں ہوتے۔ درود و سلام کا آپ پر پیش ہونا احادیث میں اس کثرت سے وارد ہے کہ اس کا انکار نہیں کیا جاسکتا کیفیت اس کی اللہ کو ہی معلوم ہے۔ لیکن بعض روایات میں اس کے اوقات بھی دیئے گئے ہیں۔ حضرت امام شافعی روایت کرتے ہیں کہ حضور ﷺ نے فرمایا: ”اذا کان یوم الجمعة وليلة الجمعة فاکثروا الصلوة علی“

(مسند امام شافعی ص منغلی الاخبار ج ۳ ص ۳۰۴)

ترجمہ: جب جمعہ کا دن ہو یا جمعہ کی رات تو مجھ پر کثرت سے درود پڑھا کرو۔ یہ تو کثرت سے درود پڑھنے کی ترغیب ہے، اب پیش کئے جانے کا موقعہ بھی معلوم کر لیں سعید بن منصور اپنی سنن میں یہ روایت لائے ہیں۔

”اکثروا الصلوة علی فی کل یوم جمعة فان صلوة امتی تعرض علی فی کل یوم جمعة“

(منغلی الاخبار لابن جمیع ج ۳ ص ۳۰۴)

ترجمہ: مجھ پر جمعہ کے درود کثرت سے پڑھو۔ کیونکہ میری امت کا درود مجھ پر ہر جمعہ کے دن پیش ہوتا ہے۔ حضور ﷺ کی حیات طیبہ میں آپ پر کس حدائے میں صلوة و سلام پیش ہوتا تھا صحابہؓ نے اس کی آپ سے کبھی کیفیت نہ پوچھی۔ البتہ انہیں یہ اشکال پیش آیا کہ آپ کی وفات کے بعد یہ عرض صلوة و سلام جسدا طہر پر کیسے ہوگا۔ جب کہ آپ مٹی میں گھل چکے ہوں گے۔ آپ نے جواب میں فرمایا کہ انبیاء کے اجساد کبھی مٹی کے ساتھ مٹی نہیں ہوتے، محفوظ رہتے ہیں۔



اس جواب سے یہ بات واضح ہو گئی کہ وفات کے بعد آپ پر عرض صلوٰۃ و سلام نئے سرے سے شروع نہ ہوگا۔ بلکہ اسی عرض کا تسلسل ہے جو آپ کو اس دنیا میں حاصل تھا۔ جب یہاں یہ عرض روح و جسد کے مجموع پر تھا تو وہاں بھی یہ عرض صلوٰۃ و سلام اس جسد اطہر پر ہوتا ہے جس کے محفوظ رکھنے کی اللہ تعالیٰ نے ضمانت دی ہے، اللہ تعالیٰ آپ کی روح اقدس کو اس طرف متوجہ کر دیتا ہے عرض صلوٰۃ و سلام پہلے ہے اور رد اللہ علی روحی (روح اقدس کا اس طرف متوجہ ہونا) اس کے بعد ہے حدیث کی ترتیب یہی ہے: ”حیوة الانبیاء علیہم الصلوٰۃ والسلام متفق علیہا لا خلاف لاحد فیہ فقال الحافظ معنہ رد اللہ علی نطقی“ (انوار المودج ص ۶۱۰)

**ترجمہ:** انبیاء علیہم الصلوٰۃ والسلام کی حیات اہل اسلام میں متفق علیہ ہے کسی شخص کا اس میں اختلاف نہیں ہے، حافظ ابن حجر کہتے ہیں روح لوٹانے کا مطلب یہ ہے کہ اللہ مجھ پر میرے نطق کو لوٹا دیتا ہے جس سے میں اس کو جواب دیتا ہوں۔

حضور ﷺ کے فرمان رد اللہ علی روحی کا مطلب یہ نہیں کہ حضور ﷺ کو اس وقت زندہ کیا جاتا ہے۔ آپ کی حیات تو اپنی جگہ متفق علیہ ہے۔ یہاں مراد رد اللہ علی نطقی ہے۔ چوتھی توجیہ جو حافظ ابن حجر نے کی ہے یہ ہے: ”المراد بالروح النطق فتجوز فیہ من جهة خطابنا بما نفہمہ“ (فتح الباری ج ۶ ص ۳۵۲)

**ترجمہ:** یہاں روح سے مراد نطق ہے یہ ہمارے خطاب کی جہت سے کہ ہم اسے سمجھ پا سکتے ہیں۔ (ایسے معنی ہو سکتے ہیں)

طبرانی میں ہے، آپ ﷺ فرماتے ہیں: ”لیس من عبد یصلی علی الابلغنی صلاتہ... قلنا وبعد وفاتک قال وبعد وفاتی۔ ان اللہ حرم علی الارض ان تاكل اجساد الانبیاء“ (تکلیف الاوطار ج ۳ ص ۳۰۵)

**ترجمہ:** کوئی ایسا بندہ نہیں کہ وہ مجھ پر درود نہ بھیجے مگر یہ کہ اس کا درود مجھے پہنچتا ہے (ہم نے پوچھا) اور وفات کے بعد بھی؟ آپ نے فرمایا اور میری وفات کے بعد بھی..... بلکہ اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھائے۔

آپ کو صلوٰۃ و سلام پہنچتا ہے یہ دونوں صورتوں کو شامل ہے۔ قریب سے ہو تو براہ راست اور دور سے ہو تو جو سہ ملائکہ..... یہ بات یقینی ہے کہ آپ کو صلوٰۃ و سلام پہنچتا ہے۔

اس حدیث میں پہلے روح کا لوٹنا ذکر نہیں کیا گیا۔ معلوم ہوا حیات آپ کو پہلے سے حاصل ہے جب کوئی شخص آپ پر سلام عرض کرتا ہے تو اللہ تعالیٰ آپ کی روح اقدس کو جو وہ وقت اللہ تعالیٰ کی ذات و تجلیات میں حالت استغراق میں ہے کچھ ادھر بھی متوجہ فرما دیتے ہیں اور آپ کو اس کا درود و سلام پہنچا دیا جاتا ہے اور ہمیں معلوم نہیں اسی روح اقدس کی جہات توجہ کتنی کروڑوں ہیں جو ہر امتی کا صلوٰۃ و سلام لے لیتی ہیں بلکہ سلام کرنے والوں کو آپ جواب بھی دیتے ہیں۔ احادیث میں اس سلسلے میں رد اللہ علی روحی کے الفاظ ہیں رد اللہ الی روحی کے الفاظ نہیں۔ پہلے جملہ کا ترجمہ ہے مجھ پر روح لوٹائی جاتی ہے۔ دوسرے جملہ کا ترجمہ ہے، روح میری طرف لوٹائی جاتی ہے۔

**فتح الاسلام** حضرت مولانا حسین احمد مدنی ایک خط کے جواب میں لکھتے ہیں: ”اگر لفظ الی روحی فرمایا گیا

ہوتا تو آپ کا شہہ وارد ہو سکتا ہے الی اور طی کے فرق سے آپ نے وصول فرمایا طی استطاء کے لئے ہے اور الی نہایت طرف کے لئے ہے اس سے معلوم ہوتا ہے کہ صلوٰۃ و سلام سے پہلے روح کا (اس جہت میں) استطاء نہ تھا یہ کہ وہ جسم اطہر سے بالکل خارج تھی اور اب اس کو جسم اطہر کی طرف لوٹایا گیا ہے۔“ (نکولات صبح الاسلام ج ۱ ص ۲۲۸)

حضرت مولانا محمد منظور نعمانی لکھتے ہیں: ”اکثر شارحین نے رد روح کا مطلب یہ بیان کیا ہے کہ قبر مبارک میں آپ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی اور جلالی تجلیات کے مشاہدہ میں مصروف رہتی ہے..... پھر جب کوئی امتی سلام کرتا ہے اور وہ فرشتہ کے ذریعہ یا براہ راست آپ تک پہنچتا ہے تو اللہ تعالیٰ کے اذن سے آپ کی روح (ایک جہت سے) اس طرف بھی متوجہ ہوتی ہے اور آپ سلام کا جواب دیتے ہیں بس اس روحانی توجہ و التفات کو روح سے تعبیر فرمایا گیا۔“ (معارف اللہ ص ۵ ج ۵ ص ۳۷۶)

سلام پیش کرنے والوں کی طرف روح اقدس کی ہزاروں جہات متوجہ، مجیب اور مقبذ (کبھی کسی طرف اور کبھی طرف) ہیں۔ مگر اس سے روح اقدس کا ذات و تجلیات الہی میں استغراق متاثر نہیں ہوتا۔ اس میں فرق نہیں ہوتا۔ آپ ہمہ وقت جمال و جلال کے مشاہدہ میں مستغرق ہیں آٹھویں صدی کے مشہور محدث حافظ ابن الکملین (۸۰۳ھ) فرماتے ہیں: ”المراد بر الروح النطق لانه ینطق حی فی قبره و روحه لا تفارقه لما صح ان الالہاء احياء فی قبورهم“ (فہم الکملی فی شرح صحن حسین ص ۲۸)

ترجمہ: رد روح (روح کے بدن کی طرف لوٹنے) سے مراد نطق ہے (کہ آپ جواب دے سکیں) کیونکہ حضور ﷺ تو اپنی قبر میں زندہ ہیں اور آپ کی روح اقدس تو کبھی بھی آپ سے جدا نہیں ہوتی یہ بات صحیح سند سے ثابت ہو چکی ہے کہ انبیاء اپنی قبروں میں زندہ ہوتے ہیں۔

حافظ ابن حجر عسقلانی (۸۵۲ھ) نے رد روح سے پیدا ہونے والے اشکال کے متعدد جواب دیئے ہیں۔ ”الخامس انه يستغرق فی امور الملاء الا علی فاذا سلم الیہ رجع الیہ فہمہ لیجیب من سلم علیہ“ (فتح الباری ج ۶ ص ۳۵۲)

ترجمہ: پانچویں بات یہ ہے کہ آپ طاء اعلیٰ کے جلوؤں میں مستغرق رہتے ہیں پس جب کوئی شخص آپ پر سلام بھیجتا ہے تو آپ کا فہم آپ کی طرف واپس لوٹتا ہے تاکہ آپ اس کے سلام کا جواب دیں۔

پھر اس پر ایک اور اشکال وارد کرتے ہیں اور پھر اس جواب پر یہ بحث ختم کر دیتے ہیں: ”ان امور الآخرة لا تدرك بالعقل واحوال البرزخ اشبه باحوال الآخرة والله اعلم“ (ایضاً)

ترجمہ: آخرت کے حالات عقل سے جانے نہیں جاسکتے اور عالم برزخ کے حالات آخرت کے حالات سے بہت ملتے جلتے ہیں۔

حافظ ابن حجر کے شاگرد محدث سقاوی (۹۰۲ھ) علامہ تقی الدین سبکی سے رد روح کا معنی نقل کرتے ہیں: ”یحتمل ان یکون رداً معنویاً وان یکون روحہ الشریفۃ مشغولۃ بشہود الحضرة الالہیۃ والملاء الا علی عن هذا العالم فاذا سلم علیہ القبلت روحہ الشریفۃ علی هذا العالم لیدرک سلام من یسلم علیہ ویرد علیہ“

(القول البدیع ص ۱۲۷)

**ترجمہ:** یہاں رد روح سے مراد روح کا حالوں میں معنوی طور پر لوٹنا ہے وہ اس طرح کہ آپ کی روح شریفہ اس عالم سے ہٹ کر دربار الہی اور ملاء اعلیٰ کے شہود میں مشغول رہے۔ پھر جب کوئی شخص آپ پر سلام کہے تو آپ کی روح شریفہ اس عالم پر ظہور کرے تاکہ سلام کرنے والے کے سلام کا ادراک کرے اور اسے جواب بھی دے۔

علامہ جلال الدین سیوطی (۹۱۱ھ) جملہ رد اللہ علی روحی کو جملہ حالیہ قرار دیتے ہیں اور فرماتے عربی قاعدہ ہے کہ جملہ حالیہ جب ماضی کے طور میں ہو تو اس میں قدم قدر نکالنا پڑتا ہے۔ جیسے قرآن کریم میں ہے: ”أَوْ جَاءُؤْكُمْ خَصِیْرَتْ غُلُوْزْهُمْ أَنْ یُقَاتِلُوْكُمْ أَوْ یُقَاتِلُوْا قَوْمَهُمْ“ (پ ۱۵ النساء ۹۰)

**ترجمہ:** یا وہ آئے تمہارے پاس دریاں حالیکہ نکل آچکے ہیں ان کے دل تمہاری لڑائی سے یا اپنی قوم کی لڑائی۔ حضرت فضل ماضی ہے جیسے رد فعل ماضی ہے۔ اس صورت میں حدیث معنی اس طرح واضح ہوگی: ”ما من احد یسلم علی الا وقد رد اللہ علی روحی قبل ذلک و ارد علیہ“ (انہاء الاذکیاء ص ۱۰)

**ترجمہ:** کوئی ایسا شخص نہیں کہ وہ مجھ پر سلام بھیجے مگر یہ کہ اللہ تعالیٰ اس سے پہلے مجھ پر میری روح لوٹا دیں اور یہ کہ میں اس کا جواب دوں۔

آب آئے گیارہویں صدی کے مصر کے نامور عالم علامہ احمد بن محمد الخفاجی (۱۰۶۹ھ) کا جواب بھی ملاحظہ کیجئے: ”لان الکن لا یخلو من مسلم یسلم علیہ فی کل لحظۃ“ (شرح فتاویٰ ج ۳ ص ۴۹۹)

**ترجمہ:** کیونکہ جہاں کسی ایسے وقت سے خالی نہیں کہ مسلمان وہاں ہر لمحہ عرض سلام نہ کر رہے ہوں۔ اب بارہویں صدی میں چلے۔ حضرت امام شاہ ولی اللہ محدث دہلویؒ بھی مرکز سلام اسی روضہ قدسیہ کو ہی سمجھتے ہیں جس میں حضور اکرم ﷺ دفن ہیں اور جہاں زائرین لاکھوں کی تعداد میں حاضری دیتے ہیں۔ آپ لکھتے ہیں: ”وارواح الکمل اذا فارقت اجسادھا صارت کالموج المکفوف لا یبھزھا ارادة متجددة وداعیہ سانحة ولكن النفوس التي هی دولھا لتلصق بالھمة فتجلب منها نورا وھیئة مناسبة للارواح وھی المکنی عنه بقولہ ﷺ ما من احد یسلم علی الا رد اللہ علی روحی حتی ارد علیہم وقد شاهدت ذلک ما لا احصى فی مجاورتی المدینة سنة الف و مائة و اربع و اربعون“

**ترجمہ:** اور کاملین کی ارواح جب اپنے اجساد سے جدا ہوتی ہیں تو وہ ایک رکی ہوئی موج کی صورت میں ہو جاتی ہیں۔ اب انہیں کوئی نیا ارادہ اور پیش آنے والا داعیہ حرکت نہیں دے سکتا۔ ہاں وہ نفوس جو درجہ میں ان سے کم ہوتے ہیں وہ (اپنی روح کی) ہمت سے ان سے جا چلتے ہیں اور ان سے نور اور ہیبت جو اپنی ارواح کے مناسب ہو جلد کرتے ہیں (اپنی طرف کھینچتے ہیں) حضور ﷺ کے اس ارشاد میں کہ جب کوئی شخص مجھ پر سلام بھیجتا ہے تو اللہ تعالیٰ میری روح کو مجھ پر لوٹا دیتا ہے (متوجہ کر دیتا ہے) حتیٰ کہ میں اس پر سلام لوٹا دیتا ہوں اسی طرف اشارہ ہے اور میں نے ۱۱۴۴ھ میں جب مدینہ کی مجاورت میں تھا، میں نے اس سلام و جواب کا اتنی دفعہ مشاہدہ کیا کہ میں شمار نہیں کر سکتا۔

اس سے پتہ چلا کہ روح اقدس عالم بالا میں ہو کر جسد اطہر پر اس طرح تجلی ریز ہے کہ آپ زائرین کا سلام سنتے ہیں اور جواب بھی دیتے ہیں اور جو لوگ آرام گاہ نبوت اور مزار پر انوار پر مجاورت اختیار کئے بیٹھے ہیں وہ دن رات ان جلوؤں سے متع اور فیضیاب ہوتے ہیں۔

حضرت مولانا محمد قاسم نانوتوی (۱۲۹۷ھ) تفرّد اختیار نہیں کرتے آپ لکھتے ہیں: ”جب کوئی رسول اللہ ﷺ پر سلام بھیجتا ہے تو خداوند کریم آپ کی روح پر فتوح کو اس حالت استغراق فی ذات اللہ و تجلیات اللہ سے بوجہ محویت و محسوسیت نامہ جو آپ کو حاصل رہتی ہے اپنے ہوش (ادھر دھیان کرنا) عطاء فرما دیتا ہے۔“

(آپ حیات ص ۱۷۵)

اب چودھویں صدی میں بھی یہی معنی حدیث سنیں اور یقین کریں اللہ جلّ جلالہ کی روحی کے الفاظ ہرگز یہ نہیں کہتے کہ سلام سے پہلے بدن اطہر روح سے بالکل بے تعلق تھا۔ حضرت مولانا غلیل احمد محدث سہارنپوری (۱۳۴۶ھ) لکھتے ہیں: ”قال القاضي لعل معناه الى روحه المقدسة في شان ما في حضرة الالهية فاذا بلغه سلام احد من الامة رد الله تعالى روحه المطهرة من تلك الحالة الى رد من سلم عليه“ (بذل المجموع ج ۳ ص ۲۰) ترجمہ: قاضی میاض کہتے ہیں یہ معنی ہو سکتا ہے کہ آپ کی روح اقدس اللہ تعالیٰ کے حضور ہوا اور جب کبھی آپ کو امت میں سے کسی کا سلام پہنچے تو اللہ تعالیٰ آپ کی روح اطہر کو اس حالت سے اس کی طرف لوٹا دیتے ہیں جس نے آپ پر سلام عرض کیا۔

شیخ الاسلام علامہ شبیر احمد عثمانی نے فتح الہیم کی پہلی ج میں اس پر پوری بحث کی ہے۔ (دیکھئے فتح الہیم ج ۱ ص ۳۳۰) یہ چودہ سو سال کا طبعی سرمایہ ہے جو ہم نے آپ کے سامنے لا کر رکھ دیا ہے۔ چودہ سو سال کے ایمان امت میں ایک ایسا عالم نہیں ملتا جس نے اللہ جلّ جلالہ کی روحی سے یہ استدلال کیا ہوا ہے کہ حضور اکرم ﷺ قبر میں زندہ نہیں ہیں اور روح اسی وقت لوٹتی ہے جب کوئی آکر آپ پر سلام کرے۔

اب ہم اس بحث کو شیخ الحدیث حضرت مولانا ذکر یا دامت برکاتہم کے بیان پر ختم کرتے ہیں آپ فرماتے ہیں حضور ﷺ پر عرض صلوٰۃ و سلام جسے اطہر اور روح اقدس دونوں پر ہوتا ہے۔ یہ نہیں کہ اس کا تعلق صرف روح سے ہوا اور جسے اطہر کسی شعور اور ادراک کے بغیر قبر مبارک میں بے جان پڑا ہو۔ آپ حدیث ان صلوٰۃ حکم معروضہ پر لکھتے ہیں: ”اور حدیث پاک میں اس طرف اشارہ ہے کہ درود روح مبارک اور بدن مبارک (دونوں) پر پیش ہوتا ہے۔“ (فضائل درود شریف ص ۳۷)

اس بات سے کہ حضور اکرم ﷺ پر اس دنیا میں بھی صلوٰۃ و سلام پیش ہوتا تھا اور آپ کو یہاں کئی برزخی مناظر دکھادیئے جاتے تھے اور یہ کہ آپ کبھی طاب قبر کی آوازیں بھی سن لیتے اور کبھی بغیر کھائے پئے روزوں میں وصال فرماتے اور دل آپ کا کبھی نہ سوتا تھا۔ ہمیشہ بیدار رہتا تھا یہ بات کمال کر سامنے آتی ہے کہ!

آپ کی دیکھنے کی قوت اوروں جیسی نہ تھی آپ کی سننے کی روحانی قوت اور لوگوں کی طرح نہ تھی۔ آپ کا مادی غذا کا احتیاج اور لوگوں کی طرح نہ تھا آپ کا قلب مبارک نرالی شان کا حامل تھا اور آپ کا بدن اطہر عام ابدان سے مختلف تھا۔

”حسبوا ان جسد النبی ﷺ كجسد كل احد فكفى في الجواب ما قاله على وجه الصواب“

(مرقات ج ۳ ص ۲۳۸ حاشیہ ابی داؤد و شیخ الہند ج ۱ ص ۱۵۷)

ترجمہ: انہوں نے گمان کیا تھا کہ نبی پاک کا جسد اطہر بھی دوسرے لوگوں کے جسد کی طرح ہوگا۔ سو حضور ﷺ نے جو جواب دیا وہ صحیح صورت بتلانے کے لئے کافی تھا۔

ہم یہ بات صرف اپنی عقیدت سے بیان نہیں کر رہے صحابہ کرام رضی اللہ عنہم بھی عقیدہ رکھتے تھے کہ حضور اکرم ﷺ پر درود پیش ہوتا ہے اسود بن یزید کہتے ہیں سیدنا حضرت عبداللہ بن مسعود رضی اللہ عنہ (۳۲ھ) فرمایا کرتے تھے: ”اذا صلیتم علی رسول اللہ ﷺ فاحسبوا الصلوۃ علیہ فانکم لا تدرون لعل ذلک بعرض علیہ“

(سنن ابن ماجہ ص ۶۵)

ترجمہ: جب تم حضور ﷺ پر درود پڑھو تو بڑے اچھے عہدہ پر پڑھو تم نہیں جانتے ہو سکتا ہے وہ (قبولیت کے ساتھ) آپ پر پیش کیا جا رہا ہو۔

شاگردوں نے کہا پھر آپ ہمیں سکھائیں ہم کیسے اپنے درود کو اچھا بنائیں تو آپ نے فرمایا یوں کہو: ”اللہم اجعل صلوتک ورحمتک وبرکاتک علی سید المرسلین و امام المتقین و خاتم النبیین محمد عبدک ورسولک امام الخیر و قائد الخیر و رسول الرحمة اللہم ابعثہ مقاماً محموداً یفبط بہ الاولون و الآخرون اللہم صل علی محمد وعلی ال محمد کما صلیت علی ابراہیم وعلی ال ابراہیم انک حمید مجید۔ اللہم بارک علی محمد وعلی ال محمد کما بارکت علی ابراہیم وعلی ال ابراہیم انک حمید مجید“

نوٹ: قارئین سے درخواست ہے کہ آپ بھی ایک دفعہ پوری توجہ کے ساتھ اس عہدہ پر پیش ہوئے حضور ﷺ پر درود بھیجیں کہ قبول اقتدا ہے عز و شرف جمعہ کے دن یہ عمل کریں تو انشاء اللہ زیادہ فائدہ مند رہے گا۔

### درود پہنچانے والے کارکنان الہی

حضرت عبداللہ بن مسعود رضی اللہ عنہ بیان کرتے ہیں کہ حضور ﷺ نے فرمایا: ”ان الله ملئكة سياحين في الارض يبلغونني من امتي السلام“ (سنن نسائی ج ۱ ص ۱۳۳ سنن داری ص ۳۷۲)

ترجمہ: بے شک اللہ تعالیٰ کے فرشتے سیاحت ارض پر مقرر ہیں وہ میری امت کا سلام مجھے پہنچاتے رہتے ہیں۔

درود پڑھنے والے تو بے شک زمین پر ہیں۔ اب درود جسے پہنچاتا ہے وہ اگر آسمانوں پر ہو یا اعلیٰ علین میں تو وہ فرشتے جو اس کام پر کارکنان الہی لگے ہوئے ہیں سیاحین فی الارض (زمین پر پھرنے والے) کیسے تصور ہوں گے۔ اگر وہ درود شریف حضور ﷺ کو قبر انور پر پہنچاتے ہوں تو بات صاف سمجھ میں آتی ہے کہ ہمیں سے لیتے ہیں اور ہمیں پہنچاتے ہیں اور اسی سبب سے وہ سیاحین فی الارض ٹھہرتے ہیں اور وہ زمین و آسمان میں چکر لگانے والے نہ ہوئے لیکن اگر درود دروضہ انور پر پیش نہیں ہوتا تو سیاحین فی الارض میں خطرناک تاویل کرنی پڑے گی حضور ﷺ جب اس دنیوی زندگی میں تھے تو اس وقت حضور ﷺ کو جو فرشتے درود پہنچاتے تھے وہ بھی تو یہی سیاحین فی الارض تھے۔ آپ کی وفات سے اس نظام میں تو کوئی تبدیلی نہیں آئی۔

سوال پیدا ہوتا ہے کہ یہ سب سیاحین فی الارض حضور ﷺ کے امتوں کا سلام اپنے طور پر حضور ﷺ پر عرض کرتے ہوں گے یا وہاں ان کا سردار کوئی اور فرشتہ ہوگا جو ساری دنیا میں دور رہنے والے امتوں کے سلام ان سے لے گا اور ان امتوں کی طرف سے حضور ﷺ کو پہنچائے گا حضور ﷺ پر صلوٰۃ و سلام پیش ہونے کی روایات اس قدر ہیں کہ ان پر تو اتر معنوی کا دھوے کیا جاسکتا ہے۔ کوئی مسلمان نہیں جو حضور ﷺ پر خلوص دل سے صلوٰۃ و سلام

کہے اور وہ حضور ﷺ پر پیش نہ ہوتا ہو۔ آپ نے فرمایا: ”عن ابی الدرداء رضی اللہ عنہ قال قال رسول اللہ ﷺ اکثرُوا الصلوٰۃ علی یوم الجمعة لانه مشہود تشہدہ الملائکۃ وان احدا لن یصلی علی الا عرضت علی صلوٰۃ حتی یفرغ منها“ (رواہ ابن ماجہ کما فی منہج الاخبار ج ۳ ص ۳۰۴)

ترجمہ: جمعہ کے دن مجھ پر درود کثرت سے پڑھا کرو۔ یہ یوم مشہود (حاضری کا دن) ہے اس دن فرشتے حاضری دیتے ہیں کوئی شخص مجھ پر درود نہیں پڑھتا مگر یہ کہ وہ مجھ پر پیش ہوتا ہے یہاں تک کہ وہ اس سے فارغ ہو جائے۔ یعنی جمعہ کے دن تو وہ پڑھتے پڑھتے ہی پیش ہو رہا ہے۔ کیونکہ جمعہ کے دن فرشتے آپ پر حاضری دیتے ہیں کہ امت کا صلوٰۃ و سلام آپ کو پہنچا دیں۔ دوسرے دنوں میں پڑھا جانے والا بھی جمعہ کے دن ہی پیش ہوتا ہے۔

### سیاحین فی الارض کا دائرہ کار

درود و سلام پہنچانے والے فرشتوں کا دائرہ کار دور سے درود پڑھنے والوں اور حضور ﷺ کے روضہ پاک کے مابین ہے جو خود آ کر سلام عرض کریں اس میں فرشتے واسطہ نہیں بنتے۔ ملا علی قاری رحمہ اللہ (۱۰۱۳ھ) لکھتے ہیں: ”درود و سلام پہنچانے کے لئے فرشتوں کا تقرر اس شخص کے ساتھ مخصوص ہے جو روضہ اطہر سے دور ہو۔“

(مرقات ج ۲ ص ۶)

شیخ عبدالحق دہلوی رحمہ اللہ (۱۰۵۲ھ) سیدنا حضرت عبداللہ بن عمر رضی اللہ عنہما سے نقل کرتے ہیں: ”نیز از ابن عمر رضی اللہ عنہما من صلی علی عند قبری رددت علیہ ومن صلی علی فی مکان آخر بلغوا لیہ“

(جذب القلوب الی دیار المحبوب ص ۱۸۲)

ترجمہ: حضرت عبداللہ بن عمر رضی اللہ عنہما سے بھی روایت ہے کہ حضور ﷺ نے فرمایا کہ جو میری قبر کے پاس آ کر مجھ پر درود پڑھے گا میں اس پر اور سلام کہوں گا اور جو کسی اور جگہ سے مجھ پر درود پڑھے گا وہ (سمجھو) مجھے فرشتوں نے پہنچایا ہے (اس میں میری طرف سے جواب ملازم نہیں)

قاضی شوکانی (۱۲۵۵ھ) اس قسم کی احادیث پر جن میں حضور ﷺ پر صلوٰۃ و سلام پیش ہونے کا بیان ہے بحث کرتے ہوئے اپنا حاصل مطالعہ ان الفاظ میں لکھتے ہیں: ”والاحادیث فیہا مشروعۃ الاکتار من الصلوٰۃ علی النبی ﷺ یوم الجمعة وانہا تعرض علیہ ﷺ وانہ حتی فی قبرہ وورد النص فی کتاب اللہ فی حق الشہداء انہم احياء یرزقون وان الحیۃ فیہم متعلقۃ بالجسد فکیف بالانبیاء والمرسلین“

(نیل الاوطار ج ۳ ص ۳۰۵)

ترجمہ: اور احادیث میں جمعہ کے دن نبی کریم ﷺ پر کثرت سے درود پڑھنے کی مشروعیت ہے اور اس بات کا ثبوت ہے، کہ وہ نبی اکرم ﷺ پر پیش کیا جاتا ہے اور یہ بات بھی صحیح ہے کہ آپ اپنی قبر مبارک میں زندہ ہیں اور قرآن کریم میں شہداء کے حق میں یہ نص موجود ہے کہ وہ زندہ ہیں اور انہیں (اگلے جہان کے حسب حال) رزق بھی ملتا ہے اور ان کی حیات صرف روح کی نہیں جس کے ساتھ ہے جب شہداء کا یہ حال ہے تو انبیاء و مرسلین کی حیات (فی القبر) کتنی قوی ہوگی۔



ایک سوال: درود پڑھنے والوں کا درود اگر اس زندگی میں بھی حضور ﷺ پر پیش ہوتا تھا تو حضور ﷺ جب مقام حدیبیہ میں تھے اور کسی نے خبر دی کہ حضرت عثمانؓ مکہ میں شہید کر دیئے گئے ہیں اور آپ نے ان کے خون کے بدلہ میں پندرہ سو صحابہؓ سے بیعت لی اور حضرت عثمانؓ کی طرف سے بھی اپنے ہاتھ سے بیعت لی تو آپ کو ان کا درود پیش ہونے سے کیوں پتہ نہ چلا کہ آپ مکہ میں زندہ ہیں شہید نہیں کئے گئے۔ آپ کو پتہ چل جانا چاہئے تھا کہ قتل عثمانؓ کی اطلاع غلط ہے؟

جواب: (۱) جب آپ نے حضرت عثمانؓ کی طرف سے بھی بیعت لی تو کیا یہ اس بات کا اشارہ نہیں کہ آپ کا گمان یہی تھا کہ یہ خبر غلط ہے۔

(۲) اگر حضرت عثمانؓ شہید بھی ہو گئے ہوتے اور یہ بات اپنی جگہ مسلم ہے کہ شہداء زندہ ہیں اور یہ بات بھی اپنی جگہ ثابت ہے اور نئے درجے کے مقربین برزخ اور جنت میں بھی اعمال طاعت میں لگے رہتے ہیں۔ گو یہ ان پر فرض اور واجب نہ ہو تو اگر حضرت عثمانؓ کی طرف سے درود برابر آ رہا تھا۔ تو کیا یہ اس کا محمل نہیں ہو سکتا تھا کہ آپ عالم برزخ میں حضور ﷺ پر درود و سلام بھیج رہے ہوں اس احتمال کے ہوتے ہوئے حدیبیہ میں اس خبر شہادت سے آپ پر درود پیش ہونے کی روایات رد نہیں کی جاسکتیں۔

(۳) کیا یہ نہیں ہو سکتا کہ آپ پر پوری امت کا درود اجمالاً پیش کیا جاتا ہو تفصیلاً نہیں یا یہ کہ صرف جمعہ کو پیش ہوتا ہو۔ ہر روز نہیں۔

(۴) آپ پر اعمال امت پیش ہونے کی روایات تو ملتی ہیں۔ آپ پر حالات امت پیش ہوتے ہوں، یہ بات کسی روایت میں نہیں ملتی۔ امت کے مجموعی حالات کی آپ کو اطلاع ملتی ہو۔ اس سے یہ لازم نہیں آتا کہ فردا فردا ہر ایک کی آپ کو اطلاع دی جائے ان امور میں غور کرنے سے آپ کے شبہات کا انشاء اللہ العزیز ازالہ ہو جائے گا۔ یہ فصل درود و سلام کے پیش ہونے کے بارے میں تھی یہ حدیث ان صلواتکم معروضۃ علی کا مختلف پہلوؤں سے بیان تھا۔ رہا حضور ﷺ کے روضہ پاک پر حاضر ہو کر خود براہ راست درود و سلام پڑھنا تو یہ پیش ہونے کا موضوع نہیں۔ اس پر ایک مستقل باب آگے آ رہا ہے۔

### المبحث السادس: التحقيق المفيد في الذب عن الشيخ الشهيد

بعض مبتدعین حضرت مولانا شاہ محمد اسماعیل شہیدؒ کے ذمہ یہ لگاتے ہیں کہ وہ انبیائے کرام علیہم السلام کے (وفات شریفہ کے بعد) مٹی کے ساتھ مٹی ہو جانے کے قائل تھے۔ ان کے نزدیک یہ حدیث کہ اللہ تعالیٰ نے انبیائے کرام علیہم السلام کے اجساد مطہرہ مٹی پر حرام فرمادیئے، ثابت نہیں اور اگر ثابت تھی تو پھر ان کی تحقیق میں ضعیف ہو گی۔ اس الزام کے لئے حضرت شہیدؒ کی جو مہارت پیش کی جاتی ہے وہ یہ ہے:

یعنی میں بھی ایک دن مر کر مٹی میں ملنے والا ہوں، تو کب سجدے کے لائق ہوں۔

یہاں لفظ ”ملنا“ محل اعتراض ہے اور اسی پر الزام کی ساری عمارت تعمیر کی جاتی ہے حالانکہ مٹی کے ساتھ

ملنا اور بات ہے اور مٹی ہونا اور بات ہے۔

اردو زبان میں لفظ ”ملنا“ کے یہ معنی ملتے ہیں: ”میت ہونا، ملحق ہونا، چسپاں ہونا، ایک ذات ہونا“

(نور اللغات ج ۴ ص ۶۳۲)

معترضین خواہ مخواہ اس لفظ کو چھوڑ کر معنی پہناتے ہیں۔ تاکہ پھر کفر کی مشین کو حرکت دے سکیں حق یہ ہے کہ حضرت شیخ شہیدؒ کی عبارت میں یہ پہلے معنی مراد ہیں۔ اس تشریح میں حضور ﷺ کی طرف سے یہ کہا جا رہا ہے کہ مجھے بھی ایک دن پردہ قبر میں جانا ہے مٹی میں ملنے والا ہوں۔ اس سے مراد یہی ہے کہ ایک دن مجھے قبر کی مٹی سے ملحق ہونا ہے، نہ یہ کہ مجھے مٹی ہو جانا ہے۔ (معاذ اللہ) اردو زبان کا جامع ترین لغت ”جامع اللغات“ ج ۲ ص ۵۶۵ میں خاک میں ملنا کے معنی دفن ہونا اور مٹی میں پڑنا بھی لکھے ہیں ج ۴ ص ۴۶۰ میں لکھا ہے: ”مٹی سے مٹی مل جانا، دفن ہونا“

نیر اللغات ص ۹۰ میں ہے: ”خاک میں ملنا، دفن ہونا“

اسی طرح سعید اللغات مرتبہ نیر لکھنوی میں ہے: ”مٹی میں مل جانا، دفن ہو جانا“

ان تصریحات کی موجودگی میں ظاہر ہے کہ مٹی میں ملنے والا ہوں کا معنی یہی ہے کہ ایک دن مجھے قبر میں دفن ہونا ہے۔ اب اسے ضد وعتاد سے ان معنوں پر محمول کرنا جو مصنف کے حاشیہ خیال میں بھی نہ گزرے ہوں کس قدر فریب اور ظلم ہے۔ والی اللہ المفسر!

پیش نظر رہے کہ جب کوئی چیز دوسری چیز کے ساتھ کسی ایک جہت سے چسپاں ہو تو اس ملنے کو اس طرح تعبیر کرتے ہیں کہ ”یہ چیز اس چیز سے ملی ہوئی ہے۔“ لیکن اگر اول الذکر کو اس ثانی لفظ نے چاروں طرف سے احاطہ کر رکھا ہو اور اس کی ہر جہت اس سے ملتی ہو رہی ہو تو پھر پہلی چیز کے متعلق یہ نہیں کہا جائے گا کہ ”یہ چیز اس سے ملی ہوئی ہے“ بلکہ زیادہ طبع انداز یہی ہوگا کہ ”سے“ کی بجائے ”میں“ کا لفظ اختیار کیا جائے۔ حضور اکرم ﷺ کے جسد اطہر پر روضہ منورہ ہر جہت سے چسپاں ہو رہا ہے۔ اس لئے حضور ﷺ کی طرف سے یہ مضمون ان لفظوں میں ادا کیا گیا۔ مٹی میں ملنے والا ہوں تو کب سجدے کے لائق ہوں۔

دیے نور اللغات ج ۴ ص ۷۳۸ پر لکھا ہے کہ ”میں“ کبھی ”سے“ کے معنی میں بھی استعمال ہوتا ہے۔

جیسے کہتے ہیں درخت میں ہاندہ دو یعنی درخت سے ہاندہ دو۔

مبتدعین محض بغض وعتاد اور اپنی کور باطنی کی وجہ سے اس عبارت کے معنی بگاڑتے ہیں اور اس مضمون کو حدیث حفظ اجداد انبیاء سے خواہ مخواہ کھراتے ہیں حالانکہ حضرت شیخ شہیدؒ اور ان کے حلقہ اعتقاد میں اس عبارت کا مفہوم ہمیشہ یہی سمجھا گیا کہ حضور اکرم ﷺ ایک دن ضرور پردہ قبر میں تشریف لے جائیں گے اور اس کے لئے آپ کو اس دروازے سے بھی گزرنا ہوگا جس کے بغیر کوئی اس عالم سے اس عالم میں نکل نہیں ہو سکتا۔ اور اسی دروازے کو موت کہتے ہیں جس کی لذت آشنائی انبیاء کے لئے بھی ضرور ہے۔ کُلُّ نَفْسٍ ذَائِقَةُ الْمَوْتِ

حضرت مولانا رشید احمد گنگوہیؒ لکھتے ہیں: ”مٹی میں ملنے کے دو معنی ہیں، ایک یہ کہ مٹی ہو کر زمین کے ساتھ خلط ہو جائے جیسا سب اشیاء زمین پر پڑ کر خاک ہو کر زمین ہی بن جاتی ہیں، دوسرے مٹی سے متصل ہونا، یہاں (یعنی مولانا اسماعیل شہیدؒ کے کلام میں) مراد دوسرے معنی ہیں اور جسد انبیاء علیہم السلام کے خاک نہ ہونے کے مولانا اسماعیل شہیدؒ بھی قائل ہیں۔“

(لاوی رشید ص ۹)

محدثین حنفیہ اور شافعیہ نے بھی اس حدیث کی شرح کرتے ہوئے (جس کی تشریح کے ضمن میں مولانا اسماعیل شہیدؒ نے عمارت زیر بحث لکھی تھی) آنحضرت ﷺ کی طرف سے ایک ایسے ہی مضمون کو ادا کیا ہے: ”اسجدوا للحنی الذی لا یموت لمن ملکہ لا یزول فانک المات سجد لی الان مہابة واجلا لا فاذا صرت رہین رمس امتعت عنہ“ (مرقات ج ۱ ص ۳۶۹)

ترجمہ: سجدے تم اس ذات کو کرو جو زندہ ہے اور اس پر قہر بھی نہ آئے کی اور جس کی بادشاہی لا یرد وال ہے بے شک تو اس وقت تو میرے رعب اور میری تعظیم کے لئے سجدہ کرنے کو تیار ہو رہا ہے۔ لیکن جب میں مٹی کے قہضے میں چلا جاؤں گا تو اس وقت تو سجدے سے رک جائے گا۔

علامہ طیبیؒ شافعیہ میں اور ملاطی قاریؒ حنفیہ میں بہت بلند پایہ ائمہ فقہ و حدیث ہیں۔ انہوں نے ارشاد نبوت کے اس مضمون کو آنحضرت ﷺ کی طرف سے اسی طرح ادا فرمایا ہے جس طرح کہ مولانا اسماعیل شہیدؒ نے اس مضمون حدیث کو بیان کیا ہے۔ ہاں ان بزرگوں کے الفاظ فاذا صرت رحین رمس۔ جب میں قبر کی مٹی میں گرفتار ہو جاؤں مولانا شہید کے مقابلے میں ذرا زیادہ سخت ہیں۔

بعض مبتدعین مٹی کی پوری بحث ہی کو ہدف طعن بنا لیتے ہیں اور کہہ دیتے ہیں کہ حضور انور ﷺ کا جسد اطہر ہی خاک کی نہ تھا۔ نہ مٹی سے بنا اور نہ مٹی میں رہنے کا سوال پیدا ہوتا ہے۔ یاد رہے کہ مولوی احمد رضا خاں صاحب حضور انور ﷺ کی حدیث نقل فرما رہے ہیں کہ حضور انور ﷺ نے اپنے مٹی سے پیدا ہونے اور مٹی میں دفن ہونے کا اس طرح اظہار فرمایا: ”انا وابوہکرو عمر خلقنا من تربۃ واحده ولیہا الدفن“ (لادوی افریقہ ص ۸۵)

ترجمہ: میں اور ابوہکرو عمرؓ ایک ہی مٹی سے بنے ہیں اور اسی میں دفن ہوں گے۔

معلوم ہوا کہ جسد اطہر خاکی ہی تھا اور ذات اقدس کو مٹی سے گریز نہ تھا۔ ہاں آپ اپنی صفات میں منبع نور و عرفان اور مرکز ہدایت و ایمان تھے اور اس سے کس بد بخت کو انکار ہو سکتا ہے۔

### مولانا شہیدؒ کا حفظ جسد اطہر کا عقیدہ

مولانا شہیدؒ کا عقیدہ تھا کہ آپ ﷺ کا جسد اطہر روضہ میں ختی اور محفوظ ہے ریزہ ریزہ نہیں آپ مثنوی سک نور میں لکھتے ہیں:

ان آگہوں سے ہر چہ وہ جسم پاک      بظاہر ہوا ختی زیر خاک  
وے نور ان کا ہے قائم مقام      کہ ہر پاک دل میں ہے ان کا مقام  
جو زیر پردہ ہے وہ آپ کا جسم ہے، جو ہر جگہ پھیلا ہے وہ آپ کا نور ہے۔

## الفصل الثانی... وفیہ ستۃ من المباحث

حضرت ابوہریرہؓ کہتے ہیں آنحضرت ﷺ نے ارشاد فرمایا: ”ما من احد یسلم علی الار د اللہ علی روحی حتی ادرہم“ (سنن ابی داؤد ج ۱ ص ۲۷۹ مسند امام احمد ج ۲ ص ۵۲۷)

ترجمہ: کوئی شخص ایسا نہیں کہ مجھ پر سلام بھیجے مگر یہ کہ اللہ میری روح مجھ پر لوٹا دیتا ہے یہاں تک کہ میں اس کا جواب دوں۔ (وہ ملک السلام کہوں)

## المبحث الاول: فی معنی الحدیث

اس حدیث پر یہ چند سوال ابھرتے ہیں ان پر غور فرمالیجئے:

- (۱) سلام کرنے والا سلام کہنے کے لئے کہاں آئے؟ مدینہ منورہ کے روضہ اطہر پر یا اپنے تصور میں اٹلی طلیں پہنچے۔ پھر یہ کہ کیا دور سے بھی آپ کو وہاں سلام کیا جاسکتا ہے جس طرح درود بعید سے بھی بھیجا جاسکتا ہے؟
- (۲) سلام کرنے والا روح اقدس پر سلام عرض کر رہا ہے یا جسد اطہر پر؟ اللہ مجھ پر روح لوٹاتا ہے۔ یہاں مجھ سے مراد جسد اطہر نہیں تو اور کیا چیز ہے جس پر روح اقدس لوٹتی ہے؟
- (۳) اگر جسد پر روح لوٹتی ہے تو کیا وہ بے جاں شخص ہے جس پر درود و سلام پیش ہوتا ہے یا وہ جسد اطہر زندہ ہے اور اس پر روح لوٹنے کا مطلب روح اقدس کا اس زائر کی طرف متوجہ ہونا ہے؟
- (۴) جب ہر وقت روضہ منورہ پر زائرین کا ایک تانتا بندھا ہے تو روح اقدس کا اشراف یا اس کی توجہ بدن اطہر پر داعی ہے یا لفظا اس دوسری صورت میں اس کی صورت عمل کیا ہوگی؟

الجوابات: سلام گوہم یہاں سے بھی گزارش کرتے ہیں اور ہر نماز میں ”السلام علیک ایہا النبی ورحمۃ اللہ“ کہتے ہیں اور اللہ تعالیٰ کے فرشتے بھی روئے زمین پر گھومتے ہیں۔ جہاں کسی نے آپ پر سلام کہا انہوں نے حاضری پر وہ سلام حضور ﷺ کے گزارش کر دیا۔ مگر حدیث زیر بحث پر غور کرنے سے معلوم ہوتا ہے کہ یہ سلام جسد اطہر پر ہی عرض کیا جائے گا۔ روح کے آنے جانے یا توجہ کرنے کا محل روضہ پاک ہی ہے۔ اور روح اقدس اس جسد اطہر پر ہی متوجہ ہوتی ہے جو روضہ پاک میں مدفون ہے سو زائرین سلام کے لئے یہیں حاضری دیتے ہیں۔ روح کا قرینہ بتلا رہا ہے کہ جہاں بدن اطہر ہے وہیں سلام پیش ہوتا ہے۔

حافظ ابن قدامہ حلیؒ (۶۲۰ھ) نے اس روایت میں عند قبری کے الفاظ بھی نقل کئے ہیں اب ظاہر ہے کہ قبر سے مراد وہی جگہ ہوگی جسے لوگ قبر جانتے ہوں نہ کہ اٹلی طلیں کی کوئی اور جگہ: ”ما من احد یسلم علی عند قبری... الحدیث“ (المغنی ج ۳ ص ۵۵۸ رواۃ من احمد اسے ہم تائید نقل کرتے ہیں)

حضور ﷺ کی قبر یہی ہے جس پر زائرین حاضری دیتے ہیں۔ روح اقدس اٹلی طلیں میں ہو تو بھی قبر مبارک یہی ہے اور اسی دنیوی جسد اقدس میں برزخی حیات ہے جو دیکھنے والوں کو گونظر نہ آئے لیکن آپ اسی میں نمازیں بھی پڑھتے ہیں اور سلام زائرین کا جواب بھی دیتے ہیں بلکہ دور سے پڑھنے والوں کا سلام بھی فرشتے آپ کو یہیں پہنچاتے ہیں اور روح اقدس کی کچھ جہات ان کی طرف متوجہ ہوتی ہوں آفتاب کی کروڑوں کرنیں زمین پر جلوہ ریز ہوں اسے تو آسانی سے تسلیم کر لیا جاتا ہے۔ کیونکہ مشاہدہ ہے اور اس لئے کہ یہ عام ہے لیکن روح اقدس کی کروڑوں روحانی کرلوں کا تسلیم کر لینا ہمارے دوستوں کے لئے سوہان روح بنا ہوا ہے کیونکہ یہ جلوے برزخی ہیں اور ان کی آنکھوں سے اوجھل ہیں اور معتزلہ ان چیزوں کو ماننے کے لئے تیار نہیں جو ان کے حواس میں نہ آئیں۔

۱۔ قال ابن عبد الہادی ہو علیہ السلام من القبر وبلغہ الملئکۃ الصلوٰۃ والسلام من البعد

(الصارم النکلی ص ۲۸۲)

حدیث میں سلام کا ذکر پہلے ہے اور رد روح کا بعد میں اس سے صاف پتہ چلتا ہے کہ سلام زائرین جسد اطہر پر ہی پیش ہوتا ہے۔ علامہ زین الدین ابوبکر الراغی (۸۱۶ھ) لکھتے ہیں: ”اعلم ان کتب السنة متضمنة للاحادیث الدالة علی ان روح النبی ﷺ ترد علیہ وانه یسمع ویرد علیہم“ (تحقیق التصرة ص ۱۱۶ المطبوع بمصر) ترجمہ: جان لو اہل سنت کی کتابوں میں کتنی احادیث ہیں جو اس امر پر دلالت کرتی ہیں کہ حضور ﷺ کی روح اطہر آپ کی طرف لوٹائی جاتی ہے اور آپ سلام سنتے بھی ہیں اور جواب بھی دیتے ہیں۔

علامہ عزیزی جامع صغیر میں لکھتے ہیں: ”الارد الله على روحی ای رد علی نطقی لانه حی دائما وروحہ لا تفارقه“ (السراج المبرج ج ۳ ص ۲۷۸)

ترجمہ: مگر یہ کہ اللہ تعالیٰ مجھ پر میری روح لوٹا دیتا ہے یعنی میرا نطق اور تکلم مجھے دیا جاتا ہے (یہ تشریح اس لئے ضروری ہے) کہ آپ زندہ ہیں اور آپ کی روح مقدسہ آپ سے جدا نہیں ہوتی۔

حضرت شیخ عبدالحق محدث دہلوی بھی اس حدیث سے حیات انبیاء پر استدلال کرتے ہیں: ”بدانکہ حیات انبیاء صلوات اللہ وسلام علیہم اجمعین متفق علیہ است میان علماء ملت و ہج کس را خلاف نیست در اں ..... ایں حدیث صحیح است مامن مسلم یسلم علی الارد الله علی روحی“

ترجمہ: جان لو کہ اللہ کے نبیوں کی حیات، اللہ کے صلوات اور تسلیمات ان پر ہوں، تمام علمائے امت کے ہاں متفق علیہ ہے کسی عالم کا اس سے اختلاف نہیں یہ حدیث صحیح ہے کہ کوئی مسلمان ایسا نہیں کہ وہ جب مجھ پر سلام بھیجے تو اللہ تعالیٰ مجھ پر میری روح متوجہ نہ کر دے۔

ہمارے یہ کرم فرما کبھی کہتے ہیں کہ شیخ عبدالحق کا اسے متفق علیہ کہنا درست نہیں۔ شیخ تصحیح میں متماثل تھے۔ ہم عرض کرتے ہیں امام تیمیہ تو متماثل نہ تھے، ان سے کون متشدد زیادہ ہوگا۔ آپ بھی یہی بات کہتے ہیں جو حضرت شیخ نے کہی ہے: ”واتفق الائمة علی انه یسلم علیہ عند زیارتہ وعلی صاحبہ لما فی السنن عن ابی ہریرۃ عن النبی ﷺ انه قال مامن مسلم یسلم علی الارد الله علی روحی“ (فتاویٰ امام ابن تیمیہ ج ۲ ص ۳۶۱)

ترجمہ: اور اس پر تمام ائمہ کا اتفاق ہو چکا ہے کہ حضور کی (قبر کی) زیارت کے وقت آپ پر اور حضرت ابوبکر و عمرؓ پر سلام عرض کیا جائے سنن میں حضرت ابو ہریرہؓ سے یہ حدیث مروی ہے، وہ اسے حضور ﷺ سے نقل کرتے ہیں کہ کوئی مسلمان ایسا نہیں کہ جب وہ مجھ پر صلوٰۃ سلام بھیجے مگر یہ کہ اللہ تعالیٰ مجھ پر میری روح لوٹا دیتے ہیں۔ امام طبرانی اور بیہقی نے بھی اس حدیث کو روایت کیا ہے۔

### المبحث الثانی: اس حدیث کی سند کی تحقیق

صاح ستہ میں یہ حدیث ابوداؤد کی روایت سے ہے۔ اس کے راوی یہ ہیں:

(۱) ابوداؤد صاحب سنن، (۲) ابو حاتم محمد بن عوف، (۳) عبد الرحمن بن یزید المرقی،

(۴) حیوۃ بن شریح، (۵) ابو صخر حمید بن زیاد، (۶) یزید بن عبد اللہ بن قسیط،

(۷) حضرت ابو ہریرہؓ صحابی رسول۔

ابو حاتم محمد بن عوف کو امام نسائی نے ثقہ کہا ہے۔ (تہذیب التہذیب ج ۹، ص ۳۸۴)

- عبدالرحمن بن یزید المتمری کو بھی امام نسائی نے ثقہ کہا ہے۔ (ایضاح ج ۶، ص ۸۴)
- حیوۃ بن شریح کو امام یحییٰ بن معین ثقہ کہتے ہیں۔ (ایضاح ج ۳، ص ۷۱)
- علماء مصر کے استاد تھے۔ (تذکرۃ الحفاظ ج ۱، ص ۱۷۴)
- ابوصخر حمید بن زیاد کو دارقطنی جیسے تشدد نے بھی ثقہ کہا ہے۔ (تہذیب ج ۳، ص ۳۴۲)
- یزید بن عبداللہ بن قسبط کو امام نسائی ثقہ اور محمد بن معین لیس بہ باس کہتے ہیں۔ (تہذیب ج ۱۱، ص ۳۴۲ قال ابن عبدالبر ثقہ من الثقات)
- ان روایات میں کوئی کذاب نہیں جو واعظین ان روایات حدیث کو کذاب کہتے ہیں وہ خود بڑے کذاب ہیں۔

### تصحیح محدثین

- (۱) حافظ ابن کثیر (۷۷۴ھ) امام نووی (۷۶۷ھ) سے اس کی تصحیح نقل کرتے ہیں۔ (تفسیر ابن کثیر ج ۳ ص ۵۱۴) امام نووی کتاب الاذکار میں لکھتے ہیں: بالاسناد الصحیح (ص ۱۰۶) اور ریاض الصالحین (ص ۴۹۲) میں بھی اس کی تصحیح کرتے ہیں۔
- یہ ساتویں آٹھویں صدی کی شہادت ہے۔ علامہ سبکی (۷۷۱ھ) لکھتے ہیں امام احمد (۲۴۱ھ) اور ابوداؤد (۲۷۵ھ) نے اس روایت پر اعتماد کیا ہے۔ یہ تیسری صدی کی شہادت ہے۔
- (۲) حافظ ابن حجر عسقلانی (۸۵۲ھ) لکھتے ہیں: رواۃ ثقات (اس کے سب راوی ثقہ ہیں) (فتح الباری ج ۶، ص ۴۸۸)
- (۳) علی شیخ احمد العزیزی (۱۰۵۰ھ) شارح جامع الصغیر لکھتے ہیں: ”اسنادہ حسن“ (السراج المبرج ج ۳، ص ۲۷۹)
- (۴) علامہ سمہودی (۹۱۱ھ) لکھتے ہیں: ”روی ابوداؤد بسند صحیح“ (وفاء الوفاء ص ۴۰۳ ج دوم)
- (۵) علامہ زرقانی (۱۱۱۲ھ) لکھتے ہیں: ”باسناد صحیح“ (زرقانی شرح مواہب ج ۸، ص ۳۰۸)
- (۶) شیخ عبدالحق محدث دہلوی (۱۰۵۲ھ) لکھتے ہیں: ”ایں حدیث صحیح است“ (مدارج النہج ج ۲، ص ۴۴۷)
- (۷) نواب صدیق حسن خاں (۱۳۰۷ھ) لکھتے ہیں: ”قال النووی فی الاذکار اسنادہ صحیح وقال ابن حجر رواۃ ثقات۔“ (دلیل الطالب ص ۸۴۳)
- (۸) امام العصر علامہ انور شاہ کشمیری (۱۳۵۳ھ) لکھتے ہیں: ”روایۃ ثقات“ (عقیدۃ الاسلام ص ۵۲)
- (۹) شیخ الاسلام علامہ شبیر احمد عثمانی (۱۳۶۹ھ) لکھتے ہیں: ”عن ابی ہریرۃ رفعہ ما من احد یسلم نلی الا رد اللہ علی روحی حتی ارد علیہم وروایۃ ثقات... انہ یستغرق فی امور الملاء الاعلیٰ فاذا اسلمہ الیہ رجع الیہ فہمہ لیجیب من سلم علیہ“ (فتح الملہم ج ۱، ص ۳۳۰)
- (۱۰) محدث العصر علامہ ظفر احمد عثمانی دامت برکاتہم لکھتے ہیں: ”رواہ ابوداؤد بسند صحیح واعتمد علیہ جماعۃ قال السبکی و هو اعتماد صحیح“ (اعلاء السنن طبع قدیم ج ۱۰، ص ۳۳۴)



ایک اعتراض: وہ یہ کہ حضرت ابو ہریرہؓ اور یزید بن عبد اللہ کے درمیان انقطاع ہے۔ امام مالک نے یزید بن عبد اللہ بن قسیط پر جرح کی ہے اور یہ کہ یزید بن عبد اللہ نے حضرت ابو ہریرہؓ کا زمانہ نہیں پایا۔

الجواب وہو الصدق والصواب

یہ صحیح نہیں کہ امام مالک یزید بن عبد اللہ بن قسیط کو لائق اعتماد نہیں سمجھتے۔ ابو حاتم کی رائے صحیح نہیں۔ امام ابن عبد البر مالکی ہیں انہوں نے ابو حاتم کا رد کیا ہے حافظ ابن حجر عسقلانی لکھتے ہیں: ”ویزید قد احتج بہ مالک فی مواضع من المؤطاہو ثقة من الثقات“

حافظ ابن حجر یہ بھی لکھتے ہیں: ”روی عن ابن عمر و ابی ہریرۃ“

اب کیسے مان لیا جائے کہ یزید بن عبد اللہ نے حضرت ابو ہریرہؓ کو نہیں پایا۔ یزید بن عبد اللہ کی عمر حضرت ابو ہریرہؓ (۵۸ھ) کی وفات کے وقت ۲۶ سال کے قریب تھی۔ محل روایت میں سب سے زیادہ سختی کو فیوں کے ہاں تھی وہ بھی بیس سال کی عمر پر کسی سماع سے نہیں روکتے تھے اب ہم یہ کیسے تسلیم کر لیں کہ یزید بن عبد اللہ اس عمر تک حضرت ابو ہریرہؓ جیسی عظیم شخصیت سے بیگانہ رہے ہوں۔

حدیث مذکور آپ ﷺ کی روضہ مبارکہ کی حیات پر نص ہے۔ رد اللہ علی روحی سے جو ایہام پیدا ہوتا تھا وہ امت کے دائمی صلوٰۃ و سلام اور وہاں ہر وقت کی حاضری خاص و عام کے باعث کسی درجہ میں درخور اعتناء نہیں۔ افسوس صد افسوس کہ ہمارے بعض کرم فرما ان روایات سے کھلا تصادم کہہ رہے ہیں۔ جن میں جمعہ کے دن آپ پر صلوٰۃ و سلام کے پیش ہونے کا بیان ہے سو مناسب ہوگا کہ اس اضطراب کو بھی رفع کر لیا جائے۔ معلوم رہے کہ یہ اضطراب سند کا نہیں مضمون کے ظاہر کا ہے اور اس میں تطبیق ممکن ہے۔

المبحث الثالث: کشف الحجاب عن وجه الاضطراب

حضرت ابوالدرداءؓ کی روایت ابن ماجہ کے حوالے سے آپ کے سامنے آچکی ہے۔ اس میں درود پڑھتے ہی اس کے پیش ہونے کا بیان ہے۔

”ان احدا لن یصلی علی الا عرضت علی صلوٰۃ حتی یفرغ منها“

ترجمہ: کوئی مجھ پر درود نہیں پڑھتا مگر یہ اس کے فارغ ہوتے ہی مجھ پر پیش کر دیا جاتا ہے۔

اس میں جو پہلے یوم جمعہ کی فضیلت اور صلوٰۃ و سلام پیش ہونے کا بیان ہے۔ اس میں فضیلت کے اوقات میں درود جیسے اعمال صالحہ کی ترغیب ہے۔ صلوٰۃ و سلام پیش ہونے کے لئے جمعہ کی تخصیص نہیں، یہ حقیقت ہے کہ اوقات فاضلہ میں اعمال صالحہ کا درجہ اور زیادہ بلند ہو جاتا ہے۔ حضرت ادس بن ادسؓ کی روایت کا مفاد بھی یہی ہے حصن حصین کے الفاظ: ”لیس یصلی علی احد یوم الجمعة الا عرضت علی“ میں بھی جمعہ کے دن پیش ہونے کی

۱۔ ان العمل الصالح زید فضلا بواسطۃ فضل الوقت و علی هذا لاجابة الی تقييد العرض بیوم الجمعة قالہ

السندھی

تخصیص نہیں جمعہ کے دن درود پڑھنے پر اس کے پیش ہونے کی یہ بشارت ہے اور جو یوم جمعہ کی فضیلت میں فرمایا: ”فانه مشهود تشهد الملائكة“

ترجمہ: اس دن فرشتے حاضر رہتے ہیں۔

اس کا یہ مطلب نہیں کہ جمعہ کے ماسوا باقی دنوں میں فرشتے بالکل حاضر نہیں ہوتے، بلکہ یہاں مراد کثرت شہود ہے، نہ یہ مطلب ہے کہ روزہ منورہ پر صلوٰۃ و سلام عرض کرنے والے فرشتے ہی اس دن حاضر ہوتے ہیں۔ اس مقصد کے لئے تو اللہ تعالیٰ نے سیاح فرشتوں کی ایک مستقل جماعت مقرر کر رکھی ہے حضرت عبداللہ بن مسعودؓ کی یہ روایت آپ پڑھ آئے ہیں حضور ﷺ نے فرمایا: ”ان الله ملئكة سياحين في الارض يبلغونني من امتي السلام“

(نسائی ج ۱ ص ۱۳۳، داری ص ۳۷۲)

ترجمہ: بے شک اللہ تعالیٰ کے فرشتے سیاحت ارض پر مقرر ہیں جو میری امت کا سلام مجھے پہنچاتے رہتے ہیں۔ یہاں اس سیاحت کے لئے یوم جمعہ کی کوئی تخصیص نہیں۔ اگر اوقات فضیلت میں اعمال فضیلت کی ترغیب دلائی جائے، تو اس کا یہ مطلب نہیں ہوتا کہ وہ اعمال یا ان کی شان ان اوقات ہی میں منحصر ہو کر رہ گئی ہے۔ ہاں یہ ہو سکتا ہے کہ ان اوقات فضیلت میں عرض صلوٰۃ و سلام بھی بعض خصوصیات کا حامل ہو۔

پیش نظر رہے کہ ان روایات میں عرض صلوٰۃ و سلام کے لئے اگر جمعہ کی تخصیص نہیں تو ہر روز کی بھی تصریح نہیں۔ یہاں عرض صلوٰۃ و سلام کا محض اجمالی بیان ہے جن روایات سے درود پڑھتے ہی اس کا پیش ہونا متبادر ہوتا ہے، اسے بھی ہم ہر روز پیش ہونے کے لئے تصریح نہیں کہہ سکتے۔ ہو سکتا ہے وہ جمعہ کے دن ہی پیش ہونے کا بیان ہو۔ اس لئے کہ وہ روایات بھی تو فضیلت جمعہ کے ضمن ہی میں وارد ہوئی ہیں۔

بعض روایات میں عرض صلوٰۃ و سلام کے لئے یوم جمعہ کی تصریح بھی موجود ہے لیکن ان کی سندیں ضرور محل کلام ہیں۔ سنن سعید بن منصور میں یہ مرسل روایت مروی ہے: ”ان صلوٰۃ امتی تعرض علی فی کل یوم جمعة“ (مشقی الاخبار ج ۳ ص ۲۱۰ مصر)

ترجمہ: بے شک میری امت کا درود مجھ پر ہر جمعہ کے دن پیش ہوتا ہے۔

ان روایات کی روشنی میں اگر پہلی سب روایات کے اجمال کو اٹھالیں تو غایت مافی الباب یہ ہوگا کہ ہر جمعہ امت کے صلوٰۃ و سلام فرشتوں کے توسط سے روزہ اطہر پر پیش ہوتے ہیں۔

اب اس کے مقابلہ میں ان روایات کو لیجئے جن میں یوم الجمعہ کی نہ تخصیص ہے نہ ذکر، بلکہ عمومی طور پر صلوٰۃ و سلام

۱۔ علامہ عزیزی لکھتے ہیں یہ حدیث صحیح ہے۔ (السراج المبرج ج ۱ ص ۵۱۴) اس کی سند میں زاذان راوی حدیث ہے۔ امام ابن معین انہیں ثقہ قرار دیتے ہیں۔ ابن سعد ثقہ اور کثیر الحدیث قرار دیتے ہیں خطیب اور عیسیٰ نے بھی ثقہ کہا ہے۔ ابن عدی اور حاکم نے بھی اس کی توثیق کی ہے۔ (تہذیب ج ۲ ص ۳۰۳) حافظ ابن القیم لکھتے ہیں: ”وذاذان من الثقات روی عن اکابر الصحابة کعمر وغیرہ وروی لہ مسلم فی صحیحہ قال یحییٰ بن معین ثقة وقال حمید بن ہلال وقد سنل عنه وثقة لا تسأل عن مثل هؤلاء“

(کتاب الروح ص ۵۹)

پیش ہوتے رہنے کا بیان ہے۔ ابوداؤد میں ہے: ”ما من احد یسلم علی الارادہ اللہ علی روحی فاراد علیہ السلام“<sup>۱</sup>  
ترجمہ: جب بھی کوئی مجھ پر سلام بھیجتا ہے تو اللہ تعالیٰ میری روح کو میری طرف متوجہ فرما دیتے ہیں پس  
میں اس کا جواب دیتا ہوں۔

اس میں صلوٰۃ و سلام پڑھتے ہی اس کے پیش ہوتے رہنے کا بیان ہے۔ نہ جمعہ کی کوئی تخصیص نہ اس کا کوئی  
پہلے ذکر ہے۔ غنیۃ الطالبین کی روایت میں بھی یہ الفاظ ملتے ہیں۔ یہ مفہوم یقیناً ان روایات سے متعارض ہے جن میں  
عرض صلوٰۃ و سلام کے لئے یوم جمعہ کی تخصیص تصریحاً یا تفسیراً تسلیم کر لی گئی ہے۔ اب دیکھنا یہ ہے کہ کیا ان دو متعارض  
مضامین میں کوئی صورت مطابقت ہے ایک طرف کی روایات میں ہر جمعہ کے دن عرض صلوٰۃ و سلام متبادل ہوتا ہے اور  
توسط ملائکہ کا تذکرہ ملتا ہے اور دوسری طرف کی روایات ہر روز بلکہ ہر آن عرض صلوٰۃ و سلام کا پتہ دے رہی ہیں۔  
اب سوال یہ ہے کہ ان روایات کو متصادم قرار دے کر کیا اضطراب فی الروایۃ کا دعوے کر دیا جائے گا یا اس تعارض کو  
اٹھانے کی کوشش کی جائے؟ کیا کسی محدث یا شارح حدیث نے محض اس بنا پر اس روایت کو مضطرب قرار دیا ہے؟  
ہرگز نہیں۔ من ادعی فعلیہ ان یأتی بالنقل!

لیجئے مزید بحث کی ضرورت نہیں خود ارشاد نبوت ہی اس اضطراب کو رفع کر دیتا ہے حضور ﷺ نے فرمایا:  
”من صلی علی عند قبری سمعته و من صلی علی نائیا بلغته“ (رواہ ابوالشیخ بسند جید کافی اللخ ج ۱ ص ۳۳۰)  
ترجمہ: جو میرے روضہ پر آکر مجھ پر درود پڑھے اسے میں خود سنتا ہوں اور جو دور سے پڑھے وہ مجھے  
پہنچایا جاتا ہے۔

۱۔ رواۃ ثقات (فتح الباری ج ۶، ص ۸۸۳۔ پ ۱۳ ص ۲۷۹) رواۃ ثقات (فتح الملہم ج ۱، ص ۳۳۰) اسنادہ  
مکذا حدثننا محمد بن عوف اخبرنا المقرئ اخبرنا حیوۃ عن ابی صخر حمید بن زیاد عن یزید بن عبد اللہ بن قیسط من او اخر  
کتاب المناسک و تقدیر الکلام ما من احد یسلم علی الارادہ ﷺ لانی حی اقدر علیہ (کذا فی الشرح ج ۲ ص ۱۶۹) قال  
المحدث السخاوی يؤخذ من هذه الاحادیث انه ﷺ حی علی الدوام وذلك انه محال عادة ان یخلو الوجود کلها من  
واحد یسلم علیہ فی لیل ونهار ونحن نؤمن ونصدق بانه ﷺ حی یرزق فی قبره وان جسد الشریف لا تا کله الارض والاجماع  
علی هذا۔ (القول البدیع ص ۱۲۵) رد اللہ علیہ روحہ لا جل سلام من یسلم علیہ واستمرت فی جسده ﷺ لانها تعاد ثم تنزع  
ثم تعاد (القول البدیع ص ۱۲۷) قال المحدث انور شاہ کشمیری الظاهر منه انه لم یوجد هنالك نقل من موطن الی موطن  
وانما هو نقل من حالة الی حالة و تبدلها ولعل المراد بحديث الانبیاء احياء فی قبورهم یصلون انهم بقوا علی هذه الحالة ولم  
تسلب عنهم (تحیۃ الاسلام ۳۶)

اس صورت میں معنی حدیث شریف یہ ہوں گے کہ جب کوئی سلام بھیجتا ہے تو خداوند کریم آپ کی روح پر فتوح کو اس حالت  
استغراق فی ذات اللہ و تجلیات اللہ سے..... ہوش فرما دیتا ہے جو ناسمعی آپ پر سلام عرض کرے گا اس کی طرف کا شعبہ لوٹے گا ارتداد  
جملہ شعب لازم نہیں اور ظاہر ہے۔ اس شعبہ کا ارتداد باعث اطلاع سلام معطوم تو ہوگا پر موجب زوال استغراق مطلق نہ ہوگا۔

(مکتوبات فیخ الاسلام مولانا مدنی رحمہ اللہ ج ۱ ص ۲۴۵)

والمعنی ان اللہ سبحانہ یرد روحہ الشریف عن استغراقہ المنیف لیرد علی مسلمہ

(شرح التلکام علی القاری ج ۲ ص ۱۴۲ مصر، والتفصیل فی لیم الریاض للکفاح ج ۳ ص ۴۹۹)

بات صاف ہو گئی کہ درود پڑھنے اور پہنچنے کی دو صورتیں ہیں۔ مذکورہ بالا دونوں قسم کی روایات کو ان پر منطبق کر لو۔ روضہ منورہ کے پاس حاضر ہو کر درود پڑھنا ہر وقت پہنچتا ہے اور دور سے پڑھنا جمعہ کے دن فرشتوں کے توسط سے پہنچایا جاتا ہے جب اس تقسیم پر غور کیا تو امام احمد کی ایک روایت ”ما من احد یسلم علی“ کے مضمون کی اور وضاحت ہو گئی حضور ﷺ نے فرمایا: ”ما من احد یسلم علی قبری الار د اللہ علی روحی“

لیجئے! رفع تعارض اور تطبیق بین القولین کے لئے ”عرض سلام بوقت تسلیم“ کا جو مطلب ہم نے بتایا تھا کہ یہ قریب روضہ کے لئے ہے۔ وہی مضمون ”علی قبری“ کی عبارت میں خود الفاظ نبوت ہو کر سامنے آ گیا ہے۔

و کم من عائب قولا صحیحا وافته من الفہم السقیم  
سیدنا ملا علی قاری رحمہ اللہ فرماتے ہیں: ”درود و سلام پہنچانے کے فرشتوں کا تقرر اس شخص کے ساتھ مخصوص ہے جو روضہ اطہر سے دور ہو۔“ (مرقات ج ۲ ص ۶)

نیز از ابن عمرؓ آمدہ من صلی علی عند قبری ردت علیہ ومن صلی علی فی مکان آخر بلغونیہ  
(جذب القلوب ص ۱۸۲ مصنفہ شیخ عبدالحق محدث دہلوی)

ترجمہ: جو مجھ پر میری قبر کے پاس آ کر درود پڑھے میں اسے اس پر لوٹاتا ہوں اور جو اس کے سوا کسی اور جگہ سے پڑھے تو وہ مجھے فرشتے پہنچاتے ہیں۔

باقی رہا حضرت عبداللہ بن مسعودؓ کی روایت میں فاکم لا تدرون لعل ذلک یعرض علیہ (ابن ماجہ ص ۶۵) کے الفاظ، سو اس لفظ ”لعل“ میں درود پہنچنے کی کسی تیسری صورت کا ذکر نہیں بلکہ اس کی قبولیت اور عدم قبولیت کے احتمالات کا بیان ہے یعنی درود شریف اچھی طرح پوری توجہ ہی سے پڑھا جائے، تبھی حضور ﷺ کی خدمت میں پہنچتا ہے۔

مبتدعین کا یہ کہنا کہ براہ راست سننے اور بتوسط ملائکہ پہنچنے کا فرق قرب و بعد کے لئے نہیں بلکہ محبت اور عدم محبت کے لئے ہے جو محبت سے درود پڑھے، وہ خود سننے ہیں اور دوسرا فرشتوں کی وساطت سے پہنچایا جاتا ہے، یہ سب دوسوے اور توہمات ہیں تحقیق میں ان کا کوئی مقام نہیں، درود شریف تو پڑھا ہی محبت سے جاتا ہے۔ خواہ روضے کے پاس حاضر ہو خواہ دور سے پڑھ رہا ہو وہ کون سا بد بخت ہوگا جو محبت کے بغیر درود پڑھتا ہو۔ کامل ترین محبت کے بغیر تو ایمان ہی کھل نہیں ہوتا۔ یاد رکھیے حضور ﷺ پر وہی درود پیش ہوتا ہے جو پوری توجہ اور محبت سے پڑھا جائے، روضہ پر حاضری ہو تو خود سماعت فرماتے ہیں، دور سے پڑھا جائے تو فرشتوں کے توسط سے پہنچتا ہے۔

خلاصہ یہ کہ عرض صلوٰۃ و سلام کی روایات میں کوئی تعارض نہیں۔ اگر پہلی روایات کی بعض مرسل اور کمزور روایات کی روشنی میں یوم جمعہ کے ساتھ تخصیص نہ کریں تو پھر تو تعارض کا سوال بالکل پیدا نہیں ہوتا۔ قرب و بعد کا صلوٰۃ و سلام ہر روز بلکہ ہر ساعت پہنچتا ہے اور اگر ان روایات کے اجمال کی بعض کمزور اور مرسل قسم کی روایات کے ساتھ تفصیل کر دی جائے اور تبلیغ صلوٰۃ و سلام کو یوم جمعہ سے خاص سمجھا جائے، تو پھر اس کی تطبیق دوسری روایات سے یوں ہوگی کہ قریب کے صلوٰۃ و سلام کے لئے تو کسی وقت کی تخصیص نہیں اور دور کا مجموعی طور پر جمعہ کے دن پیش ہوتا ہے۔

ل ان التر جی فی قبولیۃ الصلوٰۃ لان عرضۃ لا یكون الا بشرط القبول لعدم اختلاطہ بالرباء

نوٹ: طبرانی کی ایک روایت میں لیس من عبد یسلی علی الاہلغنی صلوٰۃ کے الفاظ ہیں حافظ ابن قیم کی جلاء الافہام میں یہ حدیث نقل کی گئی ہے لیکن تصحیف کاتب سے ہلغنی صلوٰۃ کے بجائے ہلغنی صلوٰۃ لکھا گیا ہے۔ ناظرین طبرانی کے حوالے سے جلاء الافہام کے حوالے میں تصحیح فرمائیں طبرانی کی روایت میں سعید بن ابی ہلال اور حضرت ابوالدرداءؓ کے مابین انقطاع ہے۔

### المبحث الرابع: فی تصحیح المتقدمین

بحث ثانی میں ہم اس حدیث کی صحیح سند سے فارغ ہو چکے ہیں۔ ہم نے وہاں ابتداء امام نووی کی صحیح سے کی اس پر ہم سے یہ مطالبہ کیا گیا کہ ہم اس کی صحت حقدین سے کریں۔ اصولاً یہ مطالبہ صحیح نہیں قرون وسطیٰ کے ائمہ فن پر اعتماد نہ کرنا سلف سے ایک کٹا خروج ہے۔

حضرت امام احمد بن حنبلؓ (۲۴۱ھ) امام بخاریؒ اور امام مسلمؒ کے جلیل القدر استاد اور خود امام مجتہد ہیں۔ آپ سے پوچھا گیا اگر کوئی حضور ﷺ کے روضہ پر سلام عرض کرے تو کیا آپ ﷺ سنتے ہیں؟ اس وقت آپ کے پاس یہی روایت مستحضر تھی کہ جب کوئی شخص مجھ پر سلام پڑھتا ہے تو اللہ تعالیٰ میری روح کو مجھ پر متوجہ کر دیتے ہیں حافظ ابن تیمیہؒ (۷۲۸ھ) لکھتے ہیں: ”والامام احمد اعلم الناس فی زمانہ لما سئل عن ذلک لم یکن عنده بما یعتمد علیہ فی ذلک من الحدیث الا حدیث ما من رجل یسلم علی الار د اللہ علی روحی حتی ار دہ ینعم“

(لتاوی ابن تیمیہ ج ۲ ص ۲۲۶)

ترجمہ: امام احمد نے اپنے زمانے کے سب سے بڑے عالم تھے جب آپ سے یہ بات پوچھی گئی تو آپ کے پاس اس وقت سوائے اس حدیث کے اور کوئی روایت نہ تھی جس پر کہ اعتماد کیا جاسکے۔ وہ یہ کہ جب کوئی شخص مجھ پر سلام پڑھتا ہے اللہ تعالیٰ میری روح کو مجھ پر لوٹا دیتا ہے یہاں تک کہ میں اس کا جواب دوں۔

حضرت امام احمد نے خود بھی اس حدیث کو روایت کیا ہے۔ (مسند امام احمد ج ۲ ص ۵۲۷)

پھر امام ابوداؤد (۲۷۵ھ) خود بھی تو حقدین میں سے ہیں اور امام احمد کے شاگرد ہیں۔ آپ اپنی سنن میں جس حدیث پر سکوت فرمائیں وہ آپ کے نزدیک صالح للاحتماج ہوتی ہے اگر وہ آپ کے ہاں کسی جہت سے مجروح ہوتی تو آپ اس پر جرح کر دیتے۔ آپ نے حضرت ابو ہریرہؓ کی اس حدیث پر سکوت فرمایا ہے اور یہ آپ کے نزدیک صالح للاحتماج ہے۔

”مالہ ہذ کر فیہ شفاء فہو صالح“ (تدریب الراوی ص ۵۵)

امام ابوداؤد نے لکھا ہے: ”میں نے اس کتاب میں کوئی ایسی حدیث نہیں لی جس کے ترک پر سب کا

(مرقات ج ۱ ص ۲۲)

محدث کبیر مولانا ظفر احمد عثمانی لکھتے ہیں: ”ابوداؤد نے اسے سند صحیح کے ساتھ روایت کیا ہے اور اس پر ایک جماعت کی جماعت نے اعتماد کا اظہار کیا ہے۔ امام سبکی کہتے ہیں یہ اعتماد بالکل صحیح ہے۔“

(اطلاء السنن ج ۱ ص ۳۳۳)

## حضرت مولانا عبد الجبار غزنوی

ابوداؤد اور بیہقی روایت کرتے ہیں: ”ما من أحد يسلم على إلا رد الله على روحه فارديهم“  
(اشہات الالہام والہدیہ ص ۲۳۶)

## سماحة الشيخ عبدالعزيز بن عبد الله بن باز

سنن ابی داؤد میں ابو ہریرہؓ سے روایت ہے کہ رسول اللہ ﷺ نے فرمایا جو شخص مجھ پر سلام بھیجتا ہے تو اللہ تعالیٰ میری روح مجھ پر لوٹا دیتا ہے یہاں تک کہ میں اس کے سلام کا جواب دیتا ہوں۔ (المج والعمرة والزياره ص ۱۵۱)

## المبحث الخامس: في معنى رد الروح

فصل اول میں ہم اس بحث سے فارغ ہو چکے ہیں کہ آنحضرت ﷺ پر جس طرح دنیا میں صلوة و سلام ”روح النور اور جسد اطہر“ کے مجموع پر آپ کی ذات مبارک پر پڑھا جاتا تھا وفات سید کائنات کے بعد بھی درود و سلام اسی جسد اطہر پر پیش ہوتا ہے جو بہ تعلق روح فائز الحیات ہے گو وہ حیات کلی طور پر اس دنیا کی سی نہ ہو۔ اس پر شیخ الاسلام حضرت مولانا سید حسین احمد مدنی نے جو مکی شرح فرمائی ہے وہ بھی آپ کے سامنے آچکی اور یہ بات بھی کھل کر سامنے آگئی کہ یہ سارا معاملہ اس صورت میں ہے کہ درود پڑھنے والا خود روضہ انور پر حاضر ہو۔ وہاں آپ ہر ایک کا درود و سلام خود سنتے ہیں۔

رئیس الحدیث حضرت مولانا سید انور شاہ صاحبؒ فرماتے ہیں: ”رواہ ابو داؤد فی رد روحہ حین یسلم علیہ لیس معناه انه یرد روحہ فی قبرہ بل توجہ من ذلک الی هذا الجانب فهو حق فی کلنا الحالین“  
(فیض الباری ج ۲ ص ۶۵)

ترجمہ: ابوداؤد کی روایت میں سلام کے وقت آپ کی روح لوٹنے کا جو ذکر ہے اس کا یہ معنی نہیں کہ آپ کی روح اس طرح لوٹائی جاتی ہے کہ آپ کو آپ کی قبر میں زندہ کیا جائے بلکہ اس سے مراد آپ کو اس طرف متوجہ کرنا ہے زندہ تو آپ دونوں حالتوں میں ہیں۔ (اب درود شریف پیش ہونے کے وقت بھی اور اس سے پہلے بھی)

حضرت مولانا غلیل احمد محدث سہارنپوریؒ لکھتے ہیں: ”لذا ابلغه سلام احد من الامة رد الله روحه المطهرة من تلك الحالة الى رد من سلم عليه“  
(بذل الجہود ج ۳ ص ۲۰۷)

ترجمہ: جب آپ کو امت میں سے کسی کا سلام پہنچتا ہے تو اللہ تعالیٰ آپ کی روح اطہر کو اس حالت سے ادھر لوٹاتا ہے کہ آپ سلام کہنے والے پر جواب لوٹا سکیں۔

”فہی دائمات عرض علیہ بواسطۃ الملائکۃ الا عند روضتہ فیسمعہا بحضورہ“ (ایضاح ص ۱۶۰)  
ترجمہ: درود شریف آپ پر فرشتوں کے واسطے سے پیش ہوتا رہتا ہے دائماً مگر آپ کے روضہ انور کے پاس وہاں آپ اسے خود سنتے ہیں۔

شیخ الاسلام حضرت مولانا سید حسین احمد مدنی کا یہ حوالہ یاد رکھنے کے لائق ہے۔ آنحضرت ﷺ کا دائرہ کے سلام کا جواب دینا یقینی اور متفق علیہ ہے اور غیر دائرہ کو جواب دینا علماء کے نزدیک مختلف فیہ ہے بعض روایات کی



بنا پر علماء نے جمع کی یہ صورت بیان فرمائی ہے کہ سلام غائب کی صرف بذریعہ ملائکہ تبلیغ ہوتی ہے اور سلام حاضر کی تبلیغ بھی ہوتی ہے اور سماع بھی لہذا قریب سے صلوٰۃ و سلام کو ترجیح اور فضیلت حاصل ہوتی ہے کیونکہ زائر کی آواز کا آنحضرت ﷺ کے گوش مبارک تک پہنچنا بڑے شرف اور محمد کی بات ہے۔ (کتوبات فی فتح الاسلام ج ۱ ص ۲۴۳)

حضرت مولانا عبدالجبار غزنوی لکھتے ہیں: ”بیشک حقیقۃ رسول اللہ ﷺ اس جہان میں حاضر اور زندہ نہیں مگر حکم ہیں“ (کیونکہ یہاں سے وہاں ہمارا سلام سنتے ہیں)

ابوداؤد اور بیہقی روایت کرتے ہیں: ”ما من احد یسلم علی الار د اللہ علی روحی فار د یم یم“

ترجمہ: جب کوئی شخص مجھ کو سلام کہتا ہے اس وقت اللہ جل شانہ میری روح مجھ پر لوٹاتا ہے اور میں اس کو

جواب سلام دیتا ہوں۔

پس جب کہ ہمارا سلام آپ کو پہنچ جاتا ہے اور آپ ہم کو جواب دیتے ہیں تو یہ خطاب غیر محل نہ ٹھہرا۔

دوسری روایت میں ہے: ”ان للہ ملئکۃ سیاحین فی الارض یبلغون من امتی السلام رواہ النسائی وابن حبان فی صحیحہ والحاکم وصححہ“ (اثبات الالہام والہیہ ص ۲۳۶)

الفصل الخامس میں وہ حدیث بھی آرہی ہے جس میں قبر مبارک کے قریب درود پڑھنے اور دور سے پڑھنے کا فرق بتلایا گیا ہے۔ قریب سے پڑھا جانے والا درود پاک آپ خود سنتے ہیں اور دور سے پڑھا جانے والا آپ کی خدمت میں فرشتے پہنچاتے ہیں اس کی دوسندوں میں سے ایک کمزور اور دوسری عمدہ ہے اس کی پوری بحث آگے آئے گی۔ یہاں صرف یہ بتلانا مقصود ہے کہ اس حدیث کا مضمون حضرت ابو ہریرہؓ کی اس حدیث سے بھی پوری وضاحت سے ثابت ہے اور عجیب اتفاق یہ کہ وہ حدیث بھی حضرت ابو ہریرہؓ سے مروی ہے اور یہ بھی۔

اس حدیث میں ہے قریب سے پڑھا گیا درود شریف آپ خود سنتے ہیں۔ اس حدیث میں ہے کہ آپ ﷺ جواب بھی دیتے ہیں۔ اس میں ہر ایک کا صلوٰۃ و سلام سننے کی صراحت نہیں۔ اس میں ہر ایک کے صلوٰۃ و سلام پر حضور کی روح مقدسہ کا متوجہ ہونا مذکور ہے۔ اس حدیث میں دور سے پڑھنے والے کے درود و سلام کا بواسطہ ملائکہ پہنچنا مذکور ہے اور اس حدیث میں دور سے صلوٰۃ و سلام پڑھنے والے کا سرے سے کوئی ذکر نہیں۔ ہاں اس حدیث کا یہ مضمون ایک اور حدیث میں اس صراحت سے موجود ہے جیسا کہ وہ حضرت ابو ہریرہؓ کی اس حدیث میں مذکور ہے مولانا عبدالجبار غزنویؒ نے بھی اسے نقل کیا ہے اور صحیح ابن حبان کا حوالہ بھی دیا ہے۔

### المبحث السادس: فی سیاحۃ الملئکۃ

حضرت عبداللہ بن مسعودؓ کہتے ہیں آنحضرت ﷺ نے فرمایا: ”ان للہ ملئکۃ سیاحین فی الارض

یبلغونی من امتی السلام“ (سنن نسائی ج ۱ ص ۱۴۳)

ترجمہ: بے شک خدا تعالیٰ کے فرشتے زمین میں سیاحت پر مقرر ہیں وہ میری امت کا سلام مجھے پہنچاتے ہیں۔

یہ فرشتے پورے صفحہ زمین پر سیاحت کرتے ہیں اور جہاں کسی امتی نے حضور ﷺ پر درود پڑھا وہ زمین پر

سیاحت کرتے روضہ النور پر حاضری دیتے ہیں اور مسلمانوں کا پڑھا درود آنحضرت کے حضور ﷺ پیش کرتے ہیں۔

یہ سارا کام زمین پر ہوتا ہے۔ درود پڑھنے والے اور جس ذات اقدس پر درود پڑھا جا رہا ہے سب اسی

زمین پر ہیں کبھی تو وہ فرشتے زمین کے سیاح ہیں۔ اگر آپ کی حقیقی قبر زمین پر مدینہ میں نہ ہوتی اعلیٰ علیین میں ہوتی تو وہ فرشتے سیاحین فی الارض نہ ہوتے بلکہ سیاحین بین الارض والسماء ہوتے۔

یہ حدیث دور سے صلوٰۃ و سلام پڑھنے والوں کے بارے میں ہے ان کا سلام فرشتے پہنچاتے ہیں قریب سے سلام پڑھنے والوں کے بارے میں حضرت ابو ہریرہؓ کی یہ حدیث ہے کہ جب کوئی مسلمان مجھ پر (میری قبر کے پاس) درود پڑھتا ہے تو اللہ تعالیٰ میری روح کو اس پر متوجہ کر دیتا ہے جس سے اس کے سلام کا جواب دیتا ہوں۔

ان دونوں حدیثوں کو جمع کریں تو یہ بات نکھر کر سامنے آتی ہے کہ آنحضرت ﷺ قریب سے پڑھے گئے درود و سلام کو خود سنتے ہیں اور دور سے پڑھا آپ کو فرشتوں کے توسط سے پہنچایا جاتا ہے ہمارے پاس اگر ابوالشیخ کی حضرت ابو ہریرہؓ والی حدیث نہ بھی ہوتی اور نہ ہی حضرت ابن عمرؓ والی حدیث جسے حضرت شیخ عبدالحق محدث دہلوی نے اپنے کتاب جذب القلوب میں نقل فرمایا ہے تو بھی ہمارا یہ مسئلہ ان دو احادیث سے عبارۃ النص سے ثابت ہے اور یہ دونوں حدیثیں صحیح ہیں۔

حضرت مدنی نے اسے یقینی اور متفق علیہ مسئلہ قرار دیا ہے جس کا مطلب یہ ہے کہ اس میں اہل حق میں سے کسی کا اختلاف نہیں شیخ محمد بن عبد الوہاب مجددی کے صاحبزادے شیخ عبد اللہ نے اپنے عقائد پر جو رسالہ لکھا ہے (جسے مولانا محمد اسماعیل غزنوی نے اردو میں ترجمہ کیا ہے) اس کے ص ۶۵ پر علمائے مجدد کا عقیدہ اس باب میں اس طرح لکھا ہے: ”اور حضور ﷺ کی زندگی قبر میں برزخی زندگی ہے جو شہداء کی زندگی سے بہت اعلیٰ ہے قرآن شریف کی آیات اس پر نصوص ہیں کیونکہ حضور ﷺ شہداء سے بلا تک و ریب افضل ہیں ہمارا عقیدہ ہے کہ جب کوئی مسلمان آنحضرت ﷺ پر سلام کہے تو آپ اس کا سلام سنتے ہیں۔“

پھر آگے ص ۱۲۰ پر آں شیخ علامہ مجدد شیخ محمد بن عبد اللطیف کا عقیدہ بھی بایں طور مرقوم ہے: ”اور آپ کی قبر پر جو آپ کو سلام کہتا ہے آپ سنتے ہیں۔“

مسئلہ مذکورہ میں اگر کسی قسم کے اختلاف کی گنجائش ہوتی تو علمائے مجدد بھی اس طرح کھل کر آپ ﷺ کے سامع عند القبر کے قائل نہ ہوتے سو بات اسی طرح ہے جیسا کہ حضرت گنگوئی اور حضرت مدنی نے تصریح فرمائی ہے کہ انبیاء کرام کے سامع عند القبر میں کسی عالم کا کوئی اختلاف نہیں۔ اہل حق کے ہاں یہ ایک یقینی اور متفق علیہ مسئلہ ہے۔

## الفصل الثالث... وفيه ستة من المباحث

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ... آمَنَّا بِغَدَا!

”حدثنا هدا بن خالد وشيبان بن فروخ قال اخبرنا حماد بن سلمة عن ثابت البناني وسليمان

التيمي عن انس بن مالك ان رسول الله ﷺ قال اتيت وفي رواية هدا بن مروت علي موسى ليلة اسرى بهي عند الكتيب الاحمر وهو قائم يصلي في قبره“ (مسلم ج ۲ ص ۲۶۸، نسائي ج ۱ ص ۱۸۵)

ترجمہ: حضرت انسؓ کہتے ہیں کہ حضور ﷺ نے فرمایا معراج کی رات میں سرخ ٹیلے کے قریب موسیٰ علیہ السلام کے پاس سے گزرا کیا دیکھتا ہوں کہ وہ اپنی قبر میں کھڑے ہو کر نماز پڑھ رہے ہیں۔

اس حدیث میں حضرت موسیٰ علیہ السلام کا اپنی قبر شریف میں زندہ ہونا اور نماز پڑھنا بصراحت مذکور ہے قرآن عزیز فرماتا ہے: ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مَرْجَاةٍ مِنْ لِقَائِهِ“ (پ ۲۱، السجہ ۲۳)

ترجمہ: اور ہم نے موسیٰ (علیہ السلام) کو کتاب دی پس ان کی ملاقات میں کسی قسم کا شک نہ کریں۔  
یعنی آپ جو شب معراج میں موسیٰ علیہ السلام کو ملے تھے، وہ امر واقع اور سچی حقیقت تھی یہ کوئی خواب یا کسی مثالی وجود اور روح کی ملاقات نہ تھی اور نہ ہی کوئی دھوکہ یا نظر بندی تھی آپ یقیناً اسی شخصیت کو ملے تھے جسے ہم نے تورات دی تھی ظاہر ہے کہ یہ تورات دینا کسی مثالی وجود کو نہ تھا اور نہ ہی وہاں روح متماثل ہو رہی تھی بلکہ تورات لینے والے خود موسیٰ علیہ السلام تھے جن کا جسم عنصری تھا۔ انہی کو آنحضرت ﷺ نے شب معراج میں دیکھا تھا۔ قرآن کہتا ہے کہ آپ اس موسیٰ کی ملاقات میں ہرگز شک نہ کریں۔ اور اگر یہ آئندہ ملاقات کی خبر ہے تو بھی اس میں شک نہ کریں، ملاقات ہو کر رہے گی۔ اس کی مفصل بحث ہم پہلے کر آئے ہیں۔ (دیکھئے ص ۱۰۰۰..... از کتاب ہذا)

### المبحث الاول

یہ سوال پیدا کیا جاتا ہے کہ حضرت موسیٰ علیہ السلام اپنی قبر منور میں زندہ موجود تھے تو پھر بیت المقدس میں ان کا حاضر ہونا اور باقی انبیاء کے ساتھ حضور ﷺ کی اقتداء میں نماز پڑھنا اور پھر آسمانوں پر حضور ﷺ کو ملنا اور پھر آپ کی واپسی پر نمازوں کی تخفیف کے لئے آپ سے مذاکرہ کرنا، آخر ان تمام ملاقاتوں کا محل کیا ہوگا۔ یہ کیسے ہو سکتا ہے کہ وہ قبر میں بھی زندہ موجود ہوں بیت المقدس میں بھی حاضر ہوں اور ملاء اعلیٰ میں بھی تشریف فرما ہوں یہاں بھی ہوں اور وہاں بھی۔ کیا وہ ہر جگہ موجود اور حاضر و ناظر ہیں؟

افسوس ہے کہ یہاں وہ امور زیر بحث لائے جا رہے ہیں، جن کی مدارس عربیہ کے متوسط طالب علموں سے بھی توقع نہیں ہو سکتی تھی۔ وہ بھی جانتے ہیں کہ تعارض کے لئے وحدت زمان شرط ہے۔

### در تعارض ہشت وحدت شرط داں

جو یہاں مفقود ہے حافظ ابن حجر عسقلانی لکھتے ہیں: ”وصلوتہم فی اوقات مختلفہ وفی اماکن مختلفہ لا یردہ العقل وقد ثبت بہ النقل فدل ذلک علی حیاتیہم“ (فتح الباری کتاب الانبیاء ج ۱۳ ص ۸۳)

ترجمہ: اور انبیاء کرام کا مختلف اوقات میں مختلف مقامات پر نمازیں پڑھنا یہ ایک ایسی حقیقت ہے کہ عقل سلیم اس سے متصادم نہیں اور نقل صحیح اسے ثابت کر رہی ہے۔ پس یہ ان کے زندہ ہونے پر کافی شہادت ہے۔

یعنی قبر میں نماز پڑھنا پھر بیت المقدس میں نماز پڑھنا اور پھر ملاء اعلیٰ میں ملنا ان سب کے اوقات مختلف ہیں یہاں تعارض لازم نہیں آ رہا۔ فتفکروا یا اولی الابصار!

محدث کبیر امام بیہقی (۵۸۴ھ) فرماتے ہیں: ”فی قصۃ المعراج انہ لقیہم فی جماعۃ الانبیاء فی السموات وکلمہم وکلموہ وکل ذلک صحیح لا ینخلف بعضہ بعضاً فقیری موسیٰ علیہ السلام قالما یصلی فی قبرہ ثم یرسری بموسیٰ وغیرہ الی بیت المقدس کما اسری بنینا فیراہم فیہ ثم یرج بہم الی السموات کما یرج نبینا ﷺ فیراہم فیہ کما اخبرہ وصلوتہم فی اوقات بمواضع مختلفات جائز فی العقل کما ورد بہا خبر الصادق وفی کل ذلک دلالة علی حیاتیہم“ (حیات الانبیاء للامام بیہقی ص ۸۰)

ترجمہ: واقعہ معراج میں ہے کہ حضور اکرم ﷺ انبیائے کرام کی ایک پوری جماعت کو آسمانوں میں لے گئے۔ ان سے کلام فرمایا اور انہوں نے آپ سے باتیں کیں یہ سب مضامین صحیح ہیں اور ایک دوسرے سے حعارض نہیں۔ ایک وقت ہے کہ آپ حضرت موسیٰ علیہ السلام کو ان کی قبر میں کھڑے ہو کر نماز پڑھتے دیکھ رہے ہیں۔ پھر حضرت موسیٰ علیہ السلام کو بھی بیت المقدس تک سفر اسراء کرایا گیا۔ جیسا کہ حضور اکرم کو سفر اسراء پیش آیا پس آپ نے وہاں بھی حضرت موسیٰ علیہ السلام کو دیکھا۔ پھر سب پیغمبروں کو بھی آسمانوں تک (اپنے اپنے مقام میں) معراج کرایا جیسا کہ حضور اکرم ﷺ کو معراج ہوا۔ پس آپ نے وہاں بھی انبیائے کرام کو دیکھا پس انبیائے کرام کا مختلف اوقات میں مختلف جگہوں پر نماز پڑھنا اس پر عقلاً کوئی اعتراض نہیں ہو سکتا اور نقلاً اس پر قول صادق موجود ہے۔ ان تمام واقعات سے انبیائے کرام کی حیات پر دلالت ہو رہی ہے۔

### المبحث الثانی

بعض اوقات کہہ دیا جاتا ہے کہ یہ حیات حضرت موسیٰ علیہ السلام کی خصوصیت تھی اور اسے واقعہ حال لا عموم لھا کہہ کر نظر انداز کر دیا جاتا ہے جو با عرض ہے کہ محدثین نے اسے حضرت موسیٰ علیہ السلام کے ساتھ خاص نہیں کیا۔ بلکہ اس کے برعکس اسے حیات انبیاء کے کلیہ کے ماتحت ذکر کرتے ہیں۔ حافظ ابن حجر عسقلانی (۸۵۲ھ) اور علامہ شبیر احمد عثمانی (۱۳۶۹ھ) نے یہی موقف اختیار کیا ہے: ”فان قيل هذا خاص بموسى قلنا قد وجدنا له شاهدا من حديث ابى هريرة (راجع له ص ۳۳۲ مع الفتح) اخرجه مسلم ايضا من طريق عبد الله بن الفضل عن ابى سلمة عن ابى هريرة رفعه لقد رايتنى فى الحجر وقرئت تسألنى عن مسراى... الحديث“

ترجمہ: پس اگر یہ کہا جائے کہ یہ حیات موسیٰ علیہ السلام کی خصوصیت ہے تو ہم کہیں گے کہ ہمیں صحیح مسلم کی روایت سے حضرت ابو ہریرہؓ کی حدیث اس کے شاہد کے طور پر مل گئی ہے جس میں ہے کہ حضور ﷺ نے فرمایا، میں مقام حجر میں تھا اور قریش مجھ سے میرے سفر اسراء کے متعلق سوال کر رہے تھے۔ پھر اسی حدیث میں ہے کہ میں نے اپنے آپ کو انبیاء کی پوری جماعت میں دیکھا موسیٰ، یحییٰ، ابراہیم علیہم السلام سب حضرات وہاں جمع تھے۔ محدثین کرام میں سے یہ کسی کا موقف نہیں کہ یہ حیات صرف حضرت موسیٰ کے ساتھ خاص تھی۔ یہ ہمارے نادان دوستوں کی سینہ زوری ہے۔ من ادعی فعلیہ البیان۔

آنحضرت ﷺ نے ایک دفعہ بالکل عالم بیداری میں بحالت سفر حضرت موسیٰ علیہ السلام اور حضرت یونس علیہ السلام کو وادی ازرق اور ثنیہ ہرثی میں لہیک پڑھتے ہوئے خاص ہیئت و لباس میں دیکھا۔

(مسلم ج ۱ ص ۸۰-۸۱ بخاری کتاب المناکب ج ۱ ص ۲۱۰)

آپ نے ایک دفعہ یہ بھی فرمایا کہ میں نے وادی عسفان میں حضرت نوح علیہ السلام حضرت ہود علیہ السلام اور حضرت ابراہیم علیہ السلام کو دیکھا، وہ سرخ اونٹوں پر سوار تھے جن کی مہاریں کجور کی چھال کی تھیں۔

(رواہ ابو یعلیٰ واللمرائی، قال المافظ ابن کثیر فی غرابة، الہدایۃ والنهاية ج ۱ ص ۱۱۹)

حضرت ابن عباسؓ کہتے ہیں کہ آپ نے یہ بھی فرمایا کہ میں نے حضرت ہود اور حضرت صالح علیہ السلام کو بھی

دیکھا ہے۔ (اخر جامعہ۔ قال ابن کثیر ہذا استاد حسن، الہدایۃ ج ۱ ص ۱۳۸)

یہ واقعات لیلۃ المعراج کے نہیں، بلکہ دوسرے مواقع سے متعلق ہیں پس ایسے انکشافات نہ تو لیلۃ الاسراء سے خاص ہیں اور نہ ہی یہ حیات صرف مومنوں کی خصوصیت ہے۔ واللہ اعلم بالصواب وعلیہ السلام واحکم فی کل باب!

### المبحث الثالث

بعض اوقات یہ کہہ دیا جاتا ہے کہ قبر کی حیات عصری اگر تسلیم بھی کر لی جائے تو تمام انبیاء کا اس رات بیت المقدس میں اجساد عصریہ سے حاضر ہونا اور پھر ملاء اعلیٰ میں اجسام عصریہ سے پہنچنا ہرگز قرین قیاس نہیں۔ جواباً عرض ہے کہ حضرت عیسیٰ علیہ السلام کا اسی جسد عصری کے ساتھ دوسرے آسمان سے بیت المقدس میں آنا اگر قرین قیاس ہے تو دوسرے انبیاء کرام کا اپنی اپنی قبور سے وہاں پہنچنا کیوں قرین قیاس نہیں۔ پھر حضرت عیسیٰ علیہ السلام کا اسی جسد عصری سے ملاء اعلیٰ میں پہنچنا اگر محال نہیں، تو باقی انبیائے کرام کے اجساد مطہرہ کے ساتھ وہاں پہنچنے میں کون سا استبعاد ہے؟ اگر مدار عقل پر ہے تو وجہ استبعاد بتائی جائے اور اگر نقل پر ہے تو پھر اسے استبعاد عقل کے طور پر پیش نہ کیا جائے۔ آخر نقول تو یہاں بھی موجود ہیں۔

اگر کہا جائے کہ اس رات انبیائے کرام کا اصل اجساد عصریہ کے ساتھ حاضر ہونا اسے لازم ہے کہ ان کی قبریں کھلیں اور ایسا ہونا اِذَا الْقُبُورُ بُعْثِرَتْ کے خلاف ہے (یعنی قیامت کو قبریں اکھاڑ دی جائیں گی) اس سے پہلے ایسا کبھی وقوع میں نہیں آسکتا۔ جواباً عرض ہے کہ پھر حضرت عیسیٰ علیہ السلام کا معراج کی رات بیت المقدس میں آنا کتاب و سنت کی ان نصوص کے کیوں خلاف نہیں، جن میں ان کا آنا قیامت کے قریب مذکور ہے اگر یہ کہو کہ کتاب و سنت میں ان کی جس آمد کی خبر دی گئی ہے، وہ آمد اصلاح احوال سے اس زمین پر زندگی گزارنے کے لئے ہوگی اور یہ آمد قطعاً اس رات واقع نہیں ہوئی ہم کہیں گے کہ اِذَا الْقُبُورُ بُعْثِرَتْ وغیرہ آیات میں قبروں کی جس اکھاڑ کی خبر دی گئی ہے، وہ وہ ہے جو حساب و کتاب اور حشر کے لئے ہوگی اور ظاہر ہے کہ لیلۃ المعراج میں انبیائے کرام کا اپنی اپنی قبور سے نکل کر بیت المقدس پہنچنا ان مقاصد کے لئے نہ تھا۔ علاوہ ازیں اس کا کیا ثبوت ہے کہ اس رات وہ قبور منورہ نہیں کھلی تھیں۔ رات کا وقت تھا کون وہاں دیکھ رہا تھا۔ جو بیان کرے کہ وہ ہرگز نہ کھلی تھیں، نیز یہاں کوئی حصر نہیں، خوب سمجھ لیا جائے۔

اگر کہا جائے کہ انبیائے کرام اپنی اپنی قبور سے اصل اجسام عصریہ کے ساتھ تشریف لے گئے تھے تو کیا اتنا عرصہ وہ اپنی اپنی قبور سے علیحدہ رہے تھے جواباً عرض ہے کہ اگر رات کے نہایت مختصر لمحوں میں آنحضرت ﷺ سدرۃ المنتہی سے ہو کر واپس آسکتے ہیں اور اس کا پتہ کسی کو نہیں چلتا، بستر بھی گرم رہتا ہے۔ تو باقی انبیائے کرام کے اپنی اپنی قبور سے ایک نہایت مختصر لمحے کے لئے چلے جانے میں اور اس طرح چلے آنے میں کسی کو اس کا پتہ نہ چلے اس میں کون سا استحالہ لازم آتا ہے اور کون سا شرعی اصول پامال ہوتا ہے۔ انبیائے کرام اس رات اگر اپنے اجسام عصریہ کے ساتھ حاضر تھے۔ تو یہ ضروری نہیں کہ اس حاضری کے تحقق کے لئے جو اسباب کارفرما ہوں وہ بھی سب مادی ہوں، جہات مختلفہ یہاں ناممکن نہیں۔ ان نفوس قدسیہ کی مذکورہ حاضری کے لئے جو اسباب عمل میں آئے وہ روحانی تھے پس روحانی طریق سے قبروں کا کھلنا اور پھر بند ہونا یہ کوئی ایسی بات نہیں، جو امر محال ہو اور ایسے موقعوں پر بسا اوقات زمان و مکان کی دستیں لپیٹ دی جاتی ہیں اور وہاں تراجم و تضاد کا دوسرہ بھی باقی نہیں رہتا۔

بائیں ہمارے یہ سب انکشافات حقیقت نہ ہوں، وادی ازرق، حتیہ ہرشی اور وادی عسغان کی یہ ملاقاتیں یا الیہ المعراج میں انبیائے کرام کا بیت المقدس میں اجتماع اور ملاء اعلیٰ کے مذاکرات، یہ سب امور ابدان مثالیہ سے متعلق ہوں اور یہ سب مشاہدات عالم مثال کے قرار دیئے جائیں، تو بھی اس سے یہ لازم نہیں آتا کہ حضرت موسیٰ علیہ السلام کا اپنی قبر شریف میں نماز پڑھنا یہ بھی ایک عالم مثال ہی کا واقعہ تھا۔ امور مذکورہ بالا کو اگر ان تاویلات پر بھی محمول کر دیا جائے، جو ان کے تذکروں میں بطور احتمال ذکر کی گئی ہیں۔ تو بھی یہ مقصود کلام قطعاً متاثر نہیں ہوتا کہ انبیائے کرام کو اپنی اپنی قبور میں جو حیات حاصل ہے، وہ حضری اور جسمانی ہے نیز یہ کہ وہ تلذذاً مصروف عبادت ہیں، یہ عبادت ان کے لئے تکلیفی نہیں۔

ہاں اگر کہا جائے کہ مذکورہ انکشافات میں اور معراج کی ملاقاتوں میں نہ ابدان مثالیہ تھے اور نہ اجسام عنصریہ بلکہ ان انبیائے کرام کی ارواح قدسیہ ہی متحمل ہو رہی تھیں تو پھر یہ وہم ہو سکتا ہے کہ پھر ان کے اجسام عنصریہ قبور شریفہ میں زندہ نہ ہوں گے اس صورت میں ہم عرض کریں گے کہ اگر ارواح مقدسہ رفیق اعلیٰ یا خلیفہ قدسیہ کو اپنا مستقر بنا کر وہاں سے اجسام قبریہ پر اپنی تاثیر دکھا سکتی ہیں اور انہیں فائز الحیات کر سکتی ہیں کہ وہ اجسام عنصریہ بھی اپنی اپنی قبور میں زندہ ہوں تو جہاں وہ ارواح متحمل بصورت جسمیہ ہو رہی ہوں وہاں سے اجسام قبریہ پر وہ کیوں پر تو نہیں ڈال سکتیں اور وہاں اتصال روح کے نتیجے میں حیات کا تحقق کیوں نہیں ہو سکتا۔

نوٹ: اس بحث میں ہمارا مقصود ان انکشافات کی تحقیق، اس کے ضمن میں مختلف احتمالات کی تطبیق یا کسی ایک توجیہ کا اثبات یا ابطال نہیں، بلکہ حضرت موسیٰ علیہ السلام کے اپنی قبر شریف میں زندہ ہونے کے بیان میں جو جو مخالطات حوام کے سامنے لائے گئے ہیں، ان کے الزامی جوابات اور ایراد استبعاد میں دلائل امکانات ہیں نہ ہر صورت ممکنہ کے وقوع کا دعوے ہے اور نہ اس کی ضرورت ہے، کہنا یہ ہے کہ اصل مدعا کسی بھی صورت واقعہ سے متاثر نہیں ہوتا۔

### المبحث الرابع

یہ بھی سننے میں آیا ہے کہ حضرت موسیٰ علیہ السلام کے اپنی قبر شریف میں نماز پڑھنے کی روایت اگرچہ صحیح مسلم میں موجود ہے لیکن قرآن پاک کے خلاف ہونے کی وجہ سے لائق اعتماد نہیں قرآن پاک میں ہے: ”وَاعْبُدْ رَبَّكَ حَتَّىٰ يَأْتِيَكَ الْيَقِينُ“ (پ ۱۳، الحجر آیت ۹۹)

ترجمہ: اور بندگی کئے جا اپنے رب کی، یہاں تک کہ تجھے وفات آجائے۔

پس جب عبادت موت تک کے لئے ہی ہے تو قبر میں عبادت کرنے اور نمازیں پڑھنے کا سوال ہی پیدا نہیں ہوتا۔ وہ ہرگز دارالعمل نہیں پس یہ حدیث جس میں حضرت موسیٰ علیہ السلام کا اپنی قبر منور میں نماز پڑھنا مذکور ہے قرآن کے خلاف ہے۔ (معاذ اللہ ثم معاذ اللہ)

۱۔ قال الشيخ الاكبر في النصوص ”الروح يتشكل بأشكال مختلفة“ (العرف القدی ص ۱۰)

۲۔ كما ذهب إليه ابن القيم وراجع له (كتاب الروح ص ۵۳ و زاد المعاد ج ۲ ص ۴۹)

۳۔ یہ روایت دلمان کے ایک درس کی ہے، جو ہمارے محترم دوست ڈاکٹر فیروز الدین صاحب (اندرون بوٹریٹ) نے

میں سنائی تھی۔



جواباً عرض ہے کہ دارالعمل کے بعد ”وجوب عمل“ کا انقطاع ہے ”نفس عمل کا نہیں قرآن عزیز نے جس عبادت کا حکم دیا ہے۔ اس کی ”انتہائے مدت“ واقعی موت ہے۔ اس کے بعد عبادت کا نہ حکم ہے اور نہ کسی پر یہ اس عالم میں واجب ہے۔ انبیائے کرام جو عالم برزخ میں (اپنی اپنی قبور میں) نمازیں پڑھتے ہیں، وہ تلذذ اُپڑھتے ہیں، وجوباً نہیں۔

”قال القرطبي حبيت اليهم العبادة فهم يتعبدون بما يجدونه من دواعي انفسهم لا بما يلزمون به“  
(راجع للفتح ج ۱ ص ۳۳۰)

خاتم المحدثین حضرت مولانا السید انور شاہ کشمیری فرماتے ہیں: ”ان کثیرا من الاعمال قد ثبتت فی القبور کالاذان والاقامة عند الدارمی وقراءة القرآن عند الترمذی“ (فیض الباری ج ۲، ص ۱۸۳ مصر)  
ترجمہ: بہت سے اعمال قبور شریفہ میں بھی ثابت ہوتے ہیں سنن داری کی روایت سے قبر میں اذان و اقامت اور ترمذی شریف کی روایت سے قبر میں تلاوت قرآن کا ثبوت ملتا ہے۔

پس جس طرح صَلُّواْ اَحْمَسْکُمْ (تم اپنی پانچ نمازیں پڑھ لیا کرو) میں تہجد کی نفی نہیں، اسی طرح درود موت کے بعد قبر کی زندگی میں نمازیں پڑھنا، تلاوت کرنا وَاغْبِذْ رَبَّكَ حَتَّى يَأْتِيَكَ الْيَقِينُ کے خلاف نہیں۔ مقربین ایزدی کو عبادت میں اس قدر لذت ملتی ہے کہ وجوب ہونہ ہو، وہ عبادت کو اپنی طبیعت بنا چکے ہوتے ہیں۔ یہی وجہ ہے کہ قرآن عزیز جنت میں بھی دعاؤ ذکر کی خبر دیتا ہے: ”دَعُوْهُمْ فِيْهَا سُبْحَانَكَ اللّٰهُمَّ وَتَحِيَّاتُهُمْ فِيْهَا سَلَامٌ وَاِخْرَجْ دَعُوْهُمْ فِيْهَا اَنْ اَلْحَمْدُ لِلّٰهِ رَبِّ الْعٰلَمِيْنَ“ (پ ۱۱ یونس ۱۰)

ترجمہ: ان کی دعا اس جگہ یہ ہے کہ اے اللہ! تیری ذات پاک ہے اور ان کا تحفہ ایک دوسرے کو سلام کا ہوگا اور خاتمہ ان کی دعا کا اس پر ہے کہ سب تعریفیں سب جہانوں کے پروردگار کے لئے ہی ہیں۔

پس جب دعا جو عبادۃ ہے یعنی ساری عبادت کا مغز ہے، وہ مرنے کے بعد ثابت ہے، تو پھر یہ کہنا کہ قرآن عزیز اس دارالعمل کے بعد کسی قسم کی عبادت یا ذکر و حمد کی خبر نہیں دیتا۔ قرآن پاک پر اور خود اسلام کے نظریہ مابعد الموت پر کس قدر ظلم ہے۔

فَرِيبَ كَشْ كَشْ عَقْلٍ دِيدَنِي دَارِدُ  
كَمْ مِرْقَاةٍ وَ ذَوْقُ رَاهِنِي دَارِدُ  
قال الله تعالى! ”وَقَالُوا الْحَمْدُ لِلّٰهِ الَّذِي صَدَقْنَا وَغَدَاةٌ وَآوَرَّتْنَا الْاَرْضَ... وَقِيلَ الْحَمْدُ لِلّٰهِ رَبِّ الْعٰلَمِيْنَ“  
(پ ۲۴ زمر)

ترجمہ: اور جنتی کہیں گے الحمد للہ، جس نے اپنا وعدہ سچا کیا اور وارث کیا ہمیں اس زمین کا..... اور ہر طرف سے الْحَمْدُ لِلّٰهِ رَبِّ الْعٰلَمِيْنَ کی آوازیں آئیں گی۔

”وَلَهُ الْحَمْدُ فِي الْاٰخِرَةِ وَهُوَ الْحَكِيْمُ الْخَبِيْرُ“  
(پ ۲۲ سہا)

ترجمہ: اور آخرت میں بھی اسی کی حمد ہوگی اور وہی ہے حکیم و خبیر۔

”وَقَالُوا الْحَمْدُ لِلّٰهِ الَّذِي هَدٰىنَا لِهٰذَا“  
(پ ۸، اعراف ۴۳)

ترجمہ: اور جنتی کہیں گے الحمد للہ، سب تعریفیں اسی ذات کے لئے ہیں جس نے ہمیں یہاں تک پہنچا دیا۔

حضرت جابرؓ کہتے ہیں، حضور ﷺ نے ارشاد فرمایا: ”يُلهِمون التسبيح والتحميد“ (مسلم شریف)

ترجمہ: اللہ تعالیٰ کی تسبیح اور حمد ان کے دلوں میں ڈال دی جائے گی۔

پھر حضرت ابو ہریرہؓ سے روایت ہے کہ آنحضرت ﷺ نے ارشاد فرمایا: ”یسبحون اللہ بکرة وعشيا

متفق علیہ“

ترجمہ: وہ صبح و شام اللہ تعالیٰ کی تسبیح کہیں گے۔

”فَسَبِّحْ بِحَمْدِ رَبِّكَ وَاسْتَغْفِرْهُ“ میں تسبیح و تحمید اور استغفار کا حکم تھا۔ اس عالم میں جو با اس پر عمل

ہوتا رہا بعد ازاں تِلْكَ ذِ السَّبِّحِ و تحمید اور دعاء استغفار کا سلسلہ جاری ہے تسبیح و تحمید کا بیان ہو چکا اب استغفار بھی لیتے

آنحضرت ﷺ نے ارشاد فرمایا۔

”حیاتی خیر لکم ومماتی خیر لکم تعرض علی اعمالکم لما کان من حسن حمدت اللہ علیہ وما

کان من سینی استغفرت اللہ لکم رواہ البزار باسناد جید“ (فتح الملہم ج ۱ ص ۲۱۳)

”و کذا عند البزار بسناد جید عن ابن مسعود“ (عقیدۃ الاسلام ص ۱۱ مولانا النور شاہ)

”بزار برجال صحیح از عبد اللہ بن مسعودؓ ہی آرہے۔“ (جذب القلوب ص ۱۸۴)

ترجمہ: میری یہ زندگی بھی تمہارے لئے خیر ہے اور بعد الوفاات بھی میری حالت تمہارے لئے خیر ہے۔

تمہارے اعمال مجھ پر پیش ہوتے رہیں گے۔ پس جو اچھے ہوں گے، تو یہ میرے لئے سامان تحمید ہوگا اور جو اعمال

اچھے نہ ہوں گے اس پر میں دعائے استغفار کرتا رہوں گا۔

حکیم الامت حضرت مولانا اشرف علی تھانویؒ فرماتے ہیں: ”مجموع روایات سے علاوہ فضیلت حیات

واکرام ملائکہ کے برزخ میں آپ (ﷺ) کے یہ مشاغل ثابت ہیں۔ (۱) اعمال امت کا ملاحظہ فرمانا۔ (۲) نماز

پڑھنا۔ (۳) غذا مناسب اس عالم کے نوش فرمانا۔ (۴) سلام کا سننا، نزدیک سے خود اور دور سے بذریعہ ملائکہ۔

(۵) سلام کا جواب دینا۔ یہ تو دائم ثابت ہیں، اور احیاناً بعض خواص امت سے جھٹک میں آپ (ﷺ) کا کلام اور

ہدایت فرمانا بھی آثار و اخبار میں مذکور ہے اور حالت ردیہ اور کشف میں تو ایسے واقعات حصراً احصاء سے متجاوز ہیں

اور ان مشاغل کے ایک وقت میں اجتماع سے تراجم کا دوسرہ نہ کیا جائے، کیونکہ برزخ میں روح کو پھر خصوصاً روح

مبارک کو بہت وسعت سے امور غیر ثابتہ بالدلیل اصح یعنی منفیہ یا مسکوت عنہا کو ثابت یا ثابتہ احیاناً کو ثابت بالدوام

ماننا جائز نہ ہوگا، خوب سمجھ لیا جائے۔“ (نشر الطیب ص ۳۰۱)

خلاصہ بحث یہی ہے کہ یہ حدیث صلوٰۃ موسیٰ فی القبر بالکل صحیح ہے اور ہرگز قرآن پاک کے خلاف نہیں۔

اسی طرح لیلۃ الاسراء میں انبیائے کرام کا نمازیں پڑھنا اور پھر آنحضرت ﷺ کا ان کی امامت کرنا یہ بھی احادیث

صحیحہ سے روز روشن کی طرح ثابت ہے۔ واللہ اعلم بالصواب والیہ المرجع والمآب!

### المبحث الخامس

یہ اعتراض بھی سننے میں آیا ہے کہ حضرت موسیٰ علیہ السلام کے قبر میں نماز پڑھنے کی حدیث حضرت انسؓ نے

آنحضرت ﷺ سے براہ راست نہیں سنی۔ اس لئے کہ بعض سندوں میں من انسؓ من بعض اصحاب النبی ﷺ قال

..... الحدیث کے الفاظ ملتے ہیں۔ پس جب تک اس صحابی کے نام کا پتہ نہ ملے، جس سے حضرت انسؓ نے یہ حدیث

سنی تھی، اس وقت تک اسے حجت نہیں سمجھا جاسکتا۔

جواباً عرض ہے کہ صحیح مسلم کی روایت میں حضرت انسؓ براہ راست آنحضرت ﷺ سے اس حدیث کو نقل کر رہے ہیں۔ پس جو سند اس عالی سند سے کھرائے گی، ناقابل اعتماد ہوگی، مٹایا امام نسائی جنہوں نے دونوں طریق اسناد پیش کئے ہیں، خود اسی روایت کو ترجیح دے رہے ہیں۔ جس میں حضرت انسؓ براہ راست حضور اکرم ﷺ سے اس حدیث کو روایت کرتے ہیں۔

”قال ابو عبد الرحمن النسائي هذا اولي بالصواب عندنا“ (سنن نسائی ج ۱ ص ۱۸۵)

مثلاً اگر ان دونوں حقیقتوں کو نظر انداز کر دیں، تو غایت مافی الباب لازم آتا ہے کہ یہ حدیث مرسلات صحابہؓ میں شمار ہو اور ظاہر ہے کہ مرسلات صحابہؓ بالاتفاق موصولات کے حکم میں ہیں اور ان لوگوں کے نزدیک بھی معتبر ہیں جو مرسل کے قبول کرنے میں کلام کرتے ہیں الفیہ عراقی میں ہے۔

اما الذي ارسله الصحابي فحكمه الوصل على الصواب

الفیہ سیوطی میں ہے: ”ومرسل صاحب وصل في الاصح“

تحریر میں ہے: ”فلا يضر اذ لا يرسل الا عن صحابي“ (التحریر لابن الہمام ص ۳۲۷ مصر)

فتح الاسلام فرماتے ہیں: ”اما مراسيل الصحابة فحكمها حكم الموصول على المشهور الذي

(مقدمہ فتح الملہم ص ۳۴)

ذهب اليه الجمهور“

خلاصہ سب دلائل کا یہی ہے کہ: صحابہ کرامؓ کی مرسلات (یعنی وہ روایات جو روایت کرنے والے صحابیؓ نے خود حضور ﷺ سے نہ سنی ہوں۔ بلکہ کسی اور صحابی سے سنا ہو کہ حضور ﷺ نے ایسا فرمایا تھا اور اب وہ اس دوسرے صحابی کی نشاندہی ضروری نہ سمجھتے ہوئے ان احادیث کو براہ راست حضور ﷺ سے ہی روایت کر رہے ہوں تو ان) کا حکم یہی ہے کہ انہیں متصل روایات قرار دیا جائے اور یہی جمہور محدثین کا فیصلہ ہے۔

### المبحث السادس

وادی ازرق، اور لیلۃ الاسراء کے مشاہدات اگر حقیقت نہ ہوں، تو بھی مقصود کلام متاثر نہیں ہوتا۔

مذکورہ سابقہ انکشافات برزخہ میں یہ اختلاف درپیش ہے کہ اجسام مرئیہ واقعی حضرات انبیاء علیہم السلام ہی تھے یا یہ فقط ان کے مثالی اجسام تھے؟ اس میں کئی موقف اختیار کئے جاتے ہیں۔

حضور ﷺ نے جب فرمادیا کہ میں نے انہیں دیکھا ہے، تو واقعی آپ نے انہیں دیکھا ہے، اس کا ادراک دشعور اگر ہمیں نہ بھی ہو سکے، تو بھی یقین کامل ہے کہ آپ نے جنہیں دیکھنے کا دعویٰ فرمایا، آپ نے واقعی انہیں دیکھا تھا اور وہ واقعی دعویٰ حضرات تھے، جن کا آپ نے ذکر فرمایا۔ اس عالم برزخ میں انبیائے کرام جسمانی طور پر زندہ ہیں اور جس کے لئے بھی کبھی یہ پردے اٹھائے گئے، اس نے ان نفوس قدسیہ کو اس دنیا کی جسمانیات قبر یا کعبہ وغیرہما سے متعلق ہی پایا۔

یہ موقف کہ ان انکشافات میں اشخاص مرئیہ صرف مثالی وجود تھے یا ان کی ارواح (تعلق بالہدن المدفون کے باوجود) یہاں متعطل ہو رہی تھیں، یقیناً صرف من الظاہر ہے اور یہ طے شدہ حقیقت ہے کہ شے اپنی اصل پر قائم ہے، جب تک کہ اس کا حقیقت پر محمول ہونا شرعاً یا عقلاً محسوس نہ ہوں، صرف من الظاہر کے لئے اصل شرعی

مطلوب ہے اور وہ بھی کم از کم اسی پایہ کی ہونی چاہئے جس پائے کا آپ کا یہ دعوے شریفہ ہے کہ میں نے ان ان انبیاء کو فلاں فلاں موقع پر دیکھا تھا اگر اس درجہ کی اصل اس مقام پر موجود نہیں تو ظاہر ہے کہ اصل دعوے کو اپنے اصل ہی پر رہنے دیا جائے گا۔

### اس موقف کے قائلین پر ایک الزام

جو اہل علم حضرات ان انکشافات کے حقیقت پر محمول ہونے کا مسلک رکھتے ہیں ان کی تردید میں یہ بھی سننے میں آیا ہے کہ سلف صالحین میں سے یہ کسی کا مسلک نہ تھا۔ ان اجسام مدفونہ سے متعلق سماع و عدم سماع یا شعور و عدم شعور کے مباحث تو تھے لیکن ان کے متحرک ہونے یا ایک جگہ سے دوسری جگہ جانے کا دعوے سلف میں سے کسی نے نہیں کیا۔

راقم الحروف عرض کرتا ہے کہ اس الزام میں قلب موضوع، حقائق کو برعکس بیان کرنے، موجود کو غیر موجود کہنے سے کام لیا گیا ہے، حقیقت یہ ہے کہ انبیائے کرام کے اجسام مدفونہ سے متعلق سماع یا عدم سماع اور شعور یا عدم شعور کے مباحث تو حضرات اہل سنت میں کہیں نہیں ملتے اور اس کے برعکس ان اجسام مدفونہ کے متحرک ہونے اور ایک جگہ سے دوسری جگہ آنے جانے کا قول سلف صالحین میں موجود ہے۔

شیخ الاسلام حافظ ابن حجر عسقلانی فتح الباری باب المعراج میں لکھتے ہیں: ”واستشكل رؤية الانبياء في السفوات مع ان اجسادهم مستقرة في قبورهم بالارض واجيب بان ارواحهم تشكلت بصور اجسادهم او حضرت اجسادهم لملاقات النبي ﷺ تلك الليلة تشريفا وتكريما ويؤيده حديث عبد الرحمن بن هاشم عن انس رضي الله عنه ففبه وبعث له ادم ومن دونه من الانبياء“ (فتح الباری ج ۷ ص ۱۶۶ مصر)

ترجمہ: یہ اشکال پیش کیا گیا ہے کہ انبیائے کرام کے اجساد کریمہ تو اپنی اپنی قبروں میں استقرار پذیر ہیں۔ پھر حضور ﷺ کا انہیں معراج کی رات آسمانوں پر دیکھنا یہ کیسے ہو سکتا ہے؟ اس کا جواب یہ ہے کہ ان کی ارواح قدسیہ اس رات مجتہد کر دی گئی تھیں یا ان کے اجساد کریمہ ہی (ان کی قبور سے) آنحضرت ﷺ کی تشریف و تکریم کے لئے لا حاضر کر دیئے گئے تھے اور اس دوسری صورت کی تائید اس حدیث سے ہوتی ہے جو حضرت انسؓ سے منقول ہے۔

حافظ ابن حجر عسقلانی کا انداز بیان بتا رہا ہے کہ وہ اس دوسری صورت کو ہی ترجیح دے رہے ہیں خاتمہ الحفظ کے علاوہ اور بھی کئی محدثین سے یہ موقف منقول ہے حیرت و حیرت ہے کہ جو مباحث موجود ہیں، ان کے وجود ہی سے انکار ہو اور جن کا حضرات اہل سنت میں نام و نشان بھی نہیں ملتا، ان کے امر واقع ہونے کا دعویٰ کر دیا جائے۔

خرد کا نام جنوں رکھ دیا، جنوں کا خرد جو چاہے آپ کا حسن کرشمہ ساز کرے بعض دوسرے حضرات کا موقف یہ ہے: حضور ﷺ نے جن انبیائے کرام کے متعلق فرمایا کہ میں نے انہیں دیکھا ہے، حضور ﷺ نے انہیں واقعی نہ دیکھا تھا، بلکہ یا: (۱) ان انبیاء علیہم السلام کی ارواح قدسیہ صورت جسم میں متخل ہو رہی تھیں یا: (۲) ان انبیائے کرام علیہم السلام کے اجسام کا مشاہدہ ہو رہا تھا، جو عالم مثال میں قائم تھے اور یا: (۳) انہیں اس عالم سے انتقال فرمانے کے بعد کوئی اور جسم ملا ہوا ہے اور ان انبیائے کرام علیہم السلام کی یہ حاضریاں انہی جسم کے ساتھ تھیں۔

ہمیں ان احتمالات کے مابین محاکمہ کرنا نہیں امر واقع خواہ کوئی صورت ہو، اس عقیدے کے لئے قضا کوئی گنجائش نہیں کہ انبیائے کرام کے اجساد عنصریہ اپنی قبور شریفہ میں بالکل بے حس و بے شعور ہیں۔

اگر یہ نفوس قدسیہ اپنی وفات شریفہ کے بعد بھی کہیں کہیں اپنے اصل جسد عنصری سے چلتے پھرتے دکھائی دیں اور یہ رفت و آمد فوق الاسباب بغیر انشاق قبور کے ہو اور اس اعتبار سے روحانی ہو کہ زمان و مکان کی وسعتیں، جیسا کہ معراج کی رات واقع ہوا، سمٹ گئی ہوں، یعنی اپنی قبور سے جدائی بھی کسی خاص محسوس درجے میں نہ ہو تو سوال یہ ہے کہ: ”رب العزت کے لئے ایسے حالات پیدا کرنا اور پھر روحانی اور جسمانی اعتبارات کو مختلف جہات سے اس عالم برزخ میں جمع کر دینا کیا امر ناممکن ہے؟ یا ان جزئیات میں سے کوئی جزئیہ کتاب و سنت کی کسی تصریح سے متصادم ہوتا ہے؟ یا یہاں کوئی پہلو ایسا بھی اختیار کیا گیا، جس کی نظیر پہلے کے کسی واقعہ میں نہ ہو؟ جواب یقیناً نفی میں ہوگا۔“

پیش نظر رہے کہ ان تفصیلات کو ہم مدعی ہو کر اپنے دلائل میں پیش نہیں کر رہے بلکہ بات یہ چلی کہ آنحضرت ﷺ کا یہ فرمانا کہ میں نے فلاں فلاں وغیرہ کو فلاں فلاں جگہ دیکھا تھا، آیا حقیقت پر محمول ہیں یا اسے حقیقت پر محمول کرنا شرعاً اور عقلاً محال ہے۔ بصورت دیگر ہم مجبور ہوں گے کہ آپ کے اس ارشاد کو اس کے ظاہر سے پھیر کر تمثیل و مجاز وغیرہ پر محمول کریں ہم نے یہ تفصیل اس لئے کی ہے کہ آنحضرت ﷺ کے ان ارشادات کو ان امکانات، احتمالات اور نظائر کے ہوتے ہوئے ان کے ظاہر پر محمول کرنا شرعاً اور عقلاً ہرگز ناممکن نہیں اور واضح ہے کہ امکان ثابت کرنے کے لئے یا امتناع توڑنے کے لئے صرف صورت ممکنہ کافی ہوتی ہے۔ صورت واقعہ کا مطالبہ نہیں کیا جاتا۔

اگر ان برزخی مشاہدات میں اجسام مرئیہ اصل اجسام عنصریہ نہ ہوں، بلکہ عالم مثال کے مثالی اجسام ہوں، تو بھی اس سے یہ ہرگز ثابت نہیں ہوتا کہ اصل اجسام عنصریہ اپنی اپنی قبور میں بالکل بے حس و بے شعور ہوں اور انبیائے کرام اپنے روحدات میں قائم الحیات نہ ہوں، اس لئے کہ ان دونوں معاملات میں کوئی تضاد نہیں، ہر معاملہ اپنے مقام پر اپنے حالات کے مطابق ہو رہا ہے۔

ہاں اگر یہ تخیل عالم مثال کا نہ ہو، بلکہ اصل ارواح قدسیہ ہی متمثل بصورت جسمیہ ہو رہی ہوں جیسا کہ علامہ قرطبی وغیرہ کی رائے ہے، تو ہمیں وہ موقف اختیار کرنا پڑتا ہے کہ عالم برزخ میں ان ارواح طیبہ کو عظیم وسعت حاصل ہوتی ہے۔ ہرگز بعید نہیں کہ یہ ارواح قدسیہ اجسام عنصریہ سے بھی بالکل بے تعلق نہ ہوں اور ان کا پرتو یہاں بھی صورت جسمیہ میں متمثل ہو رہا ہو۔ یادہ ارواح اصلہ ان مقامات پر متمثل بصورت جسمیہ ہو رہی ہوں اور ان کا اجسام قبریہ پر بھی پرتو پڑ رہا ہو جس سے وہ صفت حیات سے متصف ہوں۔ اگر روح پاک رفیع اعلیٰ یا خلیفہ قدسیہ کو اپنا مستقر بنا کر قبور شریفہ میں رکھے اجسام پر پرتو حیات ڈال سکتی ہے جیسا کہ حافظ ابن قیم کی رائے ہے، تو ارواح متمثلہ یہاں قریب کے مقامات سے اجسام قبر پر یہ تاثیر کیوں نہیں کر سکتیں؟

حق یہ ہے کہ احوال برزخ پر اس عالم کی نظر و فکر کے پیرے نہیں بٹھائے جاسکتے جن حضرات کا یہ موقف ہے کہ ان انکشافات میں ارواح قدسیہ ہی متمثل بصورت جسمیہ ہو رہی تھیں۔ آخر وہ بھی تو رفیع اعلیٰ یا خلیفہ قدسیہ ہی کو روح کا مکمل استقرار قرار دیتے ہیں جو جواب ان کا ان احوال میں ارواح قدسیہ کے علین سے جدا ہونے کا ہوگا۔ وہی جواب ان کا سمجھ لیجئے جو ارواح قدسیہ کو قبر کے اجسام عنصریہ سے متعلق مان کر پھر ان مشاہدات میں تمثیل ارواح کا دعویٰ کر رہے ہیں۔

حافظ ابو یعلیٰ کا سلسلہ اسناد یہ ہے: ”حدثنا (۱) ابو الجہم الازرق بن علی حدثنا (۲) یحییٰ بن ابی بکر حدثنا (۳) المستلم بن سعید عن (۴) الحجاج عن (۵) ثابت عن (۶) انس قال قال رسول اللہ ﷺ... الحدیث“

یہ سلسلہ اسناد امام بیہقی کو اس طریق سے پہنچتا ہے: ”اخبرنا (۱) الثقة من اهل العلم قال ابانا (۲) ابو عمرو بن حمدان قال ابانا (۳) ابو یعلیٰ الموصلی حدثنا (۴) ابو الجہم الازرق“

حافظ ابو یعلیٰ کے سلسلہ اسناد میں سب راوی معروف، قابل اعتماد اور متصل ہیں۔ اب حافظ بیہقی کی سند ابو یعلیٰ تک جن دور راویوں سے پہنچتی ہے اگر وہ نہ بھی ہوتے اور امام بیہقی تک یہ حدیث نہ بھی پہنچی ہوتی، تو بھی یہ حدیث صحیح اور صالح الاحتجاج تھی اور حافظ ابو یعلیٰ کا اسے سند صحیح سے لے آنا اس کی حجت کے لئے کافی تھا۔ کس قدر افسوس ہے کہ امام بیہقی کے اس کہنے پر کہ ”اخبرنا الثقة من اهل العلم“ اس حدیث کے پورے اسناد پر مجہول ہونے کا حکم لگا دیا جاتا ہے۔ حالانکہ اس سند میں امام بیہقی کے فیض روایت بھی حکما مجہول نہیں کیونکہ مجہول وہ ہوتا ہے، جسے کسی امام حدیث نے ثقہ نہ کہا ہو اور یہاں خود امام بیہقی اسے اسی سند میں ثقہ قرار دے رہے ہیں۔ راوی کا تعین اور اس کے حالات کی تفصیل اسی لئے مطلوب ہوتی ہے کہ اس کی ثقاہت کا پتہ چلے اور اس مقام پر نہ صرف اس کی توثیق ہے بلکہ امام حدیث حافظ بیہقی اس کے اہل العلم ہونے کا بھی اعلان کر رہے ہیں۔

خیر، اسے بھی جانے دیجئے حافظ ابو یعلیٰ کے سلسلہ اسناد کو لیجئے، نچلے روایات میں اگر کوئی اختلاف بھی ہو، تو بھی اوپر کے روایات کی توثیق بالکل متاثر نہیں ہوتی اور یہاں اوپر کے سب ثقہ ہیں۔

### المبحث الاول: فی معنی الحدیث

اس حدیث میں انبیاء کے لئے وہی عنوان قائم کیا گیا ہے جو شہداء کے لئے قرآن کریم میں ملتا ہے نادان دوست بے فائدہ اس حدیث کی تضعیف میں لگے ہوئے ہیں اور جو سند ابن عدی یا ابن بزار کی ہے، اس پر جرح کر کے اس حدیث سے جان سے چھڑانا چاہتے ہیں۔ حالانکہ یہ وہ عنوان ہے جو خود قرآن مجید میں موجود ہے پس جو تاویل اور توجیہ تم قرآن پاک میں کرتے ہو، کیا وہی تاویل اس حدیث میں نہ ہو سکے گی کیوں خواہ مخواہ اس صحیح حدیث کو ضعیف قرار دینے میں اپنی قوتیں ضائع کر رہے ہو۔ اور تمام علماء حق سے ٹکر لے رہے ہو۔

رہا یہ فرق کہ قرآن کریم میں فی طور محرم نہیں اور حدیث میں فی طور محرم کے الفاظ ہیں تو اس کی فکر وہ کرے جسے قبر کا معنی بدلنا نہ آتا ہو اور جسے پتہ ہو مجاز کا دروازہ کھلا ہے تو کون اس میں کھسنے کی راہ نہیں جانتا، پھر ان الفاظ کے انکار کے درپے ہونا اس میں معلوم نہیں انہیں کون سی ذہنی راحت ملتی ہے۔

باقی یہ فرق کہ قرآن کریم میں یرزقون کی تصریح ہے اور حدیث میں یصلون کے الفاظ ہیں تو اس جہت سے بھی تضعیف حدیث کی کوشش کوئی خاص فائدہ مند دکھائی نہیں دیتی یصلون کی نسبت یرزقون کا بھرا یہ دنیوی زندگی

۱۔ پیش رہے کہ توفیق رجال میں حافظ بیہقی کا مسلک دارقطنی اور ابن حبان والا نہیں کہ فقط دور راویوں کی روایت اس کے لیے کافی ہو۔ بلکہ امام بیہقی اس باب میں جمہور محدثین کے ساتھ ہیں پس ان کی توثیق کچھ کم وزن نہیں رکھتی بالخصوص جب کہ اس روایت سے انہیں کسی خاص فقہی موقف کی کوئی تائید مقصود نہ ہو۔



کے اور زیادہ قریب ہے معلوم نہیں یہ لوگ اس حدیث کی تضعیف کے کیوں درپے ہیں۔

اس حدیث میں حیات انبیاء کو مصلون سے جوڑا گیا ہے۔ نماز ذکر اور چند جسمانی حرکات چاہتی ہے سو نماز جسد چاہتی ہے معلوم ہوا یہاں انبیاء کی کسی روحانی حیات کا ذکر نہیں۔ ان کی جسمانی زندگی کا ذکر ہے جس کا قوی قرینہ ان کا نمازیں پڑھنا ہے معلوم ہوا وہ بایں معنی حیات ہیں کہ ان کے اعمال طاعت جاری ہیں اور یہ امتداد ان سے سلب نہیں کی گئی۔

الانبياء احياء (نبی زندہ ہیں) میں ”الانبياء“ (پہلے جزو) کے معنی سمجھ لیجئے کہ یہاں روح اور جسد دونوں مراد ہیں اور یہی نفس انسانی ہے حضرت علامہ انور شاہ صاحبؒ لکھتے ہیں: ”یرید بقولہ الانبياء احياء مجموع الاشخاص لا الاواح فقط“ (تحیۃ الاسلام ص ۳۶)

ترجمہ: الانبياء کے لفظ سے جسد اور روح کا مجموع اشخاص مراد ہے صرف روحیں نہیں اور دوسرے جزء ”احیاء“ کے بارے میں لکھتے ہیں: ”اراد بالحيوة فعل الاعمال واكثر من في القبور في العطله بخلاف المقربين“ (فيض الباری ج ۱ ص ۱۸۳)

ترجمہ: حیات سے آپ کی مراد اعمال کا جاری رہنا ہے (جو بدوں جسد تقوم نہیں پاتے) اور اکثر اہل قبور بے کار پڑے ہیں لیکن مقربین کی یہ حالت نہیں (ان کے اعمال قائم ہیں)

ان کے اعمال ہمیں نظر نہ آئیں تو بھی ان کے اعمال سے انکار نہیں کیا جاسکتا کیونکہ وہ زندگی پردے میں ہے اور ہم اس جہان میں ہیں یہاں رہتے ہوئے ہم اس جہان کے حالات کو دیکھ نہیں پاتے، نہ اس جہاں کی آوازیں سن سکتے ہیں بایں ہمہ ہم تسلیم کرتے ہیں کہ انبیاء اور صدیق اپنی اپنی قبروں میں زندہ ہیں اور باعتبار عالم ان کی زندگی برزخی ہے پردے میں ہے اور جس طرح یومنون بالغیب کے تحت ہم اور بہت سی حقیقتوں کو بن دیکھے تسلیم کرتے ہیں ان احوال قبر پر بھی ہم یومنون بالغیب کے سائے میں ایمان لاتے ہیں۔ حضرت شاہ صاحب فرماتے ہیں: ”ان کثیر امن الاعمال قد ثبتت فی القبور کلاذان والاقامة عند الدارمی وقرائة القرآن عند الترمذی“

(فيض الباری ج ۱ ص ۱۸۵)

ترجمہ: قبروں میں (احادیث کی رو سے) بہت سے اعمال ثابت ہیں اذان اور اقامت کا ذکر سن داری میں ملتا ہے اور قبر میں کسی کے قرآن پڑھنے کا ثبوت ترمذی شریف میں موجود ہے۔

صرف نمازی نہیں جو ایک جگہ ادا ہوتی ہیں انبیاء عالم برزخ میں حج تک کرتے ہیں اور دیکھنے والا انہیں کہیں چلتے پھرتے نہیں دیکھتا۔ وہ یہی محسوس کرتا ہے کہ وہ اپنی قبروں میں استراحت فرما رہے ہیں۔

حافظ ابن حجر عسقلانیؒ لکھتے ہیں: ”ان الانبياء افضل من الشهداء والشهداء احياء عند ربهم فكذلك الانبياء فلا يبعد ان يصلوا ويحجوا ويتقربوا الى الله بما استطاعوا مادامت الدنيا وهي دار تكليف باقية“ (فتح الباری ج ۱۳ ص ۲۴۵)

ترجمہ: انبیاء کرام شہداء سے افضل ہیں اور شہداء اپنے رب کے ہاں زندہ ہیں۔ سو انبیاء کرام بھی اس طرح زندہ ہیں یہ کوئی امر بعید نہیں کہ وہ نماز بھی پڑھتے ہوں اور حج بھی کریں اور جہاں تک ہو سکے اللہ رب العزت کے قرب میں اور بڑھتے رہیں جب تک یہ دنیا جو عمل کی دنیا ہے باقی ہے۔

آنحضرت ﷺ نے موسیٰ علیہ السلام کو قبر میں نماز پڑھتے دیکھا اور وادی میں تلبیہ پکارتے بھی دیکھا۔ یہ عالم غیب میں نماز اور حج کی واردات ہیں جو یقیناً اپنی جگہ صحیح ہیں۔ گو ہم انہیں دیکھ نہ پائیں۔

”اما موسیٰ کانہ انظر الیہ اذا انحدر فی الوادی یلبی“ (صحیح بخاری ج ۱ ص ۲۱۰)

ترجمہ: اور موسیٰ علیہ السلام اس طرح ہیں کہ میں انہیں وادی میں اترتے دیکھ رہا ہوں وہ تلبیہ پڑھ رہے ہیں (لیک پکار رہے ہیں)

عالم برزخ میں قبر کی زندگی میں اعمال طاعات کا جاری رہنا اور انبیاء و مقربین سے وہاں اذکار و ادعیہ کا صدور یہ ہرگز کوئی غیر شرعی بات نہیں ہے۔

علامہ سہودئی (۹۱۱ھ) آنحضرت ﷺ کے بارے میں لکھتے ہیں: ”ہو فی البرزخ ودعائہ لربہ فی ہذہ الحالۃ غیر ممتنع“ (وقاء الوفاء ج ۲ ص ۲۲۱ مصر)

ترجمہ: حضور اکرم ﷺ اس وقت عالم برزخ میں ہیں۔ اور آپ کا اس حالت میں اپنے پروردگار سے دعا کرنا کوئی ناممکن بات نہیں ہے۔

ایک اور جہت سے معنی پر غور

اس حدیث میں یہ بات غور طلب ہے کہ اس کا منشاء انبیاء کی صرف حیات طبعی کا بیان نہیں جس قسم کی حیات انبیائے کرام کے لئے ثابت کی جارہی ہے، وہ اس حیات طبعی پر ایک امر زائد ہے اس کے لئے اس حقیقت کو پیش نظر رکھئے۔

عام طور پر روح اور جسم کے تعلق یا روح کے بدن میں ہونے کو زندگی سے تعبیر کیا جاتا ہے لیکن یہ حیات کا صرف طبعی مفہوم ہے۔ اس حیات طبعی کی پھر دو حالتیں ہیں۔ ایک یہ کہ حیات ان تمام کاموں سے جو مقصد حیات ہیں، خالی اور بے کار ہو اور دوسرے یہ کہ یہ حیات بے کار نہ ہو اور ان جیسے کاموں سے جو مقصد حیات ہیں، اس کا تحلل نہ ہو۔

اول الذکر حیات طبعی تو ہے، لیکن حقیقت یہ بھی موت ہے یا ایک ایسی زندگی ہے کہ اس میں اور موت میں کوئی فرق نہیں قرآن عزیز ان لوگوں کو جن کی حیات طبعی تو تھی، لیکن ان کا دامن حیات مقصد حیات سے بالکل خالی تھا۔ قلوب ان کے مردہ تھے اور دل کے کانوں سے وہ بہرے تھے، قرآن انہیں مرتع الفاظ میں مردے قرار دیتا ہے۔

”إِنَّكَ لَا تَسْمِعُ الْمَوْتَىٰ وَلَا تَسْمِعُ الْقَضَمَ الدُّعَاءَ“ (پ ۲۰ نمل، پ ۲۱ روم)

ترجمہ: بے شک آپ ان مردوں کو نہیں سنا سکتے اور نہ ان بہروں تک اپنی پکار پہنچا سکتے ہیں۔

پھر یہی نہیں کہ انہیں ”مردے“ فرمایا بلکہ ان کے لئے مردوں کے لوازمات بھی ذکر کر دیئے۔

”وَمَا أَنْتَ بِمُسْمِعٍ مَّنْ فِي الْقُبُورِ“ (پ ۲۲ فاطر آیت ۲۲)

ترجمہ: اور آپ ان کو سنا نہیں سکتے، جو قبروں میں پڑے ہوئے ہیں۔

یہ لوگ طبعی طور پر تو زندہ اور موجود تھے، لیکن حکمی طور پر مردہ..... بظاہر حیات تھی، لیکن حقیقت نہیں۔

کریں گے مر کے بقائے دوام کیا حاصل جو زندہ رہ کے مقام حیات پا نہ سکے

قرآن عزیز احکام طبعی کو اپنا موضوع قرار نہیں دیتا، بلکہ حقائق کا ادراک کرتا ہے، اس کی نظر میں اندھا پن ظاہری آنکھوں سے محرومی نہیں، باطن کی سیاهی اور دل کی آنکھوں پر پردے کا نام ہے۔ قال اللہ تعالیٰ۔

”لَا تَغْمَى الْأَبْصَارُ وَلَكِنْ تَغْمَى الْقُلُوبُ الَّتِي فِي الصُّدُورِ“ (پ ۷۷ ج ۱ آیت ۴۶)

ترجمہ: یہ آنکھیں اندھی نہیں ہوتیں، بلکہ حقیقت میں اندھے دل ہوتے ہیں جو سنہریوں میں پڑے ہوئے ہیں۔

اور اسی وجہ سے فرمایا: ”وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَعْمَى“ (پ ۵ بنی اسرائیل آیت ۷۲)

ترجمہ: جو کوئی اس جہان میں اندھا رہا۔ سو وہ دوسرے جہان میں بھی اندھا ہی ہوگا۔

ان حقائق سے واضح ہے کہ روح و جسم کا تعلق یا روح کا بدن میں ہونا ایک حیات طبعی ہے جب تک اس کا اشتغال ان کاموں میں نہ ہو، جو مقصد حیات اور راز تخلیق کائنات ہیں اسے حقیقی حیات نہیں کہا جاسکتا۔ ارباب خبرت اس طبعی زندگی کی اول الذکر کیفیت کو موت ہی قرار دیتے ہیں اور صرف ثانی الذکر زندگی ہی کو حیات کہتے ہیں۔

یہاں تین کیفیتیں اور ان کے احکام پیش نظر رہنے چاہئیں۔

(۱) روح اور جسم کا کوئی تعلق نہ ہو۔ اسے عامہ الناس اور ارباب خبرت دونوں موت قرار دیتے ہیں۔ یہ

حیات کسی معنی میں نہیں۔

(۲) روح اور جسم کا تعلق تو ہو، لیکن دامن حیات مقصد حیات سے خالی ہو۔ اسے عوام حیات اور ارباب

خبرت موت سے تعبیر کرتے ہیں۔

(۳) روح اور جسم کا تعلق بھی ہو اور زندگی بھی مقصد حیات سے خالی نہ ہو ارباب خبرت اسے ہی حیات

قرار دیتے ہیں اور حقیقت میں زندگی یہی ہے۔

آنحضرت ﷺ نے جب ارشاد فرمایا کہ الانبیاء احياء فی قورہم یصلون (انبیائے کرام علیہم السلام اپنی اپنی

قبروں میں زندہ ہوتے ہیں) تو آپ کا منشاء صرف حیات طبعی کا بیان نہیں، بلکہ اس حیات کی کیفیت کا اظہار تھا۔ اگر

حیات انبیاء کا یہی مفہوم ہو کہ انہیں قبور شریفہ یا ریاض منورہ میں ایسی زندگی حاصل ہے۔ جس میں محض روح و بدن کا

تعلق قائم ہے، تو یہ کوئی خاص مقام نہیں اس لئے کہ قرآن عزیز قسط عن الافعال کی حیات طبعی کو بے کار ہونے کی وجہ

سے موت کے برابر قرار دیتا ہے۔ پس حدیث شریف کا منشاء اسی قسم کی حیات طبعی نہیں۔ بلکہ ایسی حقیقی حیات ہے، جس

میں محض روح و بدن کا تعلق نہیں، بلکہ اعمال سے بھی ہرگز قسط نہیں اور یہی حقیقت میں قرآن کا مفہوم حیات ہے۔

الغرض یہ مذکورہ بالا تین صورتوں میں سے دوسری قسم کی حیات نہیں، بلکہ تیسری قسم کی حقیقی حیات ہے اور

اسے ہی ارباب دانش حقیقت حیات قرار دیتے ہیں۔

آنحضرت ﷺ اگر یہی ارشاد فرماتے کہ الانبیاء احياء فی قورہم تو یوں متبادر ہو سکتا تھا کہ روضہ شریفہ میں

انبیاء صرف روح و بدن کے تعلق کے ساتھ زندہ ہیں اور انبیاء کی حیات جسمانی فقط اس تعلق کا نام ہے۔ لیکن

حضور ﷺ نے لفظ یصلون ارشاد فرما کر احياء کی کیفیت حیات پر بھی متنبہ کر دیا یعنی انبیاء جسد عنصری سے اس طرح

فائز الحیات ہیں کہ زندوں کے سے جیسے کاموں سے ہرگز قسط نہیں ہوا اور وہ بدستور اعمال طیبات میں مشغول ہیں نہ

دنیا میں ان کے اشتغال طیبہ میں قسط ہوا، نہ قبور شریفہ میں۔

خلاصہ کلام یہ کہ انبیائے کرام کی اس حیاتِ قبریہ کے دو جزو ہیں:

(۱) وہاں کی حیات محض روحانی نہیں کہ صرف ارواحِ زندہ ہوں، بلکہ یہ زندگی جسم و روح کے مجموعہ کی ہے۔

(۲) یہ حیات صرف حیاتِ طبعی کی حدود تک نہیں، بلکہ ان اشخاص کریمہ کا زندوں جیسے کاموں میں

اشتغال بھی موجود ہے۔

آپ پہلے پڑھ آئے ہیں کہ رئیس المحدثین حضرت علامہ انور شاہ صاحبؒ نے ان دونوں جزوں کو اس طرح بیان فرمایا ہے جز اول کے متعلق لکھتے ہیں: ”یرید بقولہ ”الانبياء احياء“ مجموع الاشخاص لا الارواح فقط“ (تحیۃ الاسلام فی حیات عیسیٰ مصنفہ مولانا سید انور شاہ ص ۳۶)

ترجمہ: آنحضرت کی مراد اس حدیث سے کہ ”انبیائے کرام زندہ ہوتے ہیں“ یہی ہے کہ مجموعہ اشخاص

فائز الحیات ہیں نہ کہ فقط ان کی ارواح زندہ ہیں۔

اور دوسرے جزو کے متعلق لکھتے ہیں: ”اراد بالحيوة فعل الاعمال واكثر من في القبور في العطله

بخلاف المقربين ومعاني الحيات في النهاية وان الميت لا فعل له في خلق افعال العباد والاحاديث ارادت

افعال الحيوة واعمالها لا بقاء الروح وهو قوله فنبى الله حتى يرزق واحياء في قبورهم يصلون تسرد في ذكر

الحيوة افعالها لا اصلها و اراد مع الاجساد فان اجسادهم حرمت على الارض“ (ایضاً)

خلاصہ: آنحضرت کی مراد انبیاء کے زندہ ہونے سے اعمال کی زندگی ہے اور اکثر لوگوں کی قبریں ایسے

اعمال سے تعطل میں ہیں۔ ان احادیث کا منشاء اعمالِ حیات کا بیان ہے نہ کہ فقط روح کی زندگی حضور کا یہ ارشاد فنبی

الله حتى يرزق (اللہ کا نبی زندہ ہوتا ہے اور اسے رزق بھی ملتا ہے) اور یہ ارشاد کہ انبیائے کرام اپنی قبروں میں زندہ

ہوتے ہیں اور نمازیں بھی پڑھتے ہیں یہ سب اصل حیات کے بیان میں نہیں۔ بلکہ (اس سے بھی زائد) اعمالِ حیات

کے ثابت ہونے کے لئے ارشاد فرمائے گئے تھے یا یوں کہہ لیجئے کہ اس زندگی سے مراد حیاتِ جسدی کا بیان ہے کیونکہ

انبیاء کے اجساد کریمہ مٹی پر حرام کر دیئے گئے ہیں اور وہ اعمالِ انہی اجساد کریمہ کے ساتھ وجود میں آرہے ہیں۔

شاہ صاحبؒ نے اس دوسرے جزو کو ”دروس بخاری“ میں بھی تفصیلاً ارشاد فرمایا ہے۔ چونکہ وہاں پہلے جزو

کی اس طرح تفصیل نہیں۔ اس لئے عبارت سے ابتدائی سطح میں مغالطہ لگ سکتا ہے۔ انصاف یہ ہے کہ پہلا جزو محققین

سلف کے نزدیک اتنا بدیہی تھا کہ اس کے لئے کسی تفصیل کی ضرورت محسوس نہ فرماتے تھے۔ ان لوگوں کے علم و فہم پر

حیرت ہوتی ہے، جو اس جزو اول کے عدم ذکر کو ذکر عدم بنا کر دوسرے جزو کا مفہوم مطلب بھی اپنی تدلیس کی نذر کر

دیتے ہیں۔ اعاذنا الله منها ومن تحريف المبطلين!

(۱) مولانا السید انور شاہ صاحبؒ فرماتے ہیں: ”المراد بحديث الانبياء احياء في قبورهم يصلون

انهم ابقوا على هذه الحالة ولم تسلب عنهم“ (تحیۃ الاسلام ص ۳۶)

ترجمہ: اس حدیث حیاتِ انبیاء کا مطلب یہی ہے کہ انبیائے کرام (بدن میں روح لوٹ آنے کی) اسی

حالت میں باقی رکھے گئے ہیں اور پھر روح ان سے جدا نہیں کی گئی۔

(۲) قاضی شوکانیؒ شرح حصین حصین میں فرماتے ہیں: ”انه عليه السلام حتى في قبره وروح لا تفارقه لما صح

ان الانبياء احياء في قبورهم“ (تحفۃ الذاکرین للشوکانی ص ۲۸ مصر)

ترجمہ: حضور اکرم ﷺ اپنی قبر شریف میں زندہ ہیں اور آپ کی روح اقدس آپ کے جسد اطہر سے کبھی جدا نہیں ہوتی۔ کیونکہ یہ حدیث صحیح سند سے ثابت ہو چکی ہے کہ انبیاء اپنی قبروں میں زندہ ہوتے ہیں۔

### البيان المسدد من حضرة المجدد

(۳) حضرت امام ربانی مجدد الف ثانی نے اس حدیث کو اس سیاق و سباق میں نقل فرمایا ہے: ”برزخ صغریٰ چوں از یک وجہ از موطن دنیوی است، گنجائش ترقی دارد و احوال این وطن نظر با شخاص متفاوتہ تفاوت فاحش دارد۔ الانبیاء یصلون فی القبر رشیدہ باشند و حضرت پیغمبر ماعلیہ و علی آلہ الصلوٰۃ والسلام شب معراج چون بہ قبر حضرت کلیم علی نبینا و علیہ الصلوٰۃ والسلام گزشتند دیدند کہ در قبر نمازی گزارد۔“ (مکتوبات ج ۲ ص ۲۹، ۳۰ نمبر ۱۶ مطبوعہ لکھنؤ)

اس کلام ہدایت نظام میں جہاں اس طرف اشارہ ہے کہ حیات برزخی کسی ایک جہت سے حیات دنیوی بھی ہے، وہاں اس امر کی تصریح بھی موجود ہے کہ برزخ صغریٰ میں بھی ترقی مقامات کی بھی گنجائش ہے۔

سوال یہ ہے کہ اس ترقی سے مراد کیا ہے؟ جواباً عرض ہے کہ اس سے مراد ”قرب الہی“ میں آگے بڑھتے چلے جانا ہے۔

اس ارتقاء کا تحقق کیسے ہوتا ہے اور ترقی کی کیا صورت ہوتی ہے اسے سمجھنے کے لئے حضرت مجدد الف ثانی کے یہ اصول و ضوابط پیش نظر رہیں۔

حضرت کے نزدیک ”عالم خلق“ ”عالم امر“ سے افضل ہے اور وہ ”قرب عالم خلق“ کو ”قرب اصلی“ اور ”قرب عالم امر“ کو ”قرب ظلی“ قرار دیتے ہیں۔

پس ان کے کلام میں ترقی کی صورت اور ارتقاء کا انداز یہی ہے کہ یا ”قرب ظلی“ سے ہی ”قرب اصلی“ میں انتقال ہو اور یا ”قرب اصلی“ ہی میں قوت و زیادت ہوتی چلی آئے۔

اسلام میں ایمان کے بعد نماز کا درجہ ہے اور اس کے کمالات ایمان کی طرح ذاتی کمالات ہیں۔ اس عبادت کو اسلام میں جو درجہ حاصل ہے، اس کے پیش نظر اس میں کوئی شک کی گنجائش نہیں کہ وہ قرب جو نماز میں تحقق پذیر ہوگا اس قرب سے بہر حال اعلیٰ و افضل ہے جو کسی اور حالت میں حاصل ہوگا پس نماز کے ساتھ ”قرب الہی“ میں بڑھتے چلے جانا ”قرب اصلی“ پر فائز الہام ہونا ہے اسی لئے فرمایا: ”الانبياء احياء فی قبورهم یصلون“

ترجمہ: انبیاء اپنی قبروں میں زندہ ہوتے ہیں اور نمازیں بھی پڑھتے ہیں۔

پس جب یہ نمازیں جو انبیائے کرام اپنے اپنے روضات میں تلذذاً عمل میں لارہے ہیں قرب الہی میں سامان ارتقاء ہیں جیسا کہ حضرت مجدد صاحبؒ نے تصریح فرمائی ہے اور یہ بھی حقیقت مسلمہ ہے کہ قرب کے باب میں عالم خلق عالم امر سے افضل ہے، تو اس بنیاد یقین سے چارہ نہیں کہ انبیائے کرام کا اپنی قبروں میں نمازیں پڑھنا جب قرب الہی میں ترقی پانے کی گنجائش رکھتا ہے، تو ان کا یہ عمل ضرور عالم خلق ہی سے متعلق ہے۔ اس لئے کہ حضرت مجدد قرب عالم خلق ہی کو قرب اصلی قرار دیتے ہیں اور ظاہر ہے کہ ان کے عمل صلوٰۃ کا عالم خلق سے متعلق ہونا اسی صورت میں ہو سکتا ہے کہ وہ اپنے اجساد کریمہ کے ساتھ فائز الحیات ہوں اور یہ ادائے نماز انہی اجسام عنصریہ سے عمل میں آرہا ہو اگر یہ عمل صلوٰۃ صرف روح ہی کا عمل ہو تو پھر یہ عالم امر سے متعلق ہوگا اور واضح ہے کہ حضرت مجدد کے کلام میں اسے قرب اصلی کہنے کی کوئی گنجائش نہیں۔

پس خلاصہ کلام یہی ہے کہ حضرت مجدد الف ثانیؒ کے نزدیک اس حیات انبیاء کا مفہوم و مطلب یہی ہے کہ انبیائے کرام اپنی اپنی قبروں میں اجساد غصریہ سے فائز الحیات ہیں۔

(۳) علامہ سندھیؒ فرماتے ہیں: ”الصلوة تستدعی جسد احیا“

(حاشیہ سنن نسائی)

ترجمہ: نماز پڑھنا ایک زندہ جسم سے ہی ہو سکتا ہے۔

(۵) حضرت علامہ شعرائیؒ فرماتے ہیں: ”قد صحت الاحادیث انہ علیہ السلام حتی فی قبرہ ویصلی باذان

(مخ المزمع ص ۹۲)

واقامة“

ترجمہ: صحیح حدیثوں سے ثابت ہو چکا ہے کہ حضور انور علیہ السلام اپنی قبر مبارک میں زندہ ہیں اور اذان

واقامت سے نماز پڑھتے ہیں۔

(۶) حافظ ابن حجر عسقلانیؒ فرماتے ہیں آپ استمرار حیات سے زندہ ہیں: ”ان حیاته علیہ السلام فی القبر

(فتح الباری ج ۷ ص ۲۲)

لا یعقبها موت بل یستمر حیا والانبیاء احیاء فی قبورہم“

ترجمہ: آنحضرت علیہ السلام اپنی قبر شریف میں اس طرح زندہ ہیں کہ اس زندگی پر موت کبھی نہ آئے گی۔

آپ ہمیشہ کے لئے زندہ رہیں گے اور انبیائے کرام اپنی قبروں میں زندہ ہی ہوتے ہیں۔

نماز کسی ایک وقت کی نہیں ہر روز پانچ وقت ہوتی ہے مسئلہ فی القبر (قبر کا سوال و جواب) ایک ہی دفعہ

ہوتا ہے لیکن نماز روزانہ کا ایک عمل ہے نماز نہ بدوں جسد عمل میں آسکتی ہے نہ بدوں جگہ۔ دنیا والوں کے لئے اس کی

جگہ مسجد ہے اور برزخ والوں کے لئے قبر۔ وہ وہیں پردے کی زندگی میں محو نیاز ہیں۔ انبیاء علیہم السلام کی ارواح قدسیہ

کہیں ملا اعلیٰ میں ہوں یا اور کہیں نماز کے لئے انہیں ایک بدن اور جگہ کی ضرورت ہوتی ہے۔ حدیث الانبیاء احیاء

میں کوئی حیات مراد ہے؟ یہاں ان کے نماز پڑھنے کا بیان ہے تو لازمی طور پر احیاء سے مراد روح اور جسد کی زندگی

ہے اور اس کے لئے جگہ انبیاء کرام کی اپنی اپنی قبور شریفہ ہیں۔

آنحضرت علیہ السلام نے حضرت موسیٰ کو اپنی قبر میں نماز پڑھتے دیکھا۔ علامہ بدر الدینؒ لکھتے ہیں: ”هذا

صریح فی اثبات الحیوة لموسیٰ علیہ السلام فی قبرہ فانہ وصفہ بالصلوة وانہ قائم ومثل هذا لا یوصف بہ الروح

وانما یوصف بہ الجسد وفی تخصیصہ بالقبر دلیل علی هذا فانہ لو کان من اوصاف الروح لم یحتج

(زہر الربی علی سنن النسائی)

لتخصیصہ بالقبر“

ابو یعلیٰ کے سب راوی ثقہ ہیں اور سب میں اتصال موجود ہے محدث کبیر حافظ کثمیؒ فرماتے ہیں: ”رجال

(مجمع الزوائد)

ابی یعلیٰ ثقات“

سواب ہم ان ہی راویوں کی تعدیل بیان کریں گے جو اوپر کے ہیں اور جن پر حدیث کا دار و مدار ہے۔

### المبحث الثانی: فی احوال الرواۃ لابی یعلیٰ

(۱) ابوالجہم الازرق: ”بن علی الحنفی ابو الجہم صدوق یغرب من الحادیۃ عشرۃ“ (تقریب ص ۳۱)

ابن حبان نے ثقہ کہا ہے صدوق اور سچے راوی حدیث ہیں۔

(۲) یحییٰ ابن ابی کبیر: ”واسمہ نسر الکرمانی کوفی الاصل نزل بغداد۔ ثقہ من التاسعة مات سنہ

(تقریب ص ۵۴۵)

۵۲۹۸“



ثقة راوی حدیث ہیں رجال صحیح میں سے ہیں۔ (فتح الباری پ ۱۳ ص ۲۷۸)

(۳) مستکم بن سعید: امام احمد اور ابن حبان انہیں ثقة قرار دیتے ہیں (فتح) صدوق۔ (تقریب ص ۴۸۸) یعنی ثقة اور سچے راوی حدیث ہیں۔

(۴) حجاج بن الاسود الاسود: یہ ابن ابی زیاد بصری ہے۔ اس نے ثابت بنانی، جابر بن یزید، ابی نصرہ اور کئی دوسرے بزرگوں سے احادیث روایت کی ہیں اور اس سے جریر بن حازم، حماد بن سلمہ، روح بن عبادہ اور کئی اور لوگوں نے روایات لیں۔ حافظ حجر عسقلانی فرماتے ہیں۔ امام احمد اور یحییٰ بن معین نے اسے ثقة کہا ہے۔ آپ کی یہ توثیق لسان المیزان میں موجود ہے اور یہ سب ردات اعلیٰ درجے کے قابل اعتماد اور ثقة رواۃ حدیث ہیں اور حدیث بالکل صحیح حدیث ہے۔

کسی راوی پر جرح ہو تو علماء کا کام وجہ جرح کو تلاش کرنا اور اس کا سبب معلوم کرنا ہوتا ہے۔ جو جرح مبین السبب نہ ہو اور اس کے مقابل ائمہ فن کی تعدیل موجود ہو تو محدثین اس جرح کو وزن نہیں دیتے۔ ایسی ہی ایک جرح اس کے پانچویں راوی حجاج بن اسود پر ہے۔ ذہبی نے میزان الاعتدال میں اس پر نگرہ ہونے کی جرح کی ہے اور اس کی روایت کو خبر منکر کہا ہے حافظ ابن حجر عسقلانی نے لسان المیزان (جو خاص اسی کتاب میزان الاعتدال پر لکھی گئی ہے) میں اس جرح کو رد کر دیا ہے۔ اب آپ خود غور فرمائیں کہ ذہبی کی جرح کو میزان سے نقل کرنا اور لسان المیزان کے جواب کا ذکر تک نہ کرنا کون سی شان دیانت اور حق طلبی ہے؟ ہاں عوام کی آنکھوں میں خاک جھونکنے کے لئے (کہ دیکھو یہ جرح موجود ہے فلاں نے یہ کہہ دیا ہے) یہ ایک بہانہ ضرور ہے آئیے اب اس پر کچھ غور بھی کر لیں۔

### حجاج بن الاسود

ذہبی (۷۴۸ھ) کہتے ہیں ”ماروی عنه فیما اعلم سوی مستکم بن سعید“ کہ مستکم بن سعید کے سوا اس سے کسی نے روایت نہیں لی۔ حافظ ابن حجر عسقلانی لکھتے ہیں جریر بن حازم، حماد بن مسلمہ، روح بن عبادہ اور کچھ اور لوگوں نے بھی روایت لی ہے سوا سے کسی درجے میں مجہول نہیں کہا جاسکتا۔

ربیع توثیق تو یاد رہے کہ امام یحییٰ بن معین اور امام احمد دونوں اسے ثقة راوی حدیث کہتے ہیں اور ابو حاتم نے اسے صالح الحدیث کہا ہے۔

حجاج بن الاسود بصری الاصل ہے۔ یہ ابن زیاد بصری ہے، اس نے ثابت بنانی، جابر بن یزید، ابی نصرہ اور دوسرے کئی بزرگوں سے احادیث سنی ہیں اور اس سے جریر بن حازم، حماد بن مسلمہ، روح بن عبادہ عیسیٰ بن یونس، مستکم بن سعید اور دیگر کئی حضرات نے روایات لی ہیں۔ حافظ ابن حجر عسقلانی لکھتے ہیں: ”قال احمد ثقة ورجل صالح وقال ابن معین ثقة وقال ابو حاتم صالح الحديث وذكره ابن حبان في الثقات“

(لسان المیزان ج ۲ ص ۱۷۵ فتح الباری ج ۱۳ ص ۲۴۶)

ترجمہ: امام احمد نے فرمایا حجاج ثقة راوی ہے اور مرد صالح ہے۔ امام یحییٰ بن معین لکھتے ہیں وہ ثقة راوی ہے۔ ابو حاتم کہتے ہیں وہ صالح الحدیث ہے اور ابن حبان نے اسے ثقة راویوں میں شمار کیا ہے۔

## کشف الستار عن وجه النکارۃ

حافظ ذہبیؒ کا خیال ہے کہ حجاج نکارت کا مرتکب ہے۔ یعنی ثابت بنانی سے روایت کرتے میں وہ ثابت کے دوسرے شاگردوں کی مخالفت کر رہا ہے پس ”منکر الروایۃ“ ہے ذہبی لکھتا ہے: ”فانتی بخبر منکر عنہ عن انسؓ فی ان الانبیاء احیاء فی قبورہم یصلون رواہ البیہقی“ (میزان الاحوال ج ۱ ص ۴۶۰) ترجمہ: حجاج اسود، ثابت سے حضرت انسؓ کی روایت لایا ہے، جو ”منکر“ ہے کہ انبیاء اپنی قبروں میں زندہ ہوتے ہیں اور نمازیں بھی پڑھتے ہیں۔

یعنی حجاج ثابت کے دوسرے شاگردوں کی مخالفت کر رہا ہے۔

ہم نے بہت تلاش کی کہ ثابت بنانی کے دوسرے شاگردوں سے اس روایت کی کہیں مخالفت مل جائے، یعنی انہوں نے اسے اس طرح روایت کیا کہ ہو حیات انبیاء کا مضمون اس سے ٹکرا رہا ہو اور کسی طرح اس پر ثقہ کی زیادتی بھی بن سکے۔ لیکن افسوس کہ حافظ ذہبی کے اس گمان کی ہمیں کہیں سے تصدیق میسر نہیں آسکی۔ ومن ادعی فعلیہ البیان!

غایت تامل سے ذہن اس طرف منتقل ہوا کہ ممکن ہے حافظ ذہبی کے پیش نظر حضرت موسیٰ علیہ السلام کے قبر میں نماز پڑھنے کی وہ روایت ہو جسے کہ ہم صحیح مسلم کے حوالہ سے نقل کر چکے ہیں۔

اس لئے کہ اس روایت کا سلسلہ اسناد بھی عن ثابت البنانی عن انسؓ ان رسول اللہ ﷺ قال..... پر ختمی ہوتا ہے۔ فرق صرف یہ ہے کہ صلوٰۃ موسیٰ فی القبر والی روایت کا سلسلہ اسناد یہ ہے: ”حماد بن سلمہ عن ثابت عن انسؓ عن النبی ﷺ“

اور صلوٰۃ جمیع الانبیاء فی القبور والی روایت کا سلسلہ اسناد یہ ہے: ”حجاج بن الاسود عن ثابت عن انسؓ عن النبی ﷺ“

حافظ ذہبیؒ کے اعتراض سے ایسا متبادر ہوتا ہے کہ وہ ان دونوں روایتوں کو اصلاً ایک سمجھ رہے ہیں اور اس لئے کہ حماد بن سلمہ حضرت ثابت سے حضرت موسیٰ علیہ السلام کا قبر میں نماز پڑھنا روایت کر رہے ہیں اور حجاج بن اسود اس کی بجائے تمام انبیائے کرام کا اپنی قبروں میں نماز پڑھنا نقل کر رہے ہیں انہوں نے اسے ثابت کے دوسرے شاگردوں کی مخالفت سمجھ کر حجاج اسود کو نکارت کا مرتکب قرار دے دیا اور حدیث کو منکر کہہ دیا۔

حالانکہ یہ دونوں حدیثیں علیحدہ علیحدہ تھیں پس نکارت کا سوال پیدا نہیں ہوتا۔ نہ یہ ایک روایت ہے اور نہ حجاج اپنے شیخ روایت کے دوسرے شاگردوں سے ٹکرا رہا ہے۔ یہ دو حدیثیں ہیں، اور مستقل طور پر علیحدہ علیحدہ ہیں۔ چنانچہ یہی وجہ ہے کہ خاتمہ الحفاظ حافظ ابن حجر عسقلانی نے ”لسان المیزان“ میں حافظ ذہبی کی مذکورہ جرح بالکل قبول نہیں کی اور اسے نقل کر کے اس کا رد فرمایا ہے حضرت امام احمد اور امام سنی بن معین جیسے ائمہ جرح و تعدیل جس کے ثقہ ہونے پر نص فرما رہے ہوں۔ اس کی روایت کیسے نشانہ ضعف بن سکتی ہے۔ فتفکروا یا اولی الابصار! الغرض حجاج بن اسود نہایت ثقہ اور صالح الحدیث ہے اور ائمہ کبار نے اس کے ثقہ ہونے پر نص فرمائی ہے۔ حافظ ذہبی کا منشاء اعتراض یہ تھا کہ دونوں روایتیں ایک ہوں، حالانکہ ایسا ہرگز نہیں۔ دونوں حدیثیں جدا جدا ہیں اور اپنے مقام پر دونوں صحیح ہیں رجال دونوں کے ثقہ ہیں اور سب میں اتصال موجود ہے۔

## علامہ ذہبی کے وہم کا ازالہ

علامہ ذہبیؒ کے ذہن میں حجاج بن اسود کوئی غیر معروف راوی ہے جس سے مستکم بن سعید کے سوا کوئی اور روایت کرنے والا نہیں۔ ان کے خیال میں یہ وہ حجاج بن اسود نہیں جس سے جریر بن حازم حماد بن سلمہ روح بن عبادہ وغیرہ بھی روایت کرتے ہیں علامہ ذہبی نے اسی وہم کی وجہ سے میزان الاعتدال میں حجاج بن اسود کی اس صحیح روایت کو خبر منکر کہا ہے جسے پیر طریقت اٹھائے پھرتے ہیں۔ حافظ ابن حجر عسقلانی نے لسان المیزان میں حافظ ذہبیؒ کی پوری تردید کر دی ہے اور حضرت امام احمد بن حنبلؒ بن معین اور ابن حبان سے حجاج بن اسود کی توثیق نقل کی ہے اب نہ حجاج مجہول راوی رہا نہ اسکی روایت کسی قاعدہ حدیث سے منکر ٹھہری۔

عراق کے اکابر علماء حدیث میں شیخ علی السویدی الہمدادی (۱۲۳۷ھ) علامہ محمود آلوسی (۱۲۷۰ھ) کے اساتذہ میں سے ہیں انہوں نے العقد الثمین فی بیان مسائل الدین لکھی ہے اس میں ہے: ”اخرج ابو یعلیٰ والبیہقی وصححه عن انس رضی اللہ عنہ ان النبی صلی اللہ علیہ وسلم قال الانبیاء احياء فی قبورهم یصلون“

علامہ آلوسیؒ کے بیٹے علامہ نعمان آلوسی (۱۳۱۷ھ) نے عدم سماع موتی پر ایک کتاب الایات البینات فی عدم سماع الاموات علی مذہب الحنفیۃ السادات لکھی ہے اس میں آپ حیاۃ انبیاء کے بارے میں لکھتے ہیں: ”فامر ثابت بالاحادیث الصحیحۃ“

آپ نے اس میں پہلے حدیث الانبیاء احياء فی قبورهم یصلون پیش کی ہے اور اسے صحیح کہا ہے علامہ محمد ناصر الدین البانی نے الاحادیث الصحیحہ میں اس حدیث کی تصحیح کی ہے۔ علامہ البانی نے الآیات البینات کی احادیث کی تخریج کی ہے اس میں آپ لکھتے ہیں: حققته فی الاحادیث الصحیحۃ (۵۲۲۱) وبنیت فیہ صحۃ الحدیث و وہم من طعن فی احذر و اتہ فراجعہ فانہ بحث مفید عزیز قلمات راہ فی کتاب“ (ص ۴۰)

ترجمہ: میں نے احادیث صحیحہ میں اس کی تحقیق کی ہے اور صحت مذکور کو واضح کیا ہے اور جس نے اس کے کسی راوی میں کوئی جرح کی وہ وہم کا شکار ہے اس کی مراجعت فرمائیں بہت مفید بحث ہے۔ بہت کم اس کو آپ کس کتاب میں دیکھیں گے۔

حدیث صلوٰۃ موسیٰ فی القبر کو محدثین نے اس حدیث ”الانبیاء احياء فی قبورهم یصلون“ کا شاہد اور مؤید قرار دیا ہے پس دونوں کو ایک حدیث کیسے سمجھا جاسکتا ہے شیخ الاسلام حضرت عثمانیؒ نقل فرماتے ہیں: ”وشاہد هذا الحدیث ما ثبت فی صحیح مسلم من رواۃ حماد بن سلمۃ“ (حلیۃ الاولیاء لابن نعیم ج ۲ ص ۲۱۹ مصر)

ترجمہ: صحیح مسلم میں حماد بن سلمہ سے جو روایت منقول ہے، وہ اس حدیث (الانبیاء احياء فی قبورهم یصلون) کی شاہد ہے۔

”هذا ما ظهر لی واللہ اعلم و علمہ اتم واحکم“

## المبحث الثالث

حضرت ثابت بنائی سے یہ حدیث حیات انبیاء صرف حجاج بن اسود روایت کر رہے ہیں راوی ثقہ ہونے کے باعث یہ حدیث بالکل صحیح ہے اور اس کی سند بالکل بے غبار ہے تاہم تائید مزید ملاحظہ کیجئے۔

حضرت ثابت بنائی یہ روایت کرتے تھے: ”اللہم ان کنت اعطیت احدا من خلقک ان یصلی لک فی قبرہ فاعطنی ذلک“

(حلیۃ الاولیاء ج ۲ ص ۲۱۹ مصر)

ترجمہ: اے اللہ! اگر تو نے (انبیاء کے سوا) کسی کو اپنی مخلوق میں سے یہ مرتبہ دیا ہے کہ وہ اپنی قبر میں تیرے لئے نماز پڑھے تو وہ مرتبہ مجھے عطا فرما۔

دوسری سند میں یوسف بن عطیہ متابعت کرتے ہوئے کہتے ہیں: ”سمعت ثابتا یقول لحمید الطویل ہل بلفک یا ابا عبید ان احدا یصلی فی قبرہ الا الانبیاء قال ”لا“ قال ثابت ”اللہم ان اذنت لاحد ان یصلی فی قبرہ فاذن الثابت ان یصلی فی قبرہ“

(حلیۃ الاولیاء ج ۲ ص ۲۱۹ مصر)

ان روایات سے پتہ چلتا ہے کہ انبیائے کرام کے اپنی اپنی قبور شریفہ میں نماز پڑھنے کا مضمون حضرت ثابت بنائی کے نزدیک یقینی طور پر ثابت تھا۔ تبھی تو وہ اپنے لئے بھی اس کی دعائیں کر رہے تھے۔ پھر ان کا ابو عبیدہ سے یہ کہنا کہ کیا تمہیں کوئی روایت پہنچی ہے کہ انبیائے کرام کے سوا کچھ اور لوگ بھی اپنی قبروں میں نمازیں پڑھیں گے اور انبیائے کرام سے متعلق اس دعوے پر ابو عبیدہ کا نکیر نہ کرنا اس حقیقت حال کا پتہ دیتا ہے کہ حضرت عبیدہ کو بھی یہ مضمون حدیث پہنچ چکا تھا کہ انبیائے کرام اپنی اپنی قبور شریفہ میں نمازیں پڑھتے ہیں۔ ورنہ غیر انبیاء کے اس مقام پر آنے کا سوال ہی پیدا نہ ہوتا تھا۔ اب حجاج اسود حضرت ثابت سے یہ مضمون نقل کرنے میں متفرد نہ رہے اور اس کے ایک اور طریق کا پتہ چل گیا۔ اگرچہ اس میں ابو عبیدہ عن ثابت عن انس کی تصریح نہیں تاہم اس کا مجموعی مفاد اس روایت کی تائید ضرور کر رہا ہے اور حضرت ثابت کے نزدیک تو اس مضمون کے ثابت ہونے میں کوئی شبہ ہی نہ رہا۔

حضرت جریر کہتے ہیں کہ میں نے ثابت بنائی کو خود قبر میں اتارا تھا۔ حمید طویل بھی اس وقت میرے ساتھ تھے۔ جب ہم نے ان پر انیٹیں برابر کر دیں تو ایک انیٹ گر پڑی ثابت کو دیکھا کہ قبر میں نماز پڑھ رہے ہیں۔ (والتفصیل فی تنویر الملک فی رویۃ النبی والملک ص ۶۳ مصر) اللہ تعالیٰ کسی سے کبھی برزخ کا پردہ اٹھا دیں تو یہ کوئی تعجب کی بات نہیں۔

”فلما سوینا علیہ اللبن سقطت لبنۃ فاذا رایتہ یصلی فی قبرہ فقلت للذی معی الاتری قال اسکت فلما سوینا علیہ وفرغنا اتینا ابنتہ فقلنا لہا ما کان عمل ابیک ثابت رضی اللہ عنہ... قال فی دعائہ اللہم ان کنت اعطیت احدا من خلقک الصلوۃ فی القبر فاعطنیہا“

(حلیۃ الاولیاء ج ۲ ص ۲۱۹ مصر)

”وقال ابن سعد فی الطبقات وابن ابی شیبۃ فی المصنف والامام احمد فی الزہد اخبرنا عفان بن مسلم قال حدثنا حماد بن سلمۃ عن ثابت النبانی ہکذا“ واللہ اعلم بالصواب!

## المبحث الرابع

کن کن اکابر محدثین اور علماء اعلام نے اس حدیث کے صحیح ہونے پر نص فرمائی ہے یا اسے قبول کیا ہے یا اسے استدلالاً ذکر کیا ہے۔

- |                       |                                   |
|-----------------------|-----------------------------------|
| (۱) ابن بزار (۲۹۸ھ)   | (۲) حافظ ابو یعلیٰ الموصلی (۳۰۷ھ) |
| (۳) ابن عدی (۳۶۵ھ)    | (۴) حافظ ابو نعیم (۴۳۰ھ)          |
| (۵) حافظ بیہقی (۴۵۸ھ) | (۶) حافظ ابن عساکر الدمشقی (۵۷۱ھ) |

- (۷) حافظ توربشتی (۶۶۲ھ) (۸) حافظ ابن تیمیہ (۷۲۸ھ)  
 (۹) حافظ ابن قیم (۷۵۱ھ) (۱۰) حافظ تاج الدین سبکی (۷۷۳ھ)  
 (۱۱) حافظ ابن کثیر (۷۷۳ھ) (۱۲) حافظ زکریا (۸۰۷ھ)  
 (۱۳) حافظ ابن حجر عسقلانی (۸۵۲ھ) (۱۴) حافظ بدر الدین العینی (۸۵۵ھ)  
 (۱۵) علامہ سخاوی (۹۰۲ھ) (۱۶) حافظ سیوطی (۹۱۱ھ)  
 (۱۷) علامہ سمہودی (۹۱۱ھ) (۱۸) علامہ شعرانی (۹۷۳ھ)  
 (۱۹) حافظ منذری (۱۰۰۳ھ) (۲۰) ملا علی قاری (۱۰۱۳ھ)  
 (۲۱) امام ربانی مجدد الف ثانی (۱۰۳۳ھ) (۲۲) علامہ علی بن شیخ احمد عزیزی (۱۰۵۰ھ)  
 (۲۳) شیخ عبدالحق محدث دہلوی (۱۰۵۲ھ) (۲۴) علامہ احمد بن محمد الخفاجی المصری (۱۰۶۹ھ)  
 (۲۵) علامہ زرقانی (۱۱۲۲ھ) (۲۶) امام شاہ ولی اللہ محدث دہلوی (۱۱۷۶ھ)  
 (۲۷) قاضی ثناء اللہ پانی پتی (۱۲۲۵ھ) (۲۸) شاہ عبدالعزیز محدث دہلوی (۱۲۳۹ھ)  
 (۲۹) علامہ شامی (۱۲۵۲ھ) (۳۰) قاضی شوکانی (۱۲۵۵ھ)  
 (۳۱) علامہ محمود آلوسی صاحب روح المعانی (۱۲۷۰ھ) (۳۲) نواب قطب الدین شارح مشکوٰۃ (۱۲۷۹ھ)  
 (۳۳) نواب صدیق حسن خاں (۱۳۰۷ھ) (۳۴) مولانا نذیر حسین دہلوی (۱۳۲۰ھ)  
 (۳۵) مولانا شمس الحق عظیم آبادی (۱۳۲۹ھ) (۳۶) مولانا غلیل احمد محدث سہارنپوری (۱۳۳۶ھ)  
 (۳۷) حضرت انور شاہ کشمیری (۱۳۵۳ھ) (۳۸) حکیم الامت حضرت مولانا تھانوی (۱۳۶۳ھ)  
 (۳۹) شیخ الاسلام علامہ شبیر احمد عثمانی (۱۳۶۶ھ) (۴۰) محدث العصر مولانا ظفر احمد عثمانی (۱۳۶۶ھ)

### حدیث پر تواتر کا دعویٰ

”حیۃ النبی ﷺ فی قبرہ و سائر الانبیاء معلومة عندنا علما قطعیا لما قامر عندنا من الادلة فی ذلك وتواترت به الاخبار“ (فتاویٰ حافظ جلال الدین السیوطی ج ۳ ص ۷۷ طبع مصر دعوہ فی مرقاۃ الصعود)  
 ”ان من جملة ماتوا تواتر عن النبی ﷺ حیۃ الانبیاء فی قبورہم“ (لظم المتأثر من الحدیث التواتر ص ۳)

### حوالجات از بعض عبارات

..... ۱ حافظ بیہقی (۴۵۸ھ)

حافظ ابن بزار اور حافظ ابو یعلیٰ الموصلی ابن عدی اسے اپنی اپنی سندوں سے لائے ہیں ان میں حافظ ابو یعلیٰ کی سند نہایت پختہ اور ثقہ راویوں پر مشتمل ہے چوتھی صدی میں یہ روایت اسی طرح چلی پانچویں صدی میں امام بیہقی (۴۵۸ھ) نے اسے خود بھی اور ابو یعلیٰ کی سند سے بھی روایت کیا ہے اور اس کی تصحیح بھی کی ہے۔

”اخبرنا الثقة من اهل العلم قال ابانا ابو عمرو بن حمد ان قال انبانا ابو یعلیٰ الموصلی حدثنا

ابو الجهم الازرق... الحدیث“

امام بیہقی کا محض روایت کر دینا اور درجہ رکھتا ہے اور آپ کا اسے صحیح قرار دینا اور عقائد کی بحث میں اسے استدلال لانا اور مخالفین کے سامنے اسے بطور حجت کے پیش کرنا یہ اور درجہ رکھتا ہے یہ دوسری بات نہایت اعلیٰ درجہ کی صحیح ہے اور نہایت پختہ روایات کو ہی میسر آ سکتی ہے۔ حافظ ابن حجر عسقلانی نے اسے اسی وضاحت سے نقل کیا ہے: ”وآخرجه البزار ولكن وقع عنده الحجاج الصواف وهو وهم والصواب الحجاج الاسود كما وقع التصريح في رواية البيهقي وصححه البيهقي“ (فتح الباری ج ۱۳ ص ۲۴۶ کتاب الانبیاء)

ترجمہ: اسے محدث بزار نے بھی روایت کیا ہے لیکن اس کے ہاں یہ حجاج صواف کے نام سے مذکور ہے اور یہ وہم ہے صحیح راوی حجاج اسود ہے جیسا کہ بیہقی کی روایت میں اس پورے نام کی تصریح موجود ہے اور امام بیہقی نے تو اسے صحیح بھی کہا ہے۔

## ۲..... حافظ شہاب الدین فضل اللہ توربشتی (۶۶۲ھ)

”حدیث درست است کہ: ان الله حرم على الارض اجساد الانبياء الى ان قال هم احياء في قبورهم يصلون واول هم پیغمبر ما بر خیزد“ (کتاب المستند فی المعتقد باب ۲ فصل ۴)

ترجمہ: یہ حدیث بھی صحیح ہے کہ اللہ تعالیٰ نے انبیاء کرام کے اجساد زمین پر حرام کر دیئے ہیں (وہ انہیں ریزہ ریزہ نہیں کر سکتی) اور یہ بھی آپ نے فرمایا ہے کہ انبیاء اپنی قبروں میں زندہ ہیں اور وہ وہاں نمازیں بھی پڑھتے ہیں اور سب سے پہلے قبر سے آنحضرت ﷺ ہی اٹھیں گے۔

## ۳..... شیخ الاسلام حافظ ابن تیمیہ (۷۲۸ھ)

علامہ بدرالدین بعلی الحسینی نے فتاویٰ ابن تیمیہ کا نہایت نفیس اختصار کیا ہے اس میں ہے: ”والانبياء احياء في قبورهم وقد يصلون“ (مختصر الفتاویٰ المصریہ ص ۱۷۰)

ترجمہ: اور انبیاء اپنی قبروں میں زندہ ہیں اور کبھی کبھی نماز بھی پڑھتے ہیں۔

یہ ”وقد“ کے الفاظ کمپوزر کا سہو ہیں یا بطور سہو کہے گئے ہیں۔ یہ حدیث کے الفاظ نہیں ہیں مراد یہ ہے انبیاء کرام اپنی قبور میں ہمیشہ نماز میں ہی نہیں رہتے کئی دوسری طاعات میں بھی کبھی اشتغال رکھتے ہیں۔ اس کی تشریح کچھ بھی ہو حدیث اپنی اصل میں ان کے ہاں مسلم ہے اور صحیح ہے۔

## ۴..... علامہ تاج الدین السبکی (۷۷۴ھ)

”عن انس رضي الله عنه قال قال رسول الله ﷺ الانبياء احياء في قبورهم يصلون فاذا ثبت ان نبينا ﷺ حي فالحى لابد من ان يكون اما عالما وجاهلا ولا يجوز ان يكون النبی ﷺ جاهلا“ (طبقات شافعیہ ج ۲ ص ۲۸۱ مصر)

ترجمہ: حضرت انسؓ کہتے ہیں حضور اکرم ﷺ نے فرمایا۔ انبیاء اپنی قبروں میں زندہ ہوتے ہیں اور وہ نمازیں بھی پڑھتے ہیں۔ پس جب یہ ثابت ہو گیا کہ ہمارے نبی پاک ﷺ زندہ ہیں تو جو بھی زندہ ہو وہ یا باشعور ہو گا یا بے شعور اور یہ کیسے ہو سکتا ہے کہ نبی (اپنی قبر میں) بے شعور ہو۔۔۔ یہ نہیں ہو سکتا۔



اور آگے جا کر لکھتے ہیں: ”لان عندنا رسول اللہ ﷺ حی یحس ویعلم وتعرض علیہ اعمال الامة ویبلغ الصلوة والسلام علی ما بینا“  
(ایضاً ۲۸۲)

ترجمہ: یہ اس لئے کہ ہم (اہل سنت) کے عقیدہ میں نبی پاک ﷺ زندہ ہیں، بدن مبارک میں حس موجود ہے علم کی شان آپ میں باقی ہے اور آپ پر امت کے اعمال بھی پیش کئے جاتے ہیں اور آپ کو (امت کا) صلوة و سلام بھی جیسا کہ ہم بیان کر چکے ہیں پہنچایا جاتا ہے۔

اور اس سے پہلے آپ یہ لکھ آئے ہیں: ”ومن عقائدنا ان الانبیاء علیہم السلام فی قبورهم فاین الموت“  
(طبقات شافعیہ ج ۲ ص ۲۶۶)

ترجمہ: اور ہم (اہل سنت) کے عقائد میں سے ہے کہ انبیاء علیہم السلام اپنی قبروں میں زندہ ہیں (اس وقت ان پر) موت کہاں؟

۵..... علامہ نور الدین ہاشمیؒ (۸۰۷ھ)

”رجال ابی یعلی ثقات“  
(مجمع الزوائد ج ۸ ص ۲۱۱)  
ترجمہ: ابو یعلیٰ کی اس روایت کے تمام راوی ثقہ (لائق اعتماد اور پختہ) ہیں۔

۶..... خاتمة الحفاظ حافظ ابن حجر عسقلانیؒ (۸۵۲ھ)

”اخرجه من طریق یحییٰ بن ابی بکیر وهو من رجال الصحيح عن المستلم بن سعید وقد وثقه احمد وابن حبان عن الحجاج الاسود وهو ابن ابی زیاد البصری وقد وثقه احمد وابن معین عن ثابت عن انس واخرجه ايضا ابو یعلیٰ فی مسنده من هذا الوجه واخرجه البزار لکن وقع عنده عن الحجاج الصواف وهو وهم والصواب الحجاج الاسود كما وقع التصريح فی رواية البیهقی وصححه البیهقی“

(فتح الباری ج ۱۳ ص ۲۴۶ کتاب الانبیاء)

ترجمہ: یہ حدیث یحییٰ بن ابی بکیر کے طریق سے مروی ہے اور وہ صحیحین کے راویوں میں سے ہے۔ اس نے مستلم بن سعید سے روایت کی ہے جسے کہ امام احمدؒ اور ابن حبان نے ثقہ قرار دیا ہے اس نے یہ روایت حضرت ثابتؒ سے لی ہے اور انہوں نے اسے حضرت انسؒ سے روایت کیا ہے۔ ابو یعلیٰ نے بھی اپنی مسند میں اسے اسی طریق سے روایت کیا ہے۔ بزار کی تخریج میں وہم سے حجاج صواف آ گیا ہے۔ صحیح حجاج اسودؒ ہی ہے جیسا کہ امام بیہقی نے تصریح کی ہے اور امام بیہقی نے اسے صحیح بھی کہا ہے۔

حافظ ابن حجر عسقلانیؒ امام بیہقی کے اس فیعلے سے کہ یہ حدیث صحیح ہے پوری طرح متفق ہیں۔ مولانا انور شاہ کشمیریؒ فرماتے ہیں: ”وفی البیهقی عن انسؒ وصححه ووافقه الحفاظ فی المعج السادس ان الانبیاء احياء فی قبورهم یصلون“  
(فیض الباری ج ۲ ص ۹۳ مصر)

”الانبیاء احياء فی قبورهم“  
(فتح الباری ج ۲ ص ۲۲)

حافظ ابن حجر عسقلانیؒ نے امام بیہقی کی تصحیح کو جو اہمیت دی ہے حضرت شاہ صاحبؒ بھی امام بیہقی کی اس تصحیح کو خاصا وزن دے رہے ہیں۔ فتفکرا

۷..... حافظ بدرالدین العینیؒ (۸۵۵ھ)

”الانبياء... فانهم لا يموتون في قبورهم بل هم احياء واما سائر الخلق فانهم يموتون في القبور ثم يحيون يوم القيمة“  
(عینی ج ۷ ص ۶۰۰)

۸..... حافظ شمس الدین السخاویؒ (۹۰۲ھ)

”نحن نؤمن ونصدق بانه ﷺ حتى يرزق في قبره وان جسده الشريف لا تاكله الارض“  
(القول الہدی ص ۱۲۵ طبع ہند)

ترجمہ: ہم ایمان لاتے ہیں اور تصدیق کرتے ہیں کہ نبی ﷺ اپنی قبر میں زندہ ہیں آپ کو (وہاں کے مناسب) رزق بھی دیا جاتا ہے اور آپ کے جسد اطہر پر زمین کا کوئی اثر وارد نہیں ہوتا۔

۹..... حافظ جلال الدین السیوطیؒ (۹۱۱ھ)

”حياة النبی فی قبره وسائر الانبياء معلومة عندنا علما قطعيا لما قام عندنا من الادلة فی ذلك وتواترت به الاخبار“  
(تقاوی حافظ سیوطی ج ۲ ص ۱۳۷)

ترجمہ: آنحضرت ﷺ کی اپنی قبر میں حیات اور (اسی طرح) تمام انبیاء کرام کی (اپنی قبروں میں) زندگی ہمارے نزدیک علا قطعی درجے میں ہے ہمارے ہاں اس پر دلائل قائم ہو چکے ہیں اور احادیث اس باب میں تواتر (قدر مشترک) تک پہنچ چکی ہیں۔

”ان من جملة ماتوا تر عن النبی ﷺ حياة الانبياء فی قبورهم“ (التلم المتناثر من الحدیث التواتر)  
ترجمہ: جو روایات نبی کریم ﷺ سے تواتر کے ساتھ منقول ہیں۔ ان میں یہ حدیث بھی ہے کہ انبیاء اپنی قبروں میں زندہ ہوتے ہیں۔

۱۰..... علامہ سہودیؒ (۹۱۱ھ)

”لا شک فی حیاته ﷺ بعد وفاته وكذا سائر الانبياء عليهم الصلوة والسلام احياء فی قبورهم حياة اكمل من حياة الشهداء التي اخبر الله بها فی كتابه العزيز“  
(وفاء الوفا ج ۲ ص ۴۰۵)  
ترجمہ: آنحضرت ﷺ کی حیات بعد الوفات میں کسی شک کو راہ نہیں دی جاسکتی۔ اسی طرح تمام انبیاء کرام اپنی قبروں میں زندہ ہیں اور ان کی یہ حیات شہداء کرام کی حیات جس کی اللہ تعالیٰ نے قرآن میں خبر دی ہے سے بھی زیادہ کامل ہے۔

۱۱..... علامہ عبد الوہاب الشعرانیؒ (۹۷۳ھ)

”قد صحت الاحادیث انه ﷺ حتى فی قبره یصلی باذان واقامة“  
(مخ المنة ص ۹۲ مصر)

ترجمہ: یہ حدیثیں پوری صحت کو پہنچ چکی ہیں کہ حضور ﷺ اپنی قبر مبارک میں زندہ ہیں اور آپ وہاں اذان و اقامت کے ساتھ نماز پڑھتے ہیں۔

۱۲..... علامہ عبدالرؤف المناویؒ (۱۰۰۳ھ)

”الانبياء احياء في قبورهم هذا حديث صحيح“  
(فيض القدير ج ۳ ص ۱۸۳)  
ترجمہ: یہ حدیث کہ انبیاء اپنی قبروں میں زندہ ہیں۔ صحیح درجے کی حدیث ہے۔

۱۳..... مجدد مائتہ دہم ملا علی قاریؒ (۱۰۰۳ھ)

”صح خبر الانبياء احياء في قبورهم يصلون“ (مرقات ج ۲ ص ۲۱۲ قدیم ج ۳ ص ۲۳۱ طبع جدید)  
ترجمہ: یہ حدیث کہ انبیاء اپنی قبروں میں زندہ ہیں صحیح سند سے ثابت ہو چکی ہے۔  
”ان الانبياء احياء في قبورهم فيمكن لهم سماع صلوة من صلى عليهم“

(مرقات ج ۳ ص ۲۳۸ طبع جدید)  
ترجمہ: انبیاء اپنی قبروں میں زندہ ہیں۔ سو یہ بات عالم امکان میں ہے کہ آپ اس شخص کا صلوة و سلام  
سنیں جو آپ پر درود و سلام پڑھے۔

”ای یوصلون من امتی السلام اذا سلموا علی قلیلا و کثیرا و هذا مخصو ص بمن بعد عن حضرة  
مرقدہ المنور و مضجعه المطهر و فیہ اشارة الی حیاته الدائمة و فرحہ ببلوغ سلام امتہ الکاملة و ایماء الی  
قبول السلام حیث قبلته الملئكة“ (مرقات ج ۲ ص ۳۴۱)

ترجمہ: فرشتے میری امت کا سلام قلیل ہو یا کثیر مجھے پہنچاتے ہیں اور یہ اس کے لئے ہے جو دور ہو آپ  
کی قبر منور سے اور آپ کی آرامگاہ پاک سے۔ اس میں آپ کی حیات دائمی اور خوشی کی طرف اشارہ ہے جو آپ کو  
آپ کی امت کے سلام ملنے سے حاصل ہوتی ہے اور اس میں اس سلام کے قبول ہونے کا بھی اشارہ ہے کہ فرشتوں  
نے اس سلام کو آگے پہنچانے کے لئے قبول کر لیا ہوا ہے۔

وہ سلام کسی وجہ سے لائق رد ہوتا تو فرشتے اسے کبھی اٹھا کر نہ لے جاتے۔ فرشتوں کا اسے لے لینا ہی اس  
بات کا نشان ہے کہ اب سلام قبول ہو چکا۔

”وما افاده من ثبوت حياة الانبياء حياة بها يتعبدون ويصلون في قبورهم مع استغنائهم عن الطعام  
والشراب كالملئكة امر لا مریة فیہ“ (ایضاً ج ۳ ص ۲۳۸)

ترجمہ: یہ بات کہ انبیاء کرام کے لئے وہاں ایسی حیات ثابت ہے کہ اس سے وہ اپنی قبروں میں مشغول  
عبادت اور مصروف نماز ہیں اور فرشتوں کی طرح یہاں کے مادی کھانے پینے سے مستغنی ہیں یہ ایسی پختہ بات ہے کہ  
اس میں شک نہیں۔

”وقد ورد به الاحادیث والانباء وانهم احياء في قبورهم فانهم الفضل من الشهداء و احياء  
عند ربهم“ (ایضاً ج ۱۱ ص ۱۴۳)

ترجمہ: اور اس موضوع پر بہت سی احادیث و اخبار وارد ہیں اور بے شک وہ اپنی قبروں میں زندہ ہیں  
کیونکہ وہ (بالیقین) شہداء سے جو اپنے رب کے ہاں زندہ ہیں ہر حال میں افضل ہیں۔

”انه عليه السلام في قبره حي وقال قال تعالى لا ترفعوا اصواتكم فوق صوت النبي“

(مرقات ج ۲ ص ۲۲۳)

ترجمہ: بے شک حضور ﷺ اپنی قبروں میں زندہ ہیں اور اللہ تعالیٰ کا فرمان ہے کہ تم اپنی آوازیں حضور ﷺ کی آواز سے اونچی نہ کرو۔

”وفيه دليل على ان الانبياء احياء حقيقة“

(ایضاً ج ۱۱ ص ۱۳۲)

ترجمہ: اور اس میں اس بات کی دلیل ہے کہ انبیاء کرام حقیقی طور پر زندہ ہیں۔

”المعتقد المعتقد انه ﷺ حي في قبره كسائر الانبياء في قبورهم وهم احياء عند ربهم وان

(شرح الشفاء ج ۲ ص ۱۴۲)

لا رواحهم تعلقا بالعالم العلوي والسفلي“

ترجمہ: وہ عقیدہ جس پر اعتقاد کیا جاسکتا ہے یہ ہے کہ حضور ﷺ جس طرح دوسرے انبیاء اپنی قبروں میں زندہ ہیں آپ بھی زندہ ہیں اور وہ (انبیاء کرام اپنے رب کے ہاں زندہ ہیں۔ اور بایں طور کہ ان کی ارواح کا تعلق عالم علوی اور اس جہان ارضی دونوں سے ہے۔

۱۴..... مجدد مائتہ یازدہم حضرت امام ربانی سیدنا الشیخ سرہندیؒ (۱۰۳۴ھ)

”برزخ صغریٰ چوں از یک وجہ از موطن دنیوی است گنجائش ترقی دارد احوال ایں وطن نظر با شخاص

(مکتوبات دفتر ۲ نمبر ۱۶، ص ۲۹)

متفاوتہ تفاوت فاحش دارد“ الانبياء يصلون في القبور “شنیہ باشند“

ترجمہ: یہ پہلا برزخ چونکہ ایک پہلو سے موطن دنیوی بھی ہے اس میں ترقی اعمال کی گنجائش ہے اور برزخ کے اس موطن دنیوی کے حالات مختلف درجوں کے افراد کے لحاظ سے مختلف ہیں۔ آپ نے یہ حدیث تو سنی ہو گی کہ انبیائے کرام اپنی قبروں میں نمازیں پڑھتے ہیں۔

۱۵..... علامہ علی بن شیخ احمد عزیزیؒ (۱۰۵۰ھ) شارح جامع صغیر

”لانه حتى دأنا وروح لا تفارقه لان الانبياء احياء في قبورهم“ (السراج المير ج ۳ ص ۲۷۸)

ترجمہ: یہ اس لئے کہ (آپ) دائمی حیات سے زندہ ہیں اور آپ کی روح مقدسہ کبھی آپ سے جدا نہیں ہوتی۔ کیونکہ سب انبیاء اپنی قبروں میں زندہ ہیں۔

۱۶..... حضرت شیخ عبدالحق محدث دہلویؒ (۱۰۵۲ھ)

”ابو يعلى بنقل ثقات از روایت انس بن مالک رضی اللہ عنہ اور وہ قال قال رسول الله ﷺ الانبياء

(مدارج النہج ج ۲ ص ۵۱۹ عمدة الطالب ۱۲۷۱ھ جذب القلوب ص ۱۸۰)

احياء في قبورهم يصلون“

ترجمہ: ابو یعلیٰ نے ثقہ راویوں کی روایت سے حضرت انس بن مالکؓ سے نقل کیا ہے کہ حضور ﷺ نے فرمایا۔ انبیائے کرام اپنی قبروں میں زندہ ہیں اور وہاں نمازیں بھی پڑھتے ہیں۔

۱۷..... علامہ احمد بن محمد الحفاجیؒ (۱۰۶۹ھ) شارح شفاء

”وقد ثبت بالاحادیث الصحيحة ان النبي ﷺ وسائر الانبياء احياء حياة حقيقية كالشهداء“

(نیم الرياض ج ۳، ص ۲۹۹)

ترجمہ: اور یہ بات احادیث صحیحہ سے ثابت ہو چکی ہے کہ آنحضرت ﷺ اور تمام انبیائے کرام حیات حقیقی سے جیسا کہ وہ شہداء کے لئے حاصل ہے زندہ ہیں۔

۱۸..... علامہ محمد بن عبد الوہاب الزرقانی (۱۱۲۲ھ) شارح مواہب اللدنیہ

”و حیاة النبی فی قبرہ ہو و سائر الانبیاء معلومہ عندنا علما قطعیا لمقام عندنا من الادلة فی ذلک و تواتر الاخبار بہ“  
(شرح المواہب ج ۵ ص ۳۳۴)

ترجمہ: حیات النبی ﷺ اپنی قبر مبارک میں اور تمام انبیاء کرام کی حیات (ان کی قبروں میں) ہمارے ہاں علم قطعی سے ثابت ہو چکی ہے کیونکہ ہمارے ہاں اس پر دلائل قائم ہو چکے اور یہ احادیث تواتر کے درجے کو پہنچی ہیں۔

۱۹..... علامہ یوسف الشافعی الارودبیلی (.....ھ)

”و یخاطب بعد الموت بقول السلام علیک ایہا النبی و رحمة اللہ وبرکاتہ لان الانبیاء احياء فی قبورہم یصلون و یحجون کما ورد“  
(کتاب الانوار فی فہم الامام الشافعی ج ۲ ص ۴۱ طبع ۱۳۶۲ھ مصر)

ترجمہ: اور حضور ﷺ کی خصوصیات میں سے ہے کہ آپ کو موت کے بعد بھی السلام علیک ایہا النبی سے خطاب کیا جاسکے۔ کیونکہ انبیاء کرام اپنی قبروں میں زندہ ہیں وہاں نمازیں بھی پڑھتے ہیں اور حج بھی کرتے ہیں جیسا کہ روایات میں وارد ہو چکا۔

۲۰..... مجدد ملت دواز دہم حضرت شاہ ولی اللہ محدث دہلوی (۱۱۷۶ھ)

آپ کی کتاب فیوض الحرمین میں ان مقامات کا مطالعہ فرمائیں۔ جب آپ مدینہ منورہ میں روضہ النور پر حاضری دیتے تھے: ”لما دخلت المدينة المنورة و زرت الروضة المقدسة... رایت روحہ ﷺ ظاہرہ بارزہ لا فی عالم الارواح فقط... ثم توجهت الى القبر الشامخ المقدسة مرة بعد اخرى... و انه الذی اشار الیہ بقوله ان الانبیاء لا یموتون و انہم یصلون و یحجون فی قبورہم و انہم احياء الى غیر ذلک ولم اسلم علیہ قط الا و قد انبسط الی و انشرح“  
(فیوض الحرمین ص ۲۸ مطبوعہ دیوبند)

اس کی تائید میں ایک دوسری حدیث بھی لیجئے: ”وہی المکنی عنہ بقولہ ﷺ ما من احد یسلم علی الار د اللہ علی روحی حتی ارد ینہم و قد شاہدت ذلک ما لا احصى فی مجاورتی المدينة سنة الف و مائة و اربع و اربعون“  
(حجة اللہ البالغ ج ۲ ص مترجم ص ۶۳۹)

ترجمہ: اور یہ اشارہ ہے آنحضرت ﷺ کی اس حدیث کی طرف کہ جب کوئی شخص مجھ پر سلام بھیجتا ہے تو اللہ تعالیٰ مجھ پر میری روح لوٹا دیتا ہے (اسے مجھ پر متوجہ کر دیتا ہے) یہاں تک کہ میں اس پر سلام لوٹاؤں اور میں نے ۱۱۴۴ھ میں جب میں مدینہ منورہ میں حضور ﷺ کے پاس ٹھہرا ہوا تھا تو میں نے اس حقیقت کو وہاں (روضہ النور پر) اتنی بار مشاہدہ کیا کہ میں شمار نہیں کر سکتا۔

۲۱..... محدث کبیر قاضی ثناء اللہ پانی پتی (۱۲۲۵ھ) صاحب التفسیر المنظہری

”انہ ﷺ قال من صلی علی عند قبری سمعته و من صلی علی غائباً بلغته“

(تفسیر منظہری ج ۱۰ ص ۲۲۲)

۲۲..... حضرت شاہ عبدالعزیز محدث دہلوی (۱۲۳۹ھ) صاحب تفسیر فتح العزیز

ارواح کے لئے موت کے بعد فنا نہیں بلکہ صرف بدن سے اس کا تعلق منقطع ہو جاتا ہے لیکن عوام کے حق میں روح کی حیات سے مراد صرف یہ ہے کہ روح باقی رہتی ہے اور شہداء کو اس بقا کے علاوہ دوا مرزا نکد دیئے جاتے ہیں۔ دنیا میں روح کا بدن کے ساتھ جو تعلق ہے اس کا حاصل بھی وہی دوا مر ہیں۔ اول یہ کہ شہداء کے اجر میں ترقی ہوتی ہے اور دوسرا امر یہ ہے کہ بتوسط بدن شہداء کو روزی دی جاتی رہے..... انبیاء علیہم کو اس سے بھی زیادہ درجہ حاصل ہے کہ امت کے احوال ان کے حضور میں پیش کئے جاتے ہیں..... چنانچہ عوام کی دنیوی حیات کے اثر سے کہیں زیادہ ہے۔ (فتاویٰ عزیزی ج ۱ ص ۱۶۰)

۲۳..... علامہ ابن عابدین الثامی (۱۲۵۲ھ) شارح الدر المختار

”ان الانبياء احياء في قبورهم كما ورد في الحديث“ (رسائل ابن عابدین ج ۲ ص ۲۰۳ مصر)  
 ”ان الانبياء عليهم الصلوة والسلام احياء في قبورهم“ (رد المحتار الثامی ج ۳ ص ۳۶۶ باب المغنم)  
 ترجمہ: حدیث میں وارد ہے کہ انبیاء علیہم اپنی قبروں میں زندہ ہیں۔

۲۴..... قاضی شوکانی (۱۲۵۵ھ) صاحب تفسیر فتح القدير و شارح مفتی الاخبار

”انه ﷺ حتى في قبره و روحه لا تفارقه لما صح ان الانبياء احياء في قبورهم“  
 (تحفة الذاکرین شرح الحصن الحصین ص ۲۸)  
 ترجمہ: بے شک حضور ﷺ اپنی قبر میں زندہ ہیں اور آپ کی روح اقدس آپ سے جدا نہیں ہوتی کیونکہ یہ بات صحیح طریق سے ثابت ہو چکی ہے کہ انبیاء کرام اپنی قبور میں زندہ ہیں۔  
 ”ورد النص في كتاب الله في حق الشهداء انهم احياء يرزقون وان الحيوة فيهم متعلقة بالجسد فكيف بالانبياء والمرسلين وقد ثبت في الحديث ان الانبياء احياء في قبورهم“  
 (نیل الاوطار شرح مفتی الاخبار ج ۳ ص ۳۰۵)

”رواه المنذرى وصححه البيهقي“

ترجمہ: قرآن کریم میں شہداء کے حق میں نص وارد ہے کہ وہ زندہ ہیں اور اپنے رب کے ہاں رزق بھی دیئے جاتے ہیں اور یہ کہ حیات ان کی ان کے جسد سے تعلق رکھتی ہے یہ شہداء کی حیات ہے تو انبیاء مرسلین کی حیات کس درجہ قوی ہوگی اور یہ بات تو حدیث میں ثابت ہو چکی ہے کہ انبیائے کرام اپنی قبروں میں زندہ ہوتے ہیں۔  
 ”انه ﷺ حتى في قبره بعد موته كما في حديث الانبياء احياء في قبورهم وقد صححه البيهقي والفي ذلك جزا“  
 (ایضاً ج ۵ ص ۱۷۸)

ترجمہ: بے شک حضور ﷺ اپنی قبر میں بعد الوفا زندہ ہیں جیسا کہ حدیث میں وارد ہوا اور بختمی نے اس کی تصحیح کی ہے۔



”انہ ﷺ حتیٰ فی قبرہ بعد موتہ کما فی حدیث الانبیاء احياء فی قبورہم... ویؤید ذلک ما ثبت ان الشهداء احياء یرزقون فی قبورہم والنبي ﷺ منهم واذ ثبت انه حتیٰ فی قبرہ کان المجدیء الیہ بعد الموت کالمجدیء الیہ قبلہ“  
(ایضاح ۵ ص ۱۷۸)

ترجمہ: آنحضرت ﷺ اپنی قبر میں اپنی وفات کے بعد سے پھر زندہ ہیں جیسا کہ حدیث الانبیاء احياء فی قبورہم سے ثابت ہے اور اس کی تائید اس سے بھی ہوتی ہے کہ شہداء زندہ ہیں اور انہیں ان کی قبروں میں رزق بھی دیا جاتا ہے اور نبی اکرم ﷺ بھی تو شہیدوں میں سے ہیں اور جب حضور ﷺ کے لئے قبر میں حیات ثابت ہو چکی تو آپ کی قبر مبارک پر آنا اسی طرح ہے جس طرح وفات سے پہلے آپ کے پاس حاضری دینا تھا۔ (نیل الاوطار ج ۵ ص ۱۷۸)

۲۵..... علامہ محمود آلوسی (۱۲۷۰ھ)

”والمراد بتلك الحیوة نوع من الحیوة غیر معقول لنا وہی فوق حیاة الشهداء بكثير و حیوة نبینا ﷺ اکمل واتم من حیاة سائرہم علیہم السلام الی ان قال تلك الحیوة فی القبر وان كانت یترب علیہا بعض ما یترب علی الحیوة فی الدنیا المعروفة لنا من الصلوة والاذان والاقامة ورد السلام المسموع ونحو ذلك الا انها لا یترب علیہا کل ما یمکن ان یترب علی تلك الحیوة المعروفة“

(روح المعانی ج ۲۲ ص ۳۶)

”والحیوة فی القبر لا تستلزم الخروج وانا اقول بہا فی حق الانبیاء علیہم السلام“ (ایضاح)  
حاصل اس میں کہ آنحضرت ﷺ کی حیات شہداء سے بہت اعلیٰ اور اتم ہے اس حیات فی القبر پر اگرچہ بعض دنیوی امور مرتب ہیں جیسے نماز اذان اقامت اور سلام کرنے والوں کا جواب دینا۔ لیکن اس دنیا کی حیات معروفہ کی ہر ممکن چیز اس حیات پر مرتب نہیں ہے۔

۲۶..... نواب قطب الدین خاں (۱۲۷۹ھ) شارح مشکوٰۃ صاحب مظاہر حق

زندہ ہیں انبیاء علیہم السلام قبروں میں یہ مسئلہ متفق علیہ ہے کسی کو اس میں اختلاف نہیں کہ حیات ان کو وہاں حقیقی جسمانی دنیا کی سی ہے۔  
(مظاہر حق ج ۱ ص ۲۲۵)

نوٹ: دنیا کی سی ہے سے مراد یہ ہے کہ دنیوی نہیں کیونکہ مشہ بہ میں اور مشہ میں تغائر ضروری ہے باعتبار عالم وہ حیاة برزخی ہے اور انبیاء اسے اسی طرح جسمانی محسوس کرتے ہیں جیسے وہ اس دنیا میں ایک جسمانی زندگی رکھتے تھے اور وہی جسد فائز حیاة ہے جو ریزہ ریزہ ہونے سے محفوظ کیا گیا۔ گویا وہاں والوں کو محسوس نہ ہو۔

۲۷..... نواب صدیق حسن خاں صاحب (۱۳۰۷ھ)

نواب صاحب اس حدیث کے بارے میں لکھتے ہیں اس کی سند جید ہے: ”من صلی علی عند قبری سمعته ومن صلی علی نائیا بلغته رواہ ابو الشیخ“  
(دلیل الطالب ص ۸۳۳)

قریب سے درود و سلام خود سنتے ہیں اور دور سے فرشتے پہنچاتے ہیں۔ جیسا کہ صحابہ کرام رضوان اللہ علیہم اجمعین کا معمول تھا۔  
(رحلہ ص ۸۰)

۲۸..... میاں نذیر حسین صاحب دہلویؒ (۱۳۲۰ھ)

حضرات انبیاء علیہم السلام اپنی اپنی قبروں میں زندہ ہیں۔ خصوصاً آنحضرت ﷺ کہ فرماتے ہیں کہ جو کوئی عند القبر درود بھیجتا ہے میں سنا ہوں اور دور سے پہنچایا جاتا ہوں۔  
(فتاویٰ نذیریہ ج ۳ ص ۵۵)

۲۹..... مولانا ٹمس الحق عظیم آبادیؒ (۱۳۲۹ھ) صاحب عون المعبود شرح سنن ابی داؤد

”اجساد الانبیاء ای من تا کلھا فی قبورھم احياء“  
(عون المعبود ج ۱ ص ۴۰۵)

ترجمہ: انبیاء کرام کے اجساد مٹی پر حرام ہے کہ ان کو کھائے وہ اپنی قبروں میں زندہ ہیں۔

۳۰..... مولانا خلیل احمد محدث سہارنپوریؒ (۱۳۲۷ھ)

”المراد بالسلام عند القبر وقت حضوره للزيارة... ان روح المقدسة فی شان ما فی الحضرة الالهية فاذا بلغه سلام احد من الامة رد الله تعالى روحه المطهرة من تلك الحالة الى رد من سلم عليه“

(بذل ج ۳ ص ۳۰۷)

آنحضرت ﷺ حیات ہیں لہذا پست آواز سے سلام عرض کرنا چاہیے مسجد نبوی کی حد میں کتنی ہی پست آواز سے سلام عرض کیا جائے اس کو حضرت ﷺ خود سنتے ہیں۔  
(تذکرۃ الخلیل ص ۳۶)

۳۱..... امام العصر علامہ انور شاہ کشمیریؒ (۱۳۵۳ھ)

”فی البیہقی عن انس وصححه ووافقه الحافظ فی المج السادس ان الانبیاء احياء فی قبورھم یصلون“  
(فیض الباری ج ۲ ص ۹۴)

ترجمہ: بیہقی میں حضرت انسؓ سے روایت ہے اور بیہقی نے اس کی تصحیح کی ہے اور حافظ ابن حجر عسقلانی نے فتح الباری کی چھٹی ج میں بیہقی سے اس حدیث کی صحت پر موافقت کی ہے حدیث یہ ہے، کہ انبیاء کرام اپنی قبروں میں زندہ ہیں اور وہاں نمازیں بھی پڑھتے ہیں۔

۳۲..... حکیم الامتہ حضرت مولانا محمد اشرف علی تھانویؒ (۱۳۶۳ھ)

حضرت انسؓ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نمازیں پڑھتے ہیں۔  
(نثر الطیب ص ۱۸۳ طبع دیوبند)

۳۳..... شیخ الاسلام حضرت علامہ شبیر احمد عثمانیؒ (۱۳۶۹ھ)

”اما بعد وفاته فروحه المقدسة قد استقرت فی الرفیق الاعلی مع ارواح الانبیاء علیہم الصلوۃ والسلام ولا یتوهم من هذا انکار حیات فی قبره الشریف فان لروحه ﷺ اشراقا علی البدن المبارک المطیب و اشراقا وتعلقا به وبدنه فی ضریحه غیر مفقود و اذا سلم علیہ المسلم رد الله روحه حتی یرد ھم کما ورد فی الحدیث لم یفارق الملاء الاعلی ومن کشف ادراکھ وغلظت طباعه عن هذا الادراک فلینظر الی الشمس فی علو محلھا وتعلقھا وتالیفھا فی الارض وحیاة النبات والحيوان بها“ (فتح البلیغ ج ۳ ص ۳۳۰)

## المبحث الخامس: الکلام علی عالم المثال

قبر عالم برزخ کی ایک قرار گاہ ہے اگلی قرار گاہ عالم آخرت ہے جس کے دو بڑے حصے ہیں:

(۱) جنت (۲) جہنم

مقام اعراف بھی عالم آخرت کا ہی ایک حصہ ہے۔

یہ دنیا جس میں اب ہم ہیں ہماری یہ قرار گاہ بھی کچھ وقت کے لیے ہے دائمی قرار گاہ عالم آخرت ہے:

(۱) عالم ارواح (۲) عالم دنیا (۳) عالم برزخ (۴) عالم آخرت

یہ چاروں عالم بالترتیب چلے ہیں پہلے تینوں اپنے اپنے وقت کے لیے بنی نوع انسان کی قرار گاہیں اور چوتھا جہاں مستقل طور پر ہماری قرار گاہ ہے یہ چاروں جہاں حقائق کے جہاں ہیں یوں سمجھئے چاروں جہاں عالم شہادت کے مختلف پیرائے ہیں علماء نے ان کے متوازی ایک اور جہان کا پتہ دیا ہے یہ جہاں عالم مثال ہے جو عالم شہادت کے ساتھ ساتھ چلتا ہے یہ حقائق کی دنیا نہیں یہاں حقائق کی ان کے اپنے مناسب حال تصویریں اترتی ہیں عالم مثال گویا ایک آئینہ ہے جس میں حقائق منعکس ہوتے ہیں۔

خود آنحضرت ﷺ کے سامنے جنت ایک دفعہ مثالی شکل میں لائی گئی ”رَأَيْتُ الْجَنَّةَ وَالنَّارَ مِثْلَتَيْنِ“

(صحیح البخاری ج ۱ ص ۱۰۳ ج ۲ ص ۲۴۱ ص ۱۰۵۰)

حضرت شیخ محی الدین ابن العربی فتوحات مکیہ میں لکھتے ہیں کہ حضرت آدم علیہ السلام سے پہلے کئی اور آدم گزرے ہیں اور اس پر انہوں نے عالم مثال کے کچھ مشاہدات ذکر کئے ہیں۔

حضرت امام ربانی مجدد الف ثانی فرماتے ہیں کہ یہ سب آدم عالم مثال کے ہیں۔ عالم شہادت میں صرف وہی ایک آدم گزرے ہیں جنہوں نے صفت جامعیت پر خلقت پائی۔ ان کے آنے سے پہلے ان کے لطائف یا صفات میں سے کوئی صفت یا لطیفہ اللہ رب العزت کی ایجاد سے عالم مثال میں وجود پا تا رہا اور صورت آدم میں اس کا ظہور ہوتا رہا۔ (مکتوبات دفتر دوم ۵۸ ص ۱۱۳)

حضرت امام ربانی شیخ سرہندی کے اس ارشاد سے بعض حضرات یہ مطلب نکال رہے ہیں کہ جس طرح اودام مختلفہ عالم مثال میں موجود رہے۔ اسی طرح انبیائے کرام وفات کے بعد عالم مثال میں چلے جاتے ہیں اور ان کی ارواح قدسیہ عالم مثال ہی میں مختلف اطوار میں ظہور فرماتی ہیں۔ یہ انبیاء کرام کا اپنے قبور میں نمازیں پڑھنا سب مثالی وجود ہی سے عمل میں آتا ہے نہ کہ جسد عنصری سے نعیم قبر اور عذاب قبر اسی عالم مثال میں ہوتے ہیں۔

جواباً عرض ہے کہ پہلے حضرت مجدد کے کلام میں عالم مثال کا معنی سمجھ لیجئے۔ آپ کے ہاں عالم مثال ایک آئینہ کے درجہ میں ہے جس میں حقائق اور معانی منعکس ہوتے ہیں اس کی اپنی کوئی صورت و ہیئت نہیں جتنی صورتیں اور شکلیں اس میں نظر آتی ہیں، وہ دوسرے عوالم سے اس آئینہ مثال میں عکس دے رہی ہوتی ہیں۔ ظاہر ہے کہ بھر یہ عالم مثال کوئی رہنے کا محل نہیں، اسے عالم ارواح اور عالم اجساد کے درمیان فقط ایک برزخ کا درجہ حاصل ہے، جو فی حد ذاتہ کسی صورت و شکل کو متضمن نہیں۔

عالم مثال کی اس تفصیل سے یہ واضح ہو گیا کہ روح آدم خلقت آدم سے پیشتر بھی ہرگز عالم مثال میں اقامت گزیر نہ تھی قرون متطاوہ سابقہ میں فقط اس کے لطائف منعکس ہو کر آدم کا نام پاتے رہے۔ روح بہر حال عالم ارواح میں تھی نہ کہ عالم مثال ہیں۔ اس لیے کہ عالم مثال رہنے کی جگہ نہیں۔ فقط دیکھا جانے کا ایک آئینہ ہے جس میں حقائق و معانی اترتے ہیں۔

پس یہ کہنا کہ جس طرح اودام مختلفہ عالم مثال میں موجود رہے ہیں، اسی طرح انبیائے کرام بعد وفات اس عالم مثال میں چلے جاتے ہیں، بنائے فاسد علی الفاسد ہے۔ اعاذنا اللہ منها!

### ارشاد حضرت مجدد الف ثانی

”نوشتہ بودند کہ روح پیش از تعلق بہ بدن در عالم مثال بودہ است و بعد از مفارقت از بدن باز بعالم مثال خواہد رفت، پس عذاب قبر در عالم مثال خواہد بود۔ بدانند کہ این قسم خیالات از صدق قلیل العصب است..... بعالم مثال کار ندارد نہ پیش از تعلق نہ بعد از تعلق۔ پیش از این نیست کہ در بعضی اوقات بتوفیق اللہ سبحانہ، بعضی از احوال خود را در مرآۃ عالم مطالعہ می نماید..... عالم مثال از برائے دیدن است نہ برائے بودن، جائے بودن عالم ارواح است یا عالم اجساد، عالم مثال پیش از مرآۃ این دو عالم نیست..... عذاب قبر از این قبیل نیست کہ حقیقت عقوبت است نہ صورت و شبہ عقوبت۔“

ترجمہ: آپ نے لکھا تھا کہ روح بدن کے ساتھ وابستہ ہونے سے پہلے عالم مثال میں رہی ہے اور بدن سے جدا ہونے کے بعد پھر عالم مثال میں چلی جاتی ہے پس عذاب قبر اس عالم مثال میں ہوتا ہے۔ جواباً آپ کو جاننا چاہیے کہ اس قسم کے خیالات انہی لوگوں کے ہیں، جنہیں صداقت بہت کم نصیب ہوئی ہے اور وہ اس باب میں قلیل العصب ہیں روح کا عالم مثال سے کوئی سروکار نہیں، نہ بدن کے ساتھ وابستہ ہونے سے پہلے اور نہ اس کے بعد، زیادہ سے زیادہ یہی ہو سکتا ہے کہ اللہ رب العزت کی قدرت سے روح کے بعض احوال اس عالم کے آئینے میں منعکس ہوتے ہوں۔ لیکن عالم مثال روح کے رہنے کی جگہ نہیں (وہ تو محض دیکھنے کا ایک پردہ ہے جس پر صورتیں ظاہر ہوتی ہیں) رہنے کی جگہ یا عالم ارواح ہے یا عالم اجساد، عالم مثال ان دونوں جہانوں کے آئینہ ہونے کے سوا اور کچھ نہیں عذاب قبر اس مثالی صورت پر وارد نہیں ہوتا۔ کیونکہ عذاب قبر خود ایک حقیقت ہے کسی عذاب اور سزا کی محض کوئی تصویر نہیں۔ اس مکتوب پر حضرت امام ربانی نے جو تصریحات فرمائیں، ان کا خلاصہ حسب ذیل ہے۔

(۱) معاملات قبر اپنا حقیقی وجود رکھتے ہیں، فقط صورت و انعکاس نہیں۔

(۲) وجود عالم مثال فقط شبہ و صورت ہے، کسی شے کی حقیقت نہیں۔

(۳) روح کا تعلق عالم مثال میں کبھی رہنے کا نہیں ہوا نہ بدن سے متعلق ہونے سے پہلے نہ بعد ازاں۔

(۴) مفارقت بدن کے بعد روح اور اطوار روح کو عالم مثال میں ٹھہرانا روح کی نفی کرنے کے مترادف ہے۔

اب غور فرمائیے کہ انبیائے کرام علیہم السلام کی ارواح قدسیہ ان کے برزخی احوال اور ان کے معاملات قبر کو

عالم مثال کے امور بتلانا اور پھر اسے فیصلہ کن ٹھہرانا، کس قدر شان علم و دیانت ہے۔

## المبحث السادس: فی معنی القبر

قبر اپنی وسعت اور کشادگی کے اعتبار سے فقط اس زمینی نشان کا نام نہیں، بلکہ یہ ایک عالم برزخ کی منزل ہے جس کا ایک پہلو یہ زمینی نشان ہے اور اس کی دوسری حدود و اطراف کو اللہ رب العزت ہی جانتے ہیں۔ آپ کسی میت کے لیے کوئی گڑھا کتنا ہی فراخ کیوں نہ بنادیں۔ اللہ تعالیٰ اس سے اس کے خلاف معاملہ کرنا چاہیں، تو اسے تنگی کی آخری انتہا تک پہنچا دیتے ہیں۔ اگرچہ وہ اتنا ہی فراخ دکھائی دے۔ اسی طرح کسی بندہ خدا کے لیے کوئی قبر کتنی ہی تنگ کیوں نہ بنادی جائے، وہ رحیم مطلق جب چاہے اسے حد نظر سے بھی زیادہ فراخ کر دیتا ہے۔ اگرچہ بظاہر اس زمینی نظام میں کوئی خاص تہدیلی ظہور پذیر نہ ہو۔ اس سے یہ حقیقت روز روشن کی طرح عیاں ہے کہ یہ ظاہری قبر عالم برزخ کا صرف ایک پہلو ہے، جس کی اگلی وسعت و فسحت کو اللہ رب العزت ہی جانتے ہیں یا وہ بندگان خدا اس پر اطلاع پاتے ہیں، جنہیں اللہ تعالیٰ اس کا انکشاف کرامت فرمادیتے ہیں۔ اس کی بحث ہم تفصیل سے پیچھے کر آئے ہیں۔

## ایک غلطی کا ازالہ

بعض لوگ صوفیائے کرام کے ان ارشادات سے کہ ”قبر حقیقت میں اس ظاہری زمینی نشان کا نام نہیں، بلکہ وہ ایک عالم برزخ کی منزل ہے..... اس غلط فہمی کا شکار ہو جاتے ہیں کہ عالم برزخ اس ظاہری قبر سے ایک بالکل جدا مکان کا نام ہے، حالانکہ ایسا نہیں، امر واقع یہ ہے کہ عالم برزخ کو اس ظاہری قبر سے کچھ نہ کچھ تعلق ضرور ہوتا ہے۔ البتہ قبر اپنی وسعت و فسحت کے اعتبار سے اس زمینی نشان تک محدود نہیں۔ بلکہ یہ ایک برزخی منزل ہے جس کا ایک پہلو یہ ظاہری قبر اور اس کی باقی حدود اس پردے میں ہیں جسے کہ برزخ کہا جاتا ہے یعنی یہ ظاہری قبر حقیقت قبر سے کلیہ جدا نہیں، صرف بعض اعتبارات سے اس سے مختلف ہے۔ یہی وجہ ہے کہ برزخی مشاہدات میں بھی اس ظاہری نشان پر قبر کا اطلاق بکثرت وارد ہے۔ اس کی وجہ یہی ہے عالم برزخ کا ایک پہلو یقیناً یہ ظاہری قبر ہے۔ اسے حقیقت قبر سے کنا یہ قرار دینا، تو خیر سمجھ میں آتا تھا، لیکن مجاز ہی مجاز کہے چلے جانا یہ بالکل خلاف واقع ہے۔ واللہ اعلم بالصواب!

پیچھے اس پر پوری بحث ہو چکی ہے اور آپ یہ حدیث پڑھ آئے ہیں کہ: ”آنحضرت ﷺ ایک قبرستان سے گزرے۔ آپ ﷺ نے دو شخصوں کو عذاب ہوتے دیکھا۔ ایک ان میں سے پیشاب کے چھینٹوں سے نہ بچتا تھا اور دوسرا چغلی کھانے کا عادی تھا۔“ (راجع صحیح البخاری ج ۱ ص ۱۸۴)

۱۔ ان القبر اول منازل الاخرة (مسند رک ج ۱ ص ۳۷۱)

۲۔ احوال البرزخ اشبه باحوال الاخرة (فتح الباری ج ۱۳ ص ۲۷۹)

۳۔ ”عن ابن لورک انہ ﷺ فی قبرہ رسول الی الابد حقیقة لا مجاز قال ابن عقیل من الحناہلہ ہو ﷺ حتی فی

(الروضة البہیة فیما بین الاشارة والماترید یہ ص ۱۴ مطبوعہ حیدرآباد دکن)

قبرہ بصلی

یہ تو ظاہر ہے کہ ان دونوں کو عالم برزخ میں عذاب ہو رہا تھا۔ اب اس کا ان ظاہری قبروں سے انکشاف اس حقیقت کا پتہ دے رہا ہے کہ حقیقت قبر اس ظاہری زمینی نشان سے کلیتہً علیحدہ نہیں بلکہ یہ علیحدگی صرف وسعت و فضا و غیرہ کے اعتبار سے ہے۔

اسی طرح آنحضرت ﷺ کا اس عورت کے متعلق جو مسجد میں بھاڑ دیا کرتی تھی، فرمانا کہ مجھے اس کی قبر کا پتہ بتاؤ یقیناً اس ظاہری زمینی نشان سے ہی متعلق تھا۔ آپ نے ارشاد فرمایا: ”دلونی علی قبرھا“

(صحیح بخاری ج ۱ ص ۶۵)

ترجمہ: مجھے اس کی قبر کا پتہ بتاؤ۔

اور پھر آپ کا یہ اعلان بھی اسی ظاہری زمینی نشان ہی سے متعلق تھا: ”ان هذه القبور مملوءة ظلمة علی اهلها وان الله ينورها لهم بصلواتی“

ترجمہ: بے شک یہ قبور اپنے مدفونین کے لیے تاریکی سے اٹی پڑی ہیں اور اللہ تعالیٰ میرے جنازہ پڑھنے سے انہیں نورانی بنا دیتے ہیں۔

یہ ارشاد بھی بتا رہا ہے کہ ظلمت و نور کا محل یقیناً وہی ظاہری قبور ہیں جو حدہ کا مشارالہ ہیں۔ ہاں اس کے باقی برزخی پہلو اور وسعت و فضا کو اللہ تعالیٰ ہی جانتے ہیں وہ اس ظاہری نشانات کی ظاہری حدود میں منحصر نہیں۔

آنحضرت ﷺ نے موسیٰ علیہ السلام کو ان کی جس برزخی زندگی میں نماز پڑھتے دیکھا تھا، اس کا انکشاف اس ظاہری قبر سے ہی ہوا تھا، جو سرخ ٹیلے کے پاس آپ نے دیکھی تھی۔

ان حقائق کی روشنی میں یہ کہنا کہ عالم برزخ کو اس ظاہری قبر سے کوئی تعلق نہیں، یقیناً غلط ہے۔ مقام افسوس ہے اور محل حیرت و حیرت ہے اور مولانا نیلوی کا اس پر اصرار صرف ضد اور ایک تقاضائے غیرت کہ کوئی یہ نہ کہہ سکے کہ آپ کچھ بھی نہ کہہ سکے۔

آنحضرت ﷺ نے اس حدیث حیات انبیاء میں صرف یہ نہ فرمایا ”الانبیاء احياء“ (انبیاء زندہ ہوتے ہیں) بلکہ اس کے ساتھ ”فی قبورهم“ (اپنی اپنی قبروں میں) کی وضاحت فرمادی تاکہ کوئی یہ گمان نہ کر سکے کہ انبیائے کرام علیہم السلام کی برزخی حیات صرف روحانی ہوتی ہے ”فی قبورهم“ کے الفاظ سے اس پر متنبہ کر دیا کہ یہاں محل حیات وہی ہے جسے قبروں میں رکھا جاتا ہے اور وہ جسد میت ہی ہے۔ یہ تو ظاہر ہے کہ انبیائے کرام کے اجسام عنصریہ ہی بعد الوفاات قبور میں اتارے جاتے ہیں پس ان کی حیات کا بیان ان قبور کے ذکر کے ساتھ اس حقیقت کو بے نقاب کر رہا ہے کہ انبیائے کرام کی برزخی حیات صرف روحانی نہیں، بلکہ عنصری اور جسمانی بھی ہے۔

پھر یہی نہیں کہ آنحضرت نے حیات انبیاء کی وضاحت ”فی قبورهم“ کے الفاظ سے کی بلکہ آپ نے یصلون (کہ وہ نمازیں بھی پڑھ رہے ہیں) کی تصریح فرما کر حیات جسمانی کو اور روشن کر دیا۔ اس لیے نماز کسی وجود جسدی کو چاہتی ہے اور ظاہر ہے کہ وہ تو قبر میں ہے۔

”الصلوة تستدعی جسد احیا“

(حاشیہ نسائی)



اصح العرب والعجم، صاحب جوامع الکلم نے کس جامع اور بلخی انداز میں ارشاد فرمایا ہے: ”الانبياء احياء في قبورهم يصلون“

ترجمہ: انبیائے کرام اپنی اپنی قبروں میں زندہ ہوتے ہیں اور نمازیں پڑھتے ہیں۔

(۱) احياء میں حیات کا بیان جملہ اسمیہ سے کر کے استمرار کی وضاحت کی۔

(۲) فی قبورهم میں حیات کے عصری جسمانی ہونے کی وضاحت ہو گئی۔

(۳) يصلون میں حیات حقیقی کا، جس میں اعمال طیبہ سے قتل نہ ہو، بیان ہوا۔

پس بغوائے حدیث شریف آنحضرت اپنے روضہ شریفہ میں (تاثير روح یا دخول روح سے) اپنے جسد عصری کے ساتھ قائم الحیات ہیں اور بدستور اشغال طیبہ میں استغراق ہے یہ عمل تملذذ ہے نہ کہ وجوباً۔ علامہ علی بن فیح احمد عزیزی لکھتے ہیں: ”تملذذ الان التکلیف انقطع بالموت“ (عزیزی شرح جامع صغیر ص ۱۳۴)

ترجمہ: یہ عبادت تملذذ ہے کیونکہ تکلف ہونا اور د موت سے ختم ہو چکا ہے۔

تاہم قبر سے مراد یہی قبر ہے جس کی برزخی وسعت کو اللہ تعالیٰ ہی جانتے ہیں۔ مقدمہ میں ہم معنی قبر پر حضور ﷺ اور صحابہ کرام رضی اللہ عنہم سے متعدد مثالیں پیش کر چکے ہیں، یہاں ایک اور حوالہ لوٹ کر لیجئے۔ اس سے واضح ہو گا کہ اللہ رب العزت کے ہاں بھی یہ دنیا کا گڑھا مفہوم قبر سے بالکل بے تعلق نہیں، مومنین پر اللہ رب العزت کی رحمتیں انہی گڑھوں پر اترتی ہیں اور بسا اوقات نور کے شعلے بھی انہی سے اٹھتے ہیں۔

حضرت ابویوب انصاریؓ کی قبر سے نور کا مینار اٹھا

حضرت ابویوب انصاریؓ (۵۱ھ) اس لشکر میں شامل تھے جو قسطنطنیہ پر حملہ آور ہوا۔ یہ حضرت معاویہؓ کا دور خلافت تھا۔ حضرت ابویوبؓ بیمار ہوئے اور وہیں وفات پائی۔ آپ رات کے وقت قلعہ کے دامن میں دفن کیے گئے۔ امام محمد بن احمد السرخسی (۸۳ھ) بیان کرتے ہیں: ”فدفنوه ليلا فصعد نور من قبره الى السماء وراى ذلك من كان بالقرب من ذلك الموضع من المشركين فجاء رسولهم من الغد فقال من كان هذا الميت ليكم فقالوا صاحب لبينا فاسلموا بمارأوا“ (شرح سير کبير ج ۱ ص ۱۵۷)

ترجمہ: انہیں ساتھیوں نے رات کے وقت قبر میں اتارا آپ کی قبر سے نور کا ایک شعلہ آسمان کی طرف بلند ہوا اور اس منظر کو دوسری طرف کفار نے بھی جو سرحد کے قریب تھے دیکھ لیا۔ صبح ہوئی تو ان کا ایک قاصد آیا اور اس نے پوچھا کہ یہ مرنے والا کون تھا (جسے رات تم نے دفن کیا) انہوں نے کہا کہ یہ ہمارے نبی اکرم ﷺ کے صحابی تھے۔ جنہوں نے اسے دیکھا وہ سب ایمان لے آئے۔

انہوں نے سوچا کہ جس نبی کے صحابی کی یہ شان ہے کہ ان کی قبر سے روشنی اٹھتی ہے اس نبی کی اپنی شان کیا ہوگی کس طرح آپ کے لیے آسمان رحمتیں برساتا ہوگا اور زمین بھی اپنی برکتیں اگلی ہوگی۔ اور یہ حقیقت ہے کہ آپ کی قبر مہارک حضرت ابویوب انصاریؓ کی قبر سے کئی گنا زیادہ طبع نور ہوگی۔

## الفصل الخامس... وفيه ستة من المباحث

”قال ابو الشيخ في كتاب الصلوة حدثنا عبد الرحمن بن احمد الاعرج حدثنا الحسين بن الصباح حدثنا ابو معاوية حدثنا الاعمش عن ابي صالح عن ابي هريرة رضي الله عنه قال قال رسول الله ﷺ“  
حضرت ابو هريرة سے روایت ہے کہ آنحضرت ﷺ نے فرمایا: ”من صلى على عند قبري سمعته من صلي على من بعيد علمته... وفي رواية من صلى على نانيا ابلغته“

(رواہ ابو الشیخ الاصبہانی وابن حبان بسند جید، مرقات ج ۲ ص ۳۲۷ طبع قدیم ج ۲ ص ۱۰)

ترجمہ: جو پڑھے درود میری قبر کے پاس اسے میں خود سنوں گا اور جس نے دور سے پڑھا وہ مجھے پہنچا دیا

جائے گا۔

### المبحث الاول: في معنى الحديث

اس حدیث میں من صلی عام ہے۔ جس نے بھی حضور ﷺ پر درود بھیجا، وہ انسان ہو یا فرشتہ یا جن، ہر ایک کا درود آپ کو پہنچتا ہے۔ ہاں جو قبر مبارک کے پاس درود پڑھے اسے حضور اکرم ﷺ خود سنتے ہیں۔

سوال: یہاں یہ سوال پیدا ہوتا ہے کہ حضور ﷺ کی قوت سامعہ کیا اتنی تیز ہے کہ منوں مٹی کا فاصلہ اسے

روک نہیں سکتا؟

جواب: ہاں جب حضور ﷺ خود دنیا میں تشریف فرما تھے تو کیا آپ نے منوں مٹی کے فاصلے سے ان

مردوں کی آوازیں نہ سنیں جن کو عذاب ہو رہا تھا اور کیا یہ احادیث صحیح بخاری اور صحیح مسلم میں موجود نہیں ہیں؟

سوال: کیا کسی اور حدیث سے بھی ثابت ہے کہ حضور ﷺ قریب سے کہے گئے سلام کو سنتے ہیں؟

جواب: ہاں حضور ﷺ نے فرمایا: ”ما من احد يسلم على الارء الله على روحى حتى اردد عليه“

(سنن ابی داؤد ج ۱ ص ۲۷۹، مسند امام احمد ج ۲ ص ۵۲۷)

جو مجھ پر سلام پڑھے اللہ تعالیٰ میری روح کو میری طرف متوجہ کرتا ہے اور میں اس کا جواب دیتا ہوں۔

رد اللہ علی روحی کی بحث پہلے آچکی ہے۔ اس حدیث میں حضور ﷺ کا قریب سے صلوٰۃ و سلام سنا خود ثابت ہے۔

ثانیاً: حضور ﷺ نے حضرت عیسیٰ کے بارے میں بھی فرمایا: ”لئن قام على قبري فقال يا محمد

لا جيبه“ (رواہ ابو یعلیٰ در جالہ رجال الصحیح، مجمع الزوائد ج ۸ ص ۲۱۱، الجامع الصغیر ج ۲ ص ۱۳۰، رواہ

ابو یعلیٰ کما فی الحاوی للفتاویٰ ج ۲ ص ۲۹۰، روح المعانی پ ۲۲ ص ۳۵، مسند امام احمد ج ۲ ص ۲۹۰، مستدرک حاکم ج ۲ ص ۵۹۵)

ترجمہ: اگر وہ میری قبر پر آئیں اور مجھے بلائیں، میں ان کا جواب دوں گا۔

اس سے پتہ چلتا ہے کہ قبر مبارک پر آپ خود سنتے ہیں اور سلام کا جواب بھی دیتے ہیں۔

”وروى محمد بن يحيى بن ابي عمر بن جال ثقات عن ابي هريرة رضي الله عنه قال قال ان عيسى

بن مريم يكون مازا بالمدينة المنورة حاجا أو معتمرا ولنسلم على لأردن عليه“

ترجمہ: حضرت عیسیٰ بن مریم علیہ السلام مدینہ کے قریب حج یا عمرہ کا احرام باندھے گزریں گے آپ نے اگر

مجھے (میری قبر پر) سلام کہا تو میں جواب میں انہیں و علیک السلام کہوں گا۔

صحیح مسلم کی روایت میں یہ بھی ہے کہ آپ ﷺ حج یا عمرہ یا دونوں کا احرام باندھیں گے۔

(صحیح مسلم ج ۱، ص ۴۰۸)

”وروی ابن النجار عن ابراهیم بن یسار قال حججت فی بعض السنین فجئت المدینة فتقدمت الی قبر رسول اللہ ﷺ فسلمت علیہ فسمعت من داخل الحجرة وعلیک السلام“

اس کی توثیق مازری کی اس روایت سے: ”ان سلیمان بن شحم قال رأیت النبی ﷺ فی النوم فقلت یا رسول اللہ هؤلاء الذین یأتونک فیسلمون علیک أتفقہ سلامہم؟ قال نعم!“

ترجمہ: سلیمان بن حم نے بتایا کہ میں نے حضور اکرم ﷺ کو خواب میں دیکھا، میں نے آپ ﷺ سے پوچھا: یہ لوگ جو آپ پر سلام پڑھتے ہیں کیا آپ ان کے سلام کو سمجھتے ہیں؟ آپ نے کہا ہاں!

”وروی ابو نعیم عن سعید بن المسیب قال لقد رأیت لیالی الحرة وما فی المسجد غیری وما یأتی وقت اذان الا سمعت الاذان من القبر“

ترجمہ: حافظ ابو نعیم نے حضرت سعید بن المسیب سے روایت کیا ہے کہ میں ایام حرہ کی راتوں میں اپنے آپ کو اکیلا ہی پایا میرے سوا ان میں کوئی نہ ہوتا تھا جب بھی نماز کا وقت ہوتا تو حضور ﷺ کی قبر سے اذان کی آواز سنائی دیتی۔

”عن سعید بن عبد العزیز قال لما کان ایام الحرة لم یؤذن فی مسجد النبی ﷺ۔ لثا۔ ولم یقم ولم یرح سعید من المسجد وکان لا یعرف وقت الصلوة الا بہمهمة یسمعون قبر النبی ﷺ فکرمعناہ“

(سنن دارمی ص ۳۴)

ترجمہ: حضرت سعید بن عبد العزیز سے بھی روایت ہے کہ ایام حرہ میں اجالے کی تینوں نمازوں کے وقت نہ اذان ہوتی رہی نہ اقامت نہ آپ مسجد سے باہر جاتے اور نہ وقت نماز جان پاتے مگر آپ نبی اکرم ﷺ کی قبر مبارک سے کچھ گنگناہٹ کی آواز سننے (یہ قبر سے اذان آنے کی آواز تھی)

حضرت کعب احبارؓ (جو اہل کتاب کے بڑے عالم تھے) نے حضرت ام المؤمنین عائشہ صدیقہؓ کے ہاں پہلی کتابوں سے یہ روایت سنائی۔ آپ نے کہا: ”فقال کعب: ما من یوم یطلع الا نزل سبعون ألفاً من الملائكة حتی یحفوا بقبر النبی ﷺ یضربون بأجنحتہم ویصلون علی رسول اللہ ﷺ حتی اذا امسوا عرجوا وھبط مثلہم فصنعوا مثل ذلک حتی اذا انشقت عنہ الأرض خرج فی سبعین ألفاً من الملائكة یزفونہ“

(سنن دارمی ج ۱، ص ۲۴)

ترجمہ: ہر روز ستر ہزار فرشتے اترتے ہیں اور حضور ﷺ کی قبر کو گھیر لیتے ہیں اور اپنے پر پھیلا دیتے ہیں اور حضور ﷺ پر درود پڑھتے ہیں جب شام ہوتی ہے وہ اوپر (آسمان کی طرف) چلے جاتے ہیں اور اتنے ہی اوپر سے نیچے آتے ہیں وہ ایسا ہی کرتے رہیں گے یہاں تک کہ حشر پر زمین پھٹے اور ستر ہزار فرشتے آپ کا استقبال کریں۔

یہ ”اول من تنشق عنہ الأرض“ کا کیا ایمان افروز نظارہ ہوگا کتنے خوش قسمت وہ اہل سنت ہیں جو اس وقت کرامیہ اور مماتوں کے اس غلط عقیدے سے بچے اپنی قبروں میں اترتے ہیں جو بد نصیب اب تک یہ انعام باری نہیں پاسکے۔ اللہ رب العزت انہیں توبہ کی توفیق عطا فرمائے اور وہ اپنے بھائیوں سے ہمراہ ملیں۔

یہ روایات قاطعہ حضور ﷺ کے روضہ پر پڑھے گئے صلوٰۃ و سلام اور آپ کے خود سننے کی خبر دے رہی ہیں اور دور سے پڑھا بھی آپ کو پہنچایا جاتا ہے۔ اللہم زد لہم

ثانیاً: حضور ﷺ نے فرمایا: ”لیس من عبد یصلی علی الا بلغنی صلوٰتہ رواہ الطبرانی“

(نیل الاوطار ج ۳ ص ۲۱۱)

ترجمہ: جو بندہ خدا مجھ پر درود پڑھتا ہے وہ مجھے پہنچتا ہے۔

یہاں پہنچایا جاتا نہیں کہا، پہنچنا کہا ہے معلوم ہوتا ہے یہ اس شخص کے متعلق ہے جو قریب سے پڑھے، دور والے کا پہنچایا جاتا ہے نہ یہ کہ خود پہنچتا ہے۔ بعض حوالوں میں یہ روایت تصحیف کاتب سے بلغنی صوۃ کے لفظوں میں لکھی ہے۔ اس سے بھی اس بات کی تائید ملتی ہے کہ یہ قبر مبارک کے قریب درود پڑھنے والے سے متعلق ہے۔

حدیث کا دوسرا حصہ یہ ہے کہ جو درود دور سے پڑھا جائے وہ مجھے پہنچایا جاتا ہے۔ یہ مضمون ان روایات سے بھی ثابت ہوتا ہے: (۱) ”ان للہ ملئکۃ سیاحین فی الارض یبلغونی من امتی السلام“

(رواہ النسائی ج ۱ ص ۱۸۹، مسند امام احمد ج ۳ ص ۴۴۱، سنن دارمی ص ۳۷۲،

المصنف لابن ابی شیبہ ج ۳ ص ۱۵۴، الجامع الصغیر ج ۱ ص ۹۳، مشکوٰۃ ص ۸۶ تحریرات حدیث مولانا حسین علی ص ۲۱۱)

ترجمہ: بے شک اللہ کے فرشتے زمین میں سیاحت کرتے ہیں جہاں کوئی میرا امتی مجھ پر سلام پڑھے وہ

مجھے پہنچا دیتے ہیں۔

(۲) ”یبلغونی صلوٰۃ من صلی علی من امتی“ (رواہ الدارقطنی، القول البدیع ص ۱۱۵)

ترجمہ: وہ مجھے پہنچاتے ہیں جو کوئی میرا امتی مجھ پر درود پڑھے۔

(۳) ”ان صلوٰتکم معروضۃ علی“

ترجمہ: بے شک تمہارا درود مجھ پر پیش ہوتا ہے۔

فرشتوں کے پہنچانے کے ذیل میں درود اور سلام دونوں کا ذکر ملتا ہے بعض روایات میں صرف صلوٰۃ کا بیان ہے، بعض میں صرف سلام کا..... اور فیصلہ کن بات یہ ہے کہ فرشتے درود بھی پہنچاتے ہیں اور سلام بھی..... دونوں میں افراد ہو تو بھی احناف کے ہاں جائز ہے اور صلوٰۃ و سلام جمعاً پڑھے جائیں تو بھی جائز ہے اور دونوں آپ تک پہنچتے ہیں۔ صلوٰۃ و سلام حضور ﷺ کو دور سے خطاب کر کے بھی عرض کیا جاسکتا ہے بایں اعتقاد کہ فرشتے اسے اسی طرح روضہ پاک پر عرض کر دیں گے جیسے کہ میں پیش کر رہا ہوں اور قریب سے بھی عرض کیا جاسکتا ہے۔ بایں اعتقاد کہ آپ خود سنتے ہیں۔

سمع عند القبر کے موضوع پر عام لوگوں کے بارے میں تو اختلاف ہے کہ سنتے ہیں یا نہیں۔ لیکن حضور ﷺ کا سمع عند القبر مجمع علیہ ہے، اس میں کسی کو اختلاف نہیں۔ قطب الارشاد حضرت مولانا رشید احمد گنگوہی (۱۳۲۳ھ) لکھتے ہیں: ”انبیاء علیہم السلام کے سمع میں کسی کو اختلاف نہیں۔“ (فتاویٰ رشید ج ۱ ص ۱۰۰)

محمد مددی دہم سیدنا ملا علی قاریؒ فرشتوں کے درود پہنچانے کے بارے میں لکھتے ہیں: ”هذا مخصص بمن بعد عن حضرة مرقدہ المنور ومضجہ المطهر وفيہ اشارة الى حیاته الدائمة وفرحہ ببلوغ سلام امتہ الکاملۃ وایماء الى قبول السلام حیث قبلته الملئکۃ وحملته الیہم“ (مرقاۃ ج ۲ ص ۳۴۱)

ترجمہ: فرشتوں کا یہ درود پہنچانا اس شخص سے مخصوص ہے جو حضور کے مرقد منور اور آپ کی استراحت گاہ مطہر سے دور ہو اور اس میں آپ کی حیات دائمہ کا اشارہ بھی ہے اور آپ کی اس خوشی کا بھی جو آپ کو اپنی امت کاملہ کا سلام پہنچنے سے ہوتی ہے اور اس میں سلام کرنے والے کے سلام کے قبول ہونے کا اشارہ بھی ہے بایں طور کہ فرشتوں نے اسے قبول کر لیا ہے اور اسے آنحضرت ﷺ کے پاس لے آئے ہیں۔

اس سے بھی پتہ چلا کہ روضہ پر پڑھے گئے درود و سلام کو حضور ﷺ خود سنتے ہیں۔ حضرت ملا علی قاریؒ اس حدیث کی شرح میں ایک دوسرے مقام پر لکھتے ہیں: ”من صلی علی عند قبری سمعته ای سمعا حقیقیا بلا واسطہ“ (ایضاً ص ۳۴۷)

ترجمہ: حدیث ”جو مجھ پر میری قبر پر آ کر درود پڑھتا ہے اسے میں سنتا ہوں“ کا مطلب سماع حقیقی ہے جو بلا واسطہ ہوتا ہے۔

یہ دونوں مضمون کہ روضہ پر پڑھے گئے صلوات و سلام کو حضور ﷺ خود سنتے ہیں اور دور سے پڑھا گیا آپ کو فرشتوں کے واسطہ سے پہنچایا جاتا ہے ہم متعدد دوسری روایتوں سے جزءاً جزءاً پیش کر آئے ہیں۔ ابوالشیخ کی اس روایت میں صرف یہ خصوصیت ہے کہ اس میں دونوں مضمون یک جا جمع ہیں سو جن حضرات نے اس حدیث کو صرف اس لیے ہدف طعن بنا رکھا ہے کہ اسے ابو عبد الرحمن محمد بن مردان السدی نے روایت کیا ہے اور وہ ضعیف ہے۔ وہ یہ نہیں سوچتے کہ اس روایت کے دونوں مضامین اپنی اپنی جگہ علیحدہ علیحدہ بھی ثابت ہیں اور ان روایات سے ثابت ہیں جنہیں اکابر محدثین نے تسلیم کیا ہے۔

نوٹ: سماع عند القبر کی یہ حدیث حضرت ابو ہریرہؓ کے علاوہ حضرت ابن عمرؓ سے بھی مروی ہے حضرت شیخ عبدالحق محدث دہلویؒ لکھتے ہیں: ”نیز ابن عمرؓ آمدہ من صلی علی عند قبری رد دت علیہ ومن صلی علی فی مکان آخر بلغونیہ“ (جذب القلوب ص ۱۸۲)

ترجمہ: حضرت ابن عمرؓ سے مروی ہے، حضور نے فرمایا جو شخص مجھ پر میری قبر پر آ کر درود پڑھتا ہے میں اس کا جواب دیتا ہوں اور جو کوئی کسی دوسری جگہ سے پڑھتا ہے وہ فرشتے مجھے پہنچا دیتے ہیں۔

حضرت مولانا تھانویؒ اسے حضرت انسؓ سے مروی بھی بتلاتے ہیں: ”بروایت حضرت انسؓ خود حضور ﷺ کا ارشاد ہے کہ جو شخص میری قبر کے پاس درود پڑھتا ہے اس کو میں خود سن لیتا ہوں اور جو شخص دور سے درود بھیجتا ہے وہ مجھ کو پہنچایا جاتا ہے یعنی بذریعہ فرشتوں کے۔“ (نثر الطیب ص ۲۱۱)

سو یہ روایت حضرت ابو ہریرہؓ، حضرت عبد اللہ بن عمرؓ اور حضرت انسؓ تین صحابہ سے مروی ہے۔ ہمارے مخالفین اس حدیث کو روایت کرنے کے بعد اسے مطلقہ عامہ ٹھہراتے ہیں یہ بھی نہ ماننے کی ایک ادا ہے۔ یہ کہتے ہیں کہ درود پڑھنے کے ساتھ آپ کا اسے متصلاً سننا ضروری نہیں یہ تحقق سمع آئندہ کسی وقت ہو جائے تو بھی مطلقہ عامہ کا تقاضا پورا ہو جاتا ہے ہو سکتا ہے اللہ تعالیٰ آئندہ کسی وقت سنادے یہ ساتھ ہی سننا کہاں سے لازم آگیا۔

حدیث میں کوئی لفظ ایسا نہیں جو اس تاویل کو راہ دے اور حال یہ ہے کہ دن رات کے اوقات میں کوئی لمحہ ایسا نہیں گزرتا کہ ہزاروں زائرین روضہ اطہر پر صلوٰۃ و سلام عرض نہ کر رہے ہوں اگر قبر مبارک کی حاضری اور وہاں درود و سلام داعمانہ پڑھا جا رہا ہوتا تو بات اور بھی۔

سواں موجودہ صورت میں یہ قضیہ مطلقہ عامہ نہ ہوگا دائمہ مطلقہ ٹھہرے گا۔ جب درود و سلام ہر وقت پڑھا جا رہا ہے تو آپ کا اسے سننا بھی دائمی ہے۔ یہ قضیہ دائمہ مطلقہ ہے، مطلقہ عامہ نہیں، دائمہ مطلقہ وہ ہوتا ہے جس میں ثبوت محمول کا جو یہاں سمعہ ہے موضوع کے لیے جو من صلی علیٰ عند قبری ہے دائما ہو۔

ہم نے ضرور یہ مطلقہ نہیں کہا، جیسے کل انسان حیوان بالضرورۃ، دائمہ مطلقہ کہا ہے جیسے کل نبی صادق بالادام، سو جس طرح صدق نبوت سے شرعاً ممتنع السلب ہے کوئی مومن روضہ اطہر پر درود پڑھے اور حضور ﷺ نہ سنیں یہ شرعاً ممتنع ہے۔

قاضی صاحب اس حدیث میں کوئی قید لگا کر تو اسے مطلقہ عامہ بنا سکتے ہیں حدیث کے اپنے الفاظ میں یہ قضیہ مطلقہ عامہ نہیں ہے۔

”فالقضية دائمة اذ من المحال العادی ان یخلو الوجود کله عن واحد یسلم علیہ فی لیل او نهار فنحن نؤمن ونصدق بانہ ﷺ یسمع مادام المصلون یصلون علیہ علی قبرہ الشریف ولا تذهب ساعة من الساعات ولا وقت من الاوقات الا ویصلی علیہ فی مسجده الشریف ﷺ بالادوام بالضرورۃ“

### المبحث الثانی: فی بیان الشاہد من الحدیث

حضرت ابو ہریرہؓ کی اس روایت کے ضمن میں ہم حضرت عبداللہ بن مسعودؓ کی یہ روایت پیش کر آئے ہیں۔ امام نسائی اسے دو سندوں سے روایت کرتے ہیں اور وہ دونوں حضرت سفیان الثوریؓ پر مل جاتی ہیں: ”اخبرنا عبد الوہاب بن عبد الحکم الوراق قال اخبرنا معاذ بن معاذ عن سفیان بن سعید و اخبرنا محمود بن غیلان قال ہدثنا وکیع و عبد الرزاق (کلاهما) عن سفیان“

سند حضرت سفیان بن سعید الثوریؓ: ”عن عبد اللہ بن السائب عن زاذان عن عبد اللہ بن مسعودؓ قال قال رسول اللہ ﷺ ان اللہ ملئکة سیاحین فی الارض یبلغونی من امتی السلام“ (سنن نسائی ج ۱ ص ۱۸۹) ترجمہ: بے شک اللہ تعالیٰ کے فرشتے مقرر ہیں جو زمین پر ہر وقت معروف سیاحت میں وہ امت کا سلام مجھے پہنچاتے رہتے ہیں۔

ظاہر ہے کہ پہنچانا دور والوں سے ہی متعلق ہے قریب والے تو خود سامنے سلام عرض کر رہے ہیں۔ فرشتے کیسے پہنچاتے ہیں؟ قبر مبارک پر پہنچ کر..... قبر کہاں ہے؟ زمین پر..... حدیث میں ان فرشتوں کو سیاحین فی الارض کہا ہے سو جس طرح درود و سلام بھیجنے والے زمین پر ہیں، قبر اطہر بھی مدینہ منورہ میں زمین پر ہے۔ فرشتے درود بھیجنے والوں اور روضہ اطہر کے مابین معروف سیاحت رہتے ہیں وہ درود بھیجتے ہیں اور یہ پہنچاتے ہیں اور اس لیے پہنچاتے ہیں کہ آن کی آن میں درود لے کر وہاں پہنچ جاتے ہیں۔ اس سے یہ بات از خود واضح ہے کہ قریب سے آپ خود سن رہے ہیں، تبھی تو فرشتوں سے آپ خود سنتے ہیں جو روضہ اطہر پر حاضر ہو کر دور والوں کا سلام عرض کرتے ہیں اور یہ مضمون اس حدیث میں عبارت اللص سے مذکور ہے کہ دور والوں کا سلام حضور ﷺ کو پہنچایا جاتا ہے۔ سو جو بات حدیث ابو ہریرہؓ میں بیان کی گئی ہے وہ بعینہ اس حدیث میں بھی موجود ہے فرق ہے تو صرف یہ کہ حدیث عبداللہ بن مسعودؓ میں اس حدیث کا پہلا جز دلالت اللص اور دوسرا عبارت اللص سے ثابت ہے اور حدیث

ابو ہریرہ میں دونوں باتیں عبارتہ النص میں مذکور ہیں۔ دور سے دور کا اس طرح پہنچنا بتاتا ہے کہ قریب سے آپ خود سنتے ہیں ورنہ تبلیغ صلوٰۃ و سلام کے لیے سیاحین فی الارض کے بیان کی کیا ضرورت تھی؟

### حضرت عبداللہ بن مسعودؓ کی سند کا حال

عبدالوہاب بن عبداللہ بن مسعودؓ، معاذ بن معاذؓ، سفیان ثوریؓ، عبداللہ بن السائبؓ، عبداللہ بن مسعودؓ اور ان سب کی توثیق تقریب التہذیب میں م ۱۵۱، م ۲۰۰، م ۲۳۹، م ۲۵۷ پر علی الترتیب موجود ہے ابو عبداللہ زاذان کنڈی کو ابن حبان نے ثقات میں شمار کیا ہے مگر کثیر الخطاء کہا ہے۔ جمہور علماء نے ان کی یہ جرح قبول نہیں کی اور جرح جب تک مفسر نہ ہو اس کا اعتبار نہیں کیا جاتا ابن سعد، عجل اور خطیب تینوں اسے ثقہ کہتے ہیں، بعض نے ان کی کنیت ابو عمرو بھی لکھی ہے۔ امام فن یکل بن معین کہتے ہیں ثقہ لا یسل عن مثله۔ یہ ایسے ثقہ ہیں کہ ایسے حضرات کے متعلق مزید تحقیق کے لئے کہیں پوچھا نہیں جاتا۔

### دوسری سند کے راوی

محمود بن غیلان سے اوپر کے راوی جرح و تعدیل کے امام و کبج بن الجراح ۱۹۷ھ ہیں۔ یہ اور عبدالرزاق (۲۱۱ھ) صاحب المصنف امام اعظم ابو حنیفہؒ کے شاگرد ہیں۔ حضرت سفیان ثوریؓ سے روایت کرتے ہیں علامہ بیہقی فرماتے ہیں: ”رواہ البزار و رجالہ رجال الصحیح“ (مجمع الزوائد ج ۲ ص ۲۸)

### یہ حدیث اور کن کن کتابوں میں ہے

مسند امام احمد ج ۱ ص ۴۴۱، المصنف لابن ابی شیبہ ج ۳، سنن دارمی ص ۳۷۲، سنن دارقطنی (القول البدیع ۱۱۵) البیہقی ص، مستدرک حاکم ج ۲ ص ۴۲۱، البدایہ والنہایہ ج ۱ ص ۱۵۴، علیہ ابی نعیم ص، الجامع الصغیر ج ۱ ص ۹۳، مشکوٰۃ ص ۸۶، وقاء الوفاء ج ۲ ص ۴۰۴ دیگر کئی کتابوں میں بھی موجود ہے۔

### کن کن محدثین نے اسے صحیح کہا ہے

(۱) علامہ ذہبی صاحب میزان الاعتدال (۸۴۸ھ) تخلص المستدرک میں لکھتے ہیں: ”صحیح“

(مستدرک ج ۲ ص ۴۲۱)

(۲) علامہ سمہودی (۹۰۱ھ) لکھتے ہیں امام نسائی اور اسماعیل قاضی نے اسے صحیح سند سے روایت کیا

(وقاء الوفاء ج ۲ ص ۴۰۴)

ہے۔

(۳) علامہ عزیزی (۹۰۱ھ) شرح جامع صغیر میں لکھتے ہیں: ”حدیث صحیح“ (السراج المبرج ج ۱ ص ۵۱۸)

(۴) علامہ بیہقی (۸۰۷ھ) لکھتے ہیں: ”رجالہ رجال الصحیح“ (مجمع الزوائد ج ۹ ص ۲۴)

(۵) علامہ سخاوی (۹۰۲ھ) رواہ احمد والنسائی والدارمی واہونعیم والبیہقی والخلعی وابن

حبان والحاکم فی صحیحہما وقال صحیح الاسناد۔ (القول البدیع ص ۱۱۵)

(۶) علامہ ابن عبدالبہادی (۷۴۴ھ) نے مختلف طرق سے صحیح اسانید کے ساتھ یہ روایت نقل کی ہے۔

(الصارم المسک ص ۱۶۸)



محدثین میں یہ حدیث اس درجہ مشہور اور مقبول ہے کہ اس کے تواتر معنوی کا دعویٰ کیا گیا ہے۔ حضرت شاہ عبدالعزیز محدث دہلوی لکھتے ہیں: ”ہر آئینہ خدائے رافر شکان اندر سیر کنندگان در زمین سے رسانند مرا امت من سلام را و تواتر رسید این معنی۔“ (لادوی عزیزی ج ۲ ص ۶۹)

ترجمہ: بہ شک خدا تعالیٰ کے فرشتے ہیں زمین میں سیر کرتے پھرتے۔ مجھے میری امت کا سلام پہنچاتے ہیں اور یہ بات تواتر کے درجے میں پہنچ چکی ہے۔

حضرت مولانا محمد منظور نعمانی دامت برکاتہم جن کا مضمون اس مسئلہ پر ماہنامہ تعلیم القرآن راولپنڈی میں چھپا ہے اور اس سے محدث جلیل حضرت مولانا عبدالرحمن صاحب سابق صدر مدرس مظاہر العلوم سہارنپور (بہودی تحصیل و ضلع کیسبل پور) نے پورے اتفاق کا اظہار کیا ہے اور فریقین کو اس پر جمع ہونے کی دعوت دی ہے وہ اس حدیث کے بارے میں لکھتے ہیں: ”فرشتوں کے ذریعے آپ کو صرف وہی درود و سلام پہنچتا ہے جو کوئی دور سے بھی لیکن اللہ تعالیٰ جن کو قبر مبارک کے پاس پہنچا دے اور وہ وہاں حاضر ہو کر صلوٰۃ و سلام عرض کریں تو آپ اس کو بنفس نفیس سنتے ہیں۔“ (معارف الحدیث ج ۵ ص ۸۰)

کاش! کہ ہمارے کرم فرما اسی نقطہ اتحاد پر جمع ہو جائیں اور روضہ انور کا یہ سماع تسلیم کر لیں۔

### المبحث الثالث: الجوهر النقی فی تحقیق اسانید ابی الشیخ و البیہقی

حضرت ابو ہریرہؓ کی یہ حدیث کہ جو مجھ پر میری قبر کے پاس درود پڑھے میں سنتا ہوں جو دور سے پڑھے وہ مجھے پہنچایا جاتا ہے گو حضرت ابن عمرؓ سے بھی مروی ہے اور حضرت انس بن مالکؓ سے بھی اسے روایت کیا جاتا ہے لیکن اس وقت ہم صرف حضرت ابو ہریرہؓ کی روایت پر بحث کریں گے۔ اس حدیث کو حافظ ابو الشیخ الاصبہانی جو بقول ذہبی امام ثقہ اور احد الاعلام ہیں (تذکرۃ الحفاظ ج ۳، ص ۱۳۷) کتاب الثواب کے کتاب الصلوٰۃ میں روایت کرتے ہیں اور امام بیہقی اسے شعب الایمان اور حیاۃ الانبیاء میں روایت کرتے ہیں۔ اصبہانی اور بیہقی کی سندیں اپنی اپنی ہیں۔ اصبہانی کی سند جید ہے اور یہ حدیث صحیح ہے اور بیہقی کی سند کا ایک راوی ابو عبد الرحمن محمد بن مردان السدی ضعیف ہے۔ ایک سند کا ضعف جب دوسری صحیح سند سے اٹھ جاتا ہے تو کیا یہ دیانت کے خلاف نہیں کہ جید سند کو بالائے طاق رکھ کر عوام میں صرف ضعیف سند کو متعارف کرایا جائے اور دیدہ و دانستہ قول رسول ﷺ کی تضحیک کی جائے، یہ اتنی بڑی جسارت ہے کہ اب پوری قوم اس عذاب کی زد میں ہے۔ اعاذنا اللہ منہ اور انہیں حق قبول کرنے کی توفیق نہیں۔

مشکوٰۃ شریف میں یہ حدیث صرف بیہقی کے حوالے سے نقل کی گئی ہے۔ عوام میں مشکوٰۃ بڑی عام اور متداول کتاب ہے۔ ہمارے کرم فرما اسے مشکوٰۃ کے حوالے سے ہر جگہ لیے پھرتے ہیں۔ اور ان کے بائیں ہاتھ میں ابو عبد الرحمن محمد بن مردان پر جرح ہوتی ہے اور جب لوگوں کو بتایا جائے کہ ابو الشیخ نے اس حدیث کی دوسری سند بھی پیش کی ہے جو صحیح ہے تو پھر یہ دوسرا پیترہ بدلتے ہیں کہ یہ حدیث قرآن کے خلاف ہے قرآن تو کہتا ہے مردے نہیں سنتے اور یہ حدیث کہتی ہے حضور سنتے ہیں ہم قرآن کو مانیں یا اس حدیث کو؟

اولاً تو یہ بات بھی صحیح نہیں کہ قرآن کہتا ہے مردے نہیں سنتے۔ قرآن کریم میں تو یہ ہے اِنَّكَ لَا تَسْمِعُ الْمَوْتٰی ”آپ مردوں کو نہیں سنا سکتے“ اللہ تعالیٰ جسے چاہے سنا دیتا ہے۔ قرآن کریم میں اسماع کی نفی ہے اسماع کی نہیں۔ پھر یہ تو عام دعویٰ ہے اسے شہیدوں اور پیغمبروں پر منطبق کرنا اور ان کی حیات کے خصوصی دلائل کو دبا جانا کیا یہ قادیانیوں کا طریقہ نہیں جو اَمَوَاتٌ غَيْرَ اَحْيَاءٍ سے اور قَدْ خَلَتْ مِنْ قَبْلِهِ الرُّسُلُ سے حضرت عیسیٰ علیہ السلام کی وفات ثابت کرتے ہیں دعویٰ خاص اور دلیل عام کا ایسا کر یہہ منظر شاید ہی کسی نے دیکھا ہو۔

اس وقت ہمیں اس استدلال سے بحث نہیں، نہ ہم یہاں اسماع موتی کی بحث لانا چاہتے ہیں ہمیں صرف یہ بتلانا ہے کہ ہمارے مہربانوں نے جب نیت ہی کر لی ہو کہ اس حدیث کو نہیں ماننا تو جب ان کا پہلا دار (کہ یہ حدیث ضعیف ہے) خالی جاتا ہے تو پھر کس جرأت سے قادیانی طرز استدلال پر آ جاتے ہیں کہ یہ حدیث صحیح بھی ہو تو ہم اسے قبول نہیں کریں گے کیونکہ قرآن کے خلاف ہے۔ اگر ان سے پوچھا جائے کہ ائمہ اعلام میں سے کسی نے کہا ہے کہ یہ حدیث قرآن سے مطابقت نہیں رکھتی یہ اس کے خلاف ہے تو اس پر ایک حوالہ بھی پیش نہ کر سکیں گے۔ ”وَلَوْ كَانَ بَعْضُهُمْ لِبَعْضٍ ظَهِيرًا“

### مغالطے کا ایک اور انداز

بیہقی کی سند کا راوی ابو عبد الرحمن محمد بن مردان ہے اور ابوالشیخ کی روایت کا ایک راوی عبد الرحمن احمد الاعرج (۳۰۰ھ) ہے جو ضعیف نہیں عبد الرحمن کا نام چونکہ دونوں میں آتا ہے اس لیے ہمارے مخالفین اس کا ناجائز فائدہ اٹھاتے ہیں اور ابو عبد الرحمن کی جرح عبد الرحمن بن احمد پر بھی لگا دیتے ہیں اور کہتے ہیں ابوالشیخ کی سند میں بھی وہ ضعیف راوی موجود ہے۔ ان ہذا الالبہتان عظیم!

### المبحث الرابع: تحقیق رواقہ سند ابی الشیخ

- |                                 |                                       |
|---------------------------------|---------------------------------------|
| (۱) ابوالشیخ الاصہبانی          | (۲) ابوصالح عبد الرحمن بن احمد الاعرج |
| (۳) الامام الحافظ حسن بن الصباح | (۴) ابو معاویہ محمد بن حازم           |
| (۵) سلیمان بن مہران الاعمش      | (۶) ابوصالح ذکوان (اسمان الزیات)      |

عن ابی ہریرۃ قال قال رسول اللہ ﷺ

(۱) ابوالشیخ الاصہبانی: علامہ ذہبی ان کو حافظ، امام اور مسند زمان کہتے ہیں ان کے تقویٰ و تدین کو تسلیم کرتے ہیں۔ ابن مردویہ ان کو ثقہ اور مامون کہتے ہیں اور حافظ ابو نعیم ان کو احد الاعلام اور ثقہ کہتے ہیں۔ (دیکھئے تذکرہ مللہ ذہبی ج ۳ ص ۱۷۷)

۱۔ عبد الرحمن بن الاعرج سے قاضی ابواحمد بن احمد بن ابراہیم بھی روایت کرتے ہیں (دیکھئے تاریخ اصہبان ج ۲ ص ۱۱۳) اور ابوالشیخ اصہبانی بھی (دیکھئے جلاء الاہام للحافظ ابن القیم ص ۱۹) امام دارقطنی لکھتے ہیں جس شخص سے دوراوی روایت کریں وہ مجہول نہیں رہ سکتا (دیکھئے سنن دارقطنی ج ۲ ص ۳۲۱) تو جب اس پر مشتمل سند کو ملاء محدثین نے جید تسلیم کیا ہے۔ من روی عنہ عن ثقتان فقد ارتفعت جہالہ و ثبت عدالہ۔ تو کیا اب بھی عبد الرحمن کی تبدیل نہ ہوگی؟ اس اصول کے لیے دیکھئے فتح المغیب ص ۱۳۔

”ابو محمد عبد اللہ بن محمد بن جعفر ابو الشیخ... فهو الحافظ الکبیر... ثقة“

(لسان المیزان ج ۶ ص ۳۹۵)

(۲) ابو صالح عبد الرحمن بن احمد الاعرج: والد کا نام ابو یحییٰ (۱)۔ ابو نعیم اصفہانی (۲۳۰ھ) نے تاریخ اسفہان ج ۲ ص ۱۱۳ میں اس کا تذکرہ کیا ہے اس سے قاضی ابو احمد محمد بن احمد اور ابو الشیخ جیسے ثقات نے روایتیں لی ہیں اور اس نے سلمہ بن شیبہ اور الامام الحافظ حسن بن الصباح جیسے حضرات سے روایات لی ہیں حافظ ابن حجر عسقلانی سلمہ بن شیبہ کے بارے میں لکھتے ہیں: ”احد الثقات حدث عنه الائمة والقدمات“ سلمہ بن شیبہ سے روایت کرنے والوں میں یہ ابو صالح عبد الرحمن بن احمد بھی ہیں البتہ عبد الرحمن بن احمد الاعرج کا بھائی محمد بن احمد ضعیف ہے۔

”قال ابو الشیخ لم یکن بالقوی فی الحدیث“

(لسان المیزان ج ۵ ص ۴۱)

(۳) الحسن بن الصباح: ”صحیح بخاری کے معروف راوی ہیں۔ ذہبی انہیں امام اور حافظ جیسے پر عظمت الفاظ سے ذکر کرتے ہیں جن لوگوں نے اسے حسن بن صباح جو اسماعیلی فرقے کا بانی تھا مشہور کر رکھا ہے وہ خدا کا خوف کریں۔“ (تذکرہ ج ۲ ص ۵۵)

(۴) ابو معاویہ محمد بن خازم: ”کوفہ کے مشہور محدث تھے، حافظ ذہبی انہیں حافظ اور ثبت کہتے ہیں صحاح ستہ کے راوی ہیں۔ اعمش سے روایت کرنے میں ثقہ ہیں۔ کسی اور سے روایت کریں تو ہو سکتا ہے اس میں کچھ اضطراب ہو۔“ (دیکھو تذکرہ ج ۱ ص ۲۷۱)

”یحییٰ بن معین کہتے ہیں اعمش سے روایت کرنے میں اثبت ہیں۔“ (حاشیہ تہذیب التہذیب ج ۹ ص ۱۳۸)

(۵) سلیمان بن مہران الاعمش: صحاح ستہ کے مرکزی راوی ہیں عظیم المرتبت اور جلیل القدر محدث ہیں۔ ان پر شیعیت کا الزام ہے مگر ان دنوں شیعیت رفض کے معنوں میں نہ تھی یہ ایک سیاسی گروہ تھا۔ تحریف قرآن عقیدہ امامت اور انکار خلافت راشدہ و افضل کا مذہب ہے اثنا عشریہ کا، نہ کہ مطلق شیعوں کا۔

(۶) ابو صالح ذکوان: صحاح ستہ کے مرکزی راوی ہیں امام احمد فرماتے ہیں: ”ثقة ثقة من اجل الناس واثقهم“ (تذکرہ ج ۱ ص ۸۳)

ترجمہ: ثقہ ثقہ ہے بڑے اونچے لوگوں میں سے زیادہ لائق وثوق لوگوں میں سے ہے۔ اور اس زمانے میں تو راویوں کی پڑتال اور غیر مبین السبب جرح سامنے لانے کی بجائے یہ دیکھنا چاہیے کہ یہ حدیث حلقی بالقبول ہے یا نہیں یہی راہ سلامتی کے زیادہ قریب ہے اب دیکھئے کن کن ائمہ فن نے اس حدیث پر اعتماد کیا ہے۔

جن علمائے اعلام نے اس حدیث کو صحیح تسلیم کیا ہے

کن کن ائمہ کبار اور علمائے فن نے اس حدیث کی صحیح کی ہے اور کن کن اعیان امت نے اس کے مضمون کو صحیح تسلیم کیا ہے؟ کچھ نام ملاحظہ فرمائیں:

(۲) حافظ ابن قیم (۷۵۱ھ)

(۱) شیخ الاسلام حافظ ابن تیمیہ (۷۲۸ھ)

- (۳) خاتمۃ الحفاظ حافظ ابن حجر عسقلانی (۸۵۲ھ) (۴) امام سیوطی (۹۰۲ھ)  
 (۵) علامہ ابن حجر مکی (۹۷۳ھ) (۶) علامہ عبدالرؤف المناوی (۱۰۰۴ھ)  
 (۷) ملا علی قاری (۱۰۱۴ھ) (۸) قاضی ثناء اللہ پانی پتی (۱۲۲۵ھ)  
 (۹) علامہ سید احمد طحاوی (۱۲۳۳ھ) (۱۰) نواب صدیق حسن خان (۱۳۰۷ھ)  
 (۱۱) حضرت مولانا عبدالحی لکھنوی (۱۳۰۴ھ) (۱۲) علامہ شبیر احمد عثمانی (۱۳۶۹ھ)

## حوالجات از بعض عبارات

### ۱..... حافظ ابن تیمیہ کی شہادت

”صلوا علی حیثما کنتم فان صلواتکم تبلغنی قال فاخبر انه یسمع الصلوۃ من قریب ویبلغ ذلک من بعید“  
 (رسائل ابن تیمیہ ص ۲۹۱ رسالہ ۱۶)

ترجمہ: حضور ﷺ نے فرمایا، مجھ پر درود پڑھا کرو جہاں بھی تم ہو، کیونکہ تمہارا درود مجھے پہنچتا ہے۔  
 حضور ﷺ نے بتایا ہے کہ آپ قریب سے پڑھے گئے درود کو خود سنتے ہیں اور دور سے پڑھا آپ کو پہنچایا جاتا ہے۔  
 یہ دو حدیثیں ہیں۔ پہلی ابوداؤد کی ہے اور اس کی سند صحیح ہے اور دوسری وہی امام بیہقی والی..... امام ابن تیمیہ اس دوسری حدیث کی سند سے بے خبر نہیں ہیں۔ اس کی کمزوری آپ کو معلوم ہے مگر آپ اسے اس کے شواہد کے باعث قبول کر رہے ہیں۔

”وقد روی ابن ابی شیبۃ والدارقطنی عنہ من صلی علی عند قبری سمعته ومن صلی علی نائیا ابلغته وفي اسنادہ لین لکن له شواہد ثابتۃ فان ابلاغ الصلوۃ والسلام علیہ من البعد قد رواہ اہل السنن من غیر وجہ“  
 (تذوی ابن تیمیہ ج ۲ ص ۱۱۶)

ترجمہ: اور ابن ابی شیبہ دارقطنی نے حضور سے روایت کی آپ نے فرمایا جو مجھ پر میری قبر پر آکر درود پڑھے وہ میں خود سنتا ہوں اور جو مجھ پر دور سے پڑھا جائے وہ مجھے پہنچایا جاتا ہے اس کی سند میں کچھ کمزوری ہے لیکن اس حدیث کے بہت سے شواہد ہیں۔ آپ کو دور سے صلوٰۃ و سلام کا پہنچایا جانا ائمہ حدیث نے کئی طریقوں سے روایت کیا ہے۔

### ۲..... حافظ ابن القیم کی شہادت

یہ جو کہا ہے کہ اس کی سند میں کچھ کمزوری ہے یہ ابوالشیخ کی سند کے بارے میں نہیں ابن ابی شیبہ اور دارقطنی کی سند کے بارے میں ہے، اور ممکن ہے یہ وہی کمزوری ہو جو بیہقی کی سند میں تھی۔ مگر چونکہ بقول ابن تیمیہ اس کے شواہد موجود ہیں اس لیے یہ روایت بھی قبول کر لی جائے گی اور یہ محدثین کا اصول ہے کہ روایت اپنے شواہد سے قوی ہو جاتی ہے۔

ان شواہد میں وہ حدیث بھی ہے جسے اہل سنن (نسائی وغیرہ) نے روایت کیا ہے کہ حضور ﷺ کو دور سے پڑھا گیا صلوٰۃ وسلام (فرشتوں کے توسط سے) پہنچایا جاتا ہے۔ امام سیوطیؒ بھی اس کے شواہد کا ذکر کرتے ہیں:

”قلت هذا الحديث اخرجه الطبراني وابو نعيم في الحلية وله شواهد يروى بها الى درجة الحسن“

(اللاالی المصنوع ج ۱ ص ۲۸۵)

یہ سب تائید اسی روایت کی ہے جو امام بیہقی نے لکھی ہے یہ ائمہ فن بتاتے ہیں کہ اس کا ضعف ان شواہد سے کلیتہً اٹھ جاتا ہے۔

حافظ ابن قیم (۷۵۱ھ) نے جلاء الافہام میں ابوالشیخ کی پوری سند دے کر حضرت ابو ہریرہؓ سے یہ حدیث نقل کی ہے: ”من صلی عند قبری سمعته ومن صلی علی من بعید اعلمته“ (جلاء الافہام ص ۲۵)

سند یہ ہے: ”قال ابو الشيخ في كتاب الصلوة حدثنا عبد الرحمن بن احمد الا عرج حدثنا حسين بن الصباح حدثنا ابو معاوية حدثنا الاعمش عن ابي صالح عن ابي هريرة رضي الله عنه قال قال رسول الله ﷺ“

اور کتاب الروح میں لکھا ہے: ”وقد صح عنه ان الله تعالى وكل بقبره الملائكة يبلغون عن امته السلام“ ترجمہ: اور حضور سے سند صحیح سے ثابت ہو چکا کہ اللہ تعالیٰ نے حضور ﷺ کی قبر پر فرشتے مقرر کر رکھے ہیں جو حضور ﷺ کو امت کا صلوٰۃ وسلام پہنچاتے ہیں۔

فرشتے یہاں (روضہ اقدس پر) حاضر ہو کر صلوٰۃ وسلام بھی پہنچاتے ہیں کہ حضور ﷺ یہاں خود سنتے ہیں ورنہ فرشتوں کے یہاں آنے کا کیا مطلب..... اور جو درود وسلام دور سے پڑھا جائے یہاں پہنچایا جاتا ہے۔

یہ حافظ ابن قیم کی طرف سے اس حدیث کی اور اس کے معنی کی پوری تصدیق ہے..... پھر لکھتے ہیں: ”فالروح هناك ولها اتصال بالبدن في القبر واشراف عليه وتعلق به بحيث يصلی فی قبره ویرد سلام من سلم عليه“ (کتاب الروح ص ۵۴ طبع حیدرآباد)

ترجمہ: سو روح اقدس اپنے مقرر میں ہے اور اس کا قبر میں پڑے بدن سے ایک اتصال واشراف اور ایک تعلق ہے بایں طور کہ آپ اپنی قبر میں نماز پڑھتے ہیں اور سلام عرض کرنے والے کو جواب بھی لوٹاتے ہیں۔ اس حدیث کے بارے میں کوئی شک نہیں ہے کہ حضور ﷺ اپنے روضہ اقدس پر عرض کیے گئے صلوٰۃ وسلام کو خود سنتے ہیں اور اس سماع عند القبر کا اہل حق میں سے کسی نے انکار نہیں کیا۔ اس میں کسی کا کوئی اختلاف نہیں ہے۔

### ۳..... حافظ ابن حجر عسقلانی کی شہادت

”اخرج ابو الشيخ في كتاب الثواب بسند جيد بلفظ من صلی علی عند قبری سمعته ومن صلی علی نائیا بلغته“ (فتح الباری ج ۶، ص ۴۸۸)

ترجمہ: ابوالشیخ نے کتاب ثواب اعمال میں بڑی عمدہ سند سے یہ الفاظ روایت کیے ہیں کہ جو میری قبر کے پاس آ کر مجھ پر درود پڑھے وہ میں خود سنوں گا اور دور سے پڑھا مجھے پہنچایا جاتا ہے۔

حافظ ابن حجر یہاں اس حدیث پر بحث کر رہے جو صلوا علی فان صلوتکم تبلیغنی ہے۔ اس کے بعد آپ اس کے شواہد ذکر کرتے ہیں: (۱) پہلا ابوداؤد کی روایت سے، (۲) دوسرا ابوالشیخ کی روایت سے، (۳) تیسرا ابوداؤد اور نسائی کی روایت فان صلوتکم معروضة علی سے۔

اس سے پتہ چلتا ہے کہ حافظ ابن حجرؒ اسی روایت کو لائق قبول بتا رہے ہیں جو امام بیہقی سے منقول تھی اور اس پر شواہد پیش کر رہے ہیں جنہوں نے اس کی سند کی کمزوری اٹھادی ہے۔ ابوالشیخ کی روایت پیش کرتے ہوئے وہ ضمنائے بات بھی کہہ گئے کہ اس کی سند عمدہ ہے ہم نے اس کی سند حافظ ابن قیم کی کتاب حلاء الافہام سے نقل کی ہے۔ حافظ کی پوری عبارت یہ ہے: ”ومن شواہد الحدیث ما اخرجہ ابو داؤد من حدیث ابی ہریرۃ رفعہ وقال فیہ صلو اعلیٰ فان صلو تکم تبلغنی حیث کنتم سندہ صحیح واخرجہ ابو الشیخ فی کتاب الثواب بسند جید بلفظ من صلی علی عند قبری سمعته ومن صلی لائیا ابلغته وعند ابی داؤد والنسائی وصححہ ابن خزیمة وغیرہ عن اوس الی ان قال فان صلو تکم معروضۃ علی فقالوا کیف تعرض وقد اومت“

(فتح الباری ج ۶، ص ۳۸۸)

## ۴..... حافظ شمس الدین سخاویؒ کی شہادت

”من صلی علی عند قبری سمعته ومن صلی علی من بعید اعلمتہ رواہ ابو الشیخ وسندہ جید“

(القول البدیع ص ۱۱۶)

ترجمہ: حضور ﷺ نے فرمایا ہے جو میری قبر پر آکر مجھ پر درود پڑھے میں خود سنتا ہوں اور دور سے پڑھا مجھے پہنچایا جاتا ہے اسے ابوالشیخ نے روایت کیا ہے اور اس کی سند جید ہے (عمدہ ہے)۔

## ۵..... علامہ ابن حجر مکیؒ کی شہادت

”اذا صلی وسلم عند قبرہ سمعہ سماعاً حقیقاً ویرد علیہ من غیر واسطۃ وان صلی وسلم من بعید لا یسمعہ الا لو واسطۃ یدل علیہ احادیث کثیرہ“

(شرح ہمزہ ص)

ترجمہ: جب کسی نے درود و سلام آپ کی قبر کے پاس پڑھا تو آپ اسے حقیقی طور پر سنتے ہیں اور سلام کا جواب براہ راست دیتے ہیں اور اگر درود و سلام دور سے پڑھا تو آپ اسے نہیں سنتے مگر (فرشتوں کے) واسطہ سے اس پر بہت سی احادیث دلالت کرتی ہیں۔

اور الجوہر المکرم میں لکھتے ہیں: ”انہ ﷺ یبلغہ الصلوۃ والسلام اذا صدر من بعید ویسمعہا اذا کان عند قبرہ الشریف بلا واسطۃ“

(الجوہر المکرم ص ۲۳)

ترجمہ: بے شک حضور اکرم ﷺ کو درود و سلام پہنچایا جاتا ہے جب وہ دور سے آئے اور آپ اسے خود بلا واسطہ سنتے ہیں جب پڑھنے والا آپ کی قبر شریف کے پاس ہو۔

”وفی روایۃ اخری للطبرانی لیس من عبد یصلی علی الا بلغنی صوتہ قلنا یا رسول اللہ وبعد وفاتک قال وبعد وفاتی ان اللہ حرم علی الارض ان تاكل اجساد الانبیاء ای فسمعہم الحسی کیفیتہ کحواسہم الظاہریۃ“

ترجمہ: اور طبرانی کی ایک دوسری روایت میں ہے کوئی مسلمان مجھ پر درود نہیں پڑھتا مگر یہ کہ اس کی آواز مجھے پہنچتی ہے ہم نے کہا اور آپ کی وفات کے بعد کیا ہوگا؟ حضور نے فرمایا وفات کے بعد بھی ایسا ہی ہوگا بے

تھک اللہ تعالیٰ نے انبیاء کے اجساد زمین پر حرام کر دیئے ہیں کہ انہیں ریزہ ریزہ کرے۔ انبیاء کا سننا ایسا ہے کہ اس کی کیفیت حسی ہے جیسا کہ ان کے دوسرے حواس (قائم ہوتے ہیں)

اجساد انبیاء کہاں محفوظ رہتے ہیں؟ انہی قبور میں.....! حضور ﷺ نے جب خبر دی کہ درود پڑھنے والے کی آواز مجھے پہنچتی ہے تو صحابہؓ کا ذہن فوراً آپ کی قبر مبارک کی طرف متوجہ ہوا کہ وہاں آپ کیسے سنیں گے۔ آپ نے اپنے جسد اطہر کے محفوظ رہنے کی خبر دی..... ابن حجر اس سے یہ نتیجہ نکالتے ہیں کہ انبیاء علیہم السلام کے دوسرے ظاہری حواس کی طرح ان کی قوت سامعہ حسی طور پر محفوظ ہے۔

حضور ﷺ جب دنیا میں تھے تو بھی عام حالت یہ تھی کہ قریب والے کی بات سنیں اور دور کی بات سے اطلاع پائیں۔ وفات کے بعد جب قوت سامعہ اسی ظاہری انداز پر ہے تو ظاہر ہے کہ قبر مبارک میں بھی آپ قریب سے سنیں گے اور دور والے کا درود و سلام آپ کو پہنچایا جائے گا۔

سودھ حدیث الاہلغنی صوتہ حافظ ابن حجر مکی کے ہاں عند قبری سے خاص ہوگی اور اس سے اس کی ان احادیث صحیحہ سے بھی تطبیق ہو جائے گی جن میں دور کے سلام کا توسط ملائکہ پہنچنا صریح لفظوں میں پایا جاتا ہے۔ ابن حجر نے اسے اسی شخص کے متعلق قرار دیا ہے جو قبر مبارک کے پاس آکر درود پڑھے..... یہ تفصیل ہم نے اس لیے کی ہے کہ بعض دوسرے علماء نے جب طبرانی کی اس حدیث کو نقل کیا ہے تو الفاظ ہلغنی صلوٰۃ (اس کا درود مجھے پہنچتا ہے) روایت کیے ہیں معلوم ہوتا ہے ہلغنی صوتہ میں تصحیف ہوئی ہے، اسے اسی شکل میں لیا جائے تو اسے عند قبری کے ساتھ خاص کرنا ہوگا اس صورت میں یہ روایت بھی امام بیہقی کے شواہد میں ذکر کی جاسکتی ہے۔

۶..... حافظ ابن کثیرؒ (۷۷۷ھ)

باوجودیکہ آپ اس کی بیہقی والی سند پر جرح کرتے ہیں اس کے راوی محمد بن مردان السدی الصغیر کو متروک قرار دیتے ہیں مگر حدیث کو مقبول قرار دیتے ہیں یہ حلقی بالقبول ہے۔ (تفسیر ابن کثیر ج ۳، ص ۵۱۵)

۷..... علامہ شہاب الدین الخفاجیؒ (۸۹۹ھ)

”وبما تقرر فی ہذہ الاحادیث علم انہ ﷺ تبلغہ الصلوٰۃ والسلام اذا صدر من بعید ویسمعہا اذا کان عند قبرہ الشریف بلا واسطۃ“

(نیم الریاض ج ۳ ص ۳۹۸)

”لأنہ ﷺ حی فی قبرہ یسمع دعاء زائرہ“

ترجمہ: اور ان احادیث میں جو بات قرار پائی اس سے معلوم ہوا کہ آنحضرت ﷺ کو درود و سلام پہنچایا جاتا ہے جب وہ دور سے آئے۔ اور آپ اسے خود بلا واسطہ سنتے ہیں جب آپ کی قبر شریف کے پاس پڑھا جائے..... یہ اس لیے کہ آپ اپنی قبر مبارک میں زندہ ہیں اور زیارت کے لیے آنے والے کی آواز سنتے ہیں۔

۸..... حضرت علامہ عبدالرؤف المناویؒ (۱۰۰۳ھ)

”من صلی علی عند قبری سمعته ومن صلی علی لایا ای بعیدا (اہلغنی) ای اخبرت بہ من احد من

الملئکہ“



ترجمہ: جو مجھ پر میری قبر کے پاس درود پڑھے میں اسے سنا ہوں اور جس نے دور سے پڑھا وہ مجھے پہنچایا جاتا ہے فرشتوں میں سے کوئی مجھے اس کی اطلاع دے دیتا ہے۔

یہ تو حدیث کے الفاظ ہیں۔ اب ان پر علامہ مناوی کا تبصرہ بھی سن لیں: ”وذلك لان لروح تعلقا بمقبر بدنه الشريف وحرام على الارض ان تاكل اجساد الانبياء“ (فیض القدير ج ۶، ص ۱۷۰) اور یہ اس لیے کہ آپ کی روح اقدس کا آپ کے مقبر بدن (قبر مبارک) سے ایک تعلق ہے اور زمین پر حرام ہے کہ وہ اجساد انبیاء کو کھائے۔

#### ۹..... ملا علی القاری رحمہ اللہ (۱۰۱۴ھ)

(۱) ”ورواه ابو الشيخ وابن حبان في كتاب ثواب الاعمال بسند جيد“ (مرقات ج ۲ ص ۱۰) ترجمہ: اس حدیث کو ابوالشیخ اور ابن حبان نے ثواب الاعمال میں سند جید سے روایت کیا ہے۔

(۲) ”من صلى على عند قبري سمعته اى سماعا حقيقيا بلا واسطة“ (شرح الغمام ج ۳ ص ۵۰۰) ترجمہ: جو مجھ پر میری قبر کے پاس آکر درود پڑھتا ہے میں اسے حقیقی طور پر سنا ہوں۔ بلا واسطہ۔

(۳) ”انه قد ثبت من صلى عليه نائبا بلغه ومن صلى عليه عند قبره سمعه“ (مرقات ج ۳ ص ۵۲۵) ترجمہ: یہ بات ثابت ہو چکی ہے کہ جو شخص آپ ﷺ پر دور سے درود پڑھے وہ آپ کو پہنچایا جاتا ہے اور جس نے آپ کی قبر مبارک کے پاس درود پڑھا اسے آپ خود سنتے ہیں۔

(۴) ”ان الزائر اذا صلى وسلم عليه عند قبره سمعه سماعا حقيقيا ورد عليه من غير واسطة لما جاء عنه بسند جيد من صلى على عند قبري سمعته ومن صلى على من بعيد اعلمته“

(الدرة المضية في زيارة المصطفى یہ رسائل ملا علی قاری۔ محمول از تعلیم القرآن راولپنڈی) ترجمہ: زائر جب آپ کی قبر کے پاس آکر آپ پر درود و سلام پڑھے تو آپ اسے حقیقتہً سنتے ہیں اور سلام کا جواب دیتے ہیں بلا واسطہ..... کیونکہ آنحضرت ﷺ سے سند جید کے ساتھ یہ بات پہنچی ہے کہ جو شخص میری قبر پر آکر مجھ پر درود پڑھتا ہے وہ میں خود سنا ہوں اور جس نے دور سے پڑھا وہ مجھے پہنچایا جاتا ہے۔

#### ۱۰..... علامہ سید احمد طحاویؒ (۱۲۳۳ھ)

”فانه يسمعها اى اذا كانت بالقرب منه ﷺ وتبلغ اليه اى يبلغها الملك اليه اذا كان المصلى بعيدا“ (طحاوی طی مراقی الفلاح ص ۲۰۵ مصر)

#### ۱۱..... قاضی ثناء اللہ پانی پتی (۱۲۲۵ھ) صاحب تفسیر المنظہری

”الصلوة قال من صلى على عند قبري سمعته ومن صلى على غائبا بلغته“ (منظہری ج ۱۰ ص ۲۲۲)

#### ۱۲..... شیخ عبد اللہ بن محمد بن عبد الوہاب نجدیؒ

”انه يسمع من يسلم عليه“ (احكام العلماء ص ۴۰۵)

ترجمہ: آپ اس درود کو جو آپ پر (قبر کے پاس) پڑھا جائے خود سنتے ہیں۔

مولانا اسماعیل غزنوی نے آپ کے اس رسالہ کا اردو میں ترجمہ کیا ہے اسے ان کے الفاظ میں پڑھیے:

ہمارا عقیدہ ہے کہ جب کوئی مسلمان آنحضرت ﷺ پر سلام کہے تو آپ اس کا سلام سنتے ہیں ص ۶۵۔

آل شیخ کے مقتدر عالم علامہ مجد شیخ محمد بن عبداللطیف رقمطراز ہیں: ”ہمارا عقیدہ ہے کہ آپ کا رجبہ تمام مخلوق سے بہتر ہے اور آپ اپنی قبر میں زندہ ہیں لیکن برزخی زندگی کے ساتھ، اور شہداء کی زندگی سے کہیں بہتر آپ کی زندگی ہے، اور آپ کی قبر پر جو آپ کو سلام کہتا ہے آپ سنتے ہیں۔“ (ترجمہ رسالہ از مولانا اسماعیل غزنوی ۱۹۲۷ء امرتسر)

۱۳..... حضرت مولانا عبدالحی لکھنویؒ (۱۳۰۴ھ)

جو خود روضہ پر حاضر ہوں اور صلوٰۃ و سلام بالکل سامنے عرض کر رہے ہوں وہ صلوٰۃ و سلام آپ ﷺ خود سنتے ہیں۔ (دیکھئے السی المسکور ص ۳۵۵)

روضہ اطہر پر حاضر ہو کر صلوٰۃ و سلام پڑھا جائے تو نبی کریم ﷺ خود سن کر جواب دیتے ہیں یہ مسئلہ سنت رسول اور اجماع امت سے ثابت ہے۔ (ایضاً ص ۳۵۲)

۱۴..... نواب صدیق حسن خاںؒ (۱۳۰۷ھ)

استادہ جید..... اس حدیث کی سند جید ہے۔ (الدلیل الطالب ص ۸۳۴)

۱۵..... حضرت مولانا خلیل احمد محدث سہارنپوریؒ (۱۳۴۶ھ)

”مسجد نبوی کی حد میں کتنی ہی پست آواز سے سلام عرض کیا جائے اس کو حضرت ﷺ خود سنتے ہیں۔“

(تذکرۃ الخلیل ۳۶)

ان تصریحات کی روشنی میں یہ بات واضح ہے کہ حضور ﷺ کے اپنی قبر مبارک پر سلام سننے کو تلقی بالقول کا درجہ حاصل ہے اور محدثین کا اس پر اتفاق ہے کہ تلقی بالقول سے حدیث بلاشبہ لائق اعتماد ہو جاتی ہے۔ اس حدیث پر ابوالشیخ کی سند جید نہ بھی موجود ہوتی تو بھی بیہقی کی روایت تلقی بالقول کے باعث لائق اعتماد ہے۔

محدث سہارنپوریؒ نے بذل الجہود ج ۳، ص ۱۱۷، اور ص ۱۲۰ پر اور المہند علی المہند میں اپنے اس عقیدہ کو بڑی وضاحت کے ساتھ لکھا ہے۔ ہمارے کرم فرماؤں نے المہند کے خلاف القول المسند فی رد المہند لکھ کر قوم کے سامنے بڑی بے کار بات پیش کی ہے۔ قرآن مجید میں ہے کَالْتِهَمْ خُشْبَ مُسْنَدَہُ (پ ۲۸، المنافقون ۴) مہاتجوں کی باتیں بھی اسی طرح خُشْبَ مُسْنَدَہُ ہیں۔

۱۶..... حکیم الامتہ مجدد الملتہ حضرت مولانا محمد اشرف علی تھانویؒ (۱۳۶۳ھ)

خود حضور ﷺ کا ارشاد مروی ہے کہ جو شخص میری قبر کے پاس درود پڑھتا ہے اس کو میں خود سنتا ہوں اور جو شخص دور سے درود بھیجتا ہے وہ مجھے پہنچایا جاتا ہے یعنی بذریعہ فرشتوں کے..... جیسا کہ مشکوٰۃ میں نسائی اور دارمی سے بروایت عبداللہ بن مسعودؓ آپ کا ارشاد مروی ہے کہ اللہ تعالیٰ کے کچھ ملائکہ زمین میں سیاحت کرنے والے

مقرر ہیں کہ میری امت کی طرف سے مجھ کو سلام پہنچاتے ہیں۔

۱۷..... شیخ الاسلام علامہ شبیر احمد عثمانی (۱۳۶۹ھ)

”اخرجه ابو الشيخ في كتاب الثواب بسند جيد من صلى على عند قبري سمعته ومن صلى على

(فتح الملهم ج ۱ ص ۳۳۰)

نائباً بلغته“

۱۸..... مولانا عبدالغفور غزنوی امرتسری (.....ھ) مترجم مشکوٰۃ

”آنحضرت ﷺ مع جسم صحیح و سالم ہیں اور قبر شریف میں زندہ ہیں اور جو کوئی قبر کے پاس درود یا سلام

بیجے تو آپ خود سن لیتے ہیں اور اگر دور سے درود بیجے تو فرشتے آپ تک پہنچا دیتے ہیں۔ الحمد للہ کا یہی اعتقاد ہے۔“

(حاشیہ مشکوٰۃ باب الجمعہ ص ۴۰۱)

۱۹..... مولانا محمد عطاء اللہ حنیف صاحب التعليقات السلفية

”انها احياء في قبورهم يصلون وقد قال النبي ﷺ من صلى على عند قبري سمعته ومن صلى على

(التعليقات ج ۱ ص ۲۳۷)

نائباً بلغته“

ترجمہ: انبیاء علیہم السلام اپنی قبروں میں زندہ ہیں اور وہ وہاں نمازیں بھی پڑھتے ہیں نبی کریم ﷺ نے ارشاد

فرمایا ہے کہ جو شخص میری قبر پر آ کر مجھ پر درود پڑھے میں خود سنتا ہوں اور جو دور سے پڑھے وہ مجھے پہنچایا جاتا ہے۔

”واضح ہوا کہ عند القبر آنحضرت ﷺ صلوٰۃ و سلام کا سماع فرماتے ہیں اور بلوغ صلوٰۃ و سلام صحیح ہے اور

(تسکین القلوب ص ۱۰۵)

اس بلوغ درود اور سلام کی کیفیت اللہ تعالیٰ ہی جانتا ہے۔“

المبحث الخامس: علامہ ابن عبد الہادی کا اسے قبول کرنا

علامہ ابن عبد الہادی کی نظر ابو الشیخ کی سند پر نہیں گئی۔ ان کے پیش نظر امام بیہقی والی سند ہی تھی آپ نے

محمد بن مروان سدی صغیر پر بڑی سخت جرح کی ہے۔ لیکن یہ بات تسلیم کیے بغیر انہیں بھی چارہ نہیں رہا کہ حضور ﷺ

قریب سے عرض کیے گئے صلوٰۃ و سلام کو خود سنتے ہیں اور دور سے آپ کو پہنچایا جاتا ہے۔ یوں سمجھئے کہ اگر ابو الشیخ والی

سند نہ بھی ہوتی تو بیہقی کی روایت ان کے ہاں دوسرے شواہد کی روشنی میں تلقی بالقبول کا درجہ پا چکی تھی۔ کیا محدثین

اور کیا فقہاء، کیا احناف اور کیا شوافع، کیا موالک اور کیا حنابلہ، پوری امت میں کوئی مقتدر عالم ایسا نہیں ملے گا جو

حضور ﷺ کے عند القبر سماع بلا واسطہ کا قائل نہ ہو۔ فرشتے کا توسط صرف دور کے سماع کے لیے ہے اور اس میں کسی کا

اختلاف نہیں۔ علامہ طحاوی لکھتے ہیں: ”یبلغها الملك اذا كان المصلي بعيدا“

(طحاوی علی مراقی الفلاح ص ۴۰۵)

ترجمہ: فرشتے اس صورت میں درود و سلام پہنچاتا ہے جب کہ درود بھیجنے والا قبر مبارک سے دور ہو

علامہ ابن عبد الہادی لکھتے ہیں اور تسلیم کرتے ہیں: ”وهو ﷺ يسمع السلام من القبر وبلغه الملك الصلوٰۃ

(الصارم المسکون ص ۴۰۵)

والسلام من البعد“

ترجمہ: اور آنحضرت ﷺ قبر مبارک سے سلام خود سنتے ہیں اور فرشتے وہ صلوٰۃ و سلام پہنچاتے ہیں جو دور سے پڑھا جائے۔

اس سے معلوم ہوا کہ علامہ ابن عبد الہادی سماع عند القبر کے ہرگز منکر نہیں۔ آپ کو امت کی چودہ صدیوں میں ایک عالم ربانی ایسا نہیں ملے گا جو اہل سنت کہلائے اور حضور ﷺ کے سماع عند القبر بلا واسطہ کا منکر ہو۔ علامہ ابن عبد الہادی ایک دوسرے مقام پر لکھتے ہیں: ”فاما ذلك الحديث وان كان معناه صحيحا فاسناده لا يحتج به وانما يثبت معناه باحدیث اخر فانه لا يعرف الا من حدیث محمد بن مروان السدی صغیر عن الاعمش كما ظنه البيهقي وما ظنه في هذا هو متفق عليه“ (الصارم المنکھی ص ۱۳۱)

ترجمہ: اور یہ حدیث اگرچہ اس کا معنی بالکل صحیح ہے لیکن اس کی سند ایسی نہیں جس سے احتجاج کیا جاسکے یہ معنی کہ حضور ﷺ اپنی قبر کے پاس سے سنتے ہیں دوسری احادیث سے ثابت ہوتا ہے کیونکہ یہ حدیث محمد بن مروان سدی صغیر عن الاعمش کے سوا اور کسی طریق سے معروف نہیں ہوئی جیسا کہ بیہقی کا خیال ہے اور اس کا جو خیال ہے وہ متفق علیہ ہے۔

امام بیہقی کی نظر میں اعمش سے صرف ابو عبد الرحمن محمد بن مروان یہ روایت لے رہا ہے انہیں معلوم نہیں کہ اعمش سے یہ حدیث ابو معاویہ نے بھی سنی تھی۔ اب اگر امام بیہقی کو اپنے اساتذہ سے اس ابو معاویہ کی روایت کا علم نہ ہوا تو سوچ کیسے اس میں ابو معاویہ جو صحاح ستہ کے مرکزی راوی ہیں اور وہ کوفہ جیسے مرکز علم کے نہایت ممتاز محدث تھے ان کا کیا قصور ہے؟ کیا علم رکھنے والا شخص اس شخص پر حجت نہیں جسے علم نہ ہو؟

بیہقی کے طریق میں واقعی محمد بن مروان منفرد ہے اس کا کوئی متابع نہیں لیکن اس کا مطلب یہ نہیں کہ الحسن بن الصباح کے طریق میں بھی اس حدیث کو اعمش سے روایت کرنے والا اور کوئی نہیں ہو سکتا۔ ہاں بیہقی کا یہ گمان کہ محمد بن مروان منفرد ہے ان کے اپنے طریق اور علم کے مطابق درست ہے۔

اب کوئی شخص بیہقی کے طریق میں ابو معاویہ کو داخل کرے تو کیا یہ واقعی موضوع روایت نہ ہوگی، بیہقی کی سند میں علاء بن عمرو الحنفی محمد بن مروان اور وہ اعمش سے اس حدیث کا راوی ہے یہ سند محمد بن مروان کی وجہ سے واقعی ضعیف ہے گو یہ ضعف دوسرے شواہد سے دور ہو جاتا ہے لیکن اگر کوئی شخص یوں بیان کرے۔ علاء بن عمرو الحنفی عن ابی معاویہ عن الاعمش تو اسی سند کو موضوع کہنے سے چارہ نہیں رہے گا لیکن اس سے یہ نہ سمجھا جائے کہ امام بیہقی کی محمد بن مروان بن الاعمش والی سند موضوع ہے۔ وہ موضوع نہیں ضعیف ہے اگر یہ روایت موضوع ہوتی تو امام بیہقی اسے روایت کرنے کے بعد یہ نہ فرماتے: ”ابو عبد الرحمن هذا هو محمد بن مروان السدی فیما رى وفيه نظر وقد مضى ما يوكده“ (حیات الانبیاء للبیہقی ص ۱۲)

ترجمہ: یہ ابو عبد الرحمن جیسا کہ میں سمجھا ہوں محمد بن مروان سدی صغیر ہے اور اس کے لائق حجت ہونے میں کلام ہے اور وہ روایات پہلے بیان ہو چکیں جو اس روایت کی تائید کرتے ہیں۔

معلوم ہوا امام بیہقی کو پوری طرح معلوم ہے کہ محمد بن مروان پر کس طرح کی جرح ہے بایں ہمہ وہ اسے کلیۃ ترک نہیں کرتے۔ دوسرے شواہد سے اسے مؤکد کرتے ہیں اور یہی محدثین کا طریقہ ہے کہ وہ ایک سند کی کمزوری کو دوسرے قرائن سے منہج کر لیتے ہیں پھر جب اس حدیث کے ظاہر معنی سے خود ابن عبد الہادی کو بھی انکار

نہیں تو اب کسی عالم کو اس سے انکار کی کیسے جرأت ہو سکتی ہے۔

سو یاد رکھیے! امام بیہقی کی روایت فنی نقطہ نظر سے متروک نہیں، مؤکد ہے۔ علمائے حق کی خدمت میں گزارش ہے کہ وہ بیہقی کے الفاظ و قد مضیٰ مایہ کدہ کو کبھی نہ بھولیں اور بیہقی کی اس روایت کو ہرگز نہ چھوڑیں۔

امام بیہقی نے یہ حدیث اپنی کسی حدیث کی کتاب میں نہیں رسالہ ”حیات الانبیاء“ میں لکھی ہے اور اس وقت ان کا مقصد اس رسالہ سے کرامیہ کا رد تھا۔ آپ کا اس رسالے میں اس حدیث کو لانا جلتا ہے کہ آپ کے ہاں اس حدیث میں مخالفین کے سامنے حجت بننے کی صلاحیت موجود تھی۔ آپ نے اسناداً خود اس پر جرح کی اور معنی خود اسے قبول کیا ہے اور کون ہے جو اس کا انکار کرے؟

اہل سنت کے مختلف مسالک میں جو اختلاف ہے وہ فروع کا ہے اصول کا نہیں۔ کرامیہ اور معتزلہ شیعہ اور خوارج سے ہمارا اختلاف اصولی درجے کا ہے فروعی اختلاف خطا اور صواب کے درمیان دائر ہوتا ہے مگر اصولی اختلاف میں ہمیشہ حق اور باطل کے فاصلے ہوتے ہیں۔

امام بیہقی سے اگر ہم نے فروع میں کبھی اختلاف کیا ہے تو اس کا یہ مطلب نہیں کہ اصولی مسائل میں بھی ہم ان سے اختلاف کرنے لگیں اصول اسلام میں سب صحابہؓ، سب ائمہ اور سب علماء ایک ہیں اور ہمارے یہ سب اسلاف اکابر اہل السنۃ والجماعۃ ہیں۔

ابوالشیخ کی سند تو امام بیہقی کی سند کے علاوہ ہے اور اس کے سب راوی سچے اور قابل اعتماد ہیں۔ محدثین نے اسے بالاتفاق جید مانا ہے مگر افسوس کہ اس پر ہمارے کرم فرمایہ بحث لے اڑے: جید ہی تو کہا ہے صحیح نہیں کہا بھلا یہ بھی کوئی بات ہے۔

### جید اور صحیح میں فرق

امام ابن الصلاح (۶۴۳ھ) اصول حدیث کے مسلم امام ہیں مقدمہ ابن الصلاح اس فن میں آپ کا شاہکار ہے وہ لکھتے ہیں کہ صحیح اور جید ایک ہی درجے میں ہیں۔ علامہ بلقینی اسے نقل کرنے کے بعد فرماتے ہیں: ”من ذلک یعلم ان الجودۃ یعبر بہا عن الصحۃ“ (تدریب الراوی ج ۱، ص ۱۷۸)

ترجمہ: اس سے معلوم ہوتا ہے کہ حدیث کے صحیح ہونے کو جید ہونے سے بھی تعبیر کر دیا جاتا ہے۔ امام ترمذیؒ جس طرح مختلف احادیث پر حسن صحیح کا حکم لگاتے ہیں آپ نے اپنی سنن کے ابواب الطب میں ایک جگہ یہ تعبیر بھی اختیار کی ہے: ”هذا حدیث جید غریب“ (جامع ترمذی ج ۱ ص ۵۹)

### دعویٰ غرابت اور اس کی وضاحت

حافظ ابن قیمؒ نے ابوالشیخ کی روایت کو غریب کہا ہے۔ اس سے بھی یہ ہمارے کرم فرما اس حدیث کو اس نظر

۱۔ محدث ابن عبد البر (۴۶۳ھ) ایسے موقع پر حدیث پر صحت کا حکم لگاتے ہیں قاضی شوکانی ان سے ایک بحث نقل کرتے

ہوئے لکھتے ہیں: ”ثم حکم ابن عبد البر مع ذلک بصحته لتلقى العلماء له بالقبول فردہ من حیث الاسناد و قبلہ من حیث المعنی“ (نیل الاوطار ج ۱ ص ۱۷)

سے دیکھتے ہیں جس سے ہمارے دور کا استعمار پرست غریبوں کو دیکھتا ہے اور اس کی نظر میں غریب ہونا واقعی ایک عجب ہے۔ پھر غرابت کبھی سند میں ہوتی ہے کبھی متن میں ہمارے یہ مہربان اس کی بھی کچھ وضاحت نہیں کرتے۔

اس حدیث کی اکثر روایات میں اہلختہ یا اہلختہ کے الفاظ ہیں متن مشکوٰۃ اور اس کے حاشیہ میں بیہقی کی روایت میں نسخہ کے اختلاف کا نشان موجود ہے لیکن ابوالشیخ کی روایت میں اعلمتہ (مجھے اس کا علم دیا جاتا ہے) کے الفاظ ہیں۔ اہلختہ میں ملائکہ واسطہ بنتے ہیں اور اعلمتہ میں یہ ضروری نہیں۔

ہم عرض کرتے ہیں جب دوسری روایات میں اہلختہ کے الفاظ موجود ہیں تو یہاں اعلمتہ کے الفاظ کو بھی اسی معنی میں لیا جائے گا اور یہ غرابت کوئی معنی نہیں۔ حدیث صحیح اور غریب میں تباین نہیں۔ مشکوٰۃ تو ہر طالب علم کے پاس موجود ہوتی ہے اس کا مقدمہ جو حضرت شیخ عبدالحق محدث دہلویؒ کا لکھا ہے، اسے ہی اٹھا کر دیکھ لیں: ”ان الغرابة لاتنافی الصحة“ حدیث کا غریب ہونا اس کے صحیح ہونے کے منافی نہیں۔ کیا صحیح بخاری میں آپ نے یہ الفاظ نہیں دیکھے: ”رفع النبی ﷺ یدیدہ وقال اللہ اکبر خربت خیبر... قال ابو عبد اللہ د ع فرفع یدیدہ فانی اخشی ان لاتکون محفوظا وان کان فیہ فرفع یدیدہ فانہ غریب جدا“ (صحیح بخاری ج ۱ ص ۵۱۴)

حاصل کلام یہ ہے کہ محمد بن مروان سدی صغیر جو امام بیہقی کی سند کا راوی ہے اس پر مشتمل سند کو کمزور تو کہا جا سکتا ہے موضوع نہیں اور ابوالشیخ کی سند تو بالاتفاق جید ہے۔ ماہنامہ تعلیم القرآن راولپنڈی ۱۹۶۷ء کی اکتوبر کی اشاعت میں ہے: ”اس حدیث کی جو سند سدی صغیر پر مشتمل ہے اس کو بوجہ راوی مذکور کے کمزور کہا جائے گا اور جس سند میں یہ راوی نہیں وہ کمزور نہیں ہے..... ملا علی قاریؒ لکھتے ہیں شرح مشکوٰۃ میں فرماتے ہیں۔ قال میرک نظام الدینؒ ابوالشیخ ورواہ ابوالشیخ..... باسناد جید۔“ (ماہنامہ تعلیم القرآن ص ۴۸)

اہل سنت کا موقف تو ہم آپ کے سامنے پیش کر چکے ہیں آپ کو کوئی جلیل القدر عالم اس کا مخالف نظر نہ آئے گا۔ ہاں کسی خطیب اور داعی کی آواز اس کے خلاف سنائی دے تو ہمارے عوام کی بھی تو کچھ ذمہ داری ہے کہ وہ آواز اور خطابت کے دام میں نہ آئیں۔ محدث جلیل ملا علی قاریؒ فرماتے ہیں راہ سنت کی مخالفت درست نہیں: ”وفیہ اشعار بان من خالف السنة وان کان فی الظاہر مزینا خطیباً مکرماً عند الناس فہو فی الحقیقۃ نجس اخس من الکلب“ (مرقات شرح مشکوٰۃ ج ۲ ص ۴۷۔ ماخوذ از حیات الانبیاء ص ۱۴۲)

ترجمہ: اور اس میں اس طرف راہنمائی ہے کہ جو شخص طریق اہل سنت کی مخالفت کرے گو ظاہر اودہ بڑا بنا ٹھنا اور کتنا بڑا خطیب کیوں نہ ہو اور اپنے لوگوں میں اس کا مقام بھی ہو، حقیقت میں وہ نجس ہے اور وہ کتے سے بھی زیادہ خسیس ہے۔

یہ ابوالشیخ کی سند جید نہ بھی ہوتی تو اصولاً بیہقی کی کمزور سند بھی لائق اعتماد تھی اس لیے کہ اونچے درجے کے علماء (فقہاء کرام) جس بات کو بالاتفاق قبول کر لیں وہ دوسروں کے لیے حجت ہو جاتی ہے اور فقہاء کی قبولیت سے اس کا ضعف اٹھ جاتا ہے۔

(۱) حافظ ابوبکر الجصاص الرازی (۳۷۰ھ) ایسی ہی ایک روایت پر لکھتے ہیں: ”ان الفقہاء قد تلقوا ہذا الحدیث بالقبول و عملوا بہ فثبت حجۃ بقبولہم لہ کقولہ ﷺ لا وصیۃ لوارث“

(احکام القرآن ج ۲ ص ۴۲۵)

(۲) حافظ ابن عبد البر المالکی (۴۶۳ھ) بھی اس اصول پر ایک ضعیف حدیث کو مستند ٹھہراتے ہیں۔

قاضی شوکانی ایک بحث میں لکھتے ہیں: ”ثم حکم ابن عبد البر مع ذلك بصحته لتلقى العلماء له بالقبول“

(نیل الاوطار ج ۱ ص ۲۴)

ترجمہ: اس ضعف کے باوجود علامہ ابن عبد البر نے اسے صحیح قرار دیا ہے۔ کیونکہ علماء کی ایک جماعت اسے قبول کر چکی ہے۔

(۳) علامہ ابن عبد الہادی (۷۴۴ھ) حدیث من صلی علی عند قبری کو ضعیف کہتے ہیں (گوہم ان سے

اس بات پر متفق نہیں) لیکن وہ اس کے معنی سے بوجہ تعلق بالقبول پوری طرح متفق ہیں۔ (دیکھئے الصارم النکلی ص ۱۰۳)

حدیث کی سند کا مشکلم فیہ ہونا اور بات ہے اور خود حدیث کا غلط ہونا اور بات ہے اگر ان دونوں میں تلازم ہوتا تو

محدثین کے ہاں تعلق بالقبول سے کبھی کوئی حدیث اعتماد کا درجہ نہ پاتی..... تاہم یہاں ہمیں اس اصول کو سامنے لانے

کی چنداں ضرورت نہیں کیونکہ یہ حدیث ایک دوسرے طریق میں (ابوالشیخ کے طریق سے) جید سند کے ساتھ موجود

ہے اور اس کے جید السند ہونے کا علمائے کبار کی ایک بڑی جماعت نے اقرار کیا ہے۔

### المبحث السادس: ارشاد العوام لعرض الصلوة والسلام

آنحضرت ﷺ کی خدمت میں صلوٰۃ و سلام علی خیر الانام عرض کرنے کے لیے حاضری ہو اور مومن یہ

سعادت پالے کہ اس کی آواز حضور ﷺ کی سماعت کے شرف سے مشرف ہو جائے تو وہ اسے حضور ﷺ کی خدمت

میں حاضری سمجھے۔ یہ تصور لے کر نہ آئے کہ وہ ایک میت کے لیے دعا کرنے آیا ہے۔ یہ صحیح ہے حضور ﷺ پر وفات

آئی، آپ پر اِنَّكَ مَيِّتٌ وَاِنَّهُمْ مَيِّتُونَ کا وعدہ پورا ہوا۔ لیکن اب آپ میت نہیں ہیں، بعد الوفاات زندہ ہیں۔ اب

اگر کوئی شخص یہ کہے کہ میں نے حضور ﷺ کی قبر کی زیارت کی اور یہ سمجھے کہ حضور ﷺ اس قبر میں میت ہیں تو امام

مالکؒ کے نزدیک ایسا کہنا مکروہ تحریمی ہے کیونکہ صورت حال یہ نہیں، حضور اپنی قبر مبارک میں زندہ ہیں اور صلوٰۃ

وسلام عرض کرنے والے کا صلوٰۃ و سلام خود سنتے ہیں۔

ائمہ اربعہ میں فروع و احکام کے اختلافات تو ہیں، اصول و عقائد میں چاروں امام اہل السنۃ والجماعت

میں سے ہیں اور ان میں کوئی اختلاف نہیں اور ان مجتہدین کا عقیدہ ہم مقلدین پر حجت ہے۔ علامہ سمہودئیؒ حضرت

امام مالکؒ کا فتوے نقل کرتے ہیں: ”نقل عن الامام مالک انہ کان یکرہ ان یقول رجل زرت قبر النبی ﷺ قال

ابن رشد من اتباعہ ان الکراہۃ للغلبۃ زیارۃ فی الموتی وھو ﷺ احیاء اللہ تعالیٰ بعد موتہ حیۃ تامۃ“

(وفاء الوفاء ج ۲ ص ۴۱۳ مصر)

ترجمہ: حضرت امام مالک (۱۷۹ھ) سے منقول ہے آپ اسے مکروہ جانتے تھے کہ کوئی شخص کہے میں

نے نبی پاک ﷺ کی قبر کی زیارت کی ہے۔

ابن رشد مالکی کہتے ہیں یہ کراہت اس لیے ہے کہ زیارت کا لفظ عام طور پر موتی کے لیے استعمال ہوتا ہے اور

نبی پاک ﷺ کو تو اللہ تعالیٰ نے وفات کے بعد ایک کامل زندگی سے نوازا رکھا ہے (ان کے لیے زیارت کا لفظ کیوں؟)



فقہا احناف احتیاطاً اس مقام پر زیارۃ النبی ﷺ یا زیارۃ الرسول کا عنوان اختیار فرماتے ہیں یہ حاضری قبر پر حاضری نہیں، آپ کی خدمت میں حاضری ہے۔ اور نہیں تو نور الایضاح جو عام دینی مدارس میں داخل نصاب ہے۔ اسی میں دیکھ لیجئے: ”یُبغی لمن قصد زیارۃ النبی ﷺ ان یکثر من الصلوٰۃ علیہ فانہ یسمعہا“

(نور الایضاح ص ۱۸۸ المجلد ۱ ص ۲۰۵)

ترجمہ: جو شخص نبی ﷺ کی زیارت چاہے اسے چاہیے کہ حضور ﷺ پر کثرت سے درود پڑھے کیونکہ حضور ﷺ اسے سنتے ہیں۔

پھر جب آپ میت نہیں تو آپ کے رونے اطہر پر حاضری آپ کی خدمت میں حاضری ہے۔ حضور ﷺ کی خدمت میں بایں تصور جانا کہ حضور ﷺ میرے لیے اللہ رب العزت سے مغفرت کی دعا کریں بالکل جائز ہے حضور ﷺ کی اس دنیا کی زندگی میں آپ کی خدمت میں حاضری کا ایک موضوع یہ بھی تھا: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا“ (پ ۵، النساء ۶۳)

ترجمہ: اور جب وہ اپنی جانوں پر ظلم کریں تو یہ آپ کے پاس آئیں اور اللہ سے استغفار کریں اور اللہ کے رسول بھی ان کے لیے استغفار چاہیں تو وہ اللہ تعالیٰ کو بہت توبہ قبول کرنے والا بہت مہربان پائیں گے۔

شیخ عبدالحق محدث دہلوی لکھتے ہیں: ”جو رسول اللہ ﷺ کی زیارت کے لیے آیا وہ اس وقت حضور ﷺ کی مسائلی میں ہے یہ اسی صورت میں متصور ہے کہ وہ حضور ﷺ کو روضہ نور میں حیات سمجھے۔“

(جذب القلوب ص ۱۸۰ قری)

محدث کبیر حضرت مولانا ظفر احمد عثمانی لکھتے ہیں: ”ثبت ان حکم الآیۃ باق بعد وفاتہ ﷺ“

(اطلاء السنن ج ۱۰ ص ۳۳۰ قدیم)

ترجمہ: ثابت ہوا کہ اس آیت کا حکم حضور ﷺ کی وفات کے بعد بھی باقی ہے۔

حضور ﷺ کی قبر مبارک پر حاضری کی تمنا کے الفاظ ملاحظہ ہوں۔ بحر العلوم عبدالعلی یہ دعا بایں الفاظ لکھتے

ہیں: ”وَارْزُقْنِي مِنْ زِيَارَةِ رَسُولِكَ ﷺ“

ترجمہ: اور مجھے اپنے رسول پاک ﷺ کی زیارت نصیب فرما۔

سوجب یہ حضور ﷺ کی خدمت میں حاضری ہے تو وہاں صلوٰۃ و سلام عرض کرنے کے ساتھ حسب آیت کریمہ

وَاسْتَغْفِرْ لَهُمُ الرَّسُولُ اسْتَغْفَارُ کی گزارش بھی بلا تردد جائز ہوگی اور شفاعت کے لیے عرض کسی طرح بے جا نہ ہوگی۔

قلب الارشاد حضرت مولانا رشید احمد گنگوئی لکھتے ہیں: ”فقہاء نے بعد سلام کے وقت زیارت قبر مبارک

کے شفاعت پیغمبر کا عرض کرنا لکھا ہے پس یہ جواز کے لیے کافی ہے۔“

(فتاویٰ رشیدیہ ج ۱ ص ۱۰۰)

محقق علی الاطلاق حافظ ابن ہمام (۷۸۶ھ) نے قبر اطہر پر حاضری کے ایسے آداب بتائے ہیں کہ یہ قبر پر

حاضری نہ رہے اس میں حضور ﷺ کی خدمت میں حاضری کی جھلک آجائے۔ اس صورت میں قبر کی زیارت کے

الفاظ موجب کراہت نہ رہیں گے کیونکہ حکم کی علت جاتی رہی۔ آپ لکھتے ہیں کہ تیرا چہرہ قبر کی طرف رہے اور تو کہ

السلام علیک ایھا النبی ورحمۃ اللہ وبرکاتہ..... اور یہ اس تصور کے ساتھ کہ حضور ﷺ قبر شریف میں اپنی دائیں کروٹ

پر لیٹے ہوئے ہیں..... اور آپ پر کثرت سے درود شریف پڑھے اور یہاں تک کہ توبہ کرے اور آنسو کل آئیں:

”وَبَجْتِهْدٍ فِي خُرُوجِ الدَّمْعِ فَإِنَّهُ مِنْ أَمَارَاتِ الْقَبُولِ وَيَنْبَغِي أَنْ يَتَصَدَّقَ بِشَيْءٍ عَلَى جِيرَانِ النَّبِيِّ ﷺ ثُمَّ يَنْصَرِفَ مَتَابِكًا مَتَعَسِرًا عَلَى الْفِرَاقِ الْحَضْرَةِ النَّبَوِيَّةِ وَالْقُرْبِ مِنْهَا لَمْ يَسْتَلِ النَّبِيُّ ﷺ الشَّفَاعَةَ يَقُولُ يَا رَسُولَ اللَّهِ! اسْتَثْلِكِ الشَّفَاعَةَ يَا رَسُولَ اللَّهِ! اسْتَثْلِكِ الشَّفَاعَةَ وَاتَّوَسَّلْ بِكَ إِلَى اللَّهِ أَنْ أَمُوتَ مُسْلِمًا عَلَى مِلَّتِكَ وَسُنَّتِكَ وَيَذْكُرْ كُلَّ مَا كَانَ مِنْ قَبِيلِ اسْتِعْطَافٍ“  
(فتح القدیر ج ۲، ص ۳۳۷)

ترجمہ: اور وہ آنسو لانے میں جھد کرے یہ آنسو دعا کی قبولیت کے آثار ہیں اور یہ بھی چاہیے کہ وہ نبی کریم ﷺ کے ہمسایوں پر کچھ صدقہ کرے..... پھر وہ روتا ہوا وہاں سے رخصت ہو۔ دربار نبوت کی جدائی اس پر گراں اور اس کا قرب اس کا تقاضا ہو، پھر وہ نبی کریم ﷺ سے یوں شفاعت کی درخواست کرے: اے اللہ کے رسول! میں آپ سے شفاعت کا طلب گار ہوں اور میں آپ کا وسیلہ اللہ تعالیٰ کے حضور لاتا ہوں کہ میں آپ کے دین پر اور آپ کی سنت پر مسلمان رہتے مروں اور ہر وہ بات یاد کرے جس سے نرمی اور نیاز مندی میں اضافہ ہوتا ہو۔

امام ابن ہمامؒ نے اس سے پہلے سیدنا عبداللہ بن عمرؓ (۷۳ھ) کی یہ حدیث نقل کی ہے: ”روی ابو حنیفۃؒ فی مسندہ عن ابن عمرؓ قال من السنة ان تأتي قبر النبي ﷺ من قبل القبلة وتجعل ظهرك الى القبلة وتستقبل القبر بوجهك ثم تقول السلام عليك ايها النبي ورحمة الله وبركاته“ (ایضاً ص ۳۳۶)

ترجمہ: امام ابو حنیفہؒ حضرت عبداللہ بن عمرؓ سے روایت کرتے ہیں سنت یہی چلی آرہی ہے کہ تم حضور ﷺ کی قبر مبارک پر قبلہ کی طرف سے آؤ تمہاری پشت قبلہ کی طرف رہے، اور قبر مبارک سامنے ہو اور پھر وہاں سلام عرض کرو۔ سو امام ابن ہمامؒ کا مذکور فتویٰ بلا اصل نہیں ہے اسے ایک جلیل القدر صحابیؒ کی سند حاصل ہے۔

قبر مبارک پر حاضری کے بعد اور اس طلب شفاعت کے وقت یہ نہ سمجھے کہ یہ غائبانہ پکار ہے اسے غائبانہ پکار کہا جائے تو یہ شرک ہوگا۔ یہ حضور ﷺ کی خدمت میں حاضری ہے۔ یہ اس لیے ہے کہ روضہ النور پر عرض کی گئی بات حضور ﷺ خود سنتے ہیں۔ ماہنامہ تعلیم القرآن راولپنڈی کی ستمبر ۱۹۵۹ء کی اشاعت میں ہے۔

عند القبر انبياء عليهم الصلوة والسلام كاسماع بلا شبه ثابت ہے خصوصاً سید الانبياء علیہ الصلوٰۃ والسلام کا مقام بہت بلند ہے اور آپ کے سامع میں تو کچھ شبہ ہی نہیں۔

اللهم صل وسلم عليه الصلوة والسلام داليمين

هذا والله تعالى اعلم وعلمه اتم

(مولانا) عبدالرشید مفتی دارالعلوم تعلیم القرآن راولپنڈی ”الجواب الصحيح“

۲۷/ صفر ۱۳۷۹ھ لاشی (مولانا) غلام اللہ خاں

مہر دارالافتاء

حضور ﷺ کی خدمت میں سلام عرض کرنے کے کلمات

امتی جس ادا سے اور جن الفاظ عقیدت سے سلام عرض کرے جائز ہے بشرطیکہ اس میں کوئی بات عداویہ شریعت کے خلاف نہ ہو، لیکن جو کلمات علمائے متقین نے لکھ دیئے ان سے سلام کہے تو بہتر ہے:  
حافظ ابن ہمام الاسکندری نے یہ چھ سلام لکھے ہیں:

(۱) السلام علیک یا رسول اللہ

(۲) السلام علیک یا خیر خلق اللہ

(۳) السلام علیک یا خیرۃ اللہ من جمیع خلقہ (۴) السلام علیک یا حبیب اللہ

(۵) السلام علیک یا سید ولد آدم

(۶) السلام علیک ایہا النبی ورحمة اللہ وبرکاتہ

پھر امتی اپنے عقیدہ توحید و رسالت کا اقرار، حضور ﷺ کی عہدیت کا اقرار اور حضور ﷺ کے احسانات کا بایں طور اعتراف کرے اور پھر اللہ تعالیٰ سے آپ کے حق میں دعا کرے: ”یا رسول اللہ انی اشہد ان لا الہ الا اللہ وحدہ لا شریک لہ... وانک عبدہ رسولہ... واشہد انک یا رسول اللہ قد بلغت الرسالة وادیت الامانہ ونصحت الامة وکشفتم الضمة فجزاک اللہ عنا خیرا جزاک اللہ عنا الفضل ما جازى نبیا عن امتہ۔ اَللّٰهُمَّ اعط سیدنا عبدک ورسولک محمد بن الوسيلة والفضيلة والدرجة العالية الرفیعة وابعثہ المقام المحمود الذی وعدتہ وانزلہ المنزل المقرب عندک انک سبحانک ذو الفضل العظیم!

اس کے بعد اپنے لیے رقت کے پیرایہ میں اور چھلکتے آنسوؤں سے شفاعت کی درخواست کرے اور اپنے اندر ایسی کیفیت پیدا کرے کہ حضور اہ امتی اب آپ کے بغیر کس منہ سے اللہ کے حضور حاضر ہو۔ آپ اس دن میری شفاعت فرمائیں جس دن شفاعت کبریٰ کے مقام پر آپ کے سوا کوئی نہ آسکے گا۔

امتی پھر ان دوستوں کی طرف سے بھی سلام عرض کرے جنہوں نے قبر اطہر میں سلام عرض کرنے کے لیے کہا تھا اور خالی جگہ میں اس کا نام مع ولدیت کے ذکر کرے۔

السلام علیک یا رسول اللہ من..... بن.....

### گنبدی حضری کے سب مکینوں پر سلام ہو؟

حافظ ابن ہمام (۸۶۱ھ) لکھتے ہیں کہ اب شیخین سیدنا ابو بکر اور سیدنا حضرت عمرؓ پر بھی سلام عرض کرے یہ حضرات گواہیاء میں سے نہیں کہ ان کا قبر پر سنا قطعی ہو لیکن بایں سبب کہ حضور ﷺ حضرت ابو بکر اور حضرت عمرؓ کا خیر ایک مٹی سے ہوا۔ کما رواہ الخطیب اس لیے یہ بات یقین سے کہی جاسکتی ہے کہ یہ حضرات بھی گنبدی حضری پر عرض گئے سلام کو سنتے ہیں اور مسلمانوں کو چاہیے کہ وہاں حاضری پر ان بزرگوں پر بھی سلام عرض کریں ابن ہمام لکھتے ہیں: ”یہاں تک کہ ان دونوں حضرات کو نبی اکرم ﷺ کے حضور واسطہ بنانا بھی درست ہے۔“

(اقسام حج ج ۱ ص ۲۸۲)

اوروں کا سلام بھی عرض کر سکتا ہے۔

قنادی مالگیری میں ہے: ”ویبلغہ سلام من اوصاہ لبقول السلام علیک یا رسول اللہ من فلان ابن فلان یتشفع بک الی ربک فاشفع لہ ولجميع المسلمين“ (قنادی مالگیری ج ۱ ص ۲۸۲)

ترجمہ: اور زائر حضور ﷺ کو اس کا سلام پہنچائے جس نے اس زائر کو اس کے لیے کہا ہو اور اسے اس طرح عرض کرے: حضور! فلاں بیٹا فلاں کا سلام عرض کرتا ہے اور آپ سے شفاعت کے لیے عرض کرتا ہے۔

انبیاء تو بالاتفاق سنتے ہیں لیکن اوروں کے بعد الوفات اپنی قبروں پر سننے کی بات اس طرح قطعی نہیں ہے۔ اس اختلاف میں ہم ان حضرات کے ساتھ ہیں جو کالمین اور شہداء صالحین کو نبوت کے سائے میں جگہ دیتے ہیں

اور جو دوست اس سے متفق نہیں، انہیں یہ کہنے کا حق نہیں کہ ان کے عدم سماع کا قول اسلام میں قطعی اور یقینی درجہ رکھتا ہے اگر یہ بات اس طرح ہوتی تو یہ مسئلہ بھی اختلافی نہ ہوتا۔ حالانکہ حضرت مولانا رشید احمد گنگوہی لکھتے ہیں: ”قبر کے پاس جا کر کہے کہ اے فلاں تم میرے واسطے دعا کرو کہ حق تعالیٰ میرا کام کر دے اس میں اختلاف علماء کا ہے مجوز سماع موتی اس کے مقرر ہیں اور مانعین سماع منع کرتے ہیں سو اس کا فیصلہ اب کرنا محال ہے مگر انبیاء علیہم السلام کے سماع میں کسی کو اختلاف نہیں اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر کے شفاعتِ مغفرت کا لکھا ہے پس یہ جواز کے لیے کافی ہے۔“ (فتاویٰ رشیدیہ ج ۱ ص ۱۰۰)

ہمارے دور کے کڑائی حضرات نے اپنے اس موقف کو قطعیت دینے کے لیے اس پر قرآن کریم کی اس آیت کا معارضہ ڈالا ہے۔ وہ کہتے ہیں کہ یہ مرحومین نہیں سنتے اور قبر پر صلوٰۃ و سلام سننے کی روایات قطعی طور پر قرآن کے خلاف ہیں، نامناسب نہ ہوگا کہ چلتے ہوئے ہم اس معارضے کو بھی اٹھاتے جائیں۔

”إِنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَمَةِ يَكْفُرُونَ بَشْرُكُمْ وَلَا يَنْتَفِكُمْ مِثْلُ خَبِيرٍ“ (پ ۲۲، فاطر ۱۳)

ترجمہ: اگر تم ان کو پکارو، نہیں سنیں گے تمہاری پکار اور اگر سن بھی لیں تو نہ پہنچیں تمہارے کام پر اور قیامت کے دن وہ منکر ہوں گے تمہارے شریک ٹھہرانے سے اور کوئی نہ بتلائے تجھے جیسے ذاتِ خبیر تجھے بتلا رہی ہے۔

”وَمَنْ أَضَلُّ مِمَّنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَمَةِ وَهُمْ عَنْ دُعَائِهِمْ غَفْلُونَ“

(پ ۲۶، الاحقاف ۴)

ترجمہ: اور اس سے زیادہ گمراہ کون ہے جو پکارے اللہ کے سوا کسی ایسے کو جو نہ پہنچ سکے اس کی پکار کو قیامت کے دن تک اور انہیں ان کے پکارنے کی بھی خبر نہیں۔

(۱) ان دونوں آیتوں میں کہیں پاس سے سننے کی نفی نہیں..... دونوں جگہ پکار سننے کی نفی ہے، پکار کے کہتے ہیں دور سے بلانے کو..... دور سے تو پیغمبروں پر بھی صلوٰۃ و سلام عرض کریں تو اسے فرشتے پہنچاتے ہیں وہ خود نہیں سنتے..... سو ان آیتوں سے حضور ﷺ کی قبر مبارک پر عرض کیے گئے صلوٰۃ و سلام کونہ سننے جانے کے معرض میں لانا اور ان سے ان کے اسے سننے کی نفی کرنا کس قدر درست ہو سکتا ہے، یہ بات کسی پڑھے لکھے سے مخفی نہیں رہ سکتی۔ اہل علم کے ہاں اس کا کچھ وزن نہیں۔ جاہلوں میں بیٹھ کر کسی خطیب کا ان آیتوں کو جھوم جھوم کر پڑھنا اور اسے حضور ﷺ کے سماع عند القبر کی نفی پر دلیل لانا کتنی بڑی جرأت ہے۔

ولیت بادل قارورة کسرت فی الاسلام فلیبک علی الاسلام من کان باکیا

(۲) پھر ان تدعوہم سے براہ راست انبیاء شہداء مراد لینا اور یہ کہ وہ کہیں بھی سنتے نہیں کیا یہی ان آیات کا موضوع ہے یا مفسرین حضرات نے ان میں جمادات کو بھی داخل کیا ہے جن میں روح کبھی آئی ہی نہیں اگر ایسا ہے تو ان کا مصداق صرف انبیاء و اولیاء اور شہداء کو ٹھہرانا سلف صالحین کا کیا یہی طریق تھا۔ اس پر بھی کچھ غور فرمائیں۔

کیا تفسیر مدارک ج ۲ ص ۱۴۰ پر ان میں جنوں کا ذکر نہیں؟ کیا تفسیر ابن کثیر ج ۳ ص ۱۵۵ میں یہ نہیں لکھا۔ لانا جمادات لا ارواح لھا۔ کیا روح المعانی میں ان آیات کے تحت اصنام کا تذکرہ نہیں؟ قاضی شوکانی کو لیجئے لکونھا جمادات تفسیر فتح القدیر ج ۲ ص ۳۴۳ کیا آپ کے سامنے نہیں؟

مفسر حقانی نے لکھا ہے: ”اگر تم ان کو پکارو، وہ تمہارا پکارنا نہیں سنتے کس لیے کہ جمادات بے حس و حرکت ہیں۔“ (تفسیر حقانی ج ۶، ص ۱۲۸)

کرامی ان آیات میں یہ معنی اس لیے بیان نہیں کرتے کہ اس سے لایسمعوا دعائکم کی بتوں پر دلالت انہیں اس مغالطہ دہی میں کامیاب نہ ہونے دے گی کہ حضور ﷺ اپنے روضہ پر عرض کیے گئے صلوٰۃ و سلام کو نہیں سنتے۔

(۳) پھر غفلون کا یہ معنی کرنا کہ ”انہیں پتہ ہی نہیں ان کی پکار کا“ کیا صحیح ترجمہ ہے یا مراد یہ ہے کہ انہیں دھیان نہیں، خبر نہیں۔ قرآن کریم کی اس آیت میں غفلت کے معنی کیا ہیں؟

”لَقَدْ كُنْتَ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ“ (پ ۲۶، ق ۲۷)

ترجمہ: تو بے خبر رہا اس دن سے سو ہم نے اٹھا دیا تیرا پردہ سو آج تیری نگاہ بہت تیز ہے۔  
حضرت شیخ الاسلامؒ لکھتے ہیں: ”تیری آنکھوں کے سامنے شہوات و خواہشات کا اندھیر چھایا ہوا تھا، پیغمبر جو سمجھاتے تھے تجھے کچھ دکھائی نہ دیتا تھا آج ہم نے تیری آنکھ سے وہ پردے ہٹا دیئے۔“ (تفسیر عثمانی ص ۶۷۳)  
سو اس آیت میں غفلت کا معنی یہ نہیں کہ پتہ ہی نہ ہو، یہاں نفی دھیان اور توجہ کی ہے۔ دھیان کی نفی اور شعور کی نفی اس سے ہوتی ہے جو فی الواقع زندہ ہو مگر ادھر دھیان نہ ہو۔

اللہ کے سوا تم جن کو پکارتے رہے ہو وہ مورد موت ہیں یا اصلاً بے جان ہیں، جن میں حیات کبھی آئی ہی نہیں اور انہیں خبر تک نہیں کہ کب اٹھائے جائیں گے ”وَمَا يَشْعُرُونَ أَيَّانَ يُبْعَثُونَ“ (پ ۱۳، اتحل ۲۱)  
”وَهُمْ عَنْ دُعَائِهِمْ غَفْلُونَ“ سے کیا یہ نہیں سمجھا جاسکتا کہ انہیں کوئی اس طرف دھیان نہیں۔ اسے نہ سننے کی دلیل بنانا اور اسے اس پر قطعی الدلالتہ ٹھہرانا معلوم نہیں کون سی شان علم ہے؟ کفار سنتے تو تھے، دھیان نہیں دیتے تھے۔ اسی پر انہیں کہا گیا۔ ”لَقَدْ كُنْتَ فِي غَفْلَةٍ مِّنْ هَذَا“

افسوس! کرامی حضرات وَهُمْ عَنْ دُعَائِهِمْ غَفْلُونَ کا ترجمہ کرتے اس آیت لَقَدْ كُنْتَ فِي غَفْلَةٍ مِّنْ هَذَا کو یکسر بھول جاتے ہیں۔

یاد رکھیے! آیات کے عموماً سے دعویٰ ابطال احادیث کا یہ طریقہ کبھی بھی اہل حق کا طریق نہیں رہا، سب سے پہلے معتزلہ آئے جنہوں نے یہ ہتھیار اٹھایا اور آج انہی کی شاخ کرامیہ اسی راہ سے حدیث کا مذاق اڑا رہی ہے۔  
ہم بحسبیم قلب یقین رکھتے ہیں کہ حضور ﷺ روضہ پر عرض کیے گئے صلوٰۃ و سلام کو خود سنتے ہیں اور دور سے پڑھا آپ کو پہنچایا جاتا ہے اور کرامی حضرات آپ کے نفی سماع پر جو آیات پیش کرتے ہیں ان آیات میں انبیاء کرام علیہم السلام کے عند القبر سماع کی ہرگز نفی نہیں ہے۔ ہاں یہ بات اپنی جگہ صحیح ہے کہ وہ وہی کچھ سنتے ہیں جو اللہ چاہے اور وہی کچھ کر سکتے ہیں جو اللہ چاہے اور آپ پر صلوٰۃ و سلام عرض کرنے والے اسی عقیدے سے آپ پر صلوٰۃ و سلام عرض کرتے ہیں، ہماری آواز آپ کی سماعت سے مشرف ہو اس سے بڑھ کر ہم کس سعادت کی تلاش میں ہیں؟

حضرت مولانا حسین علی مرحوم حضور ﷺ کے سماع عند القبر کے ہرگز منکر نہ تھے، وہ کرامی نہ تھے۔ آپ کے خلیفہ اعظم حضرت مولانا نصیر الدین غور غوثی اپنے ایک خط میں جو ماہنامہ تعلیم القرآن راولپنڈی ستمبر ۱۹۶۰ء میں چھپا ہے لکھتے ہیں: ”میں اور مولانا غلام اللہ خان عقیدہ میں متفق ہیں۔ میں بھی نبی علیہ السلام کی وفات کے بعد برزخی

حیات کا قائل ہوں اور وہ بھی برزخی حیات کے قائل ہیں میں یہ کہتا ہوں کہ روضہ پاک کے قرب میں جب درود جہرا پڑھا جائے تو نبی سنتے ہیں اور جواب دیتے ہیں اور جناب مولانا غلام اللہ خاں صاحب نے بھی اپنے ماہنامہ تعلیم القرآن میں یہ لکھا ہے میرا بھی یہ اعتقاد ہے کہ اللہ تعالیٰ کے ساتھ کوئی چیز ذات اور صفات میں شریک نہیں اور ان کا بھی یہی عقیدہ ہے کہ ہر شخص کی ندا کو ہر وقت سنتا اور ہر جگہ سے سنتا۔۔۔ الخ“

مولانا عبدالرحمن جامی حضور ﷺ کے روضہ پر حاضری دیتے تو درود و سلام کے علاوہ بھی کئی باتیں رقت میں کہہ گزرتے اور جواب بھی سنتے۔ بوقت واپسی عرض کرتے: ”خواجہ! بسفرے روم چہ فرمائی“ (آقا! میں اب چلتا ہوں، کیا اجازت ہے)

جواب ملتا ہے: ”بسلامت روئے و باز آئی“ (سلامتی سے جائیں اور پھر یہاں آئیں) ایک سال صرف یہ جواب ملا ”بسلامت روی“ پھر آنے کی بات نہ کہی اور واقعات نے بتایا کہ یہ آخری حاضری تھی۔

اس سے پتہ چلتا ہے کہ صرف درود و سلام ہی نہیں سنتے نعت بھی سن لیتے ہیں اور عرضداشت بھی، اور یہ سب سنتا اور سنوانا اللہ رب العزت کے دست قدرت میں ہے اور آپ کی دعا سے سنا جا رہا ہے۔ مولانا عبدالرحمن جامیؒ کی بات اگر آپ کو پسند نہیں تو صحابی رسول حضرت بلال بن الحارثؓ (۶۰ھ) کا واقعہ تو آپ سے مخفی نہ ہوگا۔ آپ نے حضور ﷺ کی قبر مبارک پر حاضری دیتے ہوئے آپ سے بارش ہونے کے لیے دعا کرنے کو کہا۔ انہوں نے بھی روضہ اطہر پر حضور اکرم کو یا رسول اللہ کہہ کر خطاب کیا: ”یا رسول اللہ! استسق لامتك فانهم هلكوا“ (تحریرات حدیث حضرت مولانا حسین علی مرحوم ص ۲۵۵)

ترجمہ: یا رسول اللہ! آپ اپنی امت کے لیے بارش کی دعا فرمائیں وہ ہلاک ہو رہے ہیں۔ پھر حضور اکرم ﷺ اس صحابی کو خواب میں ملے اور بتایا کہ اللہ تعالیٰ نے ان کے حق میں بارش کی دعا قبول کر لی ہے۔ یہ واقعہ حضرت عمرؓ کے عہد خلافت کا ہے۔ ابن خلدون کہتے ہیں ۱۸ھ کا ہے۔ آپ نے حضرت بلال بن الحارثؓ کو یہ بھی فرمایا: ”انت عمر فاقرأه السلام واخبره انهم مسقون“ (دعاء الوفاء للسمودی ج ۲ ص ۲۳۱) ترجمہ: آپ عمر کے پاس جائیں اور اسے میرا سلام کہیں اور بتائیں کہ لوگ بارش سے سیراب ہوں گے۔ معلوم ہوا صحابہؓ روضہ انور پر صرف صلوٰۃ و سلام ہی نہیں کہتے تھے کوئی اور عرضداشت (بارش طلبی ہو یا شفاعت طلبی) پیش کرنا ممنوع نہیں جانتے تھے اور خطاب کے بعد ایہ میں آپ پر سلام پڑھتے تھے۔

### تحقیق حدیث حضرت بلال بن الحارثؓ

یہ حدیث جو حضرت مولانا حسین علی مرحوم نے پیش کی ہے حضرت امام بیہقی (۵۲۵ھ) نے دلائل النبوت میں نقل کی ہے اور اسے ابن ابی شیبہ (۲۳۵ھ) نے بھی روایت کیا ہے۔

ابن ابی شیبہ نے یہ روایت ابو معاویہ محمد بن خازم سے لی ہے اور یہ وہی سند ہے جو حدیث من صلی علی عند قبری سمعته کی بطریق ابی الشیخ ہم پیش کر آئے ہیں۔

ابو معاویہ محمد بن الخازم (۱۹۸ھ) اعش (۱۳۸ھ) ابو صالح ذکوان السمان



اس حدیث کو ابو صالح حضرت ابو ہریرہؓ سے روایت کرتا ہے اور وہ اس حدیث کو حضرت ملک الدار سے نقل کرتا ہے حضرت ملک الدار کو علامہ ذہبی صحابہ میں شمار کرتے ہیں اور اس میں کوئی شبہ نہیں کہ آپ نے حضرت ابو بکر اور حضرت عمر اور حضرت بلال بن الحارثؓ کا دور پایا ہے سو یہ سند متصل ہے اور اس کے جملہ راوی ثقہ اور قابل اعتماد ہیں۔

ابن جریر الطبری (۳۱۰ھ) نے تاریخ الملوک والامم ج ۴ ص ۹۸ میں اسے نقل کیا ہے۔ پھر امام بیہقی (۴۵۸ھ) نے اسے سند صحیح سے روایت کیا ہے۔ پھر علامہ ابن اثیر جزری (۶۳۰ھ) نے اپنی تاریخ الکامل ج ۲ ص ۵۵۶ میں اس کی تصدیق کی ہے۔ آئیے! اب آپ کو آٹھویں صدی میں لے چلیں۔ علامہ سبکی نے شفاء القمام ص ۱۳۰ میں اس کی شہادت دی ہے۔ پھر حافظ ابن کثیر (۷۷۳ھ) نے امام بیہقی کی روایت البدایہ میں پوری سند سے نقل کی ہے اور لکھا ہے۔ ”هذا سند صحيح“ (البدایہ والنہایہ ج ۷، ص ۹۲)

ابن ابی شیبہ کی سند کی حافظ ابن حجر عسقلانی (۸۵۲ھ) پوری تصدیق کرتے ہیں: ”رواہ ابن ابی شیبہ باسناد صحيح من رواية ابی صالح السمان“ (فتح الباری ج ۳ ص ۱۳۸)

پھر علامہ سمہودی (۹۱۱ھ) نے وفاء الوفاء میں اس واقعہ کی تصدیق کی ہے اور اسے صحیح قرار دیا ہے۔ (ج ۲ ص ۳۱۰)

### روضہ انور پر سلام بہ پیرایہ خطاب

سیدنا عبداللہ بن عمرؓ جب حضور اکرم ﷺ کے روضہ پر حاضری دیتے تو یوں سلام عرض کرتے: ”السلام علیک یا رسول اللہ“ (المصنف لعبد الرزاق ج ۳ ص ۵۷۶ المصنف لابن ابی شیبہ ج ۴ ص ۱۳۸) اور شیخین کریمؓ پر بھی یوں سلام پڑھتے: ”السلام علیک یا ابا بکر... السلام علیک یا ابتاہ“

\*\*\*

## الباب الثانی وفيہ خمسۃ فصول

### الفصل الاول: مسلک خلفائے راشدین رضی اللہ عنہم

#### شان و درود خطبہ حضرت ابو بکر صدیق

حضور پیغمبر خاتم کی احادیث شریفہ روضہ منورہ کی حیات جسمانی کے بیان میں یکے بعد دیگرے آپ کے سامنے آچکیں اب اس باب میں افضل البشر بعد الانبیاء سیدنا حضرت صدیق اکبرؓ کا عقیدہ بھی ملاحظہ ہو۔ وفات النبی ﷺ کا سب سے پہلا اعلان بھی حضرت صدیق اکبرؓ ہی کی زبان فیض ترجمان سے صادر ہوا تھا۔ اب اس کے بعد کی حیات النبی ﷺ کا فیصلہ بھی اسی خطبہ صدیقی میں ملاحظہ کیجئے۔ ان سے بڑھ کر اور کون فطرت نبوت کا نبض شناس تھا یا ہو سکتا ہے پہلے شان و درود کیجئے۔

نزول وحی کے وقت آنحضرت ﷺ پر کچھ ایسی کیفیات وارد ہوتی تھیں کہ اس دنیا کے احساسات کچھ وقت کے لیے منقطع ہو جاتے تھے اور قلب منور پوری طرح عالم بالا کی طرف متوجہ ہو جاتا تھا۔ ان انکشافات میں بظاہر غشی



وغیرہ کا گمان ہونے لگا اور اتمامِ وحی کے بعد آپ پھر اس کیفیتِ ملکی سے کیفیتِ بشری کی طرف منتقل ہو جاتے۔ جب روح الامین آپ کے قلب مبارک پر نزول فرماتے تو ایسی کیفیات اکثر وارد ہوتی تھیں۔

آنحضرت ﷺ پر جب اذاقۃ موت کا وعدہ الہیہ پورا ہوا تو بعض صحابہؓ نے اس ورودِ وفات کو مذکورہ سابقہ غشی خیال کیا اور گمان کیا کہ ابھی کارِ نبوت کے کچھ اہم امور باقی ہیں۔

آپ انہیں سرانجام دینے کے بعد ہی اس دنیا سے انتقال فرمائیں گے۔ بنا بریں انہوں نے نہایت سختی سے کہا کہ کوئی آپ پر وفات شریفہ کے وارد ہونے کی بات نہ کرے۔

یہاں یہ سوال پیدا ہوتا ہے کہ:

- (۱) کیا وہ لوگ انتہائے غم میں جذبات سے مغلوب ہو کر ایسے خیالات قائم کر رہے تھے؟ یا
- (۲) ان کا اعتقاد ہی یہ تھا کہ حضور پروردِ موت کبھی نہ ہوگا؟ اور یا
- (۳) انہیں ورودِ موت کی پہچان نہ تھی، کیفیت ورودِ موت اور آثارِ موت کا کوئی تجربہ نہ رکھتے تھے؟ یا
- (۴) اس انکارِ موت کا منشاء وہی کچھ اور تھا؟

جب ہم حضرت فاروق اعظمؓ جیسے ذکی الطبع سلیم الحس اور بیدار مغز انسان کو بھی اسی صف میں کھڑا دیکھتے ہیں، تو پھر ہمیں اور زیادہ غور و فکر سے سوچنا پڑتا ہے کہ آخر اس انکارِ موت کا سبب کیا تھا؟

جہاں تک پہلے احتمال کا تعلق ہے کہ شاید وہ لوگ انتہائے غم میں جذبات سے مغلوب ہو کر ایسے خیالات قائم کر رہے تھے۔ یہ ہرگز صحیح نہیں! اگر غلبہ محبت ہی اس کا باعث تھا تو حضرت سیدہ فاطمہ الزہراء اور ام المؤمنین حضرت عائشہ صدیقہؓ سب سے پہلے ان جذبات کی رد میں بہ جاتیں پھر حضرت فاروق اعظمؓ جیسے مدبر اور نزاکت شناس سے بالکل مغلوب الحال ہو جانے کی توقع بھی کیسے ہو سکتی ہے۔ نیز ان کا استدلالی پہلو کہ ابھی کارِ نبوت کے کچھ اہم امور باقی ہیں خود اس بات کا پتہ دے رہا ہے کہ ان کے حواس میں اختلال ہرگز نہ تھا ورنہ یہاں وہ کوئی اجتہاد کرتے نظر نہ آتے۔ خود فرماتے ہیں: ”واللہ ان کنت اظن انہ ﷺ سبقی فی امتہ حتی یشہد علیہ باخرا اعمالہا وانہ ہوالذی حملنی علی ان قلت ما قلت“ (رواہ البیہقی وراجع له تفسیر ”و کذلک جعلنا کم امۃ وسطا“)

اگر دوسرے احتمال کو جگہ دیجئے کہ شاید ان کے اعتقاد میں حضور ﷺ پر ورودِ موت کبھی ہونا ہی نہ تھا، یعنی وہ حیات بلا وفات کے قائل تھے تو یہ بھی صحیح نہیں۔ اس لیے کہ اس انکارِ وفات کی وجوہ حضرت فاروق اعظمؓ سے منقول ہے وہ خود اس کی تردید کرتی ہے۔ ثانیاً حضرت فاروق اعظمؓ خود حافظِ قرآن تھے۔ ”اِنَّكَ مَيِّتٌ وَّ اِنَّهُمْ مَّيِّتُونَ... اَفَاَنْتَ مَاتَ اَوْ قُتِلَ“ وغیرہما من الایات ان سے مخفی نہ تھیں، پورے قرآن کی تلاوت ان کے شب و روز کا وظیفہ تھا۔ ان کا علم و فہم بھی کچھ مشتبہ نہ تھا۔ ان کا اعتقاد یہ تھا کہ آپ پر یقیناً لذتِ موت کا وعدہ الہیہ پورا ہوگا۔ حضرت امام شاہ ولی اللہ محدث دہلوی ارشاد فرماتے ہیں: ”باید دانست کہ قصہ دلالت می کند بر آن کہ فاروقؓ می دانست کہ موت بر آن حضرت شدنی است پس مخالف آیت اِنَّكَ مَيِّتٌ وَّ اِنَّهُمْ مَّيِّتُونَ اعتقاد نہ کردہ بود، لیکن گمان می کرد کہ آنچه واقع شدہ است موت نیست بلکہ تعطیل حواس ظاہر است۔“ (قرۃ العین ص ۲۷۰ مطبوعہ دہلی)

۱۔ ”مامات رسول اللہ ﷺ ولا يموت حتى يقتل المنافقين (ابن ابی شیبہ کمالی القسطلانی) فلیقطعن ابدی

رجال وارجلہم“ (بخاری ج ۱ ص ۵۱۷)

ترجمہ: معلوم ہونا چاہیے کہ حضرت فاروق اعظمؓ یہ جانتے تھے کہ ورود موت آنحضرتؐ پر ہونا ہی ہے۔ پس ان کا اعتقاد آیت اُنْكَ مَبِيتُ الْخ کے خلاف ہرگز نہ تھا، لیکن وہ خیال کر رہے تھے کہ یہ صورت پیش افتادہ موت نہیں، بلکہ صرف آثار حیات روک لیے گئے ہیں۔ یعنی جو کچھ واقع ہوا تھا اسے وہ موت قرار نہیں دیتے تھے۔

اگر تیسرا احتمال سامنے رکھیں کہ انہیں ورود موت کی پہچان نہ تھی، تو یہ بھی قرین قیاس نہیں..... ماحول عرب سے کچھ کم آشنا تھے۔ ہزاروں انسانوں کو انہوں نے مرتے دیکھا تھا موت کی کیفیات بھی کچھ ان سے مخفی نہ تھیں اور ایسے مواقع کی نزاکت کا بھی انہیں کوئی کم تجربہ نہ تھا۔

پھر آخر ان کا وقوع موت سے انکار کیوں تھا؟ اس کا سبب اور منشاء کیا ہے؟

### حقیقت الامر

بات دراصل یہ تھی کہ جس طرح نزول وحی کی بعض کیفیات میں اس دنیا کے احساسات سے تعطل ہو جاتا تھا، مگر حیات کی نفی نہ ہوتی تھی۔ اسی طرح آنحضرتؐ پر ورود وفات کچھ ایسے طریق سے ہوا کہ حیات کلیۃً منٹھی نہ ہوئی تھی، صرف آثار حیات سلب ہو گئے تھے (اور یہ بھی اس لیے تھا کہ عالم برزخ میں انتقال ہو سکے اور پردہ قبر میں تشریف لے جا سکیں) حضرت فاروق اعظمؓ کی نگاہیں اس حیات قلب تک پہنچ رہی تھیں، جو زیر پردہ مستور تھی (آخر محدثیت کا مقام کچھ کم منبع عرفان نہ تھا) اور اس کے ہوتے ہوئے وہ وقوع موت کا ادراک نہ کر سکے تھے۔ اس وجود حیات کو اس ورود وفات سے تطبیق دینا ان کے لیے مشکل ہو رہا تھا۔

آنحضرتؐ کی وفات کے متعلق ان کا اعتقاد یہی تھا کہ آپؐ پر بھی اسی طرح موت آئے گی، جس طرح کہ عام دوسرے انسانوں پر وارد ہوتی ہے اور چونکہ صورت پیش افتادہ اور حالت واقعہ ایسی نہ تھی، اس لیے وہ آپؐ پر ورود وفات کا یقین نہ کر سکے اور خیال کیا کہ یہ معاملہ ابھی باقی ہے بیشتر ازیں وہ آیت شریفہ اُنْكَ مَبِيتُ وَانْهَم مَبِيتُونَ کے پیش نظر آپؐ پر قرآن موت کا تتبع نہ کر سکے تھے۔

پھر جب حضرت صدیق اکبرؓ نے اس صورت پیش افتادہ اور کیفیت واقعہ ہی کو وفات النبیؐ کہا اور آیات قرآنیہ، جن میں آپؐ پر ورود وفات کی پیشگوئیوں یا امکان کا بیان تھا۔ ان کا منشاء اسی قسم کی حالت کو قرار دیا تو اب حضرت عمر فاروقؓ سمجھے کہ آیات مذکورہ اپنے عمومی مفہوم میں نہ تھیں اور انہیں شرح صدر ہو گیا کہ ان آیات شریفہ کا منشاء وفات النبیؐ کے متعلق کیا ہے۔ فرماتے ہیں کہ ان آیات کا مفہوم مجھ پر یوں منکشف ہوا؟

”گویا کہ میں نے پہلے وہ آیات پڑھی ہی نہ تھیں۔“

مقام غور ہے کہ اگر یہ آیات شریفہ اپنے اسی عام مفہوم میں ہوتیں، جیسا کہ ابتدائی سطح میں متبادر ہوتا ہے، تو صحابہ کرامؓ بالخصوص حضرت فاروق اعظمؓ ان آیات کے متعلق اتنا اہم اعلان نہ فرماتے۔ حضورؐ کے متعلق وعدہ موت اگر انہی معنوں میں ہوتا جن میں کہ موت عام ماحول عرب میں متعارف تھی تو حضرت فاروق اعظمؓ حافظ قرآن اور نہایت ذکی الطبع ہوتے ہوئے یہ ہرگز ارشاد نہ فرماتے: ”کانی لم اقرأھا الا یومئذ“ (بخاری شریف ج ۲، ص ۶۳۰)

ترجمہ: گویا کہ وہ آیات میں نے اس دن کے سوا کبھی پڑھی ہی نہ تھیں۔

بات صاف ہے کہ آنحضرتؐ پر وفات شریفہ کا ورود کچھ ایسے طریق سے ہوا، جو عام دوسرے انسانوں سے مختلف تھا۔ آپؐ کے جسد میت سے قرآن موت کچھ ایسے جلی نہ تھے کہ کسی کو ٹھک کی گنجائش نہ مل سکے۔

آپ پر کچھ ایسی کیفیات تھیں کہ موت کا یقین نہ ہوتا تھا اسی کیفیت نے جو زیر پردہ مستور تھی، اشتباہ پیدا کر رکھا تھا، جن کے خیال میں اس کیفیت کی قرائن موت سے تطبیق محال تھی وہ ان قرائن کو غشی سمجھتے رہے کہ کیونکہ ان کے حاشیہ فکر میں موت کے صرف وہی معنی تھے جو عام طور پر معروف ہیں اور جس مقدس ہستی کو راز دار نبوت ہونے کا شرف حاصل تھا اس نے اس کیفیت باطنہ کو جو زیر پردہ مستور تھی، درودِ وفات سے متصادم وہم نہ کیا تھا۔ اس وجود حیات اور وقوع وفات میں کوئی تعارض خیال نہ کیا، اعلان فرمایا: ”فان محمد اقدمات“ (بخاری شریف ج ۲، ص ۶۳۰) ترجمہ: حضور ﷺ موت کا ذائقہ چکھ چکے ہیں۔

جب حضرت صدیق اکبرؓ نے اس صورت پیش افتادہ ہی کو وفات بغیر قرادے دیا، تو پھر حضرت فاروق اعظمؓ نے آپ پر قرائن موت کا تتبع شروع کیا اور بالآخر درودِ وفات کے قائل ہو گئے۔ باقی سب صحابہؓ نے بھی اسے تسلیم کر لیا۔ حضرت شاہ ولی اللہ صاحب محدث دہلویؒ فرماتے ہیں: ”معنی قول ادکانی لم اسمعہا ایست کہ استماع ایست مائل گردا بند اور ابہ تتبع قرائن و پیش ازیں میلان باں نہداشت“ (قرۃ العینین ص ۲۷۰) ترجمہ: آپ کے اس ارشاد ”گویا کہ یہ آیت میں نے پہلے سنی نہ تھی“ کا مطلب یہی ہے کہ اس آیت کے استماع نے انہیں تتبع قرائن کی طرف متوجہ کر دیا (کہ یہ صورت پیش افتادہ ہی اس آیت شریفہ کا مورد ہے) اور پیش ترازیں آپ کا (اس آیت کے) اس معنی کی طرف دھیان نہ تھا۔

حجۃ الہند حضرت شاہ ولی اللہ محدث دہلویؒ نے حضرت عمرؓ کے انکارِ وفات کو عام جذبات محبت پر محمول نہیں کیا بلکہ اس میں ایک نہایت دقیق گہرائی معلوم کی ہے۔ صورت پیش افتادہ میں ان حضرات کریمین کا یہ اختلاف کہ یہ موت ہے یا غشی اور پھر حضرت عمرؓ کا تتبع قرائن سے اسے آیت اُنْکَ مَیْتٌ وَاِنَّہُمْ لَمَیْتُوْنَ سے منطبق کرنا بتلاتا ہے کہ یہ موت کوئی عام اموات کی طرح نہ تھی، کچھ مختلف تھی ورنہ اول دہلہ میں یہ اختلاف کسی طرح نہ ہوتا۔

حضرت عمرؓ سمجھتے تھے کہ آپ پر موت اسی طرح آئے گی جس طرح عام دوسرے انسانوں پر آتی ہے اس لیے ہنوز وہ نہیں آئی۔ جو کچھ پیش آیا ہے وہ کچھ اور ہے حضرت ابو بکر صدیقؓ سمجھتے تھے کہ وفات پر بھی آپ کی خوشبو کا اسی طرح پھیلے رہنا جس طرح کہ آپ کی دنیا کے حین حیات تھی آپ کی ایک جدا قسم کی موت کا پتہ دیتا ہے اور بالآخر اسی پر آپ کے اس عالم سے اُس عالم میں منتقل ہونے کا اقرار کرنا ہوگا جو حضرت عمرؓ نے بھی بالآخر کر لیا اور اسی پر سب صحابہؓ کا اجماع ہو گیا۔

سو جس طرح درودِ وفات پر تمام صحابہؓ کا اجماع ہو گیا اسی طرح یہ بھی ایک اجماعی حقیقت قرار پائی کہ آپ کی وفات سے وہ معاملہ ہرگز نہ کیا گیا جو عام ایسے دوسرے موقعوں پر کیا جاتا ہے صحابہ کرامؓ نے اس موت کی نوعیت عام انسانوں سے کچھ مختلف سمجھی اور آپ کو جی دفن کرنا ضروری نہ سمجھا۔

آپ کی وفات لطیفہ کے مختلف ہونے کی روشن شہادتیں

## اختصاصاتِ لوفااتِ سید الکائنات

۱..... تنوع موت پر پہلی شہادت

کہ صحابہ کرامؓ نے اجماعاً آپ کی وفات سے دوسری اموات والا معاملہ نہ کیا۔

- (۱) آپ کو آخری غسل پہلے پہنے ہوئے کپڑوں ہی میں دیا گیا کرتہ تک جسد اطہر سے نہ اتارا گیا۔
- (۲) نماز جنازہ بھی عام اموات مسلمین کی طرح نہیں پڑھی گئی بلکہ اسے کسی دوسرے طریق سے ادا کیا گیا، بلکہ بعض روایات سے تو معلوم ہوتا ہے کہ معروف نماز جنازہ کی بجائے صرف صلوٰۃ وسلام عرض کیا گیا اور آپ کے احسانات کے اعتراف کے ساتھ اللہ تعالیٰ سے آپ کے لیے دعا کی گئی۔
- (۳) اور اس سے بڑھ کر یہ کہ مردوں کے دفن کرنے کے بارے میں تاخیر نہ کرنے کا جو عام تاکید حکم شریعت میں ہے، اس کے خلاف قریبا پونے دو دن گزر جانے کے بعد آپ ﷺ کو دفن کیا گیا اور اس غیر معمولی تاخیر میں کوئی حرج نہ سمجھا گیا اور کوئی اندیشہ محسوس نہیں کیا گیا اور کسی ایک صحابیؓ نے بھی اس معاملہ میں جی کرنے کا تقاضا نہ کیا۔
- (۴) پھر آپ کی ایک خاص ہدایت کے مطابق آپ کی پہلی زندگی کے عزیز مسکن، یعنی حضرت عائشہ صدیقہؓ کے حجرہ ہی کو آپ کا دفن اور آپ کی دائمی آرام گاہ بنا دیا گیا اور آپ اسی میں دفن کیے گئے۔
- (۵) اسی طرح آپ کی ایک ہدایت کے مطابق آپ ﷺ کی املاک میں ترکہ اور وراثت کا عام قانون جاری نہیں کیا گیا بلکہ آپ کی حیات طیبہ میں ان کا جو مصرف اور نظام تھا وہی بدستور قائم رکھا گیا اور وہ خلافت کی تولیت میں رہیں اور وہ نظام باقی رکھا گیا جو پہلے سے چلا آ رہا تھا۔
- (۶) اسی طرح آپ کی ازواج مطہراتؓ کا یہ حق سمجھا گیا کہ وہ اپنے مسکنہ حجروں کو تازیت اپنے استعمال میں رکھیں اور رسول اللہ ﷺ کے املاک سے اپنا نفقہ تاحیات حاصل کرتی رہیں جیسا کہ حضور ﷺ کے سامنے ان کو یہ دونوں حق حاصل تھے۔ حالانکہ کسی مسلمان کے مرنے کے بعد اس کی بیوہ کے یہ حقوق صرف عدت کی مختصر مدت تک رہتے ہیں۔
- حضرت مولانا محمد منظور نعمانی دامت برکاتہم ان واقعات کی روشنی ارشاد فرماتے ہیں: ”ان سب استثنائی اور اختصاصی احکام و معاملات سے یہ بات بالکل ظاہر ہے کہ حضور ﷺ کی وفات کی نوعیت دوسرے تمام لوگوں کی موت سے بہت کچھ مختلف ہے اور ہمیں نہیں سمجھ آتا کہ اتنی بات سے ہمارے حلقے کے کسی صاحب علم کو اختلاف ہوگا“
- ۲..... تنوع موت پر دوسری شہادت
- سوال: کیا موت کے علاوہ اور کوئی کیفیت بھی ہے جو اس کی طرح تمام زندہ انسانوں پر وارد ہوتی ہے؟
- اس کے متعلق پتہ کیجئے کہ کیا شریعت مطہرہ نے اس کے معنوں میں بھی تنوع پیدا کیا ہے اور انبیاء کو غیر انبیاء سے اس باب میں بھی ممتاز فرمایا ہے؟
- جواب: ہاں نیند بھی موت کی طرح تمام زندہ انسانوں کی فطرت ہے اور تمام زندہ انسانوں پر وارد ہوتی ہے چنانچہ کہا گیا ہے: ”النوم اخو الموت“
- ترجمہ: نیند موت کی بہن ہے۔

۱۔ جاء فی الحدیث النوم اخو الموت (فیض الباری ج ۱ ص ۱۸۳ مصر) یراجع حدیث النوم اخو الموت ولا یموت اهل الجنة من الجامع الصغير (تحیة الاسلام للشیخ الاورص ۲۳) وكذلك فی کتاب الروح (ص ۵۳، والتعلیقات علی البحر اس ص ۳۲۲)

اگر انبیاء اور غیر میں ”تنوع نیند“ ثابت ہے تو ہر دو طبقوں میں ”تنوع موت“ کیسے ثابت نہ ہوگا۔  
آنحضرت ﷺ نے ارشاد فرمایا: ”ان عینی تنامان ولا ینام قلبی“ (رواہ العیسان)

ترجمہ: میری صرف آنکھیں سوتی ہیں، دل نہیں سوتا، وہ بیدار رہتا ہے۔

ایک مرسل روایت میں ہے کہ آپ نے فرمایا: ”انام معاشر الانبیاء تنام اعیننا ولا تنام قلوبنا“  
(اخرجه ابن السعد کما فی الخصائص)

ترجمہ: ہم لوگ جو انبیاء ہیں ہماری صرف آنکھیں سوتی ہیں، دل نہیں سویا کرتے۔

”وکذلک الانبیاء تنام عیناہم ولا تنام قلوبہم“ (بخاری)

ترجمہ: انبیاء کرام کی صرف آنکھیں سویا کرتی ہیں دل نہیں سوتے۔

خاتم المحدثین مولانا السید انور شاہ صاحب فرماتے ہیں: ”عدم نقض الوضوء بالنوم من خصائص

الانبیاء“ (العرف الخدی ص ۵۰)

ترجمہ: سونے سے وضوء نہ ٹوٹنا یہ انبیاء کرام کی خصوصیت ہے۔

انبیاء کرام علیہم السلام کی یہ شان ہے کہ اس نیند کی حالت میں بھی ان کے ادراکات جاری رہتے ہیں۔ ان کے ادراکات کی نوعیت بھی ہمارے ادراک کی نوعیت سے مختلف ہے۔ نیند کی طرح ادراک میں بھی تنوع ہے۔ انبیاء کرام علیہم السلام کی نیند کے ادراکات بھی ایک قسم کی وحی سمجھے جاتے ہیں روایا الانبیاء وحی (ترمذی) میں اس کی تصدیق ہے۔ انبیاء کی نیند اور دوسروں کی نیند میں بڑا فرق ہوتا ہے۔ ان کے منامی ادراکات بھی وحی کا مقام رکھتے ہیں۔ حضرت عمران بن حصین کہتے ہیں: ”کننا لا نوقظ نبی اللہ ﷺ من منامہ اذ انام حتی یتقیظ“ (صحیح مسلم ج ۱ ص ۲۴۰)

ترجمہ: ہم آنحضرت ﷺ کو نیند سے کبھی نہ جگاتے تھے جب تک کہ خود نہ بیدار ہو جاتے۔

حضرت موسیٰ علیہ السلام جب حضرت خضر علیہ السلام کی تلاش میں لکھے تو حضرت یوشع بن نون ان کے ساتھ تھے جب عین منزل مقصود پر پہنچے تو حضرت موسیٰ علیہ السلام کی آنکھ لگ گئی، حضرت یوشع علیہ السلام نے فرمایا: ”لا أوقظه“ (بخاری ج ۲ ص ۶۸۹)

ترجمہ: میں آپ کو بیدار نہیں کروں گا۔

انبیاء کو خواب استراحت سے اس لیے نہیں اٹھایا جاتا کہ معلوم نہیں ان پر کیا اسرار منکشف ہو رہے ہوں کیوں ان کے لیے سبب حرج بنا جائے۔ شیخ الاسلام مولانا بدر عالم میرٹھی ثم المدنی لکھتے ہیں: ”پھر جب ان کی نیند صرف آنکھوں تک محدود ہوتی ہے تو اس سے ان کی موت کا بھی کچھ اندازہ کر لینا چاہیے۔ کیونکہ النوم اخو الموت مشہور ہے، وہ بھی نیند کی طرح ان پر طاری ضرور ہوتی ہے، مگر عام بشر کی موت کی طرح نہیں یہاں بھی ان کو بڑا امتیاز حاصل ہوتا ہے۔ حتیٰ کہ ان کی وفات کے بعد بھی ان پر زندہ کا اطلاق آیا ہے۔“ (ترجمان السنۃ ج ۳ ص ۲۵۸)

سیرت کی کتابوں میں اک باب ہے رحلت کا کم فہم سمجھتے ہیں، ہے موت یہ ہم جیسی

ان حقائق کی روشنی میں غور فرمائیے کہ تنوع موت کا انکار اور پھر اسے شرعی مدارک چھوڑ کر احداث فی

اللغة کے الزام سے رو کر نا کون سی شان تحقیق ہے۔ تنوع موت کا پتہ چلانے کے لیے تنوع حیات کر لیجئے۔ موت اگر

حیات کی ضد ہے تو تنوع حیات سے تنوع موت کیسے لازم نہ آئے گا۔ علامہ راغب فرماتے ہیں: ”الحیاء تستعمل

علیٰ اوجہ“ (المفردات ص ۱۳۸)

لفظ حیات، کلام عرب میں کئی معنوں میں آتا ہے اسے تسلیم نہ کرنا یہ کوئی علم کی خدمت نہیں۔ واللہ اعلم  
بائنصواب وعلّمہ اتم واحکم فی کل باب!

اعتقاد الہدایۃ لِحیات الرقیق رحمہ اللہ

آنحضرت ﷺ پر جب وفات شریفہ وارد ہوئی تو حضرت ابوبکرؓ مقامِ بخ میں تھے۔ حضرت عمر فاروقؓ نے کہا: ”مامات رسول اللہ ﷺ“

ترجمہ: آنحضرت ﷺ پر جو حالت وارد ہے وہ ہرگز موت نہیں۔

بعد میں حضرت عمرؓ خود فرماتے تھے: ”واللہ ما کان یقع فی نفسی الا ذاک“

ترجمہ: خدا کی قسم! میرے دل میں یہی بات اتری تھی۔

حضرت ابوبکرؓ تشریف لائے تو آپ نے حضور انور ﷺ کے چہرہ مبارک سے چادر اٹھائی آپ کی پیشانی

پر بوسہ دیا اور بے اختیار رو پڑے اور حضور ﷺ کو مخاطب کر کے کہا: ”بأبی أنت وأمی طیب حیا ومیتا والذی

نفسی بیدہ لا یدیقک اللہ الموتین ابدأ“ (بخاری ج ۱ ص ۵۱۷)

ترجمہ: میرے ماں باپ آپ پر قربان آپ حیات و موت دونوں کیفیتوں میں کیسے خوشبودے رہے

ہیں، کیسے پاکیزہ ہیں۔ اس ذات کی قسم! جس کے قبضہ قدرت میں میری جان ہے، اللہ تعالیٰ آپ کو دو موتوں کا

ذائقہ کبھی نہ چکھائے گا (یعنی آپ پر اب موت نہیں آئے گی)

یہ کب کہا جاتا ہے؟ جب اس میں پہلی موت کے بعد پھر حیات آچکی ہو کہ اب اس پر موت کبھی نہ آئے

گی۔ حضور پر اگر اس وقت حیات نہ اتری تھی تو آئندہ موت نہ آنے کا موقف کیسے قائم ہو گیا۔ کاش کہ ہمارے کرم

فرما کر امی اسے سمجھ پاتے۔

”اما الموتۃ التی کتب اللہ علیک فقد متھا“ (بخاری کتاب الجنائز ج ۱ ص ۱۶۶)

ترجمہ: جو موت اللہ تعالیٰ نے آپ کے لیے لکھی تھی وہ آپ پر وارد ہو چکی۔

ابن ابی شیبہ کی روایت سے پتہ چلتا ہے کہ حضرت ابوبکرؓ نے آتے ہوئے حضرت عمرؓ کی یہ بات سن لی تھی

کہ آنحضرت ﷺ پر جو صورت حال پیش ہے، وہ موت نہیں ہے: ”فکشف عن وجہہ ثم اکب علیہ فقبلہ وبکی

ثم قال بأبی أنت وأمی واللہ لا یجمع اللہ علیک موتین اما الموتۃ التی کتب علیہا فقد متھا“

(صحیح بخاری کتاب المغازی ج ۲ ص ۶۳۰)

ترجمہ: آپ نے حضور ﷺ کے چہرہ سے کپڑا اٹھایا، آپ پر جھک پڑے، بوسہ دیا، اور رو پڑے۔

پھر فرمایا میرے ماں باپ آپ پر قربان، خدا کی قسم اللہ تعالیٰ آپ پر دو موتیں کبھی نہ جمع کرے گا۔ جو موت کہ آپ

کے لیے لکھی گئی تھی آپ اس کا ذائقہ چکھ چکے۔

یہاں تین امور پیش نظر رہیں:

اولاً: کیا اللہ تعالیٰ نے آپ کے لیے کسی خاص قسم کی موت لکھی تھی کہ اس کا اس خصوصیت سے تذکرہ کیا

جارہا ہے؟



ثانیاً: میرے ماں باپ آپ پر قربان، عربوں کے محاورات میں یہ جملہ کیا اموات محضہ کے لیے آتا ہے یا اس دعا و تصدیق کے لیے من وجہ حیات لازم ہے؟

ثالثاً: یہاں جمع موتین میں دو موتوں سے کیا مراد ہے؟ ہم یہاں صرف تیسرے بحث کی تفصیل کرتے ہیں۔

### مفہوم موتین کی تعیین

”لا یجمع اللہ علیک موتین“ (اللہ تعالیٰ آپ پر دو موتیں کبھی جمع نہ کریں گے) اس کی شرح میں مختلف باتیں کہی جاتی ہیں۔ فکر و نظر سے ان کا جائزہ لینا چاہیے۔

بعض لوگ یہ سمجھتے ہیں کہ یہ ارشاد صدیقیؑ حضرت عمرؓ کی تردید کے لیے تھا کیونکہ اگر اس صورت پیش کو موت نہ کہا جائے تو لازم آتا ہے کہ آپ پر موت کبھی آئے گی اور اس طرح گویا کہ آپ پر دو موتیں وارد ہوئیں۔ اس کے نفی کرتے ہوئے حضرت ابو بکرؓ نے آنحضرت ﷺ پر درود و وفات ثابت فرمایا۔

جواباً عرض ہے کہ حضرت صدیق اکبرؓ کے اس ارشاد و لا یجمع اللہ علیک موتین کا یہ مفہوم ہرگز نہیں۔ حضرت عمرؓ کے پہلے خیال کے مطابق اگر اس صورت پیش افتادہ کو موت نہ کہا جائے اور اس لزوم کو بھی مان لیا جائے کہ اس صورت میں آنحضرت ﷺ پر پھر کبھی درود و وفات ہوگا تو اس سے یہ کیسے لازم آیا کہ حضرت عمرؓ کے خیال کے مطابق حضور ﷺ پر دو موتیں جمع ہو رہی ہیں، جس کی تردید کی ضرورت حضرت صدیق اکبرؓ کو پیش آئی تھی؟ اس لیے کہ جب پہلی صورت ان کے خیال میں موت ہی نہیں، تو پھر آئندہ کے درود و موت سے دو موتوں کا اجتماع کیسے لازم آیا؟ اور اگر پہلے درود و موت ہو چکا ہے تو اس پر یہ لزوم کیسے لا جاسکتا ہے کہ اس صورت میں آپ پر موت پھر کبھی آئے گی۔

لا یجمع علیک موتین تو اسی ذہن پر کچھ اثر ڈال سکتا ہے جو پہلے درود و موت کا قائل ہوا اور صورت پیش افتادہ کو موت یقین کر رہا ہو۔ اور ظاہر ہے کہ حضرت عمر فاروقؓ اس پہلی ہی وفات کے قائل نہ تھے۔ پس ان کے خیال کے مطابق پھر کبھی موت واقع ہونے سے دو موتوں کا اجتماع ہرگز لازم نہیں آتا کہ حضرت صدیق اکبرؓ اس کی تردید فرما رہے ہوں۔ جب حضرت عمرؓ پہلی موت ہی کے قائل نہیں تو ان کی تردید کے لیے یہ جملہ مذکورہ کیسے کار فرما ہو سکتا ہے۔ اس جملہ بلیغہ کا مطلب یقیناً وہی ہے جو شیخ الاسلام علامہ عینیؒ بیان فرما رہے ہیں: ”اراد بالموتین الموت فی الدنیا والموت فی القبر وهما موتان المعروفتان المشهورتان فلذلك ذکرهما بالتعریف وهما موتان الواقعتان لكل احد غیر الانبیاء علیہم السلام فانہم لا یموتون فی قبورہم بل ہم احياء واما سائر الخلق فانہم یموتون فی القبور ثم یحیون یوم القیمة ومذهب اهل السنة والجماعة ان فی القبر حیوة وموتاً فلا بد من ذوق الموتین لكل احد غیر الانبیاء“ (یعنی شرح بخاری ج ۷، ص ۶۰۰ مصر)

۱۔ بخاری کے حاشیہ پر علامہ کراماٹی کا یہ قول بے شک لکھا ہے: قالہ ابو بکر ردالمالہ قالہ عمر (ج ۱ ص ۱۶۶) لیکن ج ۲، ص ۶۳۰ کے حاشیہ میں کچھ اور اقوال بھی لکھے ہیں اور اس قول اول کو واضح کہنے کے باوجود اسے قائل کے ساتھ لکھا ہے۔ میں بہت تعجب تھا کہ علامہ کراماٹی جیسے فاضل یہ کیا کہہ رہے ہیں۔ غور کرنے سے پتہ چلا کہ حضرت عمرؓ کے خیال کی تردید میں چونکہ اگلا خطبہ تھا اور یہ جملہ تمہید میں آگیا تھا اس لیے علامہ کراماٹی نے اگلے خطبہ کے پیش نظر اس کو بھی تردید ہی میں ذکر کر دیا ہے چنانچہ علامہ کراماٹی ایک اور مقام پر فرماتے ہیں۔ فی تمہید ردالمالہ عمر (حاشیہ بخاری ص ۵۱۷) محدث سہارنپوریؒ کا اصل فیصلہ اسی جگہ پر ہے۔



ترجمہ: دو موتوں سے مراد ایک اس دنیا کی موت اور دوسری قبر کی موت ہے، اور یہ دونوں موتیں تعلیمات اسلام میں معروف ہیں اور اسی لیے انہیں معرفہ ذکر کیا گیا ہے۔ یہ دونوں موتیں انبیاء کے سوا باقی ہر ایک انسان کو پیش آتی ہیں۔ انبیاء کو اپنی قبور میں پھر دوسری موت نہیں آتی بلکہ وہ وہاں زندہ رہتے ہیں ان کے علاوہ باقی عام لوگوں پر (سوال و جواب کے بعد) پھر قبر میں ورود موت ہوتا ہے۔ اس کے بعد انہیں زندگی قیامت کو ملتی ہے۔ اہل السنۃ والجماعۃ کا مذہب یہی ہے کہ ماسوائے انبیاء کے باقی سب کے لیے قبر میں موت و حیات دونوں ہیں۔ پس ہر کسی نے دو موتوں کا ذائقہ چکھنا ہے۔

خاتمۃ الحفاظ حافظ ابن حجر عسقلانی مکرین حیات کا جواب دیتے ہوئے ایک جواب کے بعد ارشاد فرماتے ہیں: ”واحسن من هذا الجواب ان يقال ان حياته في القبر لا يعقبها موت بل يستمر حيا والانبیاء احياء في قبورهم ولعل هذا هو الحكمة في تعريف الموتين حيث قال لا يذيقك الله الموتين ای المعروفتين المشهورتين الواقعتين لكل احد غير الانبياء“ (فتح الباری ج ۷، ص ۲۲ مصر۔ پ ۱۴ ص ۳۶۴ دہلی) ترجمہ: احسن ترین جواب یہ ہے کہ آنحضرت ﷺ کو اپنی قبر شریف میں پھر ایسی حیات دائمہ حاصل ہو چکی ہے کہ اب اس کے بعد پھر کبھی ورود موت نہ ہوگا اور انبیائے کرام اپنی اپنی قبروں میں زندہ ہوتے ہیں۔ غالباً یہی وجہ ہے کہ ارشاد نبوت میں موتین کو الف لام سے لایا گیا ہے پس یہ دونوں موتیں (ایک اسی دنیا میں دوسری قبر میں) انبیاء کے سوا باقی ہر انسان پر وارد ہونی ہیں۔

فتح الاسلام علامہ نور الحق محدث دہلوی شارح بخاری لکھتے ہیں: ”لا يذيقك الله الموتين ابداء، یعنی بعد از موت بحیات ابدی زندہ خوانی بود از آن کہ دے رضی اللہ عنہ، دانستہ بود کہ انبیاء در عالم برزخ زندہ اند بخلاف سائر مسلمانان کہ در وقت سوال منکر و نکیر زندہ می کنند، آں ہا را بازی میرانند، چنانکہ در تفسیر اثنین و اخییننا اثنین گفتہ اند“ (تیسیر القاری شرح صحیح بخاری ج ۳، ص ۴۲۵)

ترجمہ: ارشاد نبوت کہ اللہ تعالیٰ آپ کو دو موتوں کا ذائقہ کبھی نہ چکھائے گا۔ اس کا مطلب یہی ہے کہ وفات شریفہ وارد ہو چکنے کے بعد پھر آپ ہمیشہ کی زندگی پائیں گے۔ حضرت ابو بکرؓ کا عقیدہ تھا کہ انبیائے کرام عالم برزخ میں زندہ ہوتے ہیں باقی عام مسلمان منکر و نکیر کے سوالات کے لیے اپنی اپنی قبروں میں زندہ کیے جاتے ہیں اور پھر ان پر قبر میں دوبارہ ورود موت ہوتا ہے۔

پھر ایک اور مقام پر رقمطراز ہیں: ”قول مختار و مقرر جمہور ہمیں است کہ انبیاء بعد از اقامۃ موت زندہ اند بحیات دنیوی۔“ (ایضاً ص ۲۶۲)

پھر ایک مقام پر آپ یہ بھی لکھتے ہیں: ”موت دوم آنست کہ سائر الناس را در قبر بعد از سوال منکر و نکیر خواهد بود و این جواب موافق جمہور علماء است کہ قائل اند بحیات سائر انبیاء در عالم برزخ و بایں معنی ناطق است آثار و احادیث چنانکہ بر متعہاں پوشیدہ نیست و این قول نزد ما احسن اقوال است۔“ (تیسیر القاری پ ۱۸ ج ۴، کتاب المغازی ص ۲۱۷)

ترجمہ: دوسری موت وہ ہے جو عامۃ الناس کو قبر میں منکر و نکیر کے سوالات کے بعد پھر دوبارہ آئے گی۔ یہ جواب جمہور علماء کے فیصلے کے مطابق ہے، وہ عالم برزخ میں تمام انبیاء کی حیات کے قائل ہیں۔ اس معنی کی تائید

میں کئی آثار و احادیث وارد ہیں چنانچہ تتبع کرنے والے اہل حق پر یہ غلطی نہیں اور ارشاد صدیقی کا یہ معنی ان تمام اقوال سے بہتر ہے، جو اس کی تشریح میں کہے گئے ہیں۔

شیخ عبدالحق محدث دہلوی بھی اس حدیث کی شرح اسی طرح فرماتے ہیں: ”مراد آنست کہ نمی میرد بموت دیگر در قبر بچود بگراں کہ زندہ گردانیدہ می شود برائے سوال باز میرانیدہ می شود و ظاہر آنست کہ موت دیگر نیست بروئے و بعد از جریان سنت الہی بر اذاقۃ موت و زندہ گردانیدن بعد از ازاں حیات باقی و مستمر خواهد بود و ممات بر آں طاری نخواہد شد پس ایں سخن اشارہ است بحیات آن حضرت“ (مدارج النبوة ج ۲، ص ۸۹۰)

ترجمہ: حضرت ابوبکر صدیقؓ کی مراد اس کلمہ سے یہ تھی کہ دوسرے لوگوں کی طرح آپؐ قبر منور میں دوسری موت کا ذائقہ بالکل نہ چکھیں گے۔ دوسرے عام لوگوں کو قبر میں سوال و جواب کے لیے زندہ کیا جاتا ہے اور پھر ان پر دوبارہ ورود موت ہوتا ہے آنحضرتؐ پر یہ دوسری موت کبھی نہ آئے گی۔ ایک دفعہ لذت و فات چکھنے اور پھر زندہ ہونے کے بعد آپ حیات دائمہ سے زندہ ہیں۔ آپؐ پر پھر کبھی طریان موت نہ ہوگا۔ اس ارشاد عالی میں حضرت ابوبکرؓ کا ارشاد مسئلہ حیات النبیؐ کا ہی تھا۔

خلاصہ کلام یہ کہ صحیح بخاری کے شارحین علامہ عینی، حافظ ابن حجر عسقلانی، شیخ الاسلام نور الحق اور دوسرے اکابر محدثین نے موت ثانیہ سے قبر کی موت ہی مراد لی ہے۔ دوسرے احتمالات عقلا اور نقلاً صورت حال پر قطعاً چسپاں نہیں ہوتے۔ لایجمع اللہ علیک موتین کا صحیح مفہوم یہی ہے کہ موت ثانیہ جس سے مراد قبر کی موت ہے، انبیاء پر ہرگز طاری نہ ہوگی۔ وہ موت کی لذت شناسی کے بعد پھر ہمیشہ کے لیے زندہ کر دیئے جاتے ہیں۔

حضرت صدیق اکبرؓ کی بصیرت اور فراست پر قربان! وفات النبیؐ کا اعلان بعد میں فرمایا پہلے حیات بعد الوفات پر اشارہ فرمادیا تا کہ وقوع موت کی صراحت سے کہیں حیات ثانیہ کی نفی لازم نہ کر لی جائے۔ حضرت مولانا احمد علی صاحب محدث سہارنپوریؒ بھی صحیح بخاری کے حاشیہ پر اہل سنت کی طرف سے منکرین حیات قبریہ کا اسی طرح جواب دیتے ہیں: ”والاحسن ان یقال ان حیاتہ ﷺ لایعقبہا موت بل یستمر حیوا و الانبیاء احیاء فی قبورہم“ ترجمہ: بہترین جواب یہی ہے کہ ایک دفعہ موت چکھنے کے بعد حضور انورؐ کی حیات ایسی ہے کہ پھر آپ پر کبھی موت نہ آئے گی اور پھر دائمی طور پر انبیاء کی طرح اپنے روضہ میں فائز الحیات رہیں گے۔

غور فرمائیے! حضرت ابوبکرؓ کی بصیرت اور فطرت نبوت کی مزاج شناسی کہاں تک پرواز کر رہی ہے۔ کتنی دور کی بات آپ نے ایک جملے میں بیان فرمادی اور کس شان سے آپ کے لیے حیات بعد الوفات کا اثبات فرمایا۔ آپ کی جامعیت شان اور بلاغت بیان نے جس طرح یہاں سمندر کو کوزے میں بھر دیا ہے اس کی نظیر کلام عرب میں شاید ہی کہیں اور جگہ مل سکے۔

ورود وفات کا پہلا اعلان بھی حضرت صدیق اکبرؓ ہی نے کیا تھا۔ احساس نزاکت پر قربان جائیے کہ وفات کا اس وقت تک اعلان نہیں فرمایا جب تک کہ اس کے ساتھ ہی بعد الوفات کی حیات کا اشارہ نہیں فرمایا۔

تنبیہ: پیش نظر رہے کہ ”لایدبیک اللہ الموتین اہدا“ کی شرح میں شیخ الاسلام علامہ عینیؒ اور دوسرے اجلہ محدثین نے حیات فی القبر کے جس مسئلے کو بیان فرمایا ہے اسے صرف اپنی رائے یا اپنا نظریہ یا صرف اپنی ہی توجیہ قرار نہیں دیا، بلکہ اسے پورے اہل سنت کا مذہب قرار دیا ہے جس کا انکار خروج عن اہل السنۃ ہے: ”ومذہب اہل السنۃ

والجماعة ان في القبر حياة وموت فلا بد من ذوق الموتين لكل احد غير الانبياء“ (معنی ج ۷ ص ۶۰۰ مصر)  
ترجمہ: پورے اہل سنت کا مذہب یہی ہے کہ قبر میں زندگی اور موت دونوں ہیں پس ہر ایک کو دو موتوں کا ذائقہ چکھنے سے چارہ نہیں۔ ہاں انبیائے کرام علیہم السلام پر یہ دوسری موت کبھی نہ آئے گی۔

حافظ ابن حجر عسقلانی نے بھی اسی انداز بیان کو اختیار فرمایا ہے کہ ”حياة في القبر“ کے منکرین اہل سنت میں سے نہیں اور انہیں جواب دینا اہل سنت کے ذمہ ہی آتا ہے: ”قد تمسك به من انكر الحية في القبر واجيب عن اهل السنة ان حيوته في القبر لا يعقبها موت بل يستمر حيا“ (فتح الباری ج ۷ ص ۲۲)  
حياة في القبر کے منکرین کبھی کبھی اس خطبہ صدیقیؒ ہی کو اپنا استدلال بنا کر پیش کر دیتے ہیں۔ ان کے لیے اہل سنت کی طرف سے یہی جواب ہے کہ حضور ﷺ اپنے روضہ میں دائمی طور پر زندہ ہیں انہیں وہاں پھر موت کبھی نہیں آئے گی۔

### اعتقاد الفاروق الاعظمؒ لِحیات النبی الخاتم ﷺ

حضرت صدیق اکبرؓ کا عقیدہ تو آپ کے سامنے واضح ہو چکا، اب حضرت فاروق اعظمؓ کا اعتقاد بھی ملاحظہ کیجئے، اس اصولی مسئلے کو پیش نظر رکھیے: ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ“ (پ ۲۶ حجرات)  
ترجمہ: اے ایمان والو! بلند نہ کرو اپنی آوازیں نبی ﷺ کی آواز سے اور آپ کے سامنے بھی اس قدر آواز بلند نہ کیا کرو۔ جیسے کہ ایک دوسرے کے سامنے کرتے ہو۔ ایسا نہ ہو کہ تمہارے اعمال اکارت ہو جائیں اور تمہیں خبر بھی نہ ہو۔

یعنی حضور ﷺ کی مجلس میں یا آپ کے سامنے اس طرح آواز نہ نکالو جیسے کہ آپس میں ایک دوسرے سے چپک کر یا ترخ کر بات کرتے ہو۔ آپ ﷺ کے سامنے دبی آواز سے بات کرنا چاہیے۔ مبادا بے ادبی ہو جائے اور تمام اعمال ضائع ہو جائیں۔

”إِنَّ الَّذِينَ يَغْضُونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى“ (حجرات)  
ترجمہ: جو لوگ آنحضرت ﷺ کے پاس دبی آواز سے بولتے ہیں، وہی لوگ ہیں، جن کے دلوں کا اللہ تعالیٰ نے ادب کے لیے امتحان کر لیا ہے۔

اکابر اہل سنت اور جمہور مفسرین کا اجماع ہے کہ درود و وفات کے بعد بھی حکم قرآنی روضہ اطہر کے پاس کامل ادب و احترام ملحوظ رکھنے کا متقاضی ہے۔ مسجد نبوی ﷺ کی حدود میں شرعی ضروریات کے علاوہ آواز ہمیشہ پست رہے۔

شیخ الاسلام حضرت علامہ شبیر احمد عثمانیؒ فرماتے ہیں: ”قبر شریف کے پاس حاضر ہو، وہاں بھی ان آداب کو ملحوظ رکھے۔“ (نوائد القرآن ص ۶۶۹)

حضرت مولانا خلیل احمد صاحب محدث سہارنپوریؒ فرماتے ہیں: ”آنحضرت ﷺ حیات میں لہذا پست آواز سے سلام عرض کرنا چاہیے۔ مسجد نبوی ﷺ کی حدود میں کتنی ہی پست آواز سے سلام عرض کیا جائے اس کو حضرت ﷺ خود سنتے ہیں۔“ (تذکرۃ الخلیل ص ۲۰۶)

قطب الاقطاب حضرت مولانا رشید احمد گنگوہی ارشاد فرماتے ہیں: ”بہت پکار کر نہ بولے، بلکہ آہستہ خضوع اور ادب سے بہ نرمی عرض کرے اور جس کا سلام کہنا ہو، عرض کرے۔ یا رسول اللہ! من فلان بن فلان یتشفع بک الی ربک۔“ (زبدۃ المناقب ص ۹۱، ادارہ اشرفیہ لاہور)

”عن السائب بن یزید قال کنت قائما فی المسجد فحصبنی رجل فنظرت الیہ فاذا عمر بن الخطاب رضی اللہ عنہ فقال اذهب فانتی لہذین فجنتہ بہما فقال ممن انتما او من این انتما قال من اهل الطائف قال لو کنتما من اهل البلد لا وجعتکما ترفعان اصواتکما فی مسجد رسول اللہ صلی اللہ علیہ وسلم“ (صحیح بخاری ج ۱، ص ۶۷) ترجمہ: سائب بن یزید کہتے ہیں، میں مسجد میں کھڑا تھا کہ کسی شخص نے میرے کنکری ماری کیا دیکھتا ہوں کہ وہ حضرت عمرؓ ہیں۔ آپ نے فرمایا ”جاؤ اور ان دونوں شخصوں کو میرے پاس لے آؤ“ میں انہیں آپ کے پاس لے آیا۔ آپ نے ان سے پوچھا ”تم کن لوگوں میں سے ہو یا تم کہاں کے ہو؟“ انہوں نے کہا ”ہم اہل طائف میں سے ہیں“ اس پر حضرت عمرؓ نے فرمایا اگر تم اہل مدینہ میں سے ہوتے تو میں تمہیں سزا دیتا، اس لیے کہ تم مسجد رسول اللہ صلی اللہ علیہ وسلم میں (جس کے سامنے آپ کا روضہ منورہ ہے) اپنی آوازیں بلند کر رہے ہو۔“

آواز بلند کرنے پر مسجد رسول اللہ کی نسبت سے نکیر کرنا اسی لیے تھا کہ وہاں آپ کا روضہ اطہر ہے جس طرح آپ کی اس دنیوی زندگی میں آپ کے پاس آواز بلند کرنا جرم تھا اسی طرح آپ کے روضہ منورہ کے پاس آواز بلند کرنا بھی جائز نہیں۔ اس لیے کہ آپ وہاں تشریف فرما ہیں اور جسد عنبری سے زندہ ہیں۔ حدود مسجد کی آواز کو بلا کسی واسطہ کے خود سنتے ہیں۔

یہ گمان نہ کیا جائے کہ اس نکیر کا منشاء یہ ”اصل“ ہے کہ مسجد میں آوازیں بلند کرنا جائز نہیں پھر جس شان اور مقام کی یہ مسجد ہوگی، اسی درجے کا یہ حکم ہوگا کہ اس میں آواز بلند نہ کی جائے اور اس کی خلاف ورزی اسی درجہ کا جرم قرار پائے گی۔ اس لیے کہ سلف و خلف میں سے کسی نے اس اصل کو منشاء نکیر نہیں فرمایا۔

ثانیاً: علمائے ثقافت اور ائمہ سلف ہمیشہ اس روایت کو ان آداب میں ذکر کرتے آئے ہیں جو حضور صلی اللہ علیہ وسلم کی مجلس میں حاضری سے متعلق ہیں۔ کما نقل عن الامام مالک وغیرہ من الانتمہ الاعلام!

ثالثاً: اس صورت میں مسجد کی رسول اللہ صلی اللہ علیہ وسلم کی طرف نسبت محض تشریف مسجد کے لیے ہوگی۔ حکم نکیر براہ راست اس اضافت سے متعلق نہ ہوگا۔ حالانکہ حضرت فاروق اعظمؓ نکیر ہی ان الفاظ سے فرما رہے ہیں پس اس میں تاویل مذکور یقیناً صرف عن الظاہر ہوگی اور ظاہر ہے کہ جب کلام اپنے اصل پر محمول ہو سکے تو وہاں صرف عن الظاہر، درست نہیں ہوتا۔

رابعاً: حضرت فاروق اعظمؓ نے اس نکیر پر دلیل پیش نہیں فرمائی بلکہ اس اضافت ہی کو دلیل کے انداز میں پیش فرمایا ہے۔ اگر محض احترام مسجد ہی مقصود ہوتا تو اس پر دلیل بھی بیان فرمادی ہوتی۔ اس لیے کہ یہ مسئلہ اس سطح پر بھی نظری ہی تھا۔ ہاں احترام دربار رسالت صلی اللہ علیہ وسلم نص قرآن اور واضح تعامل کے پیش نظر ضرور یہ درجہ اختیار کر چکا تھا کہ اسے معرض دلیل میں لائے بغیر ہی منشاء نکیر کے طور پر بیان کیا جاسکے۔

خامساً: محض احترام مسجد کو نظر انداز کرنا قابل اخراج عن المسجد تو ہو سکتا ہے (کما فعلہ عبد اللہ بن مسعود رضی اللہ عنہ رواہ الدارمی فی سننہ) لیکن اسے قابل سزا قرار دینے کا قول سلف میں سے کسی نے نہیں کیا، ہاں

آداب رسالت کو نظر انداز کرنا اسلامی تاریخ کے ہر دور میں ضرور قابل سزا رہا ہے یہاں بھی ایجاب کا ذکر ہے، اخراج کا نہیں۔ واللہ اعلم بالصواب وعلیہ اتم واحکم فی کل باب!

اگر حضرت عمر فاروقؓ کے اعتقاد میں حضور ﷺ اپنی قبر مبارک میں زندہ نہ ہوتے اور قریب کی آوازوں کو خود نہ سن رہے ہوتے تو حضرت فاروقؓ اعظمؓ حضور اکرم ﷺ کے پاس دبی آواز سے بات کرنے کے قرآنی حکم کو اس انداز میں کبھی نہ بیان فرماتے۔ حدود مسجد تک بلند آواز نکالنے کو قابل سزا قرار دینا اس حقیقت کا پتہ دیتا ہے کہ حضرت عمر فاروقؓ آنحضرت ﷺ کو اپنے روضہ اطہر میں فائز الحیات، زندہ اور مدرک الاصوات سمجھتے تھے۔ پیش نظر ہے کہ یہ حدیث صحیح بخاری میں ہے اور اس کی صحت اور تقریب ہر لحاظ سے قابل اعتماد ہے۔

### مزید تائید

”قد روی عن ابی بکر الصدیقؓ قال لا ینبغی رفع الصوت علی نبی حیا ولا میتا وروی عن عائشہ انہا کانت تسمع صوت الودیوتد والمسمار یضرب فی بعض الدور المطبۃ بمسجد رسول اللہ ﷺ فترسل الیہم لا تؤذوا رسول اللہ ﷺ قالوا وما عمل علی بن ابی طالبؓ مصراعی دارہ الا بالمناصعؑ تو قیالذلک ہکذا رواہ الحسنی فی اخبار المدینۃ وہذا مما یدل علی انہم کانوا یرون انہ حتیٰ“ ترجمہ: حضرت ابو بکر صدیقؓ نے فرمایا کہ آنحضرت ﷺ کے سامنے آواز بلند کرنا جائز نہیں، نہ وفات سے پہلے نہ وفات کے بعد اور حضرت عائشہ صدیقہؓ جب کبھی ان گھروں میں جو مسجد نبوی سے متصل تھے، کسی مینج لگنے یا کیل لگانے کی آواز سنتی تھیں تو یہ حکم بھیجتی تھیں کہ (خبردار) حضور ﷺ کو (اس آواز سے) اذیت نہ دو اور حضرت علیؓ نے اسی سے بچنے کے لیے اپنے گھر کے کواڑ باہر جا کر بنوائے تھے (تاکہ ان کے بننے کا شور حضور ﷺ کو اذیت نہ دے) (فضاء القام ص ۱۷۳)

ان تمام روایات سے پتہ چلتا ہے کہ وہ آنحضرت ﷺ کو اپنے روضہ النور میں زندہ یقین کرتے تھے۔ حضرت عمر فاروقؓ جب کسی مہم سے فارغ ہو کر واپس مدینہ آتے تو سب سے پہلے جو کام آپ کرتے وہ آنحضرت ﷺ کے حضور میں سلام عرض کرنا ہوتا تھا اور اسی کی آپ دوسروں کو تلقین فرماتے تھے۔

”اول کارے کہ عمر ابتداء کرد سلام پیغمبر ﷺ بود۔“ (جذب القلوب ص ۲۰۰)

### اعتقاد عثمان ذوالنورینؓ لِحیات النبی الثقلین ﷺ

امیر المؤمنین سیدنا حضرت عثمانؓ کا جب باغیوں نے محاصرہ کر لیا تو بعض صحابہؓ نے عرض کی کہ بہتر یہ ہے کہ آپ شام چلے جائیں، وہاں کی افواج مضبوط ہیں۔ اس پر حضرت عثمانؓ نے ارشاد فرمایا: ”روا یدارم کہ از دار الحیرت خود مفارقت کنم و مجاورت رسول خدا ﷺ بگذارم۔“ (ایضاً ص ۱۸۸)

ترجمہ: میں اسے جائز نہیں سمجھتا کہ اپنے دار الحیرت کو چھوڑ جاؤں اور (یہ بھی مناسب نہیں سمجھتا کہ) حضور ﷺ کی ہسائیگی چھوڑ دوں۔

ل المناصع التي يتحلى فيها اللبول او قضاء الحاجة والواحد مصنع۔ ظفر۔ محل بالمدينة كان متبررا للنساء لہلا

(درقانی ج ۸ ص ۳۰۴)

قبل اتخاذ الكنف وهي ناحية بنو ابی ایوب

اس سے ثابت ہوتا ہے کہ آپ حضور اکرم ﷺ کو اپنے روضہ اطہر میں زندہ یقین کرتے تھے اگر وہاں جسد اطہر محض بے حس و بے شعور پڑا ہوتا اور روح اس سے بالکل جدا ہوتی تو پھر اس قرب کا آخر کیا فائدہ تھا۔ ظاہر ہے کہ ایسا قرب کسی لذت کا سامان نہیں ہو سکتا۔ چہ جائے کہ اس پر جان قربان کر دی جائے۔ حضرت عثمانؓ شام نہ گئے اور مجاورت رسول ﷺ میں وہ لذت اٹھائی کہ اس پر جان قربان کر دی۔

حافظ ابن کثیرؒ (۷۷۴ھ) ۳۴ھ کے واقعات میں لکھتے ہیں: ”ان معاویۃ لما ودعہ عثمان حین عزم علی الخروج الی الشام عرض علیہ ان یرحل ۴۴ الی الشام فانہم قوم کثیرۃ طاعتہم لامراء فقال لا اختار بجوار رسول اللہ سواہ“ (البدایہ والنہایہ ج ۷، ص ۱۶۹۔ تاریخ ابن خلدون ج ۲، ص ۱۰۴۰)

ترجمہ: حضرت معاویہؓ نے جب شام واپسی کا ارادہ فرمایا اور حضرت عثمانؓ نے انہیں الوداع کہی تو انہوں نے آپ کے سامنے تجویز رکھی کہ آپ بھی ان کے ساتھ شام چلے آئیں وہاں کے لوگ اپنے امراء کے بہت تابع فرمان چلتے ہیں آپ نے فرمایا میں حضور ﷺ کے جوار (ہمسائیگی) پر اور کسی چیز کو ترجیح نہیں دیتا۔

یہاں آپ نے اس مجوزہ دوری کو قبر رسول سے دوری نہیں کہا خود ذات رسالت سے دوری قرار دیا ہے کہ میں آنحضرت ﷺ کے اس قرب کو کسی قیمت پر چھوڑنے کے لیے تیار نہیں۔ یہ صرف پیغمبروں کی شان ہے کہ وہ جہاں ہجرت کر جائیں پھر اس جگہ کو نہیں چھوڑتے۔ حضور ﷺ نے فتح مکہ کے باوجود اپنے دارالہجرت کو نہیں چھوڑا۔ حضرت عثمانؓ آپ کے خلیفہ راشد تھے، آپ اپنے آقا کے نقش قدم پر چلے اور اپنی جان کو خطرے میں سمجھنے کے باوجود آپ نے اپنے دارالہجرت کو نہ چھوڑا۔ دوسری وجہ آپ نے یہ بتائی کہ میں حضور ﷺ سے جدا نہیں ہونا چاہتا۔ اس سے معلوم ہوا کہ اگر آپ شام چلے جاتے تو پھر جوار رسول میں نہ رہتے۔ اس سے پتہ چلا کہ جوار رسول یہیں ہے ہر جگہ نہیں اور عاشقان رسول ﷺ وہیں ڈیرے ڈالتے ہیں جہاں جمال جہاں آراء ہر وقت ان کے سامنے رہے۔

حدیث میں آتا ہے جس حالت میں کوئی فوت ہو وہ اسی پیرایہ میں اٹھایا جاتا ہے حضرت عثمانؓ نے جوار رسول سامنے رکھتے ہوئے جان جان آفرین کے سپرد کی اب اگلے جہان میں (عالم برزخ میں) آپ بدستور جوار رسول ﷺ میں ہیں۔ گو جنت البقیع میں آپ کی قبر گنبد خضراء سے کچھ فاصلہ پر ہی کیوں نہ ہو، حکماً آپ بھی اپنے پیشروں حضرت ابوبکر صدیق اور حضرت عمر فاروقؓ کے ساتھ جوار رسول میں ہیں۔

### اعتقاد علی المرتضیٰؓ لِحیات النبی المصطفیٰ ﷺ

حضرت علیؓ فرماتے ہیں: ”من زار قبر رسول اللہ کان فی جوار رسول اللہ“ (جذب القلوب ص ۱۸۰) ترجمہ: جو حضور ﷺ کے روضہ اطہر کے پاس حاضر ہو، وہ اس وقت حضور ﷺ کی ہمسائیگی میں ہوتا ہے۔ اگر حضور انور ﷺ کی روح اقدس آپ کے جسد اطہر سے مفارق اور بالکل بے تعلق ہوتی تو سیدنا حضرت علیؓ اس خصوصیت کے ساتھ قرب روضہ مطہرہ کو ہمسائیگی رسول ﷺ ہرگز قرار نہ دیتے۔ آپؓ کے اس ارشاد سے پتہ چلتا ہے کہ آپ بھی حضرت عثمانؓ کی طرح حضور اکرم ﷺ کو اپنے روضہ اطہر میں زندہ یقین کرتے تھے۔

حضرت تھانویؒ نے فرمایا: ”مدینہ منورہ جانے والا یہ نہ کہے کہ میں نے حضور انور ﷺ کی قبر کی زیارت کی، بلکہ یوں کہے کہ میں حضور ﷺ کی زیارت کی، کیونکہ حضور ﷺ زندہ ہیں۔“ (وعظ التلیغ جمادی الاولیٰ ۱۳۷۷ھ)



علماء کرام نے حضرت علیؑ کے اس عمل کی علت اسی حقیقت کو قرار دیا ہے: ”اذھو حی فی قبرہ یصلی فیہ“ (زرقانی ج ۸ ص ۳۰۴)

حضرت علیؑ کے اس عمل کی بناء یہی تھی کہ حضور اکرم ﷺ اپنے روضہ اطہر میں زندہ ہیں: ”وما عمل علی ابن ابی طالب مصر اعی دارہ الا بالمناصع ثوقی بالذلک“ (شفاء القام ص ۱۷۳ مصر)  
ترجمہ: حضرت علی مرتضیٰؑ نے اپنے گھر کے دروازے مدینہ میں ایک باہر کی جگہ میں بنوائے تاکہ کواڑ بننے کا کہیں شور پیدا نہ ہو اور حضور ﷺ کو اذیت نہ ہو۔

علاوہ ازیں حافظ عبد اللہ مصباح الطلام میں حضرت علی المرتضیٰؑ سے روایت کرتے ہیں ایک اعرابی حضور انور ﷺ کے روضہ اطہر پر حاضر ہوا اور عرض کی: یا رسول اللہ! آپ نے جو پروردگار سے سنا ہم نے آپ سے سن لیا اور جو کچھ آپ نے خدا سے یاد کیا ہم نے آپ سے یاد کر لیا آپ پر جو آیات نازل ہوئیں، ان میں یہ آیت شریفہ بھی ہے: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا“

(پ ۵، النساء ۶۴)  
ترجمہ: اور ان لوگوں نے جب اپنے آپ پر ظلم کیا، تو اگر آتے آپ کے پاس اور اللہ تعالیٰ سے مغفرت چاہتے اور یہ رسول بھی ان کے لیے دعائے معافی کرتے تو یہ لوگ اللہ تعالیٰ کو توبہ قبول کرنے والا اور رحم کرنے والا پاتے۔  
روضہ منورہ سے آواز آئی: ”اللہ تعالیٰ نے تجھے بخش دیا۔“ (جذب القلوب فارسی ص ۱۹۶)

حضرت علیؑ کی یہی روایت علامہ ابو حیان اندلسی البحر المحیط (ج ۱ ص ۲۸۳ مصر) میں، علامہ سمہودیؒ وفاء الوفاء میں (خلاصۃ الوفاء ص ۵۱ مصر) اور علامہ قرطبیؒ اپنی تفسیر (ج ۵ ص ۲۶۵) میں نقل فرماتے ہیں حضرت علیؑ کا یہ مشاہدہ اور پھر اس پر کسی قسم کی نکیر نہ کرنا اور نہ اس کی کوئی توجیہ کرنا، ان کے اس عقیدے کی تائید کرتا ہے کہ: ”جو رسول اللہ ﷺ کے روضہ اطہر کی زیارت کے لیے آیا، وہ اس وقت حضور اکرم ﷺ کی ہمسائیگی میں ہے۔“ (ایضاً ص ۱۸۰)  
یاد رہے کہ اعرابی کا مذکورہ بالا واقعہ ہم نے صرف تائید نقل کیا ہے پس اسناد کا متصل نہ ہوتا اور روایت میں کلام ہونا معترضہ سمجھا جائے، اس لیے کہ استدلال مقصود نہیں، صرف استشہاد پیش نظر ہے۔

تنبیہ: اعرابی کی یہ روایت اپنی جگہ تسلیم ہو یا نہ، لیکن یہ بالکل صحیح ہے کہ آیت مذکورہ میں جَاءُوكَ (اگر وہ گنہگار آپ کے پاس حاضر ہوتے) کا مطلب آنحضرت ﷺ کی یہاں کی دنیوی زندگی تک بالکل محدود نہیں سمجھا گیا بلکہ آنحضرت ﷺ کو وفات شریفہ کے بعد پھر حیات حقیقی اور سماع حقیقی حاصل ہے اور آپ کے حضور میں پھر دعائے استغفار کے لیے بھی عرض کیا جاسکتا ہے۔ محدثین اور مفسرین کا اس آیت شریفہ کے تحت ایسے واقعات نقل کرنا اس حقیقت کا پتہ دیتا ہے کہ ”جَاءُوكَ“ کا مطلب ہرگز اس دنیا کی زندگی تک محدود نہیں بلکہ اب بھی آپ کے روضہ اقدس پر حاضر ہو کر دعائے مغفرت کے لیے عرض کیا جاسکتا ہے۔

وراجع له شرح المسلك المقسط للملا علی القاری ص ۲۸۱ مصر۔ وشرح الشفاء للعلامة الخفاجی المصری ج ۳ ص ۳۹۸ والزرقانی ج ۸ ص ۲۹۹، ص ۳۰۶ مصر

۱۔ المناصع محل بالمدينة كان متبررا للنساء ليلا قبل اتخاذ الكنف وهي ناحية بئر ابي ايوب (زرقانی ج ۸ ص ۳۰۴)



حضرت مولانا رشید احمد صاحب گنگوہیؒ ارشاد فرماتے ہیں: ”فقہاء نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے پس یہ جواز کے واسطے کافی ہے۔“ (فتاویٰ رشیدیہ ج ۱ ص ۱۰۰)

حضرت مولانا محمد قاسم نانوتویؒ نے بھی اس آیت شریفہ میں جَاءُوكَ (اگر گنہگار آپ کے پاس حاضر ہو) کو عام رکھا ہے فرماتے ہیں: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا“ (پ ۵، النساء ۶۳)

کیونکہ اس میں کسی کی تخصیص ہو تو کیونکر ہو، آپ کا وجود باوجود ترتیب تمام امت کے لیے یکساں رحمت ہے کہ پچھلے امتیوں کا آپ کی خدمت میں آنا اور استغفار کرنا اور کرانا، جب ہی مقصور ہے کہ آپ قبر میں زندہ ہوں۔

حضرت مولانا اشرف علی تھانویؒ فرماتے ہیں: ”مواہب میں بسند امام ابوالمنصور صباغ اور ابن النجار اور ابن عساکر اور ابن الجوزی نے محمد بن حرب ہلال سے روایت کیا ہے کہ میں قبر مبارک کی زیارت کر کے سامنے بیٹھا تھا کہ ایک اعرابی آیا اور زیارت کر کے عرض کیا کہ یا خیر الرسل! اللہ تعالیٰ نے آپ پر ایک سچی کتاب نازل فرمائی جس میں ارشاد فرمایا: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا: النساء ۶۳“ میں آپ کے پاس اپنے گناہوں سے استغفار کرتا ہوا اور اپنے رب کے حضور میں آپ کے وسیلے سے شفاعت چاہتا ہوا آیا ہوں۔ اور پھر دو شعر پڑھے..... ان (محمد بن حرب) کی وفات ۲۲۸ھ میں ہوئی ہے۔ اھ غرض زمانہ خیر القرون کا تھا اور کسی سے اس وقت نکیر منقول نہیں، پس حجت ہو گیا۔“ (نثر الطیب ص ۲۱۹)

”ثبت ان حکم الایۃ باق بعد وفاته ﷺ“ (اعلاء السنن ج ۱۰، ص ۳۲۹، ص ۳۳۰)

ترجمہ: ثابت ہو چکا ہے کہ اس آیت کا حکم حضور ﷺ کی وفات شریفہ کے بعد بھی باقی ہے۔

یہ تحقیق اپنے مقام پر ثابت ہو چکی ہے کہ اس آیت کا حکم حضور ﷺ کی وفات شریفہ کے بعد بھی باقی ہے۔

اعرابی کی حکایت مذکورہ حافظ ابن کثیرؒ اپنی تفسیر (ج ۳ ص ۱۳۲ مصر) میں شیخ المنصور صباغ کی روایت سے نقل فرماتے ہیں اور یہی واقعہ تفسیر مدارک (ج ۱ ص ۳۹۹ مصر) میں بھی موجود ہے۔

شیخ عبدالحق محدث دہلویؒ فرماتے ہیں: ”جمع ارباب مذاہب اربعہ کہ تصنیف مناسک حج کردہ اند، اس حکایت را آورده واستحسان نموده وبسیارے از ائمہ اعلام باسانیدے کہ دارند روایت آں کردہ۔“ (جذب القلوب ص ۱۹۵)

ترجمہ: چاروں مذہبوں کے علماء نے جنہوں نے مناسک حج پر تصنیفات کی ہیں اس حکایت کو بیان کیا ہے، اس کی تحسین کی ہے اور بڑے بڑے ائمہ نے اسے اپنی اپنی سندوں سے روایت کیا ہے۔

ممکن ہے محمد بن حرب کی یہی روایت دراصل حضرت علی المرتضیٰؑ سے منقول ہو، اختصار کے باعث محمد بن حرب سے اوپر کی سند حذف ہو گئی ہو اور ”اعتماد علی محمد بن حرب“ کے سبب اس کا ذکر ضروری نہ سمجھا گیا ہو۔ ہم نے اس روایت کو صرف تائید مفہوم اور آیت شریفہ کے بیان عمومی کے لیے بیان کیا ہے مستقل استدلال مقصود نظر نہیں۔

۱۔ فتح القدیر (ج ۲ ص ۳۳۷ مصر) میں ہے: ”ثم يسئل النبي ﷺ الشفاعة فيقول يا رسول الله! اسئلك الشفاعة يا رسول الله! اسئلك الشفاعة واتوسل بك الى الله في ان اموت مسلما على ملتك وسنتك ويدكر كل ما كان من قبيل الاستعفاف والرفق... انتهي قلت وكذلك في الطحطاوي على مراقي الفلاح لراجع له تجده كافيا في كل باب شافيا من كل ارباب والله اعلم بالصواب واليه المرجع والمآب“

## تتمة الفصل

## بیان عقیدہ از عائشہ صدیقہؓ

علامہ سبکی نقل فرماتے ہیں: ”روی عن عائشة انها كانت تسمع صوت الوتد يوتدو المسمار يضرب في بعض الدور المطبنة بمسجد رسول الله فترسل اليهم لا تؤذوا رسول الله ﷺ“ (شفاء القام ص ۱۷۳) ”و كذلك في شرح العلامة الزرقاني ج ۸ ص ۳۰۴ مصر“

ترجمہ: حضرت عائشہؓ جب کبھی ان گھروں سے جو مسجد نبوی سے متصل تھے، کسی میخ یا کیل لگائے جانے کی آواز سنتی تھیں تو یہ حکم بھیجتی تھیں کہ (خبردار) حضور ﷺ کو (اس آواز سے) اذیت نہ دو۔

”عن عائشة قالت كنت ادخل بيتي الذي فيه رسول الله ﷺ واني واضع ثوبي واقول انما هو زوجي وابي فلما دفن عمر معهم فوالله ما دخلت الا وانا مشدودة على ثيابي حياء من عمر بن الخطاب رواه احمد“ (تنقيح الرواة ج ۱ ص ۳۴۴ مطبع انصاری)

ترجمہ: حضرت عائشہؓ کہتی ہیں کہ میں اپنے حجرے میں، جس میں کہ رسول اللہ ﷺ تھے، چادر کھلے داخل ہو جایا کرتی تھی۔ مجھے یہی خیال ہوتا تھا کہ میرے خاوند اور میری والدہ ہی تو یہاں ہیں۔ جب حضرت عمرؓ وہاں دفن ہوئے، تو خدا کی قسم، میں وہاں پردے ہی سے جاتی تھی اور یہ حضرت عمرؓ سے حیا کے باعث تھا۔

دیکھئے! حضرت عائشہؓ یوں نہیں کہہ رہی ہیں کہ میں اس حجرے میں داخل ہوتی تھی جس میں کہ رسول اللہ ﷺ کا بدن میت مدفون تھا۔ بلکہ یوں فرما رہی ہیں: ”جس میں کہ رسول اللہ ﷺ تھے۔“

نبوت و رسالت کے لیے ادراک و شعور لازم ہے۔ اگر ذات مدفون محض بے حس و بے شعور ہو، تو پھر اسے رسول اللہ (ﷺ) بھی نہیں کہا جاسکتا۔ اور اگر کہنا ہی ہو، تو حکمی طور پر کہنے سے چارہ نہیں، حقیقی اعتبار سے بے حس و بے شعور ذات مدفون کو ہرگز رسول اللہ (ﷺ) کہنے کی گنجائش نہیں، فقط روح اقدس کے لیے تو فقط ”رسول اللہ“ کے اطلاق کے لیے تاویل ہو سکتی ہے، روح اقدس اور جسم اطہر کے مجموعہ پر بھی یہ اطلاق بلا ریب صحیح ہے۔ لیکن فقط بدن، جس میں ادراک و شعور دونوں منتهی ہوں، اس پر حقیقی اعتبار سے اطلاق رسول قطعاً نہ ہو سکے گا۔

حقیقت یہ ہے کہ حضرت ام المومنینؓ حضور انور ﷺ کو آپ کے روضہ اقدس میں زندہ یقین کرتی تھیں۔ حضرت عائشہؓ کا سماع موتی سے انکار مشہور ہے۔ مگر یہاں نہ صرف اس کا استثناء ہے بلکہ روایت بصری بھی ثابت کی جا رہی ہے۔ ہاں پردے کی چادر کا چونکہ مقصود وجود ہی ستر و حیا اور پردے کا اہتمام ہوتا ہے۔ اس لیے اس کی کثافت باقی رہنے دی جاتی تھی۔ تاکہ جس طرح قبور شریفہ کی پاک مٹی سے یہ انکشاف جاری ہیں، پردے کی چادر سے ایسا نہ ہو اور اس کا مقصود وجود باطل ہو کر نہ رہ جائے۔

بات دراصل یہ ہے کہ اللہ تعالیٰ جب تک کسی چیز کو قائم رکھتے ہیں، اس کا مقصود وجود ضائع نہیں فرماتے ہاں ضمنی حالات میں تبدیلیاں ہوتی رہتی ہیں۔ قبر کا مقصود وجود ذات مدفون کو عامۃ الناس سے پردے میں کرنا ہوتا ہے، عامۃ الناس کو ذات مدفون سے پردے میں لانا نہیں ہوتا۔ اگر ایسا ہو تو ضمناً ہوتا ہے پس اگر ذات مدفون کو پردہ قبر میں سے باہر کا انکشاف ہو رہا ہو اور باہر والے اسے عادتہ نہ دیکھ سکیں تو اس سے مقصود وجود باطل نہیں ہوتا اور پردہ

چادر کا چونکہ مقصود وجود ہی اوڑھنے والے کو پردے میں لانا ہے۔ اس لیے انکشاف کی حدود اگر اس کے پار نہ ہو سکیں تو کوئی تعجب کی بات نہیں۔

حاشیہ مشکوٰۃ میں اس حدیث عائشہؓ پر یوں لکھا ہے: ”اوضح دلیل علی حیات المیت و علی انه ینبغی احترام القبور عند زیارة مهمما مکن لاسیما الصالحون بان یکون فی غایة الحیاء والتأدب بظاہرہ و باطنہ“ (مشکوٰۃ ص ۱۵۴)

ترجمہ: یہ حدیث حیات میت پر بہت واضح دلیل ہے اور اس پر کہ قبور شریفہ کا احترام جہاں تک ممکن ہو سکے کیا جائے، خاص طور پر صالحین کی قبور کے سامنے بہت ادب و حیاء ملحوظ رہے۔

حضرت صدیقہؓ کے اس تعامل سے نہ صرف آنحضرت ﷺ کی حیات طیبہ اور آپ کے حواس روشن ہونے کا پتہ چلتا ہے بلکہ حضرت صدیق اکبر اور حضرت فاروق اعظمؓ کی حیات اقدس اور ان کے حواس کے روشن ہونے کا بھی ثبوت ملتا ہے۔

ولید بن عبد الملک کے زمانہ خلافت میں جب کہ حضرت عمر بن عبد العزیزؓ والی مدینہ تھے تو ایک دفعہ آنحضرت ﷺ کے روضہ اقدس کی دیوار خستگی کی وجہ سے کچھ کھل گئی، تو ایک قدم نظر آیا، لوگ بہت گھبرائے یہاں تک کہ: ”جاء سالم بن عبد اللہ بن عمر بن الخطاب و عرف الناس انها قدم جدہ عمر بن الخطاب“

(مختصر تذکرہ قرطبی ص ۴۰)

ترجمہ: حضرت عمر کے پوتے سالمؓ آئے اور انہوں نے پہچان کی کہ یہ ان کے دادا سیدنا حضرت عمرؓ کا قدم مبارک ہے۔

## قبر کے انکشاف کی ایک اور مثال

گنبد خضریٰ کے مکین مٹی کی دبیز تہ سے گزر کر زائر کو دیکھ پائیں یا زائر کی روحانی نظر اس دبیز تہ کو چیر کر مدفون افراد قدسیہ تک جا پہنچے۔ قبر کا یہ انکشاف اونچی روحانی اڑان اڑنے والوں کو نصیب ہو ہی جاتا ہے۔ یہ کرامت بطور خرق عادت ہوتی ہے کیونکہ عادت یہی ہے کہ مٹی حائل ہونے سے ادھر نگاہ نہ کی جاسکے اور دنیا کی آنکھ احوال برزخ کو نہ دیکھ سکے۔

ہاں برزخ والے دنیا والوں کو دیکھ لیں اس کے مواقع اس سے کہیں زیادہ ہیں کہ کوئی دنیا کی آنکھ برزخی حالات کا کچھ مشاہدہ کرے۔ دسویں صدی کے مجدد محدث شہر ملا علی قاریؒ (۱۰۱۳ھ) شرح اللباب میں لکھتے ہیں: ”ثم من آداب الزیارة ما قالوا من انه یأتی الزائر من قبل رجل المتوفی لا من قبل راسه لانه اتعب لبصر المیت بخلاف الاول لانه یکون مقابل بصره“ (رد المحتار ج ۲ ص ۲۴۲ طبع جدید)

ترجمہ: قبروں کے آداب زیارت میں سے ہے کہ زائر میت کے پاؤں کی طرف سے آئے سر کی طرف سے نہ آئے کیونکہ اس طرح کرنا (یعنی سر کی طرف سے آنا) میت کی آنکھ کے لیے زیادہ تکلیف دہ ہوگا بخلاف پہلی صورت کے کیونکہ اس صورت میں زائر اس کی آنکھوں کے سامنے ہوتا ہے۔

میت زائر کو دیکھے یہ صرف اس صورت میں ہوگا کہ مٹی کے دبیز پردے میت کی آنکھوں کے آگے حائل نہ ہوں اور وہ برابر زائر کو دیکھ سکے سوال پیدا ہوتا ہے کہ کیا اس کی آنکھ زائر کے کپڑوں کی تہ کو بھی پار کرے گی یا نہ؟

جواب یہ ہے کہ نظر کا مٹی کے دبیز پردے کے پار ہونا خرق عادت اور خلاف قیاس ہے اللہ تعالیٰ کسی کو یہ منظر دکھادیں تو یہ اس کی کرامت ہے نہ دکھادیں تو یہ مٹی کی عادت ہے کہ جب یہ حائل ہو تو کچھ نظر نہیں آتا۔

اصول فقہ میں یہ بات طے ہے کہ جو بات خلاف قیاس اور خرق عادت کے طور پر ہو وہ اپنے مورد پر مقتصر ہوتی ہے۔ ہم اس پر قیاس کر کے آگے یہ بات نہیں کہہ سکتے کہ پھر وہ نگاہ زائر کے کپڑوں کے اندر بھی پہنچتی ہو گی اور زائر میت کو بالکل نکا دکھائی دیتا ہو گا اگر اس کا ذرا بھی احتمال ہوتا تو آنحضرت ﷺ کبھی بقیع کے باسیوں کے لیے وہاں دعائے مغفرت کرنے نہ جاتے۔

یہ بات مانی جاسکتی ہے کہ ام المومنین حضرت عائشہ صدیقہؓ اور گنبد خضریٰ کے مکینوں کے مابین مٹی کی دبیز تہ حائل نہ رہے۔ لیکن اس پر قیاس کر کے یہ نہیں کہا جاسکتا کہ پھر ان مکینوں کی نگاہ اس چادر سے بھی گزر جانی چاہیے جس سے حضرت ام المومنینؓ نے روضہ اطہر پر حاضری کے وقت حضرت عمرؓ سے پردہ کیا ہوتا تھا۔

حضرت ام المومنینؓ کا روضہ انور میں حضرت عمرؓ سے پردہ کرنا بتلاتا ہے کہ وہ نہ صرف حضور ﷺ کی حیات فی القبر کی قائل تھیں بلکہ وہ حضرات شیخین کریمینؓ کی بھی حیات فی القبر کا عقیدہ رکھتی تھیں حضرت شیخ عبدالحق محدث دہلویؒ لکھتے ہیں: ”فیہ اوضح دلیل علی حیاۃ المیت و علی انہ ینبغی احترام المیت عند زیارۃ مہما امکن لاسیما الصالحون بان یكون فی غایۃ الحیاء والتادب بظاہرہ و باطنہ“ (تنقیح اللمعات ج ۲ ص ۳۸۴)

ترجمہ: اس میں حیات میت کی کھلی دلیل ہے اور یہ کہ زیارت قبر کے وقت میت کا خود احترام کیا جائے، جتنا بھی ہو سکے خاص کر نیک لوگوں کا ظاہر اور باطن ہر دو پہلوؤں سے پورے ادب اور حیاء سے وہاں آئے۔

بتائیے! یہ احترام میت کس قبر کے کنارے کیا جا رہا ہے اور اسے میت سمجھ کر کیا جا رہا ہے یا زندہ اور کیا حضرت شیخ نے اسے حیات میت کی روشن دلیل نہیں کہا؟

### سیدنا حضرت عبداللہ بن عمرؓ کا تعامل

”حدثنا ابو معاویۃ عن عبید اللہ عن نافع عن ابن عمر رضی اللہ عنہما انہ کان اراد ان یدخل المسجد فصلى ثم اتى قبر النبی ﷺ فقال السلام علیک یا رسول اللہ السلام علیک یا ابا بکر، السلام علیک یا ابناہ ثم یاخذ وجہہ وکان اذا قدم من سفر یفعل ذلک قبل ان یدخل منزله“

(المصنف لابن ابی شیبہ ج ۱ ص ۱۳۸ ہند)

(وقاء الوفاء للسمودی ج ۲، ص ۴۱۰)

”آخر جہ عبد الرزاق ایضا بسند صحیح“

ترجمہ: حضرت ابن عمرؓ جب کبھی سفر پر روانہ ہوتے تو مسجد نبوی ﷺ میں آتے، نماز پڑھتے اور پھر روضہ انور پر حاضر ہوتے اور السلام علیک یا رسول اللہ! یا ابا بکر! اور السلام علیک اے ابا جان! پڑھتے اور پھر اپنے منہ کو تھام لیتے اور جب سفر سے واپس ہوتے، تو اپنے گھر جانے سے پہلے پھر اسی طرح صلوٰۃ و سلام عرض کرتے۔

”عبدالرحمن باسناد صحیح می آرد کہ ابن عمرؓ چوں از سفر قدم مے آرود، اول بقبر شریف می رسید وی گفت

السلام علیک یا رسول اللہ“

(جذب القلوب ص ۲۰۰)

”وراجع لہ المؤطا للامام محمد ص ۳۹۶“

روایات سابقہ میں صرف سلام عرض کرنے کا صیغہ ملتا ہے۔

”السلام علیک یا رسول اللہ و غیر ذلک“

البتہ شرح شرعۃ الاسلام میں جو ترکی احتاف کے ہاں ایک بڑا علمی اور تحقیقی فقہی ذخیرہ ہے اس میں یوں بھی مرقوم ہے: ”يقول الصلوة والسلام عليك يا رسول الله“

”عن نافع كان ابن عمر رضی اللہ عنہما يسلم على القبر رأيت في اليوم مائة مرة واكثر يجيئ الى القبر فيقول السلام عليك“ (فتی المال ص ۳۷، مفتی صدر الدین)

ترجمہ: حضرت نافع کہتے ہیں کہ حضرت ابن عمر رضی اللہ عنہما کو میں نے دیکھا وہ روضہ اطہر پر سلام عرض کرتے تھے میں نے ایک ایک دن میں انہیں سو سو دفعہ بلکہ اس سے بھی زائد بار قبر شریف پر آتے اور السلام علیک یا رسول اللہ صلی اللہ علیہ وسلم پڑھتے دیکھا۔

حضرت مولانا رشید احمد صاحب گنگوہی نے یہ صیغہ سلام کے لکھے ہیں: ”السلام عليك يا رسول الله... السلام عليك يا خير خلق الله السلام عليك يا حبيب الله!“ (زبدۃ الناسک ص ۹۰ لاہور)

سیدنا حضرت عیسیٰ علیہ السلام بھی نزول فرمانے کے بعد حضور صلی اللہ علیہ وسلم کے روضہ اطہر پر حاضری دیں گے۔ حضرت ابو ہریرہ رضی اللہ عنہ کہتے ہیں کہ حضور صلی اللہ علیہ وسلم نے فرمایا: ”ولياتين قبري حتى يسلم علي ولا ردن عليه رواه الحاكم وصححه“ (درمنثور ج ۲ ص ۲۳۵)

ترجمہ: حضرت عیسیٰ ضرور میری قبر پر بھی آئیں گے اور سلام کہیں گے اور میں بھی ان کا جواب دوں گا۔ مسند ابی یعلیٰ ج ۶ ص ۱۰۱ میں یہ حدیث بایں الفاظ مروی ہے: ”والذي نفس ابی القاسم بيده لينزلن عيسى ابن مريم اماما مقسطا حكما عادلا... ثم لنن قام على قبر فقال يا محمد لا جبهه“

یہاں کون سی قبر مراد ہے جس پر حضرت عیسیٰ علیہ السلام آئیں گے؟ یہی مدینہ منورہ والی یا کوئی اعلیٰ علیین کی..... یہ آپ سوچیں یا محمد صلی اللہ علیہ وسلم کے الفاظ روایت بالمعنی ہوں گے کیونکہ حضور صلی اللہ علیہ وسلم اسے روایت کر رہے ہیں۔ محمد کا لفظ علمی طور پر نہیں وصفی پیرایہ میں ہے۔

روضہ اطہر کے پاس ان صیغوں سے صلوٰۃ و سلام عرض کرنا اسی لیے ہے کہ حضور صلی اللہ علیہ وسلم حد و مسجد کے قرب میں خود سماعت کرتے ہیں پس اس طرز ادا سے کسی غلط عقیدے کا ایہام نہیں ہوتا۔ اگر حضور روضہ مطہرہ پر بھی خود نہیں سنتے، تو پھر ان صیغوں سے صلوٰۃ و سلام عرض کرنا غلط عقائد کا ایہام پیدا کرنا ہے۔ اور ظاہر ہے کہ اس باب میں ہمارے ائمہ کرام الفاظ موہمہ سے احتراز کرنے کا حکم دیتے ہیں صلوٰۃ و سلام کی مختلف کیفیات صرف اسی صورت میں لائق قبول ہیں کہ کسی طرح کے غلط عقیدے کا ایہام پیدا نہ ہوتا ہو۔

علامہ شامی لکھتے ہیں: ”قد اختار جماعة من العلماء کیفیات فی الصلوة ومقتضى كلام ائمتنا المنع من ذلك الا فيما ورد عنه صلی اللہ علیہ وسلم علی ما اختاره الفقيه“ (رد المحتار ج ۵ ص ۳۴۹)

ترجمہ: علماء کے ایک طبقے نے صلوٰۃ و سلام پڑھنے کے باب میں مختلف کیفیات جائز قرار دی ہیں۔ ہمارے ائمہ احناف کے کلام کا حاصل ہے، کہ ماسوائے ماثورہ صیغوں کے باقی تمام الفاظ موہمہ سے پرہیز کیا جائے جیسا کہ فقیہ نے فیصلہ فرمایا ہے۔

پس اگر حضور صلی اللہ علیہ وسلم اپنے روضہ اقدس کے قریب عرض کیے گئے صلوٰۃ و سلام کو خود نہ سنتے ہوتے تو پھر ان

صیغوں سے صلوٰۃ و سلام عرض کرنا غلط عقائد کا ایہام پیدا کرنے کی وجہ سے ہرگز جائز نہ ہوتا اور اگر جائز ہوتا تو پھر قریب و بعید ہر جگہ سے جائز ہوتا اور حضرت عبداللہ بن عمرؓ کا یہ عمل ہر جگہ پر توارث تعامل کے طور پر موجود ہوتا۔ یہ گمان نہ کیا جائے کہ پھر عامۃ المسلمین کی قبروں کے پاس صیغہ خطاب سے سلام کہنے کی کیا توجیہ ہوگی اس لیے کہ وہاں خطاب جمع اور جنس مومنین کو ہے، کسی معین کو نہیں۔ اور یہاں ایک ذات معین کو اس صیغہ خطاب سے مخاطب کیا جا رہا ہے اور ظاہر ہے کہ غیر معین مخاطبین سے خطاب مجاز کے جتنے پہلو اپنی لپیٹ میں لیے ہوتا ہے معین، فرد واحد کو خطاب کرنے میں اس کی اتنی گنجائش نہیں ہوتی۔ فافہم وتفکر!

### حضرت ابویوب انصاریؓ

”عن داؤد بن صالح قال اقبل مروان یوما فوجد رجلا واضعا وجهه علی القبر فاخذ برقبته وقال اتدری ما تصنع قال نعم فاقبل علیہ فاذا هو ابو ایوب الانصاریؓ فقال جئت رسول اللہ ﷺ ولم ات الحجر سمعت رسول اللہ ﷺ یقول لا تبکوا علی الدین اذا ولیہ اہلہ ولكن ابکوا علیہ اذا ولیہ غیر اہلہ“

اخر جہ الحاکم وقال صحیح الاسناد ج ۴ ص ۵۱۵ وافر علیہ الذہبی فقال صحیح۔

ترجمہ: ایک دن مروان آیا اور اس نے ایک شخص کو روضہ انور پر منہ رکھے ہوئے دیکھا، اس نے اسے گردن سے پکڑ کر ہٹایا اور کہا ”جانتا ہے کہ تو کیا کر رہا ہے؟“ اس نے کہا ہاں..... وہ اس کی طرف متوجہ ہوا۔ کیا دیکھتا ہے کہ وہ حضرت ابویوب انصاریؓ ہیں۔ آپ نے فرمایا ”میں رسول اللہ ﷺ کے پاس آیا ہوں، پتھروں کے پاس نہیں آیا، میں نے حضور ﷺ کو فرماتے ہوئے سنا ہے کہ اس وقت دین پر نہ رونا جب اس کے والی اس کے اہل ہوں بلکہ اس وقت رونا جب کہ دین کی ولایت غیر اہل ہاتھوں میں آجائے۔

پیش نظر رہے کہ یہ مقام فقط انہی حضرات کا ہے جنہیں انکشاف ہو رہا ہو اور وہ قبر سے نہیں، صاحب قبر سے مصروف نیاز ہوں پس ان لوگوں کے لیے جو اس مقام انکشاف کے بغیر روضات عالیہ یا قبور شریفہ سے لپٹتے ہوں یا انہیں بوسہ دیتے ہوں۔ اس حدیث میں کوئی دلیل اور حجت نہیں۔ ان کے لیے ایسے امور کا ارتکاب جیسا کہ فقہائے کرام نے فرمایا ہے قطعاً ناجائز ہے۔

حضرت ابویوب انصاریؓ کی حضور ﷺ کی خدمت میں یہ حاضری بتاتی ہے کہ ان کا طین کے لیے کس طرح برزخی پردے اٹھے ہوئے تھے۔ حضرت ابویوب انصاریؓ جب خود قسطنطنیہ میں دفن ہوئے تو دنیا نے دیکھا کہ آپ کے برزخی مقام کا شعلہ نور کس پر شکوہ پیرائے میں پورے فوجی کیمپ کو منور کر گیا تھا۔

علامہ سرخسیؒ (۵۴۸۳ھ) لکھتے ہیں: ”ودفنوه لیلا فصعد من قبره نور الی السماء وراى ذلک من

کان بالقرب من ذلک الموضع“

۱۔ رواہ احمد ایضاً بسند حسن قال حدثنا عبد الملك بن عمرو حدثنا كثير بن زيد عن داؤد بن ابی صالح قال... قال الهیثمی رواہ احمد والطبرانی فی الکبیر والوسط ولیہ كثير بن زيد وثقه جماعة وضعفه النسائی (کمالی کتاب الضعفاء والمتروکین للامام النسائی) وغیرہ ورواہ یحیی بن الحسین بن جعفر الحسینی فی اخبار المدینة حدثنی عمر بن خالد ثنا ابو نبالہ عن كثير بن زيد عن المطلب بن عبد الله قال السبکی و ابو نبالہ ومن فوقه ثقات وعمر بن خالد لم اعرفه قلت لاضریر فان احمد رواه عن عبد الملك بن عمرو وهو ثقة عن كثير بن زيد وقد حکم السبکی بتوثيقه (کذا فی وقایع اللغات ج ۴ ص ۴۴۳)



ترجمہ: مسلمانوں نے آپ کورات کو دفن کیا معا آپ کی قبر سے ایک شعلہ لور اٹھا اور وہ اوپر بلند ہوا جو لوگ بھی اس مقام کے قریب تھے سب نے یہ منظر دیکھا۔  
حضرت ابویوب انصاریؓ کی حیات برزخی اس وقت ہی ہر دار و صادر پر کھل گئی تھی۔

### خلاصہ البیان

یہ کہ آنحضرت ﷺ کے ارشادات عالیہ، خلفائے راشدینؓ کے عقائد قدسیہ، ام المؤمنین حضرت عائشہ صدیقہؓ کے عملی فیصلے اور صحابہ کرامؓ کے نظریات یکے بعد دیگرے آپ کے سامنے آچکے ہیں۔ ان سب میں قدر مشترک یہ ہے کہ حضور انور ﷺ اپنے روضہ اطہر میں فائز الحیات ہیں اور قریب عرض کیے گئے صلوٰۃ و سلام کو خود سنتے ہیں۔ احادیث خمسہ اور خلفائے اربعہ کے فیصلوں کے بعد اب مسالک اربعہ ملاحظہ کیجئے۔

### مذہب اربعہ قرآن کے خلاف نہیں چلے

مذہب اربعہ میں آپس میں کتنے بڑے چھوٹے اختلافات ہیں مگر حضور ﷺ کی حیات بعد الوفات پر چاروں متفق ہیں کیوں کہ اہل السنۃ والجماعۃ عقیدہ میں سب ایک ہیں مسئلہ حیات النبیؐ میں کچھ بھی اختلاف کی گنجائش ہوتی تو یہ موقع تھا جس میں کوئی ایک فریق اس مسئلہ میں دوسرا پلیٹ فارم ترتیب دے سکتا تھا لیکن مسئلہ حیات النبیؐ کی نوعیت کچھ ایسی یقینی ہے کہ یہ چاروں طبقے اپنے دوسرے بیسیوں اختلافات کے باوجود اس میں سر مو بھی ایک دوسرے سے مختلف نہیں۔

## الفصل الثانی: مذاہب اربعہ در حیات نبویہ

مالکیہ: سیدنا حضرت امام مالکؒ مدنی ہونے کے اعتبار سے اس باب میں خاص طور پر ممتاز ہیں۔ آپ روضہ اطہر کے قریب ہی مسجد نبویؐ میں درس حدیث دیتے تھے۔

امیر المؤمنین ابو جعفر نے امام مالک سے کسی مسئلے میں مسجد نبویؐ میں گفتگو کی تو امام مالکؒ نے فرمایا، اے امیر المؤمنین! تم کو کیا ہوا؟ اس مسجد میں آواز مت بلند کرو کہ حضور نبویؐ کا احترام وفات کے بعد وہی ہے جو حالت حیات میں تھا۔ سو ابو جعفر روبر گیا۔ (نثر الطیب از حضرت تھانوی ص ۲۱۰ مطبوعہ دیوبند۔ وکذلک فی وفاء الوفاء ج ۲ ص ۲۲۳ طبع مصر)

”نقل عن الامام مالک انہ کان یکرہ ان یقول رجل زرت قبر النبی ﷺ قال ابن رشد من اتباعہ ان الکراہۃ لغلبۃ الزیارة فی الموتی وھو ﷺ احیاء اللہ تعالیٰ بعد موتہ حیۃ تامۃ واستمرت تلک الحیوۃ وھی مستمرۃ فی المستقبل ولس ہذا خاصۃ بہ ﷺ بل یشار کہ الانبیاء فھو حی بالحیۃ الکاملۃ مع الاستغناء عن الغذاء الحسی الدنیوی“ (وفاء الوفاء ج ۲ ص ۲۱۳۔ نور الایمان بزیارۃ حبیب الرحمن ص ۱۳ مولانا عبدالحلیم فرنگی محل)

علمائے مالکیہ میں سے امام قرطبیؒ (ج ۵ ص ۲۶۵)، امام ابو حیان اندلسی (بحر المحیط ج ۱ ص ۸۳)، علامہ ابن الحاج، علامہ ابن رشد اندلسی اور ابن ابی حمزہ وغیرہم من الکبار نے ان مسائل کا پوری عقیدت سے تذکرہ کیا ہے۔

شوافع: شوافع میں سے امام بیہقیؒ اور امام سیوطیؒ نے حیات انبیاء کے عنوان پر مستقل تالیف سپرد قلم کی ہیں۔ علامہ طبریؒ اور حافظ ابن حجر عسقلانیؒ کے متعدد حوالے مباحث حدیثیہ کے ضمن میں آپ کے سامنے آچکے ہیں۔ امام فزالیؒ اور علامہ سبکی نے بھی انہی حقائق کی تصدیق فرمائی ہے۔

لطف یہ ہے کہ یہ اکابر، خواہ مالکی ہوں، خواہ شافعی، کسی مقام پر بھی اس تحقیق کو اپنے فقہی مسلک کے تحت ذکر نہیں کرتے بلکہ جہاں کہیں اس عقیدے کا ذکر آتا ہے، وہاں اسے مسلک اہل سنت ہی کے طور پر ذکر کرتے ہیں۔ معلوم ہوا یہ کسی ایک فقہی مسلک کا نہیں سب اہل سنت کا اجماعی عقیدہ ہے۔

جمع اکابر شافعیہ یہی مسلک رکھتے ہیں کہ آنحضرت ﷺ کو اپنے روضہ اطہر میں جو حیات حاصل ہے وہ حیات جسمانی ہے اور وہی جسد اطہر فائز الحیات ہے جو اس دنیا میں تھا۔

علامہ قنوی (شافعی المسلک) کا تفرّد اس میں تو ہے کہ وہ انبیائے کرام علیہم السلام کے استقرار قبر میں استمرار کے قائل نہیں، بلکہ یہ سمجھتے ہیں کہ انبیائے کرام دفن کے کچھ دن بعد اپنی قبور شریفہ سے اٹھالیے جاتے ہیں اور طلاء اعلیٰ میں استقرار پذیر ہوتے ہیں۔ لیکن اس حقیقت سے انہیں بھی انکار نہیں کہ انبیاء کرام کی روحیں ان کے اجساد کریمہ سے ہرگز جدا نہیں ہوتیں اور جہاں بھی انبیائے کرام کے یہ دنیا والے جسم ہوں، وہیں انہیں حیات جسمانی حاصل ہوتی ہے۔ حیات جسمانی پر بہر صورت اجماع قائم ہے اور علمائے شافعیہ کا ”حیات فی القبر“ پر جو اجماع ہے، وہ بھی ایک تفرّد سے قطعاً متاثر نہیں ہوتا۔ علامہ سبکی الشافعی طبقات شافعیہ میں لکھتے ہیں: ”عندنا رسول اللہ ﷺ حی یحس ویعلم وتعرض علیہ اعمال الامۃ ویبلغ الصلوٰۃ والسلام“ (طبقات شافعیہ ج ۲۲ ص ۲۸۲)

ترجمہ: ہم شافعیہ کے نزدیک حضور ﷺ زندہ ہیں اور آپ میں احساس و شعور موجود ہے آپ پر اعمال امت بھی پیش ہوتے ہیں اور دور سے پڑھا صلوٰۃ و سلام بھی آپ کو پہنچایا جاتا ہے۔

علامہ یوسف اردبیلی الشافعی کتاب الانوار لا اعمال الابرار میں لکھتے ہیں: ”ویخاطب بعد الموت بقول السلام علیک ایہا النبی ورحمۃ اللہ وبرکاتہ لان الانبیاء احياء فی قبورہم یصلون ویحجون کما ورد“

ترجمہ: حضور ﷺ کو وفات کے بعد السلام علیک ایہا النبی ورحمۃ اللہ وبرکاتہ کے الفاظ سے خطاب کیا جائے (کیونکہ وفات کے بعد پھر وہ حیات مستمرہ پاچکے) اور سب انبیاء کرام اپنی قبروں میں زندہ ہیں، وہ ان میں نمازیں پڑھتے ہیں اور باہر حج کرتے بھی دیکھے گئے ہیں۔ (کتاب الانوار ج ۲ ص ۴۱ مصر)

حنابلہ: حنابلہ میں سے حافظ ابن تیمیہؒ کی یہ تحقیق ہے کہ حضور ﷺ اپنے روضہ اطہر کے قریب عرض کیے گئے صلوٰۃ و سلام کو خود بلا واسطہ سنتے ہیں۔ ان کی اپنی تحریر باحوالہ بقید صفحہ و مطبع آپ کے سامنے آچکی ہے۔ حافظ ابن قیم کی تصریحات بھی یکے بعد دیگرے آپ ملاحظہ فرما چکے ہیں: ”قال ابن عقیل من الحنابلۃ ہو ﷺ حی فی قبرہ یصلی“ (الروضۃ البیہ ص ۱۴)

ترجمہ: حنابلہ کے مشہور برگ ابن عقیل فرماتے ہیں کہ حضور انور ﷺ اپنی قبر شریف میں زندہ ہیں اور نمازیں بھی پڑھتے ہیں۔

حنفیہ کرام: (۱) علامہ شربلائی نور الایضاح میں فرماتے ہیں (یہ کتاب دارالعلوم دیوبند کے نصاب تعلیم میں داخل ہے)

۱۔ مسالک اربعہ میں سے اس مسلک کو باوجودیکہ یہ رتبہ تحقیقاً اور قولاً باقی سب مسالک پر فائق و مقدم ہے، آخر میں اس لیے بیان کیا گیا ہے کہ اس کی کچھ تفصیل مطلوب تھی اور پہلے تین مسالک چونکہ ہمارے بلاد میں کم پائے جاتے ہیں۔ اس لیے ان کے متعلق اجمال سے کام لیا گیا ہے۔

”ولما هو مقرر عند المحققين انه ﷺ حتى يرزق متمتع بجميع الملاذ والعبادات غير انه احجب عن ابصار القاصرين عن شريف المقامات“

ترجمہ: محققین کے نزدیک یہ طے شدہ ہے کہ حضور انور ﷺ زندہ ہیں اور آپ کو رزق بھی ملتا ہے اور عبادات سے آپ لذت بھی اٹھاتے ہیں، ہاں اتنی بات ہے کہ وہ ان نگاہوں سے پردے میں ہیں جو ان مقامات تک پہنچنے سے قاصر رہتی ہیں۔

(۲) مراقی الفلاح میں ہے: ”ينبغي لمن قصد زيارة النبي ﷺ ان يكثّر الصلوة عليه فانه يسمعها وتبلغ اليه“ (ج ۱، ص ۲۹۸)

ترجمہ: جو شخص حضور اکرام ﷺ کی زیارت کرنے کے لیے آئے اسے چاہیے کہ کثرت سے درود عرض کرے۔ کیونکہ آپ اسے خود سن رہے ہوتے ہیں اور (دور سے) آپ کو پہنچایا بھی جاتا ہے۔

(۳) طحاوی میں ہے: ”(فانه يسمعها) اي اذا كانت بالقرب منه ﷺ (وتبلغ اليه) اي يبلغها الملك اذا كان المصلی بعيدا“

ترجمہ: آپ صلوٰۃ و سلام کو اس وقت خود سنتے ہیں جب قریب سے عرض کیا جا رہا ہو اور فرشتے اس وقت پہنچاتے ہیں جب یہ دور سے پڑھا جا رہا ہو۔

تنبیہ: علامہ شرنبلالیؒ کا مذکورہ سابقہ فیصلہ اور پھر اسے مختار محققین قرار دینا اگر کچھ بھی محل نظر ہوتا تو اس کے شارح اور پھر شارح کے شارح ہر ایک مرحلے پر اس کی تصدیق و توثیق نہ کرتے چلے جاتے آخر کسی مقام پر تو اسے موضوع اختلاف کیا جاتا جب ہر مرحلے پر اس کی تصدیق ہی تصدیق ہے تو اس یقین سے چارہ نہیں کہ فقہ حنفی کا متفقہ نظریہ یہی ہے کہ حضور انور ﷺ اپنے روضہ اطہر میں جسمانی طور پر فائز الحیات ہیں اور قریب عرض کیے گئے صلوٰۃ و سلام کو خود بلا واسطہ سنتے ہیں، واللہ اعلم!

(۴) محقق علی الاطلاق امام ابن الہمام (المتوفی ۸۶۱ھ) فرماتے ہیں: ”تستقبل القبر بوجهك ثم تقول السلام عليك ايها النبي ورحمة الله وبركاته... وذلك انه ﷺ في القبر الشريف المكرم على شقه الايمن مستقبل القبلة فليكثر دعائه بذلك في الروضة الشريفة عقيب الصلوة وعند القبر ويجتهد في خروج الدمع فانه من امارات القبول وينبغي ان يتصدق بشي على جيران النبي ثم ينصرف متباكيا متحسرا على الفراق الحضرة النبوية والقرب منها... ثم يسئل النبي الشفاعة فيقول يا رسول الله اسئلك الشفاعة يا رسول الله“ (فتح القدیر ج ۲ ص ۳۳۷، اواخر الحج مصر)

ترجمہ: تم حضور انور ﷺ کی قبر شریف کے سامنے ہو کر السلام علیک ایھا النبی ورحمۃ اللہ عرض کرو..... اور یہ اس لیے کہ حضور علیہ السلام اپنی قبر شریف میں دائیں کروٹ قبلہ کی طرف رخ کیے ہوئے ہیں، روضہ شریفہ میں درود شریف کے بعد اور قبر کے پاس پھر کثرت سے دعا کرے اور آنسو آجانے کی حد تک زاری کرے۔ کیونکہ یہ قبولیت کی علامات میں سے ہے اور چاہیے کہ روضہ اطہر کے مجاورین پر کچھ صدقہ بھی کرے پھر روتا ہوا آپ ﷺ کے قرب اقدس سے جدا ہونے کا غم ساتھ لیتے ہوئے واپس ہو۔..... پھر حضور انور ﷺ سے شفاعت کرنے کی التجا بھی کرے اور کہے کہ یا رسول اللہ میں شفاعت کے لیے سوال عرض کرتا ہوں۔

(۵) علامہ ابن عابدین شامی: امام شافعی کے نزدیک مال غنیمت میں سے رسول اللہ ﷺ کا حصہ آپ کی وفات شریفہ کے بعد خلیفہ کو پہنچتا ہے۔ کیونکہ آنحضرت ﷺ کو یہ حق قیادت اور قیام بامور العامہ کی بناء پر پہنچتا تھا اور اب آپ کے بعد یہ انتظامیہ قیادت بصورت خلافت موجود ہے۔ احناف کے نزدیک آپ کا یہ حق امامت پر مبنی نہیں، بلکہ رسالت پر مبنی تھا۔ آپ کی وفات شریفہ کے بعد کسی نئے رسول کی آمد نہیں پس حنفیہ کے نزدیک سہم رسول وفات پیغمبر سے ساقط ہو جاتا ہے۔ اس سے آگے یہ بحث چلتی ہے کہ کیا رسول کی رسالت اس کی وفات پر ختم ہو جاتی ہے یا نہیں؟ بعض کہتے ہیں صرف حکماً باقی ہوتی ہے، حقیقت نہیں۔ لیکن حق یہ ہے کہ وہ حقیقت باقی ہے۔ یعنی حضور ﷺ اب بھی حقیقی طور پر رسول ہیں۔ رسالت کو صرف حکماً باقی کہنا، صحیح نہیں علامہ شامی فرماتے ہیں: ”افاد فی الدر المنقی انہ خلاف الاجماع قلت ومانسب الی الامام الاشعری علیہ السلام امام اہل السنۃ والجماعۃ من انکار ثبوتہا بعد الموت فهو افتراء وبہتان والمصرح فی کتبہ وکتب اصحابہ خلاف مانسبہ الیہ بعض اعدائہ لان الانبیاء علیہم الصلوٰۃ والسلام احياء فی قبورہم وقد اقام النکیر علی افتراء ذلک ابو القاسم القشیری علیہ السلام“

(شامی باب المغنم وقسمۃ بعد قسمۃ الخمس ص ۲۶۶)

ترجمہ: در منقی میں ہے کہ حضور ﷺ کی رسالت آپ ﷺ کی وفات شریفہ کے بعد اب بھی حقیقت باقی ہے اور اسے صرف حکماً باقی کہنا خلاف اجماع ہے اور امام اہل سنت امام اشعری کی طرف جو اس کا انکار منسوب ہے وہ افتراء اور بہتان ہے۔ اشاعرہ کی کتابوں میں اس کے خلاف تصریح موجود ہے آپ کی وفات شریفہ کے بعد رسالت کا حقیقت باقی نہ رہنا اہل سنت کے بعض دشمنوں نے ان کی طرف منسوب کر دیا ہے کیونکہ انبیاء علیہم السلام تو اپنی قبور شریفہ میں زندہ موجود ہوتے ہیں۔

”ان المنع هنا لا انتقام الشرط وهو اما عدم وجود الوراثة بصفة الوارثية كما اقتضاه الحديث واما عدم موت الوراثة بناء على ان الانبياء احياء في قبورهم كما ورد في الحديث“

(رسائل ابن عابدین ج ۲ ص ۲۰۳ مصر، الریح المختوم شرح قلائد المنظوم)

(۶) علامہ عینی: ”انہم لا یموتون فی قبورہم بل ہم احياء“ (عینی شرح بخاری ج ۷ ص ۶۰۰)

ترجمہ: یقیناً انبیائے کرام علیہم السلام اپنی قبور شریفہ میں مردہ نہیں ہوتے، بلکہ وہ وہاں زندہ ہیں۔

(۷) امام ملا علی قاری: ”ان الانبياء احياء في قبورهم فيمكن لهم سماع صلوٰۃ من صلى عليهم“

(مرقات ج ۲ ص ۲۰۹)

ترجمہ: بے شک انبیائے کرام علیہم السلام اپنی اپنی قبروں میں زندہ ہوتے ہیں یہاں تک کہ وہ سن سکتے ہیں اس شخص کو جو ان پر درود پڑھے۔

”المعتقد المعتمد انہ علیہم السلام حتی فی قبرہ کسائر الانبياء فی قبورہم وہم احياء عند ربہم وان

لارواحہم تعلقا بالعالم العلوی والسفلی کما کانوا فی الحال الدنیوی“ (شرح الشفاء لعلی القاری ج ۲ ص ۱۴۲)

ترجمہ: عقیدہ جس پر پورا اعتماد ہے وہ یہی ہے کہ حضور ﷺ اپنی قبر شریفہ میں زندہ ہیں اور اسی طرح تمام انبیاء اپنی اپنی قبروں میں زندہ ہیں اور ان کی ارواح قدسیہ کو عالم علوی اور عالم سفلی کے ساتھ ایک ایسا تعلق ہوتا ہے جیسا تعلق انہیں اس دنیا میں حاصل تھا۔

## الفصل الثالث: اکابر فرقہ اہل حدیث

اہل سنت کی کشتی کے پانچویں سوار حضرات فرقہ اہل حدیث ہیں۔ ان کے اکابر کی تصریحات بھی دیکھئے:

(۱) قاضی شوکانیؒ: ”روحہ اللہ لا تفارقه لما صح ان الانبياء احياء في قبورهم“

(تحفۃ الذاکرین ص ۲۸ مصر)

ترجمہ: حضور انور ﷺ کی روح مبارک اپنے جسد اطہر سے جدا نہیں ہوتی۔ کیونکہ صحیح حدیث سے ثابت ہو چکا ہے کہ انبیائے کرام علیہم السلام اپنی قبور شریفہ میں زندہ ہوتے ہیں۔

”انہ حی فی قبرہ..... وقد ذهب جماعة من المحققين الى ان رسول الله ﷺ حي بعد وفاته“

ترجمہ: حضور اکرم ﷺ اپنی قبر میں زندہ ہیں اور محققین کی ایک جماعت کا یہی فیصلہ ہے کہ حضور ﷺ

اپنی وفات شریفہ کے بعد زندہ ہیں۔ (نیل الاوطار ج ۳ ص ۲۱۰، ۲۱۱)

(۲) شیخ کبیر عبد اللہ بن محمد بن عبد الوہاب مجددیؒ: ”والذي نعتقد ان رتبة نبينا ﷺ اعلى مراتب

المخلوقين على الاطلاق وانه حي في قبره حيوة مستقرة ابلغ من حياة الشهداء المنصوص عليها في

التنزيل اذا هو افضل منهم بلاريب وانه يسمع من يسلم عليه“ (اتحاف النبلاء ص ۴۱۵ مطبوعہ کانپور)

ترجمہ: ہمارا یہی اعتقاد ہے کہ حضور اکرم ﷺ کا مرتبہ تمام مخلوقات سے علی الاطلاق اعلیٰ ہے اور یہ کہ آپ اپنی

قبر شریف میں دائمی طور پر زندہ ہیں اور آپ کی یہ حیات شہداء کی حیات سے، جو قرآن پاک میں منصوص ہے، بہت بالا ہے، کیونکہ آپ ان سے بلاریب افضل ہیں اور آپ اپنے روضہ اطہر میں سلام عرض کرنے والوں کے سلام کو خود سنتے ہیں۔

(۳) نواب صدیق حسن خاں حیدر آبادیؒ: ”حدیث ”من صلی علی عند قبری سمعته“ (جو میری قبر کے

پاس آکر درود پڑھتا ہے، اسے میں خود سنتا ہوں) کے متعلق ارشاد فرماتے ہیں۔ اسنادہ جید۔“ (الدلیل الطالب ص ۸۴۴)

حجج الکرامۃ ص ۲۸۵ میں واقعہ نقل فرمایا ہے (وسیاتی تفصیلہ وراجع لہ ص ۵۹۶ من ہذا الکتاب) کہ

امام التابعین حضرت سعید بن المسیبؒ فرماتے ہیں کہ: ”میں ان دنوں حجرہ شریفہ سے اذان اور اقامت سنتا تھا۔“

روضہ اطہر سے آواز آنے کی اس روایت کے متعلق نواب صاحبؒ لکھتے ہیں: ”ابن جوزی بسند متصل تا سعید بن

المسیب لایا ہے کہ سعیدؒ نے ایسا فرمایا۔“ (حجج الکرامۃ ص ۲۸۵)

(۴) حضرت مولانا میاں نذیر حسین صاحب دہلویؒ (۱۳۲۰ھ): ”اور حضرات انبیاء علیہم السلام اپنی اپنی قبر

میں زندہ ہیں خصوصاً آنحضرت ﷺ کہ فرماتے ہیں کہ جو کوئی عند القبر درود بھیجتا ہے میں سنتا ہوں اور دور سے پہنچایا

جاتا ہوں۔“ (فتاویٰ نذیریہ ج ۲ ص ۵۵ ضمیمہ)

(۵) مولانا وحید الزماں حیدر آبادی (۱۳۳۸ھ) تلمیذ حضرت میاں صاحبؒ: ”اور پیغمبروں کے اجسام

مردہ نہیں وہ جسم سمیت اپنی قبروں میں زندہ رہتے ہیں۔ جیسے دوسری حدیث سے ثابت ہے..... وہ مرنے کے بعد بھی

۱۔ آپ نے اپنے عقائد پر ایک مستقل رسالہ لکھا ہے جس کا بیشتر حصہ نواب صدیق حسن خاں صاحب نے اپنی کتاب

اتحاف النبلاء مقصد دوم میں حرف الہم کے ماتحت نقل فرمایا ہے۔ شیخ عبد اللہ نے اس میں ان تمام الزامات کی تردید کی ہے جو اس طبقہ

سے منسوب کیے جاتے ہیں آپ مقلد تھے، غیر مقلد نہ تھے۔

جب حکم الہی ہوتا ہے تو اپنے زائر پر توجہ فرماتے ہیں اور ان کی روح سے زائر کو بہت سے فیوض پہنچتے ہیں اگر مردوں میں عموماً احساس اور سمع نہ ہوتا تو اہل قبور پر سلام کیوں مشروع ہوتا؟ کیا لکڑی، پتھر کو آنحضرت ﷺ نے سلام کرنے کا حکم دیا؟ اس کا وہی قائل نہ ہوگا جو نادان ہے۔“ (تیسرا الباری کتاب الدعوات ج ۶ ص ۹۸)

(۶) مولانا ٹمس الحق عظیم آبادی (۱۳۲۹ھ) شارح سنن ابی داؤد: ”ان الانبياء في قبورهم احياء (ص ۱۰۵) انبياء اپنی قبروں میں زندہ ہوتے ہیں اور حدیث ما من احد يسلم على الارء الله على روحى کے تحت لکھتے ہیں: والقول الصحيح ان هذا المن زاره ومن بعد عنه تبلغه الملكة سلامة“ (عون المعبود ص ۷) (۷) التعليقات السلفية على سنن النسائي میں منقول ہے: ”انهم احياء في قبورهم يصلون وقد قال النبى ﷺ من صلى على عند قبرى سمعته ومن صلى على نائبا بلغته“ (التعليقات السلفية على سنن النسائي ص ۲۳۷) ترجمہ: انبیائے کرام اپنی اپنی قبروں میں زندہ ہیں اور نمازیں بھی پڑھتے ہیں اور حضور ﷺ نے فرمایا ہے کہ جو مجھ پر میری قبر کے پاس درود پڑھے، اسے میں خود سنتا ہوں اور جو دور سے پڑھے وہ مجھے پہنچایا جاتا ہے۔ التعليقات السلفية ج ۱ ص ۱۹۵ پر سنن نسائی مطبوعہ دہلی ج ۱، ص ۱۸۵ کا پورا جاشیہ (جو حیات قبریہ کے حیات جسمانی عنصری اور غیر معطل عن الاشتغال الطیبه ہونے پر نہایت واضح بیان اور مکمل برہان ہے) منقول ہے اور مؤلف نے اپنی عادت کے مطابق یہاں کوئی اختلافی نوٹ نہیں لکھا۔

(۸) مولانا فضل الرحمن ہری پوری: ”کل پیغمبروں کے اجسام زمین کے اندر صحیح و سالم ہیں قبر شریف میں اور الہدیث کا یہی اعتقاد ہے۔“ (رسالہ درود شریف از مولانا فضل الرحمن) (۹) مولانا ٹمس الحق ملتانی از دارالحدیث رحمانیہ ملتان: ”عالم برزخ میں خصوصیت نبوی سے ایک خاصہ یہ بھی ہے کہ آپ درود و سلام زائر کاسنتے ہیں اور دور سے صلوٰۃ و سلام پہنچایا جاتا ہے۔“ (فتویٰ ۱۲، جمادی الثانیہ ۱۴۰۷ھ) (۱۰) مولانا ثناء اللہ امرتسری: ”آپ میت کی حیات فی القبر اور اعادہ روح دونوں کے قائل تھے۔ آپ لکھتے ہیں فرشتے میت کو بٹھاتے ہیں۔“ (فتاویٰ ثنائیہ ج ۱ ص ۲۹۲ ص ۳۱۵) یہ ان دس حضرات کا بیان ہے جو جماعت الہدیث میں لائق تقلید سمجھے جاتے ہیں۔ اب سعودی عرب کے حنبلی علماء جو گو مقلد ہیں مگر الہدیث حضرات کے ہاں ان کا بڑا احترام پایا جاتا ہے گو کسی وجہ سے ہو۔ ان کا موقف بھی اس باب میں ملاحظہ کر لیجئے۔

### علمائے مجدد کا عقیدہ

(۱) شیخ کبیر عبد اللہ بن محمد بن عبد الوہاب مجددی کا بیان آپ اس کتاب میں صفحہ ۵۹۳ پر اتحاف النبلا المتقین کے حوالے سے پڑھ آئے ہیں۔

(۲) علامہ مجدد شیخ محمد بن عبد اللطیف من آل الشیخ کا عقیدہ آپ اس کتاب کے صفحہ ۲۹۸ پر ملاحظہ کر چکے ہیں کہ: ”آپ ﷺ اپنی قبر میں زندہ ہیں برزخی زندگی کے ساتھ“

(۳) ہم اعتقاد رکھتے ہیں کہ رتبہ حضور انور ﷺ کا تمام مخلوق کے مراتب سے اعلیٰ ہے۔ وہ اپنی قبر میں حیات برزخیہ سے زندہ ہیں جو کہ حیات شہداء سے اکمل و افضل ہے اور سلام کہنے والے کا سلام آپ سنتے ہیں۔

(الہدیۃ السنیۃ والتمتۃ الوہابیۃ الیہ ج ۱ ص ۴۷)



(۴) پاکستان میں سعودی عرب کے سابق سفیر علامہ عبد الحمید الخطیب فرماتے ہیں: ”کیا واقعی علمائے مجدد اور علمائے وہابیہ کا یہ عقیدہ ہے کہ ان کے ہاں الصلوٰۃ والسلام علیک یا رسول اللہ کہنا حرام ہے؟ تو میں نے اس کا جواب دیا کہ تمام اسلاف وہابیہ اس سلام کو جائز قرار دیتے ہیں بعض لوگ خواہ مخواہ اپنے غلط عقائد وہابیہ کے ساتھ غلط ملط کر کے وہابیہ کو بدنام کر رہے ہیں۔ جیسا کہ انڈونیشیا کی ایک جماعت ”اورنخ وہابی“ کے نام سے مشہور ہے۔ مگر ان کے عقائد سراسر وہابیہ کے خلاف ہیں اس سے متاثر ہو کر میں نے یہ قصیدہ لکھا اور اس کو اجلہ علمائے مجدد کے سامنے پیش کیا، سب نے تصویب فرمائی۔“

اس قصیدہ میمہ کا پہلا شعر یہ ہے:

علیک سلام اللہ یا سید الوری      ومن قدرہ عند الالہ عظیم  
یہ پورا قصیدہ ”نحیۃ للحیب“ علامہ مذکور نے روضہ اطہر کے سامنے کھڑے ہو کر پڑھا۔

## الفصل الرابع: عقائد متکلمین در حیات النبین علیہم السلام

علمائے علم کلام بھی محدثین کے خلاف نہیں چلے۔

..... علم کلام کے مشہور امام علامہ توربشیؒ آپ ﷺ کا ذکر اس گہری عقیدت میں فرماتے ہیں: ”صلوات و برکات چنداں کہ فہم از و پر شود و اندیشہ در و کم گردد از سراپردہ کبریائے او ثار رواں پاک و کالبد زندہ ساکن مدینہ“ ترجمہ: صلوات و برکات اتنی کہ ذہن ان سے بھر جائے اور فکر ان میں کم ہو جائے۔ اللہ تعالیٰ کی طرف سے آپ کی روح پاک اور زندہ جسد ساکن مدینہ پر قربان۔

پھر اہل سنت کے عقائد شمار کرتے ہوئے لکھتے ہیں: ”وازاں جملہ آں ست کہ بدانند کہ کالبد وے را زمین نخورد و بوسیدہ نشود و چوں زمین از وے شکافتہ شود کالبد وے بحال خود باشد و حشر وے و جملہ انبیاء چنیں باشند و حدیثی درست است کہ ان اللہ حرم علی الارض اجساد الانبیاء..... ہم احیاء فی قبور ہم یصلون..... و اول ہمہ پیغمبر ما بر خیزد از گور..... دانستن ایں ہمہ کہ یاد کردیم مہم است۔“ (کتاب المستند فی المعتقد باب دوم فصل ۴ للعلامہ توربشیؒ)

..... ۲ اشاعرہ اور ماتریدیہ کا فیصلہ: (۱) ”ان النبی ﷺ فی القبر حی یحس ویعلم و تعرض علیہ اعمال الامۃ واللہ تعالیٰ خلق ملئکۃ سیاحین یبلغون الیہ الصلوٰۃ من امتہ“

ترجمہ: حضور اکرم ﷺ اپنی قبر شریف میں زندہ ہیں، علم و احساس آپ میں برابر موجود ہیں۔ امت کے اعمال آپ پر پیش ہوتے ہیں اور اللہ تعالیٰ نے ایسے فرشتے پیدا کر رکھے ہیں جو زمین میں سیاحت کرتے رہتے ہیں اور امت کا صلوٰۃ و سلام پہنچاتے رہتے ہیں۔

(۲) ”عندہم محمد ﷺ حی فی قبرہ“ (الروضۃ البیہ ص ۱۵)

ترجمہ: اشاعرہ کے نزدیک حضور ﷺ اپنی قبر مبارک میں زندہ ہیں۔

امام ابو منصور الشافعی البغدادی اکابر ائمہ اہل سنت میں سے ہیں۔ آپ کی کتاب اصول الدین عقائد میں سند کا درجہ رکھتی ہے۔ ملا علی قاریؒ نے شرح اکبر میں آپ کا مرتبہ امامت تسلیم کیا ہے۔ (شرح فقہ اکبر ص ۱۴۴ کانپور) آپ کا عقیدہ کیا تھا؟ محدث کبیر مولانا ظفر احمد عثمانی لکھتے ہیں: (۳) ”قال الاستاذ ابو منصور البغدادی قال المتکلمون المحققون من اصحابنا ان لبینا ﷺ حی بعد وفاته“ (اعلاء السنن ج ۱۰ ص ۳۳)

ترجمہ: امام ابو المنصور بغدادیؒ نے فرمایا ہے ہمارے اصحاب محققین متکلمین کا یہی فیصلہ ہے کہ حضور اکرم ﷺ اپنی وفات شریفہ کے بعد پھر زندہ ہیں۔

خلفائے راشدینؓ مذاہب اربعہ اور متکلمین اسلام کے ان اجماعی عقائد کے خلاف جو بھی کوئی نئی راہ چلے ہر چند وہ اپنے موقف کو بطور مجتہد براہ راست قرآن کریم سے نسبت کرے وہ حق پر نہیں، اہل السنۃ والجماعۃ ایک دین مسلسل پر ایمان رکھتے ہیں۔ جو بات امت کے اس اجماعی موقف کے خلاف ہو وہ کبھی حق نہیں ہو سکتی۔

(تمتہ الفصل) عقائد علمائے دیوبند اور المہند

علمائے دیوبند بھی عالمی سطح پر اہل السنۃ والجماعۃ کا ایک عظیم مرکز ہیں۔ مسلمانوں پر جب بھی غیر اسلامی افکار نے هجوم کیا مسلمانوں نے انہی کے ہتھیاروں سے ان کو پسپا کیا۔ ما انا علیہ واصحابی سے عہد وفا باندھنے والوں کے خلاف معتزلہ وغیرہ اٹھے تو یہ متکلمین اسلام ہیں جنہوں نے انہیں ہر محاذ پر شکست دی۔

چودھویں صدی کے اوائل میں اہل بدعت پھر اہل سنت سے صف آراء ہوئے۔ اس تحریک کا آغاز بدایوں سے ہوا۔ پھر بریلی اس کا مرکز بنا اور مولانا احمد رضا خاں ۱۳۲۳ھ میں ایک تکفیری دستاویز لے کر حجاز پہنچے اب ضرورت تھی کہ ہندوستان میں اہل السنۃ والجماعۃ (علمائے دیوبند) پھر سے اپنے عقائد کا ایک خاکہ مرتب کریں۔ المہند ان کے انہی عقائد کی ایک تاریخی دستاویز ہے جس میں عقیدہ حیات النبی ﷺ پوری صراحت سے موجود ہے۔ اب آگے ذرا تاریخ کا رخ کریں اور واقعات کا تجزیہ کریں۔

## الفصل الخامس: شواہد الحیات من بیان الوقعات

۱..... واقعہ حرہ

اسلامی تاریخ کا یہ سانحہ یزید کے عہد حکومت میں پیش آیا۔ مظالم کربلا کے بعد ۶۳ھ میں مسلمانوں کی تاریخ اس خونی المیہ سے رنگی گئی۔ یزید نے اہل مدینہ پر جن میں بہت سے صحابہ کرامؓ اور اکثر تابعین کرامؓ تھے، فوج کشی کا حکم دیا۔ مسلم بن عقبہ شامی فوج کا سردار تھا۔ اس لشکر نے اپنے ڈیرے حرہ کے مقام پر ڈالے۔

”وحرہ هذا ارض بظاهر المدينة لها حجارة سود كثيرة“ (مجمع البحار ص ۲۵۶)

ترجمہ: حرہ مدینہ منورہ کے باہر وہ زمین ہے جہاں بہت سے سیاہ پتھر پائے جاتے ہیں۔ جب قتل عام اور لوٹ مار کا بازار گرم ہوا تو سب لوگ اپنے اپنے گھروں میں پناہ گزیں ہو گئے۔ اس وقت مسجد نبوی ﷺ میں حضرت سعید بن مسیبؓ کے سوا اور کوئی نہ تھا۔

حضرت سعید بن المسیبؓ بڑے جلیل القدر تابعی تھے، ان کے عظمت شان کے باعث انہیں افضل التابعین کہتے ہیں۔ آپ نے سینکڑوں ان ہستیوں کو دیکھا جن کی آنکھیں آنحضرت ﷺ کی دولت دیدار سے بار بار شرف یاب ہو چکی تھیں۔

امام دارمی، ابن سعد، ابو نعیم، زبیر بن بکار، اور علامہ ابن الجوزیؒ روایت کرتے ہیں کہ حضرت سعید بن المسیبؓ نے ارشاد فرمایا: ”اذا حانت الصلوة اسمع اذانا يخرج من قبل القبر الشريف... لا يأتى وقت الصلوة الا وسمعت الاذان من القبر ثم اقيمت الصلوة فتقدمت فصليت وما في المسجد احد غيري“

(خلاصۃ الوفا للسعودی ص ۳۸)

ترجمہ: جب نماز کا وقت ہوتا تھا، میں قبر شریف سے اذان کی آواز سنتا تھا پھر اقامت بھی ہوتی اور میں اسی اقامت سے نماز پڑھتا، ان دنوں مسجد نبوی میں میرے سوا اور کوئی نہ ہوتا تھا۔

اسی واقعہ کو محدث شہر علامہ سخاویؒ نے بھی القول البدیع میں نقل کیا ہے نواب صدیق حسن خاں صاحبؒ فرماتے ہیں: ”ابن جوزی بسند متصل تا سعید بن المسیب لایا۔“ (جذب القلوب ص ۱۸۸ مدارج النبوت ج ۲ ص ۹۰۵) شیخ عبدالحق محدث دہلویؒ لکھتے ہیں: ”وقتی سمع سعید بن المسیب ایام واقعہ حرہ اذان از حجرہ شریفہ تاسہ روز کہ مردم مفارقت مسجد نبوی کردہ بودند مشہور است“

ترجمہ: ایام حرہ میں سعید بن المسیبؒ، حجرہ شریفہ سے تین دن تک اذان سننے کا واقعہ بہت مشہور ہے۔ ان دنوں لوگ مسجد نبوی میں نہ آتے تھے۔

## ۲..... قبر سے آواز آنے کی ایک اور مثال

حضرت ابن عباسؓ سے روایت ہے کہ ایک دفعہ آنحضرت ﷺ کے بعض صحابہؓ نے بے خبری میں ایک قبر پر خیمہ گاڑ دیا۔ اس سے سورہ تبارک الذی بیدہ الملک کی آواز آرہی تھی۔ حتیٰ کہ اس نے تمام سورہ ختم کی صحابہؓ نے آکر یہ واقعہ حضور اکرم ﷺ کی خدمت میں پیش کیا، تو آپؐ نے فرمایا: ”ہی المانعة المنجیة وتنجیہ من عذاب القبر“ ترجمہ: یہ سورت عذاب سے نجات دینے والی ہے۔

۱۔ سے امام بیہقی اور امام حاکمؒ نے بھی روایت کیا ہے حکیم الامت حضرت تھانویؒ نے بھی الکشف ص ۴۴۳ پر نقل فرمایا ہے، واللہ اعلم بالصواب وعلیہم السلام واحکم فی کل باب!

اسے اور مذکورہ سابقہ واقعہ حرہ کو ”واقعہ حال“ کہہ کر نظر انداز نہ کیا جائے۔ اکابر علمائے ثقات اسے ایک اصول ضابطے کے ماتحت ذکر کرتے ہیں۔ خاتم الحدیث حضرت مولانا السید انور شاہ صاحبؒ فرماتے ہیں: ”ان کثیر امن الاعمال ثبت فی القبور کالاذان والاقامة عند الدارمی وقرأة القرآن عند الترمذی“ (فیض الباری ج ۱ ص ۱۸۵) ترجمہ: بے شک بہت سے اعمال قبروں میں بھی ظہور پذیر ہوئے ہیں جیسے کہ دارمی کی روایت میں اذان اور اقامت کا وجود (واقعہ حرہ میں) اور ترمذی کی روایت سے قبر میں قرأت قرآن کا ثبوت ملتا ہے۔

## ۳..... واقعہ سلطان نور الدین شہید محمد بن زنگی (۵۵۷ھ)

سلطان نور الدین شہیدؒ (شاہ مصر) نے ایک رات سردار انبیاء حضور نبی کریم ﷺ کو تین بار خواب میں دیکھا کہ وہ سامنے کھڑے دو شخصوں کی طرف اشارہ کر کے فرما رہے ہیں کہ ”جی پہنچو اور مجھے ان دو شخصوں کے شر سے محفوظ کرو“ سلطان نے اپنی فراست سے معلوم کر لیا کہ مدینہ منورہ میں کوئی بہت ناخوشگوار واقعہ پیش آرہا ہے۔ سلطان مذکور اسی وقت رات کے آخری حصے میں اپنے بیس خاص آدمیوں کے ساتھ بہت سامان ساتھ لے کر مدینہ منورہ کی طرف چل پڑا اور سولہ دنوں میں شام سے مدینہ منورہ پہنچا۔ (جذب القلوب ص ۱۱۱، مدارج النبوت ج ۲ ص ۹۰۵) آخر کار پتہ چلا کہ دو انگریز جو بظاہر بہت پرہیزگار اور عبادت گزار بنے ہوئے تھے، روضہ اطہر کے قریب ایک رہاٹ میں مقیم ہو کر سرنگ کے ذریعے قبر منور تک پہنچنے کی کوشش کر رہے تھے۔ انہیں عیسائی بادشاہ نے اس ناپاک پروگرام کے ساتھ بھیجا ہوا تھا کہ جسد اطہر کو وہاں سے ٹھٹھل کر لیا جائے۔ یہ لوگ حاجی بن کر حرم شریف میں داخل ہوئے تھے۔ جس رات وہ روضہ اطہر کے قریب پہنچنے والے تھے، ابرو باراں اور رعد و برق کا ظہور ہوا زمین

کا بننے لگی اور صبح سلطان نور الدین مدینہ منورہ میں حاضر ہو گیا۔ سلطان کی آنکھیں اٹکبار تھیں اور ایک عجیب کیفیت طاری تھی بالآخر ملعون فریب کار قتل کر دیئے گئے اور سلطان عادل نے حجرہ شریفہ کے گرد خندق کھدوا کر ایک سیسہ پلائی چار دیواری بنادی تاکہ جسدا طہر تک پھر کسی کی رسائی نہ ہو سکے۔

شیخ عبدالحق محدث دہلویؒ ایک دوسرے مقام پر لکھتے ہیں: ”اس قصہ را جمیع مورخان مدینہ منورہ و مثل شیخ جمال الدین مطری و محمد الدین فیروز آبادی وغیرایشاں از علمائے اعلام ذکر کرده اند و صحیح نموده“ (جذب القلوب ص ۱۹۰) ”قلت و کذلک فی خلاصۃ الوفاء باخبار دارالمصطفیٰ ص ۱۶۱ والی الشیخ السمهودی بالاسناد والاعتماد“

## تتمۃ الفصل

۴..... محب طبری ریاض النضرہ میں اس جیسا ایک اور عجیب واقعہ نقل کرتے ہیں

روافض حلب کی جماعت والی مدینہ کے پاس آئی اور اسے (مخالطہ یا) بہت سی رشوت اور لالچ دے کر اس پر آمادہ کر لیا کروہ انہیں رات کے وقت حجرہ شریفہ تک بازیابی دے (تاکہ وہ حضرت ابو بکر اور حضرت عمرؓ کے اجساد مطہرہ کو کسی اور جگہ منتقل کر سکیں) امیر نے دربان کو کہہ دیا کہ جب وہ آئیں تو حرم کا دروازہ کھول دے اور انہیں کسی بات سے نہ روکے۔ دربان کہتا ہے کہ جب عشاء کی نماز ہو چکی اور تمام دروازے بند ہو گئے۔ چالیس رافضی کھودنے گرانے کے آلات اور شیخ لے کر ”باب السلام“ پر آ گئے اور دروازہ کھٹکٹایا میں نے امیر کے حکم کے مطابق دروازہ کھول دیا اور خود ایک گوشے میں بیٹھ کر رونے لگا۔ خدا کی قدرت کہ ابھی وہ منبر شریف کے برابر بھی نہ پہنچے تھے اور اس ستون کے قریب ہی تھے جو حضرت عثمانؓ کے ایزاد کردہ حصہ مسجد کے ساتھ ہے کہ تمام کے تمام اپنے سب آلات و سامان کے ساتھ نیچے دھنس گئے والی مدینہ جو بد مذہب اور منافق تھا، انجام کار کا منتظر تھا۔ اس نے مجھے بلایا اور ان لوگوں کا حال پوچھا میں نے جو کچھ دیکھا تھا پورے کا پورا اسنادیا۔

امیر نے کہا! کیا تو دیوانہ ہو گیا ہے، کیا کہہ رہا ہے؟

میں نے کہا! امیر خود جا کر دیکھ لیں۔ ان کے دھنسنے کے آثار اور ان کے کپڑوں کے نشان ابھی باقی ہیں۔ شیخ عبدالحق محدث دہلویؒ لکھتے ہیں: ”طبری نسبت ایں حکایت بہ ثقات مے کند کہ بہ صدق و دیانت مشہور اند و بعضی مورخان مدینہ نیز ذکر کرده اند۔“ (جذب القلوب ص ۱۱۳)

(۱) ارشادات نبوت، (۲) خلفائے راشدینؓ کے نظریات قدسیہ، (۳) ام المؤمنینؓ اور (۴) صحابہ کرامؓ کے بیانات عالیہ، (۵) مذاہب اربعہ کی تصریحات، (۶) متکلمین کرام کے فیصلے اور شواہد، (۷) اور واقعات یکے بعد دیگرے آپ نے ملاحظہ فرمالیے۔ تاریخ اسلام کے ان مختلف ادوار میں حیات انبیاء علیہم السلام کا مسئلہ

۱۔ دھنسنے کے کچھ آثار اس لیے باقی رہ گئے تھے کہ وہ ملعونین کی فر کردار کو پہنچنے کے بعد وہاں سے اکھاڑ کر پھر کسی دوسری جگہ پھینکے جاسکیں۔ اس پاک سرزمین میں انہیں ہمیشہ کا استقرار کیسے مل سکتا تھا اگرچہ ”روضۃ من ریاض الجنۃ“ کی حدود آگے منبر شریف سے شروع ہوتی تھیں اور حجرہ شریفہ تک پہنچتی تھیں اور یہ جگہ جہاں یہ واقعہ پیش آیا تھا، اس قطعہ قدسیہ سے ذرا پہلے تھی تاہم اس کا بھی احترام قائم رکھا گیا۔ ان ملعونین کے جو حصے دھنسنے سے باقی رہ گئے۔ پھر ان پر حکم قتل جاری کیا گیا تھا۔ زیادہ تفصیل کے لیے محمد اثنا عشریہ فارسی ص ۱۰۶ مطبوعہ لکھنؤ دیکھئے..... وراجع له کتاب الاستنصار للفاضل السمنانی القاضی

اس کثرت سے بیان ہوتا رہا کہ ان تمام نقول کا استقصاء اور دلائل کا احصار قریب قریب ناممکن ہے ہاں یہ حقیقت لطف سے خالی نہیں کہ جہاں تاریخ کے ہر دور میں یہ مسئلہ اتنے شد و مد سے سامنے آتا رہا، وہاں ایک مثال بھی نہیں ملتی کہ سواد اہل سنت کے کسی فقہی یا کلامی مسلک نے اس مرکزی نقطہ حیات سے سرمو بھی تجاوز کیا ہو۔ تاریخ کے ہر دور میں بعض ائمہ و اکابر اسے بیان کر دینا اور دوسرے اعیان امت میں سے کسی کا اس پر نکیر نہ کرنا، اس حقیقت کی واضح شہادت ہے کہ انبیائے کرام کی حیات برزخیہ کے جسمانی اور اسی دنیا والے جسم سے قائم ہونے پر اہل حق اہل سنت کا تاریخ ملت کے ہر دور میں اجماع رہا ہے۔

## الفصل السادس: شہادات اجماع

(۱) محدث کبیر علامہ سخاویؒ تلمیذ خاتمۃ الحفاظ ابن حجر عسقلانیؒ: ”نحن نؤمن ونصدق بانه ﷺ حى يرزق فى قبره ان جسده الشريف لا تاكله الارض والاجماع على هذه“

ترجمہ: ہمارا ایمان ہے اور ہم اس کی تصدیق کرتے ہیں کہ حضور اکرم ﷺ اپنی قبر شریف میں زندہ ہیں، آپ ﷺ کو وہاں رزق بھی ملتا ہے اور آپ ﷺ کے جسد اطہر کو مٹی نہیں کھاتی اور اس عقیدے پر اہل حق کا اجماع ہے۔  
(۲) شیخ الاسلام محدث شہیر حضرت علامہ عینیؒ: ”ومذهب اهل السنة والجماعة ان فى القبر حياة وموتاً فلا بد من ذوق الموتين لكل احد غير الانبياء“  
(یعنی طلی البخاری ج ۷ ص ۶۰۱)

ترجمہ: پورے اہل سنت والجماعت کا یہی مذہب ہے کہ قبر میں حیات اور پھر موت یہ دونوں سلسلے ہوتے ہیں پس ہر ایک کو دو موتوں کا ذائقہ چکھنے سے چارہ نہیں ماسوائے انبیاء کے (کہ وہ اپنی قبروں میں زندہ رہتے ہیں ان پر دوبارہ موت نہیں آتی)

(۳) علامہ محقق محمد عابد السندیؒ استاد حضرت شاہ عبدالغنی مجددیؒ: ”اما هم (ای الانبياء) فحياتهم لا شك فيها وخلاف لاحد من العلماء فى ذلك... فهو ﷺ حى على الدوام“ (رسالہ مدنیہ ص ۴۱)  
ترجمہ: انبیائے کرام کی حیات میں کوئی شک نہیں اور نہ علماء میں سے کسی کا اس سے اختلاف ہے۔ پس آپ ﷺ اب دائمی طور پر زندہ ہیں۔

(۴) حضرت شیخ عبدالحق محدث دہلویؒ: ”حیات متفق علیہ است چچ کس رادر وے خلائے نیست۔“  
ترجمہ: حضور انور ﷺ کی حیات ایک متفق علیہ اجماعی مسئلہ ہے، اس میں (اہل حق میں سے) کسی کا اختلاف نہیں۔  
(افہم المعانی ج ۱ ص ۶۱۳)

(۵) شارح مشکوٰۃ نواب قطب الدین صاحب دہلویؒ: ”زندہ ہیں انبیاء علیہم قبروں میں“ یہ مسئلہ متفق ہے۔ کسی کو اس میں خلاف نہیں کہ حیات ان کو وہاں حقیقی جسمانی دنیا کی سی ہے۔  
(مظاہر حق ج ۱ ص ۴۴۵)  
(۶) قطب الاقطاب حضرت مولانا رشید احمد صاحب گنگوہیؒ: ”قبر کے پاس..... انبیاء کے سامع میں کوئی اختلاف نہیں“  
(نہاد رشیدیہ ص ۱۰۰)

۱۔ جن اعیان امت نے آنحضرت ﷺ کی اس حیات فی البرزخ کو دنیوی کہا ہے ان کی مراد صرف یہی ہے کہ آپ کا دہی بدن فائز الحیات ہے جو اس دنیا میں تھا نہ یہ کہ اس عالم دنیا کی حیات کے مجمع لوازم وہاں ثابت ہیں۔ حضرت مولانا محمد قاسم نانوتویؒ اس دنیوی حیات کا مفہوم ان لفظوں میں بیان فرماتے ہیں ”انبیاء کرام کو انہیں حیات دنیاوی کے تعلق کے اعتبار سے زندہ سمجھتا ہوں۔“ (لائف کاسیہ ص ۳)

## تتمة الفصل

جمع اہل سنت کا یہ متفقہ اور مجمع علیہ عقیدہ ہے تو پھر حیات جسمانی کا انکار کن کا مذہب ہے؟

(۱) شیخ الاسلام حضرت علامہ عینیؒ فرماتے ہیں: ”من انکر الحیوة فی القبر وہم المعتزلة ومن نحا

نحوہم واجاب اہل السنة عن ذلک“ (صنی علی البخاری ج ۷، ص ۶۰۱)

ترجمہ: جن لوگوں نے آنحضرت ﷺ کی قبر کی زندگی کا انکار کیا ہے اور وہ معتزلہ اور ان کے ہم عقیدہ

ہیں۔ اہل سنت نے ان کے دلائل کے جوابات دیئے ہیں۔

(۲) حافظ ابن حجر عسقلانی نے بھی اسی انداز کو بیان فرمایا ہے کہ منکرین حیات اہل سنت میں سے نہیں ہیں۔

”قد تمسک بہ من انکر الحیوة فی القبر واجیب عن اہل السنة... ان حیوۃ ﷺ فی القبر

لا یعقبہا موت بل یستمر حیا“ (فتح الباری ج ۷، ص ۲۲ مصر)

ترجمہ: منکرین حیات فی القبر اس حدیث سے استدلال کرتے ہیں اور اہل سنت کی طرف سے ان کا جواب

دیا جاتا ہے کہ حضور ﷺ کی قبر کی زندگی ایسی ہے کہ دوبارہ اس پر موت نہیں اور آپ اب دائمی طور پر زندہ ہیں۔

(۳) حضرت مولانا احمد علی محدث سہارنپوریؒ نے بھی اس عبارت کو حاشیہ بخاری ج ۱ ص ۵۱۷ پر نقل کیا

اور تسلیم کیا ہے۔

مسئلہ کی حقیقت مختصر الفاظ میں

## الفصل السابع: وفيه اربعة من المباحث

### المبحث الاول: حیات فی القبر

جمع اہل السنۃ والجماعت اس بات پر متفق ہیں کہ مرنے کے بعد قبر میں (یا جہاں بدن میت پڑا ہو یا جہاں

جہاں اجرائے بدن پھیلے ہوئے ہوں، سب میں) پھر روح سے تعلق قائم ہوتا ہے۔ یہ تعلق یا تو ”دخول روح در جسد“

سے قائم ہوتا ہے یا اس کا تحقق ”اتصال روح بجسد“ سے ہوتا ہے۔ جو صورت بھی ہو قبر میں زندگی ضرور ملتی ہے۔

سوال و جواب کی منزل گزرنے کے بعد پھر یہ تعلق کمزور ہو جاتا ہے اور اتنا کمزور کہ اسے ”موت فی

القبر“ سے بھی تعبیر کر سکتے ہیں۔ اس منزل میں حیات صرف اس درجہ میں باقی ہوتی ہے کہ ثواب و عذاب کا ادراک

ہوتا رہے اور ہو سکتا ہے کہ حیات کا یہ درجہ روح کے بغیر ہو۔ اس لیے کہ روح اور حیات میں تلازم محض ایک امر عادی

ہے کہ عام عادت الہی اسی طرح جاری ہے عقلی یا شرعی نہیں۔ غالباً یہی وجہ ہے کہ بہت سے اشاعرہ اور حنفیہ روح

وحیات کے اس تلازم کے قائل نہیں۔

خیر ایہ تو سوال و جواب کی منزل کے بعد کی بات ہے کہ اس درجے کی حیات روح کے ساتھ قائم ہوتی ہے یا

روح کے بغیر، لیکن اس پر سب اہل تحقیق متفق ہیں کہ اس منزل سے پہلے کی ”حیات فی القبر“ روح کے ساتھ ہی قائم

ہوتی ہے خواہ ”اعادہ روح بجسد“ کے ساتھ خواہ ”اتصال روح بجسد“ کے ساتھ۔ بہر حال اس حیات کے تعلق بالروح

سے چارہ نہیں۔ یہ امر مجمع علیہ اور یقینی ہے کہ دفن کے بعد قبر کی پہلی منزل میں ایک دفعہ پھر تعلق بالروح سے زندہ کیا جاتا



ہے اور اس منزل کے گزرنے کے بعد عامۃ الناس میں روح کا استقرار نہیں رہتا۔ اس زندگی پر پھر ایک دفعہ موت آتی ہے۔ ہاں یہ امانت حقیقی نہیں ہوتی اور اس درجہ میں احساس باقی رہتا ہے کہ ثواب و عذاب کا ادراک ہوتا رہے۔

### طریق حیات فی القبر

دفن ہونے کے بعد قبر کی پہلی منزل میں یہ حیات کیسے حاصل ہوتی ہے اس باب میں سواد اعظم کے دو طبقے ہیں۔ ایک اعادہ روح کا قائل ہے اور دوسرا اتصال روح کا مسلک رکھتا ہے۔ اس میں ترجیح کسے حاصل ہے، براہ راست یہ ہمارا موضوع نہیں، ہاں یہ امر یقینی اور متفق علیہ ہے کہ بدن مدفون ایک دفعہ پھر تعلق بالروح سے قائم الحیات ہوتا ہے اور اس کے بعد قبر کی دوسری منزل میں ایک دفعہ پھر حکمی موت وارد ہوتی ہے۔ اور یہ امر بھی اجماعی اور یقینی ہے کہ انبیاء علیہم السلام پر یہ دوسری موت قطعاً نہیں آتی۔ ان کے لیے ایک ہی دفعہ موت کی لذت شناسی ہے اور صحابہ کرامؓ کا سب سے پہلا اجماع اسی مسئلے پر ہوا تھا۔ آنحضرت ﷺ کی ”حیات فی القبر“ کے متعلق بھی یہی دو نظریے بیان کیے جاتے ہیں بعض حضرات اعادہ روح کے قائل ہیں اور بعض اتصال روح یا تاثیر روح کا مسلک رکھتے ہیں۔

یہ دونوں مسلک اسی ایک پہلے اختلاف کا نتیجہ ہیں کہ قبر کی حیات ثانیہ اعادہ روح سے حاصل ہوتی ہے۔ پھر اول الذکر مسلک زیادہ صحیح ہے اور اگر اس حیات کا تحقق اتصال روح سے ہے تو پھر ثانی الذکر نظریہ زیادہ صحیح ہوگا۔

آئیے اچلتے ہوئے یہ بھی دیکھتے جائیں کہ حیات فی القبر اعادہ روح سے قائم ہوتی ہے یا اتصال روح۔ حضرت براء بن عازبؓ فرماتے ہیں کہ حضور ﷺ نے ارشاد فرمایا: ”فتعاد روحہ فی جسده فیاتہ ملکاً فی جلسانہ فیقولان لہ من ربک... الحدیث رواہ احمد“ (مشکوٰۃ ص ۱۴۲ سطر ۱۹)

ترجمہ: پس اس مرنے والے مومن کی روح پھر اس بدن میں لوٹائی جاتی ہے اور دو فرشتے اس کے سامنے آتے ہیں۔ پس اسے بٹھلاتے ہیں اور پھر سوال و جواب کا سلسلہ ہوتا ہے۔

”والحدیث صحیح“ (تفہیم الرواۃ ج ۱ ص ۳۱۷)

حافظ ابن قیمؒ فرماتے ہیں: ”رواہ الامام احمد و ابو داؤد و روی النسائی و ابن ماجہ و اولہ و رواہ ابو عوانہ الاسفرائینی فی صحیحہ و ذهب الی القول بموجب هذا الحدیث جمیع اہل السنۃ و الحدیث من سائر الطوائف“ (کتاب الروح ص ۵۱)

”النص الصحیح الصریح و هو قولہ ﷺ ”فتعاد روحہ فی جسده“ (ایضاً ص ۵۲)

”فالحدیث صحیح لا شک فیہ“ (ایضاً ص ۵۶)

”رواہ احمد محتج بہم فی الصحیح و الحدیث حسنۃ المنذری و رواہ ایضاً ابو داؤد و الحاکم و ابن ابی شیبہ و ابن مندہ ابو نعیم و ابو عوانہ الاسفرائینی فی صحیحہ من طرق صحیحہ و البیہقی و قال هذا حدیث صحیح الاسناد“ (تفہیم الرواۃ فی تخریج احادیث مشکوٰۃ ج ۱ ص ۳۱۴)

ابن مندہ کی پوری روایت حافظ ابن قیمؒ نے کتاب الروح ص ۵۶ تا ۵۸ نقل کی ہے اس میں ایسے الفاظ بھی ملتے ہیں کہ رب العزت ملائکہ سے فرماتے ہیں: ”ردوا روح عبدی الی الارض فانی وعدتہم ان اردہم فیہا“

ترجمہ: میرے بندے کی روح پھر زمین کی طرف لوٹادو، میرا وعدہ ہے کہ میں انہیں پھر زمین میں لوٹاؤں گا۔ اس کا حاصل یہی ہے کہ مرنے والوں کی رو میں ملیں یا سجین سے تعلق قائم کر کے وہاں سے ہو کر پھر زمین

کی طرف لوٹائی جاتی ہیں۔ اعادہ روح کی اس حدیث کے متعلق حافظ ابن قیم رحمہ اللہ فرماتے ہیں: ”ہذا حدیث ثابت مشہور مستفیض صحیحہ جماعة من الحفاظ ولا نعلم احدا من ائمة الحديث طعن فيه بل وردوه في كتبهم وتلقوه بالقول وجعلوه اصلا من اصول الدين“ (کتاب الروح ص ۵۹)

ترجمہ: یہ حدیث ثابت ہے۔ مشہور اور مستفیض ہے، حافظ حدیث کی ایک پوری جماعت نے اس کی صحیح کی ہے اور ائمہ حدیث میں سے کسی نے اس پر کوئی اعتراض نہیں کیا، بلکہ اسے اپنی کتابوں میں جگہ دی ہے، اسے قبول کیا ہے اور اس کو اصول دین میں سے ایک اصل قرار دیا ہے۔

### المبحث الثاني: رد الاشتباہات فی تحقیق الروات

حافظ ابن تیمیہ کا ارشاد: ”قال الحافظ ابو نعیم الاصفہانی واما حدیث البراء رواه المنہال بن عمرو عن زاذان عن البراء فحدیث مشہور رواه عن المنہال الجم الغفیر ورواه عن البراء عدی بن ثابت ومحمد بن عقبہ وغیرہما ورواه عن زاذان عطاء بن السائب قال وهو حدیث اجمع رواة الاثر علی شہرتہ واستفاضتہ وقال الحافظ ابو عبد اللہ بن مندۃ هذا الحدیث اسنادہ متصل مشہور رواه جماعة عن البراء“ (شرح حدیث النزول ص ۳۷ للحافظ ابن تیمیہ)

حافظ ابن قیم کا ایک اور حوالہ: ”وہو حدیث صحیحہ جماعة من الحفاظ“

(اجتماع جیوش الاسلامیہ علی غزو المعطلۃ الجہمیۃ لابن القیم ص ۳۷)

امام احمد کی پہلی روایت کے متعلق بعض حضرات کہتے ہیں کہ: اس میں ایک راوی منہال بن عمرو ہے اور وہ ”فتنہ اور وحہ فی جسدہ“ کے قطعہ روایت میں منفرد ہے، ابن حزم نے اس کے متعلق کہا ہے: ”لیس بالقوی“

جواباً عرض ہے کہ منہال بن عمرو کو امام جرح و تعدیل امام یحییٰ بن معین نے ثقہ کہا ہے۔ امام عجل بھی اس کے ثقہ ہونے پر نص فرماتے ہیں۔ ابن حزم چونکہ عذاب قبر کے قائل نہ تھے اور یہ حدیث ان کے اعتقاد کی تردید کرتی تھی اس لیے انہوں نے اس حدیث کی تضعیف کر دی۔ اور منہال بن عمرو کو ضعیف کہہ دیا۔ تنقیح الرواۃ میں ہے: ”وفی اسناد الحدیث منہال بن عمرو وثقہ ابن معین والعجلی وقد تکلم ابن حزم فی المنہال ولا یلتفت لکلام ابن حزم بعد احتجاج الشیخین بہ ولما رأی ابن حزم حدیث المنہال راداً علی معتقدہ فی انکار عذاب الاجساد فی قبورہا طعن فیہ وطعنہ مردود والحدیث صحیح“ (تنقیح الرواۃ ج ۱، ص ۳۱۳)

ترجمہ: اس حدیث کی سند میں منہال بن عمرو ہے، اسے امام یحییٰ بن معین اور عجل ثقہ قرار دیتے ہیں۔ ابن حزم نے اس پر کلام کیا ہے، لیکن اس کی کوئی پرواہ نہ کی جائے کیونکہ حدیث کے دو بڑے امام اسے حجت مان رہے ہیں۔ ابن حزم چونکہ عذاب قبر کے جسمانی ہونے کے قائل نہ تھے اور یہ حدیث ان کے عقیدہ کی تردید کر رہی تھی اس لیے انہوں نے اس پر جرح کر دی۔ حالانکہ حدیث صحیح ہے اور اس پر طعن مردود ہے۔

حافظ ابن قیم لکھتے ہیں: ”فالمنہال احد الثقات العدول قال ابن معین المنہال ثقہ وقال العجلی کوفی ثقہ واعظم ما قبل فیہ الہ سمع من بیتہ صوت غناء وهذا لا یوجب القدح فی روايتہ واطراح حدیثہ وتضعیف ابن حزم لہ لاشی فالہ لم یدکر موجبا لتضعیفہ غیر تفرد بقولہ فتعاد روحہ فی جسدہ وقد بینا الہ لم یفتر دہا بل رواہا غیر ی قدر وی ما ہوا بلغ منہا“ (کتاب الروح ص ۵۹)

ترجمہ: منہال عادل اور ثقہ لوگوں میں سے ہیں۔ ابن معین اور عجل انہیں ثقہ کہتے ہیں زیادہ سے زیادہ ان پر جو اعتراض ہے، وہ یہی ہے کہ ایک دفعہ ان کے گھر سے گانے کی آواز سنی گئی تھی (یہ بھی قبل سے مذکور ہے معلوم نہیں صحیح ہے یا غلط نیز اس کا مرتکب کون تھا اور کون نہیں) اور یہ اس کی روایت میں موجب قدح نہیں اور ابن حزم کا اسے ضعیف کہنا بالکل لاشعے ہے۔ اس نے صرف اس کا تفریدی بیان کیا ہے اور ہم ثابت کر آئے ہیں کہ وہ متفرد نہیں۔

دوسرا اعتراض

حضرت براء بن عازبؓ سے اس حدیث کو زاذان نقل کر رہا ہے اور اس کا سماع حضرت براءؓ سے ثابت نہیں۔ علاوہ ازیں وہ بھی اس روایت میں متفرد ہے۔ نیز اس میں بھی ابن حزم کو کلام ہے۔

جواباً گزارش ہے کہ حافظ ابو عوانہ اسفرائنی نے زاذان کندي کا حضرت براءؓ سے میخذ سماع نقل کیا ہے پس اس اعتراض کی بھی کوئی حقیقت باقی نہیں رہتی۔

حافظ ابن قیم لکھتے ہیں: ”هذه العلة باطله فان اباعوانة الاسفرائني رواه في صحيحه باسنادة قال عن ابن عمرو زاذان الكندي قال سمعت البراء“ (کتاب الروح ص ۵۹)

ترجمہ: یہ علت باطل ہے کیونکہ امام ابو عوانہ اسفرائنی نے اسے اپنی صحیح میں اپنی سند سے روایت کیا ہے اور اس میں اس کے سماع کی تصریح کی ہے۔

تفرد زاذان کے متعلق فرماتے ہیں: ”فالحديث لا شك فيه صحيح وقد رواه عن البراء بن عازب جماعة غير زاذان منهم عدی بن ثابت و محمد بن عقبه و مجاهد“ (ایضاً ص ۵۶)

ترجمہ: پس حدیث صحیح ہے اس میں کسی قسم کا کوئی شک نہیں۔ براءؓ سے اسے زاذان کے علاوہ اور لوگوں نے بھی روایت کیا ہے انہیں میں عدی بن ثابت، محمد بن عقبہ اور مجاہد بھی ہیں۔

اور توثیق راذان کے متعلق ملاحظہ ہو: ”امام یحییٰ بن معین انہیں ثقہ قرار دیتے ہیں، ابن سعد ثقہ اور کثیر الحدیث کہتے ہیں، خطیب اور عجل نے بھی ثقہ کہا ہے، ابن عدی اور حاکم نے بھی توثیق کی ہے۔“

(تہذیب التہذیب ج ۳ ص ۳۰۳)

علامہ عزیزیؒ اس کی روایت کے متعلق لکھتے ہیں: ”حدیث صحیح“ (السراج المیر ج ۱ ص ۵۱۴ مصر)

حافظ ابن قیم فرماتے ہیں: ”وزاذان من الثقات روی عن اکابر الصحابة كعمر وغيره وروی له مسلم في صحيحه قال يحيى بن معين ثقة قال حميد بن هلال وقد سنل عنه وثقة لا تسئل عن مثل هؤلاء“

(ایضاً ص ۵۹)

ترجمہ: زاذان ثقہ راویوں میں سے ہے اس نے حضرت عمرؓ جیسے اکابر صحابہؓ سے روایات لیں ہیں۔ امام مسلمؒ نے صحیح مسلم میں اس کی روایت لی ہے۔ یحییٰ بن معینؒ اسے ثقہ کہتے ہیں، حمید بن ہلال سے زاذان کے متعلق پوچھا گیا تو انہوں نے فرمایا، ایسے قابل اعتماد لوگوں کے متعلق پوچھنے کا سوال پیدا نہیں ہوتا۔

المبحث الثالث: اعادة روح کے متعلق متکلمین کا موقف

تفصیلات مذکورہ کے پیش نظر محدثین کا موقف تو بالکل بے غبار ہے کہ وہ طریق حیات فی القبر کے باب

میں ”اعادہ روح“ کے قائل ہیں لیکن متکلمین کے متعلق عام طور پر یہی رائے ہے کہ وہ اعادہ روح کے قائل نہیں، بلکہ اتصال روح سے بدن مدفون میں حیات تسلیم کرتے ہیں۔

حضرت مولانا عبدالحکیم سیالکوٹی لکھتے ہیں: ”لیس المراد بالحي ههنا ما يعاد فيه الروح وبصدر عنه الافعال الاختيارية بل مابه يدرك الالم واللذة فاذا خلق الله فيه ادراكا... يكون حيا لا جمادا“

(عبدالحکیم علی النیالی ص ۱۱۸)

ترجمہ: اس جگہ سے ”حی“ سے مراد یہ نہیں کہ اس میں روح لوٹائی گئی ہو، اور اس سے افعال اختیاریہ صادر ہوتے ہیں بلکہ حیات سے مراد یہ ہے کہ وہ الم و لذت کا ادراک کر سکے۔ اس انداز حیات سے بھی وہ جماد ہونے سے نکل جاتے ہیں اور زندہ ہوتے ہیں۔

## تحقیق المقام

اس مقام پر تین مسلک بیان کیے جاتے ہیں:

- (۱) میت کو قبر میں زندگی ملتی ہے پس عذاب قبر برحق ہے۔ یہ مسلک اہل سنت والجماعہ کا ہے۔
- (۲) میت قبر میں جماد محض ہے پس عذاب قبر کچھ نہیں۔ یہ جمہور معتزلہ و ردافض کا مسلک ہے۔
- (۳) میت ہے تو قبر میں جماد اور بے جان، مگر اس پر عذاب پھر بھی ہوتا ہے یہ مسلک معتزلہ کی شاخ صالحیہ اور فرقہ کرامیہ کا ہے۔

خیالی کی عبارت ”جوز بعضهم تعذيب غير الحي“ میں اس تیسرے مسلک کا بیان ہے۔ اس پر حضرت مولانا سیالکوٹی انہیں الزام دیتے ہیں جسے ہم اپنے لفظوں میں بیان کرتے ہیں: کہ جب تم میت کے لیے قبر میں عذاب مانتے ہو تو پھر تمہارا اسے جماد کہنا کیسے درست ہو سکتا ہے؟ جماد تو اسے ہی کہتے ہیں جس میں کہ کوئی احساس نہ ہو، پس اسے عذاب ہونے کا تصور بھی نہیں ہو سکتا اور اگر اس میں اتنا احساس ہے کہ الم و لذت کا ادراک کر سکے، تو پھر اس کے لیے زندگی ثابت ہو گئی، جماد محض نہ رہا۔

اس مقام پر مولانا سیالکوٹی حیات میت کی تشریح میں وہ عبارت لکھتے ہیں جو کہ پہلے لکھی گئی ہے۔ ظاہر ہے کہ یہاں مولانا مرحوم صالحیہ اور کرامیہ کو الزام دے رہے ہیں کہ جو ”صورت عذاب قبر“ تم تجویز کر رہے ہو، اس سے بھی حیات قبر لازم آرہی ہے۔ ہاں اس صورت حیات میں اعادہ روح لازم نہیں۔ چنانچہ ”نبراس علی شرح الحقائق“ میں ایسی جواب پر لکھا ہے: ”هذا اجواب اشكال اورده المعتزلة مستدلین بقوله تعالى لا يدقون فيها الموت الا الموتة الاولى“ (نبراس ص ۳۲۲)

ترجمہ: یہ تو ایک اشکال کا جواب تھا جو معتزلہ نے اس آیت سے استدلال کرتے ہوئے پیش کیا تھا ”وہ نہیں چکیں گے وہاں کوئی اور موت ان کے لیے تو وہی موت ہے جو آجکی“

## یہ صورت جواب کیوں اختیار کی گئی؟

اس لیے کہ اعادہ روح کا مضمون متکلمین کے نزدیک حدیث براء بن عازبؓ کی رو سے خبر واحد سے ثابت ہو رہا تھا اور معتزلہ خبر واحد کی حجت کے قائل نہ تھے۔ پس انہیں اعادہ روح کی روایت سے قائل نہ کیا جاسکتا

تھا۔ ہاں عذاب قبر کی روایات چونکہ حد تو اتر تک پہنچ رہی تھیں اور ان کی رو سے میت مدفون کے لیے لذت و الم کا ادراک ثابت ہو رہا تھا اس لیے یہاں اسے ہی حیات میت ثابت کرنے کے لیے ایک زینہ بنایا گیا۔ معتزلہ اور کرامیہ یقیناً اس کے جواب با صواب سے عاجز تھے۔

اب سوال یہ ہے کہ متکلمین نے ”میت میں پھر روح نہ لوٹنے کو“ کیا تحقیق واقعی کے طور پر بیان کیا ہے یا یہ صرف ایک الزامی شکل جواب تھی اور متکلمین کا اصل مسلک وہی ہے جو محدثین کا تھا؟ شرح نبراس میں اس حقیقت سے اس طرح نقاب کشائی کی گئی ہے: ”وعندی فی هذا الجواب بحث وهو ان الاحادیث الصحیحة ناطقة بان الروح تعاد فی الجسد عند السؤال فالجواب بانكار الاعادة غیر موجه وقد اجاب المشائخ عن هذه الآیة بوجوه“ ترجمہ: میرے نزدیک یہ جواب محل نظر ہے اس لیے کہ احادیث صحیحہ پکار پکار کر کہہ رہی ہیں کہ روح پھر جسم میں لوٹائی جاتی ہے پس اعادہ روح کا انکار کر کے معتزلہ کو جواب دینا ٹھیک نہیں معتزلہ نے ان کی پیش کردہ آیت کے اور کئی جواب دیئے ہیں۔ (نبراس ص ۳۲۲)

”سائر الاحادیث الصحیحة المتواترة تدل علی عود الروح الی البدن اذ المسئلة للبدن بلا روح قول قاله طائفة من الناس وانكره الجمهور وكذلك السؤال للروح بلا بدن قاله ابن میسرة وابن حزم ولو كان كذلك لم یكن للقبر بالروح اختصاص“ (شرح حدیث التزول للحافظ تیمیہ ص ۵۱)

”هذا قول منكر عند عامة اهل السنة والجماعة“ (ایضاً ص ۸۸)

”واذا قبضت الروح عرج بها الی الله فی ادنی زمان لم تعاد الی البدن فتسأل وهی فی البدن“ (ایضاً ص ۸۷)

حضرت شاہ عبدالعزیز محدث دہلویؒ نے بھی تحفہ اثنا عشریہ میں ”حیات فی القبر“ کا حکمی ہونا رد و انقض کے آیت مذکورہ سے استدلال کرنے کے جواب ہی میں تحریر فرمایا ہے۔ حق یہی ہے کہ محدثین کا مسلک اس باب میں بالکل بے غبار ہے اور متکلمین بھی تحقیقا انہی کے ساتھ ہیں اس کے علاوہ جو کچھ بھی صورت جواب ہے وہ معتزلہ کے پیدا کردہ اشکالات کے پیش نظر ہے جب جملہ اموات کے لیے اعادہ روح ثابت ہے تو انبیاء علیہم السلام کو کس دلیل کی بناء پر مستثنیٰ کیا جاتا ہے؟ علامہ سبکی فرماتے ہیں: ”وعود الروح الی البدن... فی سائر المولئی فضلا عن الشهداء فضلا عن الانبیاء وانما النظر فی استمرارها فی البدن“ (فتاویٰ القام ص ۱۵۹)

ترجمہ: روح کا بدن میں پھر دوبارہ لوٹنا یہ تو تمام اموات کے لیے ثابت ہے۔ شہدا اور انبیاء پر تو بدرجہ اولیٰ اس کا تحقق ہوگا بحث صرف اس میں ہے کہ روح پھر بدن میں دایم رہے گی یا یہ تعلق ٹوٹے گا۔

احادیث شریفہ میں ”حیات فی القبر“ کے لیے اعادہ روح تو نہایت صحیح اور متواتر المعنی روایات سے ثابت ہے۔ لیکن قبر کی پہلی منزل گزرنے کے بعد بدن یا اجزائے بدن میں ادراک الم و لذت کا کچھ اثر چھوڑتے ہوئے یہ روح پھر نکل جاتی ہے یا وہیں استقرار پذیر رہتی ہے؟ یہ معاملہ غور طلب ہے۔

۱۔ اس عقیدہ کی تائید میں کہ قبر کے سوال و جواب روح اور بدن کے مجموعہ سے متعلق ہیں۔ علامہ صدر الدین الحنفی کی یہ تصریح بھی ملاحظہ کیجئے: ”وکذلك عذاب القبر یكون للنفس والبدن جميعهما بالفاق اهل السنة والجماعة تنعم النفس وتعذب مفردة عن البدن ومتصلة به“ (شرح العقیدہ الخادمیہ ص ۳۳۰)

حافظ ابن قیمؒ شیخ الاسلام ابن تیمیہؒ سے نقل کرتے ہیں: ”قال شیخ الاسلام الاحادیث الصحیحة المتواترة تدل علی عود الروح الی البدن وقت السؤال“ (کتاب الروح ص ۶۲)

ترجمہ: احادیث صحیحہ متواترہ بتا رہی ہیں کہ سوال قبر کے وقت روح پھر بدن میں لوٹائی جاتی ہے۔ حضرت شیخ عبدالحق محدث دہلویؒ بھی لکھتے ہیں: ”قطع می کنم بعود حیات مرہر میت را چنانکہ در احادیث ورود یافته“ (جذب القلوب ص ۱۸۵)

اس منزل کے بعد پھر روح رخصت ہو جاتی ہے۔ یہ ایسی حقیقت ہے جس سے کسی شخص کو اختلاف نہیں اور جملہ فرق اہل اسلام کا اس پر اجماع ہے کہ عامۃ الاموات کے لیے اعادہ روح کے ساتھ قبر کی زندگی ہمیشہ نہیں۔ عود روح تو احادیث صحیحہ صریحہ سے ثابت ہے۔ لیکن پھر اس کی مفارقت؟ یہ امر اجماع اور تواتر طبقاتی سے منقول ہے۔ ہاں انبیائے کرام علیہم السلام کے لیے یہ مفارقت قطعاً ثابت نہیں اور جس طرح عامۃ الاموات کے لیے اس مفارقت کا پتہ اجماع سے چلتا ہے، اسی طرح انبیاء علیہم السلام کے لیے اس عدم مفارقت پر بھی اجماع اور تواتر طبقاتی قائم ہے۔ فافہم وتدبر!

### المبحث الرابع: اعادۃ روح اور اتصال روح میں موازنہ

حیات فی القبر کے لیے اعادۃ روح تو احادیث صحیحہ صریحہ سے ثابت ہے۔ اسی اصل کے مطابق انبیاء علیہم السلام کے اجساد مطہرہ میں ارواح قدسیہ دوبارہ لوٹائی جاتی ہیں۔ صورت زیر بحث صرف یہ رہ جاتی ہے کہ جس طرح جملہ اموات کے لیے پھر روح کی مفارقت ہوتی ہے کیا انبیاء علیہم السلام کی ارواح قدسیہ بھی پھر معرض مفارقت میں آ جاتی ہیں؟ اہل سنت کے ہاں یہ مفارقت کہیں ثابت نہیں ہوتی۔

اتصال روح کا موقف اثبات حیات کے باب میں اگرچہ نہایت کافی ودافی ہے اور اس صورت کیفیت میں بھی انبیاء علیہم السلام کی اپنی قبروں میں حیات عصری جسمانی کی قطعاً نفی نہیں ہوتی، تاہم دیکھنا یہ ہے کہ اس صورت کیفیت کی اصل کیا ہے؟

بات دراصل یہ ہے کہ اتصال روح کا موقف کسی نص صریح پر مبنی نہیں۔ بلکہ علمائے کبار نے مختلف نصوص میں تطبیق دینے کے لیے اسے اجتہادی طور پر اختیار کیا تھا بعض مقامات پر ارواح قدسیہ کے اعلیٰ علیین میں ہونے کی خبر دی گئی تھی اور دوسری طرف انبیاء کرام کے اپنی اپنی قبور شریفہ میں زندہ ہونے اور عند القبر خود سننے کا صحیح روایات سے ثبوت ملتا تھا اب بعض علماء کا ذہن بجائے اس کے کہ ابدان مطہرہ کو ارواح قدسیہ کا مستقر قرار دے کر اعلیٰ علیین سے ایک قوی تعلق پیدا کریں، ادھر منتقل ہوا کہ ارواح قدسیہ کو وہاں مان کر ابدان مدفونہ سے ایک قوی علاقہ حیات تسلیم کر لیا۔

خلاصہ یہ کہ اعادہ روح کا موقف من حیث الاصل احادیث صحیحہ صریحہ پر مبنی ہے اور اتصال روح کا موقف علمائے کبار نے محض تطبیق بین الروایات کی خاطر اجتہادی طور پر اختیار کیا تھا بمقتی وقت حضرت قاضی ثناء اللہ صاحب پانی پتی لکھتے ہیں: ”انہ علیہ السلام قال من صلی علی عند قبری سمعته و من صلی علی نائبا بلغته فكيف التطبيق؟ قلنا وجه التطبيق ان مقر ارواح المومنین فی علیین او فی السماء السابعة ونحو ذلك كما مر ومقر ارواح الکفار فی سجين ومع ذلك لكل روح منها اتصال بجسده فی قبره لا يدرك کنهه الا الله تعالى وبذلك الاتصال یصح ان یعرض علی الانسان المجموع المركب من الجسد والروح مقعده من الجنة والنار ویحس اللذة والالام ویسمع سلام الزائر“ (مظہری ج ۱۰ ص ۲۲۳، ص ۲۲۵ ہجری)



ترجمہ: حضور ﷺ نے ارشاد فرمایا کہ جو شخص میری قبر کے پاس آ کر مجھ پر درود پڑھے اسے میں خود سنا ہوں اور دور کا پڑھا مجھے پہنچایا جاتا ہے (اور یہ بھی سابقا گزرا کہ ارواح طیبہ علیین میں ہوتی ہیں) پس دونوں مضمونوں میں تطبیق کیسے ہوگی؟ ہم کہتے ہیں ارواح مومنین کا مقر تو علیین یا ساتویں آسمان ہی میں ہے۔ اسی طرح ارواح کفار مقام سجین میں ہی رہتی ہیں، لیکن ان حقائق کے باوجود ہر روح کا تعلق قبر میں پڑے جسد (یا اجزائے جسد) سے بھی ضرور ہوتا ہے۔ اس تعلق کی پوری حقیقت کو اللہ تعالیٰ ہی جانتے ہیں ہاں روح کے جسد کے ساتھ اس طرح متصل ہونے سے ایسی صورت پیدا ہو جاتی ہے کہ معاملات قبر روح و جسد کے مجموعہ سے ہوتے ہیں اور الم و لذت کا ادراک اسی طرح واقع ہوتا ہے۔

پس جب اعادہ روح کا موقف من حیث الاصل منصوص اور اتصال روح کا موقف من حیث الاستدلال اجتہادی ہے تو اگرچہ بہر صورت کیفیت قبر شریف کی حیات غصری جسمانی نہایت واضح طور پر ثابت ہے۔ تاہم اتصال روح کا موقف اختیار کرنے سے نصوص پر اجتہاد کی ترجیح لازم آتی ہے۔ غالباً یہی وجہ ہے کہ جمہور محدثین اور اکابر علمائے دیوبند اسی صورت کیفیت حیات کے قائل ہیں جس کی اصل احادیث صحیحہ صریحہ پر مبنی ہے۔

### روح و بدن کے تعلق کے کھلے آثار

عالم برزخ میں روح و بدن کا تعلق برزخی ہے۔ ضروری نہیں کہ اسے عام لوگ بھی دیکھ پائیں لیکن اللہ رب العزت کبھی ان برزخی امور سے پردہ اٹھا بھی لیتے ہیں ایسے اٹھے پردے بھی دنیا نے بارہا دیکھے ہیں ہم پہلے بہت سے ایسے واقعات پیش کر آئے ہیں۔ حضرت حذیفہ اور حضرت جابر رضی اللہ عنہما کی قبریں چودہویں صدی میں کھلیں تو لوگوں نے ان کے ابدان مبارک کو بالکل محفوظ پایا۔

ایک صاحب سید الطاف حسین بیان کرتے ہیں: ”قبر سے نکلے ہوئے جنازوں کی موجودگی اور خلق کی آہ و بکا نے قیامت کا نمونہ برپا کر دیا تھا اکثر آدمی روتے روتے بیہوش ہو گئے۔ لعشیں تیرہ سو سال گزرنے کے بعد بھی بالکل سالم تھیں۔ کفن ہاتھ لگانے سے بوسیدہ تھا۔ ایک صاحب کی داڑھی سفید تھی اور ایک کی سیاہ۔“

(مدق لکھنؤ ۱۱، دسمبر ۱۹۴۴ء)

یہاں ہم صرف یہ بات کہنا چاہتے ہیں کہ بعد الوفات تحفظ اجساد کا وعدہ انبیائے کرام علیہم السلام سے ہے لیکن تاریخ بتاتی ہے کہ اللہ تعالیٰ نے انبیائے کرام علیہم السلام کے علاوہ بعض دوسرے اجساد کریمہ کو بھی تحفظ سے مشرف فرمایا ہے اور یہ ان کے اہل حق میں سے ہونے کا ایک کھلا دنیوی نشان ہے۔

جن حضرات کے جسد قبر کھلنے پر اس طرح سلامت پائے گئے یہ ان کے اہل حق ہونے کا کھلا آسمانی نشان ہے۔ مسئلہ خلافت اس راہ سے بہت آسانی سے حل ہو جاتا ہے، اگر یہ حضرات حضرت ابوبکر صدیقؓ کو حضور ﷺ کا خلیفہ بلا فصل مانتے رہے تو یہ حضرت ابوبکر صدیقؓ کی خلافت کے حق ہونے کا کیوں آسمانی نشان نہ ہوگا۔

انبیاء کرام علیہم السلام کے علاوہ بعض دوسرے مقربین کے اجساد کا بھی تحفظ

### مدتوں بعد ان کا قبروں سے سلامت نکلنا

(۱) جب حضرت امیر معاویہؓ نے اپنے عہد حکومت میں مدینہ منورہ میں ایک نئی نہر کھدوانے کا حکم دیا تو اس کی

گزرگاہ میں اتفاق سے قبرستان احد آتا تھا۔ آپ نے حکم دیا کہ ان مدفونین کو یہاں سے اٹھا کر دوسری جگہ دفن کر دیا جائے۔ جب قرین کھولی گئیں تو شہدائے احد اپنی اصل حالت پر بالکل تردتازہ تھے کھودتے ہوئے اتفاق سے ایک کدال حضرت حمزہؓ کے پاؤں کے قریب جا گئی، اسی وقت خون جاری ہو گیا یہ واقعہ جنگ احد سے قریباً ۵۰ سال بعد کا ہے۔

(۲) بیہقی نے روایت کیا ہے کہ فاطمہ بنت خزامیہ نے حضرت حمزہؓ کی قبر پر سلام کیا: ”السلام علیک

یا عم رسول اللہ ﷺ“

وہاں سے جواب آیا: ”علینا وعلیکم السلام ورحمة اللہ“

(۳) حضرت عمرو بن جموح انصاریؓ بھی شہدائے احد میں سے تھے جب سیلاب نے ان کی قبروں کو کھول

ڈالا، تو یوں معلوم ہوتا تھا، گویا کہ کل دفن کیے گئے ہیں۔ جنگ احد اور اس واقعہ سیلاب کے مابین ۴۶ سال کا فرق تھا۔

”فوجدالم یتغیرا کانہما ماتا بالامس وکان احدہما قد جرح فوضع یدہ علی جرحہ فدفن وھو

کذلک فامیطت یدہ عن جرحہ ثم ارسلت فرجعت کما کانت“ (موطا امام مالک، ص ۱۷۷)

ترجمہ: پس ان دونوں کو اس طرح پایا گیا گویا وہ ابھی فوت ہوئے ہیں۔ دونوں میں سے ایک کو ایسا زخم

لگا تھا کہ انہوں نے اپنا ہاتھ اس پر رکھا تھا اور اسی طرح انہیں دفن کر دیا گیا تھا پس جب اطن کا ہاتھ اس زخم سے ہٹایا

کیا اور پھر چھوڑ دیا گیا تو وہ وہیں آ گیا جہاں کہ تھا۔

(۴) حضرت حذیفہ اور حضرت عبداللہ بن جابرؓ کے مزارات دریائے دجلہ کے کنارے تھے۔ پندرہ

بیس برس کا عرصہ گزرتا ہے کہ دریازمین کاٹا ہوا ان مزارات تک پہنچنے لگا حکومت عراق نے حکم دیا کہ ان مزارات

شریفہ کو یہاں سے حضرت سلمان فارسیؓ کے احاطہ میں منتقل کر دو۔ چنانچہ ایسا ہی کیا گیا آٹھ دس ہزار آدمیوں کے

قریب ان جنازوں میں شامل ہوئے قاضی شوکانی لکھتے ہیں: ”ورد النص فی کتاب اللہ فی حق الشہداء الھم

احیاء یرزقون وان الحیاء فیہم متعلقۃ بالجسد“ (نیل الاوطار ج ۳ ص ۲۱۱)

ترجمہ: شہدائے کرام کے حق میں، نص قرآنی وارد ہے کہ وہ زندہ ہیں اور انہیں رزق بھی ملتا ہے اور یہ

کہ ان کی حیات جسمانی ہے (خواہ ہمارے ادراک سے بالا ہی کیوں نہ ہو)

شہدائے کرام کی قبور کھلنے براگر ہمیں ان کے حرکت و عمل پر اطلاع نہیں ہوتی اور ہم انہیں عبادت کرتا ہوا

محسوس نہیں کرتے تو اس کی وجہ یہ ہے کہ ہماری آنکھوں میں وہ قوت نہیں کہ ہمیں ان کے مصروف عبادت ہونے کا

ادراک ہو سکے۔ یہ نہیں کہ وہ ذوات مدفونہ ہی معطل عن الاعمال ہیں۔ پردہ برزخ اس ادراک لطیف میں حائل ہوتا

ہے، ہاں! اللہ تعالیٰ کسی کے لیے اس عالم سے پردہ اٹھا دیں تو وہ اس عالم میں ہوتے ہوئے بھی اس عالم کے کسی

حال کا مشاہدہ کر لے تو یہ اس کی ایک روحانی منزلت ہے اور ایسے اولیاء کرامؓ بھی کئی گزرے ہیں۔

حیات قبریہ اور اس کے کھلے ادراک کی یہ چند شہادتیں آپ ملاحظہ فرما چکے۔ اس پر ہم مقام حیات کی جلد

اول کو ختم کرتے ہیں۔

ویتلوہ الجلد الثانی ان شاء اللہ۔ واللہ هو الموفق لما یحبہ ویرضی بہ!

